

إِنَّ اللَّهَ يُحِبُّ الْمُتَوَكِّلِينَ

الحمد لله والمنة لله كتاب تطابقت تمام حالات سر ابا کریم  
و خوارق عادات نمونه سلف حج خلف متوکل علی اللہ بانی باللہ  
اسم باسم حضرت خواجہ زوکل شاہ انبالوی مئے بہ

تشریح مرقمہ

المعروف بـ  
صحیح محمدی

تیسرا باب

مرتب عالم بانی عارف حقانی حضرت مولانا خواجہ محبوب عالم صاحب  
مظاہر خلیفہ اعظم حضرت شاہ صاحب قسب مس مسرہ انصیح جناب مولوی  
عبدالرزاق صاحب مدرسین جگادہری خادوم حضرت مولانا صاحب موصوفنا

مکتبہ نیشنل پبلشرز اسلام آباد پاکستان  
پتہ: گلشن، تاج پور، کراچی



# فہرست مضامین کتاب ذکر خیر

صفحہ	مضمون	فصل	صفحہ	مضمون	فصل
۱۶۲	اخلاص - استقامت	۶	۱	حمد و نعت و دریاچہ کتاب	
۱۶۹	تواضع - ایثار و غیرہ	۷	۱۵	مبادی کتاب	
۱۸۷	مجاہدہ ذکر و فکر و غیرہ	۸		<b>باب اول</b>	
۱۹۰	نماز روزہ - درود شریف	۹		۱	حلیہ شریف و غیرہ
۱۹۷	عشق - دیدار الہی و غیرہ	۱۰	۱۷	۲	ابتدائی حالات
۲۰۲	متفرقات	۱۱	۱۹		
	<b>باب پنجم سلم لدنی</b>			<b>باب دوم</b>	
۲۱۲	فاتحہ مروجہ	۱	۲۵	۱	ذمہ دہنیا
۲۱۷	تقلید و غیرہ	۲	۳۱	۲	رزق حلال
۲۲۳	علم لدنی	۳	۴۵	۳	انقطاع عن المخلوق
	<b>باب ششم شکوہ</b>		۴۷	۴	رہمی پیر فقیروں کو نصیحت
	۱	۱	۵۳	۵	شکر و استغفار
۲۳۲	چندوں کی ملاقات	۱	۵۹	۶	توکل
۲۳۷	ابدالوں سے ملاقات	۲			
۲۳۹	مکاشفۃ	۳		<b>باب سوم</b>	
۲۵۶	کرامات و سیف لسانی	۴	۸۱	۱	کلام اکابر کی تطبیق
۲۸۱	تصرفات و مقامات	۵	۹۱	۲	اختلاط با مخلوق
۲۹۰	موازنہ با اکابر	۶	۹۳	۳	آداب بزرگان
۲۹۲	توحید و غلبہ نسبت	۷	۹۵	۴	حسن معاملہ
	<b>باب ہفتم ہمال</b>		۱۰۱	۵	ہدایت خلق
	۱	۱	۱۰۷	۶	اتباع سنت
۳۱۳	دفات	۱			
۳۲۸	متفرقات	۲		<b>باب چہارم</b>	
	<b>باب ششم محمولات</b>		۱۲۸	۱	خطرات و مذرت نفس
	۱	۱	۱۳۱	۲	استغفار
۳۳۳	محمولات عامہ	۱	۱۳۵	۳	حقوق پیر و مرید
۳۴۶	محمولات و تصور و معانی	۲	۱۵۳	۴	عہدت و زیارت رسول صلعم
			۱۵۸	۵	تصور و محبت شیخ

کتاب کا نام ہے "ذکر خیر" جس کا مصنف ہے مولانا محمد رفیع صاحب دہلوی۔ اس کتاب کے بارے میں مزید جاننے کے لیے مولانا صاحب سے رابطہ کیا جائے۔





الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلتَّقِيينَ وَالصَّلَاةُ وَالسَّلَامُ عَلَى رَسُولِهِ مُحَمَّدٍ  
 وَآلِهِ أَصْحَابِهِ أَجْمَعِينَ ۝ أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ  
 صَلَّيْتُ بِاللَّهِ رَبِّا وَبِالْإِسْلَامِ دِينًا وَبِعَبْدِهِ نَبِيًّا وَبِالنَّبِيِّ الْعِرَاقِيِّ حَبِيبِ الرَّحْمَنِ  
 لَوْ كَلَّمْتُكَ مُرِيدًا ۝ اللَّهُمَّ اعْطِنَا حُبَّكَ وَحُبَّ مَنْ أَحَبَّكَ وَحُبَّ مَنْ يُحِبُّكَ وَ  
 حُبَّ مَنْ يَفِرُّ بِنِيَّ إِلَى سِتِّكَ وَاجْعَلْ حُبَّكَ أَحَبَّ الْأَشْيَاءِ الَّتِي يَنَامُ مِنَ الْمَاءِ الْبَارِدِ  
 لِغَطِّئَانِ يَا ذَا الْجَلَالِ وَالْإِكْرَامِ اللَّهُمَّ اسْقِنِي بِكَاسِ مُحَمَّدٍ صَلَّى اللَّهُ تَعَالَى عَلَيْهِ وَ  
 سَلَّمَ شَرِبْتُهُ لَا أَظْمَأُ بَعْدَهُ أَبَدًا بِرَحْمَتِكَ يَا أَرْحَمَ الرَّحْمِيينَ ۝ وَصَلَّى اللَّهُ تَعَالَى وَسَلَّم  
 عَلَى سَيِّدِنَا وَمَوْلَانَا مُحَمَّدٍ وَآلِهِ وَأَصْحَابِهِ أَجْمَعِينَ إِلَى يَوْمِ الدِّينِ ۝

محمد چشم بر راه شناسد	خدا در انتظار محمد مانست
محمد عابد حسد ابر	خدا در آفرین مصطفی پس
بیت بی قناعت میتوان کرد	مناجاتی اگر باید بیان کرد
الهی از تو عشق مصطفی را	محمد از تو می خواهم خدا را
سخن از حاجت افزون تر فضیلت	در کلب و امکان منظر فضیلت

کتاب بعد بنده ابوالہاشم محبوب عالم کتاب ہے کہ بعد وصال حضرت مقبول بارگاہ



صہدیت حبیب الرحمن قطب الارشاد حضرت توکل شاہ صاحب رحمۃ اللہ علیہ آپ کے مہر شہین  
 میں سے بعض صاحب نے حالات ان ذات بابرکات کے تحریر کئے لیکن دیکھنے سے معلوم ہوا کہ کل حالات  
 ان صاحبوں کو معلوم نہیں ہوئے۔ اور جو معلوم ہوئے ہیں ان میں کسی قدر افراط و تفریط ہے چونکہ حضرت موصوف  
 اپنے زمانے میں علم حقائق اور حب عشقی میں اپنی آپ نظیر تھے باوجود سکہ اور مغلوب حالی اور کثرت درود  
 حالات کے ظاہر احکام شرعیہ کے استقامت تھے کہ بتحریر میں ضرب المثل تھے مجتہدین صوفیہ کے کرام  
 کے آثار اور حالات اور اتباع شریعت آپ میں دکھائی دیتا تھا۔ آپ کی زیارت سے تقدیر میں کئی چیزیں  
 توجہ و تصدیق حاصل ہو جاتی تھی۔ کیونکہ جب نظیر کی ایسی شان ہوتی ہے جیسی نظیر یہ نظیریں ہوں گے بیشک عایشا  
 ہونا چاہئے۔ لہذا آپ کے حالات بعد وصال کے مخالف حیات دنیاوی نہ ہونے چاہئیں تاکہ دید اور شنید  
 میں ترقی نہ واقع ہو۔ تو پہلے میں اپنا قصہ تحریر کرتا ہوں کہ میرا انبالہ میں آنلیسے ہوا۔ اور میں اس کتاب کے  
 لکھنے کا سب سے زیادہ مستحق کیوں ہوں میں ملک پنجاب ضلع گجرات پھالیہ کی تحصیل میں ایک بستی پیدا  
 ہے وہاں کارہنے والوں تحصیل علوم عالیہ دینیہ کے واسطے ملک ہندوستان میں وارد ہوا۔ بعد  
 تحصیل علوم کے مدرسہ اسلامیہ کرنال میں ملازم ہو گیا۔ طلباء کو علوم روحانیہ دینیہ کے درس دینے  
 میں مشغول ہو گیا۔ انواہ عام ہو رہا تھا کہ آج کل فقیر تو حضرت توکل شاہ صاحب ہی ہیں۔ سننے  
 میں تو آگے بھی بہت دفعہ آیا تھا۔ مگر کرنال میں تو بہت کچھ ہی ہر روز نئے سے نئی لوگ کرامت  
 بیان کرتے تھے۔ کوئی صاحب جوش میں آ کر یوں فرماتے کہ بس صاحب فقر تو حضرت توکل شاہ  
 صاحب میں پایا جاتا ہے۔ اور سامعین جو آپ کے سلسلہ بیعت میں داخل نہ تھے وہ بھی بے اختیار  
 کہتے تھے کہ واقعی ایسا ہی ہے۔ پھر کوئی اور کہہ اٹھتا کہ ہاں صاحب میں بھی ان کی خدمت میں حاضر ہوا تھا  
 صاحب میں فقیری تو نہیں پہچانتا۔ مگر ایک بات میں نے کمال کی یہ دیکھی۔ کہ صورت ایسی پیاری معلوم  
 ہوتی تھی اور یوں دل میں آتا تھا کہ آپ کے حضور میں بیٹھا ہوں اور کمال حسن اور ملاحظت برستی تھی۔ اور  
 باتیں بہت سنی معلوم ہوتی تھیں۔ اتنے میں ایک اور صاحب بول اٹھے۔ کہ ایک اور کمال آپ کے  
 پاس بیٹھنے میں مراد ہوا ہے۔ کیونکہ بارہا میں آپ کی صحبت میں بیٹھا ہوں خواہ کیسا ہی غم اور رنج



دالم دل پر ہوتا تھا آپ کے پاس بیٹھنے سے فوراً وہ رنج کا فور ہو جاتا تھا بلکہ یک شبانہ روز اسی حالت  
 سرور پر رہتا تھا۔ اور دل میں یوں آتا تھا کہ دنیا و مافیہا ترک کر کے خدا کے ذکر میں مشغول ہو جائیں۔ اتنے  
 میں اور صاحب بولے کہ اے واقعی یہ تو خود میں نے تجربہ کیا ہے۔ ایک دفعہ میں بھی (کہ انبالہ میں مجھے  
 ضروری کام تھا) انبالہ میں جب وارد ہوا۔ تو دل میں خیال آیا کہ آپ کی زیارت کرتے چلیں جب میں  
 حاضر ہوا آپ حجرے میں تھے اور حجرہ بند تھا۔ میں نے خادموں سے کہا کہ مجھے بھی زیارت کرنی ہے۔  
 خدام نے کہا کہ وقت مقررہ سے پہلے اجازت نہیں ہو سکتی۔ اب تھوڑی دیر باقی ہے ابھی انشا اللہ  
 دروازہ کھل جاتا ہے۔ اسی اثناء میں وقت پورا ہو گیا۔ حجرے کے اندر سے آپ نے ایک تختہ  
 کھولا۔ تو میں نے ادب سے سلام عرض کیا۔ آپ نے بہت شفقت اور رحم سے پاس بٹھایا۔ اور  
 برسی محبت سے درفشانی فرمائی۔ ذکر الہی کے بارے میں اور دنیا کے خواب غفلت سے بیدار ہونے کے  
 بارے میں چند الفاظ فرمائے۔ پھر میں نے رخصت طلب کی۔ آپ نے مصافحہ کر کے رخصت فرمایا۔  
 جب میں باہر آیا۔ تو تھوڑی دیر میں کیا دیکھتا ہوں۔ کہ اپنے قلب میں سے مجھے ایسی آواز آتی ہے  
 جیسے باکل چھوٹے بچے کی۔ اور اس میں معلوم ہوتا ہے اللہ اللہ اللہ۔ حتیٰ کہ ستائیس روز میں اسی  
 حالت میں رہا۔ جب یہ شخص ختم کر چکا۔ تو دوسرے صاحب نے ایسی ہی بات کہنی شروع کی۔ اور  
 جو صاحب بیان کرتا۔ اپنا چشم دید واقعہ ہی بیان کرتا تھا۔ اس گفتگو سے میرے دل میں شوق پیدا  
 ہوا۔ کہ ہم بھی ان بزرگوں کی زیارت کریں۔ شاید وہ واقعی بزرگ ہوں۔ بقول زبان خلق نقارۃ خدا  
 مگر چونکہ عوام لوگ معرّف تھے۔ اس وجہ سے دل متروک تھا۔ میں نے اپنے رفیق مولوی عبدالرحیم صاحب  
 مسکین اور جوان صالح مولوی حافظ فضل امام صاحب مرحوم سے کہ کنال میں مقیم تھے مشورت کی۔  
 کیونکہ یہ صاحب ذی لیاقت تھے۔ انہوں نے کہا کہ ہم بھی بہت سنتے ہیں۔ مگر دیکھنے سے معلوم ہوگا۔  
 آجکل کے زمانے میں قاعد بے مکائد کم ہیں اور قاعد بامکائد بہت۔ اس میں بہت تاثر کر کے بلکہ  
 بہت تدبیر کے بعد زبان سے کوئی کلمہ بدح و ذم کا نکالنا چاہئے۔ صوفیائے کرام کا مقولہ ہے  
 اے بسا ابلیس آدم روئے ہست پس بہر دستے نباید داد دست



آخر یہ صلاح ٹھہری۔ کہ مولوی عبدالرحیم صاحب نے مصمم ارادہ کر لیا۔ کہ میں آپ کے ساتھ چلتا ہوں۔ چلو  
 دیکھیں تو سہی۔ جمعرات کی رات کو یہ مشورہ ہوا۔ چونکہ اگلی صبح کو جمعہ کا روز تھا۔ اور سدسہ میں تعطیل  
 تھی۔ لہذا اسی شب کو ریل پر سوار ہو کر گیارہ بجے شب کے انبالہ شہر میں آ پہنچے۔ مگر ہم دونوں میں  
 سے کسی کو آپ کے مکان کا پتہ معلوم نہیں تھا۔ وہ وقت ہر ایک کے سونے کا تھا۔ کوئی آدمی ہمیں  
 ایسا نہ ملا۔ جس سے آپ کے مکان کا پتہ دریافت کریں۔ آہستہ آہستہ چلے اس انتظار میں کہ کوئی  
 آدمی ملے۔ تو اس سے راستہ دریافت کریں۔ جب مکان کے بالکل قریب آ گئے۔ تو ایک شخص  
 ملا۔ اس سے پوچھا۔ اس نے کہا۔ یہ مکان ہے۔ جہاں لائین چل رہی ہے۔ جب ہم قریب آ گئے  
 تو آپ کو آپ کا خادم کریم بخش وضو کر رہا تھا۔ میں نے پوچھا کہ میاں صاحب کا مکان یہی ہے  
 خادم نے کہا یہی ہے۔ پھر میں نے پوچھا کہ مسجد کہاں ہے۔ میاں صاحب مسجد میں نماز نہیں  
 پڑھا کرتے۔ میاں صاحب نے ہاتھ سے اشارہ کیا۔ مسجد کی طرف۔ زبان سے کچھ نہیں فرمایا۔ آپ  
 کی ہمیشہ عادت مبارک تھی کہ وضو کے وقت ہرگز ہرگز کسی سے کلام نہیں کرتے تھے جب تک کہ  
 وضو نہیں کر لیتے تھے۔ ہم مسجد کی طرف چلے گئے۔ وضو کر کے عشا کی نماز ادا کی۔ بعد نماز خاص کریر  
 دل میں خیال آیا۔ کہ میاں صاحب کا یہ طریقہ خلاف سنت ہے۔ کیونکہ رسول اللہ صلی اللہ علیہ وسلم  
 نے فرمایا لا صلوات لیجبار المسجد الا فی المسجد حالانکہ ان کے قریب مسجد ہے پھر مسجد  
 میں نماز نہیں پڑھتے۔ یہ خطرہ ایسا بڑھا کہ یہ ارادہ ہو گیا۔ کہ اب ان سے ملاقات کیا کرنی ہے  
 کھانا ہم نے کرنال سے لے لیا تھا۔ اور ریل پر ہی کھا لیا تھا۔ بھوک تو ہمیں بالکل کچھ نہ تھی کہ ہمیں  
 شہر میں جانے کی ضرورت پڑتی۔ اور بار بار دل میں یہ خیال آتا تھا کہ اب فقیر مخالف شریعت ہیں۔  
 مطابق شریعت کوئی نہیں رہا۔ بہت با یوسی ہو گئی کہ اس شخص کی حالت ایسی سنی تھی۔ اور پھر ایسی  
 دیکھنے میں آئی۔ کہ اپنے گھر ہی پر بے جماعت نماز قریب مسجد کے پڑھی۔ فرضی نماز کا یہ حال ہے  
 جو کہیں تفحص کیا تو اس سے بڑھ کر کچھ اور نظر آئیگا۔ بہتر یہ ہے کہ بید سے پھر کرنال صبح کی گاڑی



میں چلے جائیں۔ اور ملاقات کی واسطے وقت نہ کریں۔ اس خیال کو پختہ کر کے جب لیٹ گیا تو اچانک  
 طبیعت میں ایک وحشت پیدا ہوئی۔ اور دل میں گھبراہٹ اور بے چینی نہایت درجے کی ہو گئی پھر  
 تھوڑی دیر میں خیال پیدا ہوا کہ آئے بھی اور ملاقات بھی نہ کی۔ یہ ٹھیک نہیں۔ کیا حرج ہے چلو  
 ذرا سی دیر پاس بیٹھ آئیں گے۔ مگر تردد ہو رہے تھے کبھی دل میں آنا کہ چلیں اور کبھی دل میں آنا  
 کہ کیا کرنا ہے ابھی ہم اسی ادھیڑ بن میں تھے کہ یکایک طبیعت میں جوش پیدا ہوا اور بے اختیار  
 دل ملاقات کے واسطے بھرک اٹھا۔ ذرا دیر کر نیکی طاقت نہ رہی۔ اور اس تردد کا نام و نشان تک نہ  
 رہا۔ کچھ اور ہی حالت ہو گئی۔ اور ہم اپنا بستر اٹھا کر بے اختیار چل دیے۔ گویا مگر ٹی کی تمام بات کی  
 محنت کا بنایا ہوا گھر باز نے ایک ہی پر سے سارا توڑ دیا۔ کچھ سوچے بوجھ نہ رہی۔ حتیٰ کہ پھر میاں صاحب  
 کے پاس آئے۔ تو آپ خود ہی فرمانے لگے۔ آگے ہو۔ میں نے عرض کیا کہ ہاں جی۔ فرمایا ہم نے  
 تمہارے فکر کی وجہ سے نماز بھی اب تک نہیں پڑھی۔ تمہارے انتظار میں بہت ہی وقت گذر گیا ہے  
 ہم دونوں وہیں بیٹھ گئے۔ آپ نے مصافحہ کیا۔ اور حال پوچھا۔ ہم نے رعب عرض کیا۔ پھر پوچھا کہ  
 تم کیا کام کرتے ہو۔ میں نے عرض کیا کہ میں مدرسہ اسلامیہ کرنال میں مدرس ہوں۔ تعلیم علوم دینیہ  
 کے واسطے۔ آپ نے فرمایا اچھا تو مولوی صاحب ہو۔ مگر تھوڑی ہی دیر میں آپ کی ملاوت لسانی  
 وہ التلاشیہ معلوم ہوئی۔ کہ یوں دل میں آتا تھا کہ آپ کی زبان فیض ترجمان سے باتیں سنتے ہی  
 رہیں۔ اور وہ جو خطرات پہلے گزرے تھے۔ ان کا آپ نے بہت ہی علم اور نرمی سے بطور معذرت  
 اس طرح جواب دینا شروع کیا۔ کہ مولوی صاحب میں بہت مر لہن رہتا ہوں۔ پہلے تو میں مسجد میں  
 نماز پڑھا کرتا تھا۔ لیکن اب معذور ہوں کہ ایک تو بوا سیر کامرض ہے۔ اور دوسرے بیہوش  
 بہت رہتا ہوں۔ ان کی وجہ سے کبھی تقدیم و تاخیر ہو جاتی ہے۔ اور جماعت پہلے ہو جاتی ہے۔  
 اور اگر میرے انتظار میں لوگ بیٹھے رہیں۔ تو یوں گنہگاری ہوتی ہے۔ اس واسطے میں اس جگہ  
 ہی اپنی نماز پڑھ لیتا ہوں۔ اتنی گفتگو کے آپ نے تھوڑا سکوت فرمایا۔ اور پھر تقریر شروع کی۔  
 مگر ہمارا یہ حال تھا۔ کہ تمام عمر میں ایسی عاجزی نہ تو خدا کے سامنے کبھی دل میں خود بخود ہی آئی۔



تھی۔ اور نہ کسی کی صحبت ہی سے آئی تھی۔ چنانچہ آپ نے خدا کے سامنے اس خضوع و خشوع کی تقریر کی کہ حاضرین مجلس پر ایسا اثر پڑا کہ ہر ایک کے دل میں اپنے خدا کے سامنے حالت خضوع کی گویا کہ وارد ہو گئی۔ اور ہر ایک عجم کے ساتھ معذرت خدا کی ذات مقدس میں کرنے لگا۔ دل میں یہ آتا تھا کہ اسی لذت میں رہیں مگر حضرت مقبول بارگاہِ صمدیت نے پھر تقریر شروع فرمائی کہ پڑوسی مسجد کا وہ ہوتا ہے جو بالکل مسجد کے قریب ہو۔ یہاں سے مسجد تو بہت فاصلے پر ہے۔ اور فی الواقع مسجد حضرت موصوف کے مکان سے آٹھ دس مکان کے فاصلے پر ہے۔ مجھے معلوم ہوا کہ آپ اسی حدیث کا جواب فرما رہے ہیں۔ آپ نے پھر فرمایا کہ میں نے اسی جگہ کو جاتے نماز بنا رکھا ہے جماعت سے نماز پڑھ لیتا ہوں۔ یہیں ایک درویش ہے۔ اس کو امام مقرر کر رکھا ہے۔ اسی کے پیچھے میں بھی نماز پڑھ لیتا ہوں۔ اور یہ جگہ سکونت کے مکان سے علیحدہ ہے ذکر و شغل کے واسطے غرضیکہ آپ کا وہ فرمان کیا تھا کہ بجائے خود ایک تسلی تھی۔ وہ خطرات جو کہ مانع از صحبت ہو رہے تھے ان سب کا جواب ہو گیا۔ پھر آپ نے فرمایا محمد علی شاہ! یہ شخص آپ کا خاص پیش امام تھا۔ بڑا ذی شعور اور صاحب تدبیر آپ کا اس پر بہت اعتبار تھا۔ یہ شخص سن کر اندر سے آیا۔ تو حضور نے فرمایا کہ یہ مولوی صاحب ہیں ان کو کھانا کھلاؤ۔ اور ہمارے حجرے میں ان کو سلا دو۔ وہیں کسیر بھی ہوئی ہے۔ اور ہمارا ہی کبیل ہے دینا۔ چنانچہ حسب ارشاد ہم دونوں محمد علی شاہ صاحب کے ساتھ چلے گئے۔ اس نے ہمیں بٹھا دیا اور اندر کھانا لینے گیا۔ مگر چونکہ وقت اخیر ایک بجنے کے قریب تھا اور کھانے کا وقت نہیں رہا تھا۔ محمد علی شاہ نے ایک یادو باسی چپاتی اور ایک رکابی مسور کی دال لاکر آگے رکھی اور معذرت کی کہ اس وقت بازار سے بھی روٹی نہیں ملتی۔ وقت روٹی کا نہیں رہا۔ ہمارے دل میں کچھ کراہت سی بھی آئی۔ اور دوسرے یہ بھی بات تھی کہ ہم نے کھانا خوب پیٹ بھر کر کھایا ہوا تھا گویا اس وقت اس شعر کا مصداق تھا

اسے سیر ترانان جوین خوش نہ نساید  
 معشوق من برت آنکہ بہ نزدیک تو زشت است  
 ہم نے انکار کیا کہ کھانے کی تکلیف نہ فرماؤ۔ ہم نے کھانا میل پر جو ہمارے ساتھ تھا خوب پیٹ بھر کر



کھایا تھا۔ اب تو کچھ خواہش نہیں۔ مگر اس درویش مرد حق نے کس نرمی اور محبت سے کہا کہ اس کا  
 کلمہ تھا یا کہ جادو کا اثر۔ کہ اس کے مکرر قول نے ہمیں کھانے کی طرف متوجہ کر دیا کہ خیر ایک آدھ لقمہ  
 ان کی خاطر سے کھالیں۔ جب میں نے اس روٹی کی طرف ہاتھ بڑھایا۔ تو میری زبان قبل اس کے  
 کہ میرا ارادہ بسم اللہ پڑھنے کا ہو خود بخود بے اختیار حرکت کرنے لگی۔ مجھے تعجب ہوا۔ اور خیال آیا کہ یہ  
 کیسی جنبش ہے۔ جب غور کیا تو معلوم ہوا کہ مضمغہ زبان سے حرکت صادر ہے اور منضبط حروف  
 بِسْمِ اللّٰهِ الرَّحْمٰنِ الرَّحِیْمِ پر جوش زن ہو رہی ہے۔ جب روٹی پر ہاتھ بڑھایا تو چونکہ وہ سوکھی ہوئی  
 تھی اور سخت بھی تھی۔ ایک طرف سے نرم دیکھ کر تھوڑا سا ٹکڑا توڑا اور دال میں بھگو کر اس کو نرم کیا۔ جب  
 اس کو منہ میں ڈالا تو اس کا بڑا کبر کیا لذت تھی۔ فقط زبان ہی کو لذت نہیں آتی بلکہ ایک قسم کا ایسا مفرح  
 طور پر سرور وارد ہوا کہ بیان سے باہر ہے۔ اس لذت کی کیفیت کے بیان کے واسطے کہاں  
 طاقت ہے۔ مگر ان اس قدر کہہ سکتے ہیں کہ اس وقت سے پہلے جس قدر عمر گزر چکی تھی اور جس قدر  
 کھانے کھائے تھے اور کھانا کھانے کا اتفاق بھی کئی جگہ امراء وغیرہ کے ہاں بہت عمدہ عمدہ  
 طرح پر ہوا تھا۔ مگر حاشا! ایسی لذت جو کہ اس خشک روٹی اور مسور کی دال میں تھی۔ اس کے  
 مشابہ تو کیا بلکہ اس کا عشر عشر بھی کبھی محسوس نہیں ہوا تھا۔ ہم دونوں کی یہ حالت تھی کہ کھانے میں  
 جلدی کرتے تھے۔ کیونکہ لذت نے ہم پر سکرت سرور کی وارد کر رکھی تھی۔ مگر افسوس یہ ہوا کہ وہ روٹی  
 چونکہ کمیت میں کم اور کیفیت میں بے انتہا تھی۔ مرتبہ کمیت میں بہت جلد ختم ہو گئی۔ تو اس وقت  
 ہم نے بے شرم ہو کر اس سے کہا کہ اگر اور روٹی ایسی ہی خشک موجود ہو تو بڑی ہی عنایت اور مہربانی  
 ہو اگر آپ عنایت فرمائیں۔ اس مرد خدا نے جواب دیا کہ مولوی صاحب درویشوں کے دو دل  
 نہیں ہوتے۔ بلکہ ایک سوئی محض ہوتی ہے۔ اگر اس وقت روٹی موجود ہوتی۔ تو خاطر بہمان  
 سے پہلو تہی کرنے میں کیا فائدہ تھا۔ مگر ہمیں وہ لذت مجبور کرتی تھی۔ اور ہم بار بار کہتے  
 تھے۔ مگر وہ مرد خدا بھی ہر بار ہمیں جواب باصواب سے تسلی دیتا تھا۔ جب ہم کو یقین  
 ہو گیا کہ اب اور روٹی ملنے کی امید قطع ہو گئی۔ تو پھر سونے کا ارادہ کیا۔ اور اسی حجرے میں



حسب ارشاد لیٹ گئے۔ اور ایک ایک کبیل صوت ہمیں عنایت ہوا۔ الغرض باوجود کثرت سردی کے ہمیں سردی نے کسی طرح کی تکلیف نہ دی۔ بلکہ خواب باسروں وارور ہا۔ صبح کو جب اٹھے۔ تو ایک عجیب قسم کی نئی کیفیت وارو ہوئی۔ اور کچھ کچھ اُنس اُس قدر یگانہ کے ساتھ ہونے لگا۔ جب دن چڑھا آیا۔ تو حضرت بھی اپنے اسی برآمدے میں جہاں ہمیشہ نماز پڑھا کرتے تھے آ بیٹھے۔ اور مدود شریف پڑھنے لگے۔ چند مستفید بھی حلقہ میں بیٹھے تھے۔ اسی اثنا میں ایک شخص نے یہ حکایت بیان کی۔ کہ حضرت فلاں جگہ فلاں صوفی کا عجیب حال دیکھا۔ کہ وہ اپنے پیر کی طرف منہ کر کے نماز پڑھتا ہے۔ اور اپنے پیر کو ہی سجدہ و سلام کرتا ہے اور اُسے خدا کہتا ہے اس کی کیا وجہ ہے۔ کچھ علم فقیر میں اس کا حال شریعت سے علیحدہ ہے۔ حضرت اس کو سن کر تھوڑی دیر تو سکوت میں رہے۔ پھر آپ کی صورت مبارک دیکھی گئی۔ تو چہرہ سُرخ اور جوش ظاہر ہو گیا اور فرمایا شریعت سے علیحدہ ہونا تو ناممکن ہے۔ البتہ یہ خطرات نفس کے قبیل سے ضرور ہے۔ پھر بولے سُنو تو سہی۔ تمہیں ایک موٹی بات سمجھاتا ہوں۔ ذرا غور کرنا۔ بعد ذات الہی کے مرتبہ سید المرسلین صَلَّی اللہُ عَلَیْہِ وَاٰلِہٖ وَسَلَّمَ کہ ہے۔ اور اس مرتبہ سے نیچے سب انبیاء اور ملائکہ کا مرتبہ چنانچہ کسی بزرگ کا مقولہ ہے ع بعد از خدا بزرگ توئی قصہ مختصر بس قصہ طے ہو چکا۔ پھر اب خیال کرو کہ جب ایسے شان والے کو اللہ تعالیٰ کی طرف سے یہ لقب عنایت ہوا کہ عَبْدَا ورسولہ چنانچہ سید المرسلین صَلَّی اللہُ عَلَیْہِ وَاٰلِہٖ وَسَلَّمَ بھی کبھی کبھی جوش میں آکر فرماتے اَنَا عَبْدَا ورسولہ پس جب ایسی ذات کو لقب عبد ہونے سے ملقب کیا گیا۔ پھر کسی اور کی کیا مجال کہ الوہیت کا منصب اُسے حاصل ہو۔ یہ سب خطرات نفس کے قبیل سے ہیں۔ اے بھائی بندہ کا اعلیٰ مقام قرب الہی میں عبودیت ہے۔ سو وہ بھی کامل اور اتم اور اعلیٰ رسول اللہ صَلَّی اللہُ عَلَیْہِ وَسَلَّمَ کو عطا ہو چکا۔ سوائے آپ کے عبودیت میں بھی ایسا کمال کسی کو پیش نہیں ہوا۔ نہ بنی مرسل کو نہ مقرب ملائکہ کو پھر ایسے لوگ جو عبودیت میں قدم نہیں رکھتے۔ خدا کی طرف سے کیسے قدم رکھیں گے۔ وہ جناب مقدس ہے۔ اُس کی شان میں کیا مجال کہ کوئی شرکت کا دعویٰ کر سکے۔ ایسے پیر جو مرید کو



ایسی باتوں سے منع نہ کریں۔ اور ایسا مرید جو حفظ مراتب نہ جانتا ہو۔ اس قاعدہ کے تحت میں داخل ہیں **ضَعْفُ الطَّالِبِ وَالطَّلُوبِ** یہ مسئلہ اپنی زبان درفشان سے جب فرمایا چکے۔ تو حاضرین کے دل پر ایسا اثر پڑا۔ اور ایسی خوشبو توحید کی آنے لگی کہ خلافت شریعت کی بڑائی اور نقصانات کی بڑائی سامعین کے دل میں جم گئی۔ اور ایک سرور کمال درجے کا وارد ہوا۔ اور جب نظر تہرہ مبارک پر پڑتی تھی۔ تو چکا چوندا ہو جاتی تھی۔ انواریت کی تاب نہیں لاسکتے تھے۔ مگر اس نظر کہ میا اثر سے دل منور ہو جاتا جو عبادت سے ایسا جلدی نہیں ہوتا تھا۔ اتنے میں حاضرین میں سے ایک شخص نے جس دم کی بابت عرض کیا۔ کہ حضرت یوں ہی کھلا اسم ذات کیا جائے تو کیا عبادت میں داخل نہیں ہوتا۔ مقصود عبادت ہے اور عبادت یوں بھی ہو جاتی ہے۔ اور وہ جو خدا کا کلام ہے **فَاذْكُرُونِي** اذکر کھڑا اس کے تحت میں داخل ہے۔ پھر اس کی کیا وجہ کہ جس دم کی تسبیحیں کھٹا کھٹ کھٹکتی ہیں۔ اس میں کوئی اور فضیلت ذکر کے سوا ہے۔ یا یوں ہی بھیڑ چال ہے۔ آپ نے تھوڑی دیر قلب کی طرف متوجہ ہو کر سر مبارک اوپر کواٹھایا۔ اور اس چہرہ منور کی جھلک سے قلوب پر خوب ہی اثر ڈالا۔ شکر خنداں ہو کر فرمایا۔ بندے رب کے (یہ آپ کا تکیہ کلام ہوا کرتا تھا) یہ اہل ذکر کے نزدیک اس نماز کے سوا ایک نماز ہے جو پانچوں وقت پڑھی جاتی ہے۔ کیونکہ **فَاذْكُرُونِي** کے مامور جو ہوئے۔ تو کسی وقت ذکر سے فراغت نہیں پاتے۔ بلکہ ان کا کوئی دم بے ذکر چلا جاتا ہے۔ تو کفر میں شامل کر لیتے ہیں یعنی کفران نعمت اور موت میں۔ پھر انسان کو جو غفلت خواب کی یا سوج ضروریہ کی یا باتوں کی ہو جاتی ہے۔ تو وہ ذکر والی نماز فوت ہو جاتی ہے۔ پس صوفیائے کرام نے اس نماز دائم کی قضاہ اس طرح ٹھہرائی۔ کہ شبانہ روز کے چوبیس ہزار سانس ہوتے ہیں۔ اور ہر دم میں ایک دفعہ ذکر اللہ کا ضرور تھا۔ جب فوت ہو گیا۔ تو اس کی قضا کی یہ صورت تجویز کی۔ کہ دم بند کر کے بہت دفعہ ذکر اسم ذات کیا۔ تاکہ وہ سانس جن سے ذکر فوت ہو چکا ہے۔ ان کے بدلہ میں اس ایک دم کا کیا ہوا ذکر ان فوائد کی

۱۲ طالب و مطلوب دونوں کمزور ہیں ۱۳ تم مجھے یاد کرو میں تمہیں یاد کر دوں گا ۱۴



قضا ہو جائے۔ اُس وقت بھی عجب ہی حالت ہو گئی۔ پھر میری طرف خوبصورت اور عجب خوش نما  
 طریق سے اشارہ فرمایا کہ مولوی صاحب آگے ہو بیٹھو۔ حسب ارشاد بندہ آگے ہو بیٹھا۔ تو ایک  
 شخص نے پھر اُسی وقت عرض کیا۔ کہ حضرت مجھے ایک مسئلہ پوچھنا ہے۔ آپ نے فرمایا کہ مسائل  
 علماء سے پوچھنے چاہئیں۔ میں تو پڑھا ہوا نہیں۔ مگر وہ کہنے والا صابر نہ ہوا۔ کہنا شروع کر دیا۔ آپ  
 پھر متوجہ ہو گئے۔ اُس نے یہ تقریر کی۔ کہ جب رسول خدا صلی اللہ علیہ وسلم بلکہ آپ  
 کی قبر مبارک کے بقعہ شریف کا مرتبہ عرش معلیٰ سے بدرجہا اعلیٰ ہے۔ پھر مسجد یا مسجد الیہ آپ  
 کا مقدم مبارک کیوں نہ ہوا۔ کیونکہ مسجد اور مسجد الیہ افضل اور اولیٰ ہوتا ہے۔ اور شرط اولویت  
 اور افضلیت آپ کے بدن مطہر میں بدرجہ اتم ہے۔ پھر یہ التامعاً کیوں ہوا۔ اس تقریر کو سن  
 کر آپ قلب کی طرف بطور مراقبہ متوجہ ہوئے۔ تھوڑی دیر درود شریف پڑھا۔ پھر اُس کی طرف  
 متوجہ ہو گئے (آپ کی عادت مبارک تھی۔ کہ جس قدر دیر بات کرنے میں لگتی۔ اتنی ہی دیر درود  
 شریف پڑھ لیا کرتے تھے۔ یعنی کچھ وقت بھی باتوں میں ضائع نہیں ہونے دیتے تھے)  
 پھر آپ نے متوجہ ہو کر فرمایا۔ کہ یہ کعبہ شریف کی دیواریں مسجد الیہ نہیں۔ بلکہ اس قضا کی جگہ تجلیات  
 ذاتی کا مورد ہے۔ اُس کے احاطہ کو سمت متوجہ کی ہے۔ وہ تجلیات اُس ذات کی ہیں جس پر حقیقت  
 محمدیہ عاشق ہے۔ ذات مسجد ہے اور تجلی مسجد الیہ۔ اور اس تجلی کا مورد یہی کعبہ شریف کی جگہ ہے  
 اور حقائق میں حقیقت محمدیہ حقیقت کعبہ پر عاشق ہے۔ یہی وجہ ہے کہ سید المرسلین صلی اللہ  
 علیہ وسلم کی اول ہی محبت اس قبلہ کی طرف تھی۔ چنانچہ کئی دفعہ آپ کو حکم مسجد انصی  
 کی طرف منہ کرنے کا ہوا۔ پھر مسجد حرام ہی کی طرف آپ کی محبت رہی۔ آخر الامر سید المرسلین صلی  
 اللہ علیہ وسلم کی محبت کے موافق یہی قبلہ آپ کا بنایا گیا۔ اس قدر بیان فرما کر آپ درود  
 خوانی میں مشغول ہو گئے۔ اور بڑی لذت سے آپ پڑھا کرتے تھے۔ چنانچہ ایسا معلوم ہوتا تھا کہ  
 گویا آپ کسی بہت ہی لذیذ چیز کو چوس رہے ہیں۔ سامعین پر ایک حالت سکتہ کی طاری ہو گئی۔  
 ایک اور شخص نے سوال کیا کہ حضرت مجھ کو فلاں بزرگ نے فلاں وظیفہ پڑھنے کے واسطے



فرمایا تھا۔ اور کہا تھا۔ کہ اگر تم پڑھو گے۔ تو ہمیں تمہارے پیر اپنی خلافت عنایت فرمائیں گے اور  
 تم خلیفہ ہو جاؤ گے۔ یہ سن کر آپ کچھ متوجہ نہ ہوئے۔ بہت دیر کے بعد توجہ فرمائی۔ اور فرمایا کہ اس  
 خیال سے وظیفہ پڑھنا شرک ہے۔ کیونکہ اس میں اپنی ہی خواہش ہے۔ اگر خلیفہ ہو گیا۔ تو کیا ہوا  
 کوئی قطعیت تو اس پر جنتی ہونے کی نہیں وارد ہوئی۔ درویشی تو اس کا نام ہے۔ کہ ہر فعل  
 اور قول اور حرکت اور سکون رضائے الہی میں رکھے۔ اور دل میں یہ تصور اور مقصود ٹھہرائے  
 کہ اس حیاتی میں مقصود میرا خدا ہے تعالیٰ کو راضی کرنا ہے۔ جس طور پر مولانا راضی ہو۔ پھر خواہ جہاد  
 نفس سے خواہ شب بیداری سے خواہ نوافل صوم و صلوة سے۔ خصائل روزیہ زائل کرنے  
 اور عادات حمیدہ کو حاصل کرنا۔ مگر علت غائی اس سے یہی ہونی چاہئے کہ اللہ تعالیٰ نے راضی ہو  
 اس خیال سے جب انسان عبادت کرتا ہے۔ تو اس کی حالت قرب الہی کے لائق ہو جاتی ہے  
 اور پھر خدا تعالیٰ کی طرف سے عنایت الہی متوجہ ہوتی ہے۔ تو اللہ تعالیٰ اول آسمان کے ملائکہ  
 کو فرماتا ہے۔ کہ یہ میرا بندہ ہے۔ میں نے اس کو قبول کر لیا ہے تم بھی اسے قبول کرو۔ حسب  
 ارشاد وہ ملائکہ قبول کر لیتے ہیں۔ پھر حکم ہوتا ہے۔ دوسرے آسمان کے ملائکہ کو کہ فلاں بندہ قبول  
 کر لیا۔ اس کو خدا تعالیٰ اور اول آسمان کے ملائکہ نے تم بھی قبول کرو۔ وہ بھی قبول کر لیتے ہیں۔  
 پھر تیسرے آسمان کے فرشتوں کو حکم ہوتا ہے کہ قبول کر لیا اس کو اللہ تعالیٰ اور ملائکہ نے۔ اول  
 آسمان اور دوسرے آسمان کے تم بھی قبول کرو۔ چنانچہ وہ بھی قبول کر لیتے ہیں۔ پھر چوتھے آسمان  
 کے ملائکہ کو حکم ہوتا ہے کہ اس کو قبول کر لیا ہے۔ اللہ تعالیٰ اور اول آسمان اور دوسرے آسمان  
 اور تیسرے آسمان کے ملائکہ نے تم بھی اس کو قبول کرو۔ حسب ارشاد وہ بھی قبول کر لیتے ہیں۔ حتیٰ  
 کہ پانچویں چھٹے ساتویں تک اسی طرح قبولیت ہوتی آتی ہے۔ پھر آواز دی جاتی ہے زمین میں  
 کہ اے بند و قبول کرو اس بندے کو کہ قبول کر لیا ہے اس کو اللہ جل شانہ نے اور اول آسمان  
 اور دوسرے آسمان اور تیسرے اور چوتھے اور پانچویں اور چھٹے اور ساتویں آسمان کے ملائکہ نے  
 چنانچہ حسب ارشاد وہ بھی قبول کر لیتے ہیں۔ پھر آواز دی جاتی ہے۔ تمام حیوانات اور پھر اور







حضرت مولانا روم کے اس شعر کے معنی کی صداقت پوری ہو گئی۔ فرماتے ہیں سے

یک زلے نصحت با اولیا بہتر از صد سال بودن در تقا

یہ دل چاہتا تھا کہ دنیا و مافیہا کو ترک کر کے خدا کے ذکر میں مشغول ہو جائیں۔ چنانچہ انتظار میں تھا کہ ظہر کی ہوگی۔ گویا کہ اشتیاق بڑھا جاتا تھا۔ آخر ظہر کا وقت بھی قریب آ گیا۔ جمعہ پڑھ کر جب مکان شریف پر آئے تو اب بھی نماز وظیفہ پڑھ کر درود خوانی میں مشغول تھے۔ آپ نے مجھے دیکھ کر بیٹھنے کا اشارہ فرمایا جب میں بیٹھ گیا۔ تو آپ نے طریق معمولی سے بیعت کیا۔ اور کچھ وظیفہ فرمایا کہ یہ وظیفہ پڑھا کرو۔ مگر اس وقت میرے دل میں اثر نہ ہوا۔ جو میں سمجھ رہا تھا کہ بیعت ہونے کے بعد تو کچھ نہ کچھ فقیری کی نشانی آجائے گی۔ پھر میرا کچھ اور طرح کا حال ہو گیا۔ مغرب کے وقت جب رخصت ہونے لگے۔ تو آپ نے فرمایا کہ وظیفہ جو ہم نے بتلایا ہے اس کو پڑھتے رہنا۔ اس وقت میرے دل میں سخت گھبراہٹ تھی کہ مجھے تو کچھ بھی اثر نہ ہوا۔ چنانچہ میں نے بھی اس وقت غصہ میں آکر کہا کہ میں سرگز ہرگز کوئی وظیفہ نہیں پڑھونگا۔ یہ اس قسم کے وظائف تو میں نے بہت کتابوں میں دیکھے ہوئے ہیں خصوصاً احادیث رسول اللہ صلی اللہ علیہ وسلم میں۔ اگر یہی فقیری ہے تو پہلے سے ہی یہ تو ہمیں آتی ہے۔ ہاں اگر کوئی اور بات ہو تو البتہ وہ مجھے حاصل نہیں۔ یہ سن کر آپ فرماتے لگے۔ اچھا تم پڑھنا تو سہی۔ وہ بات بھی تمہاری سمجھ میں آجائے گی۔ میں نے کہا میں قصداً سرگز نہیں پڑھونگا۔ آپ نے بڑے تحمل سے فرمایا۔ تمام بندوں کے دل مثل ایک دل کے ہو کر اللہ تعالیٰ کی دو انگلیوں میں ہیں جس طرف چاہے اللہ تعالیٰ پھیر دے۔ میں دعا کرتا ہوں کہ اللہ تعالیٰ تمہارا دل اپنی طرف پھیر دے۔ چنانچہ آپ نے صورت بنا کر اشارہ کیا تو میرے دل میں کچھ یونہی سا درد ہوا۔ مگر خفیف۔ میں نے سمجھا کہ شاید کھانا زیادہ کھانے سے ہے۔ جب ہم ریل پر آئے تو مجھے ایک قسم کی غنودگی اور سکت کی حالت ہو گئی۔ میں نے اپنے ہمراہی مولوی عبدالرحیم صاحب سے کہا کہ مجھے غلبہ کر رہی ہے۔ میں تو کپڑا بچھا کر سو جاتا ہوں۔ جب ریل آجائے تو مجھے جگا دینا۔ مگر غلبہ سکت کا اس قدر ہوا کہ طبیعت بے بس ہو گئی۔ آخر ریل کے آنے پر جس طرح ہوسکا سوار ہو گیا۔ مگر اس وقت قلب میں سے کچھ آواز ذکر کی آنے لگی اور ایک عجیب قسم کی لذت اور محویت ہو گئی۔



ایک ہفتہ تک وہی حالت بدستور رہی۔ بعد ہفتہ جب ہوش آیا تو معلوم ہوا کہ نمازیں قضا ہو گئی ہیں مگر جب نمازیں مشغول ہوتا تھا تو وہی حالت سکرت کی طاری ہو جاتی تھی۔ اسی طرح قریب تین ماہ کے ہو گئے۔ اسی لاچاری میں مجبور ہو کر نوکری سے استعفیٰ دیا اور انبالہ چلا آیا جب انبالہ میں آیا تو آپ نے فرمایا آگے ہو۔ جلدی نمازیں چھوڑ کر مست بن گئے۔ آڈیہاں سمجھو۔ چنانچہ بندہ وہاں آپ کے قریب بیٹھ گیا۔ تو آپ نے میرے کاندھے پر ہاتھ رکھ کر بڑے پیار سے فرمایا نماز پڑھا کر اور درود شریف کی کثرت کیا کرو۔ چنانچہ میں پڑھنے لگ گیا۔ کچھ روز ہی گذرے تھے کہ ڈاکٹر عبد الرحمن صاحب شہر مظفرنگر کے میاں صاحب کو ملنے آئے۔ انہوں نے بندہ کا حال سُن کر بہت تعجب کیا کہ آپ نے عالم ہو کر اس بیہانیت کو کیوں اختیار کیا ہے یہ بہت ہی نامناسب ہے۔ بہت سی نصیحت کے بعد انہوں نے دو روپے اپنی گرہ سے کھول کر مجھے دیئے اور کہا لو یہ چندہ ہے اس کو رکھو اور مدرسہ اسلامیہ جاری کرو۔ تاکہ اللہ کے واسطے یہ کار خیر بھی جاری رہے۔ یہ بات حضور میاں صاحب میں پہنچی۔ آپ نے بہت تامل اور فکر کے بعد ایک چوتنی دی اور فرمایا۔ اچھا اگر خدا کو منظور ہوگا۔ تو یہ کام جاری رہے گا۔ ہمارے پاس تو یہی توفیق ہے۔ ایک پسیہ میاں صاحب کے درویش حاجی محمد شاہ نے دیا۔ آپ نے سید یوسف علی شاہ صاحب کو جو آپ سے بہت انس رکھتے تھے اور آپ اکثر کام میں ان سے رائے لیتے اور اکثر کام انہیں کے سپرد کرتے تھے۔ یہ کام بھی ان کو سپرد کیا۔ انہوں نے بندہ کی تنخواہ کی اور کام مدرسہ کا جاری ہو گیا۔ طلباء بیرونی قرآن شریف اور کتابوں کے پڑھنے والے آنے لگے۔ ایک حافظ مقرر ہوا۔ اور ایک مدرس فارسی کا ہو گیا۔ فقیر کو علوم عالیہ کی تعلیم اور فتویٰ نویسی کے واسطے مقرر کیا گیا۔ اور توکل مدرسہ خوب جاری ہوا۔ ایک رونق اسلامی ظہور میں آئی۔ حضرت اس کو دیکھ کر بہت خوش ہوا کرتے تھے۔ اور جب قرآن مجید پڑھتے ہوئے سنتے تو بہت خوش ہوتے اور فرماتے کہ نور مجھ میں مار رہا ہے۔ اور بڑی لذت آتی ہے۔ یہ وجہ فقیر کے گیارہ برس حضرت کی خدمت میں رات دن ٹھہرنے کی ہوئی۔ اب آگے حالات حضرت کے اور سونخ تحریر کرتا ہوں وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ

العبد خادم شریعت محبوب عالم ابوالہاشم محبوب عالم عفی عنہ



# مبادی کتاب



کیوں ہے وقت تیرہ روزی اس قدر سارا جہاں  
شامت اہل زماں ہے ہر بلا سے ناگہاں  
ہو رہا ہے آج کیوں پامال بیدار خزاں  
آج خارستاں میں باصدر نج و غم ہے نور خواں  
آج اندھی ہو گئی لطف نظر بازی کہاں  
آج جام لالہ ہے یا کوئی چشمِ خویشاں  
آج وہ گل ہے نہ وہ سوسن نہ کوئی باغبان  
آج بدمستی میں ہیں زاغ و زغن شادی کناں  
اہرمن ہے مدعی میں ہوں سلیمان زماں  
کفر باطل بھی ہوا ہے دین حق کا بحر ماں  
یاس و حرماں کا ہے عالم درد و حسرت کا سماں  
رورہی ہیں جس کو ساری بلبلیں سب تمیریاں  
اڑ رہا ہے بزمِ عالم میں جو سر تا سر دھواں  
رونق دنیا مٹا کر سوائے گلزار جہاں  
جس کے اٹھنے سے اٹھا فقر و تصوف بیگماں

کیوں دگرگوں ہے الہی آج رنگِ آسمانی  
ہر طرف چھائی سیہ بختی یہ کیا اندھیر ہے  
ہائے کل تک باغِ عالم تھا شگفت باغِ باغ  
کل خوشی سے شاخِ گل پر نغمہ زن تھی عندلیب  
کل تو تھا زگس کی آنکھوں میں قیامت کا شمار  
کل شرابِ عیش سے لہریں جامِ لالہ تھا  
کل گہن جو شش گل و سوسن سے تھا رشکِ ام  
کل تو تھے مرت خرامِ ناز طاؤس و تدر و  
یہ ہوا کیسی چلی آیا یہ کیسا نفتاب  
شامتِ اعمال ہے ورنہ معاذ اللہ کہیں  
چھارہی ہے اک ادا سی جس طرف کیجے نظر  
کون سا گل اٹھ گیا ہے گلشنِ آفاق سے  
کوئی شمعِ منور زماں ہو گئی گل یک بیک  
کس بہارِ باغِ خوبی کو فرشتے لے گئے  
کوئی ذاتِ سراپا فیضِ اٹھی دہر سے



جس کے اٹھنے سے اٹھے فتنے قیامت آگئی  
 خشک سالی سے کہیں دوستے ہیں سب چھوڑ بیٹے  
 سوگ میں کس کے فلک سے زینلگوں پہنا لباس  
 کیا شوادل پر لگا کس کے غم رحلت کا تیر  
 ہونہ ہو اس عارف حق کی سے رحلت کا اثر  
 شمع بزم قرب مطہر منظر انوار غیب  
 نخل گلزار ریاضت سروستان سلوک  
 لادنی دین و اصل حق محرم راز ازل  
 اس کے لنگر خانہ سے مخلوق پاتی تھی طعام  
 اِنَّ لِلّٰهِ عِبَادًا اَيُّرْزُقُوْنَ اَكْ اَسْ كَا وَصَف  
 دیکھنے میں اس کے بی بی بصر کی تاثیر نگاہ  
 اس کے دست پر سخا تھے دربی بی بیٹش کا بحر  
 ہر دعائیں اس کی تھی خاصیت روقضا  
 اس کے قدموں کی بدولت ہو گیا پایہ بلند  
 اہل دل کو تھا عبادت اس کا دیدار جمال  
 باغ دنیا سے گیا وہ طائر گلزار قرب  
 کیوں نہ برپا ہو قیامت کیوں نہ اب فتنے اٹھیں  
 جب وہ بکتا اٹھ گیا سب نے پڑھا سالصال  
 ہائے افسوس اب سکھائے کون اطوار سلوک  
 وائے قسمت کہہ کے چپ رہے کسے دکھلائے

وہ غضب ٹوٹا کہ یارب الحفیظ الامان  
 تنگ دستی سے کہیں نالاں ہیں سب پیر و جوان  
 چشم ہر اختر سے کیوں رنگ شفق ہے نو چمکان  
 جھک کے پشت پیر گردوں ہو گئی شکل کہاں  
 جس کی ذات پاک تھی کہف و ملاذات دجاں  
 پیر و شندل توکل شاہ حق ہیں حق نشان  
 زیب قصر لی مع اللہ نقشبند طاق جاں  
 اصل ایماں کان عرفاں عین وجدان جان جان  
 سامنے اس کے ایت عینداری کا تھا خان  
 اِنَّ لِلّٰهِ عِبَادًا اَيُّرْزُقُوْنَ اَكْ اَسْ كَا  
 بولنے میں اس کے بی بی یطوق کا اعجاز بیان  
 اس کے گوش حق شنوتھے نقد بی یسمع کی کان  
 ہر اداسے اس کی آثار ولایت تھے عیاں  
 سر زمین شہر انبالہ ہے رشک آسمان  
 ہائے آنکھیں ڈھونڈتی ہیں اب وہ صورت کہاں  
 ہم صفیر ان چمن کو چھوڑ کر گرم نغان  
 اٹھ گئی وہ ذات جو تھی مصدرا من و اماں  
 محور ازھو توکل شاہ علیٰ میں مکان  
 وا دروغاب بتائے کون اسرار نہاں  
 ویدہ خونبار و حبان مضطرب تپاں

لہ اس میں اشارہ ہے اس حدیث کی طرف لی مع اللہ وقت لا یستغنی فیہ ملک مقرب ولا نبی مرسل ۱۲



جس کے اٹھنے سے اٹھے فتنے قیامت آگئی  
 خشک سالی سے کہیں دوستے ہیں سب چھوڑ بیٹے  
 سوگ میں کس کے فلک سے زینلگوں پہنا لباس  
 کیا شوادل پر لگا کس کے غم رحلت کا تیر  
 ہونہ ہو اس عارف حق کی سے رحلت کا اثر  
 شمع بزم قرب مطہر منظر انوار غیب  
 نخل گلزار ریاضت سروستان سلوک  
 لادنی دین واصل حق محرم راز ازل  
 اس کے لنگر خانہ سے مخلوق پاتی تھی طعام  
 اِنَّ لِلّٰهِ عِبَادًا اٰیْرُزِقُوْنَ اَکْ اَسْ کَا و صَف  
 دیکھنے میں اس کے بی بی بصر کی تاثیر نگاہ  
 اس کے دست پر سخا تھے دربی بی بیٹش کا بحر  
 ہر دعائیں اس کی تھی خاصیت روقضا  
 اس کے قدموں کی بدولت ہو گیا پایہ بلند  
 اہل دل کو تھا عبادت اس کا دیدار جمال  
 باغ دنیا سے گیا وہ طائر گلزار قرب  
 کیوں نہ برپا ہو قیامت کیوں نہ اب فتنے اٹھیں  
 جب وہ بکتا اٹھ گیا سب نے پڑھا سالصال  
 ہائے افسوس اب سکھائے کون اطوار سلوک  
 وائے قسمت کہہ کے چپ رہے کسے دکھلائے

وہ غضب ٹوٹا کہ یارب الحفیظ الامان  
 تنگ دستی سے کہیں نالاں ہیں سب پیر و جوان  
 چشم ہر اختر سے کیوں رنگ شفق ہے نو چمکان  
 جھک کے پشت پیر گردوں ہو گئی شکل کہاں  
 جس کی ذات پاک تھی کہف و ملاذات دجاں  
 پیر و شنل توکل شاہ حق ہیں حق نشان  
 زیب قصر لی مع اللہ نقشبند طاق جاں  
 اصل ایماں کان عرفاں عین وجدان جان جان  
 سامنے اس کے ایت عینداری کا تھا خان  
 اِنَّ لِلّٰهِ عِبَادًا اٰیْمُظْهَرُوْنَ اَکْ اَسْ کَا و صَف  
 بولنے میں اس کے بی بی یطوق کا اعجاز بیان  
 اس کے گوش حق شنوتھے نقد بی یسمع کی کان  
 ہر اداسے اس کی آثار ولایت تھے عیاں  
 سر زمین شہر انبالہ ہے رشک آسمان  
 ہائے آنکھیں ڈھونڈتی ہیں اب وہ صورت کہاں  
 ہم صفیر ان چمن کو چھوڑ کر گرم نغان  
 اٹھ گئی وہ ذات جو تھی مصدرا من و اماں  
 محور ازھو توکل شاہ علیٰ میں مکان  
 وا در یغاب بتائے کون اسرار نہاں  
 ویدہ خونبار و حبان مضطر و قلب تپاں

لے اس میں اشارہ ہے اس حدیث کی طرف لی مع اللہ وقت لا یستغنی فیہ ملک مقرب ولا نبی مرسل ۱۲



ہائے کیا کہہ سکتی دوں دل سبے تاب کو  
 جی پہلنے کی کوئی صورت نظر آتی نہیں  
 اں مگر اس طرح شاید کم ہو دل کا اضطراب  
 بس مناسب ہے مزادے جائیگی اں چھریئے  
 پڑھ کے بسم اللہ کچھ ناز و نیاز حسن و عشق  
 کر دیا ہے درد و فرقت نے گھلا کر تاواں  
 خانہ دل میں ہے یاس و حسرت و غم کا مہیاں  
 ذکر جاناں میں ذرا ہو جائیئے رطب اللسان  
 ہجر کی شب میں وصال یاز کی کچھ داستان  
 کچھ وقار و شوق محبوب و محب کیجے بیاں

احمدتی باولالہ کیف اولاکا

کرو حدیثہم جعلت فداکا

## باب اول

اس میں دو فصلیں ہیں **فصل اول** علیہ شریف و غیرہ **فصل دوم** ابتدائی حالات  
**فصل اول**

**علیہ شریف** قدموزون حضور کا میانہ جسم بھاری بھرا ہوا۔ فریہ اندام چوڑا سینہ۔ ہاتھ پاؤں مضبوط  
 قوی ہیکل۔ صاحب رعب و داب۔ موٹے سر سیدھے۔ نرم گوش تک دراز۔ دائرہ صحن گنجان۔  
 ابرو باریک خمدار ہلال کی طرح۔ پیشانی نورانی فراخ۔ بینی سیف یعنی بہت موزون۔ رخسار سے  
 بھرے ہوئے۔ آنکھیں بڑی بڑی اور یادہ وحدت سے مخمور رنگ سرخ و سفید مثل دانہ انار۔  
**لباس** حضور اکثر گرتہ بہت نیچا اور کوٹ ہندوستانی قطع کا پہنتے تھے۔ اور عربی طرز کا تہ بند  
 باندھتے تھے۔ سر پر کبھی سپاہیانہ وضع کا اور گام ہے عالمانہ انداز کا عمامہ ہوتا تھا۔ اور موسم سرما  
 میں اکثر کٹھوپ۔ لباس عموماً حضور سفید پسند فرماتے تھے۔ رنگین یا گیر و لباس آپ کے  
 بدن مبارک پر کبھی نہیں دیکھا گیا۔

وطن حضور علیہ الرحمۃ کے وطن مبارک کی نسبت ایک موزیس نے دریافت کیا تو حضور نے



فرمایا کہ ہمارا گھر موضع پکھو کی میں ہے جو ضلع گورداسپور میں موضع رترچھتر اور ڈیرہ باباناںک کے درمیان واقع ہے۔ بعد ازاں میں نے خود اس مقام کو تحقیق کیا۔ تو دراصل اسی جگہ حضور کا وطن ثابت ہوا۔ منشی نور احمد صاحب مؤلف تذکرہ تو کلیہ نے صحیح لکھا ہے۔ اور لوگوں نے جو مختلف روایتیں نقل کی ہیں، وہ ناقابل اعتبار ہیں۔ اور جب میں خود اپنے پیشوا کی زبانی تصحیح کر چکا ہوں تو پھر کیا شک باقی رہا؟

**تہمیت و پرورش** حضرت صاحب علیہ الرحمۃ کی پرورش حضور کے نانا صاحب میاں الہ دین شاہ مست نے کی ہے۔ جو نونشاہی طریق کے بڑے باخدا اور صاحب نسبت درویش تھے۔ اور حضور کے والدین نہایت خور و سالی میں جاں بحق تسلیم کر چکے تھے۔

**نام مبارک**۔ بعض کہتے ہیں کہ حضور کا نام کریم شاہ تھا۔ اور کئی کہتے ہیں کہ والدین نے مستان شاہ نام رکھا تھا۔ مگر حضور کے اصلی نام کی پورے طور پر کچھ صحت نہیں ہوئی۔ حضرت خواجہ قادر بخش صاحب رحمۃ اللہ علیہ نے خلقی و طبعی توکل آپ کی طبیعت میں دیکھ کر توکل شاہ نام رکھا تھا۔ یہ اختلافات جو بعض لوگوں نے نام کے بارے میں کئے ہیں فقط افواہیں ہیں۔ ان کی کوئی اصلیت نہیں۔ بلکہ ثابت ہوتا ہے کہ یہ نام مبارک یعنی توکل شاہ والدین ہی کا رکھا ہوا ہے نسب کی بابت نہ ہم کچھ لکھتے ہیں اور نہ ضرورت ہے۔ کیونکہ بظاہر پنجاب میں شاہ کا لفظ سید پر مستعمل ہوتا ہے۔ اور یہاں ایک مقبول ولی اللہ کے سوانح لکھے جاتے ہیں۔ اللہ تعالیٰ کے مقبول اور برگزیدہ بزرگوں کے حالات کا معرض تحریر میں لانا مقصود بالذات ہے۔ جس کے مقابلہ میں ذات و صفات کی خصوصیت بالکل مفقود ہے۔

ذات بھانت نہ پوچھے کو ہر کو بکھے سو ہر کا ہو

بلکہ اسی ذات و صفات کے فانی ہونے سے وصل الہی حاصل ہوتا ہے پھر اس کی بحث فضول عند الفضول ہے۔ حضرت علی کرم اللہ وجہہ فرماتے ہیں

لَيْسَ الشَّرِيفُ شَرِيفَ الْمَالِ وَالنَّسَبِ إِلَّا الشَّرِيفُ شَرِيفَ الْعِلْمِ وَالْعَمَلِ



شریف وہ نہیں جو مال اور نسب کی وجہ سے شریف ہے بلکہ اصلی شریف وہ ہے جو علم و عمل کی وجہ سے شریف ہو  
 لَيْسَ الْغَرِيبُ غَرِيبَ الدَّارِ وَالْوَطَنِ إِلَّا الْغَرِيبُ غَرِيبَ اللّٰحْدِ وَالْكَفَنِ  
 گھر اور وطن سے نکلا ہوا غریب نہیں ہوتا۔ درحقیقت غریب وہ ہے جو گور و کفن میں غریب ہے۔

## فصل دوم

### ابتدائی حالات

نقل ہے کہ ایک دفعہ حضور کے وطن مبارک کا یا آس پاس کے کسی اور گاؤں کا ایک معزز زیندار  
 انبالہ شریف آیا جس کے ساتھ دو ایک آدمی اور بھی تھے۔ وہ مسن آدمی تھا۔ کہنے لگا کہ جب  
 ان حضور کو بچپن سے ذرا ہوش آیا۔ تو آپ کو دیکھا کہ مسجد میں یا اور جگہ جہاں اچھے آدمی ہوتے یا ذکر خدا  
 جس جگہ ہوتا وہاں بیٹھا کرتے اور نماز پڑھا کرتے۔ جو نہ پڑھتا اس کو فرمایا کرتے کہ نماز نہ چھوڑا کرو۔  
 یہ بڑی اچھی نعمت ہے۔ تمام لوگوں کو آپ کی باتیں پیاری معلوم ہوا کرتی تھیں۔ اور فرط محبت سے  
 ہم آپ کو گود میں اٹھائے لئے پھر کرتے تھے۔ حالت مستانہ سی اور صورت پیاری تھی۔ میں نے سات  
 برس کی عمر میں آپ کو نماز پڑھتے دیکھا ہے۔ کبھی کسی وقت کی قضا نہ ہونے دیتے تھے۔ پھر وہاں سے  
 چلے آئے۔ کچھ خبر نہ لگی کہ کہاں ہیں۔ پھر وہ زیندار حضور علیہ الرحمۃ سے ملا حضور نے اس کو پہچان لیا اور  
 حضرت صاحب علیہ الرحمۃ کو اس نے پہچان لیا۔ زمانہ طفلی کی باتیں وہ بہت کرتے رہے میں نے  
 اس وقت عرض کیا کہ حضور میاں جی عبدالقادر صاحب تو کہتے تھے کہ حضور سے بچپن اور اوائل میں  
 نماز نہیں پڑھی گئی۔ مگر ان کے بیان سے معلوم ہوتا ہے کہ حضور سات برس کی عمر سے برابر ادا فرماتے  
 رہے ہیں۔ اس پر حضور نے فرمایا کہ ہماری یاد بھی یوں ہی ہے کہ جب سے مجھے ہوش ہے۔ نابالغی سے  
 پہلے لیکر میں نے کوئی نماز قضا نہیں کی۔ اور یہ ٹھیک کہتے ہیں ہم ان کے پاس رہے ہیں۔ اور نیز  
 میاں جی عبدالقادر صاحب کی زبانی کہتے والا قصہ جو لوگوں نے لکھا ہے۔ یہ بھی غلط ہے۔ میں  
 نے اس قصہ کی بابت بھی حضور علیہ الرحمۃ سے دریافت کیا تھا۔ اور آپ نے اس کی



۲۰  
تردید فرمائی تھی

ایک روز ارشاد ہوا کہ ہم کو بچپن سے یہ عادت تھی کہ جہاں کہیں کسی اچھے بزرگ کو سنتے  
وہیں چلے جایا کرتے۔ اسی طرح پھرتے پھرتے ہم اجمیر شریف چلے گئے۔ اور خواجہ بزرگ ناسب  
رسول اللہ صلی اللہ علیہ وآلہ وسلم خواجہ معین الحق والدین کے روضہ شریف پر عرصہ تک وہاں  
رہتے رہے۔ وہاں ایک مولانا صاحب تھے جو ایک حجرے میں گوشہ نشین رہتے تھے۔ اور کسی  
سے نہیں ملا کرتے تھے۔ ہم ان کی خدمت کرنے لگے۔ ان کو پانی لا دیا کرتے وضو کرا دیا کرتے۔ غرض  
ان کی صحبت میں رہتے۔ ایک روز روضہ شریف پر قوالی ہو رہی تھی۔ لوگوں نے مولانا صاحب کو بلایا  
کہ آپ مجلس سماع میں تشریف لائیے۔ آپ نہ گئے اور فرمایا میرے عشق کے جوش کی تم برداشت  
نہ کر سکو گے۔ انہوں نے ہمیں کہا کہ تم مولانا صاحب سے عرض کرو تمہارے کہنے سے چلے  
آویں گے۔ میں نے بھی جا کر عرض کیا۔ مولانا صاحب نے فرمایا بیٹا میں چلا تو جاؤں گا۔ لیکن  
میرے جوش کو کوئی برداشت نہیں کر سکے گا۔ میرے عشق سے زمین کانپتی ہے۔ مگر میرے  
بڑے اصرار کے بعد فرمایا کہ خیر میں تمہارے کہنے سے چلا چلتا ہوں۔ آخر قوالی میں شریک  
ہوئے۔ اور قوالی شروع ہو گئی۔ تو آپ کو جوش آ گیا۔ اور کھڑے ہو کر ایک نعرہ الا اللہ کا لارا  
تمام اہل مجلس اور قوال بے ہوش ہو کر گر پڑے۔ اور آپ اٹھل کر پیچھے جا پڑے۔ بعد ازاں  
حجرے میں تشریف لائے۔ جب میں حاضر ہوا۔ تو فرمایا ہم پہلے نہ کہتے تھے کہ ہمارے عشق  
کے جوش کو وہ نہیں سنبھال سکیں گے۔ اگر دوسرا نعرہ مارتا۔ تو تمام جل کر خاک سیاہ ہو جاتے۔  
مولانا صاحب کی عادت تھی کہ حجرہ کا دروازہ بند کر کے تالا لگا دیا کرتے تھے۔ اور کسی کو بیعت  
نہیں فرماتے تھے۔ تھوڑے دنوں کے بعد مولانا صاحب نے ہمیں کلمہ شریف کی ترکیب سکھائی۔ اور  
عجیب لذت و کیفیت اس میں آتی رہی اور ہماری یہ حالت ہو گئی کہ جب وہ وقت آتا جس وقت کہ  
ہمیں مولانا صاحب نے کلمہ شریف سکھایا تھا۔ تو خود بخود ہی کلمہ شریف اندر جاری ہو جاتا تھا۔ ان کا  
فیض چشتیہ طریق کا تھا۔ اور ہمیں وہیں سے چشتیہ طریق کا فیض حاصل ہوا تھا۔ پھر ان مولانا صاحب



کو خواجہ صاحب رحمۃ اللہ علیہ کی روح مبارک سے حکم ہو گیا کہ تم بصرہ کے قطب ہو گئے وہاں چلے جاؤ۔ وہ چلے گئے۔ تو اُن کے چلے جانے کے بعد ہماری طبیعت بھی وہاں نہ لگی۔ اور روح پُرتوچ خواجہ صاحب رحمۃ اللہ علیہ سے ہم کو خواب میں ارشاد ہوا۔ کہ تم خاندان نقشبندیہ کے صاحب طریقت و ہدایت ہو گے۔ نقشبندی سلسلہ سے فیض حاصل کرو۔ ہم وہاں سے اسی طرف کوچلے آئے اور تلاش میں تھے کہ کہاں جائیں اور کس سے بیعت ہوں۔ ایک روز ایک جگہ ہم کو ایک مست ملا۔ اُس نے کہا کہ تم یہاں خیلان جاؤ۔ چنانچہ ہم اسی طرف چل دیئے۔ جب یہاں خیلان کے قریب گئے۔ تو ایک عورت مجذوبہ ملی۔ اُس نے کہا آگے ہو۔ جاؤ آفتاب ہدایت کے غروب کا وقت قریب آگیا ہے۔ جلدی اپنا حصہ لے لو۔ ابھی ہماری گیارہ سال کی عمر تھی یا بارہویں میں قدم تھا۔ دارھی مونچھ کچھ نہیں آئی تھی ۛ

چنانچہ ہم شمس عرفانی حضرت خواجہ قادر بخش صاحب رَحْمَةُ اللهِ عَلَيْهِ کی خدمت مبارک میں حاضر ہوئے۔ حضور نے ہمیں پیار کیا۔ اور بیعت کر کے فرمایا۔ تو کل شاہ وقت تھوڑا رہ گیا ہے۔ اکو داری کہ کیاری کیاری۔ میں نے عرض کیا۔ حضور اکو داری ٹھیک ہے۔ کیاری کیاری میں دیر لگتی ہے۔ حضور نے توجہ دی۔ اور اس قدر غلبہ فیض کا ہوا۔ کہ ہماری ناک سے خون بہنے لگا۔ اور ہم ہوش ہو گئے۔ جب حضور نے دیکھا کہ ناک سے خون آگیا ہے۔ تو کچھ تھوڑا سا فیض کھینچ لیا۔ تب ہمیں ہوش آیا۔ پھر ہم کچھ عرصہ وہاں رہے۔ بعدہ انبالہ رہنے کی اجازت ہو گئی۔ ہم انبالہ چلے آئے۔ کبھی کسی مسجد میں پڑے رہتے۔ کبھی نند سنگھ کے باغ میں۔ اور اکثر قریستان میں رہا کرتے۔ جب طبیعت چاہتی۔ حضرت خواجہ صاحب رحمۃ اللہ علیہ کی خدمت میں چلے جلتے وہاں رہتے۔ پھر چلے آیا کرتے۔ آخر کچھ تھوڑے ہی عرصہ کے بعد حضرت خواجہ صاحب رحمۃ اللہ علیہ نے ہم کو اجازت بیعت کرنے کا بھی ارشاد فرمایا ۛ

ایک روز ہم نے خواب میں دیکھا کہ حضرت خواجہ صاحب رحمۃ اللہ علیہ کا وصال ہو گیا۔ چنانچہ وہ صبح نکلا اور خبر لگی کہ حضرت خواجہ صاحب کا وصال واقعی ہو گیا ہے ہم وہاں گئے۔ تو پہلے پر تمام



خلفاء کو دستار بندی ہوئی۔ مگر مجھ کو کم سن سمجھ کر کسی نے دستار نہ دی۔ مجھ کو اس بات کا فکر ہوا۔ کہ مجھے کسی نے نہ پوچھا۔ اسی فکر میں باہر جنگل میں چلا گیا۔ اور ذکر الہی میں مشغول ہوا۔ کچھ سکرت طاری ہوئی۔ دیکھا کہ ایک بڑی لمبی دستار کا پلہ عرش سے اتر کر میرے پاس آیا۔ اور آواز آئی کہ اس کو باندھ لو۔ آپ کے واسطے اللہ تعالیٰ کی طرف سے عرش سے دستار آئی ہے۔ پھر میں نے اس کو باندھنا شروع کر دیا۔ اپنے سر پر۔ اتنی لمبی دستار تھی کہ باندھے گیا۔ مگر وہ ختم ہونے میں نہیں آتی تھی۔ جب میں بہت ہی باندھ چکا۔ تو آخر تھک کر اس کو باندھنا چھوڑ دیا۔ پر وہ ختم نہ ہوئی۔

فرمایا بعد وصال حضرت خواجہ صاحب رحمۃ اللہ علیہ آپ کے صاحبزادے حضرت عبدالخالق و حضرت خالقداد صاحب بہت ہی کم سن تھے۔ لاچار ہم کو ان کی پرورش کا فکر ہوا۔ اور ہم وہیں رہنے لگے۔ ان کے تمام کاروبار کی خبر گیری رکھتے اور کھیتی وغیرہ کو دیکھتے رہتے۔ اور جناب عبدالخالق صاحب کو ہر جگہ اٹھائے پھرتے۔ یہ ہمارے ساتھ بہت پرچ گئے تھے۔ جب فدا سبانی ہو گئے۔ تو پھر ہم ان کو ساتھ لے کر یہاں انبالہ ہی چلے آئے۔ اور ان کو پڑھوانے لگے۔ جب تک ہم جہان خیلان شریف میں رہے یہ ہمارا معمول تھا کہ جب تک حساب کر کے تین چار آنے کا ہر روز کام نہ کر لیتے ہم نگر میں کھانا نہ کھاتے اور اگر کوئی کام نہ ہوتا تو گھاس کھود کر لایا کرتے۔ اور جناب عبدالخالق صاحب کو گودی میں اٹھائے پھرا کرتے۔ اور ان صاحبزادے کو بھی ہم سے بہت محبت تھی۔ ایک دفعہ جبکہ ان کی عمر بہت کم تھی اور ابھی پچھے ہی تھے۔ میں ان کو گودی میں اٹھائے اور سر پر گھاس کا گٹھ لے ہوئے مکان پر آیا۔ مکان کے اندر جا کر ہم نے ان صاحبزادے صاحب کو تو نیچے بٹھا دیا۔ اور آپ گھاس کا گٹھ لے ہوئے اندر ڈالنے کے واسطے چلے۔ دروازہ بہت تنگ تھا بڑی دقت اور مشکل کے بعد ہم اندر گھاس لیکر گئے۔ ادھر حضرت عبدالخالق کو ضد ہو گئی کہ گھاس کا گٹھ پھر باہر لا کر اور اسی طرح سر پر گھاس اور گودی میں مجھے لے کر اندر جائیں تو میں راضی ہوں۔ بچوں والی ضد تھی۔ مجبوری ہم بڑی مشکل سے گھاس باہر لائے۔ اور ان کی مرضی کے موافق سر پر گھاس اور گودی میں ان کو لے کر نہایت مشکل سے اندر جا کر گھاس ڈالی۔ ہم اس طرح صاحبزادوں کی دلجوئی کرتے اور ایسی محبت سے ان کی پرورش



میں لگے ہوئے تھے :

پھر فرمایا کہ اکثر ہمارا دل جنگل میں یا قبرستان میں لگتا۔ اور ہم یہاں سے جنگل کی طرف ڈیرہ بسی کے پاس اور اس سے آگے پہاڑوں وغیرہ میں چلے جایا کرتے۔ جب ذرا جذب سے افاقہ ہوتا پھر چلے آتے۔ حضرت شاہ لکھنوی صاحب اور حضرت شاہ عبدالرسول صاحب میں ہم بہت بیٹھا کرتے اور فیض لیا کرتے۔ ان دونوں بزرگان کی ارواح فرمایا کرتی۔ کہ تم یہیں ہمارے پاس رہا کرو۔ مگر جب ہمارا دل اکھڑتا پھر اکثر جنگل کو چلے جایا کرتے :

نقل معتبر ہے کہ بعد وصال حضرت خواجہ صاحب علیہ الرحمۃ ہمارے حضرت شاہ صاحب رحمۃ اللہ علیہ نے مدت تک سلسلہ بیعت جاری نہ کیا جو کوئی بیعت ہونا چاہتا اس حضرت حاجی صاحب رحمۃ اللہ علیہ اپنے دادا پیر سے بیعت کرا دیتے۔ کیونکہ حضرت حاجی صاحب اکثر دفعہ حضرت صاحب رحمۃ اللہ علیہ کے پاس ہی آکر ہا کرتے تھے۔ اور یا خلیفہ عالم شاہ صاحب اپنے پیر بھائی سے بیعت کرا دیتے۔ مگر بعد بیعت کرنے کے حضرت حاجی صاحب رحمۃ اللہ علیہ فرماتے کہ نام اللہ کا مست سے ہی سیکھنا چنانچہ حضور نے سب سے پہلے نام خدا خلیفہ مظفر علی خاں کو بتایا۔ لیکن بیعت ان کو بھی حضرت حاجی صاحب رحمۃ اللہ علیہ سے ہی کرا دیا تھا :

نقل معتبر ہے کہ پہلے مدت تک حضور علیہ الرحمۃ عرس میں جہان خیلاں شریف جا کر شریک ہوتے رہے۔ مگر جب وہاں خلقت کا ہجوم و انبوہ زیادہ ہونے لگا۔ تو آپ کی طبیعت میں گھبراہٹ ہوئی۔ حضرت حاجی صاحب رحمۃ اللہ علیہ نے آپ کی گھبراہٹ دیکھ کر فرمایا مست اب انبالہ ہی میں اپنے پیر کا ختم دلا دیا کرو۔ چنانچہ حضور علیہ الرحمۃ نے حسب فرمان اسی جگہ انبالہ میں خواجہ صاحب کا ختم شروع کر دیا۔ پہلے پہل تو بہت تھوڑے سرایہ سے یہ ختم شروع ہوا تھا۔ پھر خدا تعالیٰ کے فضل سے کئی کئی دیکھیں پکنے لگیں۔ جب یہاں بھی وہی ہجوم ہونے لگا۔ تو آپ گھر اکبر شاہ عبدالرسول صاحب میں چلے جایا کرتے۔ حاجی صاحب رحمۃ اللہ علیہ نے یہ ہجوم دیکھ کر فرمایا مست ابھی گھبراتے کیوں ہو یہ ختم قیامت تک جاری رہیگا۔ پھر اس ختم میں حضور کے بڑے بڑے پیر بھائی خلیفہ



اور صاحبزادے صاحب اور خود حضرت حاجی صاحب رحمۃ اللہ علیہ شریک ہوتے اور اس عرش کی دستار والے کے پاس سب آتے اور کئی کئی روز تک رہتے۔ قسم قسم کے کھانے کھاتے اور صاحبزادگان کو نذرانہ ملتے اور پارچات بھی بعض وقت دیتے جاتے۔ پھر عرشی دستار کا ظہور شروع ہوا۔ اور رونق ترقی پر ہوئی۔

ایک روز ارشاد ہوا کہ پھر ایک دفعہ ہم کو رسول اللہ صلی اللہ علیہ وسلم کی روح مبارک سے حکم ہوا کہ تم لوگوں کو بیعت کیا کرو۔ اور فیض پہنچاؤ۔ تو ہم نے یہ سلسلہ شروع کر دیا۔ ایک روز ارشاد ہوا کہ جب کبھی ہم چھاؤنی انبالہ جایا کرتے تو وہاں جو ایک مست مجذوبہ عورت تھی وہ ہمیں دیکھ کر کہا کرتی کہ اس لڑکے کی شادی کا مجھے بڑا فکر ہے۔ ہم حیران ہوا کرتے کہ اسے ہمارا کیوں فکر ہے۔ حالانکہ ہمیں تو خیال تک نہیں۔ مگر جب ہمارا نکاح چھاؤنی انبالہ میں ہو چکا۔ تو معلوم ہوا کہ یہ اس مجذوبہ کا تصرف تھا۔

ثقل صحیح ہے کہ ادائل میں ایک دفعہ کسی وقت فاتے میں گذر گئے۔ یہاں تک کہ حضرت صاحب رحمۃ اللہ علیہ میں کسی قدر ضعف کا احساس ہونے لگا۔ حضور شاہ عبدالرسول صاحب کی خانقاہ میں جا کر مراقب ہو گئے۔ بعد مراقبہ جب خانقاہ سے باہر تشریف لائے تو لیٹ رہے اور لیٹنے کے ساتھ ہی غشی ہو گئی۔ بہت دیر کے بعد ہوش آیا۔ تو درویشوں سے فرمایا کہ یہ ہوش ہونے کے وقت ہماری زبان سے کیا لفظ نکلا تھا۔ انہوں نے کہا کہ لفظ اللہ نکلا تھا۔ فرمایا خیر ہو گئی۔ جب ہم یہ ہوش ہو گئے۔ تو ہماری روح اُڑی اور چلی آسمانوں پر دور چلی گئی۔ یہاں تک کہ جس جگہ رزق کا خزانہ ہے وہاں پہنچی اور اس کے دروازے پر روح کی ٹکر لگی۔ اور اس کا کُند اُکھل گیا۔ اب یقین ہے کہ روزی کھل گئی۔ پھر آپ خانقاہ شاہ عبدالرسول کے اندر جا کر مراقب ہو گئے۔ مگر آپ نے درویشوں کو حکم دیا کہ باہر کا کُند بند کر دو۔ کسی کو اندر نہ آنے دینا۔ تھوڑی دیر کے بعد ایک شخص آیا درویشوں نے اس کو اندر آنے سے روکا۔ اس نے بڑی عاجزی سے کہا کہ مجھے کچھ عرض کرنا ہے۔ اس کی عاجزی دیکھ کر درویشوں نے کُند اُکھول دیا۔ بعد مصافحہ اور دست بوسی اس نے پچیس روپے نذرانہ



کے طور پر پیش کئے۔ آپ نے ان کی طرف نہیں دیکھا۔ اور یہ سمجھ کر کہ یہ پیسے ہونگے۔ درویشوں کو حکم دیا کہ  
 جاؤ تم ان کی روٹی کھا لو۔ انہوں نے عرض کی کہ حضور یہ تو روپے ہیں۔ آپ نے دو روپیہ گھر بھیج دیئے۔  
 اور باقیوں کے لئے حکم دیا کہ ان کا کھانا پکا کر اللہ تعالیٰ کے واسطے کھلاؤ۔ اور خود بھی کھاؤ۔ اور اس میں  
 سے کچھ ہمیں بھی دینا پھر آپ نے اس نذر لےنے والے کو بلا کر اس کا حال پوچھا۔ وہ کہنے لگا۔ حضور میں  
 جگادھری کی تحصیل میں خضر آباد سے پرے رہتا ہوں۔ اور گھاس بچکا اپنا گزارہ کیا کرتا ہوں۔ روزمرہ  
 ایک پیسہ یا کبھی زیادہ جو میں نے مقرر کیا تھا حضور کی نذر کا ایک کیسہ میں ڈالا کرتا تھا۔ اب میں یہ  
 روپیہ جو جمع ہو گئے تھے لایا ہوں۔ اور دو روز کے گزارہ کا خرچ گھر دے آیا ہوں۔ اس عرصہ میں  
 یہاں سے چلا جاؤں گا۔ پھر گھر کی خبر لے لوں گا۔ آپ نے اللہ تعالیٰ کا شکر ادا کیا کہ اس نے عین حلال  
 روزی ہم کو پہنچائی۔ اور اس شخص کے واسطے دعا کی کہ خداوند اس کی تنگی اور بھوک دور کر دے  
 (چنانچہ میرا مشاہدہ ہے کہ وہ شخص اس وقت سے بہت فراغت کی حالت میں ہے۔ اب گھاس  
 کھونے کی ضرورت نہیں رہی بلکہ اور لوگ اس کے گھاس کھوونے والے ہو گئے۔ زمین بھی اس  
 کے پاس بہت ہے اور مال بھی ہے اور صاحب اولاد بھی ہے) ۛ

## باب دوم توکل

اس میں چھ فصلیں ہیں۔ فصل اول مذمتِ دنیا۔ فصل دوم رزقِ حلال۔ فصل سوم انقطاع  
 عن الخلق۔ فصل چہارم۔ رسمی پیر فقیروں کو نصیحت۔ فصل پنجم۔ استغناء و شکر۔ فصل  
 ششم توکل ۛ

### فصل اول۔ مذمتِ دنیا۔

حضرت صاحب علیہ الرحمۃ کی عادت مبارک تھی کہ کھانا کھاتے ہوئے داہنے ہاتھ کی انگشت شاہ  
 کو نقرے سے لٹخا کر لیتے تھے۔ میں نے بار بار اس کی حقیقت دریافت کرنی چاہی مگر کوئی وقت نہ



ملا۔ مدت کے بعد ایک روز جبکہ حضور بہت ہی خوش وقت تھے۔ میں نے پیر جی عنایت حسین صاحب مرحوم لدھیانوی کو اس امر کا راز دریافت کرنے کے لئے کہا۔ انہوں نے حضرت صاحب علیہ الرحمۃ کی خدمت میں عرض کیا۔ تو فرمانے لگے۔ اس کا بڑا عجیب قصہ ہے۔ تو تم کو سنا ہی دیتے ہیں۔

ارشاد فرمایا۔ کہ ایک دفعہ حالت سکرۃ میں مکاشفہ ہوا۔ دیکھا کہ ہم ایک جنگل میں گئے۔ کیا دیکھتے ہیں کہ وہاں ایک خوبصورت عورت بیٹھی ہے۔ اور ہزار ہا مولوی و عامل اور طرح طرح کے لوگ اس کے چاروں طرف بیٹھے ہیں۔ کوئی کچھ پڑھ کر اس کی طرف پھونکتا ہے۔ کوئی منتر پڑھتا ہے۔ کوئی تعویذ گندے کورہ ہے۔ غرض کہ سب ان حیلوں سے چاہتے ہیں۔ کہ یہ عورت ہماری طرف نظر کرے اور متوجہ ہو۔ مگر وہ کسی کی طرف نہیں دیکھتی اور نہ متوجہ ہوتی ہے۔ اگر توجہ کرتی بھی ہے۔ تو تھوڑی سی متوجہ ہوتی ہے۔ اور اگر دیکھتی ہے۔ تو کن انکھیوں سے دیکھتی ہے۔ ہم بھی وہاں جا کر دیکھنے لگے اور پوچھا کہ یہ کیا معاملہ ہے۔ مگر کسی نے جواب نہ دیا۔ اور سب اپنے اپنے کام میں لگے رہے۔ ہم نے جو دیکھا کہ یہ عورت ہے۔ تو اس خیال سے کہ عورت کی طرف دیکھنے کی کیا ضرورت ہے۔ ہم وہاں سے چلے آئے۔ وہ بھی ہمارے پیچھے پیچھے چلی اور کہتی رہی کہ حضرت آپ کیوں تشریف لے چلے۔ بھیریں۔ میں آپ کی خدمت گزار اور فرماں بردار ہوں۔ جس طرح آپ حکم دینگے میں ویسے ہی سجالاؤنگی۔ ہم نے ایک نہ سنی اور وہاں سے بھاگے۔ پیچھے وہ بھی بھاگی چلی آئی۔ مگر ساتھ ہی یہ کہتی چلی آتی تھی۔ کہ اگر آپ حجرے میں تشریف لے جائینگے۔ تو آپ کی خدمت گزار ہی کے واسطے میں بھی وہیں حاضر ہونگی۔ یہاں تک کہ ہم اپنے حجرے میں چلے آئے۔ اور اس کا دروازہ بند کر دیا۔ وہ بھی سوراخوں کے ذریعے سے حجرے کے اندر چلی آئی۔ ہم ہر چند اسے نکالنا چاہتے تھے۔ مگر وہ نہ نکلتی تھی۔ آخر ہم نے یہ انگلی مار کر اسے باہر نکال دیا۔ وہ حجرے کے دروازے کے پاس ہی باہر نکل کر بیٹھ گئی۔ پھر ہم نے پوچھا۔ کہ تو کون ہے۔ اور کہ تو ان لوگوں کی طرف متوجہ نہ ہوئی اور ہمارے ساتھ چلی آئی۔ اس کا کیا سبب ہے۔ اس نے کہا کہ میں دنیا ہوں۔ اور وہ میرے عاشق تھے۔ سو میں اپنے عاشقوں کو ہمیشہ ذلیل و خوار کیا کرتی ہوں۔ اور آپ اللہ تعالیٰ کے عاشق ہیں۔ اور اللہ تعالیٰ



کے عاشقوں کی خدمت میرے ذمے ہے۔ سو میں اب یہاں باہر بیٹھ جاؤں گی۔ اور آپ کی  
 خدمت کروں گی۔ اور یہاں سے ہرگز نہ جاؤں گی۔ اس کے بعد فرمایا کہ اصل بات یہ ہے کہ جب اللہ تعالیٰ  
 نے دنیا کو پیدا کیا۔ تو وہ عرش کے نیچے ہزار برس تک سجدہ میں پڑی رہی۔ ہزار برس کے بعد اللہ تعالیٰ  
 نے فرمایا کہ ہم تجھ کو زمین پر بھیجتے ہیں۔ تو وہاں جا کر ہمارا کیا کام کرے گی۔ اس وقت دنیا نے اللہ تعالیٰ  
 سے وعدہ کیا کہ خداوند ابو میرے عاشق ہوں گے میں ان کو ہمیشہ ذلیل و خوار کروں گی۔ مگر جو تیرے عاشق  
 ہوں گے اور تیرا ذکر کریں گے خواہ وہ جنگلوں میں ہوں خواہ پہاڑوں کی کھوہ میں خواہ حجروں میں۔  
 غرض وہ جہاں کہیں بھی ہوں گے۔ میں ان کو وہیں سے تماشہ کر کے ان کی خدمت کیا کروں گی۔  
 اللہ تعالیٰ نے حکم دیا۔ پس یہی کام کرنا۔ اور اسی واسطے ہم نے تجھ کو بنایا ہے۔ (یہ اس حدیث  
 شریف کا مضمون ہے اَلَا وَاِنَّ اللّٰهَ لَنِيّٰ خَلِیْقَتُكُمْ وَاِنَّكُمْ لَخُلُقْتُمْ لِّلْاٰخِرَةِ ؕ  
 اس تقریر کے بعد فرمایا کہ ہم نے جو اس کو دھتکارا اور اس انگلی سے مار کر حجرے سے باہر نکالا۔ تو چونکہ  
 یہ انگلی اس کے بدن کو چھوئے تھی۔ اس لئے ہمارا دل نہیں چاہتا کہ اس کو کھانے کی چیز پر لگائیں۔  
 اسی کے متعلق ایک روز فرمایا کہ ایک فقیر کسی پہاڑی پر رہتا تھا۔ اس کے پاس ایک عورت  
 دونوں وقت عمدہ سے عمدہ کھانے لاتی۔ جب وہ درویش کھانا کھا چکتے۔ تو پانچ جوتے اس عورت  
 کے سر میں مار دیا کرتے۔ ایک دن کوئی اور فقیر بھی وہاں جا بیٹھا۔ وہ عورت اس کو بھی معمولی سا کھانا  
 دینے لگی۔ مگر اس درویش کے پاس نہایت عمدہ کھانے لاتی اور جوتے کھاتی۔ اس فقیر نے سوچا کہ  
 شاید یہ عورت جوتے کھانے سے راضی ہوتی ہے۔ جو اس کے جوتے لگا دے۔ اسی کو اچھا کھانا لاکر  
 دے۔ آج آؤ ہم بھی جوتے لگادیں۔ تاکہ ہمیں بھی اچھا کھانا دیا کرے۔ چنانچہ کھانا کھانے کے بعد  
 یہ بھی جوتا اتارنے لگا۔ عورت نے کہا کیا کرتا ہے۔ اس نے کہا تیرے سر میں مار دینگا۔ پوچھا کیوں  
 فقیر بولا اس واسطے تاکہ تو اس درویش کی طرح مجھے بھی اچھے کھانے دیا کرے۔ وہ بولی بس صبر  
 کر یہ اسی کام تیرے ہے۔ اور وہ جوتے اسی کے ہیں جن کو میں کھاتی ہوں۔ میں رات دن اس کی

لہ تحقیق دنیا تمہارے لئے پیدا کی گئی ہے۔ اور تحقیق تم آخرت کے لئے پیدا کئے گئے ہو۔ ۱۲



اس قدر خدمت کرتی ہوں۔ مگر وہ بندہ خدامیری طرف نظر بھر کر بھی کبھی نہیں دیکھتا۔ میں اس کی خدمت میں ہر صورت سے آئی۔ مال بن کر بھی آئی۔ گھوڑے بن کر بھی آئی۔ دوسرے دولت بن کر بھی آئی۔ غرض ہر رنگ میں آئی۔ مگر وہ میری طرف متوجہ نہیں ہوا۔ اس واسطے اب میں اپنے ہاتھ سے کھانے پکا کر اس کو کھلاتی ہوں۔ وہ عاشق خدا ہے۔ میں اس کی خدمت گزار ہوں۔ جو تے کھاؤں گی۔ اور اس کی خدمت کروں گی۔ اور تیرے سر پر میں خود سوار ہوں۔ وہ دیکھ تیرے سر کی لگڑی میں جو اٹھنی بندھی ہوئی ہے۔ وہ میں ہی تو ہوں۔ میں عورت نہیں بلکہ میرا نام دنیا ہے۔ یہ کھانا بھی میں تجھے صرف اس واسطے دیتی ہوں۔ کہ تو اس کا ہمسایہ ہو گیا۔ ورنہ تیرے جیسے میرے ہزاروں غلام ہیں جن کی طرف میں نے آنکھ بھر کر بھی کبھی نہیں دیکھا ہے۔ اک نقطے نال لگانے ہے۔ اک نقطے بنا لگانے ایک روز ارشاد ہوا کہ دنیا بہت ہی روتی چیز ہے۔ اس کے واسطے دنیا دار ناحق سرگردان اور پریشان پڑے پھرتے ہیں۔ نقل ہے کہ کسی جگہ ایک درویش صاحب کمال رہا کرتا تھا اس کے ساتھ بہت سے مرید بھی تھے۔ بادشاہ کے ہاں سے ان کا وظیفہ مقرر تھا۔ جو ہمیشہ ان کے پاس پہنچ جاتا تھا۔ ایک دفعہ وزیر نے بادشاہ کو صلاح دی۔ کہ ان درویشوں کو وظیفہ دینے سے ملک یا بادشاہ کو کوئی فائدہ نہیں۔ اگر یہ عبادت کرتے ہیں تو اپنے واسطے ملک یا بادشاہ کو کیا فائدہ! بہتر ہے کہ ان کا وظیفہ بند کر کے اس وظیفہ سے فوج بڑھائی جاوے۔ بادشاہ نے اس کی صلاح پر عمل کر کے ان کا وظیفہ بند کر دیا۔ اور ان کو خیر کرنے کے واسطے آدمی بھیجا۔ کہ تمہارا وظیفہ بند ہو گیا ہے۔ اپنے گزارہ کی تم خود صورت کرو۔ درویش صاحب نے کہا کہ کہاں سے ہمارا وظیفہ بند ہوا ہے۔ خدا تعالیٰ کی درگاہ سے یا بادشاہ کے ہاں سے۔ اس نے کہا کہ بادشاہ کے ہاں سے بند ہوا ہے۔ انہوں نے فرمایا کچھ پرواہ نہیں۔ اللہ تعالیٰ اس کے ہاں سے بند نہ ہو۔ خیر درویش اپنا گزارہ آپ کرنے لگ گئے۔ چند روز کے بعد بادشاہ کے پیٹ میں درد ہوا۔ اور ہوا باکل رک گئی۔ گوز ہرگز نہ آتا تھا۔ اس نے بہت سے معالجے کرائے مگر کسی سے آرام نہ ہوا۔ جب حد سے زیادہ تکلیف ہوئی۔ کسی نے عرض کیا کہ حضور ان درویش صاحب سے دعا کرائیں شاید آرام ہو جائے



اُس نے وہاں نوکر بھیجا کہ اُن کو بلا لاؤ۔ درویش صاحب نے جواب دیا کہ اب ہم جس بادشاہ کے دروازے پر پڑے ہیں وہاں سے ہم کو آنے کی فرصت نہیں۔ آخر خود بادشاہ چار پائی پر پڑا ہوا وہاں پہنچا۔ اور درویش سے عرض کیا۔ درویش صاحب نے کہا کہ اگر تم راضی ہو جاؤ۔ اور تمہاری یہ تکلیف جاتی رہے تو کیا دو گے۔ بادشاہ نے کہا کہ جو حضور فرمائیں۔ وہی دے دوں۔ مجھے کسی طرح کا عذر نہیں مگر میری جان بچ جائے۔ انہوں نے فرمایا کہ اچھا ساری بادشاہی دے دو۔ اُس نے منظور کر لیا۔ درویش صاحب نے کہا کہ اچھا لکھ دو۔ اور وزیر اور امرا وغیرہ کے اُس پر دستخط کرادو۔ اخیر بادشاہ نے اپنے قلم سے یہ اقرار لکھ دیا کہ اگر اس بزرگ کے ہاتھ سے اللہ تعالیٰ مجھے شفا بخشے۔ تو تمام سلطنت اس بزرگ کی ملک ہے۔ اور میں اس کا وظیفہ خوار ہوں گا۔ اور اس پر سب کے دستخط کرا کے درویش صاحب کے حوالہ کیا۔ درویش نے ہاتھ پر کچھ پڑھ کر بادشاہ کے پیٹ پر پھیرا تو بڑے زور سے اُسی وقت اُس کو ایک گوز آیا۔ اور تمام تکلیف جاتی رہی۔ بعد آرام ہو جانے کے درویش صاحب نے فرمایا کہ کہئے۔ اب کیا ارادہ ہے۔ بادشاہ نے تخت و تاج اُن کے حوالے کیا اور کہا اپنا ملک سنبھالئے۔ اب میرا کچھ واسطہ نہیں۔ گزارہ دیتے رہیں۔ درویش نے کہا کہ تیرا یہ تمام ملک و مال اور تاج و تخت صرف اس ایک پاد کی قیمت ہے۔ اور اس ایک پاد کے بدلے تو نے یہ سب کچھ ہمارے ہاتھ میں بیچ دیا۔ تو جو شے ایسی ذلیل چیز کی قیمت ہو وہ ہمارے مفروض کی نہیں۔ اور جو ایک گوز کا تیرا رکھتی ہے۔ اس کو لے کر ہمیں کیا کرنا ہے۔ (سچ فرمایا ہے رسول اللہ صلی اللہ علیہ وآلہ وسلم نے الدُّنْيَا جِنْفَةٌ وَطَالِبُهَا كَلَابٌ) اور کاغذ اقرار نامہ چاک کر کے پھینک دیا۔ اور بادشاہی اُس کے حوالہ کر دی۔ اس نقل کو بیان کرنے کے بعد حضور نے جوش میں آکر فرمایا اللہ نام کی جینا کر لے دو جگ نوں توں اپنا کر لے۔ پھر فرمایا رسول اللہ صلی اللہ علیہ وسلم کا ارشاد ہے۔ کہ اگر خدا تعالیٰ کے نزدیک دُنیا کی مچھر کے پر کی برابر بھی قدر ہوتی۔ تو کسی کافر کو ایک گھونٹ اُس کا نہ ملتا۔ اس موقع پر جلد ثالث مکتوبات نام ربانی کا سینتا لیسواں مکتوب مناسب نظر آتا ہے جو بحینہ شرح

لے دُنیا دار ہے اور اُس کے طالب کئے ۱۲ یہ اللہ کے رسول کا زمانہ نہیں ہے بلکہ حضرت علی کا



کیا جاتا ہے وکھو ہذا :-

مکتوب چہل و ہفتہم۔ سلطان وقت مدظلہ اور اسرار دعا و مدحت علماء و صلحاء مکرمین  
دعا گوین احمد یغزیریافتگان معنی درگاہ و خادمان والا بارگاہ انظار شکستگی و نیاز مندی سے نماید  
و شکر نعمت امن و امان کے بدولت و اقبال بندگان شامل حال عوام و خواص است بیجا می آرد  
و در اوقات رجا و آوان منظرہ اجابت دعا و زمان اجتماع فقرا فتح و نصرت عسکری طفر قرین سے  
خواہد۔ زیرا کہ مصرع ہر کے را بہر کار سے ساختند۔ کہ عبث در کار خانہ خداوندی ممنوع است  
کاری کہ بہ لشکر غیر امر بوط ساختہ اند تقویت و تائید پایہ دولت قاہرہ سلطنت است۔ کہ ترویج  
شریعت عزائم بوط باں است کہ الشَّرْعُ تَحْتَ السَّيْفِ گفته اند وہیں کار جلیل الاعتبار نیز  
مربوط بہ لشکر دعا است کہ ارباب فقر و اصحاب بلا اند۔ فتح و نصرت دو قسم است۔ قسمی است کہ  
آں را مربوط با سباب ساختہ اند و آں صورت فتح و نصرت است کہ بہ لشکر خدا تعلق دارد و قسم  
دیگر حقیقت فتح و نصرت است و از نزد سبب الاسباب است و کریمہ و مَا النَّصْرُ إِلَّا مِنْ عِنْدِ  
اللَّهِ اشارت بانست تعلق بہ لشکر دعا دارد۔ پس لشکر دعا بوسطہ حصول ذل و انکسار خود از لشکر خدا  
سبقت نمود و از سبب بہ سبب دلالت فرمود ع بر وند شکستگی ازیں میدان گوشے و ایضاً

۱۔ سینا لیسواں مکتوب بادشاہ وقت کے نام دراز ہو سایہ اس کا۔ اسرار دعا و علماء اور صلحاء کی تعریف کے بیان میں کرمین دعا کرینوا اللہ  
بارگاہ معلیٰ میں افضل ہوئیوں اور عالی درگاہ کے خادموں کی خدمت میں نیاز مندی و شکستگی ظاہر کرتا ہے اور اس امن و امان کی نعمت کا شکر جو  
حضور کے بدولت اقبال سے عوام و خواص کے شامل حال ہے بیجا لاتا ہے اور امید کے و قبول دعا کے گمان کے زمانوں اور فقروں کے  
جمع ہونے کی وقت میں فتح نصیب لشکر کی فتح و نصرت چاہتا ہے کیونکہ ہر شخص کو ایک کام کیلئے بنایا ہے کیونکہ بے فائدگی خدا کے کارخانہ میں منع  
ہے جو کام کہ لڑائی کے لشکر کیساتھ مربوط کیا ہے وہ تائید و تقویت دولت زبردست کے پار یعنی سلطنت کی ہے کیونکہ شریعت کو رواج دینے کا  
دار و مدار اسی پر ہے جیسا کہ کہا گیا ہے کہ شریعت تمہارے نیچے ہے اور یہی بڑے اعتبار والا لہم لشکر دعا کیساتھ ہی مربوط ہے جو اباب فقرا اور  
اصحاب بلا میں کیونکہ فتح و نصرت کی دو قسمیں ہیں ایک قسم وہ ہے جس کو اسباب کیساتھ مربوط کیا ہے اور وہ فتح و نصرت کی صورت ہے جو کہ لڑائی کے



دعا و قضا می نماید چنانچه مخیر صادق فرمود علیہ وعلیٰ آله الصلوٰۃ والسلام لا یرد القضا الا الدعاء و  
 سیف و جهاد این قدرت نداد و کرد و قضا نماید پس لشکر دعا با وجود ضعف و شکستگی بقوت تر آید از لشکر غزا و  
 نیز لشکر دعا همچون روح است مر لشکر غزا را و لشکر غزا اقبال است مر او را به پس لشکر غزا را از لشکر دعا چاره بود  
 که قالب بے روح قابل نماید و نصرت نباشد این جا است که گفته اند کان رسول الله صلی الله علیه و  
 سلم یتسقی بصعاليك المهاجرین یعنی رسول الله صلی الله علیه وسلم طلب فتح و نصرت می نمود بقوسل  
 فقره مهاجرین با وجود لشکر غزا و استیلائے محاربان پس فقره لشکر دعا با وجود خواری و زاری و بے اعتباری  
 که الفقر سواد الوجه فی الدارین گفته اند روز کار بکار می آیند و بایں بے اعتباری اعتبار پیدا می  
 کنند و از گمناں و همکاراں پیش قدم می گردند مخیر صادق فرمود علیہ من الصلوات انہا کہ فردائے قیامت  
 خون شہداء را با سیاہی علماء دین کنند پلہ آن سیاہی راجح آید سبحان الله و بحمدہ این سیاہی و این سیاہی و بی  
 باعث عزت و سرخوئی ایشان گشت و پایہ ایشان را از خسیص با وج رسانید مع تبارکی درون آبجیات است

لشکر کے ساتھ تعلق رکھتی ہے اور دوسری قسم فتح و نصرت کی حقیقت ہے اور سبب الاسباب کی طرف سے ہے جس کی طرف سے نصرت  
 اکامین عند اللہ میں اشارہ ہے یہ لشکر دعا کے ساتھ تعلق رکھتی ہے پس لشکر دعا کا سبب اپنی عاجزی و انکساری کے لڑائی کے لشکر سے  
 نسبت مل گیا اور سبب سے سبب ملنے کی طرف رستہ دکھایا۔ ٹوٹے ہوئے اس میدان سے گیندے گئے اور نیز دعا قضا کو لوٹا دیتی ہے چنانچہ  
 رسول اللہ صلی اللہ علیہ وسلم نے فرمایا ہے کہ نہیں لوٹائی قضا کو مگر دعا اور تلوار اور جہاد یہ قدرت نہیں رکھتے کہ قضا کو لوٹا دیں۔ پس لشکر دعا کا باوجود  
 ضعف اور شکستگی کے لڑائی کے لشکر سے قوت میں زیادہ ہے نیز لشکر دعا کا مانند روح کے ہے لشکر جہاد کی واسطے اور لشکر جہاد مثل قالب کے  
 ہے اسکے لئے پس لشکر جہاد کو لشکر دعا سے چارہ نہیں کیونکہ قالب بے روح نماید و نصرت کے قابل نہیں ہوتا اسی وجہ سے کہا ہے کہ تھے رسول اللہ  
 صلی اللہ علیہ وسلم فتح و نصرت طلب کرتے ساتھ دیئے فقراء مهاجرین کے باوجود لشکر جہاد اور غلبہ دونوں کے پس فقر چونکہ لشکر دعا میں باوجود اس  
 خودی درازی اور بے اعتباری کے کہ فقر و جہان کی رو سیاہی ہے ان کے بارہ میں کہا ہے کام کے دن کام آتے ہیں اور یاد جہاد اس بے اعتباری کے  
 اعتبار پیدا کرتے ہیں اور معصروں میں پیش قدم ہو جاتے ہیں رسول اللہ صلی اللہ علیہ وسلم نے فرمایا ہے کہ کل قیامت کو شہیدوں کے خون کو عالموں  
 کی سیاہی کے ساتھ تولیں گے اور سیاہی کا پلہ بھاری رہیگا۔ سبحان اللہ یہ سیاہی اور سیاہی۔ دل ان کی عزت اور سرخوئی کا باعث ہوگی اور ان کا  
 پائنتی سے بلندی پر پہنچا دیا کیوں نہ ہوتا یہ کی میں ہی آبجیات ہے ۱۲۰ لے اور نہیں ہے نتیجی بی مگر خدا تعالیٰ کے پاس سے ۱۷



شاعری گوید سے غلامِ خوشنم خواند لالہ رخسار سے سیاہ روئی من کرو عاقبت کلا سے  
 ہر چند کہ این کمترین شایان آن نیست کہ خمدار اور اعداد لشکر و عا داخل سازد لیکن بجز اسم فقر و احتمال  
 اجابت دعا خود را از دعائے دولت قاہرہ فارغ نمی دارد و بلسان حال و قائل بدعا فاتحہ رطب اللسان  
 سے باشد رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ۝

ایک روز ارشاد ہوا کہ بہشت میں یہ سب چیزیں موجود ہیں جو دنیا میں ہیں۔ میوے بھی ہر قسم  
 کے ہیں۔ دودھ۔ گھی۔ گوشت وغیرہ سب سامان ایسا ہی ہے۔ مگر بات یہ ہوئی کہ جب روحوں  
 کو حکم ہوا کہ تم زمین میں جاؤ۔ وہاں خاک کے پتلے میں رہو۔ اور ہماری عبادت اور ذکر کر کے تم  
 خود بھی منور ہو۔ اور اس خاک کے پتلے کو بھی منور کر دو۔ تو تم کو یہ سب نعمتیں دی جائیں گی وہ سب  
 گھبرائیں اور زمین میں اندھیرا اور خاکی پتلے میں سیاہی دیکھ کر رونے لگیں کہ خداوند ہم وہاں  
 تیری یاد کس طرح کریں گے۔ ہم تیری یہ سب نعمتیں جو یہاں دیکھی ہیں۔ وہاں جا کر بھول جاویں  
 گے۔ اگر تو ہی ہم پر رحمت نہ کرے۔ تو ہم کسی طرح بھی یہاں آنے کے قابل نہیں ہوں گے۔ تو  
 اللہ تعالیٰ نے نعمائے بہشت کا وہ کوڑا کرکٹ جو روتی اور عالم ارواح کے ناقابل استعمال تھا  
 زمین پر ڈال دیا۔ اور فرمایا کہ یہ گندہ اور ناکارہ نمونہ ہم دنیا میں تم کو دیتے ہیں۔ تاکہ تم اس کو دیکھ کر  
 بہشت کا وہ سامان یاد کرو۔ اور اس میں آنے کے قابل بننے کی کوشش کرو۔ خوب یاد رکھنا  
 کہ یہ سب جو دنیا میں بھیجا گیا ہے۔ نعمائے بہشت کی مدی کا کوڑا کرکٹ ہے۔ افسوس کہ لوگ  
 اسی مدی پر فریفتہ ہو کر ان اصلی اور حقیقی نعمائے بہشت کو بھول بیٹھے۔ اور ان کے  
 حاصل کرنے کی کوشش نہیں کرتے۔ اور جس شے سے وہ نعمائے بہشت حاصل ہونے

شاعر کہتا ہے کہ ایک لالہ رخسار نے اپنا غلام مجھے بنایا۔ آخر کار میری سیدہ روتی کام کر گئی۔ ہر چند یہ کہ کمترین اس لائق نہیں کہ اپنے  
 آپ کو لشکر عا میں داخل کرے لیکن بعض فقیری کے نام اور قبولیت دعا کے احتمال پر اپنے آپ کو دولت قاہرہ کی دعا سے خالی نہیں  
 رکھتا اور زبان حال قائل سے دعا فاتحہ سلامتی کیا فقیر رطب اللسان کہتا ہے کہ ہمارے پروردگار ہماری دعا قبول کرے بیشک تو سننے والا اور جاننے  
 والا ہے ۝



دالی ہیں۔ اُس کی طرف متوجہ نہیں ہوتے۔ بڑا المبا سفر ہے۔ اور یہ لوگ اس بخش دنیا پاک بازار کی چیزوں کی خرید و فروخت میں لگ کر سفر کو بھول گئے۔ قرآن شریف میں جگہ درج ہے: نعمائے پشت کی تعریف و توصیف اسی واسطے فرمائی گئی ہے۔ تاکہ تم کو یہ گندی اشیاء جو تمہاری نظر کے سامنے ہیں دیکھ کر وہ اصلی اور حقیقی نعماء اور وہ وعدہ یاد آ جاوے۔ اور تم اُس کی طلب کے واسطے خدا تعالیٰ کی عبادت اور یاد میں لگ جاؤ۔ اور یہ ظاہر ہے۔ کہ ان نعماء کا ردی اور کوڑا کرکٹ جب اس قدر دلفریب اور عمدہ و لذیذ ہے۔ تو وہ اصلی نعمتیں کس درجہ کی ہوں گی۔ جن کے بارہ میں رسول اللہ صلی اللہ علیہ وسلم نے فرمایا ہے۔ کہ نہ آنکھوں نے دیکھی۔ نہ کانوں نے سنی۔ پس ان نعمتوں کو نمونہ سمجھ کر اصلی اور حقیقی کی طرف کوشش کرنی چاہیے۔ اور تمام نعماء سے اعلیٰ اور سب کی اصل و مدار الہی ہے۔ جس کے مقابلہ میں نعماء جنت کچھ بھی حقیقت نہیں رکھتیں۔

ایک روز ارشاد ہوا کہ ہمارے دادا پیر حضرت حاجی صاحب علیہ الرحمۃ کی خدمت میں ایک شخص جو بہت ہی شکستہ حال اور تنگ دست تھا آیا۔ لوگوں نے کہا کہ حضور اس شخص نے دنیا کو چھوڑ دیا۔ آپ نے فرمایا۔ اس نے تو دنیا کو نہیں چھوڑا۔ البتہ دنیا نے اسے چھوڑ دیا ہے۔ چنانچہ جب شام کو حضرت حاجی صاحب سے اُس نے تنگی رزق کے دور ہونے کے واسطے عمل دریافت کیا۔ تو سب کو معلوم ہو گیا۔ کہ واقعی دنیا نے اس کو چھوڑا ہوا ہے۔ فقیر وہ ہے جو دنیا کو آپ ترک کرے۔ یعنی آئی ہوئی کو رو کرے۔ جب اُس پر دنیا خود نہیں آتی۔ تو یہ ترک نہیں کہلاتا۔ پھر فرمایا یہ غریبی اور مسکینی بندہ پر اللہ تعالیٰ کی بڑی بھاری نعمت ہے اس کا رنج نہ کرنا چاہیے۔ یہ غریبی اور مسکینی ہی بندہ کو خدا تعالیٰ تک پہنچانے کا وسیلہ بن جاتی ہے اور جو خوش قسمت ہے۔ اُس پر ہی یہ آتی ہے۔ اسی واسطے رسول اکرم صلی اللہ علیہ وسلم نے فرمایا کہ الہی مجھے مسکین ہی زندہ رکھو۔ اور مسکین ہی اٹھاؤ۔ اور مسکینوں میں ہی میرا شکر کر۔ حضرت سلطان ابراہیم ادھم رحمۃ اللہ علیہ جب سلطنت چھوڑ کر چلے۔ تو راستہ میں ایک شخص نے کہا کہ



آپ میرے لئے دعا فرمادیں۔ کہ میری غریبی دور ہو۔ آپ نے فرمایا۔ کہ اسے عزیز میں نے اپنی  
 تمام سلطنت کو بچھریا غریبی مول لی ہے۔ کیونکہ میں نے سنا ہے کہ رسول اکرم صلی اللہ علیہ وسلم  
 قیامت کے دن مسکینوں، غریبوں کی جماعت میں ہوں گے۔ تو جب میں نے یہ غریبی دیکھنی جو  
 بڑی بھاری نعمت ہے سلطنت بچھریا مول لی ہے۔ پھر میں تیرے واسطے کس طرح دعا کروں کہ ایسی  
 بھاری نعمت تیرے پاس سے جاتی رہے۔ تو اس نعمت سے خدا کی یاد میں مشغول ہو جا اور اس نعمت  
 کو ضائع نہ کر۔ کیونکہ یہ وہی نعمت ہے جس کی نسبت حدیث شریف میں آیا ہے کہ جب بھشتی بہشت  
 میں اور دوزخی دوزخ میں جا چکیں گے۔ تو فرشتہ دوزخیوں کو ندا دیگا کہ اب تمہیں ہمیشہ رہنا  
 ہے۔ پھر بہشتیوں کو خطاب کر کے آواز دیگا۔ کہ اب تم کو ہمیشہ ہمیں رہنا ہے۔ پھر اللہ تعالیٰ بہشت  
 اور دوزخ کو حکم دیگا۔ کہ اب تم دونوں بھر گئے۔ کیا اب تمہاری اور بھی خواہش باقی ہے۔ تو بہشت  
 عرض کریگی۔ کہ خداوند جو وعدہ میرے ساتھ تھا وہ پورا ہو گیا مگر اس بات کی آرزو رہی۔ کہ میرا ایک  
 بھی میرے اندر داخل نہ ہوا۔ ادھر دوزخ عرض کریگی۔ کہ خداوند میں بہت خوش ہوں جو وعدہ تو  
 نے میرے ساتھ کیا تھا وہ پورا ہو گیا۔ مگر افسوس کہ غریب ایک بھی میرے حصہ میں نہ آیا۔ اس  
 وقت اللہ تعالیٰ بہشت اور دوزخ کو فرمایا کہ جو تیرا حق تھا وہ تجھے دے دیا۔ اور جو اس کا حق تھا  
 وہ اُسے دے دیا۔ حق تلفی ہم نہیں کیا کرتے۔ اپنے اپنے حق پر شاکر ہو۔ پس معلوم ہوا کہ بہشت  
 غریبوں کی میراث ہے بشرطیکہ یاد خدا کے ساتھ ہو۔ <sup>بہشتیوں</sup> فقط <sup>بہشتیوں</sup> بنی اللہ خیر بآء غریب اور مسکین سے وہ  
 مراد ہے جو اطاعت الہی اور یاد الہی میں رہے خواہ مالدار ہی ہو۔ اور جو بھوکا ہو اور اطاعت الہی اور  
 یاد الہی سے بھی محروم ہو۔ وہ ان امیروں میں داخل ہے جو دوزخ کے حصہ میں ہیں۔

چھت دنیا از خدا غافل بدن نے قماش و نقرہ و فرزند و زن

نقل ہے کہ حضور کا ایک مرید تھا اس نے عرض کیا کہ حضور میرے واسطے دعا فرمائیں۔ کہ میرا  
 روزگار ہو جائے۔ حضور نے دعا فرمائی۔ تو وہ کسی جگہ سو روپیہ ماہوار کا نوکر ہو گیا۔ اس کا خط آیا

لہ پس خوشخبری ہے واسطے غریبوں گے ۱۷



حضور افسوس کر کے فرمانے لگے کہ اچھا آدمی تھا۔ اللہ اللہ کرتا تھا اور مزے میں لنگر سے روٹی کھانا  
 تھا۔ اب کیا ہوا۔ سو روپیہ میں ایسی بھاری نعمت سے رہ گیا۔ لوگ الگ جا کر آپس میں ہنسنے لگے۔ کہ  
 حضور کو افسوس ہوا اور اس کا کام بن گیا۔ کہ سو روپے کا نوکر ہو گیا۔ ایک درویش کوئی اور بھی صاحب  
 کمال کہیں کا مسافر وہاں بیٹھا تھا وہ کہتے لگا کہ یہ مرد کامل مکمل ہیں ان کے سامنے سو یا ہزار روپے  
 کی کچھ حقیقت نہیں۔ اللہ اللہ ان کو جہان بھر کی بادشاہی سے اچھا معلوم ہوتا ہے۔ تم نہیں سمجھتے  
 تم کو دنیا کی بہتات اچھی معلوم ہوتی ہے۔ پھر فرمایا خوش نصیب وہ شخص ہے جس کو دنیا کا کام کم کرنا  
 پڑے اور روٹی با فراغت اس کو ملتی رہے۔ اور باقی تمام اوقات اپنے وہ اللہ کی یاد میں خرچ کرے۔ اس  
 وقت وہی زمانہ ہے جس کی نسبت رسول اللہ صلی اللہ علیہ وسلم کا فرمان ہے کہ میرے بعد فتنوں کے  
 دروازے کھل جائیں گے۔ اس وقت کامل مومن کو لازم ہے کہ گھر کا ٹاٹا بن جائے یعنی گوشہ نشینی  
 اختیار کرے۔ یہ وہ وقت ہے کہ جو دروازے بند کر کے گھر میں بیٹھ رہے تو بھی دروازہ کو پھاڑ کر  
 قتلے اندر آجاتے ہیں۔ تھوڑے پر قناعت کرے کیونکہ اگر رزق تھوڑا ہے تو وہ دینے والا تو بہت بڑا ہے  
 پھر فرمایا بڑی مبارک اور بابرکت وہ غریبی ہے جس کے ساتھ خدا کی یاد ہو۔ اور جس غریبی اور تنگی  
 کے ساتھ فسق و فجور یا کفر مل جاوے۔ وہ خدا کے غضب کی نشانی ہے۔ کیونکہ دنیا تو گئی ہی تھی دین  
 بھی اتھ سے جاتا رہا۔

نقل ہے کہ ایک دفعہ کوئی شخص آکر عرض کرنے لگا کہ حضور مجھے کوئی روٹی کا وظیفہ بتادیں فرمانے  
 لگے کہ ہمارے پاس روٹی دینے والے سے ملنے کے تو بہت وظیفے آتے ہیں۔ مگر روٹی کا کوئی وظیفہ  
 نہیں آتا ہے۔ اس نے بہت ہی اصرار کیا تو مسکرا کر فرمایا تجھے ایسا ہی شوق ہے تو یا روٹی یا روٹی کہا کر۔  
 اس کے بعد فرمایا یاد الہی کی ایسی مثال ہے کہ جیسے کسان غلہ بچتا ہے تو اس کا مقصود اناج ہی  
 ہوتا ہے۔ بھوسہ پرالی وغیرہ اس کا مقصود اصلی نہیں ہوتا۔ حالانکہ جب کھیتی اگتی ہے تو دانوں سے  
 پہلے بھوسہ اور پرالی وغیرہ خود بخود پیدا ہو جاتا ہے۔ اور دانوں سے زیادہ ہوتا ہے۔ تو اسی طرح یاد الہی  
 اور اس ذات کا اصل دانوں کی مانند ہے اور یہ دنیا کا مال و اسباب بھوسہ اور پرالی وغیرہ کے مشابہ



پس جس شخص کا مقصد و ذات کے ساتھ یاری لگانا ہو اُس کی نظر ہمیشہ ذات کی طرف رہتی ہے۔ اور جب ذات الہی کے ذکر میں مشغول ہو گیا اور وصل شروع ہو گیا تو اُسے یہ دنیا کا مال و اسباب خود بخود ایسے ہی حاصل ہو جاتا ہے جیسے بھوسہ اور پرالی کسان کو بغیر طلب ملتا ہے۔ اور جو شخص فقط بھوسہ ہی کا خواہشمند ہو وہ انوں سے بھی محروم رہتا ہے۔ اور بھوسہ وغیرہ ت بھی اسی طرح جو شخص محض دنیا کا ہی طالب ہو۔ وہ مال و اسباب دنیا سے محروم رہتا ہے اور آخرت میں بھی خسارے میں رہتا ہے۔

نقل ہے کہ ایک دفعہ ایک درویش عبد اللہ شاہ ہمیں نے جو کیمیا گر بھی تھا عرض کیا کہ حضور میں کیمیا سے سونا بنانے کی ترکیب جانتا ہوں۔ اور یہ سونا میرا بنایا ہوا میرے پاس موجود ہے اور قریب دو تول کے سونا پیش کیا اور کہا کہ اور سونا بھی بنا سکتا ہوں۔ حکم ہو تو ابھی دو اٹا کر تیار کر سکتا ہوں حضور نے مسکرا کر فرمایا کہ یہ ہے تو خوب بات۔ وہ چلا گیا۔ تھوڑی دیر کے بعد درویشوں کو حکم دیا کہ فلاں آدمی کو ہمارے پاس نہ آنے دینا۔ اُس کے فساد سے ہماری مکر میں مدد ہو گیا۔ اور یہ وہ ہے وہ درویشوں نے عرض کیا کہ حضور کیا بات ہے فرمایا کہ جب وہ چلا گیا تو ہمیں عالم سکرت میں یہ حالت دکھلائی دی ہے۔ کہ ہم نے خیال کیا کہ اب اکٹھا اٹل ج لے کر رکھا کریں گے۔ پھر سوج ہوئی کہ اُسے پیسے گا کون۔ ایک شخص آیا کہ حضور خراس بنالیں۔ چنانچہ خراس بھی ہو گیا۔ پھر اُس کے چلانے کے واسطے بیلوں کا فکد ہوا۔ بیل بھی آمو جو ہوئے۔ پھر خراس کی جگہ کا فکد ہوا۔ کلن بھی بن گیا۔ غرض بڑا المہا چوڑا ساد سا پھیل گیا۔ ہم جو چلے۔ تو ایک بیل نے ہماری مکر میں سینک چسبو دیا۔ اور کہا کہ میں بھوکا ہوں۔ مجھے کھانے کو گھاس نہیں ملی ہم کو اس کی تکلیف ہوئی یہ دنیا کا حرص و فساد ہم کو دکھلایا گیا ہے۔ سو اُس کو کہو کہ ہمارے سامنے نہ آوے۔ ہم کو کچھ ضرورت کسی کے سونا چاندی کی نہیں۔ چنانچہ یہ پیغام اُس کو پہنچا۔ کہ ادھر نہ آوے۔ اُسے یہ سن کر بڑا سنج و فکد ہوا۔ لوگوں نے اُس کی سفارش کی۔ تو فرمایا۔ اچھا اُسے کہو کہ یہاں نہ آئے کیونکہ وہ ہمارے دوست کے دشمن کا دوست ہے۔ اللہ تعالیٰ نے ہماری مدد کی۔ اور ہمیں محفوظ رکھا۔ ورنہ ہمیں اپنے توکل کے ٹوٹنے کا خطرہ ہو گیا تھا۔ لیکن خاتمہ اُس کا بخیر ہو جائے



کا چنانچہ اس کا خاتمہ بخیر ہو گیا ۵

ارشاد ایک دفعہ کسی نے مجلس حضور میں ذکر کیا کہ قیامت کے دن بہت سے لوگ چھلوں میں سے کلمہ شریف پڑھتے ہوئے اٹھیں گے۔ اور بہت سی قبروں میں سے رام رام کہتے اٹھیں گے حضور نے فرمایا۔ ان ممکن ہے کہ کوئی ایسا مسلمان ہو کہ اس نے کلمہ شریف کبھی سنا ہو۔ لیکن احکام شریعت کا پابند نہ رہا ہو۔ اور نہ دل سے تصدیق کی ہو۔ ایسے مسلمان اگر قبروں سے رام رام کہتے اٹھ کھڑے ہوں تو تعجب نہیں۔ اور بہت سے ہندو جو دل سے مسلمان تھے۔ اور بظاہر مسلمان نہ تھے۔ وہ کلمہ شریف پڑھتے ہوئے نکل آئیں گے۔ پھر میری طرف مخاطب ہو کر فرمایا سکت کی حالت میں ایک روز ہماری سیر ہوئی۔ ہم چھلوں میں گئے۔ تو وہاں کلمہ شریف کا فیضان محسوس ہوا۔ ہم نے جو خیال کیا۔ تو ایک شخص کو وہاں کلمہ شریف پڑھتے ہوئے دیکھا۔ وہ شخص وہاں کلمہ شریف بھی پڑھتا تھا۔ مگر اس کے پیٹ میں آگ لگی ہوئی تھی۔ اور دھواں نکلتا تھا۔ ہم نے پوچھا۔ اس کی کیا وجہ۔ کہ تیرا اور تمام بدن تو اچھا ہے اور پیٹ سے دھواں نکلتا ہے۔ تو کہنے لگا کہ مجھے اسلام پر یقین تھا۔ اور احکام اسلام کا متبج تھا۔ لیکن میں جو کھانے پینے کی حرص سے کافروں کے دین میں رہا۔ اس واسطے اسی جگہ پر پیٹ میں آگ لگی ہوئی ہے۔ باقی سب بدن آگ سے بچا ہوا ہے۔ پھر ہم نے اور ایک دو کو دیکھا۔ تو معلوم ہوا کہ وہ کلمہ شریف پڑھتے تو ضرور ہیں مگر مغنوم ہیں۔ ہم نے پوچھا۔ اس کی کیا وجہ ہے۔ انہوں نے کہا کہ ہم صدق دل سے مسلمان ہو چکے تھے۔ اور احکام اسلام سے واقف اور ان کے پابند تھے مگر ہم نے جو اسلام کو باوجود ذی اختیار ہونے کے ظاہر طور پر اختیار نہیں کیا۔ اس وجہ سے ہم کو دیدار رسول اللہ صلی اللہ علیہ وسلم اور تجلی دیدار الہی میں کمی ہے ۵

ارشاد ایک دفعہ حضور کے ایک خاص خادم کے نکاح کے بارے میں انبالہ شہر کے اندر گفتگو ہو رہی تھی۔ کچھ لوگوں کا یہی منشا تھا کہ یہیں نکاح ہو جاوے تو بہت اچھا ہے۔ مگر اس نے اس معاملہ کو حضرت شاہ صاحب قدس سرہ کی رضا پر چھوڑا ہوا تھا۔ آخر یہ معاملہ حضور تک



پہنچا۔ تو حضور نے مجمع میں ایک تقریر فرمائی جو یہاں درج کرنے کے قابل ہے فرمایا فقیر کو چاہئے کہ یا تو پہلے نکاح کر کے یہاں کی لذتیں حاصل کرے۔ اور ان کو ترک کر کے پھر ذاتِ خداوندی جل شانہ کی طلب میں کوشش کرے۔ اور یا وصلِ ذاتِ الہی جل جلالہ پہلے حاصل کر کے پھر نکاح کرے کیونکہ جب تک فقیری میں سختی نہ ہو جائے۔ اور روزی کے تمام اسباب منقطع ہو کر آسمان سے بلا سبب اس کی روزی نہ مقرر ہو جائے۔ تب تک نکاح کرنا عورت کا بار اپنے سر لینا ہے۔ اور عورت کی ذات فقیر کو ذلیل کر دیتی ہے۔ اور دنیا داروں کے دروازوں پر پہنچا دیتی ہے یہ فقیر کے لئے مقصود سے مانع ہے۔ ہمیں ایک حکایت یاد آگئی نقل ہے کہ ایک فقیر کو خدا تعالیٰ سے ملنے کا شوق ہوا۔ اس نے سوچا کہ اس سے تب ہی مل سکتے ہیں جبکہ شہوات اور لذات دور ہو جائیں اور لذتِ حرص طمع۔ شہوت وغیرہ یہ سب کھانا کھانے سے پیدا ہوتی ہیں۔ تو بہتر ہے کہ کھانا کھانا چھوڑ دیا جائے۔ اور اسی خیال کے ساتھ جنگل میں جا رہا۔ سوائے نباتات کے اور کچھ نہ کھاتا۔ ہرنوں کی طرح سینگ باندھ لئے۔ اور نباتات پر گزارہ کرتا رہا۔ اور یا و خدا میں مشغول رہتا۔ نباتات سے طبیعت مانوس ہو گئی۔ اور ساتھ ہی اسے مشق حاصل ہو گئی۔ کہ طعام کی طرف طبیعت مائل نہ ہوتی جب مدت گذر گئی۔ تو اس کا عام شہرہ ہو گیا۔ ایک روز بادشاہ نے عام جلسہ کیا۔ تو اس کو شوق پیدا ہوا کہ تمام صلحاء مشہور زمانہ میرے دربار میں حاضر ہوں۔ چنانچہ اس کو بھی بلا بھیجا۔ اس نے صاف جواب دے دیا کہ مجھے بادشاہ سے کچھ عرض نہیں۔ بادشاہ کو غصہ آیا۔ اور کہا کہ اگر کوئی شخص اس فقیر کی فقیری چھین لے اور اس کو میرے دروازے پر لے آوے تو اس کو میں بڑا انعام دوں گا۔ ایک عورت نے وعدہ کیا کہ میں لے آؤں گی۔ مگر مجھے جس قدر خرچ کی ضرورت ہو کچھ عرصہ تک ملتا رہے۔ بادشاہ کے حکم سے خرچ اس کو مل گیا۔ اور وہ چلی گئی۔ اور اس نے یہ تدبیر کی۔ کہ پتلا پتلا علوانا کر جس طرف وہ فقیر پتے کھایا کرتا تھا اس طرف کے درختوں اور نباتات کے پتوں پر لگانے لگی۔ وہ فقیر جو وہاں کھانے لگا تو اس کو مزہ آیا۔ وہ دوسری طرف جانے سے رک گیا بلکہ اسی طرف جایا کرتا اور وہی پتے کھایا کرتا۔ جب کچھ روز گذرے تو وہ اچھی طرح کھانے لگ گیا۔ پھر وہ عورت



اس کو کہنے لگی کہ یہ کھایا کرو۔ اچھی عمدہ چیز ہے۔ اس میں قوت ذکر الہی کی حاصل ہوتی ہے۔ معرفت کی ترقی ہوتی ہے۔ اور قوت دماغ کو حاصل ہوتی ہے۔ اس وجہ سے وہ خوب شوق سے کھانے لگ گیا۔ پھر گوشت وغیرہ لاکر اس کو کھلاتی رہی۔ کچھ عرصہ کے بعد جب قوت شہوت آگئی تو عورت نے کہا کہ آپ مجھ سے نکاح کر لیں۔ خدا تعالیٰ کی نعمت سے روگردانی نہیں چاہیے۔ میں اپنا گزارہ آپ کو لوں گی۔ تمہارے اوپر بار نہیں ڈالوں گی۔ آخر اس نے نکاح کر لیا۔ نکاح کے بعد اولاد ہو گئی۔ تب عورت نے کہا کہ میں اپنا گزارہ تو کر لیتی تھی مگر اب اولاد ہو گئی ہے اس کے واسطے ضرور کوئی صورت ہونی چاہیے۔ فقیر نے کہا پھر کیا علاج کریں۔ عورت بولی بادشاہ آپ کا معتقد ہے۔ اور چاہتا ہے کہ اگر میرے پاس آجائیں تو وظیفہ مقرر کروں۔ سو آپ کا کیا حرج ہے چلے چلو۔ وہ عورت کے کہنے سے بادشاہ کے پاس چلا گیا۔ بادشاہ کو خبر ہوئی کہ وہ عورت اس کو لے آئی ہے۔ بادشاہ بہت خوش ہوا۔ اور جب فقیر اس کے سامنے گیا۔ تو کہا کہ میں تم کو بلاتا رہا۔ اس وقت آئے۔ اب دیکھو ہم نے تم کو کس طرح بلایا۔ اب وہ فقیری اور بے پروائی تمہاری کہاں ہے۔ آج ہم دنیا داروں کے دروازے پر تم آگئے۔ اور خدائی دروازہ چھوڑ آئے ہو۔ فقیر بڑا نارم ہو۔ اور فوراً وہاں سے لوٹ کر اور سب جھگڑوں کو چھوڑ کر اپنے جنگل کو چلا گیا۔ گو وہ فقیر پھر واپس جنگل میں چلا آیا۔ مگر اس عورت کی وجہ سے ذلیل تو بہت ہی ہو چکا۔ اور رجوع الی اللہ تو ٹوٹ ہی چکا۔ پس جب تک فقیری میں سختی نہ ہو لیوے۔ اور دنیا سے رشتہ قطع ٹوٹ کر خدا تعالیٰ کے ساتھ مضبوط نہ ہو جاوے دنیا کے جھگڑوں میں پھنسا فقیر کو سخت نقصان دیتا ہے۔

ارشاد۔ ایک روز اس حدیث شریف کا تذکرہ تھا کہ اللہ نیا سبحن المؤمنین و جنتہ الکافری یعنی دنیا مومن کا قید خانہ ہے اور کافر کے لئے بہشت۔ اس پر کسی شخص نے سوال کیا کہ سلطان روم کے پاس اس قدر سلطنت اور مال و دولت ہے کہ بعض بعض کفار کے پاس اس کا عشر عشر بھی نہیں۔ حالانکہ وہ مسلمان ہے اور بہت سے ہندو نان شیعہ تک کو محتاج ہیں۔ پھر اس حدیث شریف کے معنی کیونکر ٹھیک ہوئے۔ جواب میں آپ نے ارشاد فرمایا ہم نے سنا ہے کہ ایک دفعہ حضرت امام



اعظم رحمتہ اللہ علیہ کے سامنے بھی یہی مسئلہ پیش ہوا تھا۔ اور صورت واقعہ یہ پیش آئی کہ ایک امیر چار گھوڑوں کی گاڑی پر سوار تھا۔ نقیب آگے آگے مورچھل ہاتھوں میں لئے اور پھرتی لگائے ہوئے تین چار آدمی پیچھے غرض پورے ساز و سامان اور امیرانہ ٹھانڈے سے جا رہا تھا۔ اس کے پھرتی دیر بعد ایک اور کافر کا دہاں کو گزند ہوا۔ جو بہت ہی تنگ دست اور مفلسی کے ہاتھوں سخت لاجار تھا۔ لوگوں نے حضرت الم ابوحنیفہ رحمۃ اللہ علیہ کی خدمت میں یہی سوال پیش کیا۔ آپ نے جواب دیا کہ اس حدیث شریف میں بہشت و دوزخ اضافی امور میں سے ہیں۔ یہ امیر کو بظاہر عیش میں ہے۔ مگر دنیاوی امور میں جو احتیاج اسے پیش آتی ہے کہ اگر کھانا کھالیا۔ تو بول و براز کی تکلیف ہے اگر وہ تکلیف بڑھ گئی اور بول و براز ٹھیک نہ آیا۔ تو دوا کی ضرورت پڑی۔ یا کم سے کم پاخانہ میں بیٹھ کر بدبو کی تکلیف سہنی پڑی۔ غرض اسی طرح دنیا بھر کی محتاجیاں اور ضرورتیں اُسے تکلیف دیتی ہیں تو جب یہ شخص بہشت میں جائیگا۔ اور وہاں کی نعمتیں اور لذتیں دیکھے گا۔ کہ نہ پاخانہ پیشاب کی حاجت ہے۔ نہ کول اور تکلیف ہے۔ اور جو کسی چیز کی ضرورت ہوتی تھی ہے۔ تو دل میں ارادہ ہونے کے ساتھ ہی وہ ضرورت خود بخود پوری ہو جاتی ہے۔ تو جب مومن یہ حالت دیکھیگا۔ اور بہشت کے عیش و آرام اُسے معلوم ہوں گے۔ اُس وقت یہ تمام عیش و آرام اُسے قید خانہ سے نیا وہ سخت معلوم ہوں گے۔ اور یہ کافر باوجود ان سب تکالیف و دنیاوی کے جب دوزخ میں جائے گا۔ اور وہاں کے آلام و مصائب دیکھے گا۔ اُسے یہ دنیا کی تکلیفیں دوزخ کی تکالیف کے مقابلہ میں بہشت سے بھی بڑھ کر معلوم ہوں گی۔ تو یہ جو حدیث شریف میں آیا ہے۔ کہ دنیا مومن کا قید خانہ ہے۔ اور کافر کے لئے جنت۔ اس کا یہ مطلب ہے۔ کہ مسلمان یہاں کتنا ہی عیش و آرام میں ہو۔ بمقابلہ نعمات بہشت کے قید خانہ ہی میں ہے۔ اور کافر دنیا میں خواہ کتنی ہی تکلیفیں اٹھائے عذاب دوزخ کے مقابلہ میں یہ تکالیف دنیاوی اُس کے نزدیک بہشت ہیں کیونکہ دنیا میں وہ خود مختار ہے۔ اگر فاقہ میں ہے تو مزدوری کر لے گا یا اُس پر رحم کر کے کوئی اُس کی دستگیری کرے گا۔ مگر آگ میں تو اُسے کوئی نہیں ڈالتا۔ جب دوزخ کے عذاب چلتے گا تو اُسے



دنیا جنت دکھلائی دے گی۔

## فصل دوم رزق حلال

ارشاد: ایک روز ایک سیاح آدمی آیا۔ اور کہنے لگا حضور مجھے چھ روپے روز کی کیمیا بنانی آتی ہے حضور بھی سیکھ لیوں حضور کے ہاں خرچ بہت ہے۔ اور یہ روزی حلال ہے حضور نے فرمایا چھ روپیہ سے کیا ہوتا ہے یہ تو تھوڑے ہیں پھر حضور نے ایک تسبیح قل ہو اللہ شریف کی پڑھی اتنے میں ایک شخص غیب سے ظاہر ہوا۔ اور بیس روپے پیش کئے۔ تو حضرت علیہ الرحمۃ نے فرمایا کہ یہ کیمیا اچھی ہے یا تیری کیمیا اچھی ہے۔ ایک کام دو کالج ایک اپنا خالق راضی۔ دوسرے دنیا کی ذبح احتیاجی۔

اسی پر مولوی علی کریم بہاری نے سوال کیا کہ حضور کیمیا بہتر ہے یا روزی کے واسطے کوئی عمل پڑھنا تو آپ نے فرمایا کہ کیمیا سے عمل بہتر ہے۔ کسی نے کہا کہ حضور دست غیب کی روزی تو حرام ہے۔ فرمایا دست غیب کے سب عمل حرام نہیں ہوتے۔ بلکہ عمل دو قسم کے ہوتے ہیں۔ جب کوئی شخص عمل کے طریقے پر کوئی اسم الہی پڑھتا ہے تو وہ طرح کے خادم اس کے تابع ہو جاتے ہیں۔ ایک تو ملائکہ میں سے دوسرے جنات میں سے۔ جنات روزی لانے میں حرام و حلال کی تمیز نہیں کرتے۔ اسی واسطے کسی عمل کے جس طریقے عمل سے جنات تابع ہوتے ہیں اس طریقے سے عمل پڑھنا منع ہے۔ اور اس طریقے کی روزی حرام ہوتی ہے۔ مگر ملائکہ ہمیشہ روزی حلال طیب تلاش کر کے کسی ایسے خزانہ سے جو کسی کی ملکیت نہیں اور اکثر زمینوں میں مدفون ہوتے ہیں لائے ہیں۔ ایسا عمل جائز ہے پھر فرمایا اول تو خدا تعالیٰ پر توکل اور بھروسہ رکھنا چاہیے۔ اگر کسی کی طبیعت ملنے ہی نہیں اور بہت ہی ضرورت ہو تو بھی کیمیا میں نہ پھنسے بلکہ روزی کے واسطے کوئی عمل پڑھ لے کیونکہ جو کلام عامل پڑھتا ہے اس میں کچھ نہ کچھ تو خدا تعالیٰ کا نام آہی جاتا ہے اور اس کی یاد ہو ہی جاتی ہے (مجھے اس میں شبہ ہوا کہ دست غیب تو ممنوع ہے پھر حضور نے کس طرح جائز بتلا دیا۔ ایک روز میں ہوا مع شرح







اور کسی طرح کا خیال دل میں نہ رکھے۔ اگر کوئی اس کو تقدی یا کھانے کی کوئی چیز تذر دے تو  
 اس کی طرف مطلق توجہ نہ کرے۔ اور اگر کوئی اٹھا کر لے جائے تو اس کو منع نہ کرے۔ چند روز میں  
 جب اس کی شہرت ہو جائے گی تو امیر وزیر وغیرہ سب اس کی زیارت کو جائیں گے۔ پھر بادشاہ بھی  
 جائیگا۔ پھر میں بھی اجازت بادشاہ سے لے کر اس کے پاس چلی جاؤنگی۔ اور اسے ملنے اور بات  
 چیت کرنے کا خوب موقع مل جائیگا۔ چنانچہ جب اس کی عورت نے یہ بات اس بھنگی کو سنائی۔ تو  
 اس نے بخوشی قبول کیا۔ اور اسی وقت وہاں سے کنارہ دھریا پر جا بیٹھا اور تمام خدایں مشغول ہو گیا اور  
 بہر حالت بنالی کہ اگر کوئی نذر پیش کرتا تو اس کی طرف توجہ نہ کرتا۔ اور جو کوئی رکھ جاتا اور دوسرا اٹھا لے  
 جاتا تو اسے منع نہ کرتا۔ رفتہ رفتہ تمام شہر میں اس کی شہرت ہو گئی۔ لوگ اس کے پاس آنے لگے۔ اور  
 نذریں وغیرہ بھی لانے لگے۔ مگر اس نے کسی کی طرف دھیان نہ کیا اور اللہ تبارک و تعالیٰ ہوتے ہوتے  
 بادشاہ کو بھی خبر ہوئی بادشاہ نے اپنے وزیر کو اس کا حال دریافت کرنے کے لئے روانہ کیا کہ کیا واقعی  
 وہ فقیر سچا اور دنیا سے بے تعلق ہے چنانچہ وزیر نے جا کر نذر پیش کی۔ اس نے کچھ توجہ نہ کی نہ اس  
 کی طرف دیکھا۔ وزیر نے یہ حال بادشاہ کو سنایا کہ واقعی اس کا ایسا ہی حال ہے کہ دنیا کی کچھ پرداہ نہیں  
 کرتا۔ اگلے روز خود بادشاہ بھی گیا اور اس کو ویسا ہی پایا۔ رات کو شہزادی نے پوچھا کہ سنا ہے آج آپ  
 کسی فقیر کے پاس تشریف لے گئے تھے اس کو کیا پایا۔ بادشاہ نے کہا وہ فقیر بہت ہی سچا اور دنیا  
 سے بالکل بے تعلق ہے۔ شہزادی نے عرض کیا کہ میں بھی اس کی زیارت کر لوں۔ بادشاہ نے اجازت  
 دی کہ تم کو اختیار ہے۔ جب چاہو چلی جاؤ۔ ایسے شخص کی زیارت ضرور کرنی چاہیے۔ شہزادی نے  
 اس کی عورت یعنی بھنگی کو کہا کہ اس سے کہہ دینا کہ میں صبح کو آؤنگی۔ اب تیرا کام ہو گیا۔ اور وہی مراد برآئی  
 اس بھنگی نے جا کر اسے خبر کی اس کا دل میں سوچا کہ میں نے آج تک یہ کام بھوٹ موٹ محض ایک  
 نفسانی غرض کے لئے کیا تھا جس کے نام میں اس قدر تاثیر ہے کہ میرے جیسے ناپتیر اور حقیر کے  
 پاس بڑے سے بڑے اعلیٰ مرتبہ والے بادشاہ کو بھیج دیا تو اگر میں سچے دل سے اس کا نام لوں۔ پھر  
 معلوم نہیں کہ اس سے بھی زیادہ اور کیا کیا نعمتیں ملیں۔ اس خیال کے آتے ہی وہ زار زار رونے لگا



اور اپنے پہلے ارادے سے نہایت عاجزی کے ساتھ توبہ کر کے اس نے دعائی کہ خداوند مجھے اپنا  
 دیدار دکھا دے۔ جب تیرے نام میں اتنا اثر ہے تو پھر آپ تو خیر نہیں کتنا سوسنا ہوگا اور جب میں  
 نے جھوٹ موٹ مکر کے لئے تیرا نام لیا۔ اور تو نے اتنے بڑے بادشاہ کبیر کے پاس بھی کبیر میری عزت  
 کرا دی۔ تو اب جبکہ میں سچے دل سے تجھے پکارتا ہوں، تو ایسا رحیم و کریم ہے کہ تو خود بھی ضرور ہی  
 میرے پاس آجائیگا۔ اور مجھے اپنا دیدار دکھلا دے گا۔ اسی طرح تمام رات روتار رہا۔ جب پچھلی رات  
 ہوئی۔ تو عجز و زاری اس کی بارگاہ الہی میں مقبول ہو گئی۔ اور فرشتے سے عرش تک اس کو انکشاف  
 ہو گیا اور بہشت کی حوریں اس کو دکھائی دینے لگیں۔ صبح کو شہزادی اس کے پاس گئی۔ مگر وہ  
 مطلق اس کی طرف متوجہ نہ ہوا۔ اور حمان بہشتی اس کی طرف نظر اٹھا کر زیارت کر رہی تھیں۔ اور  
 تجلیات ذات الہی اس پر وارد ہو رہی تھیں۔ اور مشاہدہ جمال الہی میں مستغرق ہو رہا تھا۔ باندیوں  
 نے کہا کہ یہ شہزادی بیٹھی ہے اس کے ساتھ کچھ بات چیت کر لو۔ اس نے بڑی دیر کے بعد  
 جواب دیا کہ اب مجھے شہزادی کی کچھ پرواہ نہیں۔ شہزادی سے ہزار ہا درجہ بڑھ کر حسین و خوبصورت  
 حوریں اس وقت میرے سامنے ہاتھ باندھے کھڑی ہیں۔ شہزادی نے یہ سن کر ایک طمانچہ اس  
 کے منہ پر مارا۔ اور کہا بے وفاتیری مرشد تو میں ہی ہوں۔ تو آپ تو حوروں اور بہشتوں کے تماشے  
 میں مشغول ہو گیا اور وہاں تک چلا گیا اور میں یہیں ہی۔ مجھے بھی تو اپنے ساتھ یہ تماشے دکھلا  
 سو اللہ تعالیٰ کا نام لینا ہر طرح سے فائدہ ہی فائدہ رکھتا ہے۔ چاہے جھوٹ ہو چاہے سچ۔

اس کام میں کبھی کبھی جھوٹا بھی سچا ہو ہی جاتا ہے۔ سچ ہے  
 جھوٹے کھیدوں سچا ہو سچا تے کوئی درلا ہو

ارشاد۔ ایک روز حلال روزی کا تذکرہ تھا۔ حضرت صاحب علیہ الرحمۃ نے ارشاد فرمایا کہ بلاشبہ  
 حلال طیب روزی ملنی تو آج کل محال ہے۔ لیکن اگر جائز پر بھی عمل کیا جائے۔ تو فی زمانہ کافی اور  
 بڑا ہی غنیمت ہے۔ پر خدا تعالیٰ کا شکر ہے کہ ہم کو تو روزی حلال طیب ہی ملتی ہے۔ کیونکہ روزی  
 جو ہمارے ہاں آتی ہے۔ جب وہ پکائی جاتی ہے تو اس عرصے میں ہر وقت فیضان پر پڑتے



رہنے کی وجہ سے اس میں جو نقصان ہوتا ہے وہ دور ہو جاتا ہے۔ اور اگر کوئی نقصان نہیں ہوتا تو پاکی اور بڑھ جاتی ہے۔

## فصل سوم القطاع عن الخلق

ارشاد۔ ایک روز حضرت صاحب علیہ الرحمۃ بیٹھے ہوئے فرما رہے تھے کہ ہائے موت ہائے موت تجھے بھی آنا ہی ہے۔ میں نے عرض کیا۔ حضور موت کو یاد کرنا بھی بڑی اچھی چیز ہے۔ فرمایا ہاں ہم نے حدیث شریف میں سنا ہے کہ رسول اللہ صلی اللہ علیہ وسلم نے فرمایا۔ تم میں دانا کون ہے صحابہ رضوان اللہ علیہم اجمعین نے عرض کیا۔ اللہ اور اس کا رسول خوب جانتا ہے۔ رسول اکرم صلی اللہ علیہ وسلم نے فرمایا۔ وہ موت کو یاد کرنے والا ہے۔ میں نے عرض کیا ہاں حضور وہ حدیث شریف کے الفاظ مجھے بھی یاد آ گئے۔ اس کی عبارت یوں ہے **قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ آقْبَسَ مِنْكُمْ قَالُوا اللَّهُ وَرَسُولُهُ أَعْلَمُ قَالَ ذَاكِرُ الْمَوْتِ آتِيكَ مِنْ أَيْمَانٍ** پھر فرمایا موت کو یاد کرنے میں لذتیں ٹوٹ جاتی ہیں اور دل دنیا کی طرف سے ہٹ جاتا ہے۔ اور جو موت کو یاد نہ کرے اس سے غفلت ہو جاتی ہے۔ موت کو یاد کرنے سے توکل بھی پک جاتا ہے۔ اور یہ شعر پڑھا ہے

آیا سا دن ماہ سار کھ بولے نام لے بولے دُؤ  
اند بیٹھ کے نام نہ لیتا لے کی جاوے گا ندو  
حضور کی طبیعت دنیا کی طرف سے ہمیشہ ادا رہتی تھی اور ایسا حال تھا جیسے کوئی شخص مسافرت میں ہو۔ کہ وہ نہ بہت سامان پاس رکھتا ہے نہ کسی جگہ سے کوئی شے لیتا ہے تاکہ بوجھ نہ ہو جائے اور سفر اور راستہ کا خیال اس کو مغموم رکھتا ہے۔ ایسا ہی حال حضور عالی کا تھا۔ کوئی جائداد وغیرہ

۱۷ (ترجمہ) فرمایا رسول اللہ صلی اللہ علیہ وسلم نے تم میں سب سے زیادہ دانا کون ہے۔ صحابہ رضوان اللہ علیہم اجمعین نے

عرض کیا۔ اللہ اور اس کا رسول خوب جانتا ہے۔ فرمایا موت کو یاد کرنے والا ہے۔ **قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ آقْبَسَ مِنْكُمْ قَالُوا اللَّهُ وَرَسُولُهُ أَعْلَمُ قَالَ ذَاكِرُ الْمَوْتِ آتِيكَ مِنْ أَيْمَانٍ**



حضور اپنی ملکیت میں نہ رکھتے تھے۔ حتیٰ کہ مکان اور حجرہ وغیرہ بھی سب حضرت مائی صاحبہ کی ملک تھے۔ اپنے نام کوئی شے بالکل نہیں لی تھی اور نہ کوئی چیز اپنی ملک قرار دیتے تھے۔ اگر مائی صاحبہ کسی درویش سے ناراض ہو کر فرماتیں کہ ہمارے مکان سے نکل جا تو حضور اس سے حجرے میں نہ ملتے۔ اور فرماتے کہ یہ ان کی ملک ہے۔ اور وہ تجھ سے ناراض ہیں۔ ہم تجھ سے ناراض نہیں اور حجرے سے باہر تشریف لا کر گلی میں ملتے ۛ

نقل ہے کہ ایک روز حضرت مائی صاحبہ نے حضور علیہ الرحمۃ کو گھر میں بلایا۔ چند بار کے تقاضے سے حضور اندر تشریف لے گئے۔ وہاں ایک عمدہ چارپائی پر اچھا عمدہ ایک سفید بستر لگا ہوا تھا اس کو دیکھا اور پاس بیٹھ گئے اور دو تسبیح سبحان اللہ سبحان اللہ کی پڑھی۔ پھر اس چارپائی پر ہاتھ رکھ کر فرمایا کیا کریں تو بھی اچھا اور سونہ ہے پر ہم کو سفر بڑا لمبا ہے اور بہت سی کام کرنا ہے اس قدر فرصت نہیں کہ تیرے اوپر لیٹ کر آرام کریں۔ تو یہی سمجھ لینا کہ تیرے اوپر شاہ جی لیٹ چکے۔ یہ ہاتھ تو تیرے اوپر رکھ ہی دیا ہے نا۔ لے راضی رہ۔ اگر اللہ تعالیٰ نے فضل کیا تو بہشت میں چل کر پلنگوں پر مشاہدہ جمال الہی میں آرام سے بیٹھیں گے۔ یہ دنیا آرام کی جگہ نہیں۔ یہ کمائی کی جگہ ہے۔ اتنا فرما کر حضور اسی وقت باہر تشریف لے آئے۔ ارشاد۔ ایک روز بسبیل تذکرہ حضور نے یہ حکایت بیان فرمائی نقل ہے کہ ایک بزرگ سفر میں تشریف لے جا رہے تھے۔ لوگوں نے عرض کیا کہ حضور آپ لنگر خانہ کے واسطے ایسے سچے مکان بنوائیں اور رہنے کے واسطے بالآخر نے اور عمدہ عمدہ مکانات تیار کرائیں۔ تو بہت اچھا ہے اور مدت تک آپ کی یادگار رہیگی۔ لوگ ہمیشہ آرام پائیں گے۔ وہ بزرگ پہلے تو خاموش ہو گئے۔ پھر ان لوگوں میں سے ایک کو ایک مٹھی مٹی دے کر فرمایا کہ اسے پلے باندھ لو۔ اس نے باندھ لی۔ تو آپ نے اس پر پڑھا لا الہ الا اللہ محمد رسول اللہ اور آگے چلے گئے۔ کچھ دور جا کر فرمایا دیکھو تو وہ مٹی کہاں ہے۔ انہوں نے جو کھول کر دیکھا تو مٹی اس میں نذر دھتی اور بجائے اس کے کپڑے پر لکھا ہوا تھا لا الہ الا اللہ محمد رسول اللہ۔ اس پر ان بزرگ نے فرمایا کہ وہ مٹی فانی شے تھی سو اڑ گئی اور کلمہ تشریف باقی ہے تو اس باقی کو پکاؤ فانی سے کیا لینا۔ اگر مکان بنائے یا



لنگھانے یہ سب فانی اور فنا ہونے والے ہیں اللہ کا نام باقی رہنے والا ہے اس کو پکا دتا کہ باقی کے ساتھ باقی رہو۔ نقل ہے کہ انبالہ میں ایک مسلمان منصف نقادہ آیا حجرے میں کسیر پر ایک چھوٹی سی درنی چھی ہوئی دیکھ کر اُسے ملال ہوا۔ اُس نے ٹول سرخ کے گدیے بنوا کر بھیجے اور جب حضورؐ ستنجے کے واسطے گئے ہوئے تھے خالی موقع پا کر حجرے میں بھجوا دیئے۔ جب حضور بیت المقدس کے انخلا سے باہر تشریف لائے تو نور باطن سے معلوم کر کے مکان سے باہر ہی کھڑے ہوئے۔ فرمایا کہ نکلا دو اسے یہ کیا ہے۔ اور لے جاؤ۔ ہم کو وہی اپنی کسیر اچھی معلوم ہوتی ہے۔ اگر خدا تعالیٰ نے منظور فرمایا تو پھر بہشت میں اچھے اچھے گدیے لے لیوں گے۔ ان فانی چیزوں سے ہمیں کیا لینا ہے؟ حضور علیہ الرحمۃ موسم سرما میں کبل یا اون کے لباس کو بہت ہی پسند فرمایا کرتے تھے اور فرماتے کہ یہ مسنون ہے اور اس پر بہت ہی خوش ہوتے تھے۔

## فصل چہارم رسمی پیر فیروز کو نصیحت

نقل ہے کہ ایک بار ایک شخص نے حاضر خدمت ہو کر عرض کیا کہ حضور میرا مرید مجھ سے پھر گیا۔ فرمایا پھر کدھر گیا۔ اُس نے کہا ایک اور بڑے بزرگ ہیں ان کے پاس چلا گیا۔ فرمایا کس واسطے گیا عرض کیا اللہ کا نام سیکھنے کے واسطے گیا۔ آپ نے فرمایا اللہ کی طرف بلانا چاہئے اپنے نفس کی طرف نہیں بلانا چاہئے۔ وہ اللہ کی طرف گیا ہے اُس نے اچھا کیا۔ تمہیں بھی ثواب ہوگا۔

یہ شخص رسمی پیر تھا اور وہ دوسرے بزرگ بہت بڑے کامل تھے (پھر فرمایا جو ناقص ہو اور ابھی فقر میں اُس نے کمال نہ پیدا کیا ہو اُسے چاہئے کہ لوگوں کو مرید کر کے قید نہ کر لیا کرے بلکہ آزاد چھوڑ دیا کرے۔ کہ جہاں کہیں اُسے کوئی کامل مرد خدا ملے اسی سے وصل الہی جو مقصود اصلی ہے حاصل کرے۔ قیامت کے دن ایسے لوگوں کی گردن پر جو کامل نہ تھے اور لوگوں کو مرید کر لیا کرتے تھے بڑا دہل ہوگا۔ پھر فرمایا اگر کوئی کامل مرد موجود ہو اور اُس کا مرید یا کوئی غیر شخص کسی کو اُس کا



مُرید کرے تو جس قدر ثواب پیر کو اللہ کا نام بتانے کی وجہ سے ہوا ہے اتنا ہی ثواب مرید کرانے والے کو بھی ہوگا۔ کیونکہ اُسے اللہ کے نام کا راستہ بتایا ہے یعنی خدا کی طرف بلایا ہے کیونکہ حدیث شریف میں آیا ہے اَلدَّالُّ عَلَى الْخَيْرِ كَقَائِلِهِ اور حدیث شریف میں اُس ثواب کا اندازہ بھی آیا ہے۔ چنانچہ رسول اللہ صلی اللہ علیہ وآلہ وسلم فرماتے ہیں کہ جو شخص زمین سے آسمان تک سونے سے بھر کر اللہ تعالیٰ کے راستے میں صدقہ کر دے۔ تو جس قدر ثواب اُس شخص کو ہوا ہے اسی قدر ثواب اُس کو ہوگا جو ایک شخص کو ہدایت کرے ۛ

یک روز ارشاد فرمایا۔ اگر فقیر اس نیت سے لوگوں کو مرید کرے۔ کہ ان سے مجھے دنیاوی فائدہ ہوگا۔ روزی کی طرف سے فراغت حاصل ہوگی یا شہرت و ناموری ہوگی۔ لوگ بزرگ کہیں گے۔ یا امیر کو اس خیال سے کہ یہ مجھے زیادہ تدریں روپے وغیرہ دے گا۔ مرید کرے۔ اور غریب کو نہ کرے۔ یہ سب شرک ہے۔ فقیر کو اس قسم کے خیالات سے پاک رہنا چاہئے۔ اور جس کسی کو بیعت کرے محض اللہ تعالیٰ کی رضا اور خوشنودی کے واسطے کرے۔ چنانچہ ہمیں ایک واقعہ یاد آگیا۔ اوائل میں ہم سے ایک امیر سعیت ہوا۔ ہمیں خیال آیا کہ یہ امیر ہے اس سے ہمارے لنگر اور درویشوں کو بہت مدد ملے گی۔ اللہ تعالیٰ نے ہم پر ایسا فضل کیا کہ وہ امیر آج تک پھر ہمارے پاس آیا ہی نہیں۔ اور بجائے اس کے دوسرے دن ہی ایک اور غریب آیا جس کے کپڑے پھٹے ہوئے تھے اور بظاہر بہت ہی مسکین نظر آتا تھا۔ اُس نے یہاں کے درویشوں کی بہت خدمت کی۔ اور اُسے بھی خدا کا نام حاصل ہو گیا۔ اُس وقت ہم نے سمجھا کہ یہ نفس کا خطرہ تھا۔ اس واقعے سے گویا اللہ تعالیٰ نے ہمیں سکھا دیا کہ میری ذات پر بھروسہ رکھنا چاہئے۔ میں جس سے چاہوں خدمت کرادوں۔ چنانچہ اب ہمارا یہ حل ہے کہ یہ لوگ جو ہمارے پاس آتے ہیں۔ اگر چلے جائیں تو غم نہیں اور آجائیں تو خوشی نہیں ۛ

نقل ہے کہ ایک دفعہ بہت سے سرمنڈے لگا کر فقیر خدمت شریف میں آئے جو سر ہلاتے

لہ نیکی پر دلالت کرنے والا اُس کے کرنے والے کی مانند ہے ۛ ۱۲ ۛ



اور بزرگان کا نام لیتے تھے حضور نے تین تین پیسے ان کو دلا دیئے۔ میں نے عرض کیا حضور یہ  
 بھی صورت تو فقراء کی بنائے پھرتے ہیں معلوم نہیں ان کے اندر بھی کچھ فقیری کا اثر ہے یا نہیں  
 تو اس پر فرمایا یہ تارک الدنیا کے لباس میں طالب دنیا پھرتے ہیں۔ دوسرے روز اور ہندو فقیروں  
 کا گروہ جو حاجی رتن کے چیلے کہلاتے تھے آیا۔ ان کو بھی حضور نے چار چار پیسے دلا دیئے۔ میں  
 نے عرض کیا حضور ان ہندو فقیروں میں بھی کوئی صاحب کمال ہوتا ہے۔ فرمایا مولوی صاحب یہ  
 بھی تارک الدنیا کے لباس میں طالب دنیا ہیں اور دنیا کی طلب میں در بدر گردان پھرتے ہیں  
 افسوس اگر یہ فقراء صالحین کی صرف نقل ہی اچھی اور صحیح کرتے تب بھی فائدے میں رہتے۔  
 انہوں نے فقراء کی نقل بھی پوری نہیں کی۔ اس پر شیخ شبلی رحمۃ اللہ علیہ کا یہ قصہ بیان فرمایا :-  
 نقل ہے کہ ایک روز حضرت شیخ شبلی رحمۃ اللہ علیہ چلے جاتے تھے۔ بازار میں ایک بہت  
 خوبصورت طوائف یعنی کچنی بیٹھی تھی۔ آپ نے دیکھا کہ وہ ظاہر میں تو بڑی باجمال اور خوبصورت ہے  
 اور اس کے باطن کو غضب کی سیاہی نے تباہ کر رکھا ہے۔ اس بات کے دیکھتے ہی آپ نے  
 عرض کیا خداوند ایزد تیری ایسی اچھی خوبصورت صنعت ہو کر پھر بھی آگ میں جلے گی۔ تو بڑی ہی بے نیاز  
 ہے۔ بعد ازاں اس کے پاس کچھ روپے بھجے کہ ہم رات کو تیرے ہاں آئیں گے۔ وہ بہت خوش  
 ہوئی کہ ایسے شیخ وقت میرے ہاں تشریف لاتے ہیں۔ اور تیار ہو گئی۔ رات کو بعد فراغت نماز  
 عشا کے آپ اس طوائف کے ہاں تشریف لے گئے۔ اور مصالے پر بیٹھ کر تسبیح و تہلیل میں  
 مشغول ہو گئے۔ کھوڑی دیر کے بعد اس طوائف نے آکر عرض کیا کہ حضور میں حاضر ہوں میرے  
 واسطے کیا حکم ہے۔ آپ نے فرمایا۔ پہلے جو ہم کام کہتے ہیں وہ کر۔ اس نے کہا فرمائیے میں آپ  
 کی لونڈی ہوں۔ آپ نے اپنے پاس سے ایک کرتہ اور تہ بند اور ٹوپی اس کو دے کر فرمایا۔ کہ  
 لے یہ ہمارا کرتہ اور تہ بند پہن لے۔ اور سر پر ہماری ٹوپی پہن کر ہمارے برابر دائیں جانب کھڑی  
 ہو جا۔ اس نے ایسا ہی کیا۔ جب وہ کھڑی ہو گئی۔ تو آپ سجدہ میں جا کر دعا فرمانے لگے کہ خداوند  
 مجھ سے اتنا ہی ہو سکتا تھا کہ اس کی ظاہری شکل تیرے پاک بندوں کی سی بنا



کرتیری بارگاہ میں میں نے اسے لاکھڑا کیا۔ اب اس کا باطن اپنے پاک بندوں کا سا بنا تا تیرے اختیار ہے۔ وریائے رحمت الہی جوش میں آیا۔ اس پر فیضان وارد ہوا۔ اور اس کے بال بال میں ذکر الہی جاری ہو گیا۔ اور وہ مشاہدہ الہی میں بہیوش ہو کر مستغرق ہو گئی۔ اور بعد افاقہ تمام برائیوں سے تائب ہو کر آپ سے بیعت ہوئی۔ اور ذکر و شغل کرتی کرتی اولیاء واصلین میں سے ہو گئی۔ چونکہ اسکی ظاہری صورت انہوں نے خلوص نیت کے ساتھ اللہ تعالیٰ کے سچے اور پاک بندوں کی ہی بنائی تھی اللہ تعالیٰ نے اس خلوص کی وجہ سے اپنی رحمت نازل فرما کر اس کا باطن بھی اپنے مقبول بندوں کا سا بنا دیا۔ اسی واسطے فرمایا ہے رسول اللہ صلی اللہ علیہ وسلم نے **مَنْ تَشَبَهَ بِقَوْمٍ فَهُوَ مِنْهُمْ**۔

ایک روز بسیل تذکرہ ارشاد فرمایا کہ جو شخص فقیر کی صورت بھی بنائے تو چاہے کہ شیخوں کی سچی صورت بنائے۔ بعض لوگ بزرگوں کی نقل کرتے ہیں مگر افسوس نقل بھی پوری نہیں کرتے۔ کاش پوری نقل کرتے تو مواخذہ آخرت سے کچھ تو نجات مل جاتی۔ ہمیں ایک حکایت یاد آگئی۔ نقل ہے کہ عالمگیر بادشاہ کے وقت میں ایک بہروپا یعنی نقال اپنے فن میں بڑا کامل تھا۔ جب بادشاہ عالمگیر کو خبر ہوئی تو اس نے نقال کو بلا کر کہا کہ ہم تیرے دھوکے میں نہیں آسکتے۔ نقال نے بادشاہ کی خدمت میں عرض کیا کہ اگر میں آپ کو دھوکا دے دوں تو مجھے کیا انعام ملے گا۔ عالمگیر نے کہا کہ اگر تو نے مجھے دھوکا دیدیا۔ تب تو تجھے دس ہزار روپیہ انعام دوں گا۔ ورنہ پھانسی تیار ہے۔ نقال نے عرض کیا کہ حضور مجھے منظور ہے لیکن آپ اس بارہ میں مجھے ایک دستاویز لکھ دیں۔ بادشاہ نے اپنی مہر کے دستاویز لکھ دی۔ اور نقال لے کر چلا گیا۔ کچھ عرصہ کے بعد عالمگیر کو ملک دکن کی تسخیر کے واسطے فوج کشی کرنی پڑی۔ ادھر اس نقال نے بادشاہ کا ارادہ فوج کشی معلوم کر کے ملک دکن میں اورنگ آباد کے قریب کسی جنگل میں ڈیرا جا لگایا۔ اور فقیرانہ صورت بنا خلقت سے منہ موڑ بظاہر یاد خدا میں مشغول ہو گیا۔ اور دنیا و اہل دنیا کی طرف سے بالکل بے رغبتی ظاہر کی اور خدا کے مقبول بندوں کے عادات و اخلاق

لے یعنی جو شخص مشابہت سچی قوم صالحین کی کرتا ہے۔ اللہ تعالیٰ باطن بھی اس کا صالحین جیسا بنا دیتا ہے۔ ۱۷ من  
عہ کامل کا صالحین کے ساتھ تشبیہ کرنا بھی کامل ہی ہوتا ہے۔ اور کامل تشبیہ ہی اس مرتبہ کو پہنچاتا ہے۔



کو خوب ہی نیا ہوا۔ جو لوگ نذیریں وغیرہ اُس کے پاس لستے۔ ان کی طرف توجہ نہ کرتا۔ اور دن رات یا وہ خدا میں مشغول رہتا۔ گھر دو نواح میں اُس کی بڑی شہرت ہو گئی۔ لوگ کثرت سے اُس کے گھر جمع ہونے اور مقبول خدا ولی اللہ جاننے لگے۔ اس کی شہرت کا عام چرچا ہو گیا۔ وہ عالمگیر بادشاہ کے آنے کا منتظر رہتا کہ کب آئے تو دھوکا دوں۔ آخر کار کچھ عرصہ کے بعد عالمگیر بھی وہاں پہنچا۔ عالمگیر بڑا ہی خدا پرست اور فقیر دوست بادشاہ تھا۔ اُس کی عادت تھی کہ جہاں کہیں کسی مستحق و پرہیزگار فقیر کو پاتا۔ اُس سے ملتا۔ اور شاہانہ سلوک سے اُس کے ساتھ پیش آتا۔ جب اورنگ آباد میں پہنچا تو حسب عادت لوگوں سے پوچھا کہ یہاں بھی کوئی باخدا درویش ہے کہ نہیں۔ لوگوں نے اُسی فقیر کا ذکر کیا۔ اور حد سے زیادہ اُس کی تعریف و توصیف بیان کی۔ بادشاہ نے سوچا کہ اُسے آزمانا چاہئے۔ اگر واقعی وہ دنیا سے بے رغبت اور انقطاع والا ہے۔ تو ہم بھی اُس کی زیارت کریں۔ چنانچہ عالمگیر نے وزیر کو سواشرفیاں دے کر بھیجا۔ جب وزیر اُس کے پاس گیا۔ تو اُس نے دُور سے دیکھتے ہی گردن جھکا لی۔ اور گویا مراقب ہو کر بیٹھ گیا۔ وزیر آیا۔ اور ادب سے بیٹھ گیا۔ بڑی دیر کے بعد جب وزیر اٹھ کر واپس جانے کے صلے کرنے لگا۔ تو اُس نے گردن اٹھا کر وزیر کی طرف دیکھا۔ وزیر نے بڑے ادب سے سلام کیا۔ فقیر نے پوچھا تم کون ہو۔ کہاں سے آئے ہو۔ کیا کام ہے۔ وزیر نے کہا میں عالمگیر بادشاہ کا وزیر ہوں۔ اور حضور کے سلام و زیارت کو آیا ہوں۔ اور اشرفیاں پیش کر کے کہا کہ بادشاہ نے یہ حضور کی نذر بھیجی ہے۔ اسے منظور فرمائیں فقیر نے جواب دیا۔ کہ میں ایسی ہی کتنی دنیا سے منہ موڑ کر اور کنارہ کش ہو کر صرف خدا تعالیٰ کے وصل اور دیدار الہی کے شوق میں یہاں آ بیٹھا ہوں۔ مجھ پر آپ کا بڑا ہی احسان ہوگا۔ اور میں آپ کے واسطے بہت ہی دعا کر دوں گا۔ جو آپ مجھے اس سے معاف رکھیں۔ اور یہ اشرفیاں واپس لے جائیں۔ وزیر نے سینے میں بہت اصرار کیا۔ لیکن فقیر نے ایک نہ مانی۔ آخر مجبور ہو کر وزیر اشرفیاں لئے ہوئے واپس چلا گیا۔ اور بادشاہ کے پاس سارا قصہ جاسنایا۔ بادشاہ کو بھی اُس کی ملاقات کا شوق پیدا ہو گیا۔ اور سات گاؤں کا پٹہ معافی اور دو ہزار اشرفیاں نذر کے واسطے



نے کہ فقیر کے پاس پہنچا۔ فقیر بادشاہ کی آمد کی خبر سن کر مراقب ہو گیا۔ اور جس وقت بادشاہ وہاں پہنچا۔ اور سلام علیک کی۔ تو اٹھ کر بڑے تپاک سے ملا۔ مصافحہ کیا۔ بہت خوش اخلاقی سے پیش آیا۔ ادھر ادھر کی باتیں ہوتی رہیں۔ انجام کار بادشاہ نے وہ پٹہ معافی اور اشرافیاں پیش کیں۔ فقیر نے لینے سے انکار کر دیا۔ بادشاہ نے پھر دینے میں اصرار کیا۔ اُس نے پھر بھی انکار ہی کیا۔ تیس چار بار جب اسی قسم کا اصرار و انکار ہو چکا۔ تو تنگ آ کر فقیر نے کہا۔ کہ آپ بار بار یہی دینا چاہتے ہیں۔ تو میں کسی اور جنگل میں جا بیٹھوں گا۔ مگر اس کی طرف منہ نہیں کروں گا۔ بادشاہ کو مجبور ہو کر اپنے ارادے سے باز رہنا پڑا۔ مگر فقیر کی عقیدت دل میں زیادہ بڑھ گئی۔ چلتے وقت بالباح فقیر سے کہا کہ حضرت کل صبح میری فوج کا کوچ ہو گا۔ میری دلی تمنا ہے کہ کل آپ کی زیارت کر کے کوچ کروں۔ فقیر نے کہا کہ آپ بادشاہ ہیں۔ سلطنت اور فوج کے کار و بار آپ کو بہت ہیں۔ آپ تکلیف نہ فرمائیں۔ کل صبح میں خود ہی حاضر خدمت ہوں گا۔ آخر بادشاہ تو اقرار کر کر چلا گیا۔ اور فقیر نے اپنی وہی پرانی خنجری بغل میں دبائی اور صبح ہوتے ہی بادشاہ کی خدمت میں حاضر ہوا۔

بادشاہ کو خبر ہوئی۔ تو تخت سے اتر کر اس کے استقبال کو آیا۔ اور ساتھ لے جا کر تخت پر بیٹھنے کا اشارہ کیا۔ فقیر جو دراصل بہر و پیا تھا دعائے ترقی سلطنت اور جان و ایمان دے کر عرض کرنے لگا۔ کہ حضور میں وہی بہر و پیا ہوں۔ جس نے حضور کو دھوکا دینے کا وعدہ کیا تھا سو اب دھوکا پورا ہو چکا۔ کیونکہ آپ مجھے نہیں پہچان سکے۔ اور بغل میں سے وہی خنجری نکال کر بجانے لگا۔ بعد ازاں وہی دستاویز دکھا کر کہا۔ کہ حضور اپنا وعدہ پورا کریں۔

بادشاہ تخت پر جا بیٹھا۔ اور اُس بہر و پئے سے کہا۔ کہ بے شک تو مجھے دھوکا دے چکا اور میں تجھے نہیں پہچان سکا۔ مگر ایک بات بتا۔ کہ جب میں تیرے پاس سات گاؤں کی معافی کا پٹہ اور دو ہزار اشرافیاں جو نسلاً بعد نسل تیرے اور تیری اولاد کے کام آئیں۔ اور یہ دس ہزار روپیہ اُس کے مقابلہ میں کچھ بھی نہیں لے کر گیا۔ تو وہ تو نے کیوں نہ منظور کیا۔ حالانکہ میں نے تجھے پہچانا تھا۔ اور نہ تیرے پاس کسی کو تفتیش حالات کے واسطے آنا تھا۔ تو مدت العمر میں سے



زندگی بسر کرتا۔ پھر کونسا امر تجھے مانع ہوا۔ اُس نے کہا۔ حضور سچ تو یہ ہے کہ جس پاک گروہ کی نقل کر کے میں نے حضور کو دھوکا دیا ہے۔ اُن کو اس سے سخت نفرت تھی۔ اگر میں آپ سے وہ اثرفیاں اور پٹے لیتا۔ تو اُس پاک گروہ پر دھبہ لگتا۔ اور نقل میں غلطی اور جھوٹ ہوتا۔ اور میدان قیامت میں مجھے شرمندگی ہوتی۔ کہ ارواح طیبہ اولیاء کی فرمائیں۔ کہ نالائق کیا ہم ایسے ہی تھے جیسی تُو نے نقل اتاری ہے۔ ہم تارک دنیا تھے۔ تُو نے ہمیں طالب دنیا بنایا ہے۔ اس لئے دس ہزار روپیہ پر اکتفا کیا۔ اور اتنی بڑی جائداد اور سونا ترک کیا۔ میں نے نقل صحیح صحیح اتا روی۔ اس میں کوئی غلطی نہیں ہونے دی۔ اب آپ جو یہ روپیہ مجھے دیں گے۔ وہ میں نے نقل صحیح کر کے لیا ہے۔ اور یہ میرے واسطے حلال ہے۔

عالمگیر نے اُس کو اٹھ کر چھاتی سے لگایا۔ اور کہا۔ شاباش ہے کہ تُو نے نقل اتارنے میں اُن بندگوں کی تعظیم کا اتنا خیال تو رکھا۔ اور دھبہ نہیں لگنے دیا۔ یہ نقل بیان کر کے ارشاد فرمایا کہ اگر کوئی نقل اولیاء کی کرے۔ تو چاہئے کہ صحیح صحیح کرے۔

جس سے اولیاء کے کلام کی کسی طرح کی تہمت اور مذمت نہ ہو دے۔ اس پاک گروہ کے ادب کا خیال رکھے۔ تاہم امید نفع کی ہے۔ کہ جس کی شبابہت کی ہے۔ اُس کا اثر اس مشابہت کرنے والے میں بھی آجائے۔ ورنہ وبال جان ہے۔ **الْأَمَانُ الْأَمَانُ الْأَمَانُ**۔

## فصل پنجم

### شکر و استغناء

نقل ہے۔ آپ کی عادت مبارک تھی کہ امیر و غریب مالدار و نادار جو کوئی بھی آپ کی خدمت میں حاضر ہوتا تھا سب سے ایک ہی برتاؤ فرماتے تھے۔ امیر یا کوئی روپے وغیرہ نذر لے کر آتا۔ تو اُس کی کچھ زیادہ تعظیم و توقیر نہ فرماتے۔ اور اگر مسکین و نادار یا کوئی خالی ہاتھ آتا۔ تو اُس سے کسی طرح کی بے توجہی نہ



برتی جاتی تھی۔ غرض آپ کے نزدیک ہر بات اور ہر حال میں دونوں مساوی ہوتے تھے۔ کھانا امیر و  
 غریب مسافر و ناوار سب کو وہی گیہوں کی روٹی اور مسور کی وال جو لنگر میں درویشوں کے واسطے پکتا تھا  
 دیا جاتا تھا۔ یہ نہ ہوتا تھا۔ کہ امیروں کے واسطے کچھ اور کھانا تیار کیا جائے۔ اور غریبوں مسکینوں کو واسطے  
 کچھ اور۔ غرض آپ کے ہاں کسی کے واسطے کسی بات میں کسی طرح کا تفاوت نہ تھا۔ اور اکثر دنیا داروں  
 کا خیال تھا۔ کہ اگر حضرت صاحب دروازہ کھول دیں۔ تو روپیوں کی کمی نہ رہے۔ مگر کبھی بھول کر بھی آپ  
 کو اس بات کا خیال نہ آتا تھا۔ اور جس طرح عام لوگوں کا قاعدہ ہے کہ جو کوئی ان کے پاس کچھ روپیہ وغیرہ  
 لے کر آوے۔ تو اس سے چالپوسی کی اور خوشامد آمیز باتیں کیا کرتے ہیں۔ آپ کے ہاں ان باتوں  
 کا کبھی وہم و گمان بھی نہ ہوتا تھا۔ آپ کا یہ طریقہ دیکھ کر ایک مولوی صاحب نے جو بہار کی طرف کے  
 رہنے والے تھے عرض کیا۔ کہ حضور حدیث شریف میں آیا ہے مَنْ لَمْ يَشْكُرِ الْقَاسَ لَمْ  
 يَشْكُرِ اللَّهَ ط یعنی جس نے لوگوں کا شکر نہیں کیا۔ اس نے اللہ تعالیٰ کا بھی شکر نہیں کیا۔ تو جو لوگ  
 فقراء کی خدمت و تواضع کریں۔ فقراء کو ان کا شکریہ ادا کرنا ان کے ساتھ کسی قدر زیادہ محبت  
 سے پیش آنا چاہئے۔ اور ان کی خاطر مدارات زیادہ کرنی چاہئے۔ اسی گفتگو کے اثناء میں چٹھی  
 رساں ایک منی آرڈر لے کر آیا۔ اور حضرت شاہ صاحب رحمۃ اللہ علیہ کی خدمت میں روپے  
 پیش کئے۔ آپ نے فرمایا۔ مولوی صاحب اب بتاؤ۔ اس چٹھی رساں کا احسان مانیں یا اس بھینچنے  
 والے کا۔ لوگوں نے کہا۔ حضور اس میں اس کا کیا احسان ہے۔ یہ تو ایک مزدور ہے اور دراصل  
 احسان اس بھینچنے والے ہی کا ہے۔ آپ نے آسمان کی طرف اشارہ کر کے فرمایا۔ واقعی بھینچنے  
 والا تو وہی ہے۔ اور یہ جتنے بندے ہمارے پاس روپے پیسے لے کر آتے ہیں۔ سب  
 چٹھی رساں ہیں۔ باقی چٹھی رساں میں اور ان میں اتنا فرق ہے کہ ان کے حق میں فقیر کو دعا کرنی  
 چاہئے۔ اور چٹھی رساں اس کا بھی مستحق نہیں۔ کیونکہ وہ مزدوری ادھر سے پالیتا ہے۔ پھر فرمایا  
 روپے پیسے لانے والوں کا شکریہ تو اسی میں ادا ہو جاتا ہے۔ کہ فقیر ان کے واسطے دعا کرے  
 چالپوسی اور فضول باتیں جانیں کے حق میں بے نفع ہیں۔ اللہ تعالیٰ فقیر کی روزی آسمان سے



اتار کر اور لوگوں کے ہاتھ بھجتا ہے تاکہ اس کے مخلوق کو قرب اولیاء اللہ حاصل ہو۔ ورنہ معطی  
 حقیقی وہ اللہ ہے۔ لیکن غیب میں دعا کرنی بہتر ہے۔ کیونکہ وہ جلدی قبول ہو جاتی ہے۔ اور جو  
 دعا اس کے سامنے کی جائے۔ اسی میں خوشامد کا شائبہ پایا جاتا ہے۔ حدیث شریف میں حکم  
 ہے۔ کہ کم سے کم شکر یہ اس سے بھی ادا ہو جاتا ہے کہ جزاک اللہ کہدے۔ اور عام دنیا داروں  
 کا شکر یہ احسان کا بدلہ احسان ہے۔ باقی اصلی شکر یہ وہ ہے جو پیشوا یا علم دین کے استاد کا کیا  
 جائے۔ ان کے شکر یہ میں ان کی جس قدر محبت اور تعظیم و توقیر اور خدمت و تواضع کرے سب  
 تھوڑی ہے۔ اور اصلی شکر یہ ان بزرگوں کا احسان ماننا ہے جنہوں نے اللہ تعالیٰ سے ملنے کا  
 سیدھا راستہ دکھایا اور دین کی تعلیم دی۔

**نقل صحیح** ہے کہ ایک دفعہ مہاراجہ جموں ہندوستان کی سیر کو آتا ہوا انبالہ شریف میں راجہ ناہن  
 کی کوٹھی میں اُترا۔ ایک نقال جسے بہرہ پیا کہتے ہیں حضرت شاہ صاحب رحمۃ اللہ علیہ کی صورت  
 کا بہرہ بنا کر تسیح ہاتھ میں لے متانہ صورت بنائے راجہ جموں کے پاس پہنچا حضور کے  
 مکان سے راجہ ناہن کی کوٹھی بہت فاصلے پر ہے۔ حضرت صاحب رحمۃ اللہ علیہ نے نور باطن  
 سے معلوم کیا۔ اور راجہ ناہن کی کوٹھی کی طرف منہ کر کے فرمایا دیکھو وہ نقل سچی سچی کرنا۔ کوئی بات  
 چھوڑ نہ دینا۔ جھوٹی نقل میں گناہ ہوتا ہے۔ آپ کی عادت مبارک تھی کہ بعض اوقات یا رحیم  
 یا کہیم یا اللہ ایک خاص ادا کے ساتھ فرمایا کرتے تھے۔ اور بعض اوقات ایک خاص طرز و انداز  
 کے ساتھ فرمایا کرتے تھے اللہ اللہ اللہ حق حق حق۔ اتنا فرمایا کہ آپ تو اپنے فکر و مراقبہ  
 میں مشغول ہو گئے۔ ادھر وہاں نقل کرتے کرتے بے اختیار اس کے منہ سے نکلا۔ اللہ اللہ  
 اللہ حق حق حق۔ ان کلمات کے سننے سے راجہ جموں کو وہ لذت و تاثیر اور محویت  
 ہوئی۔ کہ وہ نہ سکا۔ اور نقال سے کہا کہ سن جو لینا ہو لے۔ مگر بتا دے کہ جس بزرگ کی نقل  
 تو نے اتاری ہے وہ فوت ہو گئے یا زندہ ہیں۔ اور جو زندہ ہیں تو کہاں ہیں۔ نقال نے کہا نہیں  
 حضور زندہ ہیں اور یہیں انبالہ میں موجود ہیں۔ راجہ نے کہا جن بزرگ کی نقل سے اتنا اثر ہوا



ہے۔ اصل تو خدا جانے کیسے کچھ ہوں گے۔ چنانچہ راجہ پانسو بیگھ زمین کا قبالہ لکھ کر اور پانسو روپے کا نوٹ اور کسی قدر اشرفیاں نقد ایک سینی میں رکھ کر نقال کو ہمراہ لئے ہوئے حضرت شاہ صاحب علیہ الرحمۃ کی خدمت میں پہنچا۔ آپ نے دیکھتے ہی فرمایا۔ کیوں بندے اللہ کے نقل تو ٹھیک ٹھیک کی تھی۔ نقال نے شرمندہ سا ہو کر عرض کیا۔ کہ حضور مجھ سے غلطی ہوئی معاف فرمائیں۔ فرمایا غلطی تو توبہ ہوتی۔ اگر تو سچ سچ نقل نہ کرتا۔ آخر راجہ جموں نے اشرفیاں اور کاغذات کی وہ نقال پیش کی۔ آپ نے فرمایا۔ یہ کیا ہے۔ راجہ نے عرض کی۔ حضور ایک تو یہ پانسو بیگھ زمین کا قبالہ ہے اور ایک نوٹ اور کچھ اشرفیاں۔ فرمایا ہمیں یہ زمین کیا کرنی ہے۔ یہ تو فساد کی جڑ ہے۔ باقی تیرے ان روپے پیسوں کی ہمیں ضرورت نہیں۔ اور آسمان کی طرف اشارہ کر کے فرمایا۔ وہ دیکھ۔ وہ ہمارا نگر ہے۔ اور وہ دبا دبا روپے پیسے انج وغیرہ ہمارے درویشوں کے واسطے چلا آ رہا ہے پھر نقال کی طرف اشارہ کر کے فرمایا۔ اس نے بڑی محنت کی ہے۔ اسی کو دسے دو۔ راجہ نے ہر چند اصرار کیا۔ آپ نے ایک نہ مانی۔ آخر کچھ اشرفیاں نقال کو دلادیں۔ اور باقی سب چیزیں واپس کر دیں بعد ازاں راجہ نے کسی تکلیف کے واسطے دعا کرائی۔ آپ نے دعا فرمائی۔ اور اُس کی وہ تکلیف دور ہو گئی۔ اور اللہ اللہ اللہ پہلے ہی اُس کی زبان پر جاری تھا۔ پھر اُس کے دل میں جاگزیں ہو گیا۔

**نقل ہے کہ ایک روز میرٹھ کا ایک مسلمان رئیس ایک ملازم کو ساتھ لئے ہوئے حاضر حضور ہوا** خفیف سا ترشح ہو رہا تھا۔ اور سردی کا موسم تھا۔ حضرت صاحب علیہ الرحمۃ کی عادت مبارک تھی کہ وضو یا غسل جو کچھ آپ کو کرنا ہوتا تھا۔ آپ کئے بدوں نہ رہتے تھے۔ اُس وقت لوگ ہر چند عرض کرتے رہے کہ حضور سردی ہے اور غسل فرض بھی نہیں۔ پھر کسی وقت غسل فرمائیں۔ مگر حضور نے نہ مانا اور غسل فرمانے لگے۔ وہ رئیس حجرے کے اندر بیٹھا تھا۔ یکایک کہنے لگا کہ بچوں اور درویشوں کی ایک حالت ہوتی ہے جس طرح وہ کسی کے ہٹانے سے باز نہیں آتے۔ درویش بھی کسی کا کہنا نہیں ملتے۔ تھوڑی دیر کے بعد حضور علیہ الرحمۃ غسل سے فراغت پا کر اور اسی ترشح



میں وضو کر کے حجرے میں کثرت لائے۔ اور اُس رئیس کی طرف آنکھ اٹھا کر جوش سے نگاہ کی وہ  
 کانپ گیا۔ اور عرض کرنے لگا۔ حضور مجھ سے غلطی ہوئی۔ فرمایا۔ کیا ہوا۔ اُس نے کہا۔ حضور میں نے  
 جناب کی شان میں یہ لفظ غلطی سے کہا ہے۔ فرمایا کوئی بات نہیں۔ بچے بھی تو معصوم ہی ہوتے  
 ہیں۔ اور ایک جلیبی اُس کو کھانے کے واسطے دلائی۔ پھر اُس نے اسی حالت لغزش و ہراس میں  
 مبلغ ساٹھ روپیہ نذرانہ کے پیش کئے۔ حضور نے اس روپے کو دیکھ کر آسمان کی طرف نظر اٹھائی۔  
 اور کہا آسمانوں والے مجھے سچا میں بڑا مسکین غریب ہوں۔ پھر فرمایا۔ یہ روپے باہر  
 ریتی میں پھینک دو۔ ایک درویش نے کر دروازے سے باہر چلے۔ اُن کے دل میں خیال گذرا کہ  
 مائی صاحبہ کو دے دوں۔ حضور نے اُن کو بلایا۔ اور فرمایا۔ رکھ دے۔ پھر ایک اور کو دیے۔ تھوڑی دیر  
 کے بعد اُس کو بھی بلایا۔ اور فرمایا اللہ ان درویشوں کے دل سے دنیا کی جڑ کاٹ دے۔ پھر مجھ  
 کو بلایا۔ اور آپ میرے ساتھ باہر تشریف لائے۔ اور مجھے فرمایا۔ کہ یہاں پھینک دے۔ آپ  
 نے فرمایا کہ غریب و مسکین اس کو لے لیں۔ اور ہمارا درویش اس کو کوئی نہ لے۔ پھر فرمایا خداوند ا تو بڑا  
 کریم ہے۔ میرے جیسے مسکین بندے کو ہر بلا سے بچاتا ہے۔ بعد میں میں نے عرض کیا کہ حضور  
 اگر یہ روپیہ رکھ لیا جاتا۔ تو کیا حرج تھا۔ آج لنگہ کے کام آتا۔ فرمایا اللہ تعالیٰ لنگہ کے واسطے اور  
 جگہ سے حلال طیب بھیجے گا۔ یہ مال زکوٰۃ تھا جو غنی پر حرام ہے۔ اور بفضلِ خدا ہم غنی ہیں۔ کیونکہ  
 ہم تندرست ہیں۔ اور تمام خزانوں کی کنجیاں ہمارے ہاتھ میں ہیں۔ یہ روپیہ ہم کو پیپ اور خون  
 نظر آتا تھا۔ چنانچہ اُس رئیس نے بھی اس کی تصدیق کی کہ واقعی یہ زکوٰۃ کے روپیہ تھے۔  
**نقل معتبر ہے کہ ایک روز نواب ابراہیم علی خاں والی مالیر کو ٹنڈہ حضور کی خدمت مبارک میں حاضر**  
 ہوا۔ اور محال میں تقریباً تین سو روپیہ پیش کئے۔ حضور علیہ الرحمۃ نے منع فرمایا کہ ہم نہیں لے سکتے  
 لے جاؤ۔ نواب نے دینے میں اصرار کیا۔ دو تین مرتبہ کے اصرار میں حضور انور کو جوش آ گیا۔ اور حضور نے  
 وہ محال پے پھینک دیا جس کا کچھ حصہ نواب کی پیشانی پر بھی لگا۔ اور چوٹ آئی۔ اور نواب کی  
 طبیعت اسی وقت بگڑ گئی۔ حضور فوراً جوش کی حالت میں جنگل کو تشریف لے گئے۔ حضرت



حاجی صاحب رحمت اللہ جانندھری بھی انبالہ شریف میں تشریف فرما تھے۔ انہوں نے جمعہ کی نماز  
 پڑھائی۔ نماز میں نواب مذکور بھی حاضر تھا۔ بعد نماز جمعہ نواب صاحب نے حاجی صاحب رحمت اللہ  
 سے عرض کیا کہ مال زکوٰۃ درویشوں کو لینا جائز ہے یا نہیں۔ آپ نے فرمایا: جائز ہے۔ اُس نے کہا  
 آپ لے لیں گے۔ فرمایا ہاں ہم بھی لے لیں گے۔ اور سب درویشوں کو جائز ہے۔ مگر یہ مست خدا کا  
 مقبول ولی ہے۔ اور خدا تعالیٰ کے خزانوں کے دروازے اس پر کھلے ہوئے ہیں۔ اس کو یہ مال لینا  
 جائز نہیں تھا۔ اسی واسطے اُس نے نہیں لیا۔ چنانچہ نواب نے وہ تمام روپیہ حضرت حاجی صاحب  
 رحمۃ اللہ علیہ کو دے دیا۔ اور آپ نے درویشوں میں تقسیم فرما دیا۔ بعد ازاں عرض کی کہ حضرت شاہ  
 صاحب مجھ سے ناراض ہو گئے جنہوں نے معاف کر دیں۔ حاجی صاحب نے حضرت شاہ صاحب سے  
 فرمایا کہ مست نواب اپنی خطا کو تسلیم کرتا ہے آپ معاف کر دو۔ حضرت شاہ صاحب نے  
 فرمایا کہ جو روپیہ یہ لے کر آیا تھا۔ مجھے اُس میں خون پیپ نظر آتے تھے۔ کیونکہ زکوٰۃ کا روپیہ  
 تھا جو مسکینوں محتاجوں اور بیواؤں کا حق ہے ان کو دینا چاہئے تھا۔ اور میرے واسطے اللہ تعالیٰ  
 کی طرف سے اجازت ہے کہ جس قدر ضرورت ہو کرے اُس سے اتنا ہی خرچ کر لیا کروں۔ آج  
 کل میرا خرچ دو روپیہ روز ہے۔ سو اللہ تعالیٰ سے ہر روز نیا لے لیا کرتا ہوں۔ اور جب زیادہ درویش  
 ہو جاویں گے۔ تو زیادہ لے لیا کریں گے۔ آخر نواب نے معافی مانگی اور بیعت ہو کر چلا گیا۔ حضرت شاہ  
 صاحب رحمۃ اللہ علیہ نے کبھی مال زکوٰۃ نہیں لیا۔ کیونکہ یہ مال اولاد رسول و بنی ہاشم اور اغنیاء پر  
 قطعاً حرام ہے۔ نقل ہے کہ ایک دفعہ سکھ راجگان میں سے کسی راجہ کا خط حضور علیہ الرحمۃ  
 کی خدمت میں اس مضمون کا آیا کہ ہمارے ہاں لڑکے کی پیدائش کی خوشی میں جلسہ ہے کیا خوب  
 ہو جو آپ جیسے بزرگ بھی اس جلسہ میں تشریف لائیں اور دعا کی برکت سے مالا مال کریں۔  
 حضور کی خاطر مدارات میں پوری کوشش کی جائیگی۔ ضرور تشریف لائیں حضور نے جواب میں  
 لکھوایا۔ ہم ایسے غنی کے دروازے پر بیٹھے ہوئے ہیں جس کے دربار کے گداگر بھی تجھ سے  
 زیادہ بہتر ہیں۔ ہم کو تیری خاطر مدارات کی کچھ پرواہ نہیں۔ اور ہم اُس کے دروازے سے اٹھ



کہ کہیں نہیں جاتے۔ اور ہماری اصلی وراثت تو کل ہے۔ اور وہ اللہ تعالیٰ نے ہمیں کامل عطا فرمائی ہے۔ ہم اس میں کمی نہیں کرنا چاہتے۔ نقل ہے کہ ایک بار ایک نواب حاضر خدمت ہو کر عرض کرنے لگا کہ میرے ہاں اولاد نہیں ہوتی حضور دعا فرمائیں۔ وہ سنت یا س کو پہنچا ہوا تھا۔ دعا کے واسطے جب اس نے بہت ہی منت و زاری اور الحاح کے ساتھ التجا کی۔ تو حضور نے ہاتھ اٹھا کر دعا کی کہ الہی میرے میاں صاحب کے طفیل سے اس کو بیٹا مرحمت فرمادے۔ اور اس کو رخصت کر دیا۔ ایک سال کے بعد اس کا خط آیا کہ حضور کی دعا کی برکت سے میرے ہاں لڑکے پیدا ہو گیا ہے۔ اور ساتھ ہی کچھ نقدی بھی بھیجی حضور نے وہ نقدی واپس کر دی۔ اور فرمایا کسی مسکین بندے کی دعا سے ہو گیا ہوگا۔ لے جاؤ۔ اسی طرف کسی مسکین بندے کو دے دینا۔ ہر چند کہ انہوں نے بہت اصرار کیا۔ مگر حضرت علیہ الرحمۃ نے منظور نہ فرمایا۔

## فصل ششم۔ توکل

ارشاد۔ ایک روز توکل کا تذکرہ ہو رہا تھا۔ ایک پانی پت کے شیخ زاوے صاحب آئے ہوئے تھے۔ اور وہاں ہی رہنے لگے تھے۔ وہ ان دنوں روزے رکھا کرتے تھے۔ جوتے جوتے ذکر آیا کسی شخص کی نسبت کہ فلاں شخص اگرچہ روزے نہیں رکھتے۔ تاہم یہاں رہ کر روٹی نہیں کھاتے کیونکہ انہوں نے توکل اپنا شعار بنایا ہوا ہے۔ فرمایا ہمارے یہاں رہ کر ان کو توکل نہیں کرنا چاہیے تھا جبکہ ہمارے لشکر میں سب کچھ موجود ہے۔ اور اس کا نام توکل نہیں۔ توکل کسی طور پر ہوتا ہے۔ ایک تو عام دنیا داروں کا توکل ہے۔ کہ مثلاً کسان نے زمین میں ہل چلایا۔ اُسے بویا بیجا۔ اس کی راکھی کی۔ اور اپنی طرف سے تمام باتیں کھیتی کے متعلق صرف کر چکا۔ پھر اس نے اللہ تعالیٰ پر بھروسہ کیا کہ خداوند اٹو چاہے تو ان لوگ ہمارے ہاتھ آسکتا ہے۔ ورنہ کچھ نہیں۔ اسباب ہم تیار کر چکے۔ اب ان اسباب میں تاثیر و تاثیر سے اختیار ہے۔ تو گویا انہوں نے اللہ تعالیٰ کی قدرتوں کا اظہار کیا



ہے کہ اللہ تعالیٰ نے بیل، لکڑی، چرس، کنواں وغیرہ تمام سامان بیکار نہیں پیدا کئے۔ (اور دیکھا  
 مَا خَلَقْتَ هَذَا بَاطِلًا ۖ عَلَّمْنَا عَلَيْكَ مَا كَانُوا يَكْفُرُونَ) اس کا نام بھی توکل ہے۔ اور یہ عام دنیا داروں کا توکل  
 ہے۔ اور ایک قسم مثلاً سیاحوں کا توکل ہے کہ انہوں نے اپنی ضروریات سفر مثلاً مصیبت، لوٹا،  
 تسبیح، کپڑا وغیرہ دیگر ضروریات کو ہتیا کیا ہوا ہے۔ اور ساتھ ساتھ لئے پھرتے ہیں۔ یہ بھی توکل  
 کے خلاف نہیں۔ بلکہ انہوں نے اسباب کو جمع کر کے پھر اللہ تعالیٰ پر بھروسہ کیا ہے۔ اور مغلوب  
 الحال لوگوں کی ریس نہیں کرنی چاہئے۔ ان کا کچھ اور حال ہوتا ہے ۛ

اور ایک توکل مثلاً صحابہ کرام رضوان اللہ علیہم اجمعین کا تھا۔ کہ وہ حضرات جہاد کے واسطے  
 گھوڑے بھی ہتیا کرتے تھے۔ اور تلوار، نیزہ وغیرہ آلات حرب بھی جمع کرتے تھے۔ اور بعض  
 اوقات بعضے اصحاب رضوان اللہ علیہم اجمعین جو ش توکل میں آکر جہاد کے وقت اپنی زریں لٹا  
 کر لڑتے تھے۔ اور رسول کریم صلی اللہ علیہ وسلم کا تو یہ حال تھا کہ اگر اور ایک زرہ پہنتا تو آپ دو  
 پہنتے تھے۔ یہ عین توکل تھا۔ مگر عامہ امت کی تعلیم کے واسطے تھا۔ اور ایک توکل ان لوگوں کا ہے  
 جنہوں نے اسباب کو بالکل قطع کر دیا ہے۔ اور ہر بات اور ہر کام میں ان کا بھروسہ صرف ذات پر  
 ہوتا ہے۔ اس کی مثال میں یہ حکایت یاد آگئی۔

نقل ہے کہ جب حضرت ابراہیم خلیل اللہ علی نبینا وعلیہ السلام کی خلت کا آوازہ دیا گیا۔ اور آپ کو  
 معلوم ہو گیا کہ میں اللہ تعالیٰ کا خلیل ہوں۔ تو آپ نے عرض کیا کہ خداوندائیں تیرا خلیل ہوں میرے  
 سوائے کوئی اور بھی ایسا ہے جو تیری ذات پر اتنا بھروسہ رکھتا ہو جس قدر کہ میرا بھروسہ ہے۔ اللہ  
 تعالیٰ نے فرمایا اے خلیل تجھ سے بھی زیادہ بھروسہ رکھنے والے میرے بہت سے بندے ہیں۔  
 رخیل اُسے کہتے ہیں جس کے دل میں گنجائش سوائے اللہ تعالیٰ کے اور کسی کی نہ ہو۔ حضرت ابراہیم  
 علی نبینا وعلیہ السلام نے عرض کیا۔ خداوندائیں مجھے بھی ان میں سے اپنا بندہ کوئی دکھا دے۔ حکم ہوا جاؤ  
 فلاں جنگل میں جا کر دیکھو۔ وہاں ہمارا ایک ایسا ہی بندہ ہے۔ اُس سے ملاقات کرو۔ چونکہ وہ جنگل  
 بہت دور کے فاصلہ پر تھا آپ کو کچھ یوں ہی فکر سا ہوا۔ حکم ہوا کہ یہ اسم پڑھتے چلے جاؤ۔ جلدی



پہنچ جاؤ گے۔ آپ وہاں تشریف لے گئے۔ اُس سے ملے۔ سلام علیک کی تھوڑی دیر کی گفتگو کے بعد حضرت ابراہیم علی نبینا وعلیہ السلام نے کہا کہ اگر آپ کو کسی کام کی ضرورت ہو۔ تو فرمائیے تاکہ میں آپ کا وہ کام کر دوں۔ اُس بزرگ نے کہا۔ آسمانوں میں ایک شخص کے خلیل ہونے کا آوازہ دیا گیا تھا جس کا نام ابراہیم ہے (علیہ السلام) میں نے دعا کی تھی کہ خداوند اپنے اُس خلیل کی زیارت مجھے بھی کرادے۔ سو یہ حاجت ہے۔ اور تو کوئی کام نہیں۔ حضرت ابراہیم علی نبینا وعلیہ السلام نے فرمایا۔ آپ کی دعا تو قبول ہو گئی۔ یہ دیکھتے ہیں موجود ہوں۔ میرا ہی نام ابراہیم ہے (علیہ السلام) اُس بزرگ نے بہت ہی محبت ظاہر کی۔ اور اسرار و معرفت کی باتیں دونوں کے درمیان بہت دیر تک ہوتی رہیں۔ حضرت ابراہیم علی نبینا وعلیہ السلام نے جانے کے واسطے اجازت مانگی۔ تو انہوں نے کہا۔ کہ کھانے کا وقت قریب آ گیا ہے۔ کھانا کھا کر ہی چلے جانا۔ آپ نے فرمایا۔ یہاں جنگل میں سامان کوئی نہیں ہے۔ بہتر ہو اگر آپ رخصت دے دیں۔ اُس بزرگ نے پوچھا۔ سامان کیا ہوتا ہے۔ فرمایا۔ یہی چوڑھا۔ تو ا۔ پھلنی۔ آنا وغیرہ وغیرہ۔ وہ بزرگ پہلے تو چوڑھا۔ تو ا۔ پھلنی وغیرہ کا نام سن کر گھبرائے۔ پھر پوچھا۔ یہ کیا چیزیں ہیں۔ اور انہیں کیا کیا کرتے ہیں۔ آپ نے اول سے آخر تک سب قصہ سنایا۔ کہ اس طرح اناج پیچتے ہیں۔ وہ اگتا ہے۔ پھر پکتا ہے۔ پھر اُسے کاٹتے ہیں۔ صاف کرتے ہیں۔ پیستے ہیں۔ چھانتے ہیں۔ پھر اس طرح پکاتے ہیں تب جا کر کہیں کھانا نصیب ہوتا ہے۔ اور اس کے ساتھ ہی دودھ۔ گھی۔ سالن۔ نمک۔ مرچ۔ پھول۔ پھل۔ ترکاریوں وغیرہ کا بھی اجمالی ذکر فرمایا۔ وہ بزرگ یہ سن کر بہت حیران ہوئے۔ اور کہنے لگے آپ تو خدا کے خلیل ہیں۔ پھر بھی آپ کا ان اسباب پر خیال ہے۔ پھر افسوس کہ کے کہا۔ کیا اللہ تعالیٰ کے ایسے بھی بندے ہیں جو اُس پر اتنا بھی بھروسہ نہیں رکھتے اور اپنے کسب پر نظر رکھتے ہیں۔ حضرت ابراہیم علی نبینا وعلیہ السلام نے کہا آپ کس طرح گزارہ کرتے ہیں۔ کہا اللہ تعالیٰ نے رزق کا وعدہ کیا ہوا ہے۔ جب ضرورت ہوتی ہے اللہ تعالیٰ سے مانگ لیتا ہوں۔ وہ بھیج دیتا ہے میں کھا لیتا ہوں۔ آپ ٹھہر جائیں۔ آپ کے واسطے بھی کھانا آجائے گا۔ چنانچہ اُس بزرگ نے تسبیح



لے کر کچھ اسمائے الہی پڑھے۔ آسمان سے اتر کر دسترخوان بچھ گیا۔ اور کھانے پھینے کے آسمان سے  
 ہی اتر کر اور دونوں نے کھانا کھایا۔ پھر اس بزرگ نے آسمان کی طرف نظر کر کے عرض کیا۔ خداوندائیں  
 تو سمجھتا تھا کہ خلیل کو دنیاوی تعلقات سے کوئی مس ہی نہ ہوگا۔ مگر خیر کیا عرض کروں خلیل تیرا بھید  
 ہے۔ تو اس کا بھید ہے۔ مجھے دم مارنے کی جگہ نہیں۔ پھر حضرت ابراہیم علی نبینا وعلیہ السلام وہاں  
 سے چلے آئے۔ اور توکل کے بارہ میں آپ کی طبیعت میں فکر پیدا ہوا۔ کہ ہمیں اس قسم کا توکل کیوں  
 نہ عطا کیا گیا۔ اللہ تعالیٰ نے فرمایا۔ خلیل تو کیوں گھبراتا ہے۔ تو اسباب کو ہٹا کر کے میری قدرتوں کا  
 اظہار کرتا ہے۔ تو ان دیوانوں کی باتوں سے کیوں پریشان ہوتا ہے۔ یہ دنیا کی طرف سے دیوانے  
 ہو گئے۔ اور اس کی طرف سے منہ پھیر لیا۔ اور میری طرف سے عقلمند ہو گئے۔ ان کا یہی مرتبہ ہے  
 کہ میں کھانے پینے کی چیزیں ان کو پہنچا دیتا ہوں۔ اور یہ کہ معصوم و مغمور ہیں۔ اور قیامت کے  
 دن بے حساب بخشے جائیں گے۔ باقی دنیا کی نعمتیں و لذتیں اور آخرت کے عیش و آرام اور لذت  
 دیدار الہی کی اور مراتب قرب کے اور شان انعام کی اور بے انتہا دیدار الہی تمہارے ہی واسطے ہے  
 اور مصداق **الْاَنْبِيَاءِ سِرِّيْ وَ اَنَا سُرُّهُمْ** یعنی انبیاء میرا بھید ہیں اور میں ان کا بھید ہوں۔ کے  
 تم ہی لوگ ہو۔ اور تیرے طفیل بے انتہا خلق کو بخشوں گا۔ اور میری خلافت کا حق تم ادا کر رہے ہو۔  
 شان خلافت تم کو ہی شایاں ہے۔ اور ایک توکل وہ ہے جو اصحاب صفہ کو دیا گیا تھا۔ اور جس۔  
 نمونہ حضرت یزید بسطامی رحمۃ اللہ علیہ نے اس طرح دکھایا تھا۔ کہ جب لوگوں نے آپ سے  
 توکل کے بارے میں دریافت کیا۔ تو آپ نے اپنا ہاتھ اٹھا کر سانپ کے منہ میں دے دیا اور فرمایا  
 جس کے بندے ہم میں اسی کا مخلوق یہ ہے۔ اس کی مجال نہیں کہ بغیر حکم خدا کے ہمیں نقصان پہنچا  
 سکے۔ پھر سانپ کے منہ سے نکال کر آگ پر رکھ دیا۔ اور فرمایا۔ اس کی بھی مجال نہیں۔ کہ سوائے حکم خدا  
 کے ہمیں کوئی تکلیف پہنچا سکے۔ چنانچہ کسی نے بھی آپ کو ضرر نہ پہنچایا۔ اس کی وجہ یہ تھی کہ حضرت  
 یزید بسطامی رحمۃ اللہ علیہ عین ذات میں فانی اور مستغرق تھے۔ اور مغلوب الحالی میں آپ  
 سے یہ واقعہ سرزد ہوا تھا۔ اور مغلوب الحالوں کی باتیں کچھ ایسی ہی ہوتی ہیں جو شخص مغلوب الحال نہ



ہو۔ اُس کو ان کی ریس نہیں کرنی چاہئے۔ بلکہ رسول کریم صلی اللہ علیہ وسلم کی شریعت میں جس توکل کا حکم ہے اُس پر ہی قائم رہے۔ اور جس منصب کا وہ شخص ہو۔ اسی منصب کا توکل اُسے دیا جاتا ہے چنانچہ مولانا روم علیہ الرحمۃ فرماتے ہیں سے

گفت پیغمبر با و از بند      بر توکل زانوائے اشتر بہ بند  
 گر توکل سے کنی در کار کن      کسب کن پس تکیہ بر جبار کن

**تقریر مؤلف**۔ توکل کی کئی قسمیں ہیں۔ اور سب کی سب رسول اللہ صلی اللہ علیہ وسلم کے سینہ مبارک کے نور سے نکل کر اولیاء اللہ کے سینوں میں علی حسب مراتب آتی ہیں۔ مثلاً ایک توکل تو رسول اللہ صلی اللہ علیہ وسلم کا یہ تھا۔ کہ کھانے۔ پہننے کا سامان بھی مہیا فرماتے تھے۔ شانہ مسواک وغیرہ بھی ہمراہ رکھتے تھے۔ اور بازار میں چلتے پھرتے بھی تھے۔ چنانچہ اللہ تعالیٰ قرآن شریف میں کفار کا قول اس طرح بیان فرماتا ہے۔ کہ اس رسول کو کیا ہوا۔ کہ بازاروں میں چلتا اور کھانا کھاتا ہے مگر باوجود ان سب باتوں کے اللہ تعالیٰ پر بھروسہ فرماتے تھے۔ اور عامرہ مومنین اُمت کی تعلیم کے لئے حضور انور صلی اللہ علیہ وآلہ وسلم یہ توکل فرماتے تھے۔ پس اسباب کو کام میں لانا اور مسبب اور مؤثر حقیقی اللہ تعالیٰ کو جاننا یہ بھی توکل ہی ہے۔

اور ایک توکل آنحضرت صلی اللہ علیہ وسلم کا یہ تھا۔ کہ رسول اکرم صلی اللہ علیہ وسلم ایک درخت کے نیچے لیٹے ہوئے تھے۔ اور ہتھیار آپ کے پاس کوئی موجود نہ تھا۔ ایک کافر آیا۔ اور تلوار اٹھا کر کہا۔ یا رسول اللہ آپ کو میرے ہاتھ سے کون بچاویگا۔ حضور انور صلی اللہ علیہ وسلم نے فرمایا اللہ اُس نے دوسری بار پھر کہا۔ یا رسول اللہ آپ کو میرے ہاتھ سے اب کون بچاویگا۔ آنحضرت صلی اللہ علیہ وسلم نے فرمایا اللہ۔ اُس نے تیسری بار پھر کہا۔ یا رسول اللہ آپ کو میرے ہاتھ سے کون بچاویگا۔ آنحضرت صلی اللہ علیہ وسلم کو پھر بھی کسی قسم کا فکر و گھبراہٹ پیدا نہیں ہوا۔ اور اسی تسلی و اطمینان سے فرمایا اللہ اُس کافر پر حضور کا ایسا اثر پڑا کہ بیہوش ہو کر زمین پر جا گرا۔ اور تلوار بھی ہاتھ سے چھوٹ گئی۔ اُس وقت رسول اکرم صلی اللہ علیہ وسلم نے وہ تلوار لے کر اور اُس کے سر پر پھرتے ہو کر



فرمایا۔ اب بتا دیجئے میرے ہاتھ سے کون بچا دے گا۔ اُس نے ہاتھ باندھ کر عرض کیا کہ حضور ہی کی مہربانی ہو تو جان بچ سکتی ہے۔ آنحضرت رسول اللہ صلی اللہ علیہ وسلم نے فرمایا میں بتاؤں تجھے کون بچا سکتا ہے۔ اُس نے کہا میں حضور فرمائیے۔ رسول اکرم صلی اللہ علیہ وسلم نے فرمایا کہ **لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ** چنانچہ وہ شخص اسی وقت مسلمان ہو گیا یہی نور اولیاء اللہ کے سینوں میں آیا ہوا ہے۔ اور ایک توکل یہ ہے کہ ایک لڑائی میں حضور انور صلی اللہ علیہ وسلم نے تین روز تک کچھ نہیں کھایا تھا۔ حضرت جابر رضی اللہ تعالیٰ عنہ نے گھر جا کر اپنی بیوی سے دریافت کیا کہ کچھ موجود ہے جو رسول خدا صلی اللہ علیہ وسلم کو کھلایا جائے۔ انہوں نے کہا کہ صرف دو روٹیاں اور مکھن ہے تم چپکے سے جا کر رسول اکرم صلی اللہ علیہ وسلم کو بلا لاؤ۔ حضرت جابر رضی اللہ تعالیٰ عنہ نے چپکے سے یہ بات رسول اکرم صلی اللہ علیہ وسلم کے گوش گزار کی۔ آنحضرت صلی اللہ علیہ وسلم نے تمام صحابہ کو آواز دے کر فرمایا کہ ہاتھ دھولو۔ جابر نے تمہاری دعوت کی ہے۔ اور جابر رضی اللہ عنہ سے فرمایا کہ جاؤ کھانا لے آؤ۔ جابر رضی اللہ عنہ کو سخت تشویش ہوئی۔ اور گھر جا کر بیوی پر ناراض ہونے لگے کہ تو نے خواہ مخواہ میری بے عزتی کی۔ رسول خدا صلی اللہ علیہ وسلم نے اس طرح ارشاد فرمایا ہے۔ وہ کہنے لگی تم نے رسول اللہ صلی اللہ علیہ وسلم کی خدمت میں عرض بھی کر دیا تھا کہ صرف دو ہی روٹیاں ہیں۔ انہوں نے کہا یہ تو میں نے عرض کر دیا تھا۔ کہا تو کچھ فکر نہیں۔ رسول کا کوئی فعل حکمت سے خالی نہیں ہوتا۔ تم بلا تامل یہ دونوں روٹیاں اور مکھن لے جاؤ۔ چنانچہ حضرت جابر رضی اللہ تعالیٰ عنہ وہی لے کر حاضر خدمت ہوئے :

توکل بڑی ہی اعلیٰ درجہ کی صفت ہے۔ توکل پر ہی ایمان کا دار و مدار ہے۔ اسی سے اعلیٰ مراتب ملتے ہیں۔ اسی سے علم توحید میں کمال حاصل ہوتا ہے۔ اسی سے معرفت الہی حاصل ہوتی ہے۔ اسی سے راہ خدا میں ثابت قدمی ہوتی ہے۔ اسی سے وہو معکم ایماکنتم کے معنی ظہور پاتے ہیں اسی سے عبودیت کامل ہوتی ہے۔ اسی سے اُہمیت کا اظہار عبودیت پر ہوتا ہے۔ اسی سے

لے اور وہ تمہارے ساتھ ہے جہاں کہیں تم ہو۔ ۱۲ منہ مدظلہ العالی



انسان پورا محکوم اللہ تعالیٰ کے احکام کا ہوتا ہے۔ اسی سے ہر کام میں انسان کو معاونت خداوندی شامل حال ہوتی ہے چنانچہ اللہ تعالیٰ فرماتا ہے **لَمَّا دَرَسْنَا اللّٰهَ وَنِعْمَ الْوَكِيْلُ وَنِعْمَ الْمَوْلٰی وَنِعْمَ النَّصِيْرُ** تم بھی کہا کرو۔ ارکانِ خمسہ اسلام کے بعد یہی ایک صفت ہے جس سے اللہ تعالیٰ کا قرب در قرب و رضا و خوشنودی الہی حاصل ہوتی ہے۔ اور ہر کام ہر بات ہر طرز و انداز میں ذات الہی جل شانہ پر ہی نظر رہتی ہے۔ بلکہ انسان کو ارکانِ اسلام پر توکل ہی استحکام کے ساتھ قائم کرنے والا ہے۔ اور ان ارکان کے حقائق تک کی وجہ سے انسان پہنچ سکتا ہے۔ اور شرک خفی و جلی سے امن میں رکھنے والا یہی توکل ہے۔ اسی واسطے اللہ تعالیٰ فرماتا ہے **اِنَّ اللّٰهَ يُحِبُّ الْمُتَوَكِّلِيْنَ** اس کا بڑا مرتبہ ہے۔ اور اللہ تعالیٰ نے مختلف طریقوں سے قرآن شریف میں چوبیس جگہ توکل کا حکم فرمایا ہے (۱) ایک جگہ ارشاد ہے **وَسَاوِرْهُمْ فِي الْاَمْرِ فَاِذَا عَزَمْتَ فَتَوَكَّلْ عَلٰی اللّٰهِ اِنَّ اللّٰهَ يُحِبُّ الْمُتَوَكِّلِيْنَ** (۲) ایک جگہ ارشاد ہے **اِنَّ يَنْصُرْكُمْ اللّٰهُ فَلَا غَالِبَ لَكُمْ وَاَنْ يَّخْذَ لَكُمْ فَمِنْ ذٰلِكَ يَنْصُرْكُمْ مِنْ بَعْدِهَا وَعَلٰی اللّٰهِ فَلْيَتَوَكَّلِ الْمُؤْمِنُوْنَ** (۳) اور ایک جگہ ارشاد ہے **الَّذِيْنَ قَالَ لَهُمُ النَّاسُ اِنَّ النَّاسَ قَدْ جَمَعُوْا اَكْمُرًا فَخَشَوْهُمْ فَاذْهَبْ اِيْمَانًا وَقَالُوا احْسَبْنَا اللّٰهَ وَنِعْمَ الْوَكِيْلُ**

ترجمہ ۱۲ ہمیں اللہ کافی ہے اور وہ بہت اچھا کارساز ہے بہت اچھا آق ہے اور بہت ہی اچھا مددگار ہے ۱۲  
۱۲ علی تحقیق اللہ تعالیٰ توکل کرنے والوں کو دوست رکھتا ہے ۱۲

۱۲ اے ہمارے رسول (صلی اللہ علیہ وسلم) تم مسلمانوں سے کام میں مشورہ کرو۔ پس جس وقت پورا ارادہ کرو تو اللہ تعالیٰ پر بھروسہ کرو۔ بے شک اللہ تعالیٰ توکل والوں کو دوست رکھتا ہے ۱۲

۱۲ مسلمانو اگر مدد کرے تمہاری اللہ پس کوئی غالب آنے والا نہیں تم پر۔ اور اگر وہی تم کو چھوڑ بیٹھے تو پھر کون ہے جو تمہاری مدد کرے اس کے بعد۔ اور مسلمانوں کو چاہئے کہ اللہ ہی پر ہمیشہ بھروسہ رکھیں ۱۲

۱۲ جن لوگوں نے کہا کہ تحقیق کافروں نے تمہارے مقابلے کے لئے بڑا لشکر جمع کیا ہے۔ پس تم ان سے ڈرتے رہنا۔ تو اس بات نے ان کو ایمان میں بڑھا دیا اور وہ کہنے لگے کہ ہم کو اللہ کافی ہے اور وہ کیا ہی اچھا کارساز ہے ۱۲



والا ہے (مؤلف)

ارشاد۔ ایک روز حضور کے ایک درویش نے عرض کیا کہ حضور مجھے اجازت فرمائیں تاکہ میں جنگل میں جا بیٹھوں۔ اور جس طرح پہلے بزرگ جنگلوں میں رہ رہ کر عبادتیں کرتے تھے۔ میں بھی اسی طرح عبادت کروں۔ آپ نے فرمایا۔ ہمیں ایک بزرگ کی حکایت یاد آگئی ہے۔ جب تک فقیر اس بزرگ کا سامر تہہ حاصل نہ کر لے۔ فقیر کے واسطے اسباب قطع کر کے جنگل میں بیٹھنا منع ہے۔ نقل ہے کہ ایک بزرگ بہت ہی قوی جذب رکھتے تھے۔ اور حالت جذب میں کئی کئی دن بے ہوش رہتے تھے۔ اور جذب کی حالت میں بعض اوقات جنگلوں اور پہاڑوں میں نکل جاتے تھے۔ مگر باوجود اس قدر جذب کے احکام شرعیہ کے پورے پابند تھے۔ ایک مرتبہ جذب کی حالت میں وہ بزرگ تنہا جنگل میں نکل گئے۔ کسی درویش کو ہمراہ لینے کا خیال نہ رہا۔ اسی بے ہوشی اور جذب کی حالت میں رات بھر میں بہت دور نکل گئے۔ اور جس وقت پہاڑ میں پہنچے اور ہوش آیا۔ تو صبح کی نماز کا وقت تھا۔ حسب معمول انہوں نے فرمایا۔ وضو کے واسطے پانی لاؤ۔ درویش تو کوئی ساتھ نہ تھا۔ جو پانی دیتا۔ بجائے اس کے ایک ریچھ جنگل سے پانی کا تاش ہاتھوں میں لئے ہوئے آیا۔ اور وضو کر کے واپس جنگل میں جا چھپا۔ اور ان بزرگ نے اطمینان کے ساتھ نماز پڑھی۔ تو جب تک فقیر میں اتنا کمال نہ ہو جائے۔ کہ جنگل کے تمام چرند پرند درندے اس کا حکم مانتے لگیں۔ اس وقت تک فقیر کے واسطے اسباب کو توڑنا اور جنگل میں رہنا بہتر نہیں۔ پھر ارشاد فرمایا۔ لو ایک بات اور یاد آئی۔ مولوی صاحب وصیت علی شاہ صاحب کا ایک مرید تھا۔ وہ ہتھنی کندھے سے پرے پہاڑوں میں جا کر ذکر الہی میں مشغول ہو گیا۔ اور ایسی لذت و محویت اور فنا اس پر طاری ہوئی۔ کہ ہر وقت ذکر خدا میں ہی مشغول رہتا۔ کچھ مدت اسی طرح گذر گئی۔ ایک مرتبہ مولوی وصیت علی شاہ صاحب اپنے اس مرید کو دیکھنے کے واسطے اسی جنگل میں تشریف لے گئے۔ اور مرید کے حالات و مقامات دیکھ کر بہت خوش ہوئے۔ اور وہ مرید بھی آپ کی تشریف آوری سے بہت خوش ہوا۔ اور بہت ہی عزت و تعظیم کی۔ پھر عرض کیا حضور آپ



کب کب تشریف لائیں۔ یوں تو میرے پاس کچھ نہیں مگر خیر جیسا کچھ ہے حاضر ہے۔ اور سب آپ  
 کا ہی طفیل ہے۔ ورنہ میں کس لائق تھا۔ اُس نے ہرنیوں کو آواز دے کر کہا۔ ہرنیوں ہمارے پیر  
 آئے ہیں۔ ان کی کچھ خاطر کرنی چاہئے۔ اور کچھ نہیں۔ تو ہمیں آکر دودھ پلا جاؤ۔ ایک دم میں ہرنیوں  
 کی قطاریں کی قطاریں آکر کھڑی ہوئیں۔ ہر ایک آپ کے سامنے تھنوں میں دودھ لے کر حاضر  
 ہو گئی۔ آپ نے دودھ ان کے تھنوں سے نکال کر پیا۔ پھر عرض کیا۔ حضور آپ اتفاق سے  
 تشریف لے آئے ہیں۔ آج پہاڑ کے عجائبات کی بھی سیر کر لیں۔ اتنا کہہ کر آواز دی۔ او ہاتھیو!  
 ہمارے حضرت صاحب تشریف لائے ہیں۔ آؤ۔ انہیں لے جا کر پہاڑوں کی سیر کرا لاؤ۔ معاً  
 ہاتھیوں کی قطاریں کی قطاریں آکھڑی ہوئیں۔ مولوی وصیت علی شاہ صاحب گھبرا کر فرمانے  
 لگے۔ بھٹی مجھے تو وہیں پہنچا دے۔ جہاں سے میں آیا ہوں۔ اور ان اپنے ہاتھیوں کو اپنے  
 ہی پاس رکھے۔ ہمیں تو ان سے ڈر لگتا ہے۔ اُس نے ہر چند اصرار کیا۔ اور عرض کیا۔ کہ جو ہاتھی آپ  
 کے پسند ہو۔ اُس پر بلا تکلف سوار ہو کر سیر کر لیں۔ مگر مولوی صاحب نے ایک نہ سنی۔ اور تشریف  
 لے آئے۔ تو جب تک اس منصب کا آدمی نہ ہو۔ جنگل میں نہیں رہ سکتا۔ پہلے یہ منصب حاصل  
 کرنے۔ پھر اسباب توڑ کر جنگل میں رہنا اختیار کرنے۔ تو حرج کچھ نہیں۔ پھر بھی افضل یہ ہے کہ  
 جس جگہ نماز باجماعت پنج وقتی مل جائے۔ وہاں رہے۔ اس پر کسی نے عرض کیا۔ کہ حضور حدیث  
 شریف میں آیا ہے۔ کہ رسول خدا صلی اللہ علیہ وسلم نے فرمایا۔ کہ مسجد میں نماز پڑھنا افضل  
 ہے۔ اور اس سے زیادہ فضیلت باغ کے اندر نماز پڑھنے میں ہے۔ اور اس سے زیادہ  
 جنگل میں۔ ارشاد فرمایا۔ لیکن اگر جماعت قضا نہ ہو۔ اگر جماعت کے قضا ہونے کا خطرہ ہو تو مسجد  
 میں نماز پڑھنے کی سب سے زیادہ فضیلت ہے۔ پھر فرمایا جو شخص ہمیشہ نماز باجماعت پڑھتا رہے  
 اس پر کوئی مصیبت نہیں آتی۔ نہ دینی نہ دنیاوی۔ پھر ایک روز تذکرہ فرمایا۔ جب ہم چھوٹے سے  
 تھے۔ اور ابھی ہماری عمر دس گیارہ برس ہی کی تھی۔ کہ ہم لدھیانہ میں آئے۔ وہاں ہم نے دعظین  
 سنا۔ کہ اللہ تعالیٰ فرماتا ہے۔ کہ جتنے زمین پر رہنے والے ہیں۔ سب کا رزق اللہ کے ذمہ ہے



اللہ تعالیٰ قرآن شریف میں اس طرح فرماتا ہے۔ اور پھر وہیں وعظ میں یہ سنا کہ اللہ تعالیٰ فرماتا ہے کہ جو شخص اللہ تعالیٰ پر توکل اور بھروسہ کرے۔ اللہ تعالیٰ اس کے واسطے کافی ہے۔ جب ہم نے توکل کی بہت تعریف سنی۔ تو ہمارے دل میں آیا کہ اب ہم بھی کسی کے ہاتھ سے کھانا نہ کھائیں گے۔ اللہ تعالیٰ ہی ہمارے پاس کھانا لے کر آویگا۔ تو کھانا بھی کھاویں گے۔ اور ساتھ ہی اس کا دیدار بھی ہو جاوے گا۔ یہ خیال ہمارے دل میں ایسا پختہ ہوا کہ ہم شہر سے نکل کر اور لوگوں سے چھپ کر وہ جو شہر سے پہاڑ کی جانب پناہ لے رہے ہیں۔ ان پناہوں میں جا چھپے۔ اور سوچتے رہے کہ بس اب اللہ تعالیٰ ہی کے ہاتھ سے کھانا کھائیں گے۔ اور یہ خیال رکھا کہ کھانا ابھی آتا ہے۔ ابھی آتا ہے۔ ہمیں وہاں بیٹھے ہوئے معلوم نہیں کس قدر عرصہ گذرا تھا۔ ہم نے دُور سے دیکھا کہ ایک خوبصورت بڑھا سا آدمی کچھ روٹیاں اور سالن ایک ٹوکری میں سر پر رکھے ہوئے۔ اور لٹی کا لوٹا ہاتھ میں لئے ہوئے میری طرف چلا آ رہا ہے۔ میں سمجھا کہ یہ شخص مجھے روٹیاں کھلائے گا۔ اور مجھے سوائے اللہ تعالیٰ کے اور سے کھانی نہیں۔ اور جب نہیں کھاؤں گا۔ تو پھر اللہ تعالیٰ خود ہی آکر کھلائے گا۔ اس خیال سے میں اس کی صورت دیکھتے ہی بے تحاشا بھاگا۔ اس آدمی نے دوڑ کر مجھے پکڑ لیا اور کھانا کھانے کے واسطے کہا۔ میں نے جواب دیا کہ میں آپ کے ہاتھ سے کھانا نہیں کھاؤں گا۔ مجھے اللہ تعالیٰ پر پورا بھروسہ ہے۔ وہ آپ ہی کھلائے گا۔ تو کھاؤں گا۔ اور ساتھ ہی مشاہدہ بھی ہو جائے گا۔ ان بڑھے میاں نے فرمایا۔ دیکھو سنو تمہارا عقیدہ ٹھیک ہے۔ اور اللہ تعالیٰ کا حکم بھی یوں ہی ہے اور مسئلہ بھی اسی طرح ہے۔ پر اللہ تعالیٰ جل شانہ بذات خود اگر کسی کو نہیں کھلایا کرتا۔ بلکہ اپنے نوکروں کے ہاتھ بھیج دیا کرتا ہے۔ اور یہ بڑی بے ادبی کی بات ہے۔ کہ بادشاہ خود اپنے ہاتھ سے اپنے ادنیٰ بہانوں کو کھانا کھلائے۔ ایسا خیال نہیں رکھنا چاہئے۔ میں بھی اللہ تعالیٰ کا نوکر ہی ہوں۔ اور ہزاروں اللہ تعالیٰ کے نوکر ہیں۔ وہ جس کسی کو حکم دے دیگا۔ وہی آکر کھانا کھلا جائے گا۔ اب تم یہاں رہنا چھوڑ دو۔ اور شہر میں رہا کرو۔ وہاں سینکڑوں ہزاروں اللہ تعالیٰ کے نوکر ہیں۔ اللہ تعالیٰ ان ہی میں سے کسی نوکر کو حکم دے دیا کرے گا۔ اور وہ تمہیں آکر کھانا کھلایا کرے گا۔



اور تم کسی طرح کا فکر نہ کرنا تمہارا یہ عقیدہ اللہ تعالیٰ کے ہاں منظور ہو گیا ہے۔

اُس دن سے ہمیں اللہ تعالیٰ پر پورا توکل ہو گیا۔ اور روزی کی طرف سے ہم بائبل بے فکر ہو گئے۔ اور سمجھ آگئی کہ اللہ تعالیٰ خود غنی و صمد ہے۔ اور منزہ ہے۔ اُس کی ذات پر بھروسہ کرنے کا حکم ہے۔ یہ نہیں کہ اَلْعِيَاذُ بِاللّٰهِ وَهُوَ خَوْذًا كَرَانِي لَمْ يَكُنْ يَكْفُلُنِي ۛ

ارشاد۔ ایک روز اسی بارہ میں ارشاد فرمایا کہ عشقِ خدائے تعالیٰ تک پہنچا تو دیتلے ہے مگر بدوں توکل کے درویش کی پختگی نہیں ہوتی۔ اور نہ علمِ توحیدِ کامل طور پر اُسے حاصل ہوتا ہے ۛ

نقل ہے کہ حضرت بایزید بسطامی رحمۃ اللہ علیہ نے جنگل میں جا کر بہت مدت مجاہدے اور یادِ خدا میں گذاری۔ بعد ازاں پہاڑ سے نیچے اترے۔ تو پیاس لگی ہوئی تھی۔ تھوڑی دور کے فاصلے پر ایک کنواں ملا۔ مگر ڈول رستی دہاں کچھ نہ تھا۔ خیال کیا کہ یہاں نہ ڈول ہے نہ رستی ہے۔ کس طرح پانی پئیں گے۔ تھوڑی دیر کے بعد ہرنوں کی ایک قطار آئی۔ اور کنوئیں کو دیکھ کر آسمان کی طرف نظر کی اسی وقت پانی کنوئیں سے جوش مار کر باہر نکل آیا۔ اور تمام ہرنوں نے خوب پیا۔

جب وہ پانی پی کر چلے گئے۔ تو حضرت بایزید رحمۃ اللہ علیہ بھی گئے۔ تاکہ پانی پئیں۔ مگر پانی فوراً کنوئیں میں چلا گیا۔ حضرت بایزید رحمۃ اللہ علیہ مسجد سے میں گر پڑے۔ اور عرض کی بخداوند کیا میں ان ہرنوں کا سا بھی نہیں۔ کہ تو نے ان کے واسطے تو پانی کنوئیں سے نکال دیا۔ اور میرے وقت میں کنوئیں کے اندر پہنچا دیا۔

حکم ہوا کہ اے میرے بندے تو نے میری ذات پر ہرنوں کا سا بھی عقیدہ نہ رکھا۔ تو میرا دوست ہے۔ میرے خلیفہ آدم کی اولاد ہے۔ اور تو بھی خلیفہ ہے۔ بہر حال تو ان سے برتر ہے۔ مگر افسوس کہ ہرنوں کو تو میری ذات پر توکل ہوا۔ اور تو نے ڈول رستی پر بھروسہ کیا۔ اسی واسطے یہ تماشا تم کو دکھلایا گیا۔ ورنہ تمام دنیا دماغیہا اولاد آدم ہی کے واسطے ہے۔ مگر چونکہ تو نے ہماری ذات پر بھروسہ نہیں کیا۔ اس واسطے ہم نے بھی بلا ڈول رستی کے پانی نہیں دیا۔

اس پر حضرت بایزید رحمۃ اللہ علیہ بہت روئے۔ اور استغفار کی پھر کنوئیں سے پانی دہیں



پہنچا جہاں آپ بیٹھے تھے۔ آپ نے پیا۔ اور اللہ تعالیٰ کا شکر ادا کیا۔ بعد ازاں پھر عرصہ تک جنگل میں مجاہدہ کیا۔ اور خوب طرح توکل کو پکایا :

یہ نقل بیان فرما کر حضور علیہ الرحمۃ نے ارشاد فرمایا۔ کہ وہ تو بڑی اعلیٰ شان والے بزرگ اور صاحب کمال گذرے ہیں۔ پر ایک روز ذرا سا توکل کا امتحان ہمارا بھی ہوا تھا۔ یعنی ایک روز باد جو اس بات کے کہ لوگ ہمارے پاس کثرت سے آتے رہے۔ اور تھکانیدار اور تحصیلدار ہمارے پاس آکر پاؤں دباتے اور ادھر خدمتیں کرتے رہے۔ مگر کھانے کو کسی نے نہیں پوچھا۔ جب بھوک بہت ہی لگی تو ہم اپنے ایک محبت والے کے گھر گئے کہ وہاں روٹی کھائیں گے۔ جب وہاں پہنچے۔ تو اس نے کچھ بھی خیال نہ کیا اور کہنے لگا۔ حضور آپ مسجد میں بیٹھ جائیں۔ میں کسی کام کو جاتا ہوں۔ تختے بند کروں گا۔ ہم وہاں سے چلے آئے۔ اور اس وقت خیال آیا۔ کہ یہ تو خدا تعالیٰ کی طرف سے توکل کا امتحان تھا۔

چنانچہ ہم جنگل میں چلے گئے۔ اور توبہ کی۔ اور آئندہ اللہ تعالیٰ سے وعدہ کیا۔ کہ تیرا دروازہ چھوڑ کر اب میں کہیں نہ جاؤں گا۔ چنانچہ پھر دل میں تسلی و تسکین ہی وارد رہی۔ اور یاد الہی میں مشغول ہو گئے پھر شام کو وہی ہمارا ملنے والا بھی پچیس روپیہ نذر کے لئے کر حاضر ہوا۔ اور معذرت کی کہ حضور میرے سے بہت خطا ہوئی ہے۔ ہم نے کہا۔ تجھ سے کوئی غلطی نہیں ہوئی۔ اب جو ہم اللہ تعالیٰ کے دروازے پر آگئے۔ تو اس نے تجھے بھی روپے دے کر بھیج دیا۔ ورنہ تو بھی نہ آتا۔ اس کے بعد اللہ تعالیٰ کا ایسا فضل ہوا۔ اور ایسی استقامت ہم کو توکل میں عطا ہوئی۔ کہ اس روز سے بعد پھر ہم نے ایک جگہ ٹھکانا کر لیا۔ ہم نے اس واقعہ سے یہ سمجھا کہ ارادۃ الہی اس طرح ہے۔ کہ اب ایک جگہ بیٹھ جاؤ۔ ہم آپ تمہارے پاس بھیج دیا کریں گے۔ اور ہر طرح سے خود تمہاری پرورش کریں گے۔ اور اب تو اللہ تعالیٰ نے ہم کو وہ توکل عطا فرمایا ہے۔ کہ اگر یہ تمام محبت والے ہم سے پھر جائیں۔ اور جنگل ہو۔ سالان بھی کوئی پاس نہ ہو۔ تو کچھ فکر نہیں۔ اور اگر ان سے دس گئے اور ہمارے ملنے والے ہو جائیں۔ تو خوشی نہیں پھر فرمایا۔ اب حضرت یازید بسطامی والی بات بن گئی ہے۔ لوگوں نے جب ان سے پوچھا تھا کہ حضور آپ کا توکل کہاں تک پہنچ گیا ہے۔ تو فرمایا۔ اب یہاں تک پک گیا ہے۔ کہ بارہ برس تک



بارش نہ ہو۔ اور ساری زمین کی مخلوق میرا کنبہ ہو۔ تب بھی مجھے اتنا فکر نہ ہو۔ جتنی آڑ پر سفیدی پھراتا  
فرمایا

ہاتھ میں نہ مالا لیں منہ سے چین نہ رام اب پیا ہمارے گھر میں بسیں ہم پائیں سلم  
اور حق حق حق کہتے ہوئے اندر تشریف لے گئے:

ارشاد۔ ایک روز توکل کے بارے میں گفتگو ہو رہی تھی حضور نے فرمایا۔ کہ توکل نہایت عمدہ  
صفت ہے۔ توکل کرنے والے پر اول اول بے شک سختیاں گزرتی ہیں۔ مگر جب توکل میں پختہ ہو  
جائے۔ تو تین روز سے زیادہ بھوکا نہیں رہ سکتا۔ چنانچہ نقل ہے۔ کہ تین درویش توکل کی نیت  
سے ایک پہاڑ کے غار میں جا بیٹھے۔ دو روز فاقہ سے گذر گئے۔ تو ان میں سے دو تو بھاگ کر آبادی  
میں چلے گئے۔ اور ایک اسی طرح بیٹھا رہا۔ تیسرے روز اس کے پاس غیب سے ایک طاش  
کھانے کا ایک شخص لایا۔ یہ چاول تھے۔ اس درویش نے کھائے۔ تو نیچے سے ان چاولوں میں  
سے تین اشرفیاں نکلیں۔ درویش نے سمجھ لیا۔ کہ اللہ تعالیٰ نے ثابت قدمی کی وجہ سے یہ ان تین  
روز کی دعوت بھی جو خالی گذر گئے تھے بھیج دی ہے۔

غرض توکل ایک بڑی بھاری دولت ہے مگر جو اس کو سنبھال لے۔ ورنہ اکثر مصیبت میں توکل  
کو توڑ بیٹھتے ہیں۔ فقیر کو استقامت بہت ہی ضروری ہے۔ ایک استقامت سو کرامت سے بہتر  
ہے۔ پھر اسی کے متعلق فرمایا۔ کہ پہلے زمانہ میں ایک درویش پہاڑ پر توکل کی نیت سے جا بیٹھا جب  
ایک وقت اس پر فاقہ سے گذرا۔ تو ٹھیر نہ سکا۔ اور گاؤں میں چلا گیا۔ وہاں کسی یہودی سے اس نے  
سوال کیا۔ یہودی نے اس کو تین روٹیاں دیں۔ وہ لے کر چلا۔ جب وہاں سے نکلا۔ تو ایک کتا جو  
اسی یہودی کے مکان پر رہتا تھا اس کے پیچھے لگا۔ اس نے ایک روٹی ڈال دی۔ کتا کھا کر پھر اس  
کے سر ہوا۔ اس نے دوسری بھی ڈال دی۔ کتا اسے کھا کر پھر اس کے پیچھے ہوا۔ آخر اس درویش  
نے تیسری بھی ڈال دی۔ وہ کھا کر پھر اس کے پیچھے لگا۔ درویش نے کہا۔ اوکے تو بڑا بے حیا اور  
بے صبر ہے تیرے مالک نے تین روٹیاں مجھے دی تھیں وہی میں تجھ کو دے چکا۔ اب بھی تو میرے



پچھے ہی چلا آتا ہے۔ حکم خدا تعالیٰ سے وہ کُتا بولا۔ بے صبر اُتو ہے یا میں۔ ذرا انصاف تو کر۔ تو پہاڑ پر بیٹھا  
 ہوا اللہ اللہ کرتا تھا۔ اُس کے دروازے کو چھوڑ کر تو اُس کے دشمن یہودی کے گھر آیا۔ مجھے دیکھ  
 کہ میں اُس کے دروازے پر رہتا ہوں۔ جو کچھ روکھی سوکھی بڈی یاروٹی یہ مجھے دے دیتا ہے اسی  
 پر قناعت کرتا ہوں۔ کبھی سوائے اس کے دروازے کے دوسرے کے دروازے پر نہیں گیا۔  
 جو دے دیتا ہے کھا لیتا ہوں۔ اور کئی کئی وقت یہ بھول بھی جاتا ہے اور مجھے کچھ نہیں دیتا۔ تو بھی  
 چپ پڑا رہتا ہوں۔ تو کیسا درویش ہے۔ کہ اُس خالق کے در کو چھوڑ کر غیروں سے مانگتا ہے۔ وہ  
 درویش بہت ناوم ہوا۔ اور پہاڑ پر جا کر توبہ و استغفار کی۔ اور توکل میں اپنا قدم سختہ کیا۔ اور علم توحید اور  
 رحمت الہی کے دروازے کھل گئے۔

پھر فرمایا ہمارا توکل ایسا ہے جیسا کہ سچے باپ کی گود میں ہوتا ہے۔ بچے کو کسی طرح کا فکر نہیں  
 ہوتا۔ اور باپ کو اُس کے سارے فکر ہوتے ہیں۔ پھر فرمایا اصل اصول توکل میں یہ ہے کہ حدیث  
 شریف میں اللہ تعالیٰ فرماتا ہے اَنَا عِنْدَ ظَنِّ عَبْدِي يَتِي لِي عِنْدَ ظَنِّ بَدِيءِ كَيْفَ يَكُونُ  
 اُس گمان کے موافق برتاؤ کرتا ہوں۔ جیسا گمان وہ میرے ساتھ کرتا ہے۔ میں اُس کے ساتھ اسی  
 طرح پیش آتا ہوں ۛ

ارشاد۔ ایک دفعہ مسئلہ توکل میں گفتگو تھی۔ میں نے عرض کیا کہ اسباب کو کُلّی طور پر قطع کرنا  
 ٹھیک نہیں۔ اور حضور علیہ الرحمۃ فرماتے تھے کہ فقیر متوکل کو تمام اسباب نظر سے قطع کر ڈالنے  
 چاہئیں تب توکل سخت ہوتا ہے۔ اعلیٰ درجہ توکل کا یہ ہے۔ اسی اثنائیں ایک روز بکثرت بارش  
 ہوئی۔ اور راستہ میں حضرت صاحب کے مکان اور شہر کے درمیان جو ندی حائل ہے وہ چڑھی  
 ہوئی تھی۔ راستہ بند تھا۔ دوپہر تک نہ کوئی شخص حضرت صاحب علیہ الرحمۃ کی خدمت میں حاضر ہوا۔  
 اور نہ مٹھائی وغیرہ کچھ آئی۔ دوپہر کو میں نے عرض کیا کہ حضور معلوم ہوتا ہے کہ اسباب کو کُلّی طور پر  
 منقطع نہ کرنے کا مسئلہ ٹھیک ہے۔ آج ہی بارش سے تمام اسباب قطع ہو گئے تھے۔ سو آج  
 ہی کچھ نہیں آیا۔ ورنہ ہمیشہ صرف ایک ہی درویش اگر چاہتا۔ تو اُس کے حصّے کے پتاشوں سے



ایک لوٹا بھر سکتا تھا۔ حضور نے متبسم ہو کر فرمایا: **إِنَّ اللَّهَ عَلِيٌّ كُلُّ مَنِي قَدِيدٌ**

جب نذر کا وقت قریب آیا۔ تو ایک سکہ اور اس کے ساتھ ایک مزدور کو کراہ کر پر رکھے ہوئے آیا۔ اور لوگوں سے حضرت صاحب علیہ الرحمۃ کا مکان پوچھنے لگا۔ چونکہ اس وقت بسبب کثرت بادش کے کوئی آدمی باہر نہ تھا۔ وہ آگے چلا گیا۔ پھر وچھے لوٹ کر آیا۔ پھر اس کو بتلانے والا کوئی نہ ملا۔ غرض دو ایک چکر کاٹ کر آخروہ حضرت صاحب علیہ الرحمۃ کی خدمت میں پہنچ ہی گیا۔ اور وہ لو کر اللہ توں کا پیش کیا۔ حضور نے مجھے اور خلیفہ مظفر علی خاں صاحب کو بلایا۔ اور پھر اس سے پوچھا۔ تو کہاں رہتا ہے۔ اس نے عرض کیا۔ کہ حضور ملتان رہتا ہوں۔ میں خود بھی محتاط ہوں۔ اور یہ شیرینی کل ہی ایک مسلمان نمازی سے حضور کے واسطے تیار کرائی تھی۔ پھر پوچھا۔ وہاں بادش بھی ہوئی تھی۔ اس نے عرض کیا۔ ہاں حضور بہت ہوتی تھی۔ پھر فرمایا۔ راستہ میں کچھ پانی بھی تھا۔ اس نے کہا۔ ہاں حضور بہت تھا۔ فرمایا۔ پھر تو کیسے آیا۔ اس نے کہا۔ حضور وہاں سے کوریل میں آیا تھا۔ مگر اسٹیشن سے یہاں تک پیدل ہی آیا ہوں۔ فرمایا۔ ہاں راستہ میں کچھ پانی بھی تھا۔ اور ہمارے ہاں کا راستہ بھی کسی نے نہ بتلایا۔ پر تو چلا ہی آیا۔ پھر فرمایا۔ آؤ مولوی صاحب کھاؤ۔ ہم دونوں حضور کے ساتھ بیٹھ گئے۔ اور خوب سیر ہو کر کھائی۔ آخر میں فرمایا۔ مولوی صاحب تم وہ لوٹا بھی جو درویشوں کے حصہ میں بھرتا تھا۔ بھرو۔ دیکھا جس نے ملتان سے ہمارا مقسوم یہاں اس تکلیف و وقت کے وقت میں بھیجا ہے۔ وہ ہر جگہ اور ہر وقت اور ہر طریقہ سے بھیج سکتا ہے۔ فقیر کو اسباب پر کبھی نظر نہیں رکھنی چاہئے۔ اللہ تعالیٰ اپنی رحمت جو اپنے بندوں پر کرتا ہے۔ اس کا ظہور اس طور پر تعلیم کرتا ہے۔ کہ جو رزق مجھے پسندیدہ اور لائق میرے بندے کے ہے وہ کہیں ہو۔ خواہ کتنے ہی فاصلہ پر ہو۔ اس کو پر لگ جلتے ہیں۔ اس کا فرغی مذہب والے کو فقط اس رزق کے اٹھانے کے واسطے اللہ تعالیٰ نے بھیجا ہے (وہ سکہ پہلے ہی حضرت صاحب علیہ الرحمۃ سے اللہ کا نام سیکر چکا تھا۔ اور وہ تھا نذر دار تھا۔ اس پر ایک مقدمہ دائر ہو گیا تھا۔ اس لئے اس نے نذر مانی تھی۔ اور یہ اس نذر کی شیرینی لایا



حق تقاسم لے جن کا ہو پروردگار حشمت دنیا سے ان کو کیا ہے کار  
 هَذَا رِزْقٌ سَاقَهُ اللهُ إِلَيْنَا. وہ مثل کہ رزق کو پز لگتے ہیں۔ یہ لائے والے لوگ وہ پز  
 ہوتے ہیں۔ مولف

نقل ہے۔ کہ ایک روز کسی نے توکل کے معنی پوچھے۔ آپ نے فرمایا۔ کہ توکل کے یہ معنی ہیں  
 کہ مخلوق سے غنا اور اللہ تعالیٰ پر بھروسہ ہو۔ جب یہ بات پک جاتی ہے۔ تو توکل سخت ہو جاتا ہے اور  
 جب یہ بات حاصل ہو جائے۔ پھر اگر اسباب بھی ہتیا کرے۔ تو توکل کا ثواب مل جاتا ہے۔ اور توکل  
 کے خلافت نہیں ہوتا۔ خواہ کتنے ہی اسباب ہتیا کرے۔ مگر فقیروں کا توکل اور ہی ہے۔ ان کا توکل اسباب  
 کو توڑتا رہتا ہے۔ جہاں کوئی سبب پیدا ہوا۔ انہوں نے فوراً اس کو توڑا۔ تب ان کا توکل سخت ہوتا ہے۔ وہ  
 اسباب کو توڑ کر کئی طور سے اللہ پر بھروسہ کر لیتے ہیں۔ اللہ تعالیٰ جس مخلوق کے ذریعے چاہے بھیجے  
 ماسوی اللہ سے امیدیں منقطع ہو کر ذات پر لگ جاتی ہیں۔ اس کے بعد فرمایا۔ ہمیں ایک بزرگ کی  
 حکایت یاد آگئی۔ نقل ہے کہ ایک بزرگ تھے۔ جب کوئی شخص دو تین روز کی ان کی دعوت کرتا۔ تو  
 منظور نہ کرتے۔ بلکہ صرف ایک وقت کی دعوت منظور کرتے۔ اور فرماتے۔ کہ ایک وقت سے زیادہ  
 کی دعوت کر کے تو ہمارا بھروسہ اور توکل توڑتا ہے۔ تیری طرف ہمارا خیال رہتا ہے۔ اس سے ہمارے  
 توکل میں نقصان آتا ہے۔ غرض ایک وقت سے زیادہ کی دعوت کبھی قبول نہ کرتے۔

پھر فرمایا بعض لوگ ایسے متوکل ہوتے ہیں کہ ان کا سلوک بھی توکل ہی سے پودا ہو جاتا ہے اور  
 ان کے توکل کی بہت دیکھ کر اللہ تعالیٰ ان پر رحم کرتا اور انہیں منظور فرماتا ہے۔ اس پر ہمیں ایک  
 حکایت یاد آگئی۔ نقل ہے کہ امام جعفر صادق رضی اللہ عنہ کے زمانے میں ایک نو عمر جوان لڑکا اپنی  
 گائے بھینسوں کو چرانے کے واسطے جنگل میں لے جانے لگا تھا۔ جانوروں کو اس نے جنگل کی طرف  
 بانگ دیا۔ اور آپ حضرت امام جعفر صادق رضی اللہ عنہ کی خدمت میں حاضر ہو کر عرض کیا کہ حضور نے مجھے  
 فقیری جلدی سے سکھا دیں۔ میرے جانور آگے چلے جاتے ہیں۔ ایسا نہ ہو کہیں وہ گم ہو جائیں حضور



دیر نہ فرمائیں، آپ نے مسکرا کر فرمایا، کیا تو نے فقیری اتنی آسان سمجھ لی ہے، کہ چلتے چلتے مل جائے  
 اس نے کچھ غور نہ کیا، اور آپ کے ہر جواب پر بار بار یہی اصرار کرتا رہا، کہ آپ جلدی سے مجھے فقیری  
 سکھا دیں، تاکہ میں جلدی جا کر اپنے جانوروں کی دیکھ بھال کروں، پاس ہی بہت بڑا گہرا اور لمبا چوڑا ایک  
 تالاب تھا، آخر کار آپ نے فرمایا کہ فقیری اپنی ہے، اس نے کہا ہاں ضرور، آپ نے فرمایا کہ اس کو اسی  
 تالاب میں ڈال دو، خادموں نے فوراً اس کو اسی تالاب میں ڈال دیا، جب غوطہ لگا کر نیچے سے اس  
 نے سر اٹھایا، تو آواز دی کہ حضرت مجھے نکال لیں، آپ نے پاس والے لوگوں کو حکم دیا، کہ کوئی مرت  
 پکڑنا، وہ پھر نیچے چلا گیا، جب دوبارہ سر اٹھا کر اس نے پھر آواز دی، آپ نے لوگوں کو پھر روک دیا  
 پھر تیسری بار اس نے آواز دی، آپ نے پھر بھی روک دیا، جب چوتھی بار وہ غوطہ کھا کر باہر آیا تو دیکھا  
 گیا کہ پانی کے اوپر سوکھے پاؤں چلتا پھرتا ہے، اور بہت ہی خوش و خرم ہنستا ہوا یہ کہتا ہوا پھر تانظر  
 آتا ہے، کہ بات تو پاس ہی تھی خدا مل گیا، اور اللہ تعالیٰ کا دیدار ہو گیا، آپ نے اسے پاس بلا کر فرمایا  
 سنا تو سہی، وہ کیا بات تھی، اور تجھے خدا کس طرح مل گیا، اور اللہ تعالیٰ کا دیدار کیونکر ہو گیا، اس نے  
 کہا، جب آپ نے مجھے تالاب میں گرنے کا حکم دیا، تو میرے دل میں لوگوں کی طرف سے اُمیدیں تھیں  
 کہ آپ نے مجھے تنبیہ کے واسطے پانی میں ڈال دیا ہے ابھی نکال لیں گے، جب میں نے پہلی  
 دفعہ لوگوں کو اپنے نکالنے کے واسطے بلایا، اور کسی نے مجھے نہ پکڑا، تو میری وہ تمام اُمیدیں مضمحل ہو  
 گئیں، جب دوبارہ میں نے آواز دی، اور پھر بھی میری کسی نے مدد نہ کی، تو وہ اُمیدیں اور بھی سُست  
 ہو گئیں، آخر کار جب تیسری بار میں نے آواز دی، اور پھر بھی میری مدد پر کوئی کھڑا نہ ہوا، تو لوگوں کی  
 طرف سے اُمیدیں بالکل ٹوٹ گئیں، اور کامل طور سے مجھے اللہ تعالیٰ پر بھروسا ہو گیا اور میں نے  
 درد سے کہا کہ خداوند اب تیرے سوا کوئی ایسا نہیں کہ مجھے یہاں سے زندہ نکال سکے، فقط تیری  
 رحمت اور تیرے فضل پر ہی بھروسہ ہے، جو تو چاہے، وہی کرتا ہے، میرے دل سے تمام اُمیدیں  
 کاٹوٹنا اور اللہ تعالیٰ پر بھروسا کرنا ہی تھا، کہ معاً میرے دل میں ایک طاقی کھل گئی، اور دبا دبا ذات  
 کی تھلی کا نور میرے دل میں پڑنا شروع ہوا، اور آن کی آن میں میرا دل نور سے بھر کر روشن ہو گیا،



اور تجلی کا وارو ہونا تھا۔ کہ اُس نوز کے اثر سے پانی میرا حکم ماننے لگا۔ یوں کہتا ہوں۔ کہ بات تو نزدیک ہی تھی۔ دل ماسوی اللہ سے خالی کرنا ہی تھا۔ کہ فوراً تجلی ذات کا منظر ہو گیا۔ پھر فرمایا کہ جب اللہ تعالیٰ پر کامل بھروسہ ہو جاتا ہے۔ اور اُس میں کسی طرح کی خامی نہیں رہتی تو اللہ تعالیٰ کا فضل اس طرح سے دستگیری کر لیتا ہے۔ جیسے اُس لڑکے کی کی تھی۔ مگر یہ جان لے کہ زندہ ہی مرجاتا ہے۔ ہر کوئی ایسا نہیں کر سکتا۔ وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا ترجمہ۔ جو لوگ میرے وصل کے لئے مجاہدہ کرتے ہیں۔ تو میں ان کو ضرور بالضرور اپنے راستے آپ دکھا دیتا ہوں۔

پھر فرمایا۔ اس سے یہ نہ سمجھ لینا۔ کہ توکل کر کے اللہ تعالیٰ سے بھی نہ مانگے۔ اللہ تعالیٰ کے سامنے عاجزی کرنا اور ہر حاجت کے واسطے اُس سے دعائیں مانگنا یہ عین توکل ہے۔ کیونکہ توکل کے معنی یہی ہیں۔ کہ مخلوق سے غنا اور اللہ تعالیٰ پر کامل بھروسہ ہو۔ اللہ تعالیٰ کے سامنے جس قدر ہو سکے عاجزی ظاہر کرے۔ اور جہاں تک بن پڑے مانگتا ہی چلا جائے۔ اس میں کبھی کوتاہی نہ کرے کیونکہ بندہ محتاج ہے۔ اور جس قدر بندہ اپنی محتاجی اللہ کے سامنے ظاہر کرے گا۔ اسی قدر اُس کا توکل بڑھے گا۔ اور خدا تعالیٰ راضی ہو گا۔ مانگنے کی چیزوں میں سے بڑی اعلیٰ درجے والی اُس کی رضا اور معرفت ہے۔ یہی اُس سے مانگتا رہے۔

اللہ کو لوں منگے عايش سوئی و صا کے تائیں اللہ منگیاں ہر دم دیندا بندہ دیندا ناہیں

پھر فرمایا۔ آزمائش بڑی سخت چیز ہے۔ اس سے پناہ مانگے۔ اور ہمیشہ اپنی قضاء حاجت کے واسطے اللہ تعالیٰ سے دعا کرتا رہے۔ بندہ بڑا محتاج ہے۔ آزمائش میں کبھی پورا نہیں اتر سکتا۔ بلکہ ہر وقت اپنی محتاجی خدا تعالیٰ کے سامنے ظاہر کرتا رہے۔

نقل ہے کہ کسی زمانے میں ایک نبی علیہ السلام تھے ان کو جناب خداوندی سے ارشاد ہوا کہ میری آزمائش سے پناہ مانگا کرو۔ میری آزمائش بہت سخت ہے۔ اس میں سوائے میری پناہ کے پورا کوئی نہیں اتر سکتا۔ ان نبی علی نبینا وعلیہ السلام نے عرض کیا۔ کہ بے شک آزمائش اپنی ڈال



مجھ پر پورا ثابوت قدم رہوں گا۔ اللہ تعالیٰ نے ان پر آزمائش وارو کی۔ روزی کی تنگی کر دی۔ ان سے تمام عبادتیں چھوٹ گئیں اور مارے بھوک کے روٹی ہی روٹی کرستے وفات پا گئے۔

اور کسی کتاب میں ہم نے یہ بھی سنا ہے کہ امام حسین علیہ السلام کے پاس امیر معاویہ رضی اللہ عنہ کی طرف سے وظیفہ آتا تھا۔ وہ وظیفہ کافی نہ ہوتا تھا۔ ایک بار امام حسین علیہ السلام رسول اللہ صلی اللہ علیہ وآلہ وسلم کے روضہ مبارک پر گئے۔ روح رسول اللہ صلی اللہ علیہ وسلم سے کسی کلام کے پڑھنے کا ارشاد ہوا۔ انہوں نے وہ کلام پڑھنا شروع کر دیا۔ تو امیر معاویہ رضی اللہ تعالیٰ عنہ نے دو چاند وظیفہ بھیجا شروع کر دیا۔ اللہ تعالیٰ کے کلام پاک میں تاثیر ہے۔ اگر روزی کے واسطے دعا مانگے تو یہ توکل کے خلاف نہیں۔ باقی رضا و تسلیم والا گروہ الگ ہے۔ ان کی ریس نہ کرے جب تک کہ اس مقام میں نہ پہنچے۔ اور بندہ جب اس مقام میں پہنچ جاتا ہے۔ تو اللہ تعالیٰ آپ ہی فضل کر دیتا ہے۔ اور اس مقام کی باتوں کی سمجھ اس کو آپ ہی آجاتی ہے۔

اس جگہ ایک اور نکتہ یہ فرمایا۔ کہ جب بندہ کوئی کلام پڑھتا یا دعا مانگتا ہے۔ تو جن لوگوں پر انکشاف نہیں۔ ان کے واسطے قبولیت کی نشانی یہ ہے کہ کلام پڑھنے میں لذت آوے۔ اور خوب دل لگے۔ جب یہ بات حاصل ہو۔ تو سمجھ لے کہ میری دعا قبول ہو گئی ہے۔ یا ہونے لگ گئی ہے۔ اور جن لوگوں پر انکشاف ہوتا ہے۔ ان پر قبولیت کی تجلی جو لذت اور سرور والی ہے۔ وارد ہو جاتی ہے۔ اور وہ دیکھ کر سمجھ لیتے ہیں کہ ہماری دعا قبول ہو گئی۔

پھر فرمایا۔ اگر کوئی شخص خدا یاد کرنے کو یا فقیر کو تحفے کے طور پر کچھ دے۔ تو اسے رو نہ کرے بلکہ لے لیوے۔ یہ بھی توکل کے خلاف نہیں۔ بلکہ اس میں یہ مصلحت ہے۔ کہ تاکہ آزمائش میں زکوة قرار ہو۔ کیونکہ اس کے دل میں اللہ تعالیٰ نے یہ خیال ڈالا ہے اور مؤثر و معطر حقیقی اللہ تعالیٰ ہے۔

ارشاد۔ ایک روز فرمانے لگے کہ فقیر کو توکل تو ضروری ہے۔ مگر شروع میں روزی کی پریشانی عبادت سے روکتی ہے۔ اگر جانے کہ ابھی ربوبیت الہی وارد نہیں ہوئی۔ تو کسی قدر ضرورت کے موافق روزی ڈھونڈ لے۔ جیسا کہ رسول کریم صلی اللہ علیہ وسلم غار حرا میں اپنا گوشہ ساتھ لے جاتے



تھے۔ اور جب ربوبیت الہی شامل حال ہو جاتی ہے۔ تو خود پرورش ہونے لگ جاتی ہے۔ اور درویش کو

ضرورت تلاش روزی کی نہیں رہتی۔ پھر فرمایا ہے

ناکچھ دیکھا سادہ سنت میں ناکچھ دیکھا پوتھی میں، کہے کہیر سنبو بھٹی سادھو جو کچھ دیکھا روٹی میں

یعنی حلال روٹی اور بے شبہ اور طیب مال کی روٹی کھانے میں جو قرب الہی حاصل ہوتا ہے۔ وہ

اس کے غیر میں نہیں ہے

ارشاد۔ ایک روز ارشاد فرمایا۔ کہ توکل کے واسطے کسی مرتبے اور مقام کی ضرورت نہیں کہ وہ

مقام حاصل ہو جب ہی توکل حاصل ہوتا ہے۔ جب فقیر توکل کرے۔ تو پہلے کچھ تکلیف ہو کر پھر پک

جاتا ہے۔ پھر فرمایا اس پر ہمیں ایک حکایت یاد آگئی۔

نقل ہے کہ کوئی درویش توکل پکانے کے واسطے پہاڑ میں ایسی جگہ جہاں راستہ نہ تھا چپ

کر بیٹھ گیا۔ اور یہ خیال کیا۔ کہ وہ جو اللہ تعالیٰ نے فرمایا ہے وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ

مِنْ حَيْثُ لَا يَحْتَسِبُ وَمَنْ يَتَوَكَّلْ عَلَى اللَّهِ فَهُوَ حَسْبُهُ کہ جو شخص اللہ تعالیٰ سے ڈرے

خدا تعالیٰ اسے ایسی جگہ سے روزی پہنچاتا ہے جس جگہ کا اسے گمان بھی نہ ہو۔ اور جو اللہ تعالیٰ پر بھروسہ

کرے تو اس کے واسطے اللہ تعالیٰ کافی ہے۔ یہ ایسے طریقے سے روزی کیونکر پہنچتی ہے۔ اور اللہ

تعالیٰ کس طرح ایسی جگہ سے روزی پہنچاتا ہے کہ جہاں سے گمان بھی نہ ہو۔ جب ایک دو وقت گزر گئے

تو سوداگر راستہ بھول کر وہیں پہنچ گئے۔ انہوں نے اس کو پڑا دیکھا۔ اور سانس وغیرہ سے پہچانا کہ زندہ ہے

اس نے دانستہ منہ کو خوب مضبوط بند کر رکھا تھا۔ کہ میں آدمی کے ہاتھ سے نہیں کھاتا۔ پھر دیکھوں اللہ مجھے

کس طرح کھلاتا ہے۔ وہ سوداگر حلو ا پکا کر کھانے جو بیٹھے۔ تو انہیں خیال آیا۔ کہ یہ مسافر بھوکا ہے۔ شاید

دو تین روز سے اسے کھانا نہیں ملا۔ اور اسی وجہ سے یہ مضحل پڑا ہے۔ وہ حلو ا لے کر اس کے پاس

گئے۔ تو وہ منہ نہیں کھولتا تھا۔ ہاتھ سے اس کا منہ کھولا مگر نہ کھلا۔ پھر اس کا منہ لوہے کی کسی سخت چیز سے

کھول کر حلو ا اس میں ڈالا۔ جب حلو ا حلق میں اٹکا۔ اور سانس تنگی سے آنے لگا۔ تو حلو ا نکل گیا اور اٹھ بیٹھا۔

اور ہنس کر کہا کہ خداوندائیری ذات پر توکل ہی مشکل ہے۔ اور جب توکل سخت ہو جائے۔ تو پھر تو دانت توڑ



کہلاتا ہے، تو بڑا ہی قادر ہے۔ کیونکہ اسے سے جو اس کا منہ کھولا، تو اس کے دانت ٹوٹنے کا خطرہ ہو گیا تھا۔ اس واسطے جلدی سے منہ کھول دیا تھا۔

ارشاد۔ ایک دفعہ حضور فرمانے لگے، کہ ہمارا خرچ بند ہو گیا۔ دو روز تک کچھ نہ آیا۔ ہم سوچنے لگے کہ کیا بات ہوئی۔ رات کو بیگم صاحبہ یعنی حضور کی حرم محترم کی روح آئی اور کہنے لگی، کہ فلاں برتن میں پچیس روپیہ رکھے میں وہ نکال کر خرچ کرو۔ ہم نے جا کر اندر کہا، کہ وہ فلاں برتن میں پچیس روپیہ رکھے ہیں۔ وہ خرچ کرو۔ وہ کہنے لگیں کہ آپ کو یہ روپیہ کس نے بتلائے۔ ہم نے کہا، تیری روح نے خبر کی تھی۔ یہ تو کل کے خلاف ہے۔ جمع نہیں کرنے چاہئیں۔ وہ خرچ کر ڈالے، تو پھر بادل خرچ آنے لگ گیا۔

## باب سوم

### پابندی شریعت

اس کی چھ فصلیں ہیں۔ فصل اول۔ کلام اکابر کی تطبیق۔ فصل دوم۔ اختلاط باخلق و احتیاط۔ فصل سوم۔ آداب بزرگان۔ فصل چہارم۔ حسن معاملہ۔ فصل پنجم۔ ہدایت۔ فصل ششم۔ اتباع سنت۔

### فصل اول کلام اکابر کی تطبیق

نقل ہے کہ جناب مولانا مولوی غوث علی شاہ صاحب کے حال کی بابت گفتگو تھی، کہ وہ قلندر مشرب تھے، اور گفتگو ان کی ظاہر ابے باکانہ ہوا کرتی تھی، حضور علیہ الرحمۃ نے فرمایا، کہ سخن قلندر ان قلندراں و اتند کے مطابق عام لوگ ان کی گفتگو نہیں سمجھتے، اور ان کو گستاخ و بے باک خیال کرتے ہیں، جیسا کہ حضرت موسیٰ علیہ السلام کے وقت میں ایک مست مجذوب تھا، ایک روز حضرت موسیٰ علیہ السلام کو کوہ طور پر جاتے وقت وہ مجذوب ملا، اور کہا، کہ اے موسیٰ علیہ السلام اپنے خدا کو میری



طرف سے کہدینا۔ کہ پلاؤ کی آگے ایک رکابی بھیجتا تھا۔ اب دور کا بیاں بھیجا کرے۔ موسیٰ علیہ السلام نے فرمایا۔ کہ تو خود کیوں نہیں کہتا۔ اس نے کہا۔ کہ میری خدا تعالیٰ کی آپس میں بول چال نہیں ہے آپ ہی میری طرف سے عرض کر دینا۔ حضرت موسیٰ علیہ السلام نے کہا۔ تو بڑا گستاخ ہے۔ اس نے جواب دیا۔ کہ آپ کو کیا عرض۔ میری طرف سے عرض کر دینا۔

آخر حضرت موسیٰ علیہ السلام کوہ طور پر تشریف لے گئے۔ اور اللہ تعالیٰ سے ہم کلام ہوئے۔ جب واپس ہونے کا ارادہ کیا۔ تو اللہ تعالیٰ نے فرمایا۔ کہ اے موسیٰ ہمارے اُس مست مجذوب کی طرف سے بھی عرض کر دے۔ وہ کیا کہتا تھا۔ حضرت موسیٰ علیہ السلام نے عرض کیا۔ کہ یا بار الہ وہ بڑا گستاخ ہے اُس کی طرف سے کیا عرض کروں۔ اللہ تعالیٰ نے فرمایا کہ وہ کیا کہتا تھا۔ جس سے تم نے بے ادبی معلوم کی۔ حضرت موسیٰ علیہ السلام نے وہی فقرہ دہرایا۔ تو اللہ تعالیٰ نے فرمایا۔ اے موسیٰ وہ ٹھیک اور سچ تو کہتا تھا۔ کیونکہ ہمارے ساتھ بالمشافہ کلام نبی ہی کر سکتا ہے۔ ولی کی کیا طاقت ہے۔ جو بالمشافہ کلام کر سکے۔ اُس نے سچ کہا۔ کہ میری کیا مجال ہے۔ کہ میں کلام کر سکوں بالمشافہ لیکن دل اُس کا میری محبت سے بھرا ہوا تھا۔ مگر زبان کو الفاظ کی شکل نہیں آتی۔ اور ہم دلوں کو دیکھتے ہیں۔

مابروں رائنگریم و قال را  
مادروں رائنگریم و حال را

**نقل ہے۔** کہ ایک روز حضرت غوث پاک سید عبدالقادر جیلانی رحمۃ اللہ علیہ کا تذکرہ تھا۔ کہ حضور غوث پاک نے جو یہ فرمایا ہے۔ کہ اولیاء اللہ کی گردنوں پر میرا قدم ہے بظاہر اس کا کیا مطلب ہے۔ فرمایا یہ درست ہے آپ کے وقت سے لے کر قیامت تک جس قدر لوگ قادریہ نسبت کو حاصل کریں گے۔ ان سب کی گردنوں پر آپ کا قدم مبارک ضرور ہوگا۔ کیونکہ نسبت قادریہ کی تکمیل اسی وقت ہوگی۔ جبکہ آپ کا قدم مبارک ان کی گردنوں پر آویگا۔

چنانچہ ہم نے بھی دیکھا ہے کہ ایک دفعہ ہم بغداد شریف کی طرف منہ کر کے حضرت پیران پیر کی روح سے فیض لے رہے تھے۔ ہم نے دیکھا کہ حضرت پیران پیر غوث پاک رضی اللہ عنہ کی روح مبارک ہماری گردن پر آسوار ہوئی ہے۔ اور آپ کے دونوں پاؤں مبارک ہماری گردن کے



دولوں طرف سینہ پر لٹکے ہوئے ہیں۔ آپ نے فرمایا کہ مست راضی ہے۔ اُس روز ہم کو بہت ہی فیض ہوا۔ بڑا استغراق اور جوش آیا۔ اور نسبت قادریہ کی تکمیل ہو گئی۔

یہی ایک روز اجمیر شریف کی طرف منہ کر کے متوجہ ہو کر خواجہ متین الدین چشتی علیہ الرحمۃ کی روح سے فیض لے رہے تھے۔ آپ کی روح مبارک ظاہر ہوئی۔ آپ نے نسبتِ چشتیہ وارد کر کے فرمایا کہ تم کو ہماری طرف سے بھی اجازت ہے۔

ایک شخص رہتک کارہنہ والا حضور علیہ الرحمۃ کے پاس بیٹھا تھا۔ آپ نے فرمایا حضرت خواجہ صاحب کی طرف سے نسبتِ چشتیہ کی اجازت ہو گئی ہے۔ اور فرمایا کہ پہنچاؤ۔ سو ہم تم کو پہنچاتے ہیں مگر اُس وقت حضور کی یہ حالت تھی کہ جوش و گرمی طیش بہت تھی۔ اور منہ سے عشقیہ شعر نکلنے لگے تھے اور زانو پر جو ہاتھ رکھے ہوئے تھے۔ انگلی بھی ہلنے لگ گئی تھی۔ فرمایا آج تو نسبتِ چشتیہ پوری ہی وارد ہو گئی۔ اور یہ شعر بھی بے اختیار زبان مبارک سے نکلے۔

یا الہی یا الہی یا الہی      جستجو میں تیری گذرے ساہبا  
نحن اقرب جیکہ فرماتا ہے تو      پھر ہے کیوں یہ کدو کا دوش جستجو

بعض لوگوں نے اس شعر کی تصریح حضرت صاحب علیہ الرحمۃ کی طرف منسوب کی ہے۔ سو یہ میری موجودگی میں تو وقوع میں نہیں آیا۔ شعر یہ ہے۔

انبیاء و اولیاء یک جان و تن      ذات شاں باشد خدا بشنوز من

البتہ برسبیل تذکرہ ایک روز ذیل کی تقریر بیان فرمائی تھی۔

ارشاد فرمایا ایک دفعہ انبیاء علیہم السلام اور اولیاء اللہ کا ذکر تھا۔ فرمایا کہ انبیاء علیہم السلام کو ذات الہی میں فنا اور بقا ساتھ ذات الہی کے اتم طور پر ہوتی ہے۔ اور اولیاء اللہ کو جس نبی کی وہ امت ہیں اُس کی پیروی کرتے کرتے ذات الہی میں فنا اور اُسی ذات کے ساتھ بقا طفیل اُس نبی کے ہو جاتی ہے۔ کیونکہ اولیاء اللہ اقوال افعال اٹھنے بیٹھنے چلنے پھرنے عرض تمام حرکات و سکنات میں انبیاء علیہم السلام کی تابعداری کرتے ہیں۔ تو چونکہ وہ جو ایک نور انبیاء علیہم السلام کو اصلی طور پر عطا ہوا تھا۔



وہ اولیاء اللہ کو ان کی تابعداری اور شریعت پر عمل کرنے سے حاصل ہو جاتا ہے اور جان جس کو حیات کہتے ہیں۔ اسی نور کا نام ہے۔ تو وہ نور توحید و معرفت جو جیاتی ہے۔ اول ہی اول نبی کریم صلی اللہ علیہ وسلم میں کامل طور پر موجود تھی۔ اور پھر آنحضرت صلی اللہ علیہ وسلم کی شریعت پر عمل کرنے اور اقوال و افعال و عقائد اور تمام حرکات و سکنات میں آپ کی تابعداری حاصل کرنے سے اولیاء اللہ کو حاصل ہوتی ہے۔ کیونکہ اولیاء اللہ اور دیگر امتی لوگوں کو جو کچھ ملتا ہے نبی کریم صلی اللہ علیہ وسلم کے وسیلے سے ملتا ہے۔

پس جب وہ حیاتی رسول خدا صلی اللہ علیہ وسلم سے اولیاء اللہ کے سینے پر وارد ہوتی ہے۔ اور اولیاء اللہ کو اس میں فنا و بقا ہو جاتی ہے۔ تو اب روح تو اس وجہ سے کہ اس کو اسی نور میں فنا ہو چکی ہے۔ اور بدن اس لئے کہ وہ رسول خدا صلی اللہ علیہ وسلم کی تابعداری کرتے کرتے تمام افعال و اقوال حرکات و سکنات اسی طرح بجا لانے لگا۔ جس طرح رسول اللہ صلی اللہ علیہ وسلم ادا کیا کرتے تھے۔ اور ظاہر شریعت کے نور سے آراستہ ہو گیا۔ اس لئے ایک ہی ہو جاتے ہیں۔ جدائی کچھ باقی نہیں رہتی۔ انتہی ۛ

حاصل کلام اس شعر کے یہ مثنوی ہیں۔ کہ جو جو انعامات رسول اکرم صلی اللہ علیہ وسلم و دیگر انبیاء علیہم السلام پر اللہ تعالیٰ کی طرف سے بالذات فائض ہوئے ہیں۔ اور جن انوار کا مظہر ان حضرات کا بدن مبارک ہے یعنی شریعت طریقت معرفت۔ چونکہ بوجہ اتباع جناب سرور کائنات رسول خدا صلی اللہ علیہ وسلم ان بزرگواروں کا بدن مبارک بھی انہیں کمالات اور انعامات و انوارات کا مظہر ہے اس لئے انبیاء و اولیاء یک جان و تن میں۔ کیونکہ ان تمام اولیاء اللہ کے سینے میں جو نور ہے۔ وہ بعینہ وہی نور ہے جو رسول اللہ صلی اللہ علیہ وسلم کے سینہ مبارک میں تھا۔ اور بطور تبعیت اسی مقدس سینہ مبارک سے آیا ہوا ہے۔ اور صدر مبارک سید المرسلین میں اسی ذات نے مع الصفات الکمالیہ جو منزه ہر نقصان سے ہے عروج و ظہور پایا ہے۔ جب اولیاء اللہ پر انہیں انوارات کی واردات ہوئی جو سینہ رسول اللہ صلی اللہ علیہ وسلم میں مخزوں تھے۔ اور ان میں روح کو پوری فنا ہو گئی۔ اور ظاہر بدن



شریعت کے مطابق آراستہ ہو کر انوارات شریعت سے منور ہو گیا۔ اور شریعت کا منظر بن گیا۔ پھر انبیاء و اولیا کے یک جان و تن ہونے میں کیا شک ہے۔ وجہ یہ کہ رسول اللہ صلی اللہ علیہ وسلم کا وہی نور پہلے انبیاء و اولیاء اللہ کے سینے میں تھا۔ اور وہی اس زمانے کے اولیاء اللہ کے سینے میں ہے اور قیامت تک تمام اولیاء اللہ کے سینے میں وہی ہوتا چلا جائیگا۔ اور یہ بعینہ وہی نور ہے جو رسول اللہ صلی اللہ علیہ وسلم کے سینہ مبارک میں تھا۔ اور اس سینہ مبارک میں نور عین ذات الہی کا تھا۔ پس لازم یہ بات بھی آئی کہ تمام اولیاء اور انبیاء میں وہی توحید کا ایک نور جو شریعت میں ہے۔ دُور اٹھ گئی۔ اور وحدت ظاہر ہو گئی۔ صرف تقدیم و تاخر زمانی ہے۔ اور اس تقدیم و تاخر زمانی کی وجہ سے اس نور میں کچھ فرق نہیں آتا۔ اور یہ وہی نور ہے جو اولیاء اللہ کو انبیاء علیہم السلام کے ساتھ قدیم سے ایک جان اور ایک تن کرتا چلا آیا ہے اور قیامت تک کرتا چلا جائیگا۔ اور یہی نور موجب فنا فی الشیخ۔ فنا فی الرسول اور فنا فی اللہ کا ہے۔ چنانچہ مولانا روم علیہ الرحمۃ نے اسی کی مثال میں حسب ذیل لکھا ہے۔

### فتویٰ

آبِ خَواہِ از جَوِ جَوِ خَواہِ از سِوِ	کایں سبوراہم مدد باشد ز جو
نور خَواہِ از مَطلبِ خَواہِ ز خود	نور مہم ز آفتاب است اے پسر
مقبِطسِ شوز و دچوں یا بی نجوم	گفت پیغمبر کہ اصحابی نجوم
خَواہِ ز آدمِ گیر نورش خَواہِ از د	خَواہِ از خمِ گیر مے خَواہِ از کدو
کیں کدو ہاخم بہ پیوست است سخت	تے چو تو شاداں کدو سے نیکبخت
گفت طَوْبِي مَنْ رَانِي مُصْطَفَا	وَالَّذِي يَبْصُرُ مِنْ وَجْهِ بَرِي
چول چراغے نور شمعے را کشید	ہر کہ دید آں رالقیں آں شمع دید
پچنیں تا صد چراغ از نقل شد	دیدن آخر لقا سے اصل بد
خَواہِ از نور پس بستان توں	ہر فرقے نیست خَواہِ از شمع دل
خَواہِ میں نور از چراغِ آخِرین	خَواہِ میں نورش ز شمعِ غابریں



## ترجمہ اشعار یہ ہے

دُھونڈ پانی خم سے تو خواہ نہر سے	خم میں جو پانی ہے آیا نہر سے
نورِ مہ سے لے تو یا خورشید سے	نورِ مہ خورشید کا ہے جان لے
نورِ چن جلدی جو تو پائے نجوم	قولِ پیغمبر ہے اصحابی نجوم
نور لے آدم سے یا اس مہ سے لے	مے تو خم سے لے یا شیشے سے لے
خم سے یہ شیشہ ہے رکھنا اتصال	وصل کا شیشہ نہیں تیری مثال
بولے طوبیٰ من رانی مصطفیٰ	وَالَّذِي بِيصْرٍ لَمِنَ وَجْهِ يَدْرِي
جو چراغ اک نور سے روشن ہوا	شمع اُس نے دیکھی جس کو وہ دکھا
سو چراغ اُس سے اگر روشن ہوئے	دیکھ آخر کا چراغ اول سا ہے
خواہ چراغِ اخیریں سے نور لے	خواہ لے تو شمع سے نئے فرق ہے
خواہ چراغِ اخیریں کا نور دیکھ	خواہ شمع اولیں کا نور دیکھ

مولانا روم علیہ الرحمۃ نے ثابت کیا ہے کہ جس طرح مشکے اور نہر کا پانی ایک ہے اور جو پانی مشکے کے اندر ہے وہ بھی نہر ہی سے آیا ہوا ہے۔ علیٰ ہذا القیاس ایک شمع سے ایک چراغ جلایا۔ دوسرا جلایا۔ تیسرا جلایا۔ ویکم جزاً سو چراغ جلائے۔ تو ظاہر ہے کہ جو نور شمع میں ہے۔ وہی نور پہلے چراغ میں اور وہی نور دوسرے میں۔ وہی تیسرے میں۔ علیٰ ہذا القیاس سب سے آخر چراغ میں لہی وہی نور ہے جو شمع میں ہے۔ پس جس طرح شمع سے لے کر سب سے آخر والے چراغ تک سارے چراغ ایک جان اور ایک تن کہلانے کے مستحق ہیں۔ اسی طرح انبیاء و اولیاء بھی ایک جان اور ایک تن ہیں بمقصد اصلی یعنی توحید اور معرفت اور محبت ہیں۔ اس سے یہ نہیں لازم آتا کہ اولیاء اور انبیاء مراتب میں مساوی ہیں۔ نہیں بنی کا بڑا اعلیٰ مرتبہ ہوتا ہے۔ بڑے سے بڑا ولی بنی کریم صلی اللہ علیہ وسلم کے قدم مبارک



تک پہنچ سکتا ہے۔ انبیاء و اولیاء یک جان و تن ہیں جو اولیاء و انبیاء میں اتحاد معلوم ہوتا ہے اس کی تفصیل تو ذکر ہو چکی ہے لیکن صوفیاء کرام کے بعض کلمات طیبات ہیں جن سے اتحاد ذات الہی اور ذات اولیاء اللہ کا وہم ہوتا ہے۔ اس کی تفصیل ان دو مکتوبات سے جو اکابر اولیاء اللہ کے ہیں ان میں خوب طرح سے واضح ہے وہ یہ ہے۔ حضرت مولانا شاہ عبدالرحیم صاحب والد حضرت شاہ ولی اللہ صاحب اپنے ایک مکتوب میں اس طرح تحریر فرماتے ہیں: چون فیض رسد چشم و اشود و تماشا ئے فیض مقدس بینی و بعد از استقرار با سرار فیض اقدس رسی چندان افاضہ و فیض بینی کہ از افاضہ و فیض از بصیرت مستتر گردد و بجز فیاض پہنچ نہ بینی۔ چوں سعادت ازلی در رسد۔ و کمال ایمان و ایقان نصیب تو گردد از ہمہ فیوض فانی شوی و بہ فیاض باقی گردی **الفقر اذ اتم فهو اللہ این است** ترجمہ۔ جب فیاض ازل کا فیض پہنچے۔ تو آنکھ کھل جائے۔ اور تو پاک فیض کا تماشا دیکھے اس حالت پر ٹھہر جانے کے بعد تو فیض اقدس کے اسرار پر پہنچے گا۔ اور اس قدر افاضہ دیکھے گا کہ افاضہ و فیض کے غلبہ کی وجہ سے بصیرت پوشیدہ ہو جائے گی۔ اور بجز فیاض کے کچھ نہ دیکھے گا۔ جب سعادت ازلی پہنچے گی۔ اور کمال ایمان اور کمال یقین تجھ کو نصیب ہو جائے گا۔ تو اس وقت تو تمام فیوض سے فانی ہو کر فیاض کے ساتھ باقی ہو جائے گا۔ **الفقر اذ اتم فهو اللہ** کے یہ معنی ہیں۔

اور حضرت مجدد صاحب رحمۃ اللہ علیہ مکتوبات جلد اول کے مکتوب نمبر ۲۶ میں ارشاد فرماتے ہیں: "وآں چہ از بعضے عبارات صوفیہ معنی اتحاد مفہوم سے شود خلاص مراد ایساں است۔ زیرا کہ مراد ایساں ازین کلام کہ موہم اتحاد است **الفقر اذ اتم فهو اللہ** آنست کہ چون فقیر تمام شود و نیستی محض حاصل آید باقی نماند مگر اللہ تعالیٰ۔ نہ آنکہ آن فقیر بخدا مستعد سے شود و خدا گردد۔ کہ آن کفر و زندہ است تعالیٰ سبحانہ عما یتوہم الظالمون علواً کبیراً و حضرت خواجہ قدس سرہ سے فرمودند کہ معنی عبارت انا الحق نہ آنست کہ من حقم بلکہ آنست کہ من نیستم و موجود حق است۔" ترجمہ۔ اور وہ جو صوفیوں کی بعض عبارات سے معنی اتحاد سمجھے جاتے ہیں۔ یہ ان کی مراد کے



ظلمات ہے۔ کیونکہ اس کلام الفقراء ایذاً تمّ فهو اللہ سے جو کہ موہم اتحاد ہے۔ ان کی یہ مراد ہے۔  
 کہ جب فقیر پورا ہو جاتا ہے۔ اور نیستی محض حاصل ہو جاتی ہے تو باقی نہیں رہتا مگر اللہ تعالیٰ۔ نہ یہ کہ  
 وہ فقیر خدا کے ساتھ متحد ہو جاتا اور خدا بن جاتا ہے۔ کیونکہ یہ کفر اور زندقہ ہے۔ بہت ہی بلند ہے  
 وہ پاک ذات ان ظالموں کے توہمات سے۔ اور حضرت خواجہ قدس سرہ فرماتے تھے۔ کہ عبارت  
 انا الحق کے یہ معنی نہیں کہ میں حق ہوں۔ بلکہ اس کے یہ معنی ہیں کہ میں نیست ہوں۔ اور خدا موجود  
 ہے۔

ارشاد۔ ایک روز ارشاد فرمایا۔ کہ حضرت بایزید بسطامی رحمۃ اللہ علیہ نے فرمایا ہے۔ کہ خدا  
 تعالیٰ کو میں نے پایا۔ مگر محمد رسول اللہ صلی اللہ علیہ وسلم کے خیمہ تک نہ پہنچ سکا۔  
 پھر فرمایا سنا ہے۔ کہ حضرت بایزید بسطامی رحمۃ اللہ علیہ نے تیس سال تک قلب پر مجاہدہ  
 کیا۔ جب پورے تیس برس گزر چکے۔ تو مجاہدہ سے نکلے۔ آپ نے دیکھا قلب کی اصلاح ویسے  
 تو بہت کچھ ہو گئی ہے۔ مگر ابھی کچھ ریشے سے باقی ہیں۔ پھر مجاہدہ میں مشغول ہو گئے۔ اور تیس برس  
 ہی پھر مجاہدہ کیا۔ ساٹھ برس کے مجاہدہ کے بعد جب قلب بالکل درست ہو گیا۔ تو لوگوں نے پوچھا  
 حضور اب کیا حال ہے۔ فرمایا عرش معلیٰ میرے قلب کے ایک کونے میں ہے۔  
 پھر انہوں نے مجاہدہ شروع کیا۔ تو دیکھا۔ کہ ہماری روح اولیاء اللہ کی صفوں میں پہنچی۔ پھر بڑے  
 بڑے عوٹ قطب اور اولوا العزم اولیاء اللہ کی صفوں میں پہنچی۔ پھر انبیاء علیہم السلام کی صف  
 کے پاس بڑے زور مار کر پہنچی۔ ہر چند بڑی کوشش کی۔ مگر آگے نہ بڑھ سکی۔ انبیاء علیہم السلام کی  
 صف سے آگے رسول اللہ صلی اللہ علیہ وسلم کا خیمہ تھا۔ بہت زور مار کر اور بہت ہی کوشش کے  
 بعد اتنا ہوا۔ کہ رسول اللہ صلی اللہ علیہ وسلم کے خیمہ کی رسیاں پکڑیں۔ جو انبیاء علیہم السلام کی صف  
 تک تہی ہوئی تھیں۔

اس پر ایک عالم نے سوال کیا کہ حضور اس سے تو یہ معلوم ہوتا ہے۔ کہ رسول اللہ صلی اللہ علیہ و  
 اللہ تعالیٰ سے بھی آگے ہیں۔ اور نیز یہ سوال پیدا ہوتا ہے کہ جب رسول اللہ صلی اللہ علیہ وسلم کے خیمہ



تک بایزید بسطامی رحمۃ اللہ علیہ جیسے اکابر کی رسائی نہ ہوئی تو یہ فقیر کہتے ہیں کہ ہمیں رسول اللہ صلی اللہ علیہ وسلم کی زیارت ہوئی۔ یہ زیارت کیسے ہوتی ہوگی۔ اور کیونکہ اس صورت میں زیارت ہونی ممکن ہے فرمایا کہ رسول اللہ صلی اللہ علیہ وسلم کی زیارت ہونی آسان ہے۔ پر رسول اللہ صلی اللہ علیہ وآلہ وسلم کے خیمہ تک پہنچنا بہت مشکل ہے۔ اسے یوں سمجھنا چاہئے کہ خیمہ والا آپ ہی خیمہ سے باہر نکل کر اپنی زیارت کرادے۔ تو اسے آسان ہے۔ اور کسی کا خیمہ تک پہنچنا مشکل ہے۔ اس کی مثال ایسی ہے۔ جیسے بادشاہ اپنی رعیت کو دیکھنے کے واسطے دورہ پر نکلے۔ تو ہر شخص بادشاہ کی زیارت کر سکتا ہے۔ پر اتنی مجال کسی کی نہیں کہ بادشاہ کے تخت پر جا بیٹھے۔

پھر فرمایا جب اللہ تعالیٰ کی صفت علمی نے ظہور فرمایا۔ اور نور کا بے تہاہ دریا موجیں مارنے لگا اور پھر اسی صفت علمی کی تجلی کے نور سے تمام انبیاء علیہم السلام کی پاک روہیں پیدا کی گئیں۔ اسی نور کے بے تہاہ دریا کا نام حقیقت محمدیہ ہے۔ اور بایزید بسطامی رحمۃ اللہ علیہ کی مراد محمد کے خیمہ سے یہی حقیقت محمدیہ ہے۔ اور اللہ تعالیٰ کے قرب میں رسول اللہ صلی اللہ علیہ وسلم کا مقام بھی یہی حقیقت محمدیہ ہے۔ جس کا نام تعین اول ہے۔ یہاں کسی ولی اللہ یا امتی کا تو کیا ذکر ہے۔ انبیاء مرسلین کا بھی اس جگہ گزرنے نہیں۔ سوائے ذات رسول اللہ صلی اللہ علیہ وسلم کے۔ کیونکہ اللہ تعالیٰ کے قرب میں سب سے زیادہ اعلیٰ مقام یہی ہے۔ باقی رہا اللہ تعالیٰ کا پانا۔ اور اس کی ذات کا وصل ہونا۔ اس کی حقیقت یوں ہے۔ کہ عرش کے اوپر عالم امر میں اللہ تعالیٰ کے قرب میں ہر انسان کی ایک حقیقت موجود ہے۔ اور ہر شخص کو اپنے اپنے درجہ اور استعداد کے موافق اسی حقیقت کے ذریعہ سے اللہ تعالیٰ کے ساتھ معیت حاصل ہے۔ کیونکہ اللہ تعالیٰ فرماتا ہے وَهُوَ مَعَكُمْ أَيْنَا كُنْتُمْ یعنی اللہ تمہارے ساتھ ہے تم جہاں کہیں ہو۔ تو ہر ولی اپنی اسی حقیقت اور معیت کے ساتھ اللہ تعالیٰ سے حاصل ہوتا ہے۔ مگر حقیقت محمدیہ واحدیہ جو مقامات قرب میں سب سے اعلیٰ مقام اور بہت ہی دور ہے۔ اس مقام کو حاصل کر کے داخل ہونا بہت محال ہے۔ اس مقام میں انبیاء علیہم السلام کا بھی جب گزر نہیں۔ تو پھر اولیاء اللہ اور دیگر امتی لوگوں کا کیا ذکر ہے۔ کہ اس جگہ مقام بنا



سکین پھر فرمایا۔ ایک دفعہ خود ہمارے ساتھ بھی ایسا ہی معاملہ پیش آیا ہے۔ ہم نے دیکھا کہ علم کا ایک بہت بڑا دریا ہے۔ اور اس میں بڑے بڑے دستار والے عالم اور بہت سے صوفی لوگ داخل ہوئے ہیں۔ کوئی شخص تک پانی میں جا کر رہ گیا۔ اور کوئی گھٹنوں تک چل کر تھک گیا۔ کوئی کمر تک پہنچا۔ کوئی سینے تک گیا۔ اور ایسے بہت کم عالم و صوفی تھے جو خلو تک پانی میں پہنچے۔ کچھ اور بھی آگے چلے۔ مگر وہیں گر کر ڈوب گئے۔ غرض پار کوئی نہ نکلا۔ پر ہم بے تکان بڑی آسانی سے پار نکل گئے۔ آگے چل کر پھر ایک اور بہت بڑا دریا آیا۔ ہم اس سے بھی پار نکل گئے۔ ہم نے پوچھا۔ یہ کس کا دریا ہے۔ آواز آئی۔ کہ اولیاء اللہ کے نور اور معرفت کا دریا ہے۔ مگر ہم درود شریف پڑھتے رہے۔ اور یہ خیال رہا۔ کہ اس کی برکت سے آسانی کے ساتھ پار نکل جائیں گے۔ پھر ہم اور آگے چلے۔ وہاں سبز رنگ کے نور کا ایک بڑا لمبا چوڑا بے تھاہ و زیاد دیکھا۔ یہ صحابہ کرام کا دربار تھا۔ اس کے اندر داخل ہو گئے۔ اور برابر درود شریف پڑھتے رہے۔ مگر اس دریا میں داخل ہو کر ہم نے یہ دیکھا۔ کہ ہمارا سارا بدن نور بن گیا۔ ہم کو اپنا سارا بدن نور ہی نور نظر آتا تھا۔ ہم اس دریا سے بھی پار نکل گئے۔ آگے ایک اور دریا دیکھا۔ کہ جس کے اول و آخر کا کہیں پتہ ہی نہ ملتا تھا۔ وہ انبیاء علیہم السلام کے نور کا دریا تھا۔ ہم اس میں بھی داخل ہوئے۔ کچھ تھوڑی دُور گئے۔ پھر واپس چلے آئے۔ اس میں اگر ذرا بھی ہم قدم آگے رکھتے۔ تو یہاں ٹوٹ کر نہ آتے۔

پھر فرمایا۔ وہاں کے ذوق و شوق وہاں کی کیفیات اور اسرار و لذات کا کیا ذکر کیا جائے۔ عقلیں گند ہیں۔ اور وہاں کی باتیں یہ دنیا کی عقلیں اور اک کرنے سے عاجز ہیں۔

پھر فرمایا۔ رسول اللہ صلی اللہ علیہ وسلم کی زیارت بعض کو اس طریقہ سے بھی ہو جاتی ہے۔ کہ کوئی شخص درود شریف کثرت سے پڑھے۔ تو درود شریف کا نور ہی اس کو رسول اللہ صلی اللہ علیہ وسلم کی مثالی شکل میں نظر آجاتا ہے۔ اور بعضوں کو اپنے قرب و مرتبہ کے موافق رسول اللہ صلی اللہ علیہ وسلم کی زیارت اس عنصری بدن مبارک کے ساتھ بھی ہو جاتی ہے۔ جو تمام اسماء و صفات کا مظہر اور تمام مقامات و کمالات کا جامع ہے۔ اور یہ زیارت خاص زیارت ہے۔ اور



یہ خاص لوگوں کو ہی ہوتی ہے۔ باقی رہا اس مقام میں رسول اللہ صلی اللہ علیہ وسلم کی زیارت ہونا جو اللہ تعالیٰ کے قرب میں ہے۔ اور جس کا نام حقیقت محمدیہ و احمدیہ ہے۔ وہاں سے صرف فیض آتا ہے۔

ارشاد۔ ایک روز ارشاد فرمایا۔ کہ حضرت بایزید بسطامی رحمۃ اللہ علیہ نے فرمایا ہے۔ ع ترک دنیا ترک عقبی ترک مولیٰ ترک ترک۔ آپ نے اس قول میں چار ترک فرمائے ہیں۔ جو سالک کے لئے ضروری ہیں۔ جب تک یہ چار ترک سالک نہیں کرتا۔ اپنے مطلوب کی طرف کا سیرا سے حاصل نہیں ہوتا (۱) اول ترک تو دنیا کا ہے جو ظاہر ہے۔ اس ترک بدوں چارہ ہی نہیں۔ (۲) ترک عقبی یعنی بہشت و دوزخ کا امید و خوف چھوڑنا ہے۔ کیونکہ جو عبادت بہشت و دوزخ کے امید و خوف سے ہو۔ اس میں بھی مطلوب حصول جنت ہے۔ وصل ذات الہی مطلوب نہیں۔ اس لئے عاشقان الہی کے واسطے اس کا ترک کرنا بھی ضروری ہوا (۳) ترک مولیٰ ہے۔ سو یہ بھی سچ ہے۔ کیونکہ جب کوئی سالک یہ دونوں مذکورہ ترک دل سے کر دیوے۔ تو اس پر تجلیات انوار ظاہر ہوتے ہیں۔ اور ان میں بشارات بھی ہوتی ہیں۔ اور ان انوارات و تجلیات کو دیکھ کر سالک سمجھ بیٹھا۔ کہ یہی خدا ہے۔ جو چیز سالک کے خیال میں خدا آدے۔ اسی کو ترک کرتا جاوے۔ کیونکہ اللہ تعالیٰ کی ذات پاک بے چگوں اور بے چوں اور بے مثل و بے مانند ہے۔ اور اس کا عقل سے آگے ہیں اسی کا نام ترک مولیٰ ہے (۴) ترک ترک ہے۔ اور ترک ترک کا یہ مطلب ہے۔ کہ جس قدر انوارات و تجلیات سالک پر کھلیں اور وارد ہوں۔ اور جس خیال کو وہ خدا سمجھے۔ سب کو ترک ہی کرتا چلا جائے۔ کسی تجلی پر نہ ٹھیرے۔

سن او طالب مولیٰ والے دل مولیٰ آویں ہر دم قدم اگیرے رکھیں ٹھیرے کتے نہ جاویں

## فصل دوم احتیاط باخلق و احتیاط

ارشاد۔ ایک دفعہ ارشاد فرمایا۔ کہ جس کا باطن خداوند تعالیٰ سے ملا ہوا ہے۔ وہ ظاہر میں اگر لوگوں



سے اختلاط رکھے۔ تو کچھ حرج نہیں۔

**نقل معتبر ہے** کہ ایک دفعہ حضور علیہ الرحمۃ ڈیرہ بسی میں تھے۔ میراں بلہی صاحب یا عاشق شاہ میں آپ نے دیکھا کہ بہت عمدہ اور قیمتی گھوڑے پر نہایت اعلیٰ درجے کا لباس پہنے ہوئے ایک شخص دُور سے چلا آ رہا ہے۔ اور اُس پر بڑے اعلیٰ مقام کا فیضان پڑ رہا تھا۔ حلیہ اُس کا یہ تھا کہ وارھی چڑھی ہوئی تھی، اور مونچھیں بڑی بڑی، ہاتھوں میں ہندی لگی ہوئی، چوڑی دارچست پاجامہ، لیس دار ٹوپی ٹیسری سر پہ۔ ایک نہایت عمدہ قیمتی گھوڑے پر سوار غرض پوری بانگین سے جا رہا تھا۔ آپ نے آدمی اُس کے بلانے کو بھیجا۔ اُس نے آدمی کو آتا ہوا دیکھ کر سرک سے نیچے دوسری جانب کو گھوڑا اتار لیا۔ تاکہ چھپ کر نکل جائے۔ جب وہ بہت دُور نکل گیا۔ تو حضور نے باطنی کشش کی۔ تو وہ فوراً بے اختیار چلا آیا۔ اور گھوڑے سے اترتے ہی ہاتھ باندھ کر عرض کیا کہ حضور میرا راز کسی پر ظاہر نہ کرنا۔ حضور نے اُس سے فرمایا کہ تم نے جو اس نعمت کو چھپا رکھا ہے۔ اور خلقت خدا گمراہ ہو رہی ہے۔ اور ضرورت ہدایت کی ہے۔ تم کو اس کا خوف نہیں آتا۔ اُس نے کہا حضور مجھے اندیشہ ہے۔ کہ میں لوگوں کے اختلاط میں کہیں اپنے درجہ سے نہ گر جاؤں۔ آپ نے فرمایا کہ بالفرض تو نے ہدایت نہ کی۔ اور نہ تو درجے سے ہی گرا۔ تب بھی تجھ کو یا مخلوق خدا کو کیا فائدہ ہوا۔ اور تیرا عروج کس کام آیا۔ مراتب جو ہدایت اُمت سید المرسلین صلی اللہ علیہ وسلم کی وجہ سے نصیب ہوتے اُس سے بھی گرا ہی ہوتی ہے۔ اور جو ترقی قرب الہی میں ہوتی ہے اُس سے محرومی۔ اگر اکیلا آدمی بخشا گیا۔ تو کمال مرد خدا کا نہیں۔ وہ نادم ہوا۔ اور توبہ کی۔ اور حضور سے عرض کیا کہ حضور میرے اجر لے ہدایت کے لئے ہمت فرمائیں۔ چنانچہ حضور نے اُس کو فیض دیا۔ اُس نے فیض لیا۔ اور پھر وہ دہاں سے جاتے ہی اپنا تمام لباس اور شکل شریعت کے موافق بنا کر ہدایت خلق میں مصروف ہو گیا۔

پھر فرمایا کہ جب فقیر باعث ہدایت ہو۔ اور اُس سے فیضان جاری ہو کر دوسرے پر اثر ہوتا ہو۔ تو اُس کو چھپنا نہیں چاہئے۔ بلکہ چاہئے کہ لوگوں کو ہدایت کرے اور خدا تعالیٰ کی طرف بلاوے۔

ارشاد۔ ایک دفعہ فرمایا کہ وہ شخص بڑا نقصان دینے والا ہے۔ جس کا ظاہر درویشانہ ہو۔ اور



باطن میں دنیا دار ایسے آدمی سے ہمیشہ الگ رہنا چاہئے۔ یہ فرما کر ارشاد ہوا کہ حضرت خوث الاعظم رضی اللہ تعالیٰ عنہ کی کتاب فتح الغیب میں ہم نے سنا ہے کہ آدمی تین قسم کے ہوتے ہیں (۱) وہ نہ جن کی زبان ذکر خدا کرے اور نہ دل (۲) وہ لوگ جن کی زبان ذکر کرے دل کو خبر نہ ہو (۳) وہ لوگ جن کی زبان بھی ذکر خدا میں ہی مشغول ہو۔ دل بھی ذکر خدا میں۔ سو اول گروہ کی صحبت زہر کا اثر رکھتی ہے۔ اُن سے دُور بھاگنا چاہئے۔ اور دوسرے گروہ کی صحبت میں جو نفع نہیں۔ تو ضرر بھی نہیں۔ اور تیسرے گروہ کی صحبت اکسیر کا حکم رکھتی ہے۔ اُس کی ایک دم کی صحبت سو سال کی عبادت کے برابر ہے۔

یک زمانہ صحبتت با اولیاء بہتر از صد سالہ طاعت بے ریا

ارشاد۔ ایک روز فرمایا۔ فقیر کو ہر وقت ہوشیار رہنا چاہئے۔ بہت ایسے ہیں کہ دن بھر یا د خدا تعالیٰ کی۔ اور رات کو کسی کی غیبت کر کے تمام نیکیاں ہلاک کر دیں۔ اور کسی نے رات بھر عبادت کی اور جاگا۔ صبح کو دنیا کے لوگوں میں گیا۔ اور کسی کی بُرائی کی۔ حسد کیا۔ اور نیکیوں کو برباد کر دیا۔ تو چاہئے کہ ہر وقت اپنے اعمال کی نگہداشت رکھے۔ ضائع نہ ہونے دے۔ یعنی سحر کے وقت اپنے تمام اعمال کا محاسبہ کرے۔ کہ اس قدر نیکیاں ہیں اور اتنی بُرائیاں۔ نیکیوں کو خدا تعالیٰ کی طرف منسوب کر کے اُن پر شکر سجالاتے۔ اور بُرائیوں کو اپنے نفس کی طرف منسوب کر کے استغفار پڑھے۔

ارشاد حضور علیہ الرحمۃ کی یہ عجیب عادت مبارک دیکھی۔ کہ اگر مجمع میں تشریف فرما ہوتے اور پانی وغیرہ کوئی شے طلب فرماتے۔ تو وہ حسب معمول ڈھکی ہوئی تو ہوتی ہی تھی۔ مگر اُس شے کے لانے والے کو باہر ہی پھیرا کر اُگلی کے اشارے سے فرماتے۔ کہ اس طرح چکر لگا کر لاؤ۔ لوگ اس امر کو وہم وغیرہ پر محمول کیا کرتے۔ ایک روز راقم نے دریافت کیا۔ کہ کیا وجہ ہے۔ فرمایا کہ اکثر ایسے لوگ بھی باہر سے آکر بیٹھتے ہیں۔ جن کے ساتھ بلیات ہوتی ہیں۔ اور ان بلیات کا اثر اُس چیز پر بھی پڑتا ہے جو اُن کے پاس کو گذرے۔ اس واسطے ہم اشارہ سے اُن کو سمجھا دیتے ہیں کہ ان سے الگ اُن لوگوں کے پاس کو لاویں جن کے ساتھ بلیات نہیں ہیں بلکہ اُن پر انوارات



نازل ہوتے ہیں۔ اور اکثر ایسا بھی ہوتا تھا کہ حضور کے پاس کوئی شخص کپڑا وغیرہ یا کچھ اور نقدی و جنس لایا حضور نے واپس فرمادی اور قبول نہ کی، پوچھنے پر فرمایا اس شے کے ساتھ بلیات تھیں۔ اس وجہ سے ہم نے نہیں لی۔ اور فرماتے کہ اشیاء کے ساتھ بلیات کسی قسم کی ہوتی ہیں بعض کے استعمال سے طاقت عبادت کم ہو جاتی ہے۔ بعض سے بیماری وغیرہ ہو جاتی ہے۔ بعض سے اور نقصان ہوتے ہیں۔ بعض کی وجہ سے فتنہ و فساد پیدا ہو جاتے ہیں۔ تو ان سے احتیاط لازم ہے۔ ارشاد۔ ایک دفعہ کوئی شخص بیماری کے صدقہ کا گوشت پکا کر لایا۔ حضور نے اس کے لینے سے تمام درویشوں کو منع فرمادیا۔ کسی نے نہ لیا۔ مگر ایک درویش نے باہر جا کر لے کر اس کو کھا لیا۔ کھاتے کے ساتھ ہی اس کو زور سے بخار چڑھا۔ اور صدقہ دہندہ مریض کو آرام ہو گیا۔ کیونکہ وہ بھی بخار میں ہی مبتلا تھا۔

جب حضور کو خبر ہوئی۔ فرمایا کہ صدقہ دے۔ چنانچہ اس نے دے دیا۔ تب آرام ہوا۔

## فصل سوم در آداب بزرگان

ارشاد۔ ایک روز سائیں عبدالکریم عرف مغلی شاہ حضور علیہ الرحمۃ کی خدمت مبارک میں حجرہ کے اندر تھے۔ حضور کو ان سے بہت محبت تھی۔ بعض وقت فرط محبت سے سینہ مبارک پر ڈال لیا کرتے تھے۔ اس وقت فرمانے لگے۔ مغلی شاہ تیرے نزدیک ہم کیسے ہیں۔ انہوں نے جواب دیا کہ حضور اور تو مجھے کچھ خبر نہیں۔ اتنا جانتا ہوں کہ زندوں میں تو حضور جیسا کوئی ہے نہیں۔ قبروں میں کوئی ہو تو مجھے خبر نہیں۔ حضور بہت خوش ہوئے۔ اور فرمایا کہ مغلی شاہ تو آج بچ گیا۔ آداب بزرگان کا تو نے اچھا لحاظ رکھا۔ اگر تو اس وقت کہہ دیتا کہ آپ جیسا کوئی نہیں۔ اور نہ ہوتا ہے۔ تو مرتبے سے گر جاتا۔ یہ تو نے خوب ہی جواب دیا۔ اور نہایت خوش ہوئے۔

ارشاد۔ ایک دفعہ کوئی شخص اہل علم جو کسی بزرگ کا مرید تھا۔ جو ش محبت میں کہنے لگا کہ چار امام تو ہیں مگر پانچواں امام اب اس وقت میرا پیر ہے۔ حضور نے فرمایا کہ اس طرح نہیں کہنا چاہئے



یہ بے ادبی ہے۔ مگر وہ نہ مانا۔ بلکہ اسی پر اڑا رہا۔ چنانچہ کچھ تھوڑے ہی عرصہ کے بعد وہ پیر سے مخزن ہو گیا۔ اور کہنے لگا کہ یہ میرا پیر ہی نہیں ہے۔ اور میں اس کا مرید ہی نہ تھا۔ اور اس کو تقیری وغیرہ کچھ نہیں آتی۔ حضور نے فرمایا۔ کہ یہ تیری بے ادبی کا نتیجہ ہے۔ تو اپنے پیر کو ائمہ مجتہدین کے برابر بنانا تھا۔ پیر کے ساتھ اور اعتقاد رکھنا تھا۔ امام کی بہت عالی شان ہوتی ہے۔ اور اپنے دل میں جو محبت یا جس قدر عقیدہ ہو پوشیدہ رکھ۔ لوگوں کے سامنے نہ کہو۔ اس طرح فتنہ دین میں برپا ہوتا ہے۔ مذاہب اربعہ کی امامت ختم ہو چکی ہے۔ کسی کو ائمہ دین کی برابری دینے میں ان کی بے ادبی ہے۔ یہ ان کی ارواح طیبہ کی غیرت ہے۔ یہ درست نہیں۔ اور ان کی غیرت ہوتی ہے۔ باقی عقیدہ جس قدر محبت ہو۔ اپنے پیشوا کو سمجھے۔ اور ظاہر وہی الفاظ ہوں۔ جو موافق شریعت کے ہوں۔ اگر ایسا کرے۔ تو تمام اولیاء اللہ خاصاً خواجگان نقشبندی بہت ہی ناراض ہوتے ہیں۔ کیونکہ اس میں التزام شریعت کا بہت ضروری ہے۔ اور اعلیٰ درجہ کا ہے۔

## فصل چہارم در حسن معاملہ

ارشاد۔ ایک حافظ گنگوہ کار بنے والا تھا نہ دار تھا۔ اور وہ کسی جرم میں قید ہو گیا۔ اس نے شاہ صاحب علیہ الرحمۃ کی خدمت میں ایک خط تمام کیفیت کا مفصل لکھ کر عرض کیا۔ کہ حضور دعا فرمادیں اپیل منظور ہو جائے۔ جرم سے بری ہو جاؤں۔ ملازمت بحال رہے۔ اور ساتھ ہی ترقی مل جائے جب وہ خط حضور کے سامنے پڑھا گیا۔ تو کسی شخص نے پاس سے عرض کیا۔ کہ حضور اس نے تو ساری ہی دعاؤں کے واسطے عرض کر دیا۔ کوئی بات بھی نہیں چھوڑی۔ ایک دو دعا ہوتی۔ تو کوئی مضائقہ نہ تھا۔ اس پر آپ مسکرائے اور فرمایا۔ اچھا سب دعا کرو۔ کہ خدا وندا اس کا اپیل منظور ہو جائے۔ وہ جرم سے بری ہو جائے۔ اسے ملازمت مل جائے۔ اور ساتھ ہی ترقی بھی ہو جائے۔

پھر فرمایا۔ خدا تعالیٰ کے نزدیک کوئی بڑی بات ہے۔ کہ یہ تمام باتیں ایک ساتھ ہو جائیں۔ اس نے اچھی دعا کرائی ہے۔ اس کو خدا تعالیٰ پر بھروسہ ہے۔ اور ہمیں اللہ کا بندہ سمجھ کر اس نے ہمارے



پاس لکھ بھیجا۔ اور اللہ تعالیٰ ہر بات پر قادر ہے۔ پھر ہمارا کیا حرج ہے؟

تھوڑے دنوں کے بعد اس کا خط آیا جس میں لکھا تھا کہ خدا تعالیٰ نے حضور کی دعا کے صدقے سے مجھے قید سے رہائی دے دی۔ اور جو باتیں میں نے خط میں عرض کی تھیں۔ وہ سب حاصل ہو گئیں۔ اور اللہ تعالیٰ نے ساتھ ہی ترقی بھی عطا فرمادی؟

ارشاد۔ ایک مرتبہ مغرب کے بعد ایک قریب البلوغ لڑکا حاضر خدمت ہوا۔ وہ کسی کام پر تھا گو کچھ حاصل نہیں ہوا تھا۔ لیکن پیر نے ویسے ہی کہہ دیا تھا۔ کہ تیرے لطیفے پورے ہو گئے ہیں۔ وہ حضور کی خدمت میں عرض کرنے لگا۔ کہ حضور میرے نو لطیفے تو پورے ہو گئے۔ آپ دعا فرمائیں کہ دسواں لطیفہ بھی جاری ہو جائے۔ آپ نے فرمایا بندے اللہ دے تو بڑا ہی اچھا آدمی ہے۔ ہمارے نو لطیفے ابھی طے نہیں ہوئے۔ حاضرین مجلس کپڑے منہ کے سامنے کر کے مسکرانے لگے۔ مگر آپ نے ان کی طرف کچھ التفات نہ کی۔ اور نہایت نرمی سے اس لڑکے کے ساتھ باتیں کرتے رہے۔ لوگوں نے اس خیال سے کہ شاید اس میں کچھ مصلحت ہو مسکرا کر دیا اور خاموش ہو گئے۔ آپ نے لڑکے سے مخاطب ہو کر فرمایا تو بڑا ہی اچھا آدمی ہے۔ تیرے نو لطیفے پورے ہو گئے۔ تو ہمارے واسطے دعا کر کہ ہمارے لطیفے بھی پورے ہو جائیں۔

اس نے بے تکلف کہا۔ کہ حضور آپ تو بزرگ ہیں۔ میرے واسطے دعا فرمائیں۔ آخر آپ نے دعا کے واسطے ہاتھ اٹھائے۔ تو اس کو فوراً جذب ہو گیا۔ اور بال بال سے ذکر جاری ہو گیا۔

ارشاد۔ ایک مرتبہ انبالہ میں ایک بڑا نامی اور طاقتور زبردست ہندوؤں کی طرف سے پہلوان آیا تھا۔ انبالہ کے مسلمانوں کی طرف سے ایک تیلی پہلوان اس کے ساتھ لڑنے کے واسطے مقرر کیا گیا۔ انبالہ والا تیلی اس ہندوؤں کے پہلوان سے قد و قامت۔ طاقت اور فن کشتی غرض سب باتوں میں کم تھا۔ جس دن ان کی کشتی تھی۔ وہ تیلی اس خیال سے کہ شاید ہار جاؤں اور سب مسلمانوں کو ناحق خفت ہو چند آدمیوں کو ساتھ لے کر دعا کرانے کے لئے حضرت شاہ صاحب کی خدمت میں حاضر ہوا۔ ظہر کا وقت تھا۔ اور میں بیٹھا ہوا طالب علموں کو پڑھا رہا تھا۔ پہلے وہ میرے



ہی پاس آیا۔ اور مدعا ظاہر کیا۔ حضرت شاہ صاحب رحمۃ اللہ اس وقت بیت الخلاء میں تھے۔ میں نے اس کو سختی اور غصہ کے ساتھ کہا۔ بیوقوف تو نماز نہیں پڑھتا۔ جب تو ہی خدا کے سامنے نہیں گرتا۔ تو اللہ تعالیٰ اسے کیونکر تیرے سامنے گرائے گا۔ کہاں دعا کرانے آیا ہے۔ ساتھ والوں میں سے کسی شخص نے کہا۔ میاں ان سے کیا لیتا ہے۔ یہ تو مولوی لوگ ہیں۔ ان کا کام ہی ہدایت کرنا ہے وقت بے وقت۔ چلو حضرت شاہ صاحب کی خدمت میں چلیں۔ وہ فقیر ہیں۔ فقیروں میں رحمنا زیادہ ہوتا ہے۔ تھوڑی دیر وہ وہیں کھڑا رہا۔ اتنے میں شاہ صاحب استنجا خشک کرتے ہوئے بیت الخلاء سے باہر تشریف لے آئے۔ وہ پہلوان فوراً حضور کے قدموں میں گر پڑا۔ اور مدعا ظاہر کیا۔ آپ نے فرمایا۔ اوجا۔ جس طرح ہمارے مولوی صاحب نے کہا ہے جا کے نماز پڑھا کر دو۔ جا تو اسے جاتے ہی گرائے گا۔ اور جا نماز پڑھنا۔ اور محبت سے اس کی پیٹھ ٹھونکی۔ وہ میدان کشتی میں گیا۔ اور جاتے ہی اس زبردست پہلوان کو گرایا۔ اور کشتی مارتے ہی حضرت صاحب علیہ الرحمۃ کی خدمت میں سلام کرنے کو حاضر ہوا۔ پھر پکا نمازی ہو گیا۔

ادشا۔ ایک روز کوئی شخص حضرت صاحب رحمۃ اللہ علیہ کے پاس دس روپیہ لے کر آیا۔ آپ کی عادت مبارک یہ تھی۔ کہ جو شخص آپ سے تعویذ لینے آتے تھے یا دم کرنے۔ تو کسی درویش سے کرا دیتے۔ اور اگر پھر کچھ نندیا شیرینی وغیرہ لاتا اور کہتا۔ کہ یہ اس کا عوض ہے۔ تو آپ قبول نہ فرمایا کرتے۔ بلکہ واپس کر دیا کرتے تھے۔ اس شخص نے عرض کیا۔ کہ حضور میں نے آپ سے ایک مرتبہ دعا کرائی تھی۔ اللہ تعالیٰ نے میرا وہ کام پورا کر دیا۔ میں آپ کے واسطے یہ نذر لایا ہوں۔ اس کو قبول فرمائیں۔ حضور نے فرمایا۔ نہ ہم نے تیرے واسطے کبھی دعا کی ہے اور نہ ہم کو یاد ہے۔ اور نہ ہم یہ نذر لیں گے۔ اس نے عرض کیا۔ حضور یہ سچ ہے۔ نہ آپ نے دعا کی۔ نہ میں نے دعا کے واسطے عرض کیا۔ اصل بات یہ تھی۔ کہ حصول مدعا کی نیت سے میں حضور کی خدمت میں حاضر ہوا تھا کیونکہ مجھے معلوم تھا کہ عقیدت کے ساتھ جو شخص کسی بزرگ کے پاس نیت سے جاتا ہے تو اللہ تعالیٰ اس کی وہ غرض پوری فرمادیتا ہے۔ میں بھی اسی نیت سے حاضر ہوا تھا۔ اور صرف دل میں خیال کر لیا تھا حضور



سے دعا کے واسطے عرض کئے بغیر ہی اس عہدت کی وجہ سے اٹھ کر چلا گیا۔ اب اللہ تعالیٰ نے میرا وہ کام بخیر کر دیا۔ میں یہ تحفہ حضور کی خدمت میں پیش کرتا ہوں۔ اللہ کے واسطے منظور فرمائیں۔ آپ نے منظور فرمایا۔ اور حاضرین مجلس کی طرف مخاطب ہو کر فرمایا کہ اکثر ایسا ہوتا ہے۔ اور تقدیر میں اکابر اولیاء اللہ کا تو یہ حال تھا کہ جب کوئی شخص کسی عرض کی نیت کر کے گھر سے چلا۔ تو راستے ہی میں وہ عرض پوری ہو جاتی تھی۔ مگر اب زمانہ نبوت کے بعد کی وجہ سے وہ بات تو نہیں رہی۔ مگر ہاں اتنا پھر بھی ضرور ہے۔ اور یہ جو کچھ اس نے بیان کیا سب سچ ہے۔

ارشاد حضور کی عادت مبارک تھی کہ جب کوئی سوالی آتا۔ تو آپ دست مبارک کے انگلیوں کے اشارہ سے فرما دیا کرتے۔ کہ اس کو تین پیسے دے دو یا پانچ یا جس قدر دلانے منظور ہوتے۔ پہلے سوال پر کسی کو خالی نہیں جانے دیتے تھے۔ البتہ جب کوئی دوبارہ سوال اور تقاضا کرتا۔ تو بعضوں کو دلا دیا کرتے اور بعضوں کو نہ بھی دلاتے۔ خواہ کتنا ہی تقاضا کئے جاتا۔ وجہ یہ کہ آپ فرمایا کرتے تھے کہ ایسے موقعوں پر وہ طرح کی تجلیات کا ورود ہوتا ہے (۱) تجلی رضا کا (۲) تجلی غضب کا۔ اگر تجلی رضا کا ورود ہوتا ہے تو درویش اس میں سیر کرتا ہے۔ اور معلوم کر لیتا ہے۔ کہ اللہ تعالیٰ اس کام پر راضی ہے۔ اور وہ جو بزرگوں نے لکھا ہے۔ کہ ایسے وقت میں فقیر اپنے دل سے فتویٰ لیتا ہے مفتیوں سے نہیں لیتا۔ اس دل سے فتویٰ لینے کے یہی معنی ہیں۔ پھر فرمایا۔ کہ ایک دفعہ ایک بزرگ صورت نے ہم سے مراقبہ میں فرمایا۔ کہ ایک بھلا آدمی طالب علم اس صورت شکل کا ہے۔ اس کے پاؤں میں جوئی نہیں رہی۔ اگر وہ آپ کے پاس آوے۔ تو اس کو جو تہ لے دینا۔ صبح سے انتظار کرتے کرتے ظہر کا وقت ہو گیا۔ جب نماز ہو چکی۔ تو اس صورت کا ایک شخص آیا۔ کہ اس کے پاؤں میں جوئی نہیں تھی۔ اور اس نے جوئی کا سوال کیا۔ تو ہم نے اس کو جوئی دلا دی۔ پھر فرمایا۔ کہ خدا تعالیٰ کو جو دلانا ہوتا ہے خود ہی دلا دیتا ہے۔ اور اشارہ ہو جاتا ہے۔ اور دوسری غضب کی تجلی ہوتی ہے جس کام کے کرنے سے غضب کی تجلی ظاہر ہو۔ تو فقیر سمجھ لیتا ہے۔ کہ یہ کام اللہ تعالیٰ کی ناراضگی کا باعث ہے۔ پھر فقیر بالکل اس کام تکب نہیں ہوتا۔ خواہ کتنا ہی کوئی تقاضا کرے۔



ارشاد ایک روز ایک عورت خدمت اقدس میں حاضر ہوئی۔ اور کہا کہ حضور مجھے بیعت فرمائیوں۔ حضور نے فرمایا کہ جا کسی سے نکاح کر لے۔ پھر تجھ کو بیعت کر لیں گے۔ اس نے عرض کیا کہ حضور مجھے کوئی نہیں چاہتا۔ تو آپ نے فرمایا کہ جب تو چاہے گی۔ تو کوئی اور بھی چاہ کر تجھ سے نکاح کر لے گا وہ عورت وہاں بیٹھنے لگی کہ کچھ دیر ٹھیرے۔ حضور نے حکم دیا کہ اس کو باہر نکال دو۔ چنانچہ درویشوں نے اس کو نکال دیا۔ وہ چلی گئی۔ اور صبح ہوئی۔ تو لوگوں سے کہا کہ بے شک یہ شخص ولی اللہ ہے۔ لوگوں نے کہا کہ تجھ کو تو تھوڑک کر باہر نکال دیا۔ اور بیعت نہ کیا۔ پھر تو نے کس طرح جانا کہ یہ ولی ہیں۔ اس نے کہا کہ میں فعل شنیع کر کے حالت جنب میں حاضر خدمت ہوئی تھی۔ اس واسطے حضور نے شناخت کر لیا اور بیعت نہ کیا اور مجھے نکلوا دیا۔ پھر ان کے ولی اللہ ہونے میں کیا شک ہے۔ اور پہلے میرے دل میں نکاح کرنے کا ارادہ بالکل نہ تھا۔ مگر اب حضور کے ارشاد کے ساتھ ہی پختہ ارادہ ہو گیا۔ چنانچہ تھوڑے عرصہ کے بعد اس نے نکاح کر لیا۔

ارشاد ایک دفعہ کا ذکر ہے کہ ایک ہندو بڑھیا عورت بانگر کی رہنے والی حضرت صاحب علیہ الرحمۃ کی خدمت میں حاضر ہوئی۔ اس کے بیٹے نے کوئی خون کر دیا تھا۔ اور اس مقدمہ میں وہ گرفتار تھا۔ عرض کیا کہ حضور میرے بیٹے کے واسطے دعا فرمائیں۔ کہ وہ چھوٹ جائے۔ خون کے مقدمہ میں وہ گرفتار ہے۔ حضور کی عادت مبارک تھی۔ کہ جب کوئی اہل مقدمہ دعا کی استدعا کرتا۔ تو آپ یوں فرمایا کرتے۔ کہ خداوندنا حق حق کرنا۔ اس بڑھیا کی استدعا سن کر مجھے بھیجا۔ کہ اس سے پوچھو واقعی اس کے بیٹے نے خون کیا ہے یا اس پر یونہی تہمت لگی ہے۔ بڑھیا بولی۔ حضرت جی حاکم کے سامنے تو میرے بیٹے نے انکار کر دیا ہے۔ مگر تم بھگوان کے پیارے ہو بھگوان چھوٹ سے بڑا ماننے ہے۔ خون تو واقعی میرے بیٹے ہی نے کیا ہے۔ وہ رحم کرنے والا ہے۔ آپ دعا فرمائیں۔ میں نے واپس آ کر سارا واقعہ حضور سے عرض کیا۔ اس پر آپ نے فرمایا کہ خداوندنا حق حق کرنا۔ کیونکہ ظالم پر رحم کرنا مظلوم پر ظلم کرنا ہے۔ اور ظالم پر سختی مظلوم پر رحم ہے۔ پھر حضور نے ایک یہ تقریر فرمائی۔ کہ اللہ تعالیٰ کی رحمت عام ہے۔ اس کے دربار میں امیر غریب فقیر گدا سب یکساں



ہیں۔ اور اس کی رحمت سب کو گھیرے ہوئے ہے۔ اسی طرح فقیر لوگوں کو بھی چاہئے۔ کہ وہ اللہ تعالیٰ کی اس صفت رحیمی کا برتاؤ اس کے بندوں کے ساتھ کیا کریں۔ قیامت کے دن بعض فقیر اس واسطے پکڑے جائیں گے کہ انہوں نے حق ناحق نہیں دیکھا۔ ناحق والے کے لئے دعا کر دیا کرتے تھے۔ اس کی صفت رحیمی کا برتاؤ نہیں کیا تھا۔ فقیر کو چاہئے۔ کہ جس قدر لوگ اس کے پاس آئیں۔ سب کو رحم کی نظر سے دیکھے۔ جب اس کے پاس کوئی دعا کرانے آئے۔ تو حق ناحق کا خیال رکھے کہ ناحق والے کے حق میں اس واسطے دعا نہ کرے کہ وہ تدریں وغیرہ بہت لاتے یا خدمت زیادہ کرتے ہیں۔ اور فقیر کو چاہئے۔ کہ بیعت کے وقت بھی امیر و غریب سب پر یکساں نظر رکھے یہ نہ کرے کہ جو امیر ہو اسے فرید کرے اور غریب کو نہ کرے۔ اللہ تعالیٰ کی اصل نعمت کا دسترخوان بڑا وسیع ہے ایک اصل نعمت تو اللہ تعالیٰ کی کلمہ طیبہ ہے لَا إِلَهَ إِلَّا اللَّهُ مُحَمَّدٌ رَسُولُ اللَّهِ اس کلمہ میں اس کی تمام مخلوقات شریک ہے۔ امیر و وزیر بادشاہ غریب تیلی سید جو لہ پٹھان اور جو کوئی مسلمان ہو۔ سب کے واسطے یہی ایک کلمہ ہے۔ یہ بات نہیں۔ کہ امیروں اور بادشاہوں کے واسطے کوئی چھوٹا سا کلمہ ہو۔ جس میں کچھ محنت نہ کرنی پڑے۔ اور فقیروں اور غریبوں کے واسطے بڑا سا کلمہ ہو جس میں زیادہ دیر لگے اور محنت بہت کرنی پڑے۔ بلکہ سب کے واسطے ایک ہی کلمہ ہے جس کے بارہ میں رسول اللہ صلی اللہ علیہ وسلم نے فرمایا لَا إِلَهَ إِلَّا اللَّهُ مُحَمَّدٌ رَسُولُ اللَّهِ کہ یہ کلمہ بہشتی ہو چکا۔ اور اسی اصل نعمت کے دسترخوان میں سے ایک نماز ہے۔ اس میں بھی سب برابر ہیں۔ یہ نہیں کہ چھوٹی ذات والوں کو زیادہ رکعتیں پڑھنی پڑتی ہوں اور بڑی ذات والوں کو کم۔ یا امیروں بادشاہوں کے واسطے تھوڑی نماز ہو۔ اور غریبوں کے واسطے زیادہ۔ بلکہ سب کے ذمہ یکساں ہے۔ پھر جماعت ہے کہ امیروں و بادشاہوں کے واسطے کوئی الگ جگہ امتیاز کی نہیں بلکہ امیر غریب بادشاہ فقیر محتاج سب ایک ہی صف میں کھڑے ہوتے ہیں کسی کی مجال نہیں کہ ایک دوسرے کو کسی جگہ سے ہٹا سکے۔ اسی طرح رسول اللہ صلی اللہ علیہ وسلم نے اس صفت رحیمی کا برتاؤ کر کے دکھا دیا کہ جب جنگ بدر میں حضرت امیر حمزہ رضی اللہ عنہ کو وحشی غلام نے شہید کر دیا۔ تو حالانکہ رسول اللہ صلی اللہ علیہ وسلم کو حضرت امیر حمزہ



رضی اللہ عنہ کی شہادت کا از حد رنج تھا۔ کیونکہ آپ کو ان سے از حد محبت تھی۔ اور آپ ان کو شیر خدا فرمایا کرتے تھے۔ باوجود اس قدر رنج کے جب وحشی غلام نے خدمت بابرکت رسول اللہ صلی اللہ علیہ وسلم میں حاضر ہو کر عرض کیا کہ یا رسول اللہ صلی اللہ علیہ وسلم مجھے مسلمان کر لیں۔ اور میرا ایمان قبول فرمائیں۔ تو رسول اللہ صلی اللہ علیہ وسلم نے گذشتہ رنج کا کچھ خیال نہ فرمایا۔ اور حکم دیا۔ کہ **لَا إِلَهَ إِلَّا اللَّهُ مُحَمَّدٌ رَسُولُ اللَّهِ** جب وہ مسلمان ہو چکا۔ تو فرمایا کہ ایمان تیرا قبول ہو چکا۔ مگر تو ہماری نظر سے الگ رہ۔ کیونکہ تیرے اوپر نظر پڑنے سے میرے دل میں چچا کا غم تازہ ہو جاتا ہے۔ جب وہ چلا گیا۔ تو فرمایا۔ جو شہید ہوا وہ بھی جس نے شہید کیا وہ بھی دونوں بہشتی ہیں (اس حدیث کے الفاظ یہ ہیں۔ **الْقَاتِلُ وَالْمَقْتُولُ هُمَا فِي الْجَنَّةِ** یعنی شہید اور شہید کرنے والا دونوں جنتی ہیں)۔ حضرت حمزہ کا جنتی ہونا تو بسبب شہادت کے ظاہر ہے۔ اور وحشی غلام کا اس وجہ سے ہے۔ کہ وہ سید المرسلین صلی اللہ علیہ وسلم کے حضور میں ایمان لایا۔ اور کلمہ شہادت پڑھا۔ اور آپ نے اس کا ایمان قبول فرمایا۔ یہ کمال درجہ کا رحم فرمایا۔ اس واسطے فرمایا ہے رسول اللہ صلی اللہ علیہ وسلم نے۔ کہ فرماتا ہے اللہ تعالیٰ **ارْحَمُوا أَرْحَمُوا** رحم کرو۔ تم بھی رحم کئے جاؤ گے۔ یعنی تم بندوں پر رحم کرو اللہ تعالیٰ تم پر رحم کرے گا۔ اور جو رحم نہ کرے گا بندوں پر اللہ تعالیٰ سے بھی رحم کا مستحق نہ ہو گا۔

## فصل پنجم در بیان ہدایت خلق

ارشاد۔ ایک روز کا ذکر ہے کہ ایک سکھ جو غالباً نابھہ کی طرف کا رہنے والا تھا۔ آپ کی خدمت میں حاضر ہوا۔ اس کو سکھ لوگ بھائی جی کہہ پکارتے تھے۔ اور ان میں وہ گرتھ کا پڑھنے والا اور واقف تھا۔ اس نے عرض کیا کہ حضور مجھے بھی نام خدا بتادیں۔ لیکن کلمہ نہ سکھائیں۔ آپ نے فرمایا بندے اللہ کے ہم کو تو یہی آتا ہے۔ اور اسی کو تو سیکھنا نہیں چاہتا۔ اس نے عرض کیا حضور آپ تو پریش کے روپ ہیں۔ آپ کو سو چیزیں آتی ہیں۔ کچھ اور ہی ارشاد فرمائیں۔ فرمایا ہاں خوب بات بتائی اس سکھ کی طرف مخاطب ہو کر حکم دیا۔ آج تجھے کچھ سکھائیں۔ جب وہ پاس آیا۔ تو آپ نے اپنے



دست مبارک سے اُس کا مونڈھا ہلا کر کہا کہ میں نہیں۔ اُس نے کہا۔ میں نہیں۔ اتنا کہتے ہی اُس پر استغراق کی حالت طاری ہو گئی۔ آپ نے پھر اُس کا مونڈھا ہلا کر فرمایا۔ ادبند سے رب کے جلدی نہ کر آگے بھی کہہ لے۔ کہو رب ہے۔ اُس نے کہا رب ہے۔ اتنا کہتے ہی بالکل بے ہوش ہو گیا اور تقریباً گھنٹہ بھر اسی حالت میں رہا۔ جب اُس پر یہ استغراقی حالت طاری ہوئی۔ تو آپ نے سُکرا کر فرمایا۔ ایتھے نہیں اُدھار سو دانقداں دا۔ پوری طرح تو اُسے ہوش عصر کے وقت آیا تھا لیکن گھنٹہ بھر کے بعد کچھ ہوش آیا۔ تو کہنے لگا۔ حضور آپ نے تو مجھے وہی کلمہ سکھا دیا۔ جس کا میں انکار کرتا تھا۔ یہ دیکھتے حضور میرے تمام بدن سے کلمہ جاری ہے اور شور پڑ رہا ہے۔ آپ نے فرمایا۔ ہاں خوب موج کیا کرو اور کلمہ شریف باقاعدہ پڑھنے لگا۔ جب وہ اپنے گھر گیا۔ تو وہاں بھی یہی کہا کرتا تھا کہ گرتھ میں کچھ نہیں۔ جو کچھ ہے اس کلمہ شریف میں ہے۔ اور بہت دنوں تک کلمہ شریف پکارتا رہا۔ اور پھر کلمہ شریف کی اسی استغراقی حالت میں مر گیا۔

ارشاد۔ ایک حافظ قرآن شریف بنگالہ کا رہنے والا رمضان شریف میں خدمت حضور علیہ الرحمتہ ہو کر عرض کرنے لگا کہ حضور میرے واسطے دعا فرمائیں تاکہ لوگ میرا قرآن شریف سنیں۔ تمام مسجدیں حافظوں سے رُکی ہوئی ہیں۔ اور میرا قرآن شریف کوئی نہیں سنتا۔ آپ نے فرمایا۔ تو لوگوں کو کیوں سنتا ہے۔ عرض کیا حضور مدعا یہ ہے کہ تراویح میں میرا قرآن شریف سنیں۔ میں تنگ دست ہوں۔ تو شاید میرا خرچ چل جاوے۔ فرمایا بند سے اللہ دے۔ تو لوگوں کو کیوں سنتا ہے قرآن پاک جس کا کلام ہے اسی کو سُنا۔ وہ اُس کو سب سے زیادہ پیارا ہے۔ اور سب سے زیادہ قدر کرے گا۔ کیونکہ اُس کا کلام جو ہوا۔ کلام دانے کو اپنے کلام کی زیادہ قدر ہوتی ہے۔

اُس نے عرض کیا۔ حضور اُسے کس طرح سُناؤں۔ فرمایا۔ تو نماز بھی پڑھتا ہے کہ نہیں۔ عرض کیا ہاں۔ فرمایا۔ تو بس جس طرح نماز میں اُس کے سامنے ہاتھ باندھ کر کھڑا ہو جاتا ہے اور یہ تصور ہوتا ہے کہ وہ میرے کلام کو سن رہا ہے۔ اسی طرح قرآن شریف بھی اسی کو سُنا دو۔ اس کی اچھی قدر کرے گا۔ چنانچہ اُس حافظ نے یہ معمول کیا کہ دریائے گھگر پر جا کر قرآن مجید تراویح کی نیت سے پڑھا کرتا۔ اور



لنگریں آکر کھانا کھا لیتا۔ ایک دن اُس نے عرض کیا کہ حضور اب تو لذت بہت آنے لگی ہے اور خوب دل لگتا ہے۔ اور قرآن خوانی میں ایسا معلوم ہوتا ہے کہ سچ مچ اللہ پاک خود ہی سُن رہا ہے۔ فرمایا بس تو اللہ تعالیٰ نے تیرا قرآن شریف منظور کر لیا ہے۔ غرض اُس نے تمام قرآن مجید اسی طرح ختم کیا۔ ایک روز قرآن شریف پڑھتے ہوئے سکرت سی ہوئی۔ اور غنودگی آگئی جب آنکھ کھلی تو دیکھا دو پتہ کے پتے میں ساتھ یا ستر روپیہ بندھے ہوئے ہیں۔ وہ لے کر خوش ہوتا ہوا حضرت علیہ الرحمۃ کی خدمت مبارک میں حاضر ہوا۔ اور سارا قصہ بیان کیا۔ آپ نے فرمایا۔ تو نے ادنیٰ چیز کی نیت کی تھی۔ سو وہ تجھ کو مل گئی۔ اگر تو وصل کی نیت کر لیتا۔ تو تجھے وصل ہی ہو جاتا۔ جا خیر ہو گئی۔ یہ بالکل حلال روزی ہے۔ اور خود خدا تعالیٰ کی دی ہوئی ہے۔

ارشاد۔ ایک روز حضور علیہ الرحمۃ توجہ دے رہے تھے۔ اسی اثنا میں ایک سیکھ بھی جو ہمیشہ حضور سے خدا کا نام پوچھا کرتا تھا آکر حلقہ میں بیٹھ گیا۔ اُس پر جو توجہ پڑی تو انکشاف ہو گیا۔ ایک بکری چلی جا رہی تھی۔ کہتے لگا اس کے پیٹ میں دو بچے ہیں۔ ایک عورت پانی لئے آ رہی تھی۔ اُس کو کہنے لگا کہ اس کے پیٹ میں لڑکا ہے۔ چنانچہ ایسا ہی ظہور ہوا۔ حضرت علیہ الرحمۃ نے اُس کو روکا۔ کہ ظاہر نہ کرنا چاہئے۔ اخیر بد پر میری اور حلال و حرام میں تمیز نہ رکھنے کی وجہ سے وہ کیفیت اُس کی زائل ہو گئی۔ صحبت کامل نے تو اپنا اثر کر لیا۔ جو خود قدر نہ کہے اور نگاہ نہ رکھے۔ اُس کا کیا علاج۔ جب لعل مل جائے۔ تو چوروں سے محفوظ رکھنے کی کوشش کرے۔

ارشاد۔ ایک شخص بابو کیول کشن نامی انبالہ کا رہنے والا تھا۔ جو اکثر ہمیشہ خفیہ نماز روزہ وغیرہ ادا کیا کرتا تھا۔ حتیٰ کہ نماز تراویح رمضان شریف عرصہ تک میرے پیچھے اُس نے ادا کی۔ میں نے چند بار اُس کو کہا کہ تو ظاہر طور پر کیوں مسلمان نہیں ہو جاتا۔ کہنے لگا۔ کہ میری ایک بہن ہے۔ اُس کی شادی کر لوں۔ تو ہو جاؤں۔ ایک روز میں نے اُس سے اس کا باعث پوچھا۔ کہنے لگا۔ کہ میں اکثر حضرت شاہ صاحب کی خدمت میں حاضر ہوتا تھا اور ان سے محبت تھی۔ ایک روز اتفاقاً میں حضور کی توجہ میں بیٹھ گیا۔ جس کا نتیجہ یہ ہوا۔ کہ میری روح ہمیشہ آسمانوں پر عروج کرنے لگ گئی اور تمام بدن



سے کلمہ طیبہ کا ذکر ہونے لگا۔ ایک توجہ کی برکت سے سات آٹھ ماہ تک برابر روح کا عروج رہا۔ اور انکشافات اور کیفیات بیان کیں :

امشاد۔ ایک دفعہ میاں جی عبدالقادر پٹیالہ گئے۔ وہاں ایک فقیر ملا۔ وہ کہنے لگا کہ اگر پتھریا لکڑی کا قلب بنا کر بھی میرے آگے رکھا جائے۔ اور میں اس پر توجہ دوں۔ تو ذکر اللہ اس سے جاری ہو جائے۔ اور حضور علیہ الرحمۃ کی نسبت کہا۔ کہ وہ فقیر نہیں۔ بلکہ عامل ہیں۔ میاں جی صاحب اس کے اس کلام سے رنجیدہ ہوئے۔ مگر یہ ترغیب دی۔ کہ کسی طرح حضرت علیہ الرحمۃ کی حضور میں! انہیں نے چلیں۔ تب انہیں کیفیت معلوم ہوگی۔ چنانچہ ان کی ترغیب سے آخر وہ فقیر کہنے لگا۔ کہ میاں چلو ہم شاہ صاحب کے پاس چلتے ہیں۔ امدان سے فقر کے بارہ میں گفتگو کریں گے۔ چنانچہ میاں جی صاحب کے ساتھ وہ آیا۔ اور خدمت مبارک میں پہنچا۔ مگر ایسی اس پر ہیبت طاری ہوئی کہ مطلق بیل نہ سکا۔ چپ چاپ بیٹھا رہا۔ بڑی دیر کے بعد حضور علیہ الرحمۃ نے فرمایا۔ کہ کہو تم کہاں سے آئے اور کیا چاہتے ہو۔ وہ برابر خاموش بیٹھا رہا کچھ نہ بولا۔ حضور ہی خود بخود رویشوں سے مخاطب ہو کر فرمانے لگے۔ کہ بعض لوگوں کو قلبی ذکر کچھ کھل جاتا ہے۔ تو پھوٹ میں مشغول ہو کر آئندہ ترقی نہیں کرتے وہیں رہ جاتے ہیں۔ حالانکہ بدن کے اور اعضاء کا بھی تو ذکر میں حصہ ہونا چاہئے کیا وہ قیامت کو دعویٰ نہیں کریں گے کہ ہم کو ذکر الہی کا حصہ کیوں اس نے نہیں دیا۔ اور خدا تعالیٰ کے رسول صلی اللہ علیہ وسلم پر درود بھیجنے والے ذکر و فکر سے خالی نہیں ہوا کرتے۔ اور اگر اسی کا نام عامل ہے۔ تو تمام اولیاء اللہ ایسے ہی ہوتے ہیں۔ اور اگر لوگ جن بھوت وغیرہ کو مطیع کرنے کا نام عامل رکھتے ہیں۔ تو یہ کام ان سے نہیں ہوا کرتا۔ یہ دھوکہ بازوں کے فعل ہیں۔ خدا اور رسول خدا صلی اللہ علیہ وسلم اپنے مطیعوں کو ایسے دھوکوں سے بچا لیتے ہیں۔ چنانچہ وہ فقیر وہاں سے رخصت ہو کر چلا گیا۔ راستہ میں میاں جی نے اس سے کہا۔ کہ تو نے شاہ صاحب سے گفتگو کیوں نہ کی۔ تو کہا۔ کہ مجھ پر آپ کی اس تسمیہ طاری ہوئی۔ کہ مجھ میں بات کرنے کی تاب نہ رہی۔ مجھے معلوم ہو گیا۔ کہ حضرت شاہ صاحب کامل مکمل فقیر ہیں۔ میرے تمام اعتراضات کا خود ہی مقول جواب اپنی تقریر



میں ادا فرما گئے۔ اور اُس وقت اُن کے سامنے میں یہ سمجھتا تھا کہ میرے میں فقر کا نام و نشان نہیں رہا ہے  
 نقل معتبر ہے کہ ایک فقیر انبالہ میں تلاب پوچھ شہر سے مغرب کی طرف واقع ہے آکر ٹھہرا۔ اور  
 ایک عمل کے زور سے اُس نے تمام شہر کے امیر و غریب کو اپنی طرف کھینچا۔ حتیٰ کہ شہر کے تمام نامی اور  
 سربراہ آدھ ادنیٰ و اعلیٰ غرض سب لوگ اُس کے پاس حاضر ہو کر سلام کر چکے۔

ایک دن لوگوں نے اُن سے پوچھا کہ شہر میں کوئی شخص ایسا تو نہیں رہا کہ جو ہمارے سلام کے لئے  
 نہ آچکا ہو۔ انہوں نے جواب دیا کہ سب حاضر ہو چکے۔ ایک شاہ صاحب نہیں آئے۔ اس پر اُس نے ایک  
 آدمی حضرت علیہ الرحمۃ کی خدمت مبارک میں بھیجا کہ آکر سلام کرو۔ حضرت علیہ الرحمۃ نے اُس کو ایک  
 روپیہ اور کچھ مٹھائی دلا کر فرمایا۔ کہ ان کو کہدینا ہم مجبور ہیں۔ کیا ہوا جو ایک میرے جیسے مسکین بندے  
 نے نہ سلام کیا۔ معاف رکھو۔ اُس نے نہ مانا۔ اور پھر آدمی بھیجا۔ حضور نے پھر بھی اسی طرح تو اضع سے  
 معافی مانگی۔ تیسری دفعہ اُس نے پھر آدمی بھیجا۔ کہ یا تو آپ آجائیں۔ ورنہ میں کشش کر کے آپ کو بلا  
 لوں گا۔ یہ سن کر فرمایا۔ کہ اچھا۔ اُس بھتیسی دے لوں کہد یو کہ جا کھینچ لے۔ ہم نے شریعت کے موافق  
 تیرے سامنے عاجزی کی تو نہیں ماننا۔ جا جو تیرا جی چاہے کرے۔ اُس سے کہدو کہ جس طرح چلے  
 کھینچ لے۔ دوسرے دن صبح کو اُس نے پھر آدمی بھیجا۔ کہ اب کشش کرنے لگا ہوں۔ فرمایا۔ ہوں ہوں  
 پھر آپ نے حجرہ بند کر لیا۔ اور وظائف میں مشغول ہو گئے۔ مقوڑی دیر ہوئی۔ کہ وہ فقیر ننگے سر۔ ننگے  
 پاؤں بھاگا ہوا آیا۔ اور مسجد کے دروازے پر جہاں حضور مشغول تھے بے دھڑک بگا۔ حضور نے دروازہ  
 کھول کر اُس کو پکڑا۔ اور خوب مارا۔ اور یہاں تک مارا کہ وہ بے ہوش ہو گیا۔ جب ہوش میں آیا۔ تو آپ  
 نے فرمایا کہ بتلا۔ کہ تیرے اندک کیا بھوت بلا بڑی ہوئی تھی جس نے تجھ کو مغرور کیا۔ اور اب تیری وہ بلا  
 کدھر گئی۔ اب کیوں بھاگا آیا۔ وہ کہنے لگا۔ کہ حضور میں نے آیت کریمہ باموکل پڑھی تھی۔ اور اُس کے  
 موکل میرے تابع ہو گئے تھے۔ وہ تمام مخلوق کو کھینچ کھینچ کر میرے قدموں پر ڈالا کرتے تھے۔ اور  
 اب حضور نے جو وہاں جا کر میرے طمانچہ مارا۔ تو پہلے ہی طمانچہ کے ساتھ میرا عمل ٹوٹ گیا۔ اور وہی  
 موکل مجھے کان سے پکڑ کر دھکے دیتے ہوئے یہاں لے آئے۔ اور پھر سب بھاگ گئے۔ اب میرے



پاس کچھ نہیں رہا۔ پھر وہ قدموں پر گر پڑا۔ اور عرض کیا کہ حضور مجھے مسلمان کریں۔ چنانچہ آپ نے اُس کو توبہ  
 کرائی۔ اور حمام بھرنے کی خدمت اُس کے سپرد کی۔ اور فرمایا اچھا ہوا۔ ہماری اُس مار نے تیرے اندر کی  
 صفائی خوب کر دی۔ چنانچہ چھ ماہ تک وہ مسجد کا پانی بھرتا رہا۔ پھر اُس کو کلمہ شریف تلقین کیا۔ اگرچہ وہ  
 مسلمان تھا مگر اس عمل کی وجہ سے اُس نے اپنے آپ کو مسلمان نہ سمجھا اور مسلمان کرنے کو عرض کیا ہے  
 کارِ مرداں روشنی و گرمی است کارِ دونان حیلہ و بے شرمی است

ارشاد۔ ایک روز فرمانے لگے کہ جو صاحب ارشاد ہوتا ہے اُس کی ہر بات میں جان پڑ جاتی ہے  
 اور روح مبارک رسول اللہ صلی اللہ علیہ وسلم سے اُس کی پرورش ہو جاتی ہے۔ چنانچہ ایک دفعہ کوئی  
 صاحب ارشاد کسی علاقہ پر متعین ہوئے۔ مگر وہاں کے لوگ ہدایت قبول نہیں کرتے تھے نہ سنتے  
 تھے۔ موسم قحط سالی کا تھا۔ انہوں نے یہ تجویز کی کہ بہت سے مزدور بلائے کہ ہمارا کام کرو اور اپنی مزدوری  
 لو۔ وہ آگئے تو آپ نے فرمایا کہ نماز پڑھو اور یہ تسبیح کر لیا کرو۔ آٹھ روز تک کر اگر بعد دینے مزدوری کے  
 اُن کو رخصت کر دیا کرتے اور فرمایا کرتے۔ اب تمہاری مرضی ہے چاہے کرو چاہے نہ کرو۔ دوسرے  
 ہفتے میں اور بیس بیس مزدور اپنے اُن رکھ لئے۔ اور اُن سے بھی یہی کام کرایا کرتے۔ غرض آٹھ دن تک  
 رکھتے اور بعد دینے مزدوری کے رخصت فرما دیا کرتے۔ اور آٹھ کو اور نئے بھرتی کر لیتے۔ جو مزدور اُن  
 کے پاس جاتے اُن سے نہ نماز قضا ہوتی نہ وظیفہ۔ اور وہ اپنا کام و مزدوری وغیرہ بھی برابر کئے جلتے  
 اور اس میں اُن کو خوب لذت آتی۔ اگر کسی کا کبھی وظیفہ یا نماز قضا بھی ہو جاتی۔ تو آ کر دعا کرتے کہ ہمارا  
 معمول قضا ہو گیا۔ آپ دعا فرمائیں۔ تھوڑے عرصہ میں بہت ہی ہدایت ہو گئی۔ اور خلقت کو خوب فیض  
 پہنچا۔ اور تمام لوگوں کو معلوم ہو گیا۔ کہ یہ شخص ولی اللہ ہیں۔ سب متقدم ہو گئے۔ اور خوب فیض مخلوق الہی  
 کو پہنچایا۔ صاحب ارشاد میں یہ تاثیر ہوتی ہے کہ جس جگہ وہ بیج بودے وہیں جم جاتا ہے۔ اور خوب  
 پھلتا پھولتا ہے۔ سو چاہئے کہ خدا کا نام صاحب ارشاد سے سکھے۔ اور صاحب ارشاد ہی کی صحبت  
 میں بیٹھے۔ قطب ارشاد ظل نبوت کا ہوتا ہے۔ یعنی خلیفہ رسول اللہ صلی اللہ علیہ وآلہ وسلم کا ہوتا  
 ہے (یہ صاحب ارشاد حضرت خواجہ عزیزان علی رامیتنی رحمۃ اللہ علیہ تھے۔ صاحب ریشحات نے



اس واقعہ کو بالتفصیل لکھا ہے۔ مؤلف)

نقل ہے کہ ایک دفعہ انبالہ کا ایک ڈپٹی سبوت کے واسطے آیا۔ حضور اس وقت پاتانہ میں تھے۔ آپ کے متوسلین میں سے کسی نے حجرہ کے اندر بیٹھا دیکھا۔ حضور جب فارغ ہو کر تشریف لائے تو فرمایا اندکون ہے۔ اس کو باہر لے آؤ۔ اور حضور ریتی میں جا کر کھڑے ہو گئے۔ وہ بھی باہر آ گیا فرمایا کہو کیا کہتا ہے۔ اس نے عرض کیا حضور مجھ کو بیعت فرمائیوں۔ حضور نے فرمایا۔ اچھا تو درود شریف پڑھا کر ہم تجھ کو بیعت نہیں کرتے۔ کیونکہ تو یہاں ڈپٹی ہے۔ لوگ ہم کو تنگ کرینگے۔ کاس کے پاس ہماری سفارش کرو۔ ہم کو کیا خبر کون حق پر ہے کون ناحق پر۔ بے فائدہ بارہم پر ہوگا۔ جب تم پنشن لے لو گے۔ اس وقت تم کو بیعت کر لیں گے۔ اور رخصت کر دیا۔ مگر طریق تلقین پورا ارشاد فرمایا چنانچہ اسے اسی وقت فیضان ہو گیا اور ذکر و شغل میں لگ گیا۔

## فصل ششم در اتباع سنت

ارشاد ایک روز کا ذکر ہے کہ ایک شخص نے خدمت والا میں حاضر ہو کر عرض کیا۔ کہ حضور غلام پیر کا مرید اس کو سجدہ کرتا ہے۔ اور نماز ادھر ہی منہ کر کے پڑھتا ہے اور کہتا ہے کہ یہاں بھی وہی ذات ہے۔ آپ نے فرمایا۔ یہ بیچارہ مسکین کیا چیز ہے۔ سب سے بڑی شان رسول اللہ صلی اللہ علیہ وسلم کی ہے۔ اور ان کی شان میں خداوند تعالیٰ فرماتا ہے عِبْدَةٌ وَّرَسُولٌ یعنی بندہ اس کا اور رسول اس کا۔ اور رسول اللہ صلی اللہ علیہ وسلم کے لطیف اور قرب رسول اللہ صلی اللہ علیہ وسلم کی وجہ سے فقیر کو وصل ذات الہی کا ہوتا ہے۔ اور رسول اللہ صلی اللہ علیہ وسلم کا قرب کمال عبودیت تھا۔ جب رسول اللہ صلی اللہ علیہ وسلم باوجود اس عظمت و شان کے عِبْدَةٌ وَّرَسُولٌ پکارے گئے تو اور کس کی طاقت ہے کہ خدائی کا دعوے کرے۔ یا بندہ کو خدا سمجھے۔ یہ خطرہ نفس کا ہے۔ اس بے ادبی کی وجہ سے شاید اس پر کوئی وبال پڑے۔



چنانچہ تھوڑے ہی دنوں کے بعد پیر و مرید میں دشمنی ہو گئی۔ اور مرید نے کہا کہ میری ان کی دوستی  
 تھی۔ میں ان کا مرید نہ تھا بلکہ ایک اور کا تھا۔ پھر وہ آپ کی خدمت میں حاضر ہوا۔ اور وہی قصہ بیان کیا  
 اور بعد میں اپنے اسی پیر کی مذمت شروع کی۔ آپ نے فرمایا۔ اپنے خیالی خدا سے جلدی پھر گئے۔  
 اُس نے معذرت کی اور توبہ۔ پھر آپ نے اُس کو تلقین کیا۔

ایک روز ایک شخص حاضر خدمت ہوا۔ وہ ملازم آدمی تھا۔ سیاہ الپا کے کاکوٹ اوپر تھا۔ اُس نے آ  
 کر حضور کو سجدہ کیا۔ آپ نے دیکھ کر اُس کو سختی کے ساتھ منع فرمایا۔ آپ کی عادت مبارک تھی۔ کہ اگر  
 آپ کو کوئی سجدہ کرتا۔ تو آپ اُس سے بہت ناراض ہوتے۔ اور فرماتے کہ تجھ کو پہلے یہ مسئلہ معلوم نہیں  
 کہ سجدہ غیر اللہ کو کرنا منع ہے۔ اگر وہ کہتا کہ اہل معلوم ہے۔ تب تو بہت ہی ناراض ہوتے۔ اور اگر  
 کہتا کہ مجھے معلوم نہیں تھا۔ تو فرماتے یا درکھنا۔ سجدہ کرنا غیر اللہ کو منع ہے۔ آئندہ پھر کبھی ایسا نہ کرنا اور  
 آگے کو توبہ کر پھر پیر ایسا نہ کرنا۔ تو اُس وقت حضور کے کلام سے معلوم ہوتا تھا کہ پہلے بھی کئی بار وہ آپ  
 کے پاس آیا تھا۔ اور حضور اُس کو چند بار منع فرما چکے تھے۔ اس واسطے اب کی مرتبہ اُس کو بہت ہی سختی  
 کے ساتھ روکا۔ اور سجدہ ناراضگی ظاہر فرمائی۔ اُس نے کہا میں تو سجدہ ہی کر دوں گا۔ ادھر بھی وہی ہے۔  
 ادھر بھی وہی ہے۔ مجھے ہر جگہ وہی نظر آتا ہے۔ اور آپ کا کیا حرج ہے۔ وہ اسی کو پڑا سجدہ کرتا ہے  
 دوئی کہاں ہے۔ آپ نے فرمایا۔ تو ہم کو سجدہ نہ کیا کر۔ اور اگر ماننا ہی نہیں۔ تو بجائے اُس کے ایک  
 آنہ ہم کو دے دیا کر۔ اس میں تجھے بھی نفع ہے ہمیں بھی۔ تجھے ثواب ملے گا۔ ہمارا کوئی کام چلے گا۔  
 اور سجدہ میں تیرا ایمان ضائع ہوتا ہے۔ اور ہم کو گناہ۔ اُس نے کہا بہت اچھا۔ ایک آنہ روز دے  
 دیا کروں گا۔ چنانچہ دو تین روز تک وہ آتا رہا۔ اور بجائے سجدہ کے ایک آنہ دیتا رہا۔ اور آپ خوش  
 ہو کر لے لیتے۔ اور ہر دفعہ اُس کو یہی تلقین فرمایا کرتے تھے۔ کہ خدا خدا ہے اور بندہ بندہ۔ اس عقیدت  
 سے باز آنا چاہئے۔ مگر وہ اپنی ہٹ دھرمی پر قائم تھا۔ اور کہتا تھا۔ کہ نہیں جی یہ فقیروں کی رمز ہے  
 میں نے دوئی اٹھادی ہے۔ جب وہ اس ہٹ دھرمی پر قائم رہا۔ تو چار پنج روز کے بعد اُس کی  
 نوکری چھٹ گئی۔ اور اُس کے بعد اُس پر تنگی کی یہ حالت ہوئی۔ کہ کوئی اُس کو کھانے کے واسطے



قرض بھی نہ دیتا تھا۔ وہ اس تنگی کی حالت میں بھوکا مارنے لگا۔ اور آکر لنگریں روٹی کھاتا۔ ایک روز خدمت عالی میں حاضر ہو کر عرض کرنے لگا۔ کہ حضور میری نوکری جاتی رہی۔ میرے واسطے حضور دعا فرمائیں۔ فرمایا دعا کس کے واسطے۔ تو تو خود ہی خدا ہے۔ خدا کو دعاؤں کی کیا ضرورت ہے وہ بہت ہی زار زار رویا۔ اور دعا کے واسطے التجا کی۔ آپ نے فرمایا۔ بس تین چار ہی دن کے قاتے میں روٹی آگئی۔ اور خدائی جاتی رہی۔ پھر اس نے اس عقیدے سے توبہ کی اور استغفار پڑھا۔ اور حضور نے یہ تقریر فرمائی۔ بندہ بڑا محتاج ہے۔ اگر اس کو روٹی نہ ملے۔ تو اسے کوئی بات یاد نہیں رہتی۔ اگر کپڑا نہ ملے تو عاجز ہے۔ اس کو بیماری ہو جائے تو مجبور ہے۔ اگر دھوپ تکلیف دے تب لاچار ہے اگر اس کے ساتھ کوئی دشمنی کرے۔ تو اس کو دفع نہیں کر سکتا۔ اگر روٹی کے ساتھ سالن نہ ملے تو محتاج گرمی سردی کی تکلیف میں محتاج ہے۔ پیٹ میں درد ہو تو محتاج۔ اگر آنکھ میں نظر نہ رہے۔ تو محتاج۔ اگر کان نہ کھلے ہوں تو محتاج ہے۔ اگر ہاتھ کی ایک انگلی کٹ جائے۔ تو اس کو بنا نہیں سکتا اگر پاؤں کی کوئی انگلی کٹ جائے۔ تو چلنے پھرنے سے مجبور ہو۔ درست نہیں کر سکتا۔ اگر آٹا بھی ہے۔ تو وغیرہ سب سامان بھی ہے۔ صرف ایندھن نہیں تو محتاج ہے۔ اور روٹی بھی میسر ہو گئی مگر پانی نہ ملے تو ہلاکت کا خطرہ۔

جب ہم اس بدن کے اندر غور کرتے ہیں۔ تو ہم کو ہر چیز محتاج دکھلائی دیتی ہے۔ ہر جوڑ ہر ٹکڑا بدن کا ایک ایسی ذات کی طرف محتاج ہے کہ خود وہ کسی کی محتاج نہ ہو۔ اور تمام دکھ اس انسان کے اٹھا دیے اور آرام پہنچا دیوے۔ اور جب باہر کی طرف غور کرتے ہیں۔ تب بھی تمام چیزیں محتاج دکھائی دیتی ہیں۔ مثلاً زمین کو دیکھیں۔ تو یہ ایسی لاچار ہے۔ کہ اپنا کچھ اختیار نہیں رکھتی۔ کوئی اسے کھودے۔ تو اس کو روک نہیں سکتی۔ کوئی اس پر پاختانہ پیشاب کرے تو کچھ نہیں کر سکتی۔ کوئی اس پر آگ جلاوے کوئی باغ لگاوے۔ تو اس کا کوئی دخل نہیں۔ اس پر نماز پڑھو یا کانٹے لگا دو۔ تلخ و کڑوے سے بچ بودو۔ تو یہ عاجز ہے۔ کچھ نہیں کر سکتی۔ چاہو اس پر کوٹھہ بنا لو چاہے کھود کر اس کے اندر سورج کر لو۔ ہر طرح سے مجبور ہے۔



جب ہم اس سے اوپر نظر کرتے ہیں تو ہوا ہے۔ وہ بھی سرگراں ہے۔ تسلی و تسکین نہیں رکھتی جب بدبو پھینچتی ہے۔ تو بدبو دار ہو جاتی ہے۔ اور جب باغ میں پہنچتی ہے تو خوشبودار ہو جاتی ہے۔ اگر کسی سپاڑ کی کھوہ میں گزرے تو اس سے متاثر ہو۔ اور اگر پاخانہ پیشاب پر گزرے۔ تو اسے یہ طاقت نہیں۔ کہ اس گندی جگہ سے بچ جاوے۔ بلکہ اس کو مجبوراً وہاں سے گزرنا پڑتا ہے۔

اور جب ہم پانی کی طرف دیکھتے ہیں۔ تو وہ بھی مجبور محض ہے۔ اگر ہم اس سے استنجا کریں۔ تو روک نہیں سکتا۔ بلکہ ناپاک ہو جاتا ہے۔ اگر پاخانہ پیشاب پر اس کو بہا دیں تو گندنا پڑتا ہے انکار نہیں کر سکتا۔ گندے نالوں میں بھی بہتا ہے۔ دریاؤں میں بھی چلتا ہے۔ گودے کرکٹ گندی زمین سب جگہ بہتا ہے۔ خود اس کو کوئی اختیار نہیں۔ اگر اس کو کھیت میں سینچا جاوے۔ تو مجبور کیا رہوں میں جاتا ہے۔ اور عاجز ہے۔

اور جب آگ کو دیکھتے ہیں تو باوجود سرکش ہونے کے یہ بھی محتاج ہے۔ ہوا چلے تو کبھی اس کو ادھر اڑا لے جاتی ہے کبھی ادھر۔ آدمی اس کو لکڑیوں پر ڈالے۔ تو انہیں جلا دیتی ہے۔ اور جب لکڑیاں نہ رہیں تو ٹھنڈی ہو کر خاک سیاہ ہو جاتی ہے۔ نام و نشان نہیں رہتا۔ اور جو پانی ڈالیں۔ تو بچھ جاتی ہے۔

اور جب ہم آسمان کی طرف دیکھتے ہیں تو یہ بھی پھر تا ہی نظر آتا ہے۔ چاند۔ سورج۔ ستارے کبھی مشرق میں کبھی مغرب میں۔ کبھی کہیں سے نکلتے ہیں اور کہیں چھپ جاتے ہیں اور کبھی کہیں سے ایک حالت اس کی بھی نہیں۔ یہ بھی محتاج ہے۔ تو یہ سب ایک ایسے کے محتاج ہیں۔ جس کے قبضہ میں ان سب کی تار ہے۔ جیسے کہ پتلیوں والے کے ہاتھ میں پتلیوں کی تار ہوتی ہے۔

انسان ایسا محتاج اور ایسی محتاج چیزوں میں رہ کر کب دعویٰ کر سکتا ہے کہ میں وہی ہوں۔ اب لازم ہے کہ ہمیشہ اسی اللہ کی طرف سجدہ کرے اور ہمیشہ اسی سے دعا مانگے اسی سے التجا کرے۔ اسی کی طرف خیال رکھے۔ اسی سے حاجت بردانی کی دعا مانگے۔ بندہ پر جو اس کا حق ہے۔ اور بندہ کا یہ منصب ہے کہ اسی کو سجدہ کرے۔ تب اللہ تعالیٰ کے ساتھ پکی یاری لگتی ہے۔



یاری ایچھے نال لگا بیٹے جس دے شہر گراں آپ ہی کرے مقدمے تے آپ ہی کرے نیاں  
نقل ہے کہ جس مکان میں اب مائی صاحبہ رستی ہیں اس کے پاس والے مکان کی چھت پر ایک  
شخص کھڑا تھا جو بڑا پہلوان تھا اور اس کی چھت پر چڑھنے سے بے پردگی ہوتی تھی۔ آپ نے فرمایا  
بھائی شریعت کا حکم ہے کہ اس طرح چھت پر نہیں چڑھا کرتے۔ اس نے نہ مانا اور کہا میں تو ہمیشہ  
چڑھا کر دن کا حضور نے پھر اس کو روکا مگر وہ نہ مانا۔ پھر آپ نے فرمایا کہ اوہم تجھ کو شریعت کا  
مسئلہ بتاتے ہیں اس طرح چھت پر نہ چڑھا کر۔ اس نے کہا۔ آپ کی شریعت دیکھی ہوئی ہے۔  
فرمایا۔ میں داتا فرماتے ہی نہ معلوم کس ذریعہ سے حضور لالھی ہاتھ میں لئے ہوئے چھت پر نظر  
آئے اور مارا کر اسے بے ہوش کر دیا۔ دوسرے روز وہ خدمت میں حاضر ہوا۔ اور توبہ کی۔ آپ  
نے فرمایا کہ ہماری لالھی نے تجھے ایمان تو دے دیا۔ یہ میرا ذاتی مشاہدہ ہے کہ سوائے شقی انبی کے  
اور جس کسی کو آپ مارتے۔ اس کو ایمان نصیب ہو جاتا۔ اور صفائی باطن تو نقد ہاتھ آجاتی۔  
اس شخص کو حضور نے نام خدا تعلیم کیا۔ چنانچہ پھر ایسا مشغول ہوا۔ کہ کبھی پہلوانی کا نام تلک  
بھی نہیں لیا۔ اور تمام کاموں سے منہ پھیر کر ذکر الہی میں مشغول رہتا۔ آخر اسی میں وصال ہوا۔  
ارشاد۔ ایک دفعہ کا واقعہ ہے جو خاص میرے ساتھ گذرا۔ کہ میں ایک مرتبہ کرنا ل گیا۔ اور  
قلندر صاحب کے مزار پر فاتحہ پڑھنے کی غرض سے پہنچا۔ وہاں ایک ننڈی میرے سے پہلے  
ریوڑیاں قبر پر چڑھا کر باہر نکلی تھی۔ میں اندر پہنچا تو بعد فاتحہ مجاور نے ان میں سے کچھ ریوڑیاں بطور  
تبرک مجھ کو دیں۔ مجھ پر چونکہ ایک سکرۃ کی حالت تھی۔ میں نے لے کر وہ ریوڑیاں پٹے باندھ لیں  
اور جب واپس انبالہ شریف پہنچا۔ تو وہ ریوڑیاں حضرت شاہ صاحب کی خدمت میں پیش کیں۔  
اور عرض کیا کہ حضور میں قلندر صاحب کے مزار پر گیا تھا۔ وہاں سے یہ تبرک ملا تھا۔  
آپ نے فرمایا کہ ننڈیاں بزرگوں کی قبروں پر شیرینی چڑھا جاتی ہیں۔ اور پھر وہ لوگوں میں تبرک  
بن کر تقسیم ہوتا ہے۔

تب مجھے یاد آیا۔ کہ واقعی یہ ننڈی کا چڑھا یا ہوا تبرک تھا۔ چنانچہ حسب الارشاد میں نے



باہر پھینک دیں۔ بعد ازاں مجھے بہت نصیحت فرمائی کہ صاحب نسبت کو ہر چیز جو ہاتھ میں آجائے  
نہیں کھانی چاہیے۔ بلکہ سوچ سمجھ کر کھانا چاہئے۔ مگر خدا کا شکر ہے۔ کہ میں نے اس میں سے  
کھائی نہ تھی۔

**نقل ہے۔** کہ ایک روز صبح کے وقت ایک تھانیدار جو شاہ آباد میں متعین تھا انبالہ شریف  
گیا۔ مجھے کہنے لگا۔ کہ میری حضرت شاہ صاحب (علیہ الرحمۃ) سے ملاقات کرادو۔ میں نے کہا کہ  
تم ٹھنڈو جگرہ کھلے تو عرض کر دوں گا۔ وہ بہت دیر تک بیٹھا ہوا میرے سے مدرسہ کی بابت باتیں  
کرتا رہا۔ جب قریب دس بجے کے جگرہ کھلا۔ تو میں نے حضرت شاہ صاحب (علیہ الرحمۃ) سے  
عرض کیا۔ حضرت (علیہ الرحمۃ) نے بلایا۔ جب وہ اندر گیا۔ تو بائیں جانب کی جیب سے دو یا تین  
روپیہ نکال کر نذر میں پیش کئے۔ حضور نے اشارہ سے فرمایا۔ "ہول ہول"۔ دوسری جیب سے اس  
پر تھانہ دار مذکور نے دوسری جیب سے کچھ روپیہ نکالے۔ اور جو روپیہ پہلے سے ہاتھ میں تھے وہ  
بھی ان میں ملا کر پیش کئے۔ حضور نے فرمایا۔ کہ جا اب ہم یہ دونوں نہیں لے سکتے۔ وہ بھی خراب  
ہو لئے لے جاؤ۔ وہ حیران رہ گیا اور کہنے لگا کہ حضور اب میں ان کو کیا کروں۔ اگر حضور حکم دیں۔ تو  
درویشوں کو دے دوں۔ آپ نے فرمایا۔ ہمارے درویشوں کو ہرگز نہ دینا۔ پھر اس نے میرے  
سے کہا۔ کہ یہ پوچھ دو کہ میں ان روپوں کو کیا کروں۔ جب میں نے عرض کیا۔ تو فرمایا تو ان کو مار کٹڈ  
میں ڈال دے۔ میں نے کہا۔ یہ تو اس کے نزدیک کسی کام بھی نہ آئے۔ اور شاید مال کی محبت  
کے باعث نہ ڈالے۔ آپ نے فرمایا کہ اچھا ان کو پگھلا کر اور ان کا زیور بنا کر بچوں کے گلے میں  
ڈال دے تاکہ پھر لوٹ کر یہ روپیہ ہمارے پاس نہ آئے۔ بعد میں جب باہر نکل آئے۔ تو میں نے  
تھانہ دار سے پوچھا کہ یہ بات کیا تھی۔ اس نے کہا کہ میں نے تنخواہ لی تھی۔ اور ارادہ تھا کہ اس میں سے  
حضرت شاہ صاحب (علیہ الرحمۃ) کو تدریجاً دوں گا۔ راستے میں آنے ہوئے ایک شخص نے کچھ رشوت  
کے روپے مجھے دیئے۔ وہ میں نے دوسری جیب میں ڈال دیئے۔ مگر پیش کرتے ہوئے غلطی  
سے رشوت والے روپے پیش ہو گئے۔ جو منظور نہ ہوئے۔ دوسری جیب سے جو نکال کر دینے



لگا۔ تو وہ روپیہ بھی اُن ہی میں مل گئے۔ اس واسطے اب وہ سارے ہی خراب ہو گئے۔  
حضرت شاہ صاحب علیہ الرحمۃ میں یہ خاص صفت تھی کہ حلال مال لیتے تھے حرام کو نہ لیتے تھے۔  
اور حرام حلال کو پہچان لیتے تھے۔ اگر کوئی عرض کرتا کہ حضور ایسا روپیہ کسی دوسرے ہی کو دے دیا کریں  
تو آپ فرمایا کرتے تھے کہ پھر بھی بلک تو ہماری ہو۔ اور ہم ایسے مال کو اپنی بلک ہی کرنا نہیں  
چاہتے۔

**نقل ہے کہ حکیم معزز الدین دہلوی مرحوم و مغفور نے مجھ سے ایک روز ذکر کیا۔ کہ ہم حضرت**  
شاہ صاحب علیہ الرحمۃ کے ساتھ جالندھر کے قریب ایک گاؤں میں جو تمام حضور کا مرید تھے گئے  
حضور نے اُن لوگوں کو انبالہ سے چلتے وقت ہی منع فرمادیا تھا کہ اس شادی میں ناچ وغیرہ نہ کرو۔  
تو ہم چلتے ہیں۔ اور انہوں نے اقرار بھی کر لیا تھا۔ اور قسم کھائی تھی کہ کسی قسم کا تماشا نہ کریں گے  
وہاں طوائف کے گانے کی آواز گوش مبارک میں آئی۔ حضور مجھ سے فرماتے لگے کہ یہ کیسی آواز  
ہے۔ میں نے عرض کر دیا کہ حضور کہیں طوائف کا ناچ ہو رہا ہے۔

حضور بہت رنجیدہ ہوئے اور فرمایا کہ اپنے ہاتھ کے پیر لگائے ہوئے میں اکھاڑنے کو  
دل نہیں چاہتا۔ اچھا جاؤ۔ گاؤں والوں کو بلاؤ۔ وہ بلائے گئے۔ تو سب حاضر ہو گئے۔ حضور نے  
فرمایا۔ ہم ابھی جاتے ہیں۔ تم نے ہمارے وعدہ کے خلاف عمل کیا۔ وہ بہت منت خوشامد کرنے  
لگے۔ اور تمام لوگوں نے مل کر بوٹے نک ڈالا کہ آئندہ ہرگز ایسا نہ کریں گے۔ اور اُس طوائف وغیرہ  
تماشے کو رخصت کر دیا۔

اگلے روز کھانا وغیرہ کھا کر حالت جذب میں یکایک اٹھ کر چل دیئے۔ اسٹیشن ریلوے  
اُس گاؤں سے قریب آدو کوس تھا۔ اور ریل اسٹیشن پر آچکی تھی۔ جب گاؤں سے باہر نکلے۔ تو ہم نے  
عرض کیا کہ حضور ریل تو آچکی۔ آپ نے فرمایا۔ ہمارے قدم کے ساتھ قدم رکھتے چلے آؤ۔ اور ساتھ  
ہی حکم دیا کہ دائیں قدم پر یا سچی اور بائیں قدم پر یا قیوم پڑھتے چلے آؤ۔ تو راستہ جلدی قطع ہو جاتا  
ہے۔ ہم ہر قدم پر اسی طرح پڑھتے ہوئے چلے۔ تو دیکھا کہ اسٹیشن پر کھڑے ہیں۔ اور ریل میں اطمینان



کے ساتھ سوار ہو کر انہالہ شریف چلے آئے۔

نقل ہے کہ ایک روز ایک شخص آیا بہت شکستہ حال و مسافر بال سر کے پکھرے ہوئے۔ اس کو دیکھ کر حضور کا حکم ہوا کہ پانچ پیسے اس کو دے دو۔ کیونکہ حضور کی عام عادت تھی کہ ہر مسافر شخص کو کچھ نہ کچھ دلا دیا کرتے۔ اس نے لینے سے انکار کر دیا۔ اور کہا کہ ملتان سے آیا ہوں۔ اتنا دور کا سفر میں نے ان پیسوں کے لئے نہیں اٹھایا۔ میرا کچھ اور مطلب ہے۔

حضور نے فرمایا کہ یہ بطور تحفہ دیا جاتا ہے۔ وہ کام بھی ہو جائے گا۔ تم سنت رسول سمجھ کر قبول کر لو۔ اس نے پھر بھی انکار کر دیا۔ تو حضور ناراض ہوئے۔ کہ سنت رسول اللہ صلی اللہ علیہ وسلم تحفہ قبول کرنا ہے۔ تو انکار کرتا ہے۔ وہ چلا گیا۔

بعد میں حضور فرمانے لگے۔ کہ ہم اس پر اس وجہ سے ناراض ہوئے کہ اس نے سنت کا انکار کر دیا اور کوئی بات نہیں ہے۔ فرمایا کہ جاؤ تم اس کو بلا لاؤ۔ جب میں گیا۔ تو وہ مسجد قدیم میں پہنچ گیا تھا۔ وہاں جا کر میں نے اس کو کہا کہ چلو حضرت شاہ صاحب آپ کو بلا تے ہیں۔ اور ناراضگی کا باعث صرف تمہارا سنت رسول سے انکار کرنا تھا۔ چلو۔ اس نے کہا کہ میں اشراق پڑھ کر ضرور آؤنگا۔ تم چلو۔ میں ملتان سے صرف نام خدا پوچھنے کے واسطے آیا ہوں۔ یہ دیکھ لو چلتے ہوئے میرے پاؤں کا یہ حال ہو گیا۔ میں نے کہا۔ تمہارا اعتبار کیونکر ہو کہ آؤ گے۔ اس نے قرآن شریف کی قسم کھائی۔ اور میں نے اس کی قسم پر اعتبار کر کے اس کو چھوڑ دیا۔ کہ نماز پڑھ کر چلے آنا۔ اور حضرت علیہ الرحمۃ سے تمام حال عرض کیا حضور نے فرمایا۔ اچھا تم اپنا کام کرو۔ وہ خود ہی آجائے گا۔

شام تک پھر نہ دیکھا۔ میں نے قریب عشا کے عرض کیا۔ کہ حضور وہ شخص تو پھر نہیں آیا۔ فرمایا اور کسی شکل میں اگر اللہ کا نام پوچھ گیا ہوگا۔ میں نے عرض کیا۔ حضور کیا شکل بھی اور ہو جاتی ہے۔ فرمایا ہاں وہ جن تھا۔ اس وقت شرم کے باعث نہیں آیا۔ پھر کسی اور شکل میں آکر چلا گیا۔

نقل ہے کہ ایک روز فرمانے لگے کہ ہم نے بچپن میں وعظ سنا کہ جب کوئی نمازی وضو شروع کرتا ہے۔ تو اس پر چار فرشتے نور کی چادر تان دیتے ہیں۔ جب وضو کرنے والا ایک بات کرتا ہے



تو ایک فرشتہ چادر کا ایک گوشہ چھوڑ دیتا ہے۔ دوسری بات کرے تو دوسرا تیسری بات کرے۔ تو تیسرا اور چوتھی بات سے چوتھا چھوڑ کر الگ ہو جاتے ہیں۔ ایک درویش نے عرض کیا کہ حضور پھر تو ضرور ہی بات کئی چاہیے۔ تاکہ فرشتے چادر چھوڑ دیں۔ اور وضو کرنے والے کے اوپر وہ نور کی چادر آگرے۔ اس پر آپ مسکرائے۔ اور فرمایا۔ کہ ایک روز ہم نے دیکھا کہ ضرور فرشتے اسی طرح چادر تان دیتے ہیں۔ ایک دفعہ وضو کرتے ہوئے ہم نے ایک بات کی۔ تو دیکھا کہ فرشتے نے ایک گوشہ چادر کا چھوڑ دیا۔ ہم نے اسی وقت استغفار پڑھی۔ تو وہ ٹھیر گیا۔ اور نور کی چادر نیچے نہیں آیا کرتی۔ نور کا خاصہ ہے کہ اوپر کو چڑھتا ہے۔ کیونکہ جب ہم نے وہ بات کی۔ تو وہی گوشہ جو فرشتے نے چھوڑ دیا اوپر کو ہو گیا۔ اور کلام مجید میں بھی ایک آیت سنی۔ کہ نُورٌ اُورٌ کُوہی جاتا ہے اِلَیْہِ یَصْعَدُ الْکَلِمُ الطَّیْبُ وَالْعَمَلُ الصَّالِحُ یَرْفَعُهٗ اُس روز سے کبھی ہم نے وضو کرتے ہوئے کلام نہیں کیا۔

بیر شاہدہ ہے کہ حضور علیہ الرحمۃ وضو کے وقت کبھی بات نہ فرمایا کرتے تھے ؛  
نقل ہے کہ حضور علیہ الرحمۃ کی عادت مبارک تھی۔ کہ جس کو کبھی ایک بار بھی دیکھ لیا ہے ملنے کے ساتھ ہی نور اُپہان لیتے۔ اگر حضور پر کوئی حالت وارد نہ ہوتی۔ تو تب تو نہایت ہی اچھی طرح سے ملتے تھے۔ لیکن حالت کے وقت میں بھی خوب طرح ملتے تھے۔ اگر کوئی سفید پوش آدمی ہوتا تو اس سے ملنے کے بعد درویشوں کو حکم دیا کرتے۔ کہ اُن کو اچھی طرح کھانا کھلاؤ۔ اور جو غریب اور شکستہ حالی میں ملتا۔ تو اس کے ساتھ بہت ہی دلی توجہ سے مل کر کھانا کھلوانا اور کپڑوں کے دھونے کے واسطے ارشاد فرماتے کہ کپڑے دھولو۔ ایک دو آنہ درویشوں سے دلوادیا کرتے کہ اس کا صابون وغیرہ لے کر کپڑے دھولینا۔ اور جو پیدل سفر کر کے آتے۔ تو اُن کو تین چار روز تک آرام کے واسطے مہمان رکھتے۔ غرض حضور کا ہر فعل اتباع سنت کا طریقہ لئے ہوتا تھا۔  
ارشاد ہے کہ حضور علیہ الرحمۃ کا نام قاصدہ تھا کہ عورتوں کو ہمیشہ پردہ میں بٹھلا کر اور دستار



مبارک کا ایک پتہ پکڑا کر بیعت فرمایا کرتے تھے۔ ایک دفعہ ایک عورت آئی جو بہت ضعیف اور  
سن یاس کو پہنچ گئی تھی۔ اور اس پر پردہ شرعی فرض نہیں رہا تھا۔ اور بلا پردہ کے بیعت ہونے لگی۔  
حضور نے فرمایا کہ ہم پردہ کے اندر دستور کے مطابق بیعت کریں گے۔ چنانچہ پردہ ہی میں اس  
کو بیعت کیا۔

میں نے عرض کیا کہ حضور اس پر تو پردہ فرض نہیں تھا۔ اس کو کیوں پردہ میں بیعت فرمایا۔ فرمانے  
لگے۔ کہ گو اس پر پردہ فرض نہیں تھا۔ مگر ہم نے اس خیال سے کہ ایسا نہ ہو۔ آئندہ ہمارے ملنے  
والے اس کی سند پکڑیں۔ اور بلا پردہ عورتوں کو بیعت کرنا شروع کر دیں۔ اس کو پردہ کرا کر بیعت  
کیا۔ کیونکہ تھوڑے سے فعل کا بہت بڑا نتیجہ نکلتا ہے۔ اس لئے یہ پردہ احتیاطاً کیا۔

**نقل ہے کہ اول اہل جب حضور نے حضرت خواجہ صاحب رحمۃ اللہ علیہ کا عرس مبارک**  
یہاں انبالہ میں قائم فرمایا۔ تو ہمسائیگاں جو چار وغیرہ ہیں سب کو خشک رسد دلایا کرتے اور فرمایا کرتے  
کہ یہ پڑوسی ہیں ان کا بھی حق ہے۔ اور جو مسلمان قرب و جوار کے ہوتے وہ تو پہلے سے دو تین  
روز پہلے لنگر سے کھانا شروع کر دیتے۔ کیونکہ ان کو حکم ہو جاتا تھا۔ اور چاروں وغیرہ کو دیا جاتا تھا  
جب چاروں نے خود انکار کیا۔ تب دیا جانا بند ہوا۔

**نقل سنت رسول اللہ صلی اللہ علیہ وسلم کی پابندی کا حضور انور کو اس قدر خیال تھا۔ کہ ایک**  
دفعہ ہمسایہ میں ایک چار مر گیا۔ تو حضور نے جب تک اس کو نہ لے گئے کھانا نہ کھایا۔ جب اس  
کو باہر چلانے کے واسطے لے گئے۔ تو پھر بھی وہاں نہ کھایا۔ مسجد میں تشریف لے گئے۔ اور وہیں  
کھانا منگا کر تھوڑا شامل فرمایا۔ اور فرمایا کہ پڑوسی ہے۔ جب ان پر غم ہے۔ تو ان سے الگ ہو کر کھانا  
کھانا چاہئے۔

**نقل ہے کہ ایک روز وصیت فرمائی۔ کہ فقیر پر دینی مصیبت ہو خواہ دنیاوی خلاف شرع شریف**  
فعل کرنے سے نازل ہوتی ہے۔ جب فقیر سے غفلت اور نادانستگی میں کوئی ایسا فعل ہو جاتا ہے  
تو مصیبت آجاتی ہے۔ اگر اس کا لحاظ رکھے تو کبھی بھی مصیبت نہ آدے اور خیر میں جب فقیر



پر حفاظت الہی نازل ہو جاتی ہے۔ تو اس وقت میں جو تکلیف پہنچتی ہے۔ اس سے مقام میں ترقی ہوتی ہے۔ وہ تکلیف قرب و ترقی کا باعث ہوتی ہے۔ اور آپ کا یہ حال تھا کہ جو حضور سے کبھی مکروہ تنزیہی کوئی فعل ہو گیا۔ تو اس کا صدقہ خود ہی اپنے دل سے مقرر فرما کر مسکینوں، محتاجوں، یتیموں، بیواؤں کو تقسیم کراتے۔ کبھی چھ روپیہ کبھی بارہ روپیہ۔ میں نے بارہا حضور کا ایسا صدقہ دیا ہوا تقسیم کیا ہے۔ ہمارے نزدیک تو کوئی فعل آپ کا مکروہ تنزیہی بھی نہ معلوم ہوتا تھا۔ مگر آپ خود ہی فرما دیا کرتے تھے اور فرماتے حسنت الابرار سیئات المقربین۔ نیز فرماتے کہ کامل مومن وہ ہے جو خود منصف ہو کر اپنے اعمال کی چھان بین کرتا رہے۔ اور جو گندی چیزیں ہیں ان کو خود ہی نکالتا رہے۔

ارشاد۔ ایک دفعہ میں نے عرض کیا کہ حضور آدمی امن میں کس طرح رہ سکتا ہے کہ نہ اس کو دنیا کی تنگی رہے نہ اس کا بدخواہ ہو۔ نہ دین کو کسی طرح کا ضرر ہو۔ فرمایا کہ ان تین چیزوں کے واسطے تین ہی چیزوں کی احتیاط رکھنا چاہئے۔ (۱) تہ بند کو مضبوط باندھنے سے دنیا کی تنگی جاتی رہیگی (۲) زبان کو بند رکھنے سے لوگوں کے فتنوں سے بچے رہو گے (۳) ہاتھ کو روکنے سے دین محفوظ رہیگا۔ میں نے پھر عرض کیا حضور یہ تینوں کس طرح قابو ہوں۔ فرمایا حدیث شریف میں آیا ہے کہ آدمی کے بدن میں ایک مضافہ گوشت ہے۔ وہ اگر درست ہو جائے۔ تو جسم کے تمام اعضاء ٹھیک ہو جاتے ہیں اگر وہ مضافہ گوشت بگڑ جائے تو تمام بدن کے اعضاء بگڑ جاتے ہیں۔ سو وہ دل ہے۔ آدمی اس کی اصلاح کر لے تو پھر سارے بدن کی اصلاح ہو جاتی ہے۔ میں نے عرض کیا حضور دل کی اصلاح کیونکر ہو فرمایا ذکر الہی سے کیونکہ اللہ تعالیٰ فرماتا ہے کہ خدا کے ذکر کے ساتھ دل اطمینان پکڑتے ہیں اَلَا بِذِكْرِ اللّٰهِ تَطْمَئِنُّ الْقُلُوبُ ذکر الہی مرد کامل کی تلقین سے حاصل ہوتا ہے۔ اور معرفت الہی کا بھی یہی دروازہ ہے اور یہ محکمہ تصوف کا اصلاح قلب ہی کے واسطے ہے۔

نقل ہے کہ حضور رحمتہ اللہ علیہ تین شخصوں کی نذر کسی حال میں قبول نہ فرماتے (۱) ڈوم میرا سی کی



(۲) طوائف کی اس واسطے کہ یہ گانے بجانے کا پیشہ کرتے ہیں (۱۳) یتیم بچے کی کہ وہ قابل رحم اور پرورش ہے۔ میرے سامنے اکثر ایک میرا سی نذر لاتا۔ قبول نہ فرماتے کہ تو گاجا کر یہ پیدا کرتا ہے۔ اور ایک دفعہ ایک یتیم بچے کی ماں نے نذر پیش کی۔ حضور نے نہ لی۔ تو اس نے عرض کیا کہ حضور اس بچے کی ملکیت سے میں نہیں دیتی۔ یہ خاص میری ملک ہے۔

حضور نے فرمایا اچھا یہ بھی اسی کی پرورش میں صرف کر دینا۔

اگر کوئی عورت نذر لاتی۔ تو حضور پوچھتے کہ تو اپنی ملک سے یہ نذر لاتی ہے۔ یا اپنے خاوند کے مال میں سے۔ اگر وہ کہتی کہ میں اپنی ذاتی ملک سے لاتی ہوں۔ تب تو قبول فرما لیتے۔ اگر کہتی کہ خاوند کے مال میں سے لاتی ہوں تو فرماتے کہ اچھا پہلے اجازت لے کر پھر لانا۔ یہاں تک حضور کو اتقا کا خیال تھا۔

**نقل** حضور علیہ الرحمۃ کو عدل کا یہاں تک خیال تھا کہ جب بڑی مائی صاحبہ کے مکان پر تشریف لے جاتے۔ تو جس حالت و ہیئت سے وہاں جاتے۔ اسی حالت سے دوسری مائی صاحبہ کے ہاں تشریف لے جاتے۔ ایک دفعہ بڑی مائی صاحبہ کے ہاں سمرہ لگا کر تشریف لے گئے تھے چھوٹی مائی صاحبہ کے ہاں تشریف لے جانے کے وقت بھول گئے مکان پر پہنچا یاد آیا۔ وہیں سے لوٹ آئے اور اسی قدر سلاٹیاں سمرہ کی ڈال کر پھر تشریف فرما ہوئے۔ جن کپڑوں سے حضور ایک کے ہاں جاتے۔ انہیں کپڑوں کے ساتھ دوسرے کے۔ ایک روز ایک مائی صاحبہ کے ہاں تشریف لے جاتے وقت لاکھی لاکھی میں تھی۔ دوسری کے ہاں جاتے ہوئے خالی لاکھی تھے۔ پھر جو یاد آیا۔ تو وہی لاکھی لاکھی میں لے کر تشریف لے گئے۔ اور جس قدر باتیں زبان مبارک سے ایک کے ساتھ فرماتے اسی قدر باتیں دوسری سے کرتے۔ ایک کم و بیش نہ ہوتی۔ اور وقت کا اندازہ بھی اسی قدر ہوتا۔ کم یا زیادہ نہ ہوتا۔ ایک روز میں تازی اور زم چھوٹی چھوٹی دو لکڑیاں حضور کی خدمت میں لے گیا۔ حضور اس وقت گھر میں موجود تھے۔ مائی صاحبہ کو پردہ میں فرما کر مجھ کو اندر بلا لیا۔ میں نے وہ پیش کیں۔ ایک تو حضور نے وہاں ایک چھوٹا بچہ کسی کا کھیل رہا تھا اس کو دے دی۔ دوسری کو اندر بیچنے کا حکم دیا ابھی وہ دروازے کے پاس نہیں گئی تھی واپس منگانے کو ارشاد ہوا۔ اور فرمایا کہ آدھی یہاں دو۔



آدھی دوسرے گھر بھجی دو۔ میں نے عرض کیا حضور یہ اس جگہ دے دی جائے۔ دوسری لاکر وہاں پہنچا دوں گا۔ فرمایا۔ شاید تمہارے یاد رہے یا نہ رہے۔ اور اس سے مقدار میں کم ہو۔ یا زیادہ۔ میں نے عرض کیا۔ نہیں حضور اسی قدر ہوگی۔ فرمایا اچھا اس کو ناپ لو۔ اسی قدر رہے۔ کم و بیش نہ ہو۔ میں نے اس کا ناپ لے لیا۔ اور پھر اسی ناپ کی اور لکڑی لاکر حضور کو دکھلا دی۔ اور وہ دوسرے گھر بھجی دی۔ حضور کو عدل کا اس قدر خیال تھا کہ دوسرا کوئی نہیں کر سکتا۔

جب حضور کے وصال کا وقت نزدیک آیا۔ تو چھوٹی مائی صاحبہ نے بڑی مائی صاحبہ کو جن سے حضور پہلے مل آئے تھے اپنے مکان میں آکر زیارت کرنے کی اجازت نہ دی۔ کیونکہ مکان ان کی ملک تھا۔ حضور نے فرمایا۔ ہم کیا کریں مکان ان کی ملک ہے۔ پھر دوبارہ ان چھوٹی مائی صاحبہ نے زیارت کرنی چاہی۔ تو فرمایا کہ اب ہم نہیں مل سکتے۔ کیونکہ تم سے مل کر پھر ان سے ملنا پڑیگا اور وقت اخیر ہے۔ نقل حضور علیہ الرحمۃ کو حفاظت حقوق اور حفاظت لسان کا اس قدر خیال تھا۔ کہ اس زمانہ میں کسی میں نہیں دیکھا۔ چنانچہ اکثر تمام دن رات کے اعمال حضور ہم سے پوچھا کرتے اور فرماتے کہ ہماری کوئی بات آداب شرع کے خلاف یا فضول تو نہیں ہوئی۔ ہم دیکھا کرتے تو خلاف شرع اور فضول کا تو کیا ذکر ہے سوائے یاد خدا کے ایک لفظ بھی حضور کا نہیں ہوتا تھا۔ اور ہر کام میں عزیمت پر عمل ہوتا تھا۔ اور اگر کوئی شخص ختم کے دنوں میں نذر پیش کرتا۔ تو اول اس سے پوچھتے کہ کس نیت سے لائے ہو۔ اگر وہ کہتا کہ لنگر کے واسطے تو لنگر میں دیا جاتا۔ جو ختم قرآن شریف کے واسطے کہتا۔ تو اس میں۔ اگر درویشوں کے واسطے کہتا تو ان کو دیا جاتا۔ غرض جس نیت سے وہ دیتا۔ اسی مدین خرچ فرماتے۔ اس کے خلاف ہرگز نہ ہونے دیتے۔ حقوق کا از حد خیال فرماتے۔ میں نے حضور کے حالات کو جہاں تک غور کیا تو حضور کا عزیمت پر عمل تھا رخصت پر نہ تھا۔

نقل ہے کہ اگر کوئی اہل علم آپ کی خدمت مبارک میں بیٹھا ہوتا تو فرماتے کہ ہماری باتوں کو خوب طرح سے یاد رکھا کرو۔ یہ قرآن مجید و حدیث شریف کے موافق ہوں گی۔ اور ان کو قرآن شریف و حدیث شریف سے بلا لیا کرو۔ چنانچہ جب میں ان کو قرآن شریف و حدیث شریف سے ملاتا۔ تو میں ٹھیک ہوتیں جو سمجھ



میں نہ آتی۔ تو اُس کے حضور ایسے طور سے معنی بیان فرماتے جو اکثر کتابوں میں کم ہوتے، مگر ہوتے وہی حقیقی معنی اور محققین اکابر کے کلام سے جانتے تھے اور ان کی کتابوں میں ان کی تصریح ہوتی تھی۔

**نقل ہے کہ ایک روز کسی شخص نے ذکر کیا کہ جن لوگوں کا کھانا پینا چھوٹ گیا ہو وہ بہت ہی اعلیٰ درجے والے ہیں۔ اس پر آپ نے فرمایا کہ جب وہ تجلی جو ملائکہ پر وارد ہوتی ہے، کثرت عبادت کی وجہ سے فقیر پر نازل ہو جاتی ہے۔ تو اُس کی غذا وہی نور ہو جاتا ہے جو ملائکہ کی غذا ہے۔ اور فقیر کو کھانا کھانے کی ضرورت باقی نہیں رہتی۔ صفات ملکوت اُس میں آجاتی ہیں۔ اس سے پہلے کوئی فقیر کھانے کو نہیں چھوڑ سکتا۔ مگر افضل اور عمدہ طریقہ یہی ہے کہ سنت رسول اللہ صلی اللہ علیہ وآلہ وسلم و صحابہ کبار و اولیاء اللہ رضوان اللہ علیہم کی نہ چھوڑے۔ کیونکہ ان سب نے کھایا بھی ہے اور عبادت بھی کی ہے چنانچہ حکایت ہے کہ کسی فقیر پر تجلی ملکوت وارد ہوئی۔ اور اُس نے چھبیس تک نہ کچھ کھایا نہ کچھ پیا۔ بعدہ وہ حج کے لئے کعبۃ اللہ شریف گیا۔ حج سے فارغ ہو کر مدینہ منورہ پہنچا۔ اُس کا مرشد بھی اسی جگہ تھا۔ اُس کے مرشد کو رسول اللہ صلی اللہ علیہ وآلہ وسلم کا حکم ہوا کہ اپنے مرید سے کہو کہ ہماری سنت کی پیروی کر کے رزق کھاوے۔ ورنہ وہ رد ہو جائیگا۔ چنانچہ مرشد نے مرید کو اس حکم کی اطلاع کی اُس نے فوراً حکم رسول اللہ صلی اللہ علیہ وسلم کی تعمیل کی اور کھانا کھالیا۔ پھر فرمایا اگر یہ نہ کھاتا، تو اس پر بڑا بھاری غضب وارد ہوتا۔ اور مقام سے گر جاتا۔ کیونکہ اس میں فخر آگیا تھا کہ میں اب باکل پاک ہو گیا اور یہی اس کی ذلت کا باعث ہوتا۔ اب جو کھالیا تو آپ کو دوسرے آدمیوں جیسا سمجھنے لگا اور سنت رسول (صلی اللہ علیہ وسلم) ادا ہو گئی۔**

**نقل ہے کہ ایک روز ایک شخص حضور کی خدمت مبارک میں حاضر ہوا اور عرض کیا کہ حضور مجھے حزب البحر پڑھنے کی اجازت دے دیں۔ حضور نے مجھے فرمایا کہ مولوی صاحب اس کو بتلا دو۔ میں نے عرض کیا کہ حضور یہ مجھ سے حزب البحر سیکھتا نہیں بلکہ حضور سے صرف اجازت چاہتا ہے کہ حضور فرمادیں تو پڑھ لیا کر۔ آپ صرف اتنا لفظ فرمادیں۔ تو حضور نے فرمایا کہ ہم تو حزب البحر پڑھتے نہیں، جو پڑھتا ہو۔ اُس سے اجازت لے لو۔ پھر میری طرف مخاطب ہو کر فرمانے لگے کہ مولوی صاحب خدا تعالیٰ کا حکم**



ہے کہ جو کام تم خود نہیں کرتے اوروں سے کیوں کہتے ہو کہ کرو۔ تو جبکہ ہم حزب البحر کو نہیں پڑھتے تو اجازت کس طرح دے دیں۔ اس طرح منع ہے۔ قرآن شریف میں صریح حکم ہے۔ میں نے عرض کیا کہ وہ آیت اس طرح ہے **يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ** (ترجمہ) اے ایمان والو تم وہ بات کیوں کہتے ہو جو خود نہیں کرتے۔ حضور نے فرمایا۔ ٹھیک اسی طرح ہے۔ جو لوگ عمل نہیں کرتے اور دوسروں کو بتلا دیتے ہیں۔ تو کچھ فائدہ نہیں ہوتا۔ چنانچہ جو لوگ خود عمل کرتے ہیں تو ان کا نوبت بن کر نفلوں سے مل جاتا ہے۔ اس واسطے اس سے فائدہ ہوتا ہے۔ اور وہ اس کے عمل میں آجاتا ہے اب جس کو اجازت دے اسی کو فائدہ ہوتا ہے۔ تو جس کا عمل نہ کیا ہو اس کی اجازت نہیں ہو سکتی نہ اس سے کچھ فائدہ ہوتا ہے۔ اس واسطے خدا کے حکم سے خوف معلوم ہوتا ہے اور اجازت نہیں دے سکتے۔

**نقل ہے کہ ایک دفعہ کوئی شخص کسی عمدہ کپڑے کی صدی حضور علیہ الرحمۃ کی خدمت میں نذر لایا۔ حضور نے سائیں عبدالکریم عرف منلی شاہ مرحوم کو عطا فرمادی۔ انہوں نے اس کو پہنا۔ تو مولوی صاحبان نے ان کو تنگ کیا کہ یہ ریشمی ہے۔ اس سے نماز نہیں ہوتی۔ اس لئے اس کا پہننا منع ہے۔ چنانچہ انہوں نے یہ حال حضور سے عرض کیا۔ حضور نے فرمایا۔ ہمارے مولوی صاحب سے دریافت کرو۔ وہ میرے پاس لائے۔ اور کہا کہ اس کا پہننا جائز ہے یا نہیں۔ میں نے اس کو رکھ لیا اور اس کا وہ ایک دھاگہ نکال کر آگ میں جلایا۔ تو اس میں سے دھواں نکلا۔ کیونکہ وہ صدی نستر کی تھی۔ میں نے سائیں عبدالکریم کو واپس دے دی۔ کہ لو پہن لو جائز ہے۔ انہوں نے پہن لی۔ حضور نے منلی شاہ مرحوم سے پوچھا کہ ہمارے مولوی صاحب نے کیا کہا۔ انہوں نے عرض کیا کہ حضور مولوی صاحب نے تو اس کا پہننا جائز بتلایا ہے۔ فرمایا خیر۔ ان مولوی صاحب نے حضرت علیہ الرحمۃ کے حضور میں پھر اس کی بابت عرض کیا۔ کہ اس کا پہننا ناجائز ہے۔ حضور نے فرمایا کہ اس کے ریشم ہونے کی کیا دلیل تمہارے پاس ہے۔ انہوں نے عرض کیا کہ حضور یہ صاف دکھلائی دے رہی ہے۔ حضور نے مجھ کو بلا کر پوچھا کہ اس کا پہننا جائز ہے یا نہیں۔ میں نے عرض کیا کہ**



جائز ہے۔ فرمایا کیا دلیل ہے۔ میں نے عرض کیا۔ اس کو جلا کر چوہ دیکھا۔ تو اس میں سے دھواں نکلا۔ اور ریشم میں دھواں نہیں ہوتا۔ پھر جو سب نے تحقیق کیا۔ تو وہ تسری ہی نکلی۔ حضور بہت خوش ہوئے اور ان مولویوں کو تنبیہ فرمائی۔ کہ مسائل میں بلا تحقیق اور معلومات کے مخالفت نہیں کرنی چاہئے کیونکہ یہ حلت و حرمت کی دلائل وہم اور خیال سے نہیں۔ یہ قانون قدرت الہی کے ہیں۔

حضرت صاحب علیہ الرحمۃ کی ولایت دلالت خاصہ محمدیہ تھی۔ اور آپ میں اتفاقاً پابندی شریعت اس درجہ کی تھی کہ اس کی نظیر کہیں ملے تو ملے۔ میں نے تو کسی جگہ اس کا نمونہ دیکھا۔ آپ کی پابندی شریعت کا یہ حل تھا کہ بے اختیار حضور سے سنت کے مطابق افعال سرزد ہوتے تھے کسی قسم کے تصنع یا بناوٹ کی ضرورت نہ تھی۔

خلاصہ کلام یہ ہے کہ پابندی سنت کا اس قدر خیال تھا کہ اگر اس خیال سے کہ درجات سنت میں سے کوئی درجہ نہ رہ جائے۔ آپ مکتوبات شریف جلد ثانی حضرت امام ربانی کے مکتوب نمبر ۵۷ کو بہت غور سے سن کر اس کی تقریر فرمایا کرتے۔ چنانچہ اس مکتوب کی آخری عبارت آگے نقل کی جاتی ہے۔ آپ کی پابندی شریعت بالکل انحصار الخواص کے طریقہ پر تھی۔ جس کو حضرت مجدد صاحب رحمۃ اللہ علیہ مکتوب نمبر ۵۷ میں اس طرح لکھتے ہیں۔ کہ

درجہ مقیم از متابعت سنت است کہ تعلق بہ نزول و مویط و اردو ایں درجہ شائع از متابعت جامع جمیع درجات سابق است۔ زیرا کہ دریں موطن نزول ہم تصدیق قلب است و ہم تکمیل قلب است و ہم اطمینان نفس است و ہم اعتدال اجزاء قالب کہ از طغیان و سرکشی بازماندہ اند درجات سابق گویا اجزاء متابعت بودہ اند و ایں درجہ ہم چوں کل است مرآں اجزاء را۔ دریں مقام تابع بہ تبوع بہ نہی شایست پیدا می کند کہ گویا اسم تبعیت از میان می خیزد و امتیاز تابع و تبوع زائل می گیرد و چنان متوہم می شود کہ تابع در رنگ تبوع ہر چند می کند از اصل می گیرد گویا ہر دو از یک چشمہ آب می خورند ہر دو آغوش در یک کنار اند و ہر دو در یک لیتر اند و ہر دو در رنگ شیر شکر اند۔ تابع کجا و تبوع کد ام و تبعیت کد۔ در اتحامل نسبت تغائر گنجائش دارد۔ عجب معاملہ است دریں مقام ہر چند با معان نظر مطالعہ می نمایند۔ نسبت



تبعیت پہنچ ملحوظ و منظور نمی گردد و امتیاز تابعیت و مقبوعیت اصلاً مشہود نمی شود این تقدیم است کہ خود  
را طفیلی سے داند و وارث بنی خود سے یا بد. علیہ و علی آلہ و جمیع الانبیاء من الصلوٰۃ افضلہا و من التسلیمات  
اکملہا سلمنا کہ تابع دیگر است و طفیلی و وارث ہر چند ہمہ در تطار تبعیت اند ظاہراً و در تابع حیلولہ تبعیت  
در کار است. و در طفیلی و وارث شریح حیلولتی و در کار نیست. تابع اولش خوار است و طفیلی جلیس ضمنی.

یا بجلد ہر دولتی کہ آئندہ است از برای انبیاء آئندہ است علیہم الصلوٰۃ و التحیات سادات ایشان است  
کہ بطفیل انبیاء علیہم الصلوٰۃ و التسلیمات ازاں دولت بہرہ یا بند و از المشرق ایشان تناول نمایند  
و قافلہ کہ اوست و انم زسم این بسکہ رسدند و بانگ جسم

تابع کامل کسی است کہ باین ہفت درجہ متابعت متخلی شود و آنکہ بعضی از درجات متابعت درود  
بعضی نداد و تابع فی الجملہ است علی تفاوت درجات. علماء ظہا ہر بدرجہ اولیٰ خرسند اند کاش این  
درجہ را ہم سرانجام بدہند متابعت را مقصود ہر صورت شریعت داشته اند و رائے آن امری دیگر  
گاشہ طریقہ صوفیہ را کہ وسیلہ حصول درجات متابعت است بیکار تصور نموده اند و اکثر شاہان پیرو  
مقتدل خود را غیر از ہدایت و بزودی ندانستہ

چو آن کہ می کہ در سنگے نہاں است زمین و آسماں او ہماں است

حققتنا اللہ سبحانہ و ایاکم بحقیقۃ المتابعۃ المرضیۃ المصطفویۃ علی صاحبہا الصلوٰۃ و السلام و البرکۃ  
و التحیۃ و علی جمیع انخانہ من الانبیاء الکرام و الملائکۃ العظام و علی جمیع اتباعہم الی یوم القیامہ  
ترجمہ: پیروی سنت کاساتواں درجہ وہ ہے جو عروج و نزول سے تعلق رکھتا ہے. اور پیروی  
سنت کا یہ عام درجہ پہلے تمام تہہ درجوں کا جامع ہے. کیونکہ نزول کے اس مقام میں تصدیق قلب  
بھی ہے اور تکین قلب بھی اور اطمینان نفس بھی اور اجزائے قالب کا اعتدال بھی جو کہ سرکشی اور  
مخالفت سے رُکے ہوئے ہیں. اور پہلے تہوں درجے گویا پیروی سنت کے اجزاء ہیں. اور  
یہ درجہ ان اجزاء کے لئے مثل کل کے ہے. اس مقام میں تابع (اتباع و پیروی کرنے والا)  
تبع کے ساتھ اس قسم مشابہت پیدا کرتا ہے. کہ تبعیت کا نام ہی درمیان سے اُٹھ جاتا ہے.



اور تابع و قبیوع کا فرق زائل ہو جاتا ہے۔ ایسا معلوم ہوتا ہے۔ کہ تابع قبیوع کی صورت میں جو کچھ کرتا ہے اصل ہی سے لیتا ہے۔ گویا کہ تابع و قبیوع دونوں ایک ہی چشمہ سے پانی پیتے ہیں اور دونوں پہلو ایک ہی نفل میں ہیں۔ اور دونوں ایک ہی بستر میں ہیں۔ اور دونوں شیر و شکر کی صورت میں ہیں۔ تابع کہاں قبیوع کون اور تبعیت کس کے واسطے۔ اتحاد میں مخالفت کی نسبت گنجائش رکھتی ہے۔ عجب معاملہ ہے۔ اس مقام میں خواہ کتنے ہی نظر تعمق سے غور کریں تبعیت کسی طرح بھی ملحوظ اور مد نظر نہیں ہوتی۔ اور تابع و قبیوع ہونے کا امتیاز ہرگز ظاہر نہیں ہوتا۔ ہاں اتنی بات ہے۔ کہ تابع (پیر دی کرنے والا) اپنے آپ کو طفیلی جانتا اور اپنے تئیں بنی کا وارث پاتا ہے۔ (ان پر اور تمام انبیاء پر درودوں میں سے افضل درود اور سلاموں میں سے افضل سلام نازل ہو)۔ یہ ہم نے مان لیا کہ تابع اور ہے اور وارث و طفیلی گو سب کے سب تبعیت کی قطار میں ہیں۔ لیکن تابع میں قبیوع کا درمیان حائل ہونا ضروری ہے۔ اور طفیلی و وارث میں کسی چیز کے حائل ہونے کی ضرورت نہیں۔ تابع پس خوردہ کھانے والا ہے۔ اور طفیلی نفل میں رہنے والا ہمنشین۔ الحاصل جو دولت آئی ہے انبیاء کے لئے آئی ہے علیہم الصلوٰۃ و التحیات۔ اور یہ ان کی سعادت ہے۔ کہ بطفیل انبیاء علیہم السلام اس دولت میں سے حصہ لیں اور ان کا پس خوردہ تناول کریں۔ جس قافلہ میں وہ ہے میں جانتا ہوں کہ نہیں پہنچ سکوں گا۔ میرے لئے اسی قدر کافی ہے۔ کہ دور سے جس کی آواز پہنچ جائے۔

انبیاء علیہم السلام کا پورا تابع وہ ہے جو پیر دی کے ان ساتوں درجوں سے آراستہ ہو۔ اور جو متابعت کے درجوں میں سے بعض رکھتا ہو۔ اور بعض نہ رکھتا ہو وہ اپنے اپنے درجوں کے موافق کچھ تھوڑا سا تابع ہے۔ ظاہر علماء پیر دی کے پہلے درجہ میں ہی خوش ہیں۔ کاش اسی درجہ کو انجام کو پہنچادیں۔ انہوں نے متابعت کو شریعت کی صورت پر منحصر رکھ چھوڑا ہے۔ اور صوفیوں کے طریقے کو جو کہ متابعت کے ساتوں درجہ حاصل ہونے کا ذریعہ ہے بیکار تصور کر کے اسے شریعت کے علاوہ کوئی اور امر سمجھ رکھا ہے۔ اور ان میں سے اکثر نے بسبب جلد بازی اور ہدایت نہ پانے



کے اپنے آپ کو کسی پیشوا کا پیرو نہیں جانا ہے

اس سٹیج کی طرح جو پتھر کے اندر پوشیدہ ہے، اور اس کا زمین و آسمان وہی ہے۔

تم کلامہ چونکہ طالبین کو متابعت سنت کے پہلے پھٹوں درجوں کے بارے میں پریشانی

ہو سکی۔ اس لئے میں اس پریشانی رفع کرنے کے واسطے ان تمام درجات کا خلاصہ اردو میں لکھے

دیتا ہوں۔ باقی جس کو مفصل دیکھنا ہو، تو مکتوبات شریف حضرت مجدد صاحب رحمۃ اللہ علیہ

میں اصل مکتوب دیکھ لے دو جو ہذا ہے

**درجہ اول** عوام اہل اسلام کو حاصل ہے۔ اور اس کی تعریف یہ ہے کہ تصدیق قلب کے بعد

اطمینان نفس سے پہلے احکام شرعیہ بجالانا اور سنت کی پیروی کرنا۔ کیونکہ نفس کا مطمئن ہونا درجہ

ولایت پر منحصر ہے۔ اور علماء و عابد و زاہد کہ جن کا معاملہ نفس کے مطمئن ہونے تک نہیں پہنچا۔ وہ

سب کے سب پیروی سنت کے اس درجہ میں شریک اور متابعت سنت کی صورت کے حامل

ہونے میں برابر ہیں۔ اور چونکہ اس مقام میں نفس اپنے جلی کفر و انکار سے آزاد نہیں ہوتا۔ اس لئے

لامحالہ یہ درجہ متابعت سنت کی صورت کے ساتھ مخصوص ہے۔ پیروی سنت کی محض یہ ظاہری

صورتیں بھی حقیقت متابعت سنت کی طرح فلاح و دستگیری کا سبب اور عذاب و دوزخ سے

بچانے والی اور دخول جنت کی خوش خبری دینے والی ہیں۔ اللہ تعالیٰ نے اپنے کمال کرم سے

انکار نفس کا اعتبار نہ کر کے فقط تصدیق قلب کو کافی فرمایا اور نجات آخرت کو اسی تصدیق پر منحصر

رکھا ہے

می توانی کہ وہی اشک مرا حسن قبول اے کہ در ساختہ قطره بارانی را

متابعت سنت کا دوسرا درجہ رسول اللہ صلی اللہ علیہ وسلم کے افعال و افعال اور اعمال کی

پیروی ہے جو باطن کے ساتھ تعلق رکھتی ہے۔ یعنی اخلاق کو مہذب اور درست کرنا و ذیلہ صفتیں

دور کرنا اور باطنی امراض و روحانی بیماریوں کو دور کرنا جو کہ مقام طریقت سے متعلق ہیں۔ پیروی

سنت کا یہ درجہ ارباب سلوک کے لئے مخصوص ہے۔ جو کہ شیخ مقدس سے طریقہ حاصل کر کے



بیابان سیرالی اللہ قطع کرتے ہیں۔

متابعت سنت کا تیسرا اور چہرہ رسول اللہ صلی اللہ علیہ وسلم کے احوال اذواق اور مواجید کی پیروی ہے۔ جو مقام ولایت خاصہ کے ساتھ تعلق رکھتی ہے، اور یہ درجہ ابواب ولایت کے لئے مخصوص ہے۔ خواہ وہ مجذوب سالک ہوں یا سالک مجذوب۔

جب مرتبہ ولایت انجام کو پہنچ گیا۔ اور نفس مطمئنہ ہو کر طغیان و سرکشی سے رک دیا۔ اور انکار سے اقرار اور کفر سے اسلام کی طرف توت آیا۔ اس کے بعد متابعت سنت میں جس قدر کوشش کرے گا۔ حقیقت متابعت حاصل ہوگی۔ اگر نماز ادا کرتا ہے تو حقیقت متابعت بجالایا۔ اور اگر روزہ ہے تو یہی حکم ہے۔ اور زکوٰۃ ہے تو یہی طریقہ ہے۔ وعلیٰ ہذا القیاس تمام احکام شرعیہ سجالانے میں حقیقت اتباع موجود ہے۔

متابعت سنت کا چوتھا درجہ علماء راسخین کے لئے مخصوص ہے۔ جن کو اطمینان نفس کے بعد متابعت سنت کی دولت حاصل ہوتی ہے۔ اولیاء اللہ کو قدس اللہ تعالیٰ اسرار ہم ہر چند آئیکین قلب کے بعد ایک قسم کا اطمینان نفس حاصل ہے۔ لیکن نفس کو کمال اطمینان کمالات نبوت حاصل کرنے میں حاصل ہوتا ہے۔ اور علماء راسخین کو ان کمالات میں سے بطریق دراشت حصہ ملتا ہے۔

پس علماء راسخین کا مل طور پر اطمینان نفس ہو جانے کی وجہ سے حقیقت شریعت کے ساتھ مستحق ہوتے ہیں۔ جو کہ اتباع سنت کی حقیقت ہے۔ اور دوسرے لوگ چونکہ یہ کمال نہیں رکھتے تو کبھی شریعت کی ظاہری صورت کے ساتھ متلبس ہوتے ہیں۔ کبھی حقیقت شریعت کے ساتھ مستحق۔ ہم علماء راسخین کی ایک علامت بیان کرتے ہیں تاکہ ہر ظاہر دان رسوخ کا دعویٰ نہ کر سکے اور اپنے نفس انارہ کو مطمئن نہ سمجھ بیٹھے۔

عالم راسخ وہ ہے جس کو قرآن مجید و حدیث شریف کی آیات تشابہات کی تاویل کا حصہ ملا ہو۔ اور قرآن شریف کی بعض سورتوں کے اوائل میں جو حروف مقطعات ہیں جیسے الہم حم کہ فی قص وغیرہ وغیرہ ان کے اسرار سے بہرہ کامل رکھتا ہو اور تشابہات بہت ہی گہرے اسرار میں سے ہیں یہ



خیال نہ کرنا کہ تشابہات و مقطعات کی تاویل ایسی ہی ہے۔ جیسے کہ تید کی تاویل قدرت اور وجہ کی تاویل ذات۔ کیونکہ یہ تاویلات علم ظاہری سے پیدا ہوتی ہیں۔ اور اسرار کے ساتھ کوئی تعلق نہیں رکھتیں۔ بن اسرار کے اصل مالک انبیاء ہیں علیہم الصلوٰۃ و التحیات۔ اور یہ رسوخ و اشارات ہن کے معانی میں۔ اور ان بزرگان کی تبعیت و دراشت کی وجہ سے جس کسی کو اس دولتِ عظمیٰ سے متاثر فرمائیں۔ تب سعادت اس کی۔ متابعت سنت کے اس درجہ کا حاصل ہونا اطمینان نفس اور صاحب شریعت کی حقیقت تک پہنچنے پر منحصر ہے **عَلَيْهِ وَآلِهِ الصَّلَاةُ وَالسَّلَامُ**۔

متابعت سنت کا پانچواں درجہ رسول اللہ صلی اللہ علیہ وسلم کے کمالات کی پیروی کرنے والے صحابہ کرام کو تمام کمالات کے حصول کے لئے حضرت خیر البشر کی صحبت کافی ہو گئی **عَلَيْهِ وَعَلَيْهِمُ الصَّلَاةُ وَالتَّسْلِيمَاتُ**۔ علماء صفت میں سے جو کوئی دولت رسوخ سے مشرف ہوا ہے۔ بغیر اس کے کہ وہ طریقہ صوفیہ اختیار اور جذب و سلوک کے ساتھ مسافت طے کرے محض متابعت سنت کے التزام اور ناپسندیدہ بدعات کے اجتناب کی وجہ سے مشرف ہوا ہے **اللَّهُمَّ تَبَتَّنَا عَلَى مَتَابِعَةِ السُّنَّةِ وَجَبَّتْنَا عَنِ ارْتِكَابِ الْبِدْعَةِ بِحَرَمَةِ صَاحِبِ السُّنَّةِ عَلَيْهِ وَعَلَى آلِهِ الصَّلَاةُ وَالسَّلَامُ**۔ اگرچہ اخلا و مذا تو ہم کو پیروی سنت پر ثابت قدم اور ارتکاب بدعت سے دور رکھ بطفیل صاحب سنت کے۔ ان پر اور ان کی آل پر درود و سلام ہو۔

کیونکہ علم و عمل کو ان کمالات کے حصول میں کوئی دخل نہیں۔ بلکہ ان کا حاصل ہونا محض اللہ تعالیٰ کے فضل و احسان پر موقوف ہے۔ اور یہ درجہ بہت ہی بلند ہے۔ پہلے چار درجوں کو اس کی سہولت نہیں تھی۔ اور یہ کمالات اصلی طور پر انبیاء اولو العزم کے واسطے مخصوص ہیں۔ اور تبعیت و دراشت کے طریق سے دیکھئے۔ کس کو اس دولت سے مشرف کرتے ہیں؟

متابعت سنت کا چھٹا درجہ اس کمال میں رسول اللہ صلی اللہ علیہ وسلم کی پیروی کرنے والے صحابہ آپ کے مقامِ محبوبیت سے تعلق رکھتا ہے علیہ و علیٰ آلہ الصلوٰۃ والسلام جس طرح پانچویں درجہ میں کمالات کا فائز ہونا محض اللہ تعالیٰ کے فضل و احسان پر موقوف ہے۔ ویسے ہی اس درجہ میں



اُس کے کمالات کا فائن ہونا محض اُس کی محبت پر موقوف ہے جو افضل و احسان سے بھی بالاتر ہے  
متابعت سنت کے اس درجہ میں سے بھی بہت ہی کم لوگوں کا حصہ ہے۔ یہ درجہ اور پہلے پانچوں  
درجے سوائے درجہ اول کے سب کے سب مقامات عروج کے ساتھ تعلق رکھتے ہیں۔ اور ان  
کا حاصل ہونا صعود پر منحصر ہے۔ انتہی

امن مکتوب سے صاف ظاہر ہو گیا کہ جو شخص بغیر مقامات فنا و بقا اور جذبہ سلوک حاصل  
کرنے کے متابعت سنت کا مدعی ہو۔ وہ درجہ اول کا متبع سنت ہو گا۔ باقی دوسرے درجے سے  
ساتویں درجے تک علیٰ حسب مراتب ہجرت حضرات صوفیائے کرام اور کوئی پابند سنت کہلانے کا  
مستحق نہیں۔ کیونکہ دوسرے درجے کی پابندی سنت ارباب سلوک کے لئے مخصوص ہے۔  
اور تیسرے درجے کی ارباب ولایت کے لئے۔ اور چوتھے درجے کی علمائے راسخین کے لئے۔  
باقی یہی پانچویں درجے کی متابعت سنت۔ اُس کے حصول کا مدار نہ علم و عمل پر ہے۔ نہ کسب و  
ریاضت پر بلکہ یہ متابعت محض اللہ تعالیٰ کے فضل و احسان پر موقوف ہے۔

علیٰ ہذا القیاس چھٹے اور ساتویں درجے کی متابعت کہ ان میں سے چھٹے درجے کی متابعت کا  
انحصار محبت الہی پر ہے۔ جل سلطانہ۔ اور ساتویں درجے کی متابعت سنت کا انحصار ذات رسول اللہ  
صلی اللہ علیہ وسلم میں فانی ہونے پر۔ اور جو فقیر ذات رسول اللہ صلی اللہ علیہ وآلہ وسلم میں فانی ہو چکا  
اُس کی علامت یہ ہے کہ اُس کے تمام اقوال افعال اوضاع و اطوار حرکات و سکنات چلنا۔ پھرنا۔  
کھانا۔ پینا۔ نشست و برخاست سب کے سب بلا اختیار اتباع سنت کے ساتھ سرزد ہونے  
لگیں۔ اور حضرت صاحب رحمۃ اللہ علیہ تمام مقامات جذبہ و سلوک اور فنا و بقا طے کر کے ذات  
رسول اللہ صلی اللہ علیہ وآلہ وسلم میں کامل طور پر فانی ہو چکے تھے۔ اور کثرت مدد شریف کی وجہ  
سے چونکہ آپ کی پرورش روح مبارک رسول اللہ صلی اللہ علیہ وآلہ وسلم سے ہوتی تھی۔ اور منصب  
محبوبیت آپ حاصل کر چکے تھے جیسا کہ باب ششم کے آخر میں لکھا جائے گا۔ کہ آپ کا لقب  
عرش پر جمید الرحمن پکارا گیا تھا۔ اس لئے آپ کو اتباع سنت کا ساتواں درجہ جو سابقہ تمام



درجات اتباع کا جامع ہے۔ حاصل ہو گیا تھا کیونکہ اب تابعیت و مقبوعیت درمیان میں حامل نہ رہی تھی۔ بلکہ آپ پر حروف مقطعات کی تاویلات کھل جانے اور اتباع سنت آپ کا طبعی امر ہو جانے کی وجہ سے رسول اللہ صلی اللہ علیہ وسلم کے تمام کمالات حتیٰ کہ مقام محبوبیت کا کمال اور ساتواں درجہ کا اتباع سنت کثرت درود و خانی اور پرورش روح مبارک رسول اللہ صلی اللہ علیہ وسلم کی وجہ سے اس پنج پر حاصل ہو گئے تھے جس طرح کہ اصل سے اخذ کیا کرتے ہیں۔ اور یہ سب کچھ رسول اللہ صلی اللہ علیہ وسلم کی کامل متابعت اور محض اللہ تعالیٰ کے فضل و احسان سے آپ کو حاصل ہوا تھا۔ اسی واسطے رسول اللہ صلی اللہ علیہ وسلم کی حضور می آپ کو بالمشافہ ہوتی تھی۔ بلکہ یہاں تک فرمایا کرتے تھے کہ اللہ تعالیٰ کے ایسے بندے بھی ہیں جو آنکھ بند کرنے میں مدینہ منورہ پہنچ جاتے ہیں۔ اور آنکھ کھولنے میں پھر یہاں آ موجود ہوتے ہیں۔ یعنی یہ سارا کام ایک پلک جھپکنے میں ہو جاتا ہے اور اس فقرہ میں حضور کا اشارہ اپنی ذات بابرکات کی طرف ہوتا تھا۔

## باب چہارم

### مسائل تصوف

اس کی گیارہ فصلیں ہیں۔

فصل اول۔ خطرات و مذمت نفس۔ فصل دوم۔ استغفار و استراحوال گسستن و پیوستن  
فصل سوم۔ حقوق پر و عقیدت با پیر۔ فصل چہارم۔ محبت و زیارت رسول اللہ صلی اللہ علیہ  
وسلم و مسئلہ حیات النبی۔ فصل پنجم۔ تصوف و صحبت شیخ۔ فصل ششم۔ اخلاص و استقامت  
و جدوجہال۔ فصل ہفتم۔ تواضع ایشار تسہیل حصول مراتب۔ فصل ہشتم۔ مجاہدہ ذکر و فکر مجذوب  
سفر و وطن۔ فصل نہم۔ نماز و درود شریف۔ فصل دہم۔ عشق و دیدار الہی رضا و تسلیم۔ فصل یازدہم۔ متفرقا



## فصل اول خطرات و مذمت نفس

ارشاد حضور علیہ الرحمۃ کو جب کبھی خطرہ نفسانی ہوتا تو آپ بائیں طرف تھوٹھو کر کے فرمایا کرتے پکڑو کالے چور کو۔ درویشوں کو ہر وقت کی حاضر باشی کی وجہ سے معلوم ہو گیا کہ حضور ایسا کبھی خطرہ کے وقت فرمایا اور کیا کرتے ہیں۔ ایک دفعہ میں نے عرض کیا حضور درویش کامل کو جب اعلیٰ عروج ہو گیا اور روح اس کی عرش معلیٰ پر پرواز کر گئی تو نفس تو وہاں جا نہیں سکتا پھر یہ خطرہ کس طرح دیتا ہے۔ فرمایا کہ بے شک یہ وہاں تک جاتا نہیں مگر نیچے پڑا ہوا یہ ایسی تار سی ہلاتا ہے کہ روح فوراً نیچے آگرتی ہے۔ اور اس کی حالت یہ ہے کہ تمام بدن اور خون میں سرایت کئے ہوئے ہے۔ جب ذرا خوشی اس کو ہوئی تو فوراً کالے سانپ کی طرح سر اٹھا کر کھڑا ہو جاتا ہے۔ مگر خدا تعالیٰ کے ذکر کے ساتھ بڑا کمزور اور بد طاقت ہوتا ہے۔

ارشاد ایک دفعہ فرمانے لگے کہ اوائل میں ایک روز ہم کو نفس نے ایسا خطرہ دیا کہ کسی طرح جانے میں نہ آوے۔ ہم حضرت شاہ عبدالرسول علیہ الرحمۃ کی قبر پر جا کر مراقب ہو بیٹھے۔ اور فیض لینے لگے۔ تو ہم نے دیکھا کہ گندگی کی ایک سیاہ گولی سی ہمارے دل سے نکل کر باہر دوڑ کر پڑی۔ اور خطرہ جانا رہا۔ سینہ منور ہو گیا۔ خطرہ سے دل پلید ہو جاتا ہے۔ اس سے بچنا چاہئے۔ اس کے زائل ہونے کی یہ ترکیب ہے کہ صحبت اولیاء اللہ حاصل کرنے۔ اور ذکر الہی میں مشغول ہو۔ پیشوا کے تصور سے بھی زائل ہو جاتا ہے۔ اور دعائے مانگنے سے بھی۔ اور غوث اس وقت ہوتا ہے جبکہ فقیر کا لطیفہ نفس فنا ہو جائے۔ پھر فرمایا کہ خطرہ ایمان والے کو آتا ہے بے ایمان کو کبھی نہیں آتا۔ اور خطرہ کو بڑا جانتا بھی مومن کی نشانی ہے۔ اور کامل ایمان والا ہی اس کو بڑا جانتا ہے۔

ارشاد ایک روز ارشاد ہوا کہ نفس کے خطرات کا بھی کوئی حساب نہیں۔ بعض دفعہ ایسا ہوتا ہے کہ فقیر جب یاد خدا میں مصروف ہو گیا تو نفس نے خطرہ دیا کہ تو بچرہ میں پڑا جو یاد خدا کرتا ہے تیری اس یاد سے خلق خدا کو کیا فائدہ ہوا۔ کیوں تو کوئی مدرسہ نہیں بناتا۔ مسجد نہیں تعمیر کرتا۔ یا اور کوئی ایسا



کلم نہیں کرتا جس سے ہمیشہ کو تیری عبادت جاری رہے۔ اور پھر گوشہ سے نکال کر خراب کرتا۔ اور غیبت وغیرہ امور میں مشغول کر دیتا ہے۔ ادھر وصل ذات سے جدا کر دیا۔ ادھر لوگوں کے ساتھ جھگڑہ نساووں میں پڑ گیا۔ نہ ادھر کار ہانہ ادھر کا فقیر کو لازم ہے۔ کہ جو کام کرے استقامت کے ساتھ کرے۔ ایک استقامت سو کرامت سے بہتر ہے۔ جب خدا تعالیٰ کو یاد کرنے لگے۔ تو جب تک واصل باللہ نہ ہووے۔ تو کسی طرف متوجہ نہ ہو۔ فقیر پر صبر حرام ہے۔ اور حرص فرض صبر کے معنی میں ٹھہرنا۔ تو ایک تجلی پر پھیر نامدوم ہے۔ یہاں حرص اور طمع ہی فرض ہے ہمیشہ خدا تعالیٰ کے دیدار اور وصل کی حرص بڑھانا رہے اور محنت الہی کا ہر وقت کر دینا رہے۔

من اے طالب مولیٰ ڈالے قل مولیٰ سے ہوویں دم دم قدم اگیرے رکھیں ٹھہرنے کے کھلوویں  
 ارشاد ایک روز کسی شخص نے حضرت صاحب علیہ الرحمۃ سے عرض کیا کہ حضور خطرات نفس مجھ کو بہت آتے ہیں۔ ہر چند میں بہانا ہوں مگر کسی طرح جاتے نہیں۔ اس لئے میں ذکر نہیں کرتا۔ کیونکہ خطرات سے دل پاک ہو تو میں ذکر کروں۔ حضور نے فرمایا کہ اسی طرح ایک شخص نے حضرت حاجی صاحب علیہ الرحمۃ کی خدمت میں خطرات نفس کی شکایت کی تھی۔ تو حضرت حاجی صاحب علیہ الرحمۃ نے اس پر یہ مثال بیان فرمائی تھی کہ جس طرح گداگروں کی عادت ہوتی ہے کہ ایک ہاتھ میں بھیک لینے کے واسطے کاسہ وغیرہ لئے ہوئے اس ہاتھ کو بھیک دینے والے کی طرف بڑھتا رکھتے ہیں۔ اور دوسرے ہاتھ میں لاشی لئے ہوئے پیچھے سے گتوں کو ہٹاتے رہتے ہیں۔ کیونکہ اگر بھیک ہی لیں۔ اور گتوں کو نہ ہٹاویں۔ تو ان کے کاٹ کھانے کا اندیشہ ہوتا ہے۔ اور جو گتوں کو ہری ہٹاتے ہیں۔ اور بھیک کی طرف متوجہ نہ ہوں۔ تو بھیک سے محروم رہنے کا خوف۔ اس لئے ایک ہی وقت میں دونوں کام کئے جاتے ہیں۔ اسی طرح خطرات کے دور کرنے کی یہ ترکیب ہے کہ ادھر تو ذکر الہی میں مشغول رہے۔ اور ادھر دل میں خطرات کو پناہ جانتا رہے۔ ذکر الہی کرنے سے فحاشی کے منہ میں آگ لگتی ہے۔ اور خطرہ سے باز رہتا ہے۔ اور سب خطرات سے بڑا خطرہ یہ ہے کہ خطرات سے پاک ہوں تو ذکر کروں بلکہ خطرات کے وقت زیادہ ذکر کرنا چاہئے۔



ارشاد۔ ایک روز فرمایا۔ کہ جیسا نفس دشمن ہے ایسا انسان کا اور کوئی دشمن نہیں۔ یہ ہر ایک شخص سے اس کے موافق مشورہ دے کر سب کو ذلیل و خوار کرتا ہے۔ جاہلوں کو یہ کہہ کر خراب کرتا ہے کہ نماز پڑھ کر کیا بنے گا مفت میں وقت ضائع کرتا ہے۔ کون سے نمازی ہم سے زیادہ رزق یا عورت والے ہیں۔ اور پڑھے ہوئے سے بل کر کہتا ہے۔ کہ نماز خوب پڑھنی چاہئے۔ جب وہ پڑھتے ہیں تو پھر ان میں عجب دریاہ تکبر پیدا کرتا ہے۔ اور کہتا ہے کہ تیری کیسی نماز کوئی نہیں پڑھتا۔ اور نہ تیرے برابر کوئی عمل کرتا ہے۔ حافظوں مولویوں کو بھی ایسی ہی سوچھاتا ہے۔ کہ تمہارے جیسا کوئی خوش الحان نہیں۔ تقریر کرنے اور وعظ کہنے والا نہیں۔ فلاں عالم کو کیا علم ہے۔ تیرے مقابلہ میں کیا چیز ہے تو ہی صاحب کمال ہے۔

اسی طرح یہ فقیروں کو بھی سمجھاتا ہے کہ تو بڑا مجاہدہ کرنے والا ہے فلاں فقیر کیا ہے۔ جب تک نفس مطمئنہ نہ ہو جائے۔ اس کا اعتبار نہ کرنا چاہئے۔ یہ گھر کے اندر فساد کی جڑ ہے۔ اسی کے ذریعے سے شیطان انسان پر غالب ہوتا ہے۔ اگر اس کو قابو کر کے اپنے کوٹ کو مضبوط کر لیا جائے تو باہر کا دشمن قلعہ پر فتح نہیں پاسکتا۔

حضور علیہ الرحمۃ کی عادت تھی کہ جب ملنے والی درویشوں سے کوئی خطا ہو جاتی تو معاف کر دیتے اور فرماتے کہ یہ نفس بڑا دشمن ہے اس سے بچنا چاہئے۔ اور اکثر چلتے پھرتے فرمایا کرتے الہی خطرات نفس سے بچا۔ اور یہ بھی فرماتے کہ جس قدر کمال فقیر کو زیادہ ہوتا ہے خطرات بھی زیادہ ہوتے ہیں۔ بلکہ جس قدر اعلیٰ مقام فقیر کو ہوتا ہے۔ ایسا ہی خطرہ اعلیٰ درجہ کا مذموم و قبیح نفس دیتا ہے۔

ارشاد۔ ایک روز ارشاد ہوا کہ ہمارے دادا پیر حضرت حاجی صاحب علیہ الرحمۃ فرماتے تھے کہ یہ نفس بہت بڑی بلا ہے۔ ہماری عادت تھی کہ اپنے معمول بلا نانوہ ہمیشہ کرتے۔ تو جب رات کو سونے لگتے یہ بڑا ہی خوش ہوتا۔ اور کہتا تو نے بڑا کام کیا۔ ایک روز ہم نے آدھی تسبیح کم کر دی۔ اس رات بڑا بے چین اور مضطرب رہا اور بڑائی نہ دے سکا۔ تو لازم ہے کہ اس کی سرکوبی کرتا رہے خواہ کسی حیلہ سے ہو۔ اور عبادت میں ترقی کرتا جاوے اور اعلیٰ درجہ کی تدبیر یہ ہے کہ جس قدر طاعت و عبادت



کے یہی سمجھے کہ میں نے کچھ نہیں کیا۔ اپنے نیک اعمال پر خوش نہ ہو۔ اور نیک اعمال کی ترقی میں کوشش  
 کرتا رہے۔ مضمحل ہو کر نیک اعمال کو چھوڑ نہ بیٹھے۔ اور اس کو سمجھائے کہ اے بندے تو خاک ہے اور پھر  
 تو نے خاک ہو جانا ہے۔ تیرے گھر کی بنائی ہوئی کوئی چیز نہیں جس پر تو خوش ہوتا ہے۔ بدن تیرا اللہ تعالیٰ  
 نے بنایا ہے۔ آنکھ۔ کان۔ ناک۔ ہاتھ پاؤں یہ سب اللہ تعالیٰ نے بنائے ہیں۔ توفیق عبادت کی بھی اللہ  
 تعالیٰ نے عنایت کی۔ اسی توفیق سے تو اعمال صالح اور قرب الہی کی طرف متوجہ ہوا ہے۔ پھر تیرا تو کچھ بھی  
 نہیں جس پر تو ناز و شکر کرے۔ اے خاکی اپنے مرتبہ کو یاد رکھ۔ تو عاجز ہے۔ تیرا کام عاجزی کرنا ہے۔  
 اپنے معبود حقیقی کی۔ اللہ اللہ اللہ ۛ

## فصل دوم استغفار ستر احوال گسستن و پوستن

نقل۔ ایک روز اس بات کا ذکر آیا۔ کہ رسول اللہ صلی اللہ علیہ وسلم دن رات کے اوقات میں  
 سے کسی وقت ہمیشہ استغفار کیا کرتے تھے۔ اس پر کسی نے عرض کیا۔ کہ حضور رسول اللہ صلی اللہ علیہ  
 وآلہ وسلم نے کو کوئی گناہ نہیں کیا۔ پھر آپ کے بخشش مانگنے کے کیا معنی ہیں۔ فرمایا بے شک رسول  
 کریم صلی اللہ علیہ وسلم نے نہ کبھی کوئی گناہ کیا۔ اور نہ آپ کی ذات میں گناہ کی طاقت ہی رکھی گئی  
 تھی۔ جس طرح کے گناہ دنیا کے یہ لوگ کرتے ہیں۔ اس قسم کے گناہ آپ کر ہی نہیں سکتے تھے۔  
 کیونکہ معصوم تھے۔ اس کا مطلب اورد ہے۔ وہ یہ ہے کہ رسول کریم صلی اللہ علیہ وسلم پر ہر وقت  
 ذات کی تجلیات وارد ہوتی رہتی تھیں۔ جب ایک تجلی وارد ہوتی۔ تو حضور کے خیال میں آتا۔ کہ یہ  
 ذات کی انتہا ہوگی۔ پھر دوسری تجلی وارد ہوتی۔ تو آپ اس پہلے خیال سے استغفار پڑھتے۔ اسی  
 طرح آنحضرت صلی اللہ علیہ وسلم کو جس تجلی پر یہ خیال ہوتا۔ تو دوسری تجلی پر پہلے خیال سے استغفار  
 پڑھتے۔ آپ کے استغفار پڑھنے اور بخشش مانگنے کی یہ وجہ تھی۔ ورنہ نہ آپ سے کوئی گناہ سرزد  
 ہوا۔ اور نہ اس کی طاقت آپ میں رکھی ہی گئی تھی۔ اہل دیدار بھی آپ کو اس وجہ کا تھا۔ کہ نہ کبھی کسی  
 کو ہوا۔ اور نہ آئندہ کسی کو ہوگا۔ یہ مسئلہ ہم نے اسی طرح سنا تھا۔ ہمارا طریقہ اس مسئلہ میں کچھ اور



ہی ہے۔ ہم تو یہ سمجھتے ہیں کہ رسول اللہ صلی اللہ علیہ وسلم نے تعلیمِ اُمت کے واسطے یعنی تاکرا اُمت بھی استغفار پڑھا کرے استغفار پڑھا تھا۔ ورنہ اور کوئی وجہ نہ تھی۔ کیونکہ اللہ تعالیٰ فرماتا ہے۔  
 لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَالَّذِي جَاءَ بِكَ مِنَ الْوَالِدِ مِنَ الْوَالِدِ مَرْحُومٍ مِمَّا تَقَدَّمَ مِنْ ذَنْبِكَ وَالَّذِي جَاءَ بِكَ مِنَ الْوَالِدِ مِنَ الْوَالِدِ مَرْحُومٍ مِمَّا تَقَدَّمَ مِنْ ذَنْبِكَ وَالَّذِي جَاءَ بِكَ مِنَ الْوَالِدِ مِنَ الْوَالِدِ مَرْحُومٍ مِمَّا تَقَدَّمَ مِنْ ذَنْبِكَ  
 المرسلین صلی اللہ علیہ وسلم اس شان کے ہو کر پھر استغفار نہیں قضاء کرتے تھے۔ تو ان کو خیال ہو گا کہ ہم بھی اس کو قضاء نہ کریں،

ارشاد۔ ایک روز ارشاد فرمایا۔ کہ توبہ کا دروازہ کھلا ہوا ہے۔ جب بندہ گناہ کے بعد بخشش کے واسطے روتا اور عاجزی و ذاری کرتا ہے۔ تو اللہ تعالیٰ کی بخشش کا دریا جوش میں آجاتا ہے۔ اور اس کے گناہ معاف ہو جاتے ہیں۔ جیسا کہ حدیث شریف میں آیا ہے۔ کہ بندہ تیک کام کرتا ہے یہاں تک کہ بہشت صرف ایک بالشت بھر کے فاصلے پر رہ جاتا ہے۔ پھر اس سے کوئی ایسا گناہ ہو جاتا ہے اور توبہ نہیں کی۔ تو اس کی وجہ سے دوزخ میں ڈال دیا جاتا ہے۔ اور ایک بندہ بڑے کام کرتا ہے یہاں تک کہ دوزخ صرف ایک بالشت بھر کے فاصلے پر رہ جاتا ہے اور توبہ کا موقع اُسے مل جاتا ہے۔ اس سے نیک کام کوئی ایسا ہو جاتا ہے کہ جس کی وجہ سے وہ بہشت میں داخل کر دیا جاتا ہے۔ اور ارشاد ہے الْإِيمَانُ بِالْخَوَاتِيمِ۔ پھر فرمایا۔ اس پر ہم کو ایک نقل یاد آگئی۔

نقل ہے کہ خواجہ محمد رفیع رحمۃ اللہ علیہ کے پاس ایک شخص حجرہ میں آیا۔ آپ نے بڑی محبت سے اس کے ساتھ باتیں کیں۔ تھوڑی دیر کے بعد وہ واپس چلا گیا۔ آپ نے انہوں کے ساتھ فرمایا کہ یہ شخص جو ابھی ہمارے پاس بیٹھا باتیں کر رہا تھا جزیروں میں رہتا ہے۔ اس کو اللہ تعالیٰ کی طرف سے امیر البحر کا منصب حاصل تھا یعنی دریاؤں اور سمندروں کے پانی پر اللہ تعالیٰ نے اس کو حاکم بنا دیا تھا۔ اس سے ایک گناہ سرزد ہوا ہے جس کے باعث اس منصب سے گرا دیا گیا۔ مگر چونکہ کھلے ذکا و کار کی لذت اس کے بدن میں سرایت کئے ہوئے ہے۔ اس لئے ابھی تک اس کو اپنے گرجانے کا پتہ نہیں لگا۔ یہیں معلوم ہو گیا تھا۔ مگر شرم آئی۔ کہ ایسے منصب والے کو اس کی معزولی



کی اطلاع کیسے کریں۔ حاضرین میں سے ایک آدمی نے پوچھا کہ حضرت اُس نے وہ کیا گناہ کیا تھا۔ انہوں نے فرمایا کہ یہ شخص امیر البحر تھا۔ بارش ہو رہی تھی۔ اس کے دل میں خیال آیا کہ اگر یہ بارش کہیں خشک زمین پر ہوتی تو بہتر تھا کہ وہاں کھیتی گھاس وغیرہ پیدا ہو جاتا۔ یہاں سمندر میں بے فائدہ ہے۔ چونکہ اس نے قدرت پر اعتراض کیا تھا۔ اس واسطے یہ اُس منصب سے گرا دیا گیا۔ حالانکہ تھا مقربوں میں سے۔ اللہ تعالیٰ ناراض ہو گیا۔ کہ اس نے مقرب ہو کر ہماری قدرت پر اعتراض کیوں کیا اُس شخص نے عرض کیا کہ اگر اجازت ہو۔ اور میں کسی طرح وہاں پہنچ سکوں۔ تو انہیں اطلاع کر دوں۔ تاکہ اب بھی وہ توبہ کر لیں۔ اور گناہ معاف ہو جائے۔ حضرت محمد فاعی علیہ الرحمۃ نے فرمایا۔ بہتر ہے۔ تو آنکھیں بند کر کے یہ اسم پڑھتا چلا جا۔ جلدی وہاں پہنچ جائے گا۔ اور اُن کو آگاہ کر دے۔ چنانچہ وہ شخص اسی طریقے سے جلدی اُن بزرگ کے پاس پہنچ گیا۔ اور سارا واقعہ سنایا۔ انہوں نے پوچھا۔ کس ذریعہ سے معلوم ہوا۔ کہ میں اُس منصب سے گرا دیا گیا۔ کہا محمد فاعی رحمۃ اللہ علیہ کہ روح مبارک رسول اللہ صلی اللہ علیہ وسلم سے معلوم ہوا ہے۔ اس پر وہ بزرگ بولے۔ اے بندے اللہ کے تو نے مجھ پر بڑا احسان کیا۔ کہ مجھے میرے گناہ پر مطلع کر دیا۔ اب ایک احسان اور کہ کہ میرے پاؤں میں رستی باندھ لے۔ اور ان جھاڑ جھنڈوں میں گھسیٹنا ہوا لے چل اور کچھ دُور جا کر میرے منہ پر جوتیاں مار کر یوں کہا کہ۔ کہ جو شخص اپنے مولا کے کاموں پر اعتراض کرے۔ اُس کا یہ حال ہوتا ہے۔ اور میں استغفار کروں۔ شاید یہ عاجزی میری پسند فرمائے اور اللہ تعالیٰ میرا گناہ معاف فرما دے۔ اُس نے کہا اگر ایسا کرنے سے آپ کا گناہ معاف ہو جائے تو مجھے کیا تامل ہے۔ چنانچہ اُس نے پاؤں میں رستی ڈال کر اُن کو گھسیٹنا شروع کیا۔ اور وہ بدرگاہِ فاقر الذنوب مجیب الدعوات استغفار میں مشغول ہو گئے۔ اور گھسیٹنے والے کو بھی ناراضی شروع ہو گئی۔ کہ یہ روئے مبارک وہ ہے جس پر جلال الہی کی تجلی داہند ہوتی رہی۔ میں کس طرح اب اس پر جوتی ماروں۔ جلال اللہ بے نیازی اُس مولیٰ کی وجہ سے بہت رویا اور وہ بزرگ بھی رو رہے تھے۔ اُن کی ناراضی کا یہ اثر جنگل میں ہوا کہ جھاڑ و جھنڈا اور جانور جو وہاں رہتے تھے۔ تمام اُس کی بے نیازی کو سن کر کانپ گئے۔ اور رونے لگے۔



ابھی مندر پر جوتیاں مارنے کی نوبت نہیں آئی تھی۔ کہ اللہ تعالیٰ کا دریا سے رحمت جوش میں آیا۔ اُس منصب کی تحلی عار ہوئی۔ اور پھر وہی منصب اور وہی کمالات عطا ہو گئے۔ رستی ٹوٹ گئی۔ اور وہ بزرگ سچے میں جا پڑے۔ اور اللہ تعالیٰ کا شکر یہ ادا کیا۔

پھر ہاتھ غیب نے آواز دی۔ کہ تجھ کو نہیں معلوم تھا۔ کہ زمین پر بارش ہونے سے تو اناج ہی پیدا ہوتے ہیں اور یہاں سمندر میں بارش ہونے سے خالص موتی پیدا ہوتے ہیں۔

عجز کار انبیاء و اولیاء است عاجز می مقبول در گاہِ خداست

ارشاد۔ ایک روز استغفار کے معنی کے بارہ میں ذکر تھا۔ کسی نے عرض کیا حضور اولیاء اللہ جب گناہ چھوڑ دیتے ہیں۔ اور ذکر و شغل کرتے کرتے اللہ تعالیٰ کی حفاظت ان پر وارد ہو جاتی ہے اور گناہ ان سے سرزد نہیں ہوتے۔ پھر وہ جو استغفار کرتے ہیں۔ کون سے گناہ سے کرتے ہیں۔

فرمایا ہر مقام میں فقیر کا استغفار علیحدہ ہوتا ہے۔ فقیر شروع شروع میں جب اللہ کی یاد میں مشغول ہوتا ہے تو اُس وقت تودہ اپنے گذشتہ گناہوں سے استغفار کرتا ہے۔ پھر جو آگے ترقی کرتا ہے۔ تو اُس وقت اللہ تعالیٰ کی یاد میں کمی واقع ہونے پر استغفار کرتا ہے۔ پھر اُس سے جب ترقی کرتا ہے۔ تو اپنے قصور

ہمت پر استغفار پڑھتا ہے۔ آخر اسی طرح ہر مقام میں علیحدہ علیحدہ استغفار پڑھتا ہو واجب مقام مشاہدہ میں پہنچتا ہے۔ اور اُس کو اللہ جل شانہ کا دیدار اور وصل ذات الہی ہوتا ہے۔ اُس وقت اس بات پر استغفار پڑھتا ہے کہ خداوند امیرے اندر اتنی استعداد نہ تھی۔ کہ میں اپنی ہمت اور

کوشش سے تیرا دیدار اور تیری ذات کا وصل کرتا۔ تو اُس وقت اسْتَغْفِرُ اللّٰهَ سَائِجًا مِّنْ كُلِّ ذَنْبٍ وَّالْتَوْبُ إِلَيْهِ کے یہ معنی ہوتے ہیں۔ کہ خداوند امیرے دیدار اور تیری ذات کے وصل کے حصول کو اپنی استعداد اور ہمت و کوشش کی طرف منسوب کرنے سے توبہ کرتا اور اُس

پر استغفار پڑھتا ہوں۔ یہ جو کچھ ہوا۔ سب تیرے ہی فضل سے ہوا۔

اور واقعی بات بھی یہی ہے۔ کہ بندہ اپنی طرف سے کچھ نہیں کر سکتا۔ بلکہ پیر کامل ہو اور رحمت

الہی شامل حال ہو۔ تو تب یہ مراتب اُس کو ملتے ہیں۔ ورنہ بندہ کی اپنی استعداد اور ہمت و کوشش



سے کچھ بھی نہیں بن سکتا۔ اور بغیر استغفار کے اس کو کسی حال اور کسی مقام میں چارہ نہیں چنانچہ ہمیں ایک نقل یاد آگئی۔ وہ سناتے ہیں۔

نقل ہے کہ کسی جگہ ایک بزرگ تھا اس نے سو برس تک اس قدر عبادت کی کہ جس پتھر پر وہ عبادت کرتا تھا وہ بھی اس جگہ سے گھس گیا تھا جہاں مجھ کو وہ عبادت کرتا تھا۔ اور اس کے نامہ اعمال میں کوئی گناہ نہیں رہا تھا۔ جب وہ مر گیا اور قبر میں دفن کیا جا چکا۔ تو اللہ تعالیٰ کی طرف سے الہام ہوا کہ بتا بندے اب ہم تجھے عدل کے ساتھ بخشیں یا رحمت کے ساتھ۔ اس نے کہا خداوند رحمت کے ساتھ تو اس کو بخشنا جس نے گناہ کئے ہوں میں نے تو کبھی کوئی گناہ ہی نہیں کیا۔ پھر حکم آیا کہ بندے اب بھی مان جا۔ اس نے پھر وہی اصرار کیا۔ آخر اللہ تعالیٰ نے عدل کرنا شروع کیا۔ سب سے پہلے اسے قبر میں سخت پیاس لگی۔ اس نے عرض کیا خداوند مجھے بے حد پیاس لگی ہے۔ فقور پانی عطا فرما دے حکم ہوا کہ اب رحمت کا تو کام ہی نہیں رہا۔ قیمت دو تولے۔ عرض کیا خداوند اچھا سو برس کی عبادت لے لے۔ اور مجھے پانی پلا دے۔ چنانچہ پانی پلا دیا گیا۔ فقور ڈی دیر کے بعد پھر پیاس لگی اس نے پھر پانی مانا گا پھر قیمت ادا کرنے کا حکم ہوا۔ اس نے پھر پچاس برس کی عبادت دی اور پانی پیا۔ عبادت تو تمام یوں پک چکی۔ اب پتھر نے مدعی ہو کر دعویٰ کیا کہ خداوند انہیں نے اس کا کیا قصور کیا تھا کہ سو برس تک میرے اوپر بیٹھا عبادت کرتا رہا اور مجھے گھسا دیا۔ خداوند امیر انصاف کہ۔ اللہ تعالیٰ نے فرمایا کہ بندے اب عدل تو اس بات کا مقتضی ہے کہ تجھے پتھر بناؤں اور اس پتھر کو آدمی۔ اور پھر سو برس تک یہ سیر اوپر بیٹھ کر عبادت کرے۔ ابھی اس کا فیصلہ نہ ہونے پایا تھا کہ پانی نے دعویٰ کیا کہ خداوند انہیں نے اس کا کیا قصور کیا تھا کہ اس نے مجھے پیا اور پیشاب بنا کر ناپاک کر دیا۔ حالانکہ میں خود پاک اور ساتھ ہی دوسروں کو بھی پاک کرنے والا تھا۔ اس کے ساتھ ہی زمین نے دعویٰ کیا کہ خداوند انہیں نے اس کا کیا قصور کیا تھا کہ مجھ پر یہ چلا پھرا۔ میرے اوپر پاخانہ اور پیشاب کر کے اور میرے ڈھیلے بنا بنا کر اور استنجا کر کے مجھے ناپاک کیا اور طرح طرح کی تکلیفیں پہنچائیں۔ حالانکہ میں پاک تھی لوگ مجھ سے تیم کرتے اور مجھ پر نمازیں پڑھتے تھے۔ حکم ہوا۔ بتا بندے۔ اب ان کا کیونکر فیصلہ کریں۔



اُس وقت وہ سجدہ میں گر پڑا۔ بہت توبہ استغفار کی۔ اور نہایت عاجزی و زاری کے ساتھ عرض کیا۔ خداوند! میں بھولا۔ عدل سے کام نہیں چلتا۔ اور نہ اب مجھے اس کی خواہش رہی ہے۔ تو اپنی رحمت ہی سے میری بخشش فرما۔ جے توں ہوویں مہربان دوست کل جہان جے نہ ہوویں مہربان ویری کل جہان یہ نقل بیان کر کے فرمایا۔ سچ تو یوں ہے کہ آدمی بڑا ہی عاجز و محتاج ہے۔ اس سے کچھ بھی نہیں ہو سکتا جب تک کہ اللہ تعالیٰ کا فضل اور اُس کی رحمت بندہ کی مدد نہ کرے۔ اور فقیر کو ہر حال اور ہر مقام میں توبہ و استغفار ہی کرتے رہنا چاہئے۔ اور یہ بھی فقیر کے واسطے ضروری ہے کہ ہمیشہ اللہ تعالیٰ کے فضل اور اُس کی رحمت پر نظر رکھے۔ اور اپنے آپ کو عاجز و محتاج ہی سمجھتا رہے نفس کے فریب میں نہ آوے اگر آدمی غور کرے۔ تو بدن بھی اللہ تعالیٰ کا ہی بنایا ہوا ہے۔ تو نیت بھی اسی کی دی ہوئی ہے اور نام بھی اسی کا ہوا۔ پھر اس کی اپنی کون سی چیز ہے جس پر یہ خوش ہو۔ اور فخر کرے کہ میں نے یہ کیا اور میں نے وہ کیا۔ تو نے کچھ بھی نہیں کیا۔ جو کچھ ہوا اللہ تعالیٰ کے فضل سے ہوا۔ اور ہمیشہ اللہ تعالیٰ کے سامنے فقیر اپنے آپ کو عاجز و محتاج ہی سمجھے اور عاجزی ہی کرتا رہے۔

عجز کار انبیاء و اولیاء است عاجزی مقبول درگاہِ خداست

پھر فرمایا جوں جوں آگے بڑھے پستی نظر پڑے۔ خاکساری عالی مقام ہے۔

ایک روز میں یہ حدیث شریف پڑھ رہا تھا عن ابی ہریرۃ قال قال رسول اللہ صلی اللہ علیہ وسلم ان عبدًا اذنب ذنبًا فقال رب اذنبت فاغفرہ فقال اعلم عبدی ان له ربًا یغفر الذنوب ویاخذ به غفرت لعبدی ثم اذنب ذنبًا قال فقال رب اذنبت ذنبًا فاغفرہ فقال اعلم عبدی ان له ربًا یغفر الذنوب ویاخذ به غفرت لعبدی ثم اذنب ذنبًا قال فقال اعلم عبدی ان له ربًا یغفر الذنوب ویاخذ به غفرت لعبدی ثم اذنب ذنبًا قال فقال اعلم عبدی ان له ربًا یغفر الذنوب ویاخذ به غفرت لعبدی ثم اذنب ذنبًا

ترجمہ لہ ابو ہریرہ رضی اللہ عنہ سے روایت ہے انہوں نے کہا کہ فرمایا رسول اللہ صلی اللہ علیہ وسلم نے کہ تحقیق بندے نے کوئی گناہ کیا پھر اُس نے کہا خداوند! میں نے گناہ کیا سو وہ گناہ بخش دے تو خدا تعالیٰ نے فرمایا کیا میرے بندے نے جان لیا کہ اس کا کوئی پروردگار ہے جو گناہ بخشا اور اس پر پکڑ کر تباہ نہیں کرتا۔ اپنے بندے کو بخش دیا۔ پھر وہ ٹھیرا۔ جب تک اللہ تعالیٰ نے چاہا پھر اُس نے کوئی گناہ کیا رسول اللہ صلی اللہ علیہ وسلم نے فرمایا اُس نے پھر کہا خداوند! میں نے گناہ کیا۔ سو وہ گناہ بخش دے تو اللہ تعالیٰ نے فرمایا کیا میرے بندے نے جان لیا کہ اس کا کوئی پروردگار ہے جو گناہ



ذنباً قال فقال ما اذنبت ذنباً اخر فاغفره لي فقال اعلم عبدي ان له رباً يغفر الذنوب و  
ياخذ به غفرت لعبدي فليفعل ماشاء متفق عليه . میں نے طالب علم کو اس کا یہ مطلب  
سمجھایا کہ جب بندہ گناہ کرتا اور پشیمان ہو کر اللہ تعالیٰ کے آگے عاجزی سے عرض کرتا ہے کہ خداوند  
میں نے گناہ کیا . سواب معاف فرادے . تو اللہ تعالیٰ معاف فرادیتا ہے . پھر وہ کچھ مدت تک گناہ سے  
بچا رہا . پھر اس نے گناہ کیا . پھر معافی مانگی اور معاف ہو گیا . پھر کچھ مدت تک گناہ سے بچا رہا . پھر تیسری  
دفعہ جو اس نے گناہ کر کے اللہ تعالیٰ سے معافی مانگی . تو اللہ تعالیٰ نے نہایت شفقت و عنایت سے فرمایا  
کہ میرے بندے جانیں نے تجھے بخش دیا . اب جو تیرا جی چاہے کر یعنی اب تو گناہ کئے جا . میں بخشا جاؤنگا  
چنانچہ حاشیہ پر بھی یہی معنی لکھے تھے کہ فليفعل ماشاء اظهار العناية والشفقة اي ان فعلت  
صفات ما كنت تفعل فاستغفرت منه غفرت لك فاني اغفر الذنوب وهذا معني قوله  
صلی اللہ علیہ وسلم ما امر من استغفر ولو عاد في اليوم سبعين مرة . حضرت شاہ صاحب  
رحمۃ اللہ علیہ نے یہ معنی سن کر ارشاد فرمایا . مولوی صاحب پھر اس سے تو گناہ کی صاف اجازت پائی جاتی  
ہے . حالانکہ اللہ تعالیٰ گناہوں سے منع فرماتا ہے . اس حدیث شریف کے یہ معنی نہیں جو تم بتا رہے  
ہو . بلکہ اس کے یہ معنی ہیں . کہ بندہ پہلے گناہ کرتا ہے پھر شرمندہ ہو کر بہی منت و عاجزی کے ساتھ  
اللہ تعالیٰ کے سامنے توبہ کرتا اور بخشش مانگتا ہے . تو اللہ تعالیٰ بخش دیتا ہے . مدت تک وہ اپنی توبہ

بقیہ نوٹ صفحہ ۱۳۸ . بخشا اور گناہ پر پکڑتا ہے . میں نے اپنے بندے کو بخش دیا وہ پھر پھیرا جب تک اللہ تعالیٰ نے چاہا اس نے پھر گناہ  
کیا رسول اللہ صلی اللہ علیہ وسلم نے فرمایا اس نے پھر کہا خداوند میں نے ایک گناہ اور کیا توبہ کے لئے بخش دے اللہ تعالیٰ نے فرمایا میرے  
بندے نے جان لیا کہ اس کا کوئی رب ہے جو گناہ بخشا اور گناہ پر پکڑتا ہے میں نے اپنے بندے کو بخش دیا . پس اب جو اس کا جی چاہے کرے  
۱۷ یعنی لفظ فليفعل ماشاء من اظهار عنایت و شفقت ہے یعنی اگر تونے وہ افعال کئے جو تو ہمیشہ سے کرتا چلا آتا تھا پھر تونے اس  
سے توبہ کی اور بخشش مانگی تو میں نے تجھے بخش دیا . کیونکہ میں گناہوں کو بخشا ہوں اور یہی معنی میں رسول اللہ صلی اللہ علیہ وسلم  
کے کہ نہیں اصرار کیا جس نے بخشش مانگی . اگرچہ ایک دن میں ستر بار لوٹ کر گناہ کرے ۱۷ .



اور اپنے اقرار پر جو اس نے اللہ تعالیٰ کے ساتھ کیا تھا قائم رہتا ہے۔ پھر اس سے کوئی گناہ ہو جاتا ہے وہ پھر شرمندہ ہو کر اللہ تعالیٰ کے سامنے عاجزی اور زاری کرتا اور بخشش مانگتا ہے۔ اللہ تعالیٰ پھر بخش دیتا ہے۔ مدت تک پھر وہ اپنے اقرار اور توبہ پر قائم رہتا ہے۔ تیسری بار پھر اس سے کوئی گناہ ہو جاتا ہے۔ اس وقت وہ بہت ہی روتا اور منت و عاجزی سے بخشش مانگتا ہے۔ تو اللہ تعالیٰ اس کی وہ قوت جس سے وہ گناہ کرتا تھا نکال کر اس سے دور کر دیتا ہے۔ تاکہ یہ میرے بندے کو بار بار نہ ستائے۔ اور پھر چین سے میری طاعت میں مشغول ہو۔ اور فرماتا ہے۔ لے بندے میں نے تجھے بخش دیا۔ اب جو تیرا جی چاہے کر یعنی دیکھیں تو سہی اب تو کیونکر گناہ کرتا ہے۔ مطلب یہ کہ ہم نے تیرے اندر وہ طاقت ہی نہیں رہنے دی۔ کہ جس سے تو گناہ کیا کرتا تھا۔ ہم بھی تو دیکھیں کہ اب تو کیسے گناہ کر سکتا ہے۔

پھر فرمایا کہ اس کی مثال ایسی ہے جیسے کوئی کسی کا دوست ہو۔ اور وہ اس کو برے کاموں سے روکتا ہو۔ ایک دفعہ روکے وہ نہ مانے۔ دوسری دفعہ روکے پھر بھی نہ مانے۔ تو پھر تیسری دفعہ اس کے ہاتھ پاؤں باندھ کر ڈال دے اور کہے کہ دو دفعہ ہم نے تجھ کو روکا۔ تو نہیں مانا۔ اب دیکھیں۔ تو کیسے نہیں مانتا۔

حاصل کلام یہ کہ پہلے تو اللہ تعالیٰ گناہوں کا بدلہ معاف فرما دیتا تھا۔ اب گناہ کی طاقت چھین کر فرماتا ہے کہ لے بندے جو مرنی ہو کر یعنی کر تو کیسے کریگا۔ یعنی اب کر ہی نہیں سکے گا۔ تو اس حدیث کے یہ معنی ہیں کہ اللہ تعالیٰ اس کی قوت چھین کر گویا اس کے ہاتھ پاؤں اطاعت الہی کے ساتھ باندھ دیتا ہے۔ فی الحقیقت یہ توبہ آخر کی اکمل طور پر قبول ہوئی۔ پہلے دو دفعہ توجرم کی سزا معاف ہوئی تھی۔ اب تیسری دفعہ طاقت جرم ہی سلب کی گئی۔ تاکہ پھر جرم ہو ہی نہ سکے۔ پس اب اسے اعلان دیا گیا کہ اب تو جو چاہے کر بندے تیرے سے جرم ہو ہی نہیں سکے گا اور وہ بندہ گناہوں سے محفوظ ہو جاتا ہے۔

ارشاد۔ ایک روز فرمایا۔ انبیاء علیہم السلام معصوم ہوتے ہیں اور اولیاء اللہ رحمہم اللہ محفوظ معصوم کے یہ معنی ہیں کہ گناہ کی طاقت ان کے اندر رکھی ہی نہیں جاتی۔ وہ سنا ہے کہ رسول اللہ



صلی اللہ علیہ وسلم حدیث شریف میں فرماتے ہیں کہ جبریل علیہ السلام نے میرے دل کے پاس سے ایک سیاہ گوشت کا ٹکڑا نکال کر پھینک دیا اور فرمایا کہ یہ شیطان کے تصرف کی جگہ تھی سو نکال دی گئی ہے۔ اور نور کا علم و حکمت سے بھرا ہوا طہشت میرے سینے میں رکھ دیا۔ اور محفوظ کے یہ معنی ہیں کہ گناہ کی طاقت اُن کے اندر ہوتی ہے۔ لیکن اللہ تعالیٰ اُس کی اصلاح کر دیتا ہے۔ اور حفاظت الہی اُن کے شامل حال ہو جاتی ہے۔ پھر اُن سے ارادتا کوئی صغیرہ کبیرہ صادر نہیں ہوتا (توبہ و استغفار کی مزید تفصیل کے واسطے ہم کتاب مفاخر علیہ مصنف شیخ ابوالحسن شاذلی رحمۃ اللہ علیہ سے ذیل کی عبارت نقل کرتے ہیں۔ مؤلف) وہو ہذا۔

مراتب سلوک میں سب سے پہلا مرتبہ توبہ ہے۔ اور توبہ ہر مقام و حال کی اصل اور مقامات میں سب سے پہلا مرتبہ ہے۔ اور یہ ایسی ہے جیسے بنیاد کے لئے زمین پس جس کے پاس زمین نہیں۔ وہ بنیاد بھی نہیں بنا سکتا۔ اسی طرح جس نے توبہ نہیں کی۔ اُس کو نہ کوئی حال حاصل ہوتا ہے اور نہ کوئی مقام۔ اور توبہ کی دو قسمیں ہیں۔ ایک اذابت دوسری استجابت۔ اذابت کے یہ معنی ہیں کہ انسان اللہ تعالیٰ سے ڈرے۔ اُس کی تمدت کا خیال کر کے۔ اور استجابت کے یہ معنی ہیں کہ انسان اللہ تعالیٰ سے اس لئے ڈرے کہ اللہ تعالیٰ اُس کے قریب ہے۔ اور لغت میں توبہ کے معنی گناہ سے رجوع کرنے کے ہیں۔ اور اس کی دو قسمیں ہیں۔ ایک عوام کی توبہ۔ دوسرے خواص کی توبہ۔

پھر عوام کی توبہ کے بھی تین مراتب ہیں۔ مرتبہ اول کافروں کا ہے۔ کہ اُن کی توبہ کفر سے ایمان و اسلام کی طرف ہوتی ہے۔ کیونکہ بندہ کا یہ حق ہے کہ اپنے نفس کو عبودیت کے ساتھ پہچانے اور اپنے رب کو ربوبیت کے ساتھ۔ اور ہر وہ شخص جو کہ اپنی عبودیت سے غافل ہوا اور اُس کو دنیا نے آخرت سے روک دیا۔ اُس کو شیطان کی معرفت حاصل ہوگی۔

دوسرا مرتبہ فاسقین کی توبہ ہے جنہوں نے کبائر اور منہیات شرعیہ کا ارتکاب کیا۔ اُن کی توبہ کے چھ معنی ہیں۔ اول گذشتہ گناہوں پر پشیمان ہونا جو آئندہ مراتب کے حصول پر آمادہ کرنے والا ہے دوسرے فی الحال گناہوں کو ترک کرنا اور آئندہ کے لئے گناہوں کی طرف عود نہ کرنے کا پختہ



ارادہ کرنا۔

تیسرے۔ زمانہ فسق میں جن لوگوں کا مال ظلم سے حاصل کیا تھا وہ انہیں واپس کرنا۔  
چوتھے۔ اُن فرائض کو لوٹا کر ادا کرنا جو فوت ہو گئے تھے۔

پانچویں۔ نفس کو عبادت میں اس طرح پگھلانا جیسے کہ گناہوں میں پگھلا تھا۔

چھٹے۔ سحر کے وقت گناہوں کی طرف سے خون کھا کر بارگاہِ قادریہ میں گریہ و بکا کرنا۔

تیسرے مرتبہ عوامِ مومنین کی توبہ ہے اُن صغیرہ گناہوں سے جو بوجہ سہو و غفلت اور جہل و نسیان کے صادر ہوئے۔ جیسا کہ اللہ تعالیٰ فرماتا ہے اِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ جَهْلًا  
ثُمَّ يَتُوبُونَ مِنْ قَرِيبٍ اور یہ مقام عام مومنین اور خواص فاسقین کا ہے جو عالمِ ارواح میں تیسری صف میں تھے۔

توبہ کی دوسری قسم خواص کی توبہ ہے۔ اس کے بھی دو مرتبے ہیں۔ ایک تو خواص کی توبہ۔ دوسرے  
اخص الخواص کی توبہ۔

خواص کی توبہ اُن افکار اور خطرات سے ہوتی ہے جو معاملاتِ دنیا میں اُن کو پیش آتے ہیں۔ اور یہ  
مقام عوامِ اولیاء اور خواص مومنین کا ہے جو عالمِ ارواح میں دوسرے خلف میں تھے۔ اور اخص الخواص  
کی توبہ دل کو غیر ذکرِ خدا کی طرف مشغول کرنے سے ہوتی ہے۔ اور یہ خواص اولیاء کا مقام ہے جو عالمِ ارواح  
میں اول صف میں تھے۔ اور اس مقام کی طرف رسول اللہ صلی اللہ علیہ وسلم نے اشارہ فرمایا ہے انہ  
لیغان علیٰ قلبی فاستغفر اللہ سبعین مرۃ اور بعض اکابر نے کہا ہے کہ توبہ کی تین قسمیں ہیں عوام  
کی توبہ گناہوں سے ہوتی ہے اور خواص کی عقلوں سے اور اخص الخواص کی اپنی عبادتوں پر نظر ڈالنے  
سے۔ انتہی۔

۱۱۔ اللہ تعالیٰ کے ذمہ انہیں لوگوں کی توبہ کا قبول کرنا ہے جو جہالت سے بڑا کام کریں پھر جلد ہی ہی توبہ کریں ۱۲

۱۳۔ تحقیق میرے دل پر کچھ کدورت سی آتی ہے تو میں اللہ تعالیٰ کے سامنے ستر دفعہ استغفار پڑھتا ہوں ۱۲



نقل صحیح ہے کہ خلیفہ امیر اللہ شاہ صاحب جو محض ان پڑھ تھے ایک مرتبہ رمضان شریف میں اپنے وطن قصبہ بوڑیہ میں ایک حافظ کا قرآن شریف سن رہے تھے۔ حافظ نے بھول کر ایک آیت چھوڑ دی۔ تو خلیفہ امیر اللہ شاہ نے وہ آیت اُسے بتادی۔ وہ صحیح کر کے آگے پڑھتا چلا گیا۔ ایک مقام پر پھر اُسے تشابہ لگا۔ خلیفہ صاحب نے وہ بھی بتادیا۔ جب نماز سے فارغ ہو چکے۔ تو لوگوں نے پوچھا۔ کہ حضرت آپ تو پڑھے ہوئے نہیں پھر یہ آیتیں کس طرح بتادیں۔ انہوں نے سکوت کیا۔ اور اس بات کا کوئی جواب نہ دیا۔ لوگوں میں اس بات کا چرچا ہوا۔ کسی نے حضرت شاہ صاحب علیہ الرحمۃ سے بھی عرض کر دیا۔ آپ نے خلیفہ صاحب کو بلایا۔ اور دریافت فرمایا کہ امیر اللہ شاہ حافظ دالی بات کیونکر تھی۔ وہ ڈر گئے۔ کہ مبادا حضور ناراض ہوں۔ حضرت علیہ الرحمۃ نے فرمایا۔ نہیں تم تجھ کو کچھ نہ کہیں گے تم اطمینان کے ساتھ وہ بات سناؤ۔ تب انہوں نے عرض کیا کہ حضور میں حسب عادت نماز میں حقیقت قرآن کا فیض جو لوح محفوظ پر پڑھا تھا اپنے دل پر لینے لگا تھا۔ آیتوں کے الگ الگ نکرے میں دیکھ رہا تھا۔ کہ حافظ پر اور میرے پر وارد ہو رہے ہیں۔ حافظ نے ایک آیت نہیں پڑھی تھی۔ اُس کا نکرہ میرے سامنے تو آیا۔ اور اُس حافظ کی طرف نہ گیا۔ میں اس سے سمجھ گیا کہ حافظ یہ آیت بھول گیا ہے۔ چنانچہ میں نے اُس نکرے کو دیکھ کر بتادیا۔

آپ نے فرمایا۔ یہ بات ٹھیک ہے۔ لیکن تم نے تو حقیقت قرآن کا مراقبہ کیا تب یہ بات نصیب ہوئی۔ اور ہمارا ڈیرہ ہر وقت وہیں رہتا ہے پر ہم نے آج تک یہ بھید ظاہر ہونے نہیں دیا۔ اور تو نے اتنی سی بات کا ہی شور مچا دیا۔ فقیر کو ایسا نہیں کرنا چاہئے۔ اس سے فقیر فتنہ خلق بن جاتا ہے۔ اعمال نیک کرتا رہے اور اللہ تعالیٰ کی رضا میں لگا رہے۔ اور ایسی باتوں کو چھپائے رکھے خبر نہیں قیامت کے دن کیا معاملہ پیش آوے۔ بندہ کو ہمیشہ خوف ورجا کے درمیان رہنا چاہئے۔ نفس و شیطان دو دشمن ساتھ ہیں۔

اللہ تعالیٰ کا خوف دل میں رکھے۔ اور مغفرت کی دعا کرتا رہے۔ اندیشہ ہے کہ شیطان دشمن کا کہیں داؤ نہ چل جائے۔ کیونکہ اگر ایسی باتوں میں فخر آجائے تو خطرہ ہو جاتا ہے۔



## مؤلف

اہل دل را ذوق و فہم دیگر است کان ز فہم ہر دو عالم برتر است

اس کے بعد حضور قبلہ نے حضرت سلمان رضی اللہ عنہ کی یہ نقل ارشاد فرمائی۔

نقل ہے کہ ایک مرتبہ رسول اللہ صلی اللہ علیہ وسلم کسی جگہ جہاد میں تشریف لے گئے۔ حضرت

سلمان فارسی رضی اللہ عنہ بھی ہمراہ تھے۔ رسول اللہ صلی اللہ علیہ وسلم کا معمول مبارک تھا کہ اول

کفار سے فرمادیتے کہ اے لوگو اللہ تعالیٰ اور اس کے رسول صلی اللہ علیہ وسلم پر اور قیامت پر ایمان

لاؤ۔ اگر ایمان لے آؤ گے۔ تو تمہارا حال ہمارے جیسا ہوگا۔ اور اگر نہیں مانتے۔ تو جزیہ دو۔ اور اگر اس

دوسری بات سے بھی انکار کرتے۔ تو تیسری مرتبہ میں تلوار اٹھاتے۔ حضور اللہ صلی اللہ علیہ وسلم نے کفار

کو وہی احکام سنائے۔ انہوں نے جواب دیا۔ کہ ہم قیامت کو نہیں مانتے۔ قیامت یہی ہے کہ فرے اور

خاک مٹی بن گئے۔

اس وقت سلمان فارسی رضی اللہ عنہ نے عرض کیا اور جوش میں قدم آگے بڑھا کر کہا کہ یا رسول اللہ

صلی اللہ علیہ وسلم اگر حکم ہو تو میں ان کفار کو بھی دکھا دوں کہ قیامت کا میدان قائم ہے اور جہنم سے لگے

ہوتے ہیں۔ رسول اللہ صلی اللہ علیہ وسلم نے فرمایا کہ اے سلمان معلوم ہوا کہ تیرے دل پر سے رومال

اٹھ گیا ہے۔ اور جس کے دل پر سے رومال اٹھ جاوے وہ ایسا کر سکتا ہے۔ مگر ہمیں احکام پہنچانے

اور غیب پر مسلمان کرنے کا حکم ہے۔ اگر یہ بات نہ ہوتی۔ تو ہم بھی دکھا سکتے تھے۔ مگر ہم کو اس وقت حکم

نہیں ہے۔

بعد ازاں فرمایا اگر فقیر کو عرش سے فرش تک کشف ہو جائے تو بھی اپنے آپ کو کچھ نہ سمجھے بلکہ ہمیشہ

خوف ورجل کے درمیان رہے۔ پھر یہ فقرہ ارشاد فرمایا۔ جوں جوں آگے بڑھے پستی نظر پڑی۔ خاکساری عالی

مقام ہے۔

ارشاد۔ ایک روز میں نے یہ مسئلہ پیش کیا کہ گستن پوستان پر مقدم ہے یا پوستان گستن پر۔

فرمایا اس کے کیا معنی ہیں۔ میں نے عرض کیا۔ حضور یہ صوفیائے کرام کی اصطلاح ہے گستن دنیا



سے ٹوٹے کا نام ہے۔ اور پوسٹن دنیا سے ٹوٹ کر رب کے ساتھ ملنے کو کہتے ہیں۔ حضرت صوفیائے کرام  
 رضوان اللہ علیہم اجمعین نے اس میں اختلاف کیا ہے۔ بعض نے دنیا سے ٹوٹنے کو مقدم کہا ہے اور بعض  
 نے رب کے ساتھ ملنے کو مقدم فرمایا ہے۔ آپ کے نزدیک ان دونوں میں سے کونسی چیز مقدم ہے فرمایا  
 ہم نے جو کچھ دیکھا ہے وہ ہم بتائے دیتے ہیں۔ ہم نے تو یہ دیکھا ہے کہ ٹوٹنا اور ملنا ان دونوں میں کچھ لڑائی  
 جھگڑا سا ہی رہتا ہے۔ نہ پہلے ملنا ہے نہ پہلے ٹوٹنا کچھ ایسی بات نظر آتی ہے کہ جس قدر دنیا سے ٹوٹے  
 اسی قدر رب کے ساتھ مل گئے۔ جتنے ٹوٹنے اتنے ہی مل گئے۔ جتنے رب سے ملے اتنے ہی ٹوٹ گئے  
 کچھ ایسا ہی لڑائی جھگڑا سا دونوں کا رہتا ہے نہ کچھ آگے ہے نہ پیچھے۔ نہ ایک دفعہ دنیا سے ٹوٹ ہی سکتا  
 ہے اور نہ ایک دفعہ مل ہی سکتا ہے۔ جتنا جوڑا۔ اور جو لطیفہ دنیا سے ٹوٹا وہی رب کے ساتھ مل جاتا ہے  
 اور جو رب کے ساتھ ملتا ہے وہی دنیا سے ٹوٹ جاتا ہے۔ البتہ اگر محبت الہی وارد ہو تو وہ ملنے کی طرف  
 کشش کرتی ہے۔ مقدم محبت رکھنی چاہئے جس قدر محبت اور مجاہدہ بڑھے گا ادھر سے ٹوٹنا جائیگا اور جتنا  
 ملا۔ اتنا ہی ٹوٹا۔ جو واردات کسی بزرگ پر ہوتی ہیں انہوں نے اسی طرح سمجھ لیا ہے جس پر پہلے ٹوٹ  
 وارد ہوتی اس نے دنیا سے ٹوٹنے کو مقدم سمجھا ہے۔ اور جس پر پہلے ملا وارد ہوا اس نے ملاپ کو مقدم سمجھا ہے۔

## فصل سوم

### حقوق پیر و مرید پر یک دیگر و عقیدت و رضائے پیر

ارشاد۔ ایک دفعہ کسی شخص نے عرض کیا کہ حضور مرید پر پیر کا کیا حق ہے اور پیر پر مرید کا کیا حق ہے  
 فرمایا مرید ہونے کا سب سے پہلا فائدہ یہ ہے کہ مرید کے سب دینی اور دنیوی کاموں میں اللہ تعالیٰ  
 کی حفاظت شامل حال ہو جاتی ہے۔ اور مرید پر پیر کا حق تو اسی وقت ہو جاتا ہے جبکہ وہ ہاتھ میں ہاتھ  
 دے کر بیعت ہو جاتا ہے۔ اور وہ حق یہ ہے کہ مگر بار دھن دولت غرضکہ جو چیز مرید کی ملکیت میں ہے  
 سب پیشوا کی ملک ہو جاتا ہے۔ اور اس میں اصل قاعدہ یہ ہے کہ مرید پیشوا کے سامنے اپنے



آپ کو ایسا سمجھے جیسا مردہ بدست غسل۔ ایک نانی جان دینے سے وہ باقی جان آجاتی ہے جو کبھی فنا نہ ہو۔ کسی نے سچ کہا ہے۔

جمادے چند دادم جاں خریدم بھلا اللہ عجب ارزاں خریدم

میں نے عرض کیا حضور پیر پر مرید کا کیا حق ہے۔ یہ سن کر پہلے تو خاموش ہو گئے۔ اور برسی دیر تک گردن تھکاتے بیٹھے رہے۔ پھر فرمایا: پیر پر جو مرید کا حق ہے۔ وہ بھی معلوم ہو گیا۔ پیر کے ذمہ مرید کا یہ حق ہے۔ کہ اول مرید کے واسطے جان کنی کے وقت اللہ تعالیٰ سے دعا کرے۔ اور خود دکرے کہ اس کے دل میں نام الہی جاری ہو جائے۔ اگر مرید بے ہوشی ہے۔ تو نور کی تجلی وارد کرے۔ تاکہ اس کو علم توحید ہو جائے۔ اور شیطان کے دھوکے سے بچائے۔ تاکہ وہ ایمان سلب نہ کر سکے۔ دوسرے منکر نکیر کے سوال و جواب کے وقت اللہ تعالیٰ سے جواب میں آسانی یا سمانی کراوے۔ بلکہ روح پیر کی وقت سوال جواب کے مرید کے پاس ہو۔ تاکہ وہ گھبرانہ جائے تیسرے پکھراط پر مدد کرے۔ پھر سید المرسلین خاتم النبیین صلی اللہ علیہ وسلم کی شفاعت میں داخل کرے۔ اور جنت میں پہنچا دے۔ یہ ان مریدوں کا حق ہے۔ پیر کے ذمے جو پیشوا سے محبت رکھنے والے ادا ان کے وظائف کے پابند اور ان کے ارشادات پر عمل کرنے والے ہوں۔ باقی جن مریدوں کو پیشوا کی ذات میں فنا حاصل ہو چکی ہے ان کے حقوق کہنے سننے سے باہر ہیں۔ انتہا یہ کہ اللہ تعالیٰ سے داخل کر دے۔ پھر فرمایا۔ مرید کی تمام چیزوں کی ملکیت حاصل کر لینا کوئی آسان کام تصور ایسی ہے۔

پھر فرمایا۔ جب مرید کو فیضان ہو جائے۔ اور ذکر و شغل میں استغراق ہونے لگے۔ تو مرید کو چاہئے کہ پیشوا کی خدمت اور اس کی خوشنودی و رضا کو اپنا اصلی مدعا سمجھے۔ کیونکہ یہ ترقی کی صورت ہے۔ اور بالفرض اگر پیشوا اپنے مقام سے گر جائے۔ تو بھی خدمت میں کسی طرح کی کوتاہی نہ کرے۔ بلکہ پہلے سے بھی اچھی طرح پیش آئے۔ چنانچہ ایک بزرگ کی نقل ہمیں یاد آگئی۔

نقل ہے کہ کسی بزرگ کا مرید ذکر و شغل کرتے کرتے بہت ترقی کر گیا۔ اور پیر سے بھی بڑھ گیا اتفاق ایسا ہوا۔ کہ وہ بزرگ کسی کبیرہ گناہ کی وجہ سے ولایت سے گر گئے۔ تمام مرید بھاگ گئے۔



اُس مرید نے جو ترقی کر گیا تھا پہلے سے بھی زیادہ خدمت اور تواضع کرنی شروع کی  
 اُن بزرگ نے پوچھا کہ کیا تجھے معلوم نہیں کہ میں دلالت سے گر گیا ہوں۔ پھر تو کیوں میری خدمت  
 کرتا ہے۔ اُس نے کہا۔ مجھے یہ سب کچھ معلوم ہے۔ لیکن دو باتیں ہیں جنہوں نے مجھے مجبور کر رکھا  
 ہے۔ ایک تو یہ کہ تو یہ کاروازہ کھلا ہوا ہے۔ ممکن ہے کہ اللہ تعالیٰ آپ کی توبہ قبول کر کے پھر وہی مقام  
 عطا فرمادے۔ دوسری بات یہ ہے کہ جو احسان آپ نے مجھ پر کیا ہے۔ اور مجھے اللہ تعالیٰ تک پہنچا  
 دیا ہے۔ ابھی اُس احسان کا بدلہ مجھ سے ادا نہیں ہو سکا۔ میں اُس ایک ہی احسان کا شکر یہ ادا کرنے  
 کے واسطے یہ خدمت کرتا ہوں۔ مگر شکر یہ پورا ادا ہوتا نظر نہیں آتا۔ اور میری اس ظاہری خدمت ہی  
 پر اکتفا نہیں۔ بلکہ میں ہر وقت دعا کرتا ہوں۔ کہ خداوند ایزد میرے پیر کی سعادت فرما کر وہی مقام عطا فرما  
 دے۔ اور اُس سے بھی زیادہ ترقی فرما۔

چنانچہ اُس مرید کی دعا سے اُن بزرگ کو وہی مقام عطا ہو گیا۔  
 نقل ہے کہ ایک شخص ہندوستانی حضور کے پاس بیٹھا تھا۔ اثنائے گفتگو میں کہہ بیٹھا کہ پنجاب  
 کی زبان بڑی خراب ہے۔ حضور نے اُس کے مزہ پر ایک طمانچہ مارا۔ اور فرمایا کہ تو نہیں جانتا۔ کہ ہمارے  
 خواجہ صاحب پنجاب ہی کے تھے۔ اور اُن کی زبان پنجابی تھی۔ تو ہمارے خواجہ صاحب کی زبان کی آہن  
 کتابے۔ وہ نام نہاں ہوا۔ اور معانی مانگی۔ اپنے پیشوا کا اس درجہ کا ادب تھا۔  
 ادب تاجیست از لطف الہی بنہ بر سر بر و ہر جا کہ خواہی

ارشاد۔ ایک روز فرمایا۔ جس درویش کا بڑا کارخانہ یا سنگ وغیرہ ہو۔ اُس کا ظاہری لمبا چوڑا سامان  
 دیکھ کر یہ نہ سمجھ لیوے۔ کہ یہ کامل کمال ہے۔ اور بلا سوچے بچھے مرید نہ ہو جائے۔ بلکہ خوب اچھی طرح  
 کامل کی شناخت کر کے بیعت ہو۔ اور جب مرید ہو جاوے۔ تو اُس کی رضا میں ثابت قدم رہے  
 پیر کی رضا کو ہاتھ سے نہ دے۔ کیونکہ وصل ذات الہی جل شانہ پیر کی رضا پر منحصر ہے۔ اور او و وظائف  
 پر نہیں۔ اگر پیشوا اعمال و وظائف پر خوش ہو۔ تو اُس طرح کرے۔ اور اگر دنیا کے کاموں پر خوش ہو  
 تو اُس طرح بجالائے۔ مغرض ہر کام اور ہر بات میں پیشوا کی رضا کو مقدم رکھے۔ اس میں جلدی وصل



ذات الہی کا ہوتا ہے۔ کسی نے سچ کہا ہے۔ "در رضائے قطب کوش، ہر چہ خواہی خورد نوش"۔ اور جب ذکر و شغل کرتے کرتے فقیہ کی روح میں طاقت آجاتی ہے۔ اور اُس کو علمِ قدس کے ساتھ مشابہت ہو جاتی ہے۔ تو پھر جتنا زیادہ ذکر کرے گا۔ وہ فائدہ مند ہی ہوگا۔ اور کسی طرح کا نقصان نہیں۔ پھر خواہ وہ کتنا ہی زیادہ ذکر کرے۔ اور جس قدر عمل و عبادت میں اُسے ترقی نظر آوے وہی اختیار کرے۔

اس پر پھر یہ نقل ارشاد فرمائی۔ وہ ہوندا

نقل ہے۔ ایک درویش تھے اُن کا معمول تھا۔ کہ مکان کا بیرونی دروازہ بند رکھتے اور یا الہی میں مشغول رہتے۔ ایک مرید اُن سے بہت ہی محبت رکھتا تھا۔ وہ ہمیشہ مزدوری کرتا اور اُس کے پیسوں سے اپنے اُن پیر کی ضروریات بہم پہنچاتا۔ اور اپنا بھی گزارہ کرتا رہتا۔ اکثر اوقات اُس پیر کو بوجہ سکت اور استغراق کے مرید کے واسطے دروازہ کھولنے کی بھی ہوش نہ رہتی۔ تو اُس وقت اُس کو چیز دینی ہوتی بانس سے باندھ کر اندر لٹکا دیتا۔ تاکہ پیر کو دروازہ کھولنے کی وقت نہ رہے۔

ایک عرصہ اسی طرح گذر گیا۔ پیر کے ساتھ مرید کو بھی فیضان ہوتا رہا۔ ایک روز مرشد نے اپنے کپڑے دھونے کا حکم دیا۔ تو اُس نے دل میں سوچا کہ اگر کپڑے دھوؤں۔ تو نہ صابون کے واسطے پاس پیسے ہیں۔ نہ آج مزدوری ہو سکے گی۔ بڑی دیر تک سوچتا رہا۔ اور پیر سے عرض کی۔ کہ حضور دعا کریں۔ اور کچھ نہیں تو صابون کے واسطے تو اللہ تعالیٰ پیسے دے دیا کرے۔

انہوں نے فرمایا کہ ہم اپنے واسطے تو بالکل دعا نہیں کرتے۔ ہاں تیرے واسطے دعا کر دیتے ہیں۔ تجھ کو اللہ تعالیٰ اس قدر دینا دے گا کہ ہم جیسے تیرے دروازے پر دھکے کھا دیں گے۔ خیر وہ مرید گیا۔ اور دن بھر مزدوری کر کے پیسے لئے۔ اور کپڑے دھو کر مرشد کو دیئے۔ وہ بہت خوش ہوئے۔ اسی طرح کچھ مدت پیشوا کی خدمت کر کے خوشنودی حاصل کرتا رہا۔ کرتے کرتے رحمنا الہی ربوبیت کے ساتھ متوجہ ہوئی۔ اور تکمیل نسبت ہو گئی۔ آخر پیشوا نے فرمایا کہ جاؤ تم لوگوں کو ہدایت کیا کرو۔ اب ہماری خدمت کوئی اور کر لیوے گا۔ چنانچہ وہ مرید ہدایت کرنے لگ گیا۔ خوب ہدایت پھیلانی۔ اور ساتھ ہی پیر کی خدمت بھی کرتا رہا۔ ایک روز یہ مرید چلا جا رہا تھا راستہ میں سامنے بادشاہ



آگیا۔ اور فقیر کو دیکھتے ہی معتقد ہوا۔ اور بیعت ہو گیا۔ اور اپنے اس پیر کے واسطے لنگر خانہ و مکانات وغیرہ  
 بنا دیئے۔ جاگیر دے دی۔ اور دروازہ پر شاہی اردلی متین کر دیئے۔ تاکہ بلا اجازت کوئی اندر نہ آدے  
 کچھ عرصہ کے بعد ان مرشد صاحب کو بھی خیال آیا۔ کہ چلو اپنے اس خلیفہ کو دیکھیں۔ وہ آئے اور اپنے مرید  
 کا گھر سمجھ کر بے دھڑک دروازے کے اندر داخل ہو گئے۔ اردلی نے جو دیکھا۔ تو ان کو دھکا دے کر  
 نکال دیا۔ اور کہا بڈھے تو بلا اجازت کیوں اندر چلا آتا ہے۔ اور بھی بہت کچھ سخت و سست کہا۔ وہ بزرگ  
 باہر گر پڑے۔ اور اُدھر وہ مرید مراقبے میں بیٹھا تھا۔ اس کو مرشد کا فیضان محسوس ہوا۔ معلوم ہوا کہ پیر آگئے  
 وہ باہر نکلا۔ تو پیر کو زمین پر گرے ہوئے پایا۔ دیکھ کر بے تحاشا ان کے قدموں پر گر پڑا۔ اور قدم چومے  
 ان کو اٹھا کر بڑی قدر و عزت کے ساتھ اندر لایا۔ اور معذرت کرنے لگا۔ کہ حضور میرا یہ تمام گھر بار اور  
 یہ سب کارخانہ حضور ہی کا ہے۔ آپ ہی اس کو سنبھال لیں۔ میرا تو کچھ بھی نہیں۔

مرشد صاحب نے فرمایا گھبرا نہیں۔ تسلی رکھ۔ ہم تجھ سے ناراض نہیں۔ مرید نے عرض کیا حضور  
 میرا جی چاہتا ہے۔ کہ اس اعلیٰ کو موتوں کر دوں۔ اور سزا دوں۔ اس نے حضور کو ناحق دھکا دیا۔ تو انہوں  
 نے فرمایا۔ اس کا کیا تصور ہے۔ بلکہ اس کو انعام دینا چاہئے۔ کیونکہ ہماری دعا قبول ہوئی۔ اور اس طریقے سے  
 اس دعا کا ظہور ہوا ہے۔

اس حکایت کے بعد فرمایا۔ وہ فقیر قطبِ وقت تھا۔ اور مرید کو جو کچھ بلاصرت ان کی رضا سے ملا۔  
 جب تک پیشوا خدمت کراتا رہا۔ خدمت کی بھر جب ہدایت کرنے کا حکم دیا۔ تو ہدایت میں مشغول ہو گیا۔  
 چونکہ وہ پیشوا کی اطاعت و رضامندی ثابت قدم رہا۔ اس لئے اس کے سب کام درست ہو گئے۔  
 ارشاد۔ ایک روز فرمایا کہ بعد وفات پیر مرشد حضرت خواجہ صاحب علیہ الرحمۃ کے خلیفہ عالم شاہ  
 صاحب سجادہ نشین ہوئے تھے۔ لیکن عبداللہ شاہ باوجود پیر بھالی ہونے کے خلیفہ عالم شاہ صاحب  
 کا بہت ادب کرتے تھے۔ اور ہمیشہ ان کی خدمت گزاری میں رہا کرتے تھے۔ اور بجائے پیر مرشد کے  
 ان کو سمجھنے لگے تھے۔ ایک روز لوگوں نے خلیفہ صاحب سے کہا۔ کہ عبداللہ شاہ آپ کا بڑا سچا اور  
 مخلص دوست اور فرماں بردار ہے۔ اس وقت خلیفہ صاحب عبداللہ شاہ کے ساتھ جنگل کی



طرف چلے جا رہے تھے۔ راستہ میں ایک پڑاؤہ میں آگ لگی ہوئی خوب شعلہ زن تھی۔ خلیفہ صاحب نے فرمایا عبداللہ شاہ تم ہماری بہت فرماں برداری کرتے ہو۔ انہوں نے کہا ہاں۔ خلیفہ صاحب نے فرمایا اچھا تو اس پڑاؤہ میں جا کر کھڑے ہو جاؤ۔ حکم کے ساتھ ہی عبداللہ شاہ اس میں جا کھڑے ہوئے۔ اور خلیفہ صاحب باہر جنگل کو چلے گئے۔ جب جنگل سے فارغ ہو کر کوئی آدھ گھنٹہ کے بعد واپس آئے تو دیکھا کہ عبداللہ شاہ اسی پڑاؤہ میں کھڑے ہیں۔ اور آگ خوب دھک رہی ہے۔ مگر ان کا کپڑا تک نہیں جلا۔ آخر ان کو بلایا۔ تو وہ خاموش کھڑے ہوئے تھے۔ بہت آوازیں دیں تو وہ کسی قدم باہر آئے۔ اور پھر لوگوں نے انہیں ہاتھ پکڑ کر باہر نکالا۔ پسینہ بدن پر تھا۔ خلیفہ صاحب نے پوچھا کہ کہو کیا حال ہے۔ عرض کیا۔ کہ جب میں اس پڑاؤہ میں داخل ہوا۔ تو دینہ منورہ کی طرف خیال کر کے درود شریف پڑھنے لگا۔ وہاں سے ایک نور آیا۔ اس کو میں نے چادر کی طرح اپنے تمام جسم پر پیٹ لیا۔ چنانچہ آگ کی گرمی مجھے بالکل محسوس نہیں ہوئی۔ یہ پسینہ میرے بدن پر صرف اس نور کی گرمی تھا۔ میاں عبداللہ شاہ صاحب بہت اچھے ذاکر و شاعر اور بزرگ درویش تھے۔ بعد وصال خلیفہ عالم شاہ صاحب اکثر ہمارے حضرت صاحب علیہ الرحمۃ کی خدمت مبارک میں رہا کرتے تھے۔

ارشاد۔ ایک روز مجمع میں کسی شخص نے پوچھا کہ حضور مرید پیر سے بڑھ بھی جاتا ہے۔ فرمایا۔ بعض مرید ایسے بھی ہوتے ہیں کہ ان کی سیر اتنی دور ہوتی ہے کہ پیر کو خبر بھی نہیں ہوتی۔ کہ اس کی سیر کہاں تک ہے۔ چنانچہ سڑی سقطی علیہ الرحمۃ سے کسی نے یہی سوال کیا تھا۔ تو انہوں نے فرمایا کہ جند میرے سے بھی بڑھا ہوا ہے۔ پھر فرمایا کہ اب بھی ایسے ہیں۔ مگر گو مرید پیر سے بڑھ جاتا ہے۔ لیکن پیر پر ہی رہتا ہے۔ وہی ادب و تعظیم اور مرتبہ پیر کا پھر بھی باقی رہتا ہے۔

چنانچہ ایک بزرگ کا قصہ ہے کہ اس کے پیر کا سیر تو چوتھے آسمان تک تھا اور خود اس کا سیر عرش سے بھی آگے تھا۔ مگر جب اس کا نزول ہوتا۔ تو پیر کی جوتیوں کا بوسہ دے کر کہتا کہ اگرچہ میں عرش کے اوپر چلا گیا مگر طفیل ان ہی جوتیوں کا ہے۔ اور ایک بزرگ نے اس کا یہ حال دیکھ کر کہا۔ کہ جب ہی



توجہ ہوا ہے۔ کہ تو نے ادب کا لحاظ رکھا اور نہ گر گیا ہوتا۔ پھر میری طرف مخاطب ہو کر فرمایا۔ آج کل تو پیر تک پہنچنا بھی مشکل ہے۔ اس پر فرمایا۔ اگر پیر پر پورا عقیدہ ہو۔ تو اللہ تعالیٰ افضل بھی کر دیتا ہے۔ چنانچہ یہ نقل بیان فرمائی۔ دہو ہذا۔

نقل ہے۔ ایک شخص نے عہد کیا تھا کہ میں اس شخص کا مرید ہوں گا جو وضو کے واسطے پانی کا لونا اپنے گھر سے لاتا ہوگا۔ اور جس کے لونے کی ٹونٹی کا منہ وضو کے وقت قبلہ کی طرف ہوگا۔ ایسے شخص کو ڈھونڈنا ہوا وہ بغداد شریف پہنچا۔ وہاں ایک جو لانا تھا۔ لوگ اس کو مسجد کا لونا نہ دیتے تھے وہ اپنا لونا گھر سے ہی ساتھ لاتا تھا۔ اور اتفاق سے ٹونٹی کا منہ بھی قبلہ کی طرف تھا۔ اس شخص نے اپنے اسی عہد کی وجہ سے اس سے مرید ہونے کو کہا۔ ہر چند اس جو لانا نے انکار کیا۔ مگر اس شخص نے ایک زمانہ۔ آخر مجبور ہو کر کہا بھی میں تانی لگاتا ہوں تو ایندھن وغیرہ لے آیا کر چنانچہ وہ ایک مدت تک لٹا رہا۔ ایک روز وہ ایندھن لئے آ رہا تھا۔ راستہ میں دیکھا کہ حضرت سید عبدالقادر جیلانی رحمۃ اللہ علیہ تشریف لارہے ہیں۔ اور لوگ آپ کی زیارت کرتے اور آپ کے پاؤں کو بوسے دیتے ہیں۔ اس شخص نے دور سے دیکھتے ہی منہ پر کپڑا ڈال لیا۔ حضرت عوث پاک رضی اللہ عنہ نے فرمایا۔ اے بندے اللہ کے تو نے ہم میں کیا تصور دیکھا جو منہ پر کپڑا ڈال لیا۔ اس نے عرض کیا۔ کہ حضور آپ میں تو کوئی تصور نہیں۔ اصل بات یہ ہے کہ آپ میرے پیر سے زیادہ خوبصورت ہیں اس خیال سے منہ پر کپڑا ڈالا ایسا نہ ہو کہ آپ کے چہرہ مبارک پر نظر پڑنے سے مجھے آپ کا عشق ہو جائے۔ اور اپنے پیر کی محبت میرے دل سے کم ہو جائے۔ حضرت عوث پاک رضی اللہ عنہ نے پوچھا تیرا پیر کون ہے۔ اس نے اپنے پیر کا تمام قصہ اور نام و نشان سنا دیا۔ آپ کو اس کی اس عقیدت پر دم آ گیا۔ اور سینے سے لگا کر توجہ دی۔ اور اس کے تمام مقامات طے کرادیئے۔ جب اس نے اپنا کچھ اور ہی رنگ دیکھا۔ تو عرض کیا۔ حضور مجھے بڑی شرم آئے گی۔ بڑی عنایت ہوگی اگر میرے پیر کو بھی کچھ حاصل ہو جائے۔ آپ نے فرمایا اچھا جا اسے بھی لے آ۔ چنانچہ وہ جا کر اس جو لانا کو بھی لے آیا۔ آپ نے اسی طرح اس کے مقامات بھی طے کرادیئے۔ اور وہ دونوں پھر حضرت سے بیعت



ہو گئے۔ یہ حکایت بیان کر کے فرمایا جس کو عقیدت ایسی ہو۔ اُس پر اللہ تعالیٰ کا فضل بھی اسی طرح ہو جاتا ہے۔ پھر فرمایا۔ وہ زمانہ وہی تھا۔ آج کل اُس زمانے کی ریس نہ کرنی چاہئے۔ بلکہ اُس زمانے میں اچھی طرح دیکھ بھال کر مرید ہونا چاہئے۔ کیونکہ اُس زمانے میں عمریں بہت بڑی ہوتی تھیں۔ اور آج کل عمریں بہت کم ہیں۔ اور یہ فتنہ و فساد کا زمانہ ہے۔ آج کل عمریں اور ہمتیں دونوں کم ہیں۔ عقیدہ تو درکنار اس وقت میں کرامتیں دیکھ کر بھی انکار ہی کرتے ہیں۔ اور جب پیر کامل بل جائے تو اُس کا پروانہ ہو جانا چاہئے ارشاد۔ ایک روز ارشاد فرمایا کہ فقیری کا انحصار بھوکا رہنے پر نہیں۔ بلکہ یہ فضلِ خدایہ ہے جس پر چھو جاتے۔ اور سب سے زیادہ بات یہ ہے کہ اپنے پیر کی اطاعت و فرماں برداری سچے دل سے کرے۔ مرید ہمیشہ پیر کی رضا میں راضی رہے۔ جس قدر پیر کی رضا جوئی کرے گا اسی قدر فیضان میں ترقی ہوتی رہے گی۔ حضرت میاں امام علی شاہ صاحب رحمۃ اللہ علیہ رتر چھتر دالے فرمایا کرتے تھے کہ ہم کو پہلے سے معلوم نہ ہوا۔ کہ بھوکا مرنے پر فقیری کا مدار نہیں بلکہ اُس کے نفل پر ہے۔ ورنہ ہم خوب کھاتے پیتے۔ اب خبر لگی جبکہ ہم ضعیف ہو گئے۔ اور اب کسی چیز کا مزہ نہیں رہا۔ مدت سے جو کم کھانے کی عادت ہو گئی تھی وہ عادت سچختہ ہو گئی۔

عقیدت پیر کی مزید توضیح کے واسطے ہم کتاب کشف المحجوب سے حکایت ذیل نقل کرتے ہیں۔ تاکہ معلوم ہو جاوے۔ کہ اس مقبول بارگاہِ صمدیت اُمّی کا مسلک بعینہ متقدمین اولیاء اللہ کا مسلک تھا۔ وہو ہذا (مؤلف)۔

**حکایت۔** شیخ عبد اللہ رودباری رحمۃ اللہ علیہ ایک مرید کے گھر میں آئے۔ وہ حاضر نہ تھا آپ نے فرمایا کہ اس کے گھر کا اسباب فروخت کر دو۔ جب مرید گھر میں آیا۔ تو وہ اس امر سے بہت خوش ہوا اور چپ رہا۔ اور جب اُس کی عورت آئی۔ اور اُس نے وہ حال دیکھا۔ تو اپنا جامہ اتار کر پھینک دیا۔ کہ یہ بھی گھر کے اسباب سے ہے۔ خاوند نے اُس کو پکار کر کہا یہ تکلف ہے جو تو نے کیا۔ عورت نے کہا کہ اے مرد حق وہی تھا جو شیخ نے کیا چاہئے کہ میں تکلف کروں۔ تاکہ ہماری جو دگی ظاہر ہو۔ مرد نے کہا۔ درست ہے جب ہم نے شیخ کو اپنا پیر تسلیم کیا۔ تو وہ ہم سے عینِ وجود ہے۔ اور آدمی کی صفت جو تکلف



کرنا ہے ہمیشہ مرید کو چاہئے کہ اپنے نفس اور ملک کو خداوند بزرگ اور بلند کے حکم کی موافقت میں  
 بندل رکھے۔ اور یہی مراد ہے جو عبد اللہ کے بیٹے سہیل نے کہا ہے اَلصُّوْفِيُّ دَمُهُ هَدَىٰ وَوَلِيكُهُ  
 مَبَاحٌ يَعْنِي صَوْفِي كَاخْوَنُ خَدَاةَالِي كَمَا تَسْتَعْرِضُ الْهَبِي كَمَا مَوْلَىٰ مَبَاحٌ هُوَ تَا

## فصل چہارم

### محبت و زیارت رسول و مسند حیات النبی صلی اللہ علیہ وسلم

ارشاد۔ ایک روز میں اور ساتھی محمد علی شاہ مرحوم حاضر خدمت مبارک تھے۔ آپ باہر والے کمرے  
 میں لیٹے ہوئے تھے حضور کے پاؤں شرق کی جانب تھے۔ اور سر مبارک غرب کی طرف تھا۔ ہم  
 دونوں پاس بیٹھے ہوئے پنکھا جھل رہے تھے۔ میں نے حضور کے بدن مبارک کی طرف غور جو کیا۔  
 تو نظر آیا کہ آپ کو سانس مطلق نہیں آتا۔ تقریباً دس یا پندرہ منٹ تک یہی حال رہا۔

میں نے پریشان ہو کر ساتھی محمد علی شاہ سے کہا کہ دیکھو تو حضرت کو سانس نہیں آتا۔ ہم اسی گفتگو  
 میں تھے کہ چشمہ پاک اٹھے۔ اور آنکھ کھول کر فرمایا کہ کیا باتیں کر رہے ہو۔ میں نے وہ واقعہ عرض کیا۔  
 آپ نے فرمایا۔ ہاں ہم مدینہ شریف گئے ہوئے تھے۔ میں نے دل میں خیال کیا کہ شاید آپ خواب  
 میں مدینہ شریف تشریف لے گئے ہوں گے۔ حضرت علیہ الرحمۃ نے نور باطن سے میرے اس خطرہ  
 پر آگاہ ہو کر فرمایا۔ مولوی صاحب اللہ تعالیٰ کے ایسے بندے اب بھی موجود ہیں جو نظر اٹھانے میں  
 مدینہ شریف پہنچ جاتے ہیں۔ اور نظر نیچے کرنے میں یہاں واپس آجاتے ہیں۔

آپ کے اس اشارہ کے ساتھ نظر اٹھانے اور نیچے کرنے میں مجھ پر اور محمد علی شاہ پر ایسی حالت  
 وارد ہوتی کہ ہم دونوں کو فوراً مدینہ شریف کی سیر شروع ہو گئی۔

نقل ہے کہ ایک روز حضور علیہ الرحمۃ نے مولویوں کی دعوت کی۔ اور نہایت عمدہ نفیس کھانے  
 پکوا کر کھلائے۔ کیونکہ آنجناب کی عادت مبارک تھی اور حکم تھا کہ جب خدا کے واسطے کھانا کھایا



جائے۔ تو عمدہ سے عمدہ کھانا کھلانا چاہئے۔ تاکہ خدائے تعالیٰ کے حضور میں تحفہ کے قابل ہو سکے۔ اس دعوت میں تمام مولوی صاحب ہی تھے۔ اور میں بھی شامل تھا۔ حضور کے دوسرے درویش باہم سرگوشیاں کرنے لگے۔ کہ اس کی کیا وجہ کہ خصوصیت کے ساتھ مولویوں کی ہی ضیافت کی گئی۔ اور دوسرے درویشوں کو اس میں شریک نہ کیا گیا۔

کتنے دن کے بعد ایک روز میں نے حضرت شاہ صاحب علیہ الرحمۃ کی خدمت میں عرض کیا کہ اس میں کیا مصلحت تھی۔ کہ حضور نے بالخصوص مولویوں کی ضیافت کی۔ فرمایا ہمیں رسول اکرم صلی اللہ علیہ وسلم کی زیارت ہوئی۔ فرمایا کبھی ہمیں بھی تو کھانا کھلا دیا کرو۔ ہم نے خیال کیا۔ کہ آنحضرت صلی اللہ علیہ وسلم کو کس طرح کھلایا جائے۔ تو اس مسئلہ پر نظر جا پڑی۔ کہ جب حضرت خدیجہ الکبریٰ رضی اللہ عنہا کا انتقال ہو گیا۔ تو حضور انور صلی اللہ علیہ وسلم ان کا حصہ ان کی ہمیشہ کو جن سے وہ بہت ہی خوش تھیں دیا کرتے۔ تو ہم نے خیال کیا۔ کہ جس پر آپ خوش ہیں اسی کو دعوت کھلانی چاہئے۔

چونکہ رسول اللہ صلی اللہ علیہ وسلم کے جانشین اور آپ کا کام انجام دینے والے علماء ہیں اس واسطے ہم نے آپ کی دعوت علماء کو کھلانی۔ اور رسول اللہ صلی اللہ علیہ وسلم کی فاتحہ کھلا دی۔ اور یہ سمجھا کہ ان کو کھلانا خاص رسول اللہ صلی اللہ علیہ وسلم کی ذات بابرکات کو کھلانا ہے۔ اور پہنچ تو یوں بھی جاتا اگر ہم دوسروں کو کھلا دیتے۔ مگر اس میں ہم نے زیادہ مصلحت یہ سمجھی۔ کہ اس گروہ سے رسول اللہ صلی اللہ علیہ وسلم کو زیادہ پیار ہے۔ تو انہیں کو کھلانا چاہئے۔ تاکہ آپ زیادہ خوش ہوں یعنی آپ نے اس حدیث پر خیال کیا تھا الْعُلَمَاءُ وَرِثَةُ الْأَنْبِيَاءِ یعنی عالم لوگ انبیاء علیہم السلام کے وارث ہیں) مولف

ارشاد۔ ایک روز حضرت علیہ الرحمۃ کے پاس کسی جگہ سے بہت سے پان آئے۔ آپ نے لانے والے کو فرمایا کہ ہمارے مولوی صاحب کو دے دو۔ وہ میرے پاس لے آیا۔ میں نے وہ پان لے لئے۔ اور حضور علیہ الرحمۃ کی خدمت میں گیا۔ اور عرض کیا۔ کہ حضور آپ یہ پان نہیں کھاتے فرمایا ہم پہلے پان و تمباکو بکثرت کھایا کرتے تھے۔ ایک روز ہم نے درود شریف بہت پڑھا۔ اور شب کو



عالم رویا میں دیکھا کہ ایک عجیب باغ ہے۔ اور اُس میں ایک پختہ اور نہایت عمدہ چبوترہ پر حضرت رسول اکرم صلی اللہ علیہ وسلم تشریف فرما ہیں۔ میں نے قدم بوسی حاصل کی۔ اور مجھے حضور انور نے سینہ مبارک سے لگا لیا۔ مگر منہ مبارک میری طرف سے موڑ کر دوسری طرف کر لیا۔ میں ڈر گیا۔ اور بڑی عاجزی سے عرض کیا کہ حضور مجھ سے کیا قصور ہوا۔ فرمایا کہ قصور تو کچھ نہیں ہوا۔ صرف تمہارے منہ سے تمباکو کی بدبو آتی ہے۔ اُس روز سے ہم نے پان و تمباکو سب چھوڑ دیا۔ اور نفرت ہو گئی۔

نقل یہ ہے کہ ایک روز کوئی مولوی صاحب دغظ کہہ رہے تھے۔ انہوں نے آنحضرت صلی اللہ علیہ وسلم کی تنگی و فاقہ کا مبالغہ کے ساتھ ذکر کیا۔ اور کہا کہ ایک روز بہت تنگی تھی۔ رسول اللہ صلی اللہ علیہ وسلم نے کئی بار آدمیوں کو حکم دیا کہ دیکھو تو کوئی کچھ لایا ہے۔ لوگ دیکھ دیکھ کر کہتے رہے کہ کوئی نہیں آیا۔ حضور علیہ الرحمۃ نے بھی اُس کا یہ بیان سنا۔ اُس مولوی صاحب کو بنا کر فرمایا کہ حضور رسول اکرم صلی اللہ علیہ وسلم کا تم نے جو ایسا اضطراب بیان کیا ہے۔ یہ اس طرح نہیں تھا۔ اُس نے کہا۔ میں نے تو کتابوں میں اسی طرح دیکھا ہے۔ فرمایا کہ بار بار آدمیوں سے فرمانے کی کہ دیکھو کوئی کچھ لایا ہے۔ یہ وجہ تھی۔ کہ حضور کے پاس وحی آئی تھی۔ کہ آپ کے پاس کوئی شخص تحفہ لائے گا۔ حضور کو اُس کا انتظار تھا۔ ورنہ وہ رسول صلی اللہ علیہ وسلم تھے۔ اُن کو بندوں کی طرف متوجہ ہونے کی کیا ضرورت تھی۔ اور نبی علیہ السلام کبھی تنگ نہیں ہوا کرتے۔ اُن کے ایسے حالات مجمع عام میں اس طرح نہیں سنایا کرتے۔ کیونکہ جو سنے گا اُس کے دل میں طرح طرح کے خطرات و وساوس آئیں گے۔ اہم اس صورت میں اندیشہ ہے۔ کہ شاید کسی کے دل میں کوئی ایسا وسوسہ آئے جس میں اُس کے ایمان کا خطرہ ہو۔ حضرت رسول اکرم صلی اللہ علیہ وسلم تنگ نہیں تھے۔ آپ نے کئی ہزار بکریاں خیرات فرمائیں۔ بہت سے اوتھ خیرات کئے۔ یہ بھی تو ذکر کیا ہوتا بات یہ ہے۔ کہ حضور زمین و آسمان کے خزانوں کے مالک تھے۔ وہ تنگ نہیں تھے۔ مگر حضور کی عادت مبارک یہ تھی۔ کہ جو کچھ حضور کے پاس آتا۔ اُس میں سے اپنے اہل بیت کا حصہ دے کر اور باقی سب مستحقین کے حصے تقسیم فرما کر جو اپنا حصہ ہوتا۔ وہ مسکینوں محتاجوں کو اللہ کے واسطے دے دیا کرتے تھے۔ اور کچھ نہ رکھتے۔



تھے۔ ایسی تنگی و تکالیف کو ہر وقت نہ بیان کرنا چاہیے۔

یہ میرے مشاہدہ کی بات ہے۔ کہ ایک مجذوب حضرت صاحب علیہ الرحمۃ کی خدمت مبارک میں حاضر ہوا۔ اور کہا کہ حضور آج رات رسول اللہ صلی اللہ علیہ وسلم اور چاروں صحابہ کرام رضوان اللہ علیہم اجمعین آپ کے ہاں تشریف شریف لائے تھے۔ اور یہاں مسلمانین صلی اللہ علیہ وسلم واپس تشریف لے جاتے رہے تھے۔ تو میں نے عرض کیا۔ حضور میرا حصہ تو حضور علیہ الصلوٰۃ والسلام نے آپ کا نام مبارک لے کر فرمایا۔ کہ اُن کے پاس جا۔ وہیں کھانا کھا اور وہیں تیرا حصہ ہے۔ اور ہم اب وہیں سے آ رہے ہیں۔ اگر وہ رات والی بات درست ہے۔ تو مجھ کو کھانا کھلا دیں۔

چونکہ وہ مجذوب کر یہ المنظر تھا۔ میں نے اُس کی طرف متوجہ ہو کر کچھ کہنے کا ارادہ کیا۔ فرمایا ہوں ہوں۔ کبھی عام لوگوں کے لباس میں خاص لوگ بھی ہوتے ہیں۔ آپ نے اُس کو کھانا کھلا کر کچھ فکر کیا ہی تھا۔ کہ وہ بولا۔ بس حضرت جی میرا کام ہو گیا۔ پھر وہ چلا گیا۔ آپ نے فرمایا۔ یہ ٹھیک کہتا تھا رات بے شک رسول اللہ صلی اللہ علیہ وسلم تشریف شریف لائے تھے۔

## مسئلہ حیات النبی صلی اللہ علیہ وسلم

ارشاد۔ ایک روز حیات و موت کے مسئلہ میں گفتگو ہو رہی تھی۔ ایک شخص نے عرض کیا۔ کہ حضور اکرم صلی اللہ علیہ وسلم کی نسبت عام مسئلہ ہے کہ حضور حیات میں۔ مگر ہم دیکھتے ہیں۔ کہ حضور انور کا وصال ہوا۔ اور مدینہ منورہ میں مدفون ہیں۔ اگر حضور واقعی حیات النبی ہیں۔ تو اس حیات کے کیا معنی ہیں۔ حضور علیہ الرحمۃ نے فرمایا کہ بے شک حضرت بنی اکرم علیہ الصلوٰۃ والسلام حیات النبی ہیں۔ حیات کے یہ معنی ہیں کہ جیسے تصرفات و اختیارات حضرت بنی اکرم صلی اللہ علیہ وسلم سے بوقت حیات بدن جاری تھے۔ وہ اب روح مبارک سے بھی بدستور جاری ہیں۔

ایک روز کا ذکر ہے۔ کہ ہم مدینہ منورہ پہنچے۔ حضور گھوڑے پر سوار روئے منورہ سے باہر تشریف لائے۔ اور اپنے کپڑے مجھے دے کر اپنے گھوڑے کے آگے کر لیا۔ میں بتلاتا ہوا کہ یہ حضور کا



عاشق ہے۔ یہاں حضور کے دین کی بڑی ترقی ہوئی۔ ساتھ ساتھ چلا آیا۔ حتیٰ کہ حضور پر نور سر بند شریف تشریف لائے۔ میں نے کہا کہ حضور اس جگہ پر آپ کے دین کی بڑی طاقت ہوئی ہے۔ یہاں حضور کی حدیث شریف اور قرآن مجید پڑھایا گیا ہے۔ پھر جو خیال کیا۔ تو دیکھا کہ حضرت مجدد و صاحب رحمۃ اللہ علیہ کے روضہ شریف کی جگہ بہت ہی خوبصورت ایک بارہ دری بنی ہوئی ہے۔ آنحضرت صلی اللہ علیہ وسلم گھوڑے سے نیچے اترے۔ اور گھوڑا مجھے پکڑا کہ اس بارہ دری میں تشریف لے گئے۔ بڑی دیر تک اندر رہے۔ نہیں معلوم کیا اسرار کی باتیں باہم کیں۔ پھر باہر تشریف لائے۔ اور سوار ہو کر مدینہ منورہ کی طرف چلے۔ میں مدینہ منورہ تک حضور کے ساتھ رہا۔

معلوم ہوتا ہے۔ کہ جس جگہ اور جس ملک میں ضرورت ہوتی ہے۔ حضور انور وہاں روحی پرورش فرماتے ہیں۔ جیسا کہ حدیث شریف میں وارد ہے۔ کہ جو شخص دل سے ہم پرورد بھجبتا ہے۔ اس کو ہم کائنات سے سنتے ہیں۔ ورنہ فرشتے لاکر ہمارے حضور میں پیش کرتے ہیں۔

اور حدیث سے یہ بھی ظاہر ہے کہ جمعرات کی رات کو تمام امت کے روادراعمال حضرت رسول اکرم علیہ الصلوٰۃ والسلام کے حضور میں پیش ہوتے ہیں۔ ایسا بھی ہوتا ہے کہ رات کو کوئی شخص سوئے لگا۔ تو کچھ خیال اس کو نہیں تھا۔ اور صبح جب اٹھا۔ تو محبت رسول کریم صلی اللہ علیہ وسلم بچد اس کے دل میں موجزن ہوئی۔ اور دین و سنت کی پیروی کو دل چاہنے لگا۔ یہ تمام روحی پرورش کے طریقے ہیں۔ اور اس طرح سے روح مبارک رسول اللہ صلی اللہ علیہ وسلم ہمیشہ اپنی امت کی پرورش فرماتی اور حیات النبی کی صداقت کرتی ہے۔

پھر فرمایا رسول اللہ صلی اللہ علیہ وسلم کے سینہ مبارک سے نور کی بہریں مشرق سے مغرب اور جنوب سے شمال تک ہر وقت جاری ہیں۔ یہی وجہ ہے کہ ہر زمانے میں مجدد اور اولیاء اللہ پیدا ہوتے رہتے ہیں اور علماء امت حدیث و قرآن کے پڑھنے پڑھانے میں لگے ہوتے ہیں۔ یہ سب آپ کی روحی تربیت کا نتیجہ ہے۔ اور رسول اللہ صلی اللہ علیہ وسلم کی شان تو بہت ہی اعلیٰ ہے آپ کی امت کے تمام اولیاء اللہ بھی زندہ ہیں۔ ان کی قبور اور ارواح سے قبروں میں فیض جاری



ہے۔ پھر ارشاد فرمایا۔ کہ رسول اللہ صلی اللہ علیہ وسلم خاتم النبیین ہیں۔ اور وہ جو حدیث شریف میں آیا ہے کہ حضور انور نے فرمایا۔ کہ میں اور قیامت اس طرح ہیں۔ جیسے یہ دو انگلیاں ملی ہوئی ہیں۔ تو اس سے یہ مطلب ہے۔ کہ حضور پر نور کا دین قیامت تک جاری رہے گا۔ اور آپ کے دین اور قیامت کے درمیان اور کوئی دین حق پیدا نہ ہوگا۔ اس کی خاص وجہ یہ ہے۔ کہ پہلے انبیاء علیہم السلام پر حقیقت محمدیہ وارد ہوتی تھی۔ جس کے سبب سے ان کی نبوت اور ارشاد و ہدایت کا ظہور ہوتا تھا۔ اور جب ان کا وصال ہو جاتا تھا۔ تو اس حقیقت محمدیہ کا تعلق ان کے بدن سے ٹوٹ جاتا تھا۔ اور اسی وجہ سے ان کے دین کو ان کے وصال کے بعد ان کی امتیں ہی بدل دیتی تھیں۔ اور چونکہ حقیقت محمدیہ کا تعلق جس طرح ذات رسول اللہ صلی اللہ علیہ وسلم کے ساتھ حیات میں تھا۔ بعینہ وہی تعلق اب بعد وصال بھی بدن مبارک کے ساتھ ہے۔ یہی وجہ ہے کہ آپ کے دین کو کوئی نہیں بدل سکتا۔ اور جس طرح حضور پر نور کی حیات میں آپ کے تصرفات جاری تھے۔ ویسے ہی اب جاری ہیں اور یہی معنی ہیں حیات النبی ہونے کے۔ اسی وجہ سے قطب غوث ابدال اوتاد وغیرہ رسول اللہ صلی اللہ علیہ وسلم کی امت میں ہوتے ہیں۔ اور اب کسی دوسری امت میں نہیں ہوتے۔ کیونکہ ان سب کا تعلق اسی حقیقت محمدیہ کے ساتھ ہو جاتا ہے۔ اور پرورش روح رسول اللہ صلی اللہ علیہ وسلم سے ان کی ہوتی ہے۔ یہی وجہ ہے کہ ان سے بھی بہ طفیل حضرت رسول اللہ صلی اللہ علیہ وسلم وہی تصرفات جاری ہو جاتے ہیں۔ اور سوائے اسلام کے باقی دیگر تمام انبیاء کی امتوں میں سے اولیاء اللہ غوث قطب وغیرہ کا سلسلہ منقطع ہو چکا ہے۔ اب یہ تمام مناصب صرف اسلام ہی میں ہیں اور یہ سب حیات رسول کریم صلی اللہ علیہ وسلم کی برکت کا طفیل ہے۔

## فصل پنجم تصور و صحبت شیخ

ارشاد۔ ایک روز تصور شیخ کا تذکرہ تھا کسی نے کہا کہ تصور شیخ کو علماء نے شرک لکھا ہے حضرت علیہ الرحمۃ فرماتے لگے۔ کہ پتھر کا بت ہو یا تصویر وغیرہ وہ سب مصنوع انسان ہیں ان



کا تصور کرنا عین شرک اور بے حاصل ہے۔ مگر مرشد خاص خداوند تعالیٰ کی صنعت ہے۔ اس کا تصور شرک نہیں ہو سکتا۔ کیونکہ ذات احدیت کی تجلی اس پر ہر وقت وارد ہوتی رہتی ہے۔ اور اس تصور کا خیال اس طرح ہونا چاہئے کہ مرشد پر فیضان ذات احدیت سے آ رہا ہے۔ اور میرا قلب پیشوا کے قلب سے ملا ہوا ہے۔ اور پیشوا کے قلب سے مثل پر نالے کے میرے دل میں فیضان آتا ہے اور اس طریقہ سے فیض کی کشش کرے۔ تو اس جذب سے کبھی مرشد کی صورت تمام بدن پر برقعہ کی طرح حلقہ کئے ہوئے ہوتی ہے۔ اور کبھی عین بدن کے اندر معلوم ہوتی ہے۔ بدن کے اوپر کا برقعہ جیسا احاطہ اچھا ہے۔ مگر عین بدن کے اندر جو صورت کا تصور ہو۔ وہ بہت ہی بہتر اور عمدہ ہوتا ہے۔ اور اس کی مثال ایسی ہے۔ جیسے گتایا گدھا وغیرہ نمک کی کان میں گر کر پاک ہو جاتا ہے۔ اور حرمت اس کی باقی نہیں رہتی۔ حالانکہ یہ جانور قطعی حرام ہیں۔

ایسا ہی جو شخص مرشد کی صورت میں اس طرح فنا ہو جائے۔ وہ بھی پاک ہو جاتا ہے۔ باہر سے ہوتا بھی۔ اندر سے ہوتا بھی۔ پاک کرنے میں دونوں تصور برابر ہیں۔ لیکن بدن کے اندر جو پیشوا کی صورت کا تصور ہو۔ اس سے مرید پیشوا کے کمالات کو جذب کرتا کرتا پیشوا کی ذات میں فانی ہو کر باطن میں تو تھا ہی۔ اس طریقہ سے ظاہر میں بھی مرشد کی صورت بن جاتا ہے۔ اور یہ تصور بہت ہی سریع الاثر ہے۔ اور یہ فضل خدا سے ہوتا ہے۔ اپنے آپ نہیں ہو سکتا۔ مگر اس کا طریقہ یہ ہے کہ جو وظائف مرشد فرمائے اس کو قطع نہ کرے۔ بلاناغہ ہمیشہ کرتا رہے۔ وظائف کی کثرت مرید کو مرشد کی صورت میں فنا کر دیتی ہے۔ اور ان وظائف کی کثرت سے مرشد کے لطیفہ کا نور مرید میں برقعہ کی صورت باہر یا اندر جاتا ہے۔ عین صورت مرشد کی تو مرشد کے پاس ہی رہتی ہے۔ لیکن مرشد کے وظائف کا نور مرشد کی شکل میں مریدوں کی پرورش کرتا رہتا ہے۔ اور جس مقام میں مرید ہو پیشوا کے اسی مقام کا لطیفہ مرشد کی شکل اختیار کر کے مرید کی تربیت کرتا رہتا ہے۔

کسی نے عرض کی۔ کہ حضور اکثر مرشد مریدوں کو خواب میں آکر ہدایت کرتے ہیں۔ یا توجہ وغیرہ دیتے ہیں۔ اس کا علم مرشد کو بھی ہوتا ہے یا نہیں۔ فرمایا کبھی مرشد کو علم ہوتا ہے۔ اور کبھی نہیں ہوتا



کیونکہ اگر مرشد کا ارادہ ہوتا ہے تب تو علم ہوتا ہے۔ ورنہ مرشد کا لطیفہ خود مرشد کی صورت اختیار کر کے مرید کے لطائف وغیرہ کو توجہ یا ہدایت کئے جاتا ہے۔ اور مرشد کو علم بھی نہیں ہوتا۔ جیسا کہ کسی نے درخت لگایا۔ اور وہ پرورش ہو گیا۔ اب وہ درخت لوگوں کو اپنا پھل وغیرہ آپ ہی دینے جاتا ہے لگانے والے کو خیر بھی نہیں ہوتی۔ مگر اس میں اتنا ضرور ہے۔ کہ مرشد کے ساتھ محبت کا واسطہ قائم ہو۔ اگر محبت کا واسطہ نہ ہو۔ تو یہ بات نہیں رہتی۔ پھر مرید گر جاتا ہے۔ لیکن اگر محبت ہے۔ اور مرید گر گیا۔ تو مرشد کا بل اس کو سنبھال لیتا ہے۔ اور پھر اوپر چڑھا دیتا ہے۔ لیکن مرشد کو بھی اپنے وظائف اور عبادت کی پابندی لازمی ہے۔ اگر مرشد اپنے وظائف و معمول چھوڑ دے۔ تو مرید پر اس کا ضرور اثر پڑ جاتا ہے۔ اور ان سے بھی معمول چھوٹ جاتے ہیں۔ اس واسطے مرشدوں کو اپنے معمول ضرور کرنے چاہئیں۔ تاکہ مریدوں سے بھی نہ چھوٹیں۔

اسی اثنائیں ایک فقیر حضرت صاحب علیہ الرحمۃ کی خدمت میں آیا۔ بڑی دیر تک بیٹھا رہا۔ آپ نے محبت سے فرمایا۔ اس کو کھانا کھلا دو۔ جب وہ کھانا کھانے چلا گیا۔ تو فرمایا کہ اس کے بہت مرید ہیں ان میں اے ہو جوش و خروش اور وجد وغیرہ بہت کچھ ہوتا تھا۔ اور بہت تڑپتے تھے۔ چونکہ یہ خود کامل ہی نہ تھا۔ اور پھر معمول چھوڑ بیٹھا۔ اس واسطے اس کے مریدوں سے بھی معمول چھوٹ گئے اور کام ٹھنڈا پڑ گیا۔ اگر یہ کامل ہوتا۔ اس کے معمول بھی نہ چھوٹتے۔ اور مریدوں کو ترقی ہوتی رہتی۔ پھر فرمایا پہلے فقیر آپ کامل ہو جائے۔ اور پیشوا کی اجازت ہو تب نام بتلانا شروع کرے پھر اللہ تعالیٰ فضل کرتا ہے۔

ایسا ہی ایک دفعہ خاص میرے ساتھ ہوا۔ کہ میں نے ایک روز تہجد کی نماز نہ پڑھی۔ صبح کو میرا ایک درویش کہنے لگا۔ کہ حضرت رات شاید جناب سے بوجہ تکان کے تہجد نہیں پڑھی گئی۔ میں نے پوچھا کہ تجھ کو کیونکر معلوم ہوا۔ اس نے کہا کہ آج میرے سے تہجد نہیں پڑھی گئی (مؤلف) ارشاد۔ ایک روز کسی نے عرض کیا کہ حضور ننانی الشیخ کس قدر فائدہ دیتا ہے تو فرمایا۔ دوسرے پیرنگروں جیسے بنی نگر نوں جا ۔ بنی نگر میں بیٹھ کے درشن یار کا پاپا



اور ارشاد کیا کہ جلدی فائدہ تو یہی دیتا ہے۔ اور یہ بہت آسان اور جلدی و اصل ہونے کا طریقہ ہے۔  
 کیونکہ جب پیشوا کا تصور پختہ ہو جاوے گا۔ تو کمالات اور تجلیات جو پیشوا پر بالاصالہ وارد ہیں۔ وہ بوجہ اس  
 کی محبت کے بالثبوت اس پر بھی وارد ہوں گے۔ اور جب یہ بات ہوئی۔ تو پیشوا کے سایہ میں ساتھ  
 ہی ساتھ اس کی بھی ترقی ہوتی رہے گی۔

پھر فرمایا۔ تصور ہر چیز کا اسی چیز کے اصل کی طرف پہنچا دیتا ہے۔ پس جب تصور اچھی طرح سے پختہ  
 ہو جاتا ہے۔ تو پیشوا کے سینے حذق کمالات کرنے لگتا ہے۔ اور تصور کی اصل یہ ہے۔ کہ تصور کو یہاں  
 تک پکائے۔ کہ تمام حرکات و سکنات نشست و برخاست عرض ہر فعل میں پیشوا کی ادا میں آجا دیں۔ اور  
 آخر کار پیشوا کی صورت کا مشابہ ہو جائے۔ روحانی اور جسمانی طور پر اسی سے پھر آگے کا راستہ کھل جاتا ہے۔  
 ارشاد۔ میں اکثر حضرت شاہ لکھی صاحب کی قبر پر بیٹھ کر فیض لیا کرتا تھا۔ ایک روز حضرت صاحب  
 علیہ الرحمۃ نے فرمایا۔ کہ تم ہماری توجہ میں بیٹھا کرو۔ وصل کے واسطے یہ بہت اچھا ہے میں نے عرض  
 کیا کہ حضور اس کی کیا وجہ ہے۔ وہاں سے بھی تو فیض ہوتا ہے۔ فرمایا کہ وہاں ہوتا ہے مگر نہ اس قدر کہ جتنا  
 زندہ سے ہوتا ہے۔ میں نے عرض کیا کہ اس کی کیا وجہ ہے۔ فرمایا کہ فوت شدہ اولیاء اللہ میں نفس نہیں  
 ہوتا۔ اس واسطے فیض لینے والے کو اپنی طاقت سے کھینچ کر فیض لینا پڑتا ہے۔ اور صاحب ارشاد  
 کی صحبت میں بہت فائدہ ہے۔ کیونکہ اس میں نفس ہے۔ اور اس نفس کی عجیب خاصیت ہے۔ جب  
 یہ برائی میں کوئی کسر باقی نہیں رکھتا۔ ویسے ہی جب یہ قابو میں آجائے اور مطمئن ہو جائے تو کام بھی پڑے  
 اچھے کرتا ہے۔ جب یہ نفس منور اور پورا مطیع ہو جاتا ہے۔ تو کسی وقت ایسا چمکاتا ہے کہ برسوں کی محنت  
 سے بوجہ محنت کے ایک دم میں مرید کو چھوڑا دیتا ہے۔ اور مرید کو اعلیٰ رتبہ پر چڑھا دیتا ہے۔ یہ توجہ  
 لینا بہت ہی قریب راستہ وصل کا ہے۔ اس سے اور کوئی قریب زیادہ نہیں۔ نفس سیدھا ہٹا ہوا  
 بنے عمدہ کام کرتا ہے۔ فوت شدہ اولیاء اللہ کی قبر سے ابتدا میں فیض لینا کچھ فائدہ نہیں دیتا پہلے  
 چاہئے کہ زندہ صاحب ارشاد سے بیعت ہو کر فیض لینے کی اکل سکھے۔ پھر اگر قبور سے فیض لے  
 تو ترقی ہو سکتی ہے۔ ورنہ دیکھ لو قبور پر جو مجاور بیٹھے رہتے ہیں۔ کسی کو فیض کی خبر رہی نہیں۔ اور



سب سے زیادہ ان کو ہی فیض ہونا چاہئے تھا۔ کیونکہ ہر وقت یہ ان کے پاس رہتے ہیں۔ اور زندہ اولیاء اللہ کے پاس اگر یونہی بیٹھ جاؤ۔ چاہے متوجہ بھی نہ ہو۔ نہ فیض کھینچو۔ تاہم بلا ارادہ فیض پڑتا رہتا ہے۔ ان کی صحبت اور قبور میں بڑا فرق ہے۔ ہاں اولیاء اللہ کی قبر پر قبولیت دعا بہت جلد ہوتی ہے اور اگر صاحب ارشاد سے بیعت ہو کر فیضان حاصل کرنے کی ترکیب سیکھ کر پھر قبور اولیاء اللہ سے فیض لے۔ تو پھر سبحان اللہ بہت جلدی ترقی کر سکتا ہے۔

**پھر تصرفات قبور کے متعلق فرمانے لگے۔ کہ ایک شخص بہت تنگ دست تھا۔ وہ کسی اولیاء اللہ کی قبر پر چھاڑ دینے لگا۔ اور ترقی رزق کے واسطے دعا کیا کرتا۔ جب قبر کا کوڑا کرکٹ باہر ڈالا کرتا۔ تو اس میں سے روپیہ یا آٹھ آنے اس کو مل جایا کرتے۔ قبور سے اکثر ایسا ہو جایا کرتا ہے۔ کیونکہ وہ بھی زندہ ہی ہوتے ہیں۔ مگر نفس والے اولیاء اللہ کی طرح زندہ نہیں ہوتے۔ کیا بوجہ کہ قبور میں اولیاء اللہ کو ہر وقت وصل ذات الہی کا ہوتا رہتا ہے۔ اس طرف ارشاد کی متوجگی کم ہوتی ہے اور جو زندہ صاحب ارشاد ہیں۔ ان کو ارشاد کی طرف زیادہ متوجگی ہوتی ہے۔ اس واسطے کہ ان کو یہ خدمت پورو ہے۔ باقی اور تصرفات قبور اولیاء اللہ سے دل سے بہت جاری ہوتے رہتے ہیں۔**

## فصل ششم اخلاص استقامت وجد و حال

ارشاد۔ ایک روز فرمانے لگے کہ فقر و وریشی کو بیچنا نہیں چاہئے۔ لوگوں نے عرض کیا حضور وہ کس طرح۔ فرمایا کہ بزرگوں اور اپنے پیشواؤں کا نام لے کر لوگوں سے مانگنا۔ اور یہ ظاہر کرنا کہ میں فقیر ہوں۔ مجھے کچھ دو۔ یہی فقر کا بیچنا کہلاتا ہے۔ اس پر یہ نقل بیان فرمائی۔ وہ ہوندا

نقل ہے کہ ایک دفعہ حضرت ابراہیم بن ادھم بلخی رحمۃ اللہ علیہ کسی باغ میں تشریف لے گئے۔ اور باغبان سے کہا کہ یہ جوتی لے کر ہم کو انگور دے دے۔ وہ جوتی لٹی ہوئی بوسیدہ تھی۔ اس نے کہا کہ یہ کسی کام کی نہیں۔ اس کے عوض انگور نہیں ملتے۔ آپ تشریف لے گئے۔ بعد ان کے تشریف لے جانے کے لوگوں کی زبانی اس کو معلوم ہوا۔ کہ یہ حضرت ابراہیم بن ادھم ہیں۔ وہ بہت سے انگور



لے کر دوڑا اور کہا کہ حضور مجھے کچھ خبر نہ تھی کہ آپ سلطان ابراہیم ہیں جنہوں نے سلطنت چھوڑ کر فقیری حاصل کی ہے میری کیا مجال جو آپ جیسے بزرگوں کے سامنے انکار کروں۔ یہ لیجئے حاضر ہیں تو آنجناب نے فرمایا کہ اب ہم اس فقیری کو بیچتے نہیں اس کو بڑی مشکل سے سلطنت کے عرصہ لیا ہے ایسی سستی قیمت پر ہم سے یہ اتنی بڑی نعمت نہیں بھیجی جاتی۔ ہماری فقیری کی بڑی قیمت ہے۔ تیرے انگوروں کا مول ہمارے نزدیک وہ جوتی ہی تھی۔ جب تو نے وہ نہ لی تو اب فقیری دے کر ہم سے یہ انگور نہیں لئے جاتے اور آخر وہ انگور نہ لئے۔ اس پر فرمایا کہ توکل والے فقیر کو نہ زبان سے سوال کرنا چاہئے اور نہ سوال کی صورت بنانی چاہئے اور سوال کی صورت بنانی یوں ہوتی ہے کہ کہیں سے کپڑا بھاڑ لیا کہیں جوتی ٹوٹی ہوئی پن لی اور صورت شکستہ بنالی تاکہ لوگ محتاج سمجھ کر کچھ دیں۔ یہ سب توکل کے خلاف ہے اور فقیری بچنا بلکہ اپنے آپ کو چھپائے رکھے تاکہ کسی پیر فقیر کا سا زظا ہر نہ ہو۔ حدیث شریف میں آیا ہے کہ جو شخص اپنی تنگی کو چھپا کر گھر میں بیٹھ رہے اور اس پر آپ کو قسمت کا فاقہ گذر جائے اور کسی سے سوال نہ کرے تو اللہ تعالیٰ اس سال بھر کی روزی اس کی کھول دیتا ہے۔ بے فکر اور بغیر کسی کام کے اللہ تعالیٰ اس کو روزی پہنچا دیتا ہے۔ (یہ حدیث حسن حصین میں ہے) مؤلف

ارشاد۔ ایک روز کسی نے حضور علیہ الرحمۃ سے دریافت کیا کہ حضور نماز میں اخلاص کیا چیز ہے اس پر ارشاد ہوا کہ رسول اللہ صلی اللہ علیہ وسلم نے فرمایا اخلاص کے یہ معنی ہیں کہ نماز میں یہ خیال رکھو کہ اللہ تعالیٰ کو ہم دیکھ رہے ہیں۔ اگر یہ نہ ہو تو اتنا ضرور خیال رکھو کہ اللہ تعالیٰ ہمیں دیکھ رہا ہے۔ پھر اس نے عرض کیا کہ حضور یہ بات کس طرح میسر ہوتی ہے۔ فرمایا یہ بات اللہ تعالیٰ کی حضوری سے میسر ہوتی ہے۔ کیونکہ جب اللہ تعالیٰ کی حضوری ہوگی اور یہ خیال پک جائے گا کہ میں اللہ کو دیکھ رہا ہوں یا اللہ تعالیٰ مجھے دیکھ رہا ہے تو اللہ تعالیٰ کی ہیبت دل میں وارد ہوگی اور اسی ہیبت کا نتیجہ ہے خشوع اور خضوع۔ خشوع و خضوع کے یہ معنی ہیں کہ بندہ اپنے مولا کو اس طرح سجدہ کرے جیسے کوئی مجرم عاجز و لاچار ہو کر اور اپنی عزت و شوکت اور شخصیت و وجاہت کو بیچ اور لائے سمجھ کر اپنے آقا کے پاؤں پر گرتا ہے اور نہایت عاجزی و زاری کے ساتھ اپنے جرم معاف کراتا ہے۔ اسی



طرح بندہ اپنے مولائے حقیقی کے سامنے سجدہ کرے۔ اور اپنے گزشتہ گناہوں پر تادم ویشیمان ہو کر معافی  
 کا خواستگار ہو۔ جب اس طرح کا خشوع اور ایسی حضور میسر ہو جائے گی۔ تو نماز میں اخلاص خود بخود متحقق  
 ہو جائے گا۔ اور اصل ان سب باتوں کی یہ ہے کہ ارکان اسلام میں سے جو پہلا رکن ہے یعنی کلمہ طیبہ  
 اگر اسی کو رسول اللہ صلی اللہ علیہ وآلہ وسلم کی سنت کے موافق یعنی جس طرح کہ رسول کریم صلی اللہ علیہ  
 وآلہ وسلم نے غار حرا میں چھ سال تک اسی کو پڑھا۔ اور پکایا تھا۔ اسی طرح پکایا جائے۔ تو ایک اسی  
 کلمہ شریف کے پک جانے سے از فریش تا عرش کشف ہو جائے گا۔ اور اس کی حقیقت بندہ  
 کے سینے میں وارد ہو کر دیرہ ڈال دیے گی۔ اور اپنا گھر بنا لے گی۔ اس کے بعد نماز روزہ حج زکوٰۃ  
 قرآن شریف کی تلاوت کلمہ شریف دور و شریف۔ غرض بندہ جو عبادت و طاعت بجالا دے گا۔  
 اور جو کلام پڑھے گا۔ اس کی حقیقت بندہ کے دل میں وارد ہو کر حضور بخود حضور ہی پیدا کر دے گی۔  
 اور جب ہر کلام اور عبادت و طاعت کی حقیقت مثلاً نماز کی حقیقت۔ قرآن شریف کی حقیقت وغیرہ  
 وغیرہ وارد ہونے لگیں گے۔ تو چونکہ یہ حقیقتیں حقائق الہیہ ہیں۔ تو جس قدر یہ حقیقتیں زیادہ  
 وارد ہوں گی۔ اسی قدر قرب الہی زیادہ ہوگا۔ اور تجلیات ذاتیہ کا حدود شروع ہو جائیں گے۔ اور ان تجلیات  
 میں سیر ہونے لگے گی۔ پھر بندہ خیال کرے یا نہ کرے۔ جب نماز پڑھنے کھڑا ہوگا۔ یا کوئی اور عبادت  
 و طاعت کرے گا یا کوئی کلام پڑھے گا۔ تو ساتھ ہی اس کی حقیقت وارد ہو جائے گی۔ اور تجلیات  
 میں سیر ہوگی۔ پھر خود بخود حضور اور خشوع و خضوع حاصل ہو جائے گا۔ اور جب یہ حاصل ہو جائے  
 تو پھر اخلاص بھی بغیر کسی تکلف کے خود بخود پیدا ہو جائے گا۔  
 ارشاد۔ ایک روز ارشاد فرمایا۔ کہ آدمی کو خدا تعالیٰ کے ساتھ اس طرح رشتہ محبت قائم کرنا چاہیے  
 بیساکہ ایک بڑھیا چرخے والی نے کہا تھا۔ لوگوں نے عرض کیا۔ حضور وہ کس طرح۔ فرمایا کہ مدینہ  
 منورہ کے پاس کسی گاؤں میں ایک بڑھیا چرخہ کات کر گزارہ کیا کرتی تھی۔ اور وہ کلمہ طیبہ کو ہر وقت  
 اس طرح پڑھتی کہ چرخہ ہلاتے ہوئے لکھا لکھا اللہ اور تار ڈالتے وقت محمد رسول اللہ کہتی  
 اسی طرح وہ تیس تیس تک کرتی رہی۔ حتیٰ کہ اس کے اس ذکر سے اللہ تعالیٰ راضی ہوا۔ اور حکم دیا۔



کہ جو شخص اس بڑھیا سے کلمہ شریف سیکھے یا اس کو محبت سے دیکھے وہ بہشتی ہے۔  
 شیاطین کو اس حکم کے ہونے سے بڑا افسوس اور حسد ہوا۔ اور کہا کہ اگر یہ عورت اسی طرح ذاکر  
 رہے۔ تو بے شمار خلقت جنتی ہو جاوے گی۔ کسی طرح اس کو ایمان اور مرتبہ سے گرایا چاہئے۔ اور  
 تجویز کر کے ایک شیطان کو کہا کہ تو نے پہلے فلان درویش کو بھی ایمان سے خالی کیا تھا۔ اس کو بھی  
 تو ہی گرا۔ کیونکہ تو بہت بڑا تجربہ کار ہے۔ اور وہ بہت عمدہ صورت بنا کر بڑھیا کے پاس گیا۔ اور جا  
 کر بیٹھ گیا۔ کہ فرصت ہو تو کچھ کہوں۔ مگر اس کو اپنے خیال و ذکر سے ایک لمحہ بھی فرصت نہ ہوئی۔ دو روز  
 تک وہ موقع دیکھتا رہا۔ مگر چیب باکل موقع نہ ملا۔ تو آخر تنگ ہو کر اس نے خود ہی اس بڑھیا سے  
 کہا کہ کسی شخص کو ایک دفعہ یا دو دفعہ حد پانچ سات دفعہ بلایا جائے۔ تو وہ بول پڑتا ہے۔ اور جواب  
 دیتا ہے۔ تو تیس سال سے خدا تعالیٰ کو یاد کرتی ہے۔ وہ کبھی تجھ سے بولا اور نہ تیرے ذکر کا جواب دیا  
 تو ناحق سر کھپا رہی ہے۔ خدا کوئی چیز نہیں (معاذ اللہ) اگر خدا کوئی شے ہوتا۔ تو کبھی تو تیرے یاد کرنے  
 میں تجھ سے بولتا۔ اور تو نے کس چیز سے خدا تعالیٰ کو پہچانا۔ کہ جس لئے تو دوسروں کی نفی اور اس کا اثبات  
 کرتی ہے۔

بڑھیا نے کہا میں نے اللہ تعالیٰ کو اس چرخے ہی سے پہچانا ہے۔ اور اللہ تعالیٰ مجھ سے ہر  
 وقت باتیں کرتا ہے۔ اور چرخے کو ہلا کہنے لگی۔ کہ دیکھ جب میں ہلاتی ہوں۔ تو یہ ہلتا ہے اور جب  
 میں تھوڑی دیتی ہوں۔ تو نہیں ہلتا۔ سو اسی طرح وہ اللہ تعالیٰ مجھ سے کلمہ پڑھواتا ہے۔ تو میں پڑھتی ہوں۔  
 اور نہیں پڑھواتا تو نہیں پڑھتی۔

اسی سے میں نے جانا کہ خدا تعالیٰ موجود ہے۔ اور ہر وقت سب کے ساتھ ہے۔ اور اپنے  
 بندوں کے ساتھ باتیں کرتا ہے۔ اور جو اس کے دیدار کے عاشق ہیں انہیں اپنا دیدار دیتا ہے اور  
 تو لعنتی ملعون ہے جو ذات الہی پر شک لاتا ہے۔ یہ سن کر اس شیطان نے ایک چخ ماری۔ اور  
 بھاگ گیا۔ اور اپنی مجلس میں جا کر کہا کہ اس کا بڑا نچتہ ایمان ہے۔ اس کے برباد کرنے کی کسی کو طاقت  
 نہیں۔



سچ فرمایا اللہ تعالیٰ نے ان عبادِ حق کو لیس لاکھ علیہم سلطان و کفی بربک و کیداً ط

ارشاد۔ ایک روز فرمایا کہ انسان کو ہمیشہ نیت خالص اور نیک رکھنی چاہئے۔ خصوصاً عبادت الہی

خلوص نیت سے ادا کرنی چاہیے۔ بد نیتی سے کبھی کوئی کام ٹھیک نہیں ہوتا۔ چنانچہ۔۔

نقل ہے کہ کسی پہلے زمانہ میں ایک مولوی صاحب وعظ کہتے پھرتے تھے۔ اتفاقاً کسی گاؤں

میں گئے۔ وہاں کے لوگ ایک درخت کو پوجا کرتے تھے۔ ان مولوی صاحب نے لوگوں کو پرستش سے

منع کیا۔ لوگوں نے کہا کہ صاحب ہم اگر اس کی پوجا نہ کریں تو ہمارے یہ نقصان ہوں گے۔ مولوی صاحب

نے کہا۔ کہ اگر ہم اس کو جڑ سے اکھاڑ دیں۔ تب تو نہیں پوجو گے۔ انہوں نے کہا بہت اچھا نہ یہ درخت

رہے گا نہ ہم پوجیں گے۔ مگر ہم تو آپ کے ساتھ شامل ہوں گے نہیں۔ آپ خود ہی اکھاڑ ڈالیں

چنانچہ مولوی صاحب کلہاڑا لے کر درخت کی جڑ کاٹنے لگے۔ تھوڑی سی جڑ کاٹی تھی۔ کہ ایک عورت

کی شکل اس درخت سے اترتی اور کہا آپ اس کو کیوں کاٹتے ہیں۔ آپ لوگوں کی دعوتیں کھاتے

ہیں۔ ان کے احسان اٹھاتے ہیں۔ اور وعظ کہتے لوگوں سے میل ملاپ رکھتے غرض سو سو طرح

کے تھگڑے بکھیرتے کرتے ہو۔ تب کہیں جا کر دو چار روپے آپ کو وصول ہوتے ہیں۔ میں آپ کو

ایک آسان ترکیب بتاتی ہوں۔ جس میں آپ کا خرچ بھی ہمیشہ کو فراغت سے چلتا رہے اور تکلیف

بھی نہ ہو۔ وہ یہ کہ اگر اس کو کھڑا رہنے دو تو پانچ روپے روز آپ کو بستر سے ملتے رہیں گے۔ اور

آپ آرام سے کھاتے رہیں گے۔ مولوی صاحب نے کہا کہ اگر نہ ملے۔ تو پھر آپ کو اختیار ہے اکھاڑ

ڈالنا۔ چنانچہ مولوی صاحب لوٹ آئے۔ اور صبح کو بستر سے پانچ روپے مل گئے۔ دوسرے روز بھی

ملے۔ تیسرے روز بھی غرض سات روز تک ملتے رہے۔ اٹھویں روز نذارو۔ مولوی صاحب کو سخت

غصہ آیا۔ کہ اس عورت نے وعدہ خلافی کی اور کلہاڑا لے کر پھر درخت کاٹنے کے سر ہونے۔ وہ عورت

ایک ہیبت ناک شکل میں آئی۔ اور بولی کہ خیر وار جو درخت کے ہاتھ لگایا۔ ورنہ نقل ہو جائے گا۔ مولوی

صاحب بولے کیوں۔ اس نے کہا کہ تو نہیں دیکھتا جو میں دیکھ رہی ہوں۔ اس روز جب تو اس کے

لے ترجمہ تحقیق میرے ہنسے نہیں ہے ترجمہ کو ان پر غلبہ۔ اور کانی ہے تیل پروردگار کار ساز ۱۲ منہ ظہر العالی



لاٹنے کے واسطے آیا تھا۔ تو تیرے ساتھ آسمان سے مدد کے لئے ملائکہ آئے تھے۔ کیونکہ تیری نیت خالص تھی۔ اللہ تعالیٰ کے واسطے کیونکہ جو اللہ کے دین کی قدر کرتا ہے۔ اللہ تعالیٰ اس کی ملائکہ کے ساتھ مدد کرتا ہے۔ مگر جب تو پانچ روپیہ کی طرح پر لوٹ کر چلا گیا۔ وہ سب تجھ سے علیحدہ ہو گئے۔ اور تین دن تک منظر رہے۔ کہ شاید یہ پھر لوٹ آئے۔ مگر جب تو نہ آیا تو وہ قطعی چلے گئے۔ میں ڈرتی ہوئی پھر چار روز تک بید میں بھی تم کو دیتی رہی۔ تاکہ شاید تو اپنی اصلی نیت پر پھر نہ آجائے۔ اب جو معلوم ہو گیا کہ تو خالص نیت نہیں رکھتا تو وہ روپے بند کر دیئے۔ اب تو درخت کے پتے توڑ گا جو گردن الگ نہ ہو جائے۔ کیونکہ اب تو اکیلا ہے اور تجھے اکیلے کو میں ہی کافی ہوں۔  
مولوی اس کی میتناک آواز اور طرز گفتگو سے ڈر کر واپس چلا آیا۔

سبح فرمایا رسول اللہ صلی اللہ علیہ وسلم نے من کان لله کان الله له اور من خاف الله يخوف

الله كل شئ عنه

ارشاد۔ ایک روز ارشاد فرمایا۔ کہ فقیر سے جس قدر مداومت اور استقامت کے ساتھ ذکر و شغل ہو سکے۔ اتنا ہی کرے۔ بغیر حکم مرشد کے زیادتی اور کثرت پر متوجہ نہ ہو۔ کیونکہ کبھی کبھی یہ زیادتی نفس کے خطرہ کی وجہ سے ہوتی ہے۔ اور شیطان و نفس دانتہ ذاکر کو زیادتی ذکر عبادت میں مشغول کر دیتی ہیں۔ اور لذت و مزہ ذاکر کو دکھلا کر اور بکثرت ذکر و عبادت کر اگر اس کے بدن کو توڑ دیتی ہیں۔ تاکہ پھر اس میں طاقت نہ رہے۔ اور ایک نخت تمام طاعت و عبادت و ذکر ایسا چھوٹے کہ پھر طبیعت ہرگز متوجہ نہ ہو۔ اس کی مثال ایسی ہے کہ ذاکر کو مرشد کا ایک تسبیح سبحان اللہ ہیث کرنے کا حکم ہے اگر ہمیشہ دو تین سال تک ایسی تسبیح کا معمول نختہ اور مستقل ہو جائے۔ تو ایسی میں اس کو فنا ہو جاوے گی۔ اور ابتدا میں ذاکروں کی عبادت ہوتی ہے۔ کہ پیشوا نے جو ذکر و شغل تلقین کیا۔ اس میں مزہ آیا۔ اور شیطان نے دھوکا دیا۔ کہ اس سے زیادہ کرتا کہ اور زیادہ لذت حاصل ہو۔ فقیر نے تمام رات خوب

۱۷ ترجمہ۔ جو شخص اللہ کا پورے تو اللہ اس کا پوہاتا ہے ۱۷

۱۸ ترجمہ۔ اور جو شخص اللہ تعالیٰ سے ڈرے اللہ اس سے ہر چیز کو ڈراتا ہے ۱۸



ذوق شوق میں پڑھا اور صبح کو سو گیا۔ ناز بھی گئی اور ذکر بھی چھوٹ گیا۔ اور آخر کار گھبرا کر یا کسی مانع کے باعث  
 ایک لخت وہ تمام ذکر چھوٹ گئے۔ تو پھر فقیر کا دل عبادت کی طرف متوجہ نہیں ہوتا۔ اور بدن میں توڑ اور  
 سستی ڈال دی۔ تو فقیر کا سخت نقصان ہو گا۔ اور جتنا اثر تھوڑے سے عمل کو ہمیشہ بلا ترک و قضا کے  
 ادا کرنے میں ہوتا ہے۔ وہ فائدہ اُس صورت میں نہیں ہوتا۔ کہ ایک روز کثرت سے کیا اور پھر ترک  
 کر دیا۔ کیونکہ رسول اللہ صلی اللہ علیہ وسلم نے فرمایا ہے خیر الامور اوسطها فقیر کو لازم ہے کہ ہمیشہ  
 اپنے مرشد کامل کے حکم اور اُن کی تلقین کئے ہوئے اور اُو کو اُسی طرح بجالاتا رہے جس طرح ارشاد ہو  
 اُس میں کمی زیادتی کا اختیار نہ رکھے۔ اور فقیر و درویش کامل کی محبت و خدمت میں کوئی دنیاوی امید  
 نہ رکھے۔ بلکہ ذاتِ محبت سے ملنے کی تمنا کے خیال میں پیر کی اطاعت کرے۔ تب اُس کے کام  
 سب آسان ہو جاتے ہیں۔

ارشاد۔ ایک روز سماع کا ذکر ہو رہا تھا۔ فرمایا جو لوگ صاحبِ حال ہوتے ہیں۔ اور اُن کو اُس میں  
 فنا ہو جاتی ہے۔ اُن کو سماع نفع دیتا ہے۔ اور جو لوگ صاحبِ حال نہیں ہوتے۔ اُن کے واسطے وجد  
 و سماع نفع نہیں دیتا۔ اس پر آپ نے یہ نقل بیان کر کے فرمایا کہ صاحبِ حال ایسے ہوتے ہیں جو ہذا  
 نقل ہے۔ کہ ایک دفعہ کسی جگہ سماع ہو رہا تھا اور کئی شخص وجد کر رہے تھے۔ اور ایک شخص  
 بزرگ اُن سے علیحدہ کھڑا ہوا تھا۔ کسی نے اُس سے پوچھا کہ کیوں صاحبِ حال یہ سب کے سب جو وجد  
 کر رہے ہیں صاحبِ حال ہیں، اُس نے کہا کہ ان میں تو مجھے صاحبِ حال ایک بھی معلوم نہیں تھا  
 ہاں البتہ جو جو ہڑ کے کنارے پر درخت پکڑے سفید اور عمدہ لباس پہنے کھڑا ہے وہ بیشک صاحبِ  
 حال ہے۔ اُس نے کہا کیونکہ معلوم ہو۔ کہا جا کر دیکھ لو۔ اس طور پر کہ اُس کو جو ہڑ میں ڈال دو چنانچہ اُس  
 نے ایسا ہی کیا۔ کہ جو ہڑ کے کنارے پر اُس درخت کے پاس جو کچھ پڑھتی اُس میں ڈال دیا۔ وہ شخص کچھ  
 نہ بولا۔ نہ ہائے واہ کی۔ اور اپنی اسی سکت اور لذت و محویت میں اٹھا۔ اور پھر درخت کو پکڑ کر  
 کھڑا ہو گیا۔ دوسری دفعہ اُس نے پھر اُس کو کچھ میں ڈالا۔ وہ پھر بھی اٹھ کر وہیں درخت کو پکڑ کے جا



کھڑا ہوا تیسری مرتبہ بھی ایسا ہی کیا۔ وہ پھر بھی چلا آیا۔ اور درخت کو پکڑ کر بدستور کھڑا ہو گیا۔ مگر اس کو کچھ نہ کہا۔ اور نہ بولا۔ جب قوالی و سماع موقوف ہو گیا۔ تو کہا کہ میرے کپڑے کپڑے ہیں کس طرح بھر گئے۔ لوگوں نے کہا۔ کیا آپ کو اس کی خبر نہیں۔ انہوں نے کہا۔ مجھے مطلق خبر نہیں۔ تب اس شخص نے کہا کہ دیکھا صاحب حال ایسے ہوتے ہیں۔

پھر فرمایا۔ ایک دفعہ عالمگیر بادشاہ کو خیال ہوا کہ وجد و سماع والے فقیر صاحب حال بھی ہوتے ہیں یا نہیں۔ کسی طرح ان کا امتحان ہونا چاہئے۔ ایک روز اسی امتحان کی غرض سے دہلی کے تمام سماع سننے والے صوفیوں کی دعوت کی۔ دعوت کھلانے کے بعد ایک ایسے مکان میں بٹھا کر جن میں فرش کے نیچے زمین میں لوہے کی سیخیں گڑوائی ہوئی تھیں۔ قوالی کا حکم دیا۔ قوالی شروع ہو گئی۔ اور سب لوگ تو سیخوں کے ڈر کے مارے پٹ پٹھے رہے۔ مگر تین فقیروں پر ایسی حالت طاری ہوئی۔ کہ وجد کرتے کرتے ان سیخوں سے تمام بدن میں خون جاری ہو گیا۔ مگر وہ اپنی اسی استغراقی حالت میں برابر وجد کرتے رہے۔ جب قوالی بند ہو گئی۔ تو بڑی دیر میں جا کر کہیں ان کو ہوش آیا۔ تو عالمگیر نے جان لیا کہ واقعی یہ تینوں سچے صاحب حال تھے۔

پھر فرمایا۔ ایک دفعہ حضرت خواجہ بہاؤ الدین نقشبند رحمۃ اللہ علیہ سے لوگوں نے اسی مسئلہ کے بارے میں عرض کیا۔ تو آنحضرت علیہ الرحمۃ نے فرمایا۔ نہ اقرار می کنم نہ انکار می کنم۔ "سماع اہل کو بہت نفع دیتا ہے۔ اور جو اس کے اہل نہیں یا ایسے صوفیائے کرام ہیں کہ ان میں ذوق ہی اس کا نہیں دیا گیا۔ تو ان کو اس سے کچھ نفع نہیں ہوتا۔ بلکہ پرہیز بہتر ہے۔"

## فصل مفہم تواضع ایشیا تسہیل حصول مراتب

میرا مشاہدہ ہے کہ حضور علیہ الرحمۃ کی خانقاہ میں جب اول ہی اول مدرسہ جاری ہوا۔ تو ایک خیمہ ہم سب درویشوں نے مل کر کھڑا کر دیا۔ کہ طلباء اس میں دھوپ وغیرہ سے آرام میں رہیں گے۔ حضور علیہ الرحمۃ نے باہر نکل کر دیکھا۔ تو فرمانے لگے۔ کہ یہ فخر اور بڑائی کی باتیں اللہ تعالیٰ کو نہیں بھاتیں۔



ہم فقیر لوگ ہیں۔ دھوپ سے سیریا کے سایہ میں بھی بیٹھ کر پڑھ سکتے ہیں۔ یہ کوششوں اور مکانات سے بھی اونچا کھڑا ہوا خدا تعالیٰ کو پسند نہیں۔

یہ فرما کر حضور حجڑے کے اندر تشریف لے گئے۔ بقوڑی دیر نہیں گزری تھی کہ نہ ہوا نہ آندھی اور خمیرہ خود بخود اڑ کر دور جا پڑا۔ ہم سب حیران رہ گئے۔ میں حضور کے پاس حجڑے میں گیا۔ تو فرمانے لگے کہ یہ طوفان کس نے کھڑا کیا تھا۔ میں نے عرض کیا کہ حضور یونہی طالب علموں نے بے فائدہ فتور برپا کر دیا۔ ضرورت تو کچھ بھی نہیں تھی۔ مسکرا کر فرمایا۔ تب ہی تو اڑ بھی گیا۔

ارشاد۔ ایک روز ارشاد فرمایا کہ ایک دفعہ ہماری طبیعت میں بڑی وحشت ہوئی۔ اور لوگوں کی صحبت سے نفرت سی ہو گئی۔ ہم نے حجرہ کا دروازہ بند کر کے گوشہ نشینی اختیار کی۔ اور دعا کی کہ الہی مجھے تنہائی عطا فرما۔ اس تنہائی کے اندر عالم سکرت میں ہم کیا دیکھتے ہیں کہ جوق در جوق لوگ کوشے وغیرہ کو پھانڈ کر ہمارے حجڑے میں چلے آتے ہیں۔ معلوم ہوا خداوند تعالیٰ کو ہماری تنہائی منظور نہیں۔ آمت مصطفیٰ صلی اللہ علیہ وآلہ وسلم کو ہم سے فیض پہنچانا ہے۔

چنانچہ پھر ہم نے لوگوں کی تلقین کے واسطے وقت نکال دیئے۔

مجھ مؤلف کتاب ہذا کا ذاتی مشاہدہ ہے کہ حضور کے پاس ہجوم خلقت بہت ہی رہتا تھا۔ اور جب حضور کے پاس لوگ بہت ہی بیعت کے واسطے آتے۔ تو حضور فرمایا کرتے کہ یہ لوگ اچھے ہیں۔ نماز پڑھتے اور نیک کام کرتے ہیں۔ پھر علم والے بھی ہیں۔ پڑھے ہوئے بھی ہیں۔ سمجھدار بھی ہیں۔ یہ ہم سے اچھے ہیں پھر بھی ہمارے پاس آتے ہیں۔

میں ایک بے علم مسکین بندہ ہوں۔ صرف درود شریف پڑھتا ہوں۔ تم کسی مولوی صاحب اور پڑھے ہوئے شخص سے بیعت ہو۔ مگر جب وہ نہیں ملتے تھے۔ تو ہنس کر فرمایا کرتے کہ خداوند تعالیٰ تو ہی ان کو میرے پاس بھیجتا ہے ورنہ مجھے مسکین کے پاس کون آتا ہے۔ اے اللہ تو ہی ان کو اپنی رحمت کے نفل میں رکھنا۔ اور ان کی حفاظت کرنا۔ میں تیرے ہی بھروسہ پر انہیں تیرا نام پتاتا ہوں۔ اور تیرے ہی حوالے کرتا ہوں۔ یہ فرما کر بیعت لیا کرتے۔



بیان مؤلف۔ حضرت صاحب علیہ الرحمۃ کے مزاج مبارک میں اتنی تواضع تھی کہ باوجود بے انتہا وسعت اور فراغ دستی کے حضور کے لنگ میں وہی مٹی کے تمام برتن اور سیلابھی وغیرہ تھے اور اپنے رہنے کے حجرے میں بموسم سردی کسیر کا بستر اور گرمی میں کھجور کی چٹائیاں رکھتے تھے۔ سادگی کا یہاں تک حال تھا کہ کسی تکلف کو حضور پسند نہ فرماتے تھے۔ ایک کبیل اور ایک سادہ لخت ہوتا تھا۔ اور وہ بھی سائیں عبد الکریم عرف مغلی شاہ اور حضور کا مشترک ہوتا تھا۔ کبھی حضور ادرپے لیتے۔ کبھی سائیں مغلی شاہ۔ ایک معمولی سا تکیہ خواہ کسی قدر سردی ہو یا بارش باہر برآمدہ میں تشریف رکھتے کبھی حجرہ میں بھی چلے جایا کرتے۔

برآمدہ پر چھتر تھا۔ اور حجرہ بھی خام تھا۔ ہر چند لوگوں نے عرض کیا کہ حضور اس کو پختہ بنا دیوں حضور نے منظور نہ کیا۔ اور فرمایا کہ یہ دنیا چند روزہ ہے۔ کیوں اس کے واسطے بکھیرتے کرتے ہو۔ ہم کو زندگی کے دن بسر کرنے کے واسطے ہی کافی ہے۔ جب بہت ہی لوگوں نے عرض کیا۔ تو بمشکل بجائے پختہ اینٹوں کے دیواروں کے تمام برآمدہ اور حجرہ وغیرہ لکڑی کے تختوں سے مع تھپت کے اور دیواروں کے بنوایا۔ جو اب بھی موجود ہے۔

فرمایا کرتے کہ یہ دنیا فانی اور نکمی شے ہے۔ اس کے واسطے بہت سرگردان ہونا بالکل اچھا نہیں چنانچہ اسی پر حضور نے یہ حدیث سنائی کہ رسول اللہ صلی اللہ علیہ وسلم پر ایک دفعہ فاقہ تھا۔ حضور باہر نکلے۔ آگے حضرت ابو بکر صدیق رضی اللہ عنہ لے۔ ان کا بھی یہی حال تھا۔ پھر چلے۔ تو حضرت عمر فاروق رضی اللہ تعالیٰ عنہ لے۔ ان پر بھی یہی کیفیت تھی۔ تو تینوں حضرات جنگل کو چل دیئے۔ راستہ میں ایک باغ آیا۔ اس کے اندر چلے گئے۔ وہ ایک صحابی کا باغ تھا۔ اور مالک بھی وہیں تھا۔ اس نے حضور کی بہت خاطر و مدارات کی۔ اور کہا۔ میری قسمت کہاں جو خود حضور رسالت پناہ صلی اللہ علیہ وسلم میرے باغ میں قدم رنجہ فرمائیں۔ اور ایک خوشہ جس میں پکی اور گدراٹی ہوئی ہر قسم کی کھجوریں تھیں آگے رکھ کر پانی کے واسطے گیا۔

تینوں حضرات کھانے لگے۔ کھاتے کھاتے رسول اکرم صلی اللہ علیہ وآلہ وسلم نے کھجور کے



خوشے کی طرف اشارہ کر کے فرمایا کہ اسے عمر قیامت کے دن ان کا بھی حساب ہوگا۔ حضرت عمر نے وہ خوشہ ہاتھ میں لے کر عرض کیا یا رسول اللہ صلی اللہ علیہ وسلم ان کا بھی حساب ہوگا۔ فرمایا ہاں ہوگا۔ البتہ ایک مٹھی بھر اناج جو بدن کو قائم رکھ سکے اور ستر چھپانے کے موافق کپڑا اور سردی گرمی سے آرام دینے والا ایک جھونپڑا اتنے کا حساب نہیں ورنہ سب پر حساب ہوگا۔

ایشارہ۔ قبل اس کے کہ ہم حضرت صاحب علیہ الرحمۃ کی حکایات متعلق بہ ایشارہ نقل کریں۔ صحابہ کرام رضوان اللہ علیہم اجمعین اور متقدمین اولیاء اللہ کے ایشارہ کی چند حکایتیں نمونے کے طور پر درج کرتے ہیں۔ تاکہ سب پر عام طور سے واضح ہو جائے کہ حضرت صاحب علیہ الرحمۃ کا ایشارہ کس درجہ کا تھا۔ اور ساتھ ہی یہ بھی معلوم ہو جائے کہ حضور کا بے تحاشا روپے پیسے کپڑے وغیرہ اللہ تعالیٰ کے واسطے تقسیم کرنا غلبہ سکرت اور بے ہوشی کی وجہ سے نہ تھا۔ بلکہ اس کا سبب نقطہ ایشارہ ہی تھا۔ حضرت وانا گنج بخش لاہوری رحمۃ اللہ علیہ فرماتے ہیں **وَيُؤْتِرُونَ عَلَيَّ اَنْفُسِهِمْ وَلَوْ كَانَ بِيَوْمٍ خَصَّاصَةً** اس آیت کا نزول خاص کر فقرا کی شان میں ہے۔

اس آیت کا شان نزول اس طرح ہے کہ جنگ اُحد میں خدا تعالیٰ نے مومنوں کو آزمایا۔ تو انصار کی ایک نیکبخت عورت کہتی ہے کہ میں پانی کی ایک خوراک لے کر باہر نکلی۔ تاکہ کسی اپنے رشتہ دار کو پلاؤں۔ میدان جنگ میں اصحاب بزرگ میں سے میں نے ایک کو زخمی پڑا دیکھا۔ جو حیاتی کے سانس گن رہا تھا میری طرف اشارہ کیا کہ مجھے پانی دے۔ میں وہ پانی اس کے پاس لے گئی۔ اتنے میں دوسرے نے آواز دی کہ مجھے دے۔ اس نے پانی نہ پیا۔ اور مجھے کہا کہ اس کے پاس لے جا۔ جب میں اس کے پاس لائی۔ تو ایک اور نے آواز دی کہ مجھے دے۔ اس نے پانی نہ پیا۔ اور کہا کہ اس کے پاس لے جا۔ جب میں اس کے پاس لائی۔ تو ایک اور نے آواز دی کہ مجھے دے۔ اس نے بھی نہ پیا۔ اور کہا کہ اس کے پاس لے جا۔

لے (ترجمہ) اور اپنی جانوں پر ایشاد کرتے ہیں۔ اگرچہ ان پر تنگی ہو ۱۳۔



اسی طرح سات آدمیوں نے کیا۔ جب ساتوں نے چاہا کہ پانی مجھ سے لے، تو جان دے دی  
میں لوئی، کہ کسی دوسرے کو دوں، مگر چھیٹوں وہ بھی مر چکے تھے۔ اس وقت یہ آیت کریمہ نازل ہوئی  
یہ حال تو صحابہ کرام رضوان اللہ علیہم اجمعین کا تھا۔ اور اولیاء اللہ کے ایشار کی یہ کیفیت ہے۔  
کہ جب غلام خلیلؑ نے اس گروہ فقر سے اپنی عداوت ظاہر کی۔ اور ہر ایک سے طرح طرح کی دشمنی  
کی۔ تو نورؑی و رقامؑ اور ابو حمزہ کو لوگوں نے پکڑا۔ اور دار الخلافہ میں لے گئے۔  
غلام خلیلؑ نے کہا۔ یہ زندیق یعنی بے دین قوم ہے۔ اگر امیر المؤمنین ان کے قتل کرنے کے  
لئے حکم دے۔ تو بے دینوں کی اصل نیست و نابود ہو جائے گی۔ کیونکہ سب کے سردار یہی ہیں۔  
اور جس کے اللہ سے ایسی نیکی ہوئیں۔ اس کی بڑی مروانگی کا ضامن ہوں۔

خلیفہ نے اسی وقت حکم دیا کہ ان کی گردنیں کاٹ ڈالیں۔ جلا دآئے۔ اور تینوں کے ہاتھ  
باندھ دیئے۔ جب جلا دوں نے رقامؑ کے قتل کرنے کا ارادہ کیا۔ تو نورؑی اٹھا۔ اور بڑی رغبت سے  
رقامؑ کی جگہ جا بیٹھا۔ لوگوں کو اس سے تعجب ہوا۔ جلا دوں نے کہا۔ اے جو انمرو یہ تلوار ایسی چیز ہے  
کہ اس رغبت سے اس کے سامنے آئیں جیسے تو آیا ہے۔ حالانکہ ابھی تیری باری نہیں آئی۔  
جواب دیا کہ ہاں اچھی چیز ہے۔ میری طریقت ایشار ہے۔ اور دنیا میں سب سے زیادہ عزیز زندگانی  
ہے۔ میں چاہتا ہوں کہ یہ چند سانس ان بھائیوں کے کام میں صرف کروں۔ کیونکہ دنیا کا ایک  
سانس میرے نزدیک آخرت کے ہزار سال سے زیادہ دوست ہے۔ کیا وجہ کہ دنیا خدمت  
کی سرائے ہے۔ اور آخرت قربت کی۔ اور قربت میں یہ خدمت نہیں ہوتی۔

نیریدے نے یہ خبر خلیفہ کو پہنچائی۔ خلیفہ ایسی روئداد میں نورؑی کے سخن کی وقت اور طبع کی رقت  
سے متعجب ہوا۔ اور جلا دوں کے پاس آدمی بھیجا۔ کہ ان کے قتل کرنے میں توقف کریں۔ علی کا بیٹا

۱۲۳ یہ شخص خلیفہ بنہ اور منصور کا غلام تھا۔ اور ہر وقت اس کی مصاحبت میں رہتا تھا ۱۲ منہ مظل

۱۲۴ یہ تینوں حضرات اپنے ننانے کے بڑے مشہور اور اکابر اولیاء اللہ میں سے تھے ۱۲ منہ مظل العالی

۱۲۵ یہ شخص خلیفہ کی طرف سے ان کے قتل کرنے پر مقرر تھا ۱۲ منہ مظل العالی



ابوالعباس قاضی القضاہ تھا۔ ان کا سوالہ اس کے سپرد کیا۔ قاضی القضاہ نے ان تینوں کو گھر میں بلایا اور شریعت اور حقیقت کے حکموں میں سے جو کچھ ان سے پوچھا۔ اس میں ان کو پورا پایا۔ ان کے حال پر اپنی غفلت سے، شرمسار ہوا۔ اس وقت نورؑی نے کہا۔ اے قاضی یہ سب کچھ پوچھا۔ اور ابھی تک کچھ خبر نہ پوچھی۔ اِنَّ لِلّٰهِ عِبَادًا اَيَّا كَلُوْنَ بِاللّٰهِ وَيَشْرَبُوْنَ بِاللّٰهِ وَيَجْلِسُوْنَ بِاللّٰهِ وَيَقُولُوْنَ بِاللّٰهِ يَعْنِي اَنَّ كَاتِبِيَامٍ اَوْرِ بِيْطْحِنَا چلنا پھرنا اور آرام کرنا سب اسی کے خیال اور اسی کے عشق میں ہے اور اسی کے مشاہدہ سے باقی ہیں۔ کیونکہ اگر ایک لحظہ خدا تعالیٰ کا مشاہدہ ان سے الگ ہو جائے ان کے وجود سے شور پیدا ہو جاتا ہے۔ قاضی کلام کی دقت اور اس کے حال کی صحبت سے متعجب ہوا۔ اور خلیفہ کو لکھا۔ کہ اگر یہ ملحد ہیں۔ تو میں گو اہی دیتا ہوں اور حکم کرتا ہوں۔ کہ تمام روئے زمین پر کوئی سوحد نہیں۔

خلیفہ نے ان کو بلایا اور کہا کہ کوئی حاجت ہے انہوں نے کہا کہ ہم کو تجھ سے یہی حاجت ہے۔ کہ تو ہم کو بھلا دے اپنے قبول کرنے سے نہ ہم کو مقرب سمجھے اور نہ اپنے بچر میں مٹرد۔ کیونکہ تیرا بچر ہمارے نزدیک، تیرے قبول کی طرح ہے۔ اور تیرا قبول تیرے بچر کی طرح۔

خالیفہ رو پڑا۔ اور عورت سے ان کو واپس کیا۔

اور نافع سے روایت کرتے ہیں۔ کہ کہا ہے عمر کے بیٹے کو مچھلی کی خواہش ہوئی۔ تمام شہر میں اُسے تلاش کیا۔ انہ پائیا۔ کچھ دنوں کے بعد مجھے ملی۔ میں نے آدمیوں کو کہا کہ اسے بھون دو۔ اور عمر کے بیٹے کے پاس لایا۔ مچھلی کے لانے سے اس کی پیشانی میں میں نے خوشی کی علامت دیکھی۔ اسی وقت سر کے دروازہ پر ایک سوالی آیا۔ عمر کے بیٹے نے فرمایا۔ کہ مچھلی اس سائل کو دے دو۔ غلام نے کہا اے میرے، سید کئی دنوں سے تجھے مچھلی کی خواہش تھی۔ اب کیوں دیتا ہے۔ ہم اس کے بجائے سوالی کو

۱۶ تحقیق اللہ کے ایسے بندے ہیں جو کھاتے ہیں تو اس کے دھیان میں اور پیتے ہیں تو اسی کے خیال میں۔ اور بیٹھے ہیں

تو اسی کے دین میں اور بولتے ہیں تو اسی کی محبت میں ۱۷

۱۸ یہ اس زمانے میں مشاہیر اولیاء اللہ سے ہوئے ہیں ۱۷



اور چیز دے دیتے ہیں۔ جواب دیا۔ اسے غلام اس کا کھانا مجھ پر حرام ہے۔ کیونکہ اس کو میں نے اس حدیث کے ذریعے جو جناب رسول اللہ صلی اللہ علیہ وسلم سے سنی ہے۔ دل سے نکال دیا ہے۔  
 اے امرء! یسئری شہوة فیرد شہوة وائر علی نفسہ غفیرا کہ ایک اکابر اولیاء اللہ نے احمد سرخسی سے پوچھا کہ تیری توبہ کا ابتدا کیونکر ہوا۔ اس نے کہا کہ ایک وقت میں رخس سے چلا۔ اور ایک جنگل میں داخل ہوا۔ ایک مدت اپنے اونٹوں پر وہاں رہا۔ اور میں ہمیشہ اس خوف سے خود بھوکا رہ کر اپنا حصہ کسی دوسرے کو دے دیا کرتا تھا۔ اور خدائے بزرگ و بلند کا یہ قول میرے دل میں تازہ رہتا تھا و یؤشرون علی انفسہم و لو کان بہم خصاصة اور اس گروہ پر میں سختہ اعتقاد رکھتا تھا۔ ایک دن ایک بھوکا شیر جنگل سے آیا۔ اور میرے اونٹوں میں سے ایک اونٹ کو مار ڈالا۔ اور ایک بلندی پر گیا۔ اور ایک آواز نکالی۔ اس گروہ و نواح میں جتنے درندے تھے۔ سب نے اس کی آواز سنی۔ اور اس کے پاس جمع ہو گئے۔ شیر نیچے آیا اور اونٹ کو پھاڑ ڈالا۔ اور کچھ نہ کھایا اور پھر بلندی پر چلا گیا۔ اور درندے جو لومڑی۔ گیدڑ۔ بھیڑیا اور ان کی مانند تھے۔ سب اس سے کھانے لگے۔ اور شیر ٹھیرا رہا۔ یہاں تک کہ سب لہنے۔ اس وقت اس نے ارادہ کیا کہ تھوڑا سا اس میں سے کھائے۔ اتنے میں ایک لنگڑی لومڑی ظاہر ہوئی۔ شیر پھر ٹوٹ گیا۔ یہاں تک کہ اس لومڑی نے جتنا کھا سکی کھالیا۔ اور ٹوٹ گئی۔ اس وقت شیر آیا اور تھوڑا سا اس میں سے کھالیا۔ اور میں دور سے دیکھ رہا تھا۔ جب ٹوٹا تو فصیح زبان سے مجھ سے کہا۔ کہ اے احمد! تمہوں کا ایثار کرنا لٹوں کا کام تھا۔ مرد اپنی جان اور زندگی کا نیا ایثار کرتے ہیں۔

جب میں نے یہ دلیل دیکھی۔ سب شغلوں سے ہاتھ اٹھالیا۔ میری توبہ کی ابتدا یہ تھی۔ کتاب کشف المحجوب سے یہ اوپر کی عبارت میں نے اس واسطے نقل کی ہے۔ تاکہ صحابہ کرام رضوان

لے جو شخص خواہش سے کسی چیز کی آرزو کرتا ہے اور جب پائے تو اس سے ہاتھ اٹھاوے اور اس میں دوسرے کو اپنے

سے بہتر جانے تو بالضرور خدا تعالیٰ اس کو بخش دیتا ہے ۱۷



اللہ علیہم اجمعین اور اولیائے متقدمین کے اشار کی کیفیت تمام لوگوں پر ظاہر ہو جائے۔ کیونکہ اشار ہی کی ایک صفت ایسی تھی جس نے تمام جہان کی ہدایت کر دی۔ ان اولیاء کا ہی یہ اشار تھا۔ کہ اپنی محنت و کمائی لوگوں کو تقسیم کر دی۔ اور ہدایت پر بہت خلقت کو لے آئے۔

اب اس وقت میں بھی یہی صفت بزرگان دین کے دلوں میں ہے جو ہدایت جاری ہے۔ اور دوسرے اس عبارت کے نقل کرنے سے یہ غرض بھی ہے کہ عام پر یہ امر ظاہر ہو جائے کہ حضرت صاحب رحمۃ اللہ علیہ کا اشار کس درجہ کا تھا۔ اور متقدمین کے اشار کے موافق تھا۔ چنانچہ آگے حضور کے اشار کی حکایات لکھی جاتی ہیں۔

اشار حضور علیہ الرحمۃ کی عادت مبارک تھی کہ جو چیز حضور کے بدن پر کپڑے کی قسم سے یا کوئی اور شے عمدہ ہوتی اور کسی نے اس کی تعریف کر دی۔ کہ حضور یہ آپ کے جسم پر بہت اچھی معلوم ہوتی ہے۔ فوراً اتار کر کسی کو دے دیتے۔ چنانچہ ایک بار کا ذکر ہے کہ کوئی مرید حضور کے پاس ایک گرتہ بہت قیمتی جس کی لاگت تقریباً متعدد روپے ہوگی نذر لایا۔ حضور نے اس کو پہنا۔ حاضرین میں سے کسی نے تعریف کی۔ کہ حضور یہ بہت ہی اچھا ہے۔ حضور نے وہ گرتہ فوراً اتار کر فرمایا۔ کہ ہمارے مولوی صاحب کو یہ دے دو۔ چنانچہ میں نے وہ گرتہ لے کر پہن لیا۔ فرمایا مولوی صاحب اس گرتہ کو گھر بھجی دو یہاں نہ رکھو۔ میں نے عرض کیا حضور اس میں کیا مصلحت ہے۔

فرمایا ہم نے اس کو اشار کیا ہے اور تم ہمارے پاس رہتے ہو۔ اور ہمارا کام کرتے ہو۔ تو گویا یہ ہمارے کام میں آیا۔ اس کا یہاں رہنا اشار کے خلاف ہے۔ کیونکہ اشار میں نقصان آتا ہے چنانچہ حسب الارشاد روانہ کیا گیا۔

اشار حضور کی عادت مبارک تھی کہ کھانا کھانے کے دو نو وقت جب کھانا سامنے آتا۔ کبھی ایک روٹی کبھی دو روٹی۔ کبھی آدھی۔ کبھی چوتھائی۔ لے کر اور اس پر ترکاری وغیرہ جو سامنے آتی۔ رکھ کر حاضرین میں سے جو شخص موجود ہوتا اس کو دے دیا کرتے۔ کبھی ساتھ ہی بٹھا لیا کرتے۔ یہ معمول حضور کا کبھی نافرمان ہوتا تھا۔ اور شام کے وقت اکثر یہ معمول تھا کہ بوجہ سکر کے



نماز مغرب میں کسی قدر دیر ہو جاتی تھی۔ اور نماز سے فارغ ہونے کے بعد حضور کچھ قنوی دیر مراقبہ فرماتے۔ اور پھر درود شریف کی کچھ تسبیحیں پڑھتے۔ اس کے بعد کھانا آجاتا۔ اکثر آپ کے پاس دو چار چپاتیاں اور کچھ سالن یا جو غذا حکیم معز الدین تجویز کرتے آتی تھی۔ آپ اس میں سے تین لقمے لوش فرما کر پوچھتے کہ ہم نے کس قدر کھانا کھایا۔ حاضرین میں سے کہتے کہ حضور تین لقمے کھائے ہیں۔ تو فرماتے بس یہی بہت ہیں۔ باقی کھانا کچھ تو وہیں تقسیم ہو جاتا۔ اور باقی بچا ہوا رویش واپس لے جاتے۔

ایشیاء۔ میرا چشم دید واقعہ ہے کہ ایک دفعہ ایک شخص سمرسہ کے پاس کسی گاؤں کا رہنے والا حضور کی خدمت میں حاضر ہوا۔ حالت اس کی معمولی اور غربت کی تھی۔ ایک روپیہ نذر پیش کیا اور عرض کی حضور مجھے مدت سے حضور کی زیارت کا شوق تھا۔ فرصت نہیں ہوتی تھی۔ میں قبیلدار آدمی ہوں اب کاشت سے فراغت جو حاصل ہوئی تو حاضر ہوا ہوں۔ حضور نے پوچھا۔ تم ریل پر آئے ہو یا پیدل۔ اس نے عرض کیا۔ حضور پیادہ ہی آیا ہوں۔ فرمایا۔ تمہارے گاؤں کے پاس ریل بھی ہے یا نہیں۔ عرض کیا۔ حضور ہے تو مگر میں غریب آدمی ہوں۔ حضور علیہ الرحمۃ نے فرمایا۔ تم نے نذر پیش کی۔ ہم نے قبول کر لی۔ اب تم خوش ہو۔ تم کو اس کا ثواب مل گیا۔ اب تم یہ روپیہ دے کر ریل میں واپس جانا۔

پھر میری طرف اشارہ کیا کہ مولوی صاحب چار آنہ اس کو اور دلا دو۔ بے چارہ اپنے کپڑے دھو لے گا۔ کچھ راستہ میں کھالے گا۔ اس نے انکار کیا۔ تو حضور نے فرمایا کہ تو ہم کو نذر دے کر ثواب تو لے چکا۔ اب ہم کو بھی ثواب لے لینے دے۔ چنانچہ وہ دو روز رہ کر چلا گیا۔

میرے دل میں خیال گذرا کہ حضور نے جو روپیہ واپس کیا ہے حضور سے پوچھوں تو اس میں کیا بھید ہے۔ حضور میرے قلبی خطرے پر واقف ہو کر خود ہی فرمانے لگے کہ رویش کے پاس جب کوئی آوے۔ تو اس کو اسی حالت میں واپس کرنا نہیں چاہئے۔ باطنی فائدہ تو ہو ہی گا۔ اگر اس کی ظاہری حالت شکستہ اور قابل امداد ہو۔ تو ظاہری مدد بھی فقیر کو ضرور کرنی چاہئے۔ یہ شخص پیدل آیا



تھا۔ اب جاتے ہوئے ریل کا ٹانڈہ اس کو ہوگا۔ اور آرام سے پہنچ جائے گا۔ حضور کا یہ خلاق افلاق نبوی صلی اللہ علیہ وآلہ وسلم سے تھا۔

ایشارہ۔ ایک دفعہ ایک شخص حضور علیہ الرحمۃ کی خدمت میں کسی قدر گھمی لایا۔ اور رخصت چاہی۔ حضور نے فرمایا کہ اس کو روٹی کھلا دو۔ وہ کہنے لگا حضور یہ کیا روٹی کا وقت ہے۔ میں گھر جا کر کھاؤنگا فرمایا کہ گھمی کا یہ کیا وقت تھا۔ چنانچہ اس کو روٹی کھلائی اور تین پیسے اس کو دلائے۔ چونکہ وہ عصر کا وقت تھا۔ اور روٹی دن کی پکی ہوئی تھی۔ اس واسطے آپ نے ساتھ پیسے بھی دلوادئے۔

اس پر آپ نے فرمایا رسول اللہ صلی اللہ علیہ وسلم نے اس بات سے منع فرمایا ہے کہ لے لیوے اور دیوے نہیں۔ مولوی صاحب تم کو بھی وہ حدیث شریف یاد ہے۔ میں نے عرض کیا ۱۲ حضور یاد ہے۔ وہ یوں ہے نہی رسول اللہ صلی اللہ علیہ وسلم عن ہات وکلا۔

ایشارہ حضور کی عادت مبارک تھی کہ کھانا کھانے کے وقت اکثر اپنے کھانے میں سے کچھ نہ کچھ حاضرین کو عطا فرماتے۔ ایک روز میں راجپورہ سے پرے موضع برنالہ میں گیا تھا۔ حضور نے میرے بعد سائیں عبدالکریم عرف منلی شاہ کو روٹی کا ایک لقمہ معہ تھوڑے سے سالن کے دے کر فرمایا کہ یہ ہمارے مولوی صاحب کو دے دو۔ انہوں نے عرض کیا کہ حضور وہ تو گاؤں گئے ہوئے ہیں فرمایا اب ہم ایشارہ کر کے یہ ان کی بلک کر چکے ہیں۔ اس کو اسی طرح امانت رہنے دو۔ جب وہ آئیں تو دے دینا۔

میں شانہ دس روز کے بعد انبالہ شریف آیا۔ تو سائیں عبدالکریم نے مجھے وہ ٹکڑا دیا۔ اس میں اُلی لگ گئی تھی اور تلخ ہو گیا تھا۔ مگر حضور کا عطیہ سمجھ کر میں نے اس کو شوق سے کھایا۔ اس کے کھاتے ہی میرے تمام لطائف جوش میں آگئے۔ اور باطنی کیفیت کا بھی بہت انکشاف ہوا۔ رات کو سائیں عبدالکریم سے حضور پوچھنے لگے۔ کہ ہم نے جو وہ ٹکڑا مولوی صاحب کے حصے

۱۲۔ رسول اللہ صلی اللہ علیہ وسلم نے اس بات سے منع فرمایا ہے کہ لے لیوے اور دے نہیں ۱۲۔



کا دیا تھا وہ تم نے دے دیا۔ انہوں نے کہا کہ حضور سے دیا ہے۔ پھر فرمایا کہ انہوں نے اس کو کیا کیا۔ عرض کیا حضور وہ اسے فوراً کھا گئے۔ حالانکہ آلی لگ کر تلخ ہو گیا تھا۔ فرمایا بہت ہی اچھا ہوا جو مولوی صاحب نے وہ کھا لیا۔ ہم ٹکڑے کے ساتھ نور بھی دیا کرتے ہیں۔ خالی ٹکڑا ہم کبھی نہیں دیتے۔  
 ایشار۔ بعض وقت دیکھا گیا ہے کہ اندر سے اچھا اور عمدہ لذیذ کھانا مائے صاحبہ نے حضور کے واسطے بھیجا۔ تو وہ تمام کھانا جس قدر لوگ وہاں ہوئے ان میں تقسیم کر دیا۔ اور خود حضور نے لنگر کی روٹی اور وہی مسور وغیرہ کی دال منگا کر نوش فرمائی۔ اور وہ کھانا کسی ایک ہی آدمی کو جسے چاہا عطا فرما دیا۔  
 سب کو نہ بھی تقسیم کیا۔

ایشار۔ ایک دفعہ کوئی شخص ایک کبیل بہت عمدہ اور قیمتی کہیں سے لایا۔ اور حضور علیہ الرحمۃ کی خدمت میں پیش کیا۔ رات کو حضور نے وہ دیکھا اور فرمایا کہ بہت اچھا کبیل ہے۔ یہ فرماتے ہی حکم دیا کہ اچھا اسے کسی ایسے شخص کو دے دو۔ جو ہمارے کام نہ آدے۔ چنانچہ میاں جی عبدالقادر امام مسجد کبویاں والی کو دے دیا گیا۔ اور شاید اب تک ان کے پاس ہے۔

ایشار۔ بعض وقت ایسا بھی ہوا کہ کھانا حضور کے سامنے آیا۔ تو حضور نے صالحین میں سے کسی کو اپنے ساتھ بٹھلا کر کھلایا۔ چنانچہ کئی دفعہ میر یوسف علی صاحب کو اور خلیفہ منظر علی خاں صاحب اور راقم اور کئی ایک دیگر خادمان کو یہ عزت حضور سے حاصل ہوئی ہے۔

ایشار۔ اکثر حضور کی عادت مبارک تھی کہ جب کوئی اچھی طرح اور لطیف شے مثل کھیر وغیرہ کے پکواتے۔ یا پکی ہوئی کہیں سے آتی۔ تو جو لوگ لنگر سے نہیں کھاتے تھے یا خانقاہ میں نہیں رہتے تھے ان کے حصہ ان کے گھر پہنچاتے۔ اور بیواؤں اور یتیموں کو بھی تقسیم فرماتے۔ اگر کوئی نہ بلتا۔ تو اس کا حصہ اسی طرح امانت رکھا رہتا۔ اور حکم ہوتا کہ جب وہ آئے تو اس کو دینا۔

ایشار۔ ایک دفعہ حضور کے پاس دُور سے ایک سائل آیا۔ اور عرض کیا کہ میں مسافر ہوں میرے پاس کچھ خرچ نہیں۔ تنگ ہوں۔ اور حضور کے پاس آیا ہوں۔ حضور نے اس کو ایک روپیہ دلایا۔ اس نے عرض کیا۔ حضور اس میں میرا گزارہ نہیں ہو سکتا۔ فرمانے لگے۔ ہمارے پاس یہی موجود تھا۔



سو تم کو دے دیا۔ اُس نے افسوس کر کے کہا کہ میں اس قدر دُور سے آیا۔ اور بڑی تکلیف ہوئی۔ مگر میرا کام بھی نہ بنا۔ فرمایا ہم نے تو نہیں بلایا تھا۔ تم اپنی مرضی سے آئے ہو۔ اُس وقت آپ سکرۃ میں تھے وہ خاموش چلا گیا۔ اُس کے چلے جانے کے بعد جب حضور کو صبح ہوا تو فوراً خیال آیا۔ اور فرمایا۔ کہ اُس کو تلاش کر کے لاؤ۔ چنانچہ ڈھونڈتے ڈھونڈتے وہ پولیس لائن کے پاس ملا۔ درویش اُس کو لے آئے۔ تو اُس کے واسطے چندہ کر کے اور قرضہ لے کر کچھ اپنے پاس سے ملایا اور اُس کو دیا۔ تقریباً چالیس روپیہ اُس کے پاس ہو گئے۔

پھر فرمایا کہ اب تم راضی ہو۔ وہ عرض کرنے لگا۔ کہ ہاں حضور میں بہت ہی خوش ہوں۔ یہ تھا آپ کا اشارہ کہ قرضہ گوارا کیا۔ مگر اُس کو نامراد نہ جانے دیا۔

اشارہ یہ میرا مشاہدہ ہے۔ کہ ایک دفعہ کسی نے دہلی سے خط لکھا کہ حضور میں بہت تنگدست اور لاچار ہوں۔ گزارہ کی کوئی صورت نہیں۔ حضور میرے واسطے ہمت اور دعا فرمائیں۔ حضور نے اُس کے واسطے حسب عادت دعا فرمائی۔ کہ الہی تو علال روزی اُس پر کھول دے۔ اور جواب لکھوا دیا۔

تھوڑے دنوں کے بعد پھر اُس نے خط میں لکھا۔ کہ میں بہت تنگدست ہوں۔ حضور کو بہت ہی خیال آیا۔ پوچھا کہ کچھ ہے۔ درویشوں نے کہا کہ حضور اس وقت تو ایک پیسہ بھی نہیں۔ حضور علیہ الرحمۃ نے محمد علی شاہ سے ایک روپیہ قرض لیا۔ اور منی آرڈر کے ذریعے سے اُس کے پاس بھجویا۔ اور لکھوا دیا۔ کہ اتنے اس کو کھاؤ۔ تمہارا کام خدا آسان کر دیوے گا۔

چنانچہ اُس ایک روپیہ کے کھاتے کھاتے اُس کا کام لگ گیا اور روزی کھل گئی۔ پھر اُس نے لکھا کہ حضور کی بخشش کے ساتھ ہی میرا کام آسان ہو گیا۔

اشارہ حضور کی عادت مبارک تھی کہ اگر کسی درویش پر آپ ناراض ہوتے۔ اور اُس کو مکان سے نکلوا دیتے۔ تب بھی اُس کا کھانا لنگر سے موقوف نہ ہوتا۔ شہر میں جہاں وہ ہوتا۔ اُس کا کھانا وہیں پہنچا دیتے۔ اور فرماتے کہ فقیر خدا تعالیٰ کی صفات سے موصوف ہوتا ہے۔ رزاقیت کی یہی صفت ہے کہ باوجود گنہگاری اور سرکشی کے وہ رازق کسی کی روزی قطع نہیں فرماتا۔ ایسا ہی فقیر کو بھی ہونا چاہیے۔



ایشان حضور علیہ الرحمۃ کی عادت مبارک تھی کہ لنگر کا کوئی وقت مقرر نہیں تھا۔ جب کوئی مسافر آگیا۔ اسی وقت اُس کو کھانا کھلایا جاتا تھا۔ مگر ایام قحط سالی میں صبح سے لے کر تمام دن اور رات کے ایک یا دو بجے تک لنگر جاری رہتا تھا۔ اور کثرت کے ساتھ مخلوق خدا آکر ہر وقت کھانا کھایا کرتی تھی۔ اُن ہی ایام قحط سالی میں آپ کو خیال آیا کہ خلقت کثرت سے آتی ہے۔ لوگ شاید بھوکے رہتے ہوں۔ اس خیال سے آپ دس بچے خود تشریف لاکر بیٹھ جاتے۔ اور اپنے سامنے کھلایا کرتے اور فرماتے جاتے۔ کہ فلاں کو وال اور فلاں کو روٹی دو۔ کئی کئی دفعہ لوگ آکر کھا جاتے۔ اکثر اہل مقدمات بھی جو انبالہ میں آتے تھے۔ یہیں لنگر میں کھایا کرتے۔ اور اُن دنوں یہ حالت ہو گئی تھی۔ کہ ایک چوٹھا گھر کا ہر وقت دھکتا رہتا تھا۔ اور ایک تنور نیا لگوایا تھا۔ مگر جب ان سے پورے طور پر کام نہ چلا۔ تو بازار میں ایک اور تنور خاص طور پر لنگر کے واسطے مقرر کر لیا گیا۔

ایک روز بے وقت جو آدمی آئے۔ تو میں دل میں رنجیدہ ہوا۔ کہ ایک خاص وقت پر آکر یہ لوگ کیوں نہیں کھا جاتے۔ حضور نے نور باطن سے میرے اس رنج پر مطلع ہو کر علیحدگی میں فرمایا۔ کہ یہ روٹی بھی اللہ تعالیٰ ہی کی ہے۔ اور یہ آدمی بھی سب اللہ تعالیٰ ہی کے بندے ہیں۔ ہم اور تم تو صرف اپنی محنت کر کے مفت کا ثواب لیتے ہیں۔ یہ تھوڑے دنوں کی تکلیف ہے جتنا ہو سکے کما لو۔

ایشان حضرت شاہ صاحب علیہ الرحمۃ ہمیشہ ایشان کے واسطے عجیب عجیب قسم کے بہانے ڈھونڈ کر نکالا کرتے تھے۔ ایک دفعہ ایک مولوی صاحب جو دن میں حدیث شریف پڑھاتے اور رات کو درود شریف پڑھتے اور اپنے اذکار و اشغال تصوف میں مصروف رہتے۔ حضور کی خدمت مبارک میں حاضر ہوئے۔ اُن کا کرتہ پھٹا ہوا تھا۔

حضور علیہ الرحمۃ نے سائیں مغنی شاہ کو حکم دیا کہ دو روپے ان کو دے دو۔ تاکہ یہ کرتہ بنالیں۔ انہوں نے فوراً دے دیئے۔ اسی وقت ایک شخص بیس گز کا ایک تھان اور گیارہ روپے نقد حضور کی خدمت میں لے آیا۔ حضور نے انہیں مولوی صاحب کی طرف اشارہ کر کے فرمایا۔ کہ یہ بھی تم ہی لے لو۔



پھر ایک اجنبی مسافر کی طرف مخاطب ہو کر فرمایا کہ اب تو گرتے خوب بن جاوے گا نا۔ اس نے بطور اعتراض و تمسخر جواب دیا کہ حضور ابھی گرتے کہاں بنا۔ آپ نے اس کے تمسخر سے اغماض کر کے سیدھے سمجھا ڈفرمایا کہ مغلی شاہ ایک روپیہ اور دے دے۔ اور سلائی اور ٹہنوں کے واسطے بھی کچھ اور پیسے دے۔ چنانچہ انہوں نے دے دیئے۔

بعد چلے جانے ان مولوی صاحب کے اسی مسافر نے کہا کہ مولوی صاحب بھی بڑے ہی طامع ہوتے ہیں حضور نے اس قدر دیا۔ مگر انہوں نے یہ نہ کہا کہ میرے گرتے سے یہ بہت زیادہ ہے۔ حضور اس پر بہت ناراض ہوئے۔ اور فرمایا بے وقوف تو ہم کو نادان سمجھتا ہے۔ کیا ہم کو یہ خبر نہیں کہ گرتے زیادہ سے زیادہ آٹھ آنے میں بن جاتا ہے۔ ہم تو اپنے نفس کو بہلا رہے تھے۔ اور ہم چاہتے تھے کہ یہ مولوی صاحب جو رسول اللہ صلی اللہ علیہ وسلم کے کارندے ہیں کہ دن بھر حدیث رسول اللہ صلی اللہ علیہ وسلم پڑھاتے اور رات بھر درود شریف پڑھتے ہیں۔ ان کو فائدہ ہو۔ اور کسی حیلہ سے ان کے پاس پہنچے۔ اور ہمارے نفس کو ایشار کا مزہ آئے۔ اور رسول اللہ صلی اللہ علیہ وآلہ وسلم کو تھمہ پہنچے۔

ایشار مست محمد حسین حضور کا ایک درویش حج کے لئے کعبۃ اللہ شریف گیا۔ وہاں جا کر اس کو خرچ کی بے حد تنگی ہوئی۔ اور حضور علیہ الرحمۃ کی خدمت میں خط لکھا۔ حضور نے سن کر فرمایا کہ شاید اللہ الصمد پڑھنا چھوڑ دیا۔ جو اس کو تنگی ہوئی۔ اور پچاس روپیہ کا منی آرڈر اس کے پاس بھیجا۔ بیان مؤلف۔ میں نے گیارہ برس حضور کی خدمت مبارک میں گزارے۔ اس غرض میں حضور علیہ الرحمۃ کا ایشار نظا سہری و باطنی عجیب ہی قسم کا دیکھا۔ جو آیا حضور کے دروازے سے کبھی خالی نہیں گیا۔ جو دولت مند و متمول ہوا۔ اس کو روٹی کھلا کر رخصت فرماتے۔ اور جاتے وقت کچھ شیرینی یا بتاشے وغیرہ انہیں دلایا کرتے۔ کیونکہ وہ بوجہ دولت مندی و اہل کاری کے روپیہ پیسہ نہیں لے سکتے تھے۔ غرض خالی ہاتھ انہیں بھی نہیں جانے دیتے تھے۔ اور جو غریب غریبا ہوتے ان کو روٹی کے ساتھ کسی قدر نقدی بھی دلا دیا کرتے۔ جو تین پیسے سے کم نہیں ہوتی تھی۔ اور زیادہ



جس قدر حضور چاہتے دلا دیا کرتے۔ مگر وتر کا خیال رکھتے مثلاً پانچ آنے سات آنے نو آنے تین پیسے پانچ پیسے و علیٰ ہذا القیاس۔ بچوں کو بتائے اور مٹھائی دلا دیتے۔ اور مسافر و زائرین کو روپیہ دو روپیہ تک بھی عطا فرما دیا کرتے۔

اور سب سے بڑی باریک اور لطیف بات حضور میں یہ بھی تھی کہ جس کو حضور دیکھتے کہ یہ کسی قسم کا نشہ باز ہے اور خلاف شرع امور میں خرچ کرے گا۔ تو اس کو حضور آٹایا کپڑا وغیرہ دلا دیا کرتے۔ اور درویشوں کو پیسے دے کر فرماتے کہ آٹایا نمک خرید کر دے دو۔

میں نے ایک دفعہ عرض کیا حضور اگر پھر وہ لوگ آٹایا کپڑا وغیرہ جو حضور کے ہاں سے لے کر جاتے ہیں اُسے بیچ کر پیسے لے لیں۔ اور اپنے اسی ناجائز صرف میں لادیں تو فرمایا ہم نے شرع کے مطابق اپنی احتیاط پوری کر لی۔ آئندہ ان کی مرضی ہمارے ذمہ نہیں (مؤلف)

ایشارہ۔ ایک دفعہ ایک شخص نے آکر سوال کیا۔ تو حضور نے دو پیسے ایک درویش کو دلو کر فرمایا۔ کہ اس کا نمک خرید کر اس کو دے دے۔ وہ کسی گاؤں کا چار تھا۔

ایشارہ۔ نقل ہے کہ ایک بار ایک شخص نے آکر عرض کیا کہ حضور میں مسافر ہوں۔ اور یہاں آیا ہوا ہوں۔ میل بھر ہی مر گیا ہے اور میرے پاس کچھ خرچ نہیں۔ حضور نے اپنے ایک درویش کو دو روپے دلا کر حکم دیا۔ کہ ان کا کپڑا کفن کے لئے خرید کر دے دو اور دیکھو میت کس جگہ ہے۔ پھر اگر اور خرچ کی ضرورت ہوئی۔ تو ہم وہ بھی دلا دیں گے۔ اور اس کی تجہیز و تکفین اچھی طرح کرا دینا۔ اور خود ساتھ رہ کر تم یہ سب کام اُس کے کرا دینا۔ اُس درویش نے ایسا ہی کیا۔ اور اُس محلہ میں جہاں اُس نے میت بتلائی تھی جا کر دیکھا۔ تو میت کوئی بھی نہیں تھی۔ بلکہ ویسے ہی دھوکا تھا۔ اور وہ شخص روپیہ لے کر وہاں سے بھاگ گیا۔ درویش نے واپس آکر سارا ماجرا عرض کیا۔ فرمایا الحمد للہ خدا تعالیٰ کا بڑا احسان ہے کہ وہ روپیہ بھی لے گیا۔ ورنہ ہمیں ڈھونڈ کر دینے پڑتے۔

ایشارہ۔ تمیموں اور بیواؤں کی حضور بہت خبر گیری رکھتے تھے۔ اکثر بیواؤں کی روٹی لنگر سے مقرر تھی۔ اور دونوں وقت ان کو ملتی تھی۔ جب کوئی یتیم بچہ حضور کے سامنے آتا۔ تو اُس کے سر پر ہاتھ



پھیرا کرتے۔ اور اس کی ہر طرح سے مدد و خبر گیری رکھتے۔ پر وہ دار بیواؤں کو وظیفہ کے طور پر عطا فرمایا کرتے۔ اور اگر کبھی کسی جگہ سے مال زکوٰۃ وغیرہ واسطے تقسیم مستحقان حضور کے پاس آتا۔ تو وہ مسکینوں یتیموں اور محتاجوں میں تقسیم فرما دیا کرتے۔ اور بعض وقت تو اپنے خاص درویشوں کو بھی نہیں لینے دیتے تھے۔

ایشان۔ حضور کا لنگر دوسرے لنگروں کی طرح محدود نہیں تھا۔ یعنی جیسا اور درویشوں کے لنگروں میں قاعدہ ہے کہ ان کے ہاں اپنے مریدوں اور ملنے والوں کے سوائے اور کو روٹی نہیں ملتی۔ یہاں وہ بات نہ تھی۔ بلکہ آپ کے دربار میں جو آگیا روٹی سے خالی نہیں جاتا تھا۔ عام مسافر بھی یہاں آکر روٹی کھاتے تھے اور واقف ہو یا ناواقف۔ زائر ہو یا محض اجنبی مسافر۔ سب کو یہاں لنگر میں تین دن تک بہمان رکھا جاتا تھا۔ کیونکہ حدیث شریف میں تین روز تک بہمان رکھنے کا حکم ہے۔ اور یہ بھی دیکھا ہے۔ کہ کوئی شخص خاص انبالہ کا رہنے والا آپ کی زیارت کے واسطے آتا۔ تو اسے محبت سے فرماتے کہ کھانا کھا کر جانا۔ چنانچہ ان کو عزت کے ساتھ کھانا کھلا دیا جاتا۔ نیز حضور کی عادت مبارک تھی کہ جب تک درویش و مسافر کھانا نہ کھالیتے تب تک خود کھانا نوش نہیں فرماتے تھے۔ جب سب کھا چکے۔ تب قریب بارہ بجے دن کے کھانا تناول فرماتے اور فرمایا کرتے ہمارا کھانا درویشوں کے ساتھ ہے۔

نقل۔ ایک روز کسی نے عرض کیا کہ حضور تمام درویشوں کا یہی قاعدہ چلا آتا ہے کہ محنت مشقت کرا کر اور چکیاں تک پسوا کر تلقین کرتے اور درویش بناتے ہیں مگر حضور کے ہاں نہ کام ہے نہ کراخ۔ مفت میں فیض ملتا ہے۔ حضور نے فرمایا۔ بات یوں معلوم ہوتی ہے کہ ان درویشوں کو جس طرح فقر ملا ہے وہ اسی طرح آگے دیتے ہیں۔ چونکہ انہوں نے خود محنتیں مشقتیں اٹھا کر اور چکیاں پس پس کر فقیری لی تھی۔ تو آگے بھی وہ اسی طرح دیتے ہیں۔ اور ہم پر چونکہ اللہ تعالیٰ کا فضل رہا ہے اور بلا محنت و مشقت اچھے کھانے کھاتے پیتے اللہ تعالیٰ ہمیں ملا ہے۔ تو ہم آگے بھی اسی طرح بلا محنت و درویشوں کو دینا چاہتے اور دیتے ہیں۔ ہماری تو وہی مثل ہے میاں ڈھڈھادیاں



کھینڈ دیاں رب لدھا۔ اس پر کسی نے عرض کی کہ حضور یہ میاں ڈھنڈا کون تھے۔ اور ان کو ہنستے کھیلتے  
 رب کیسے مل گیا تھا۔ فرمایا کہ لاہور میں ایک شخص تھا۔ اس کا نام تھا میاں ڈھنڈا۔ ان کو کوئی کامل فقیر مل  
 گئے۔ اس نے ان کی خدمت کی۔ تو انہوں نے خوش ہو کر جو اس پر نظر ہمت کی۔ تو اس کے دل سے  
 محبت دنیا قطعی زائل ہو کر وصل ذات الہی ہو گیا۔ اور وہ سب جھگڑے چھوڑ کر جنگل میں چلے گئے۔ اور  
 ہمیشہ مستغرق رہتے۔ جب کبھی ہوش آتا۔ تو اپنے آپ کو مخاطب کر کے نعرہ لگاتے میاں ڈھنڈا ہس دیاں  
 کھینڈ دیاں رب لدھا۔ اور پھر بے ہوش ہو جاتے۔

یہ چرچا عام ہوا۔ عالمگیر بادشاہ بھی وہیں تھا۔ اس کو خبر ہوئی۔ آدمی بھیجے۔ کہ ان کو ڈھونڈ کر لاؤ۔ لوگ گئے  
 آپ نے ملے شاہی ملازمان اگر تلاش کے واسطے جنگل میں جاتے۔ تو آپ شہر میں ہوتے۔ اور جو شہر میں  
 ڈھونڈتے۔ تو آپ جنگل میں ہوتے۔ ایک روز بادشاہ کو خبر لگی۔ کہ اس وقت وہ جنگل میں پڑے ہوتے  
 ہیں۔ بادشاہ اپنی فرج لے کر جنگل میں گیا۔ اور میاں ڈھنڈا کا چاروں طرف سے حصار کر کے صرف ایک  
 راستہ دکھا۔ اور اس راستہ پر آپ کھڑا ہو گیا۔ جب میاں ڈھنڈا کی آنکھ کھلی۔ تو انہوں نے پھر وہی نعرہ لگایا  
 میاں ڈھنڈا ہس دیاں کھینڈ دیاں رب لدھا۔

بدۂ جب خیال کیا تو دیکھا کہ چاروں طرف فوج کھڑی ہے اور ایک راستہ ہے۔ اسی طرف کو چلے  
 جب دروازہ کے قریب پہنچے۔ تو بادشاہ نے پکر کر پوچھا۔ کہ ہنستے کھیلتے رب کس طرح مل گیا۔ فرمایا  
 کہ جس طرح اس وقت آپ مل گئے۔ یعنی چاروں طرف کے دروازے بند کر دیئے۔ اور صرف اپنی  
 طرف کا دروازہ کھلا رکھا۔ جس کی وجہ سے آپ مجھ سے مل گئے۔ اسی طرح اللہ تعالیٰ نے بھی  
 چاروں طرف کے دروازے بند کر کے صرف اپنے والا دروازہ کھلا رکھا۔ اور آپ ہی مجھے مل گیا۔  
 ورنہ بھلا میرے جیسے مسکین کی رسائی کس طرح ہو سکتی تھی۔ بادشاہ چپ ہو گیا۔ اور ان کو اسی حال پر  
 چھوڑ کے چلا آیا۔

نقل ہے۔ کہ جس قدر فتوحات ہوئیں حضور علیہ الرحمۃ اس کو اسی روز خرچ کر ڈالتے تھے  
 پارچات وغیرہ اکثر لٹا دیا کرتے تھے۔ غرض باقی کچھ نہیں رہنے دیتے تھے۔ اور اسی وجہ سے آدائل



میں اکثر اوقات فاقہ ہو جاتا تھا۔ اور کئی کئی روز تک رہتا۔ انتظام لنگر وغیرہ اس وقت ہوا جبکہ چھوٹی مائی  
صافی صاحبہ سے نکلح ہوا۔ چونکہ وہ پڑھی لکھی منظم اور امانت دار تھیں۔ اور بہمہ اوصاف متصف انہوں  
نے اس خانقاہ کا نہایت عمدہ انتظام فرمایا۔ چنانچہ بعد نکلح کے پھر کبھی فاقہ تو کیا ہوتا۔ بلکہ روز بروز لنگر  
میں ترقی ہوتی رہی۔ اصل پتہ مال جو خاص ان کی ملکیت تھا۔ اس سے مکان اور وہ احاطہ جس میں اب  
روضہ شریف ہے خرید کیا۔ غرض حضور علیہ الرحمۃ نے مدت العمر میں نہ کبھی کوئی چیز اپنی ملکیت کی اور نہ  
ذخیرہ کر کے کبھی اپنے پاس رکھی۔ ہمیشہ ایثار پر عمل رہا۔ اور بار بار ایسا ہوا کہ جو کچھ پارچات وغیرہ کی قسم سے  
گھر میں موجود ہوا۔ جمعہ کے روز باہر نکلا کر سب چیزیں نٹو ادیں ۛ

نقل۔ آپ کی عادت مبارک تھی کہ جو کچھ فتوحات ہوتی۔ حضور کچھ نقد خیرات فرما دیتے۔ اور باقی  
کا طعام پکوا کر درویشوں اور دیگر مساکین کو کھلا دیتے۔ کیونکہ حضور کی طبیعت میں ایثار بہت تھا۔ اگر کپڑا  
آپ کے پاس آتا۔ تو وہ بھی اللہ واسطے دے دیا کرتے۔ بعض اوقات بڑے بڑے قیمتی دو شالے  
حضور کی خدمت میں تحفہ آئے۔ اور حضور غلبہ سکر ت اور بے ہوشی کی وجہ سے انہیں اور ٹھہ کر زمین پر بیٹھ  
گئے۔ اور جب ہوش آیا۔ تو کسی کو اللہ واسطے دے دیا۔ حضور کی یہ حالت تھی کہ اگر کہیں سے دس روپے  
آگئے۔ تو دس کا ہی طعام پکوا کر اپنے درویشوں اور دیگر مساکین و محتاجوں کو کھلا دیا۔ اور اس کا اصلی سبب  
آپ کا ایثار تھا۔ جیسا کہ حدیث شریف میں آیا ہے۔ کہ ایک روز سید المرسلین صلی اللہ علیہ وسلم بعد نماز  
مغرب بہت جلدی اپنے گھر تشریف لے گئے۔ اور پھر جلدی ہی واپس مسجد میں تشریف لائے۔ اصحاب  
رضوان اللہ علیہم نے عرض کیا کہ ہمارے ماں باپ حضور پر قربان ہوں۔ یا رسول اللہ صلی اللہ علیہ وسلم  
آپ جلدی گھر میں تشریف لے گئے۔ پھر جلدی ہی واپس تشریف لائے۔ اس کی کیا وجہ تھی۔ آپ  
نے فرمایا۔ کہ میرے گھر میں ایک درہم تھا نماز میں مجھے اس کی بدبو آئی۔ اس واسطے جلدی اس کو صدقہ  
کر کے آیا ہوں۔ حضور علیہ الرحمۃ پر اسی سنت مبارک کا غلبہ تھا۔ اور یہ ایثار ہمیشہ کا آپ کی طبیعت عادت  
ہو گئی تھی۔ اور باطنی ایثار جو ہدایت سے مراد ہے اس کی تو کچھ انتہا ہی نہ تھی۔ اور اس کی جزئیات  
احاطہ تحریر میں نہیں آسکتے۔ کیونکہ جو اہل یا نا اہل یا ہندو یا سکھ ایک دم بھی اگر آپ کی حجت میں



بیٹھ گیا۔ تو اُس پر وہ اثر پڑتا تھا کہ دنیا کی طرف سے ٹوٹ وارد ہو جاتی۔ اور یاد الہی کی طرف رغبت غالب ہو جاتی تھی۔ اور اہل اگر صحبت میں بیٹھتا تو فوراً اُس کو عروج شروع ہو جاتا۔ اور اس کے نظائر آگے بہت ذکر کئے جائیں گے۔

## فصل ششم مجاہدہ ذکر و فکر مجذوب سفر و وطن

ارشاد۔ ایک روز فرمایا۔ کہ اگر یہ چار چیزیں انسان کے شامل حال ہوں۔ تو بہت جلدی مراتب طے کر سکتا ہے (۱) مرشد کامل (۲) مرید پریشوا کی شفقت (۳) رحمت الہی (۴) مرید کو پیشوا کی محبت اور اللہ تعالیٰ کی طلب غالب۔

جس کو یہ چاروں امر میسر ہوں۔ اُس کو مراتب کے طے کرنے میں دیر نہیں ہوتی۔

مجاہدہ۔ حضور کے مجاہدے کا یہ حال تھا۔ کہ کوئی لمحہ کوئی ساعت ایسی نہ تھی جو یا خدا سے خالی ہو۔ ہر وقت کوئی نہ کوئی ذکر یا درود شریف زبان فیض ترجمان سے جاری رہتا تھا۔ یا مراقبہ یا اور تسبیحیں فرماتے رہتے۔

ذکر۔ ایک روز حضور نے ارشاد فرمایا کہ اللہ تعالیٰ کے ذکر کے برابر کوئی شے نہیں ہے یہ ادنیٰ اعلیٰ ذات کو نہیں دیکھتا جو اس کو مضبوط پکڑے۔ اسی کو پاک بنا دیتا ہے۔

حضرت ابو سعید میراں شاہ بھیکہ رحمۃ اللہ علیہ کا ایک جولاہا مرید تھا۔ حضرت میراں صاحب نے اُس کو کلمہ شریف تلقین کیا۔ اُس نے کلمہ طیبہ کو یہاں تک پکایا اور اس قدر مشق بہم پہنچائی۔ کہ ایک دھاگے کے ساتھ لآلہ اور دوسرے دھاگے کے ساتھ اَللّٰہُ کہتے ہوئے کپڑا بنا کرتا تھا۔ اور رات کو آپ کی صحبت میں رہا کرتا۔ آخر اُس کا انتقال ہو گیا۔ حضرت میراں صاحب نے دریافت فرمایا کہ آج وہ جولاہا کیوں نہیں آیا۔ کسی نے عرض کیا۔ کہ حضور آج اُس کا انتقال ہو گیا۔

فرمایا چلو ہم بھی اُس کی تجہیز و تکفین میں شریک ہوں گے۔ آخر وہاں تشریف لے گئے۔ اور دور ہی سے فرمایا۔ کہ تجھے تو مرنا نہیں چاہئے تھا۔ بجز آپ کے اس ارشاد کے وہ دوزاواٹھ بیٹھا۔



آپ نے فرمایا کہ شریعت کا پردہ نہ کھول معلوم ہو گیا۔ کہ تیری روح زندہ ہے۔ اور مری نہیں۔ اور یہ  
دوسرا فرمایا ہے

## دوسرا

نام تام کالا حارسے جگ جیتوں جائے جولاہارے  
فکر۔ ایک روز رحمت اللہ نامی درویش پاس انفاس کے طریقہ سے ذکر قلبی میں مشغول تھا۔  
حضور علیہ الرحمۃ نے معلوم کر کے فرمایا ہے

نہ تسبیح ہے نہ مال ہے کچھ اس کا بھید نہ الا ہے

ذکر۔ ایک روز ارشاد فرمایا۔ کہ سانس کا لینا ہی خدا تعالیٰ کی ایک بڑی نعمت ہے۔ اور ہر نعمت  
کے بدلہ میں شکر کرنا ضروری ہے۔ اور فقیروں کے نزدیک سب سے بڑا اور سب سے مقدم شکر  
ذکر کرنا ہے۔ اور یہی معنی ہیں۔ **فَاذْكُرُوا اِنِّیْ اَذْكُرْکُمْ** تو دن رات میں چوبیس ہزار سانس آدمی  
لیتا ہے۔ اس میں یہ فائدہ ہے۔ کہ دنیا کے کاموں اور بات چیت وغیرہ دوسرے شغلوں میں جو  
سانس ضائع ہوتے ہیں اور ان میں ذکر خدا نہیں ہوتا۔ اور ہمارے ذمہ ہر سانس پر ذکر کرنا فرض تھا۔  
تو جس دم میں ان سانسوں کی قضاء ہو جاتی ہے۔ جو خالی گزر گئے تھے۔ جس طرح کہ نماز قضاء ہو جاتی  
ہے۔ اور اس کا دوسرے وقت میں ادا کرنا ضروری ہوتا ہے۔ اسی طرح فقیروں کے نزدیک اللہ  
تعالیٰ کی یاد فرض ہے۔ تو جو سانس اللہ تعالیٰ کی یاد سے غفلت میں گزرے۔ ہم اس کی اس طرح قضا  
کرتے ہیں۔

**مجنوب**۔ ایک روز مجنوبوں کا ذکر ہو رہا تھا۔ کسی نے عرض کیا۔ کہ حضور مجنوب بھی بہت ہی  
اچھے ہوتے ہیں۔ کیونکہ وہ دنیا سے جہان سے بالکل کنارہ کر جاتے ہیں۔ اور کسی سے کوئی تعلق  
نہیں رکھتے۔ تو اللہ تعالیٰ کے ہاں بھی ان کے عالی مقام ہوں گے۔ آپ نے فرمایا کہ مجنوب کئی طرح  
کے ہوتے ہیں۔ ایک تو وہ جو ضلل و لغ کی وجہ سے یہوش ہو جاتے ہیں اور دنیا و مافیہا کی انہیں کچھ

سے بند تم مجھے یاد کرو۔ میں تمہیں یاد کروں گا ۱۷



خبر نہیں رہتی۔ دوسری قسم کے ایک ایسے ہوتے ہیں جو صرف روٹی کے واسطے بناوٹی مجذوب بن جاتے ہیں۔ ان دونوں قسموں کا تو کوئی مرتبہ و مقام نہیں ہوتا۔ البتہ ایک تیسرا گروہ مجذوبوں کا ہے جو خدا تعالیٰ کی یاد یا ذکر میں مستغرق ہو کر بے ہوش ہو جاتے ہیں۔ وہ اصلی مجذوب ہوتے ہیں۔ لیکن ان میں سے بھی بڑے سے بڑا مجذوب ولایت صغریٰ ہی میں رہتا ہے۔ خواہ کسی قدر کوشش کرے۔ ولایت کبریٰ تک مقام یا رسائی نہیں ہو سکتی۔ البتہ ایسے مجذوبوں کا فکر بہت زیادہ ہوتا ہے۔ ان کے لفظوں سے بھی پتہ چلتا ہے۔ دل سے خاطر تو اضع کر دے۔ پھر فرمایا مالیر کو ثلثہ کے نزدیک ایک مقام کا ذکر ہے کہ وہاں ایک مجذوب تھا۔ ایک مولوی صاحب بھی وہیں رہتے تھے۔ مولوی صاحب کا لڑکا خوبصورت تھا۔ مجذوب اس لڑکے سے محبت کرنے لگا۔ جب وہ مسجد میں جایا کرتا۔ تو مجذوب بھی ساتھ جاتا۔ اس مجذوب کے ساتھ کتے رہتے اور مکھیاں بکثرت لگی رہتی تھیں۔

ایک روز اس لڑکے کی طرف توجہ سے دیکھا۔ مجذوب تو اسی وقت جاں بحق ہوا۔ اور وہ لڑکا مجذوب ہو گیا۔ گویا ایک ہی توجہ میں اس لڑکے کو جو اس مجذوب کا مقام تھا وہاں تک پہنچا دیا۔ ان کی توجہ بڑی تیز ہوتی ہے۔ جہاں تک ان کا مقام ہوتا ہے۔ دوسرے کو ایک ہی توجہ میں وہاں تک پہنچا دیتے ہیں۔ اس سے زیادہ نہیں کر سکتے۔

ارشاد۔ ایک روز کسی نے حضور سے دریافت کیا کہ حضور بندگان و خاصان خدا گوشوں اور جھروں میں ہی رہتے ہیں۔ یا اور جگہ بھی ہوتے ہیں۔ فرمایا یہ بات نہیں خدا تعالیٰ کے بندے بازاروں میں بھی ہیں۔ پولیس میں بھی۔ کچھریوں میں بھی۔ جنگلوں میں بھی ہر جگہ ہوتے ہیں۔ مگر پہچاننے والے کو نظر آتے ہیں۔ ذاکرین و بندگان خدا تعالیٰ سے کوئی جگہ خالی نہیں ہوتی۔ پھر فرمایا۔ کہ ایک دفعہ ہم ایک گاؤں میں گئے۔ وہاں ایک قبر پر مراقب ہو گئے۔ دیکھا تو اس قبر پر بہت فیض پڑتا تھا۔ ہم نے پوچھا کہ یہ کس کی قبر ہے۔ لوگوں نے کہا کہ ایک نمبردار کی قبر ہے۔ تو نہیں کہا جاسکتا۔ کہ نمبرداروں میں مرد خدا نہیں ہوتے۔ اور بندگان خدا تعالیٰ سے کوئی جگہ خالی نہیں ہوتی۔

سفر در وطن۔ حضور علیہ الرحمۃ کی عادت مبارک تھی۔ کہ جب کبھی مراقب یا نماز سے حضور فارغ



ہوتے تو ایسا معلوم ہوتا تھا کہ حضور بڑے دور و دراز سفر سے واپس تشریف لائے ہیں۔ اور ایسا ہی حضور ظاہر بھی فرمایا کرتے تھے۔ کیونکہ حاضرین سے دریافت فرمایا کرتے کہ راضی ہو کہاں رہتے ہو۔ کیا حال ہے۔ حالانکہ وہ حضور کے پاس ہی بیٹھے ہوتے تھے۔ آپ کی روح مبارک صعد یعنی عروج ملاء اعلیٰ حضور الہی میں کر جاتی تھی۔ جب واپس آتی۔ تو جیسا کہ بعد سفر کے ملاقات ہوتی ہے ایسی ہوتی تھی اس سے سفر و وطن خوب ظاہر ہوتا تھا۔

ارشاد۔ ایک روز ارشاد فرمایا کہ مومن اس وقت نچتے ہوتا ہے جب اپنے عیوب کو خود دیکھے اور خود اس پر سزا مقرر کرے اور ان کے نکالنے کے درپے رہے۔ تب وہ پکا مومن ہے۔ پھر وہ اپنے نفس کا پورا حاکم ہو جاتا ہے اور ہر طرح سے امن میں رہتا ہے۔ اور جو ان عیوب کو نکالتا رہیگا برابر امن بڑھتا چلا جائیگا۔ اسی وقت ایک عورت چھلج کے ساتھ اناج چھوڑنے لگی حضور دیکھ کر فرمانے لگے کہ بہ نسبت چھلنی کے یہ بڑی اچھی چیز ہے۔ یہ اپنے میں سے خراب اور بڑی چیز کو نکالتا اور اچھی عمدہ کو رکھتا ہے۔ اور چھلنی اچھی اور نفیس کو اپنے میں سے نکال دیتی اور بڑی کو اپنے اندر رکھتی ہے۔ فقیر کو ایسا ہونا چاہئے جیسا یہ چھلج ہے۔ چنانچہ کسی فقیر کا مقولہ ہے۔ دوپہر سے چھانن کی مت چھوڑے چھانن کی مت سیکھ لے سادھو کی مت چٹا ہے جو چن چن گن لے

## فصل نہم نماز و درود شریف

قبل اس کے کہ حضرت صاحب علیہ الرحمۃ کی نماز کی کیفیت لکھی جائے مناسب معلوم ہوتا ہے کہ کتاب کشف المحجوب سے چند حکایتیں نقل کر دی جائیں تاکہ حضرت صاحب علیہ الرحمۃ کی نماز کی مطابقت متقدمین اولیاء اللہ اور صحابہ کرام رضوان اللہ علیہم اجمعین کی نماز کے ساتھ ہو جائے اور سب پر روشن ہو جائے کہ حضرت صاحب علیہ الرحمۃ کی نماز بعینہ متقدمین اولیاء اللہ کی نماز کا نمونہ تھی۔ اور یہ کوئی نئی بات نہ تھی۔ حکایات حسب ذیل ہیں۔

نقل۔ جب امیر المومنین حضرت علی کرم اللہ وجہہ نماز کا ارادہ کرتے تھے۔ تو ان کے بال کپڑے



سے باہر سر نکال دیتے تھے اور کانپنے لگ جاتے تھے۔ اور کہتے تھے کہ نماز ادا کرنے کے وقت ایسی امانت آئی ہے کہ آسمان و زمین اس کے اٹھانے سے عاجز ہو گئے تھے۔

**نقل**۔ ایک شخص کہتا ہے کہ میں حضرت فدائون مصری رحمۃ اللہ علیہ کے پیچھے نماز پڑھتا تھا۔ جب تکبیر شروع کی اور کہا۔ اللہ اکبر تو بیہوش ہو کر گر گئے۔ اور اس جسم کی طرح ہو گئے جس میں روح اور جس نہیں ہوتی۔

**نقل**۔ مبارک کے بیٹے عبداللہ نے کہا ہے کہ میں عبادت کرنے والی عورتوں میں سے ایک عورت کو یاد کر لیتا ہوں۔ جس کو میں نے لڑکپن کے زمانہ میں دیکھا تھا۔ وہ نماز میں تھی۔ بچھو نے اس کو چالیس جگہ سے کاٹا۔ مگر اس میں کچھ تئیر ظاہر نہ ہوا۔ جب نماز سے فارغ ہوئے تو میں نے اس کو کہا کس لئے اس بچھو کو آپ نے موقع نہ کیا۔ کہا اے بیٹا تو لڑکا ہے۔ کیونکر روا ہوتا تھا کہ میں خدا کے کام کے درمیان اپنا کام کرتی۔

**نقل**۔ ابو الخیر اقطع کے جو اکابر اولیاء اللہ سے ہیں۔ پاؤں میں آکلہ کی بیماری ہو گئی تھی۔ طبیعوں نے کہا کہ اس پاؤں کو کاٹ دینا چاہئے۔ انہوں نے اس پر رضامندی دی۔ مریدوں نے کہا کہ نماز میں پاؤں اس سے جدا کر لینا چاہئے۔ کہ اس وقت وہ اپنے سے فیر نہیں رکھتا۔ پھر انہوں نے ایسا ہی کیا۔ جب نماز سے فارغ ہوئے تو پاؤں کٹا ہوا تھا۔ تو فرمایا۔ اسے کیا ہوا۔

**نقل**۔ مشائخ میں سے ایک شیخ کہتا ہے کہ حاتم الصم سے میں نے پوچھا کہ تو نماز کیونکر پڑھتا ہے کہا جب وقت آتا ہے تو ظاہری اور باطنی ایک وضو کرتا ہوں ظاہری پانی سے اور باطنی توبہ سے۔ پھر مسجد میں آتا ہوں۔ اور مسجد حرام کو دیکھتا ہوں۔ اور ابراہیم علیہ السلام کے مقام کو اپنی دو ابروؤں کے درمیان رکھتا ہوں۔ اور بہشت کو اپنے دائیں پر جانتا ہوں اور دوزخ کو بائیں پر اور صراط کو قدم کے نیچے لاتا ہوں۔ اور ملک الموت کو اپنی پیشی پر جانتا ہوں۔ پھر تعظیم کے ساتھ تکبیر کہتا ہوں۔ اور حرمت سے قیام کرتا ہوں۔ اور عیبت سے قرعہ پڑھتا ہوں۔ اور تواضع سے رکوع اور عاجزی سے سجدہ اور علم و قار سے جلوس کرتا ہوں اور شکر سے سلام۔

مبارک نے فرمایا



## نماز

پہچان کہ نماز ایک عبادت ہے کہ اول سے آخر تک خدا کا راستہ مرید اس میں پاتے ہیں اور اسی میں ان کے مقامات کھلتے ہیں جیسا کہ طہارت یعنی پاکی اور وضو کرنا مریدوں کے لئے توبہ کی جگہ ہے اور کسی پیر سے تعلق کرنا قبیلہ کے پانے کے بجائے اور ہمیشہ کا ذکر قرأت کی جگہ اور تواضع رکوع کی جگہ اور نفس کی معرفت سجدہ کرنے کے بجائے اور انس یعنی محبت کا مقام شہد کے بجائے اور دنیا سے تنہا ہونا بجائے سلام کے اور مقامات سے باہر آنے کے ہے **فِي صَلَاةٍ دَائِمُونَ** نماز دائم تب حاصل ہوتی ہے کہ پہلے ایسی صورت حاصل ہوئے :

ارشاد حضور علیہ الرحمۃ ایک روز عشاء کے وقت جوش کی حالت میں وضو کر کے نماز پڑھنے لگے نیت باندھ کر آپ نے اللہ اکبر کہا اور معانیت توڑ دی۔ اسی طرح دو تین مرتبہ کیا۔ پھر ایک عجیب جوش و خروش کی حالت میں نہایت عجز و انکسار کے ساتھ فرمایا۔ خداوند اہم تیرے مسکین بند سے نہایت بے بس و لاچار ہیں۔ تو اگر میری مدد نہ کرے گا۔ تو میرا کہاں ٹھکانا ہے۔ خداوند ایترا ہی فضل و احسان بہت بنا ہے کہ مجھے نماز پڑھا دے۔ آسمانوں والے خبر لینا میری۔ مولیٰ افضل کر۔ آسمانوں زمینوں والے سن لے غریبوں مسکینوں کی۔ اور نعرہ مارا کہ اللہ یا مولیٰ آسمانوں زمینوں والے خبر لے۔ جس وقت آپ نے جوش میں یہ فقرات فرمائے تو ہم سب کانپ رہے تھے۔ اور تمام در و دیوار کانپتے نظر آتے تھے۔ آخر آپ نے نیت باندھی اور اس طرح سے نماز پڑھنی شروع کی **سُبْحَانَ سُبْحَانَ سُبْحَانَكَ اللَّهُمَّ وَبِحَمْدِكَ وَبِحَمْدِكَ وَتَبَارَكَ وَتَبَارَكَ وَتَبَارَكَ اسْمُكَ** غرض اس طرح الگ الگ اور مکرر سے کرتے فقرات کے ساتھ آپ نے آدھی رات گئے قریب ایک بجے کے نماز پوری کی۔ جب آپ نماز سے فارغ ہو چکے۔ تو میں نے عرض کیا کہ حضور اور لوگ تو نماز جلدی پڑھ لیتے ہیں۔ اور ہمیں اب آدھی رات گزنگئی۔ فرمایا مولیٰ صاحب وہ لوگ اچھے ہیں انہیں کیا خبر ہے کہ آگے سانپ بچھو کیا بلا ہے مشکل تو ہمیں ہے۔ میں نے عرض کیا کہ حضور فرمن واجب سنت مستحب یعنی رکوع سجود اور قیام و قعود وغیرہ ارکان نماز اگر اچھی طرح ادا ہو جائیں۔ اور تکبیر اولیٰ کے وقت حضور قلب میسر ہو جائے۔ پھر خواہ ہو یا نہ ہو شریعت



والوں کے نزدیک نماز ادا ہو جاتی ہے۔ اس پر آپ نے عجیب تقریر فرمائی۔ فرمایا وہ لوگ بڑے آرام میں  
 ہیں۔ ہماری نماز اگر پوری ادا ہو جائے۔ تو گو یاد دوزں جہان کی نعمت حاصل ہو گئی۔ جب تک نماز کے ہر  
 ایک فقرہ پر اللہ تعالیٰ کی طرف سے اے بندے ہم حاضر ہیں اور ہم نے تیری نماز قبول کر لی کا الہام نہیں  
 ہوا۔ ہم نے کبھی دوسرا فقرہ نہیں پڑھا۔ اور جو الہام نہ ہو تو ہم نہیں سمجھتے کہ نماز ہو گئی ہے۔ پھر فرمایا اللہ تعالیٰ  
 نماز میں ساتھ ساتھ کچھ اور باتیں بھی کرتا جاتا ہے اپنے بندے کے ساتھ جو قرب میں ہو کر نماز پڑھے۔  
 کتابوں میں دیکھنا شاید کہیں لکھا ہو۔ کیونکہ رسول اللہ صلی اللہ علیہ وسلم کی نماز جس طرح کی ہوا کرتی تھی  
 تو جو لوگ پابند سنت ہیں اور جن کو بوجہ اس کے کہ ذات رسول اللہ صلی اللہ علیہ وسلم میں فنا ہو چکی  
 ہے رسول خدا صلی اللہ علیہ وسلم کے طفیل سے ان کو بھی وہی نماز نصیب ہو جاتی ہے۔ میں نے عرض  
 کیا کہ حضور مجھے یاد نہیں۔ فرمایا دیکھنا تو سہی شاید نکل ہی آوے۔ دوسرے روز صبح کو میں مشکوٰۃ شریف  
 پڑھا رہا تھا کہ پہلے ہی یہ حدیث نکلی عن ابی ہریرۃ قال سمعت رسول اللہ صلی اللہ علیہ وسلم  
 یقول قال اللہ تعالیٰ قسمت الصلوٰۃ بینی وبين عبدی یصفین ولعبدی ما سأل  
 فاذا قال الحمد لله رب العالمین قال اللہ تعالیٰ حمدی عبدی واذا قال الرحمن الرحیم  
 قال اللہ تعالیٰ ایتنی علی عبدی واذا قال ملک یوم الدین قال فحمدنی عبدی واذا قال  
 ایاک نعبد و ایاک نستعین قال هذا بینی و بین عبدی ولعبدی ما سأل فاذا قال  
 اهدنا الصراط المستقیم صراط الذین انعمت علیہم غیر المغضوب علیہم ولا الضالین  
 قال هذا لعبدی ولعبدی ما سأل طیس نے حاضر خدمت ہو کر عرض کیا کہ حضور میں آج حدیث

۱۷ اس کے اصل الفاظ یہ ہیں لَبَّيْكَ عَبْدِي قَبِلْتُ ۱۷

۱۷ ابو ہریرہ رضی اللہ عنہ سے روایت ہے انہوں نے فرمایا کہ میں نے رسول اللہ صلی اللہ علیہ وسلم سے سنا کہ فرماتے  
 تھے فرمایا اللہ تعالیٰ نے فرمایا کہ تقسیم کیا میں نے نماز کو اپنے اور اپنے بندے کے درمیان دو حصے کر کے اور میرے بندے کے  
 واسطے وہ چیز ناثب ہے جس کا وہ سوال کرے۔ پس جس وقت بندہ کہتا ہے الحمد لله رب العالمین اللہ تعالیٰ فرماتا ہے  
 میرے بندے نے میری تعریف کی۔ اور جب کہتا ہے الرحمن الرحیم اللہ تعالیٰ فرماتا ہے میرے بندے نے میرے لئے



شریف پڑھا رہا تھا۔ اس میں یہ حدیث نکلی ہے۔ آپ نے سن کر ارشاد فرمایا۔ ہاں ایسی ہی ایسی باتیں ہمیشہ نماز میں ہمارے ساتھ ہوا کرتی ہیں۔ اسی وصل اور قرب کی وجہ سے رسول اللہ صلی اللہ علیہ وسلم نے فرمایا ہے قُرَّةٌ عَيْنِي فِي الصَّلَاةِ اور وہ نماز جس کی شان میں الصَّلَاةُ مِعْرَاجُ الْمُؤْمِنِينَ ہے اور جس کے بارے میں اللہ تعالیٰ فرماتا ہے إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ یہی نماز ہے جس کے اندر اللہ تعالیٰ کے ساتھ تحدت و تکلم ہو۔ اور حقیقی نماز یہی ہے۔ اگر ایسی نماز نہ ہو تو اس میں یہ قرب نہیں ہوتا۔ اور وہ قرۃ عینی اور معراج المؤمنین اور تنہی عن الفحشاء والمنکر کی صفات سے موصوف نہیں ہو سکتی ۶

## درود شریف

ارشاد۔ ایک روز فرمایا کہ اور تمام عبادتیں بسبب کسی قصور کے رد ہو سکتی ہیں مگر درود شریف ایسی شے ہے کہ وہ کسی حالت میں بھی رو نہیں ہو سکتا۔ پھر فرمایا کہ اکثر بندہ جس وقت عبادت و یاد خدا میں مشغول ہوتا ہے تو اس پر فتنے اور ابتلا بکثرت وارد ہوتے ہیں۔ درود شریف کا بڑا عمدہ خاصہ یہ ہے کہ اس کے درود رکھنے والے پر کوئی فتنہ اور ابتلا نہیں آتا۔ اور حفاظت الہی شامل حال ہو جاتی ہے۔ ارشاد۔ ایک روز فرمایا ہم نے دیکھا ہے کہ جب آسمان سے بلیات زمین پر آتی ہیں تو زمین کی بلیات سے صالحین اور نیک لوگوں کے گھر دریافت کرتی ہیں۔ تاکہ وہاں جائیں۔ مگر جب درود شریف پڑھنے والے کے مکان پر آتی ہیں تو درود شریف کے خادم ملائکہ ان کو اس

بقیہ نوٹ صفحہ ۱۹۳۔ بزرگی ثابت کی۔ اور جب کہتا ہے مالک یوم الدین۔ اللہ تعالیٰ فرماتا ہے میرے بندے نے میری شہادت کی۔ اور جب کہتا ہے ایاک نعبد و ایاک نستعین۔ اللہ تعالیٰ فرماتا ہے یہ میرے اور بندے کے درمیان ہے اور میرے بندے کے واسطے ہے جس کا اس نے سوال کیا۔ پھر جب کہتا ہے اهدنا الصراط المستقیم صراط الذین انعمت علیہم غیر المغضوب علیہم ولا الضالین۔ اللہ تعالیٰ فرماتا ہے یہ میرے بندے کے واسطے ہے اور میں نے اپنے بندے کو دیا جس کا اس نے سوال کیا ۱۲ ۱۱ میری آنکھوں کی ٹھنڈک نماز میں ہے ۱۲ ۱۱ نماز مومنوں کی معراج ہے ۱۲ ۱۱ بے شک نماز روکتی ہے جیانی کے کاموں اور برائیوں سے ۱۲ ۱۱ منہ بظلمہ العالی ۶



گھر میں نہیں آنے دیتے بلکہ ان کو اپنے پڑوس سے بھی دور پھینک دیتے ہیں۔  
 ارشاد۔ ایک دفعہ فرمایا کہ اگر کسی کو مرشد کامل نہ ملے۔ یا کسی پر اس کا عقیدہ نہ ٹھہرتا ہو تو درود  
 شریف حجت کے ساتھ پڑھے۔ اس کے پڑھنے سے اس کو پرورش روح رسول اللہ صلی اللہ  
 علیہ وسلم سے ہو جاوے گی۔ اور جس بزرگ سے اس کو فیض دلانا منظور ہوگا۔ اس کی طرف خود بخود  
 اس کی طبیعت متوجہ ہو جاوے گی۔ اگر کسی بزرگ سے نہیں دلانا ہوگا۔ تو خاص روح پاک رسول  
 اللہ صلی اللہ علیہ وسلم سے نسبت حاصل ہو جائے گی۔ اور اسی میں مستغرق ہو کر واصل باللہ  
 ہو جائے گا۔

ارشاد۔ ایک روز بڑی خوش وقتی کی حالت میں فرمانے لگے۔ کہ ہم کو بھی درود شریف کی برکت  
 سے روح رسول اللہ صلی اللہ علیہ وسلم کی پرورش ہے۔ اول اول جب ہم نے درود شریف بہت  
 پڑھا۔ تو ہم کو ایک صورت جس کا نہایت موزون سرخ و سفید چہرہ آنکھیں نہایت خوبصورت جن  
 میں سرخ ڈورا پڑا ہوا تھا۔ نظر آنے لگا۔ اس کے عامہ میں ایک شملہ پیشانی پر پڑا ہوا تھا۔ وہ صورت  
 ہر وقت ہمارے ساتھ رہنے لگی۔ جاگتے بھی سوتے بھی وہ ساتھ ہی رہتی۔ ہم حیران تھے۔ کہ یہ کون  
 میں۔ اور کسی سے کبھی ذکر نہ کیا۔ کہ یہ حالت ہے۔ اور اس کا یہ تھا کہ طبیعت میں ہمیشہ جوش و خروش  
 اور سوز و درد رہتا۔ پھر کچھ عرصہ کے بعد دو صورتیں ہو گئیں۔ دوسری صورت کے عامہ میں دو شملے  
 نظر آئے۔ ایک پیشانی پر اور دوسرا بائیں جانب۔ مدت تک یہ دونوں صورتیں نظر آتی رہیں۔ پھر  
 ہمیں معلوم ہوا۔ کہ وہ پہلی صورت حضرت غوث الاعظم کی تھی۔ اور دوسری حضرت رسول کریم صلی اللہ  
 علیہ وسلم کی۔ کچھ عرصہ کے بعد پھر وہ صورتیں گم ہو گئیں۔ اور رسول اللہ صلی اللہ علیہ وسلم کی زیارت  
 بالمشافہ ہونے لگی۔ اور ہماری روح کو فات رسول میں فنا ہو گئی۔ پھر بڑی موج ہولی۔ مدینہ شریف  
 سے جلدی جلدی فیض آنے لگا۔ اب ہم کو سمجھ آئی۔ کہ فنا فی الرسول کی یہ صورت ہے۔

پھر فرمایا۔ کہ ایک شخص تھا اس کو کسی بزرگ پر عقیدہ پیری نہ ہوا۔ کہ جس کو پیر بناوے۔ وہ  
 بہت پھرنے پھرانے کے بعد ایک جنگل میں جا بیٹھا۔ اور درود شریف کثرت سے پڑھتا رہا یہاں



تک کہ اس کو نسبت ہو گئی۔ درود شریف سے بہت پرورش روحانیت سید المرسلین صلی اللہ علیہ وسلم کی ہوتی ہے۔

ارشاد۔ ایک روز فرمانے لگے کہ درود شریف بڑی ہی برکت والی چیز ہے۔ اور اس میں بڑی بوج ہے۔ کسی نے عرض کیا کہ حضور کو نسا درود افضل ہے۔ فرمایا۔ رسول خدا صلی اللہ علیہ وسلم کے تمام درود عمدہ اور بہتر ہیں۔ مگر مراتب کا فرق ہے صلی اللہ علیہ وسلم میں لطیفہ قلب کھلتا ہے اور صلی اللہ علی النبی الامی و آلہ وسلم میں لطیفہ روح کو ترقی ہوتی ہے۔ اور یہ جو ہم پڑھتے ہیں اللہم صل علی سیدنا محمد و علی الی سیدنا محمد بعدد کُلِّ معلوم لک و بعدد کُلِّ ذرۃ مائۃ الف الف مرۃ و باریک وسلم و صل علیہ اس میں بڑی ہی بوج دیکھی۔ ایک دفعہ ہم نے جو یہ پڑھا۔ تو دیکھا کہ ایک بارغ ہے اور ایک نوری چوڑھ پر حضور رسول اکرم صلی اللہ علیہ وسلم رونق افروز ہیں۔ میں جا کر نہایت ادب سے ملا۔ تو آپ سینے سے لگا کر۔ ملے۔ اور پھولوں کا ہار میرے گلے میں ڈال دیا۔ تو معلوم ہوا کہ اس درود شریف میں حضور کی بہت ہی خوشنودی ہے اور ترقی کا حال ہم بیان نہیں کر سکتے کہ وہ تمہاری عقل سے آگے ہے۔

ایک روز ارشاد فرمایا کہ ہمارا ہمیشہ معمول تھا کہ عشاء کے وقت درود شریف کی دو تسبیح پڑھ کر سوتے تھے۔ اتنا نا ایک دن قضا ہو گئیں۔ ہم نے وضو کرتے ہوئے دیکھا کہ فرشتے بہت ہی خوش الحانی سے تعریف جناب رسول کریم صلی اللہ علیہ وسلم کی کر رہے ہیں۔ اور اثناء تعریف میں کہا کہ وضو کرنے والو دو تسبیح درود شریف کی پڑھ لیا کرو۔ قضاء نہ کیا کرو۔

ارشاد۔ ایک روز کسی نے عرض کیا کہ حضور اہانت رسول اللہ صلی اللہ علیہ وسلم کرنے والے کی توبہ کبھی قبول ہو جاتی ہے یا نہیں۔ فرمایا جو شخص سچے دل سے توبہ کرے اس کی توبہ قبول ہو جاتی ہے ایک دفعہ کسی نے جناب رسول کریم صلی اللہ علیہ وسلم کی توبہ کی۔ اور بعد وہ توبہ کی عرض سے ایک بزرگ کی خدمت میں گیا۔ انہوں نے توبہ کرا کر اسے درود شریف پڑھنے کی تاکید کی۔ اس نے درود شریف بکثرت اور محبت سے پڑھا۔ تو درود شریف کے نور کی ایک شکل بن کر ان بزرگ کو



نظر آئی۔ جنہوں نے توبہ کرائی تھی۔ اور فرمایا اب تو تہاری وجہ سے اس کا قصور معاف کر دیا۔ اُسے تاکید کر دینا کہ آئندہ ایسا نہ کرے۔ اگر کرے گا۔ تو غضب الہی نازل ہوگا۔ پھر اُسے کبھی ہدایت نصیب نہ ہوگی۔ عرض توبہ ہر گناہ کو مٹا دیتی ہے۔ سچے دل سے سچی توبہ اللہ تعالیٰ کے حضور میں بے طفیل رسول اللہ صلی اللہ علیہ وسلم کے بے شک منظور ہو جاتی ہے۔

## فصل دہم عشق دیدار الہی رضا و تسلیم

ارشاد۔ ایک روز ایک شخص نے حضرت صاحب علیہ الرحمۃ کی خدمت میں عرض کیا کہ میں نے پیر سے بیعت بھی کر لی۔ اور ان کے ارشاد کے موافق عمل بھی کرتا ہوں۔ مگر خدا تعالیٰ تک نہیں پہنچ سکا۔ سو حضور یہ بتلائیں کہ وہ کیا شے ہے جو بندہ کو خدا تعالیٰ تک لے جائے۔ ارشاد فرمایا کہ حضرت بائزید بسطامی رحمۃ اللہ علیہ نے کہا ہے کہ عشق الہی ہی ایک چیز ہے جو آدمی کو خدا تعالیٰ تک پہنچا دے ورنہ اور کوئی ایسی چیز نہیں۔ اور میرا پیر بھی عشق ہے۔ اس عشق کے جذبہ نے مجھے شہروں سے لے جا کر جنگل میں بٹھا دیا۔ اور یاد خدا کرائی۔ عرض کہ جب تک کھینچ کھینچ کر مجھے خدا تعالیٰ تک نہیں لے گیا۔ اور اس سے مجھے ملا نہیں دیا۔ تب تک نہیں چھوڑا۔ پھر مسکرا کر فرمایا۔ ڈھائی انچ پریم کے پڑے سو نڈت ہو۔ مگر یہ عشق مرد کامل کے سینے سے ملتا ہے۔ اس قسم کا سودا کالوں کے سینے میں ہی ہوتا ہے۔ اہل ہوا اور حرص وطمع کی کوٹھڑیوں میں نہیں رہتا۔

## وصل دیدار الہی

ارشاد۔ ایک روز ظہر کا وقت تھا۔ اور آپ مکہ کے پاس والے چوتھرہ پر بیٹھے ہوئے وضو فرما رہے تھے۔ آپ کا منہ شرق کی جانب تھا اور پشت غرب کی طرف۔ آپ نے ہاتھ دھونے کے واسطے ہاتھوں میں پانی لے کر حسب معمول زبان مبارک سے فرمایا۔ خداوند امیری توبہ ہے شرک سے بدعت سے جھوٹ سے غیبت سے سب گناہوں سے میری توبہ ہے۔ یہ الفاظ آپ فرما رہے تھے۔ اور



پانی آپ کے پونچے سے اوپر کو پڑا ہوا تھا کہ حضور پر سکرت طاری ہوئی۔ حضرت صاحب علیہ الرحمۃ نے آسمان کی طرف نظر اٹھا کر فرمایا بتے بتے بے دیدار تو تیرا ہمیں یونہی بہت سے اور یوں بھی ہر وقت تیرا دیدار رہتا ہے۔ ہم تیرا حکم سمجھ کر نماز پڑھتے ہیں۔ ورنہ دیدار تو تیرا ہر وقت مجھے رہتا ہے۔ آپ کی عادت مبارک تھی کہ جب اس قسم کے الفاظ آپ کی زبان مبارک سے نکلتے تھے اور سکرت کی حالت طاری ہونے لگتی تھی۔ تو ادھر ادھر دیکھ لیا کرتے تھے۔ کہ مبارک کوئی علم والا نہ ہو۔ حیرت عادت آپ نے اس وقت بھی دیکھا میں حاضر تھا۔ فرمایا مولوی صاحب تم نے بھی کبھی دیکھا ہے کہ رسول اللہ صلی اللہ علیہ وسلم کو جو دیدار نماز سے پہلے ہوتا تھا وہی نماز میں بھی ہوتا تھا۔ میں نے عرض کیا حضور دیکھوں گا۔ فرمایا ہاں خوب غور سے دیکھنا۔ اور یہ بات کسی سے نہ کہنا۔

میں جو مکتوبات شریف دیکھنے لگا تو یہ حدیث شریف نظر پڑی <sup>۱۵</sup> **حَالِي فِي الصَّلَاةِ كَقَبْلِ الصَّلَاةِ** یعنی جیسا کہ نماز سے پہلے مجھے دیدار الہی ہوتا ہے ایسا ہی نماز میں ہوتا ہے۔ اس حدیث شریف کی تمام تقریر مکتوبات شریف میں لکھی ہے۔

ارشاد۔ ایک روز دیدار الہی کی لذت کے بارہ میں ارشاد فرمایا۔ کہ دیدار الہی کی لذت تمام جہان کی نعمتوں سے افضل و اعلیٰ ہے۔ کوئی نعمت دینی یا دنیوی اس کا مقابلہ نہیں کر سکتی۔ چنانچہ نقل ہے کہ ایک بزرگ بہت ہی تنگ دست بیمار اور لاغر چلنے پھرنے سے لاچار و مجبور جنگل میں پڑے رہتے تھے۔ مگر باوجود اس قدر تنگی و تکالیف کے ہر دم و ہر لحظہ **نَقَطَ الْحَمْدُ لِلَّهِ الْحَمْدُ لِلَّهِ الْحَمْدُ لِلَّهِ** ان کا ورد تھا کسی نے ان سے کہا کہ آپ پر ایسا کونسا احسان اللہ تعالیٰ کا ہے۔ کہ جس کے عوض میں آپ اس کا اتنا شکر ہر وقت کرتے رہتے ہیں حالانکہ ہم دیکھتے ہیں کہ آپ پر تمام طرف سے مصائب کے پہاڑ ٹوٹ پڑے ہیں۔ انہوں نے جواب دیا کہ میں اس خالق کے احسانات کا شکر یہ ذرہ بھر بھی ادا نہیں کر سکتا۔ اس کی اس قدر نعمتیں مجھ کو حاصل ہیں جو شمار میں نہیں آسکتیں۔ ایک یہی رحمت اس کی

۱۵۔ یہ کلام حالت سکرت کی ہے۔ ورنہ یہ مسلم ہے کہ نماز میں بہت ہی اعلیٰ درجہ کا دیدار ہوتا ہے۔ جیسا نماز کے فصل میں ہے۔  
ذکر ہو چکا ہے۔ مؤلف



میری شکر گزاری کے لئے کافی ہے کہ اُس نے مجھے گمراہی و ضلالت کے ساتھ نہیں آزمایا۔ بلکہ درود بیماری اور تکالیف دنیاوی میں میری آزمائش کر کے اپنے دیدار کی لذت میں مجھے محو و سنجود بنا رکھا ہے۔ ہر وقت اُس کے دیدار کا مشاہدہ مجھے ہوتا رہتا ہے۔ اور تجلیات ذاتی مجھ پر وارد ہیں ارشاد۔ ایک روز اسی بارہ میں ارشاد فرمایا کہ جن کو اللہ تعالیٰ کے دیدار کی لذت حاصل ہو گئی ہے اُن کو دنیا و مافیہا کی کوئی چیز اچھی نہیں معلوم ہوتی اور نہ وہ مصائب دنیا سے گھبراتے ہیں اس کی مثال ایسی ہے کہ جیسے کوئی مالی درخت کے پودہ کو ایک جگہ سے اکھاڑ کر دوسری جگہ لگا دے تو جس وقت وہ لگا دے گا۔ اول اول اُس کے تمام پتے خشک ہو کر جھڑ جاویں گے۔ یعنی پہلا جو تعلق تھا وہ تمام جاتا رہیگا۔ مگر جب اُس درخت کی جڑ وہاں قائم و مضبوط ہو جائے گی تو پھر جو پھول پتے نکلیں گے وہ خشک نہیں ہوں گے۔ ایسا ہی فقر کا حال ہے کہ جب وہ دنیا کے تمام تعلق خدا تعالیٰ کی دوستی میں قطع کر دیتا ہے تو اللہ تعالیٰ اُس کو اپنا محبوب بنا لیتا ہے پھر اللہ تعالیٰ رحمت و ربوبیت کے ساتھ بندے کی پرورش فرماتا ہے اور فتنوں و تکلیفوں سے محفوظ ہو جاتا ہے چنانچہ نقل ہے کہ حضرت موسیٰ علیہ السلام نے دعا کی کہ خداوند! مجھے اپنے کسی خاص بندے کی زیارت کرا جو دنیا سے تمام تعلقات قطع کر چکا ہو۔ اور تیرے ہی ساتھ اس کا تعلق ہو۔ حکم ہوا کہ فلاں جنگل میں جاؤ۔ آپ وہاں گئے۔ تو دیکھا کہ ایک درویش ہے جو تمام تعلقات کو قطع کر کے جنگل میں چلا گیا اور وہیں یاد خدا کرتا ہے۔ یہ حالت اُس درویش کی تھی کہ ایک ایک سانس میں چار چار ہزار مرتبہ نام خدا لیا کرتا۔ حضرت موسیٰ علیہ السلام اُس کے پاس گئے اور فرمایا کہ تجھے کچھ حاجت ہے تو بتلا۔ اُس نے کہا کہ پانی پلا دو۔ حضرت موسیٰ علیہ السلام پانی کے واسطے تشریف لے گئے۔ پانی لے کر جو واپس آئے تو دیکھا کہ کسی شیر یا بھیرے نے اُس درویش کا ذرہ ذرہ پھاڑ کر پھینک دیا۔ حضرت موسیٰ علیہ السلام نے اللہ تعالیٰ سے عرض کیا کہ خداوند! تیرا بھی عجیب ہی معاملہ ہے۔ جو تیرا دوست ہو اسی کو تو ذلیل و خوار کرتا ہے کیا اس اپنے دوست کو ان درندوں سے نہیں بچا سکتا تھا۔

عاشقوں پر تیغ تیری تیز ہے      ملکِ اُلفت میں ترے خونریز ہے



حکم ہوا۔ اسے موسیٰ اوپر دیکھ۔ جب انہوں نے اوپر کی جانب دیکھا تو معلوم ہوا کہ وہی درویش موتی کے تخت پر بیٹھا ہے۔ اور اس کے سر پر محبوبیت کا تلج ہے۔ حضرت موسیٰ علیہ السلام نے عرض کیا کہ خداوند اتویہ نعمتیں تو بغیر شیر سے پھڑواٹے کے بھی دے سکتا تھا۔ پھر کیوں اس کو شیر سے ٹکڑے ٹکڑے کرایا۔ حکم ہوا کہ جب یہ تمام تعلقات توڑ کر ہمارا ہو چکا تھا اور ہم ہمیشہ اس کی تمام حاجتیں روا فرماتے تھے۔ پھر اس نے ہمارے غیر سے پانی کیوں طلب کیا۔ کیا ہم اس کو پانی نہیں دے سکتے تھے۔ اس لئے ہم نے یوں کیا۔ یہ نقل بیان فرما کر ارشاد فرمایا۔ بے عشقا بے عشقا۔ اور کہتے ہی کہتے مستغرق ہو گئے۔ بعد افاقہ کے فرمایا۔ اس وقت ہماری روح بھی اس درویش کے پاس ہی چلی گئی تھی۔ بڑے سرور اور فرحت کی حالت میں ہے ۛ

ارشاد۔ ایک روز مناجاتیں اور مناقبیں پڑھی جا رہی تھیں لوگ سن کر متاثر ہوتے اور ہنسنے کرتے تھے حضور اسی طرح بیٹھے ہوئے سنے گئے۔ کچھ کسی قسم کا تغیر ظاہر نہ فرمایا۔ جب وہ بند ہو گئے تو فرمایا کہ پہلے ہم کو مناجاتیں سن کر وصل ہوتا تھا۔ اب ہجر ہو جاتا ہے۔ میں نے عرض کیا حضور یہ کیا بات ہے۔ فرمایا پہلے جب جدائی تھی تو اس کا ذکر و تعریف سننے سے قربت ہوتی تھی۔ اب جبکہ وصل ہے تو کسی کا بلانا اور پکارنا سحر لانا ہے۔ اور آواز کی طرف متوجہ ہونے سے ادھر سے جدائی ہوتی ہے جیسا کہ معشوق جب دور ہوتا ہے تو اس کی باتیں سننے میں مزہ آتا ہے اور طبیعت اس کی طرف رجوع ہوتی ہے۔ اور اس کا تصور بندھ کر لذت آتی ہے۔ مگر جب عاشق کی ذات معشوق کی ذات میں فنا ہو جاوے تو پھر کسی کے بلانے اور پکارنے سے طبیعت بٹ جاتی ہے اور ہجر ہوتا ہے ۛ

ارشاد۔ ایک روز ارشاد فرمایا کہ جو لوگ مستغرق ذات الہی میں ان کو وہاں اگر ایک لمحہ گذرتا ہے تو یہاں اس عرصہ میں سو ڈیڑھ سو برس کا زمانہ گزر جاتا ہے۔ چنانچہ نقل ہے کہ ایک درویش تھے واصل باللہ استغراق کا ان پر غلبہ تھا۔ وہ اتنا کسی بھٹیاریے کے گئے۔ اور آتا دے کر اس سے کہا کہ تو روٹی پکا۔ میں ذرا مراقبہ کر لوں۔ وہ روٹی پکانے لگی اور آپ مراقبہ میں بیٹھ گئے۔ اس نے روٹی پکا کر آوازیں دیں۔ مگر آپ نہ اٹھے۔ وہ ہیبت کے باعث ڈر گئی۔ اور بزرگ سمجھ کر نہ اٹھایا۔ عرض



اسی حالت میں اُن کو کئی روز گزر گئے۔ جب لوگوں نے دیکھا کہ یہ ابھی نہ اُٹھیں گے۔ تو ایک مکان اُس کے گرد بنا کر اُس کے دروازے پر لکھا کہ اس مکان کے اندر ایک زندہ دل درویش ہے۔ جو مراقبہ میں بیٹھا تھا پھر اُس کو ہوش نہیں آیا۔ اور نہ لوگوں نے ہیبت کے مارے اُن کو چھیڑا۔ جو کوئی اس مکان کو کھولے۔ اس امر کا احتیاط رکھے۔ اور دروازہ چن کر بند کر دیا۔ تخمیناً عرصہ ڈیڑھ سو برس کا گزر گیا۔ اتفاقاً وہ گاؤں اُجاٹا اور بے آباد ہو گیا۔ صرف وہ حجرہ کھڑا رہا۔ تو اتفاقاً کوئی بادشاہ شکار کھیلتا ہوا وہاں جا نکلا۔ اُس نے وہ کتبہ پڑھا۔ تو کہا اس کو کھولو۔ اگر وہ زندہ ہے تو اس کو لے چلیں گے۔ در نہ باقاعدہ مدفون کر دیں گے۔ چنانچہ حجرہ کو اکھاڑنے لگے۔ جب دروازہ کے پاس سے تھوڑا سا باقی رہ گیا۔ تو اُن پر مٹی کا ڈھیلا آگرا۔ وہ ہوش میں آگئے۔ اور کہا کہ روٹی تیار ہو گئی۔ بڑی جلدی تیار ہوئی۔ بادشاہ نے وہ تمام ماجرا سنایا کہ آپ کو ڈیڑھ سو برس یہاں بیٹھے ہوئے ہو گئے۔ انہوں نے فرمایا کہ مجھے تو استغراق ذات الہی میں ابھی ہوا ہی تھا۔ کچھ بھی دیر نہیں ہوئی۔ بادشاہ نے کہا کہ پھر شہر تشریف لے چلیں۔ انہوں نے فرمایا کہ بس مجھے اسی طرح رہنے دو۔ مجھے ہجر میں تکلیف ہوتی ہے۔ اور دروازہ بند کر دو۔ ہم پھر وہیں چلے جاتے ہیں۔ چنانچہ وہ درویش وہیں بیٹھے رہے۔ بادشاہ نے بھی اسی طرح دروازہ بند کر دیا۔ ارشاد۔ ایک روز ارشاد فرمایا کہ درویش دو قسم کے ہوتے ہیں ایک سالک راجعین الی الدعوة دوسرے مستہلکین۔ سالک وہ جو ہوش و حواس میں ہو۔ اور خلقت کو دعوت کرے۔ اور مستہلکین وہ جو ذات الہی میں فانی ہو کر دعوت کی طرف رجوع نہ کریں۔ اگرچہ اُن کے ہوش و حواس بھی قائم ہوں اور وہ لوگوں سے بات چیت بھی بقدر ضرورت کریں۔ فرمایا اس کے متعلق ہمیں ایک حکایت یاد آگئی۔ نقل ہے کہ حضرت بادا فرید گنج شکر رحمۃ اللہ علیہ نے بارگاہِ خداوندی میں عرض کیا کہ خداوند تیرا کوئی بندہ ایسا بھی ہے جس کو تیرا ہی ذکر ہو۔ تیرا ہی فکر ہو۔ تیرا ہی خیال ہو۔ اور تیری ذات کے سوا اُسے کہیں کا ہوش نہ رہا ہو۔ خداوند اگر تیرا کوئی بندہ ایسا ہو تو مجھے بھی اُس کی زیارت کرادے۔ حکم ہوا کہ فلاں جنگل میں ہے وہاں پہنچنا مشکل ہے۔ اس جگہ جا کر زیارت کر لے۔ حضرت بادا فرید گنج شکر رحمۃ اللہ علیہ اسی جنگل میں تشریف لے گئے۔ جہاں کرید وغیرہ کے جھنڈ وہاں بکثرت تھے

7  
 بادشاہ کی انتہا  
 سالک و مستہلکین



حضرت بادا فرید گنج شکر بڑی دقت سے اس کے پاس گئے۔ اور دیکھا کہ ایک مرد خدا استغراقی حالت میں بیٹھا ہے جس کو کسی چیز کی ہوش نہیں۔ اور گھاس ٹانگوں اور بفلوں میں سے نکل نکل کر سر کے برابر تک پہنچا ہوا کھڑا ہے اور وہ چاروں طرف سے گھاس میں گھرے ہوئے بیٹھے ہیں آپ نے ہیبت کے بارے بارگاہِ خداوندی میں دعا کی کہ الہی اپنے اس خاص بندہ کو بات کلام کرنے کی اجازت عطا فرادے۔ مجھے ڈر ہے کہ میرے بلانے سے کہیں اس کو رنج و ایذا نہ پہنچے۔ حکم الہی سے اس کو ہوش آ گیا۔ اور کہا کہ آپ کیسے آئے ہو۔ حضرت بادا فرید رحمۃ اللہ علیہ نے کہا زبانت کو۔ کہا تو اچھا زیارت کر لو۔ زیارت کر کے حضرت بادا فرید گنج شکر رحمۃ اللہ علیہ نے کہا۔ مجھے کوئی خدمت فرمائیے۔ اس بزرگ نے کہا مجھے کسی خدمت کی ضرورت نہیں۔ حضرت بادا فرید رحمۃ اللہ علیہ نے پھر کہا آپ کو گرمی سردی کی تکلیف ہوتی ہوگی۔ حکم ہو تو آپ کے اوپر کوئی جھونپڑی یا چھتر بنا دوں۔ انہوں نے فرمایا میں اللہ تعالیٰ کے ساتھ ہوں اور یہ چاند سورج گرمی سردی برف بارش اور میں خود سب اسی کی مخلوق ہے اور آپس میں ہم کنبہ ہیں۔ مجھے کسی چیز سے کسی قسم کی تکلیف نہیں۔ حضرت بادا فرید رحمۃ اللہ علیہ نے کہا پھر کوئی اور ہی خدمت فرمائیے کہا بس تمہارے لئے ہی خدمت کافی ہے کہ تم مجھ کو میرے حال پر چھوڑ دو۔ اور رخصت ہو جاؤ۔ کیونکہ آپ کی وجہ سے میرا وصل ٹوٹ گیا۔ اور دیدار کی لذت میں فرق آ گیا۔ چنانچہ حضرت گنج شکر رحمۃ اللہ علیہ رخصت ہو کر چلے آئے۔ اور ان کو ان کے حال پر چھوڑا۔ وہ مستغرق ہو گئے۔ اور جیسا کہ پہلے تھے اسی حالت میں مراقب ہو گئے۔

## وصل رضا و تسلیم

ارشاد۔ ایک روز حضور علیہ الرحمۃ وضو فرما رہے تھے اور حضور کی مدامی عادت مبارک تھی کہ وضو کرتے ہوئے کبھی کسی سے کلام نہ فرمایا کرتے تھے۔ دو تین مولوی صاحبان وہاں موجود تھے۔ اور ان میں تصوف پر بحث ہو رہی تھی۔ کوئی فنا کا نام تصوف رکھتا تھا کوئی معیت وغیرہ کوئی اور مقامات کا نام کہتا تھا بغرض اسی طرح سب گفتگو کر رہے تھے کہ اسی اثنا میں حضرت شاہ صاحب علیہ الرحمۃ وضو سے فارغ ہو گئے۔ مولوی صاحبان نے عرض کیا کہ حضور فرمائیں کہ تصوف کے کیا معنی ہیں۔ حضور نے فرمایا کہ



بھائی ہم تو اس بات کو جانتے ہیں کہ مرتے وقت بندے کے منہ سے لَآ إِلَهَ إِلَّا اللَّهُ مُحَمَّدٌ رَّسُولُ اللَّهِ نکلے اور شر کے دن اللہ تعالیٰ سے اس حالت میں ملے کہ اللہ تعالیٰ بندہ پر راضی ہو۔ اور بندہ اپنے مولیٰ پر راضی ہو۔ پھر تصوف کے جو معنی کر دسب ٹھیک ہو جاتے ہیں اور جو یہ بات رہ گئی تو پھر کچھ بھی نہیں۔ اور جب تک خاتمہ تصیک اس طرح پر نہ ہو لیوے تب تک چاہے کوئی ہزار کرامات دکھائے چاہے تمام شجر حجر زمین آسمان اس کی اطاعت و فرماں برداری کریں اور چاہے آسمان پڑنا پھرے کوئی اعتبار نہیں۔ وہ دونوں مقام جو ہم نے بتائے ہیں خیریت اور اللہ تعالیٰ کی رضا کے ساتھ گذر جائیں تو سمجھو کہ فقیر پورا ہو گیا۔ ورنہ اس سے پہلے تو کوئی بات قابل اعتبار نہیں۔ اور اللہ تعالیٰ کی اگر رضا حاصل نہ ہوئی اور اللہ تعالیٰ بندہ پر اور بندہ اپنے مولا سے راضی نہ ہوا، تو ان کا حال ایسا ہے سے

رہ گیاں ہار چھیلیاں پتیاں میرے شیوہ نے بھات نہ پائی

ارشاد۔ ایک روز ارشاد فرمایا کہ ایک بزرگ کامل کا کوئی مرید تھا اچھا عابد متقی تہجد گزار مگر جب وہ اپنے پیر کی خدمت میں آتا۔ تو وہ بزرگ اس کی طرف سے منہ پھیر لیا کرتے۔ مرید نے ایک روز عرض کیا حضور مجھ سے ایسی کوئی خطا سرزد ہوئی جس کے باعث حضور مجھ سے روگردانی فرماتے ہیں۔ انہوں نے کہا تجھ سے کوئی خطا نہیں ہوئی۔ اور نہ میں تجھ سے ناراض ہوں۔ مگر جب تم میرے سامنے آتے ہو تو مجھے ایک معاملہ میں سخت فکر اور غم پیدا ہو جاتا ہے عرض کیا۔ وہ کیا ہے۔ انسوس کے ساتھ فرمایا کہ ہم تیری پستانی پر دوزخی لکھا ہوا دیکھتے ہیں۔ وہ مرید بولا کہ حضور آپ میرے سے خوشی کے ساتھ مل لیا کریں۔ اور اس امر کا کچھ غم نہ فرمائیں۔ میں اللہ تعالیٰ کی عبادت بہشت کی امید اور دوزخ کے خوف سے نہیں کرتا بلکہ میرا کام ہی بندگی اور عبادت ہے کیونکہ اس کا بندہ جو ہوا۔ اور جب تک زندگی ہے برابر جہاں تک مجھ سے ہو سکے گا بندگی کا حق بجا لاؤں گا پھر اس مالک کو اختیار ہے کہ چاہے مجھے دوزخ میں ڈالے چاہے جنت میں جبکہ وہ مجھے بہشت دوزخ کی ہرگز پردہ نہیں صرف اس کی رضا مطلوب ہے اور اگر میرے جیسے ناچیز و مسکین کو مولا دوزخ میں ڈال کر راضی ہو جائے تو بندہ کو اس سے زیادہ اور کیا خوشی اور سعادت ہو سکتی ہے کہ میرا مولا اتنی بات پر راضی ہو۔ میرا مطلب بھی رضا ہے۔ میں یہ چاہتا ہوں کہ اللہ تعالیٰ مجھ سے راضی ہو



جائے۔ مجھے اپنے راضی ہونے کی مطلق آرزو نہیں۔ اور جو لوگ بہشت کی خواہش رکھتے ہیں وہ اپنا راضی ہونا چاہتے ہیں اور اللہ تعالیٰ کو کہتے ہیں کہ تو ہمیں راضی کر۔ اس گفتگو کے بعد وہ مرید اپنے گھر چلا گیا صبح کو جب پھر پیشوا کی خدمت میں حاضر ہوا۔ تو پھر اس کو دیکھ کر بہت خوش ہوئے اور فرمایا کہ آج تمہاری پیشانی سے لفظ دوزخی محو ہو کر جنتی لکھا گیا۔ اور یہ امر اس کی رضا کی وجہ سے ہوا۔ آواز آئی کہ جو ہمیں راضی کرنا چاہتا ہو۔ تو ہم ہی اس کو کب رنجیدہ کرنا چاہتے ہیں۔ جب میرے بندے کا مجھے راضی کرنا مقصود ہے تو میں بھی دلو جہان میں اس کو راضی کروں گا۔

ارشاد۔ ایک روز فرمایا کہ آدمی کو چاہئے کہ خدا تعالیٰ کی رضا ڈھونڈے۔ اس کی رضا کے خلاف قدم نہ رکھے اور اپنی روح کے گرد ان پانچ اشیاء سے مکان بنا ليوے (۱) اپنی مقدر روزی پر خوش رہے زیادہ کی خواہش دل سے نکال دے (۲) موت کو سمجھ لے کہ ضرور آنے والی ہے اور میرے لینے کی فکر میں ہے ہرگز نہیں چھوڑے گی (۳) یہ سمجھ لے کہ خدا تعالیٰ کا مجھ پر ایک حق ہے یعنی اس کی یاد کرنا۔ یہ حق میں دوسرے سے کرا کر نہیں چھوٹ سکتا۔ نہ نوکر اس حق کے ادا کرنے کے واسطے رکھ سکتا ہوں یہ حق خاص مجھ پر ہے اور میں ہی اس کو ادا کروں تو ادا ہو سکتا ہے دوسرا میرے عوض کوئی نہیں کر سکتا (۴) یہ کہ خدا تعالیٰ مجھے ہر وقت دیکھ رہا ہے اور میرا کوئی فعل اس سے پوشیدہ نہیں (۵) یہ سمجھ لے کہ ہر سانس میرا گھٹ رہا ہے سوتے کیا اور جاگتے کیا ہر وقت اس میں کمی ہوتی رہتی ہے اور کوئی صورت اس کے بچاؤ کی نہیں۔ جب ان پانچ چیزوں کا خیال انسان ہر وقت پکائے تو پھر وہ دنیا کے خواب غفلت سے بیدار ہو جاتا ہے اور نفس اس کو دھوکا دے کہ خدا تعالیٰ سے ہٹا نہیں سکتا۔ اور دنیا کی محبت اس کے دل سے سرد ہو جاتی ہے لیکن اگر ان میں سے ایک دیوار بھی ٹوٹ گئی پھر نفس تنگ کرتا ہے۔ اس پر ایک نقل بیان فرمائی جو یہ ہے۔ نقل۔ فرمایا کہ ایک فقیر تھا اس پر ہمیشہ خطرات نفس بکثرت گذرتے اور تنگ ہوتا۔ آخر بہت لاچار ہو کر اپنے مرشد کے پاس گیا اور حال عرض کیا۔ انہوں نے اس کے نفس کو نکال کر اس سے پوچھا کہ تو کس واسطے اس کو دق اور تنگ کرتا ہے اور کیوں اس کا مطیع نہیں ہو جاتا تجھ کو بھی تو اس کی اطاعت میں فائدہ ہے نفس نے کہا کہ حضور میری کیا خطا ہے جب یہ میری جائداد میں تصرف کرتا ہے تو لاچار مجھے اپنی جائداد



پچانے کے واسطے اس کے ساتھ بھگڑا کر ناپڑتا ہے۔ یہ میرے بلک میں کسی طرح کا دخل نہ دے تو میں بھی اس کو کبھی کچھ نہ کہوں گا۔ انہوں نے فرمایا کہ تیری بلک کیا چیز ہے جس میں یہ دخل دیتا ہے۔ نفس نے کہا میری بلک ہے طمع حرص سخیل کینہ ہوا لذت خوشی تکبر شہوت وغیرہ وغیرہ۔ اگر یہ ان میں دخل نہ دے تو مجھے کیا ضرورت ہے کہ میں اس کو پھیندوں اور تنگ کروں۔ نہ تو یہ میرا مطیع ہوتا ہے اگر میرا مطیع ہو تو میری فرمانبرداری کرے نہ میری بلک میں دخل دینے سے باز آتا ہے۔ حضور اس کو روک دیں کہ یہ میری بلک میں متصرف نہ ہو پھر اگر میں اس کو تنگ کروں تو مجھے آپ جو چاہیں سزا دیں۔ مرشد نے اس سے کہا کہ بول تو کیوں حرص و طمع وغیرہ نہیں چھوڑتا۔ جان کو دل سے قطعی نکال دے۔ پھر یہ تجھ کو کچھ نہ کہیگا۔

ارشاد۔ میں نے ایک روز عرض کیا کہ حضور خدا تعالیٰ سے اس کی محبت مانگنی چاہئے یا کوئی اور چیز۔ فرمایا اس کی رضا مانگنی چاہئے۔ جب وہ راضی ہو جائیگا تو استعداد اور طاقت وصل و دیدار کی عطا فرما دیگا۔ اور تسلی و تسکین کے ساتھ دیدار ہوگا۔ وحشت و گھبراہٹ کے ساتھ نہیں ہوگا۔ اور حقوق اللہ و حقوق العباد دونوں اس سے ادا ہو جائیں گے۔ ارشاد ایک روز میں نے حضور سے دریافت کیا کہ حضور سلب امراض کا کیا طریقہ ہے اور کہتے ہیں کہ سلب کرنے والے پر مرض ٹوٹ آتا ہے یہ غلط ہے یا صحیح۔ ارشاد فرمایا کہ مریض کے اوپر سے مرض کو اتار کر اور باہر دور رکھ کر ہلاک کر دیوے۔ اور مریض پر تجلی رحمت کا فیض وارد کر دیوے تو مرض جاتا رہتا ہے۔ اور بعضوں کا طریقہ ہے کہ مرض کو مریض سے اتار کر اپنے اوپر لیتے ہیں۔ وہ تکلیف کا باعث ہو جاتا ہے۔ اور اگر ہلاک بھی نہ کرے اور اپنے اوپر بھی نہ لے تو بھی خطرہ کا موجب ہے۔ بلکہ مناسب ہے کہ ہلاک ہی کر دے۔ نقل ہے کہ مولانا حضرت شاہ عبدالعزیز دہلوی قدس سرہ مرض الموت میں بیمار تھے۔ ان کا کوئی مرید آپ کے مرض سے بہت رنجیدہ و مضمحل ہوا۔ اور کہنے لگا کہ یہ مرض مجھ کو ہو جائے حضرت شاہ غلام علی صاحب وہاں موجود تھے آپ نے مولانا صاحب رحمۃ اللہ علیہ سے سلب مرض فرما کر اس مرید پر ڈال دیا۔ وہ چہینے لگا اور تھوڑی دیر میں تنگ آگیا۔ مولانا صاحب علیہ الرحمۃ نے شاہ صاحب رحمۃ اللہ علیہ سے فرمایا یہ رضا و تسلیم کے خلاف ہے ہمارا مرض واپس لاؤ۔ چنانچہ شاہ صاحب رحمۃ اللہ علیہ نے واپس کر دیا۔

نفس مانگتا ہے

سلمان



ارشاد۔ ایک روز حضرت صاحب رحمۃ اللہ علیہ کے زانو مبارک میں درد ہوا۔ فرمایا کہ اس جگہ کوئی دوا لگاؤ۔ پھر فرمایا کہ فقیروں کو مرض سلب کرنے کی قوت تو بہت ہوتی ہے مگر رضا و تسلیم کے خلاف ہے۔

## فصل یازدہم متفرقات

ارشاد۔ ایک روز میں نے عرض کیا کہ حضور میرے واسطے دعا فرمادیں کہ اللہ تعالیٰ مجھے اپنی محبت عطا فرمادے۔ حضور انور نے دست مبارک اٹھا کر دعا کی کہ خداوند اس کو اتنی محبت عطا فرما جسے یہ اٹھا سکے۔ پھر ارشاد فرمایا اللہ تعالیٰ سے اگر اس کی محبت کی دعا مانگنی ہو تو اتنی محبت کی دعا مانگنی چاہئے جس کو برداشت کر سکے۔ کیونکہ اگر برداشت سے زیادہ محبت بل جاوے تو فقیر بڑی بڑی آزمائشوں میں مبتلا ہو جاتا ہے۔ اور بڑے بڑے سخت مصائب پیش آتے ہیں۔ اور ان مصائب میں پوری استقامت نہ ہونے اور پریشانی کا خوف ہے۔ پھر فرمایا یہ وہی تو ہے جسے آسمان و زمین نہیں اٹھا سکتے تھے۔ ارشاد۔ ایک روز علماء کا مجمع تھا اور اس مسئلہ کا ذکر تھا کہ رسول اللہ صلی اللہ علیہ وسلم کے بدن مبارک کو آنحضرت صلعم کی قبر مبارک میں جو مٹی لگی ہوئی ہے اس کا مرتبہ بھی عرش معلیٰ سے زیادہ ہے۔ اور خود ذات رسول اللہ صلی اللہ علیہ وسلم کا مرتبہ تو عقل بشر سے آگے ہے۔ اس پر ایک مولوی صاحب نے عرض کیا کہ حضور اس کی کیا وجہ ہے۔ حضور اقدس نے ارشاد فرمایا۔ اس کی وجہ یہ ہے کہ اللہ تعالیٰ فرماتا ہے کہ میں نے جن اور انسان کو عبادت کے واسطے پیدا کیا ہے۔ اگر عبادت کے یہی معنی ہیں کہ اللہ تعالیٰ کی تسبیح و تعریف کی جائے۔ تو اس میں تو اللہ تعالیٰ کی کل مخلوقات شامل ہے۔ کیونکہ اللہ تعالیٰ فرماتا ہے کہ آسمانوں اور زمینوں میں میری جس قدر مخلوق ہے وہ سب میری تسبیح کرتی ہے۔ سو آسمان و زمین کے اندر ہی جن و انسان بھی آگئے۔ تو ان معنی کے لحاظ سے جن و انسان کی کوئی خصوصیت نہیں ہونی چاہئے۔ حالانکہ اللہ تعالیٰ خصوصیت کے ساتھ فرماتا ہے کہ نہیں پیدا کیا میں نے جن و انسان کو مگر واسطے عبادت کے۔ تو معلوم ہوا کہ اس جگہ عبادت کے معنی تسبیح و تہلیل نہیں۔ کیونکہ اس میں تو اور بھی تمام مخلوقات شامل ہے۔ بلکہ اس کے یہ معنی ہیں کہ نہیں پیدا کیا



میں نے جن اور انسان کو لگے واسطے معرفت کے یعنی عبادت سے مراد معرفت والی عبادت ہے کہ خدا تعالیٰ کو پہچان کر عبادت کرے۔ وجہ یہ کہ مراتب قرب کا مدار معرفت پر ہے۔ اور معرفت اللہ تعالیٰ نے جن اور انسان ہی کو عطا فرمائی ہے۔ اور جب معرفت پر مراتب قرب کا مدار ٹھہرا۔ تو یہ ظاہر ہے کہ ذات رسول اللہ صلی اللہ علیہ وسلم میں عقل اور معرفت اس قدر درجہ کمال پر تھے کہ نہ پہلے کسی میں ہوئی اور نہ آئندہ کسی میں ہوگی۔ اور دوسرے آنحضرت صلی اللہ علیہ وسلم حیات النبی ہیں۔ اور عرش معلیٰ کو معرفت نہیں تو چونکہ رسول اللہ صلی اللہ علیہ وسلم کا مرتبہ ایک عرش کیا بلکہ تمام ملکوت السموات والارض سے بھی بہت زیادہ ہے۔ اور ایسا ہے کہ کسی مخلوق کی وہاں تک رسائی نہیں ہو سکتی۔ اس لئے رسول اکرم صلی اللہ علیہ وسلم کی صحبت بابرکت کی وجہ سے اس خاک پاک میں بھی حیات و معرفت آگئی۔ کیونکہ جو حیات و معرفت والے کے ساتھ اتصال رکھے وہ بھی حیاتی اور معرفت والا ہو جاتا ہے۔ اسی حیات و معرفت کے باعث اس خاک پاک کا مرتبہ عرش سے زیادہ ہو گیا۔ کیونکہ عرش میں معرفت نہیں۔ اور اس خاک میں بوجہ صحبت رسول اللہ صلی اللہ علیہ وسلم معرفت والی حیاتی آگئی جیسا کہ ستون حنانہ میں آگئی تھی۔ اور اس نے رسول خدا صلی اللہ علیہ وسلم کو پہچان کر آپ کے فراق میں رویا تھا۔ اور جس طرح ابوہل کے ہاتھ میں پتھریوں کو وہی حیاتی والی معرفت آگئی اور انہوں نے پہچان کر آپ کی رسالت کی شہادت دی تھی۔ اسی طرح اس خاک پاک میں معرفت آگئی۔ اور مرتبہ معرفت پر ہے پس معرفت والے کا بے معرفت والے سے کیوں اعلیٰ مرتبہ نہ ہو۔ اس پر تمام علماء حیران ہو گئے۔ اور بالاتفاق کہنے لگے کہ یہ علم لدنی کی نہیں ہیں۔ ارشاد۔ ایک روز کسی شخص نے یہ مسئلہ پوچھا کہ جس شخص نے رسول اللہ صلی اللہ علیہ وسلم کو دیکھا اس کے لئے بہشت واجب ہوگئی۔ پھر ابوہل و ابولہب وغیرہ نے بھی تو رسول اللہ صلی اللہ علیہ وسلم کو دیکھا تھا وہ کیوں بہشتی نہ ہوئے۔ فرمایا ابوہل و ابولہب وغیرہ نے محمد رسول اللہ صلی اللہ علیہ وسلم کو نہیں دیکھا تھا۔ بلکہ محمد صلی اللہ علیہ وسلم کو بھتیجا سمجھ کر دیکھا تھا۔ اور بھتیجا اور چھوٹا سمجھنا ہی کفر تھا۔ اگر محمد صلی اللہ علیہ وسلم کو رسول سمجھ کر دیکھتے تو یہی ایمان تھا۔ کیونکہ اللہ تعالیٰ فرماتا ہے وَمَا مُحَمَّدٌ إِلَّا رَسُولٌ وَاوْرَبِّشْتُمْ فِي جَانَا اِيْمَانِ كَسَاةٍ مَشْرُوْطَةٍ اُوْر حَدِيْثِ شَرِيْفِ فِيْ سَبْعِ كُ



تصدیق رسالت کے ساتھ اگر آپ کی زیارت کرتے تو بے شک جنتی ہوتے اور یہ جو حدیث شریف میں دیکھنا ہے اس سے مراد رسالت کی حیثیت کے ساتھ دیکھنا ہے۔ ارشاد۔ آپ کی عادت مبارک تھی کہ جب کوئی چلے کے واسطے اجازت مانگتا تو آپ فرماتے کہ روزمرہ بلاناغہ پڑھتے رہو۔ اس میں زیادہ فائدہ ہے۔ اور اگر کوئی جنگل میں بیٹھ کر وظیفہ پڑھنے کی اجازت مانگتا تو آپ شہر کو جنگل پر ترجیح دیتے کہ شہر میں جماعت کی نماز مل جاتی ہے۔ اور نماز جماعت کے فضائل بہت کثرت سے بیان فرماتے چنانچہ آپ خود بڑی سختی کے ساتھ نماز جماعت کے پابند تھے۔ سادات اور علماء کی اہانت کو بہت بڑا جانتے تھے۔ اور اگر کوئی عالم آجاتا خواہ وہ اپنی ذات سے کیسا ہی ہو علاوہ دعوت کے روپیہ دور روپیہ سے بھی اس کی تواضع کرتے۔ اور اگر کوئی درویش آتا تو اس کی صرف دعوت ہی کرتے۔ اکثر علماء آپ کے ہاں آکر ٹھہرتے تھے۔ اور جب آپ سے دوچار مسئلے دریافت کرتے تو ان کو حضرت صاحب کے امی ہونے کا یقین نہ آتا۔ بلکہ کہا کرتے کہ کیسے بے سمجھ لوگ ہیں جو حضرت شاہ صاحب کو امی کہتے ہیں حالانکہ آپ مسائل میں تجربہ رکھتے ہیں اور جس خاندان کا فقیر آپ کے پاس آتا۔ آپ اس کو اسی خاندان کا فیض دے کر ترقی دے دیا کرتے چشتیہ ہوتا تو اس کو چشتیہ طریقہ میں ترقی ہو جاتی۔ اور قادریہ ہوتا۔ تو قادریہ میں وقس علیٰ ہذا ذکر لسانی پر ذکر قلبی کو ترجیح دیتے۔ اور سب اعمال صالحہ پر ذکر کو مقدم جانتے اور فرماتے اگر ذکر ہو تو سب اعمال صالحہ خود بخود ادا ہونے لگتے ہیں اور نیت خالص ہو جاتی ہے رضائے الہی میں۔ ایک بار فرمایا پہلے پہلے ہم کو یہ خیال ہوا کہ سوا ذکر قلبی کے صفائی نہیں ہوتی۔ لیکن غور کرنے سے معلوم ہوا کہ ذکر لسانی سے بھی صفائی ہوتی ہے۔ اور ذکر پر فکر کو ترجیح دیتے۔ اور فکر سے مراد مراقبہ لیا کرتے۔ فرماتے تھے کہ اگلے مقامات میں ذکر رہ جاتا ہے خواہ لسانی ہو یا قلبی۔ مگر فکر ساتھ ہی رہتا ہے پھر فرماتے فکر کو ذکر سے صفائی ہوتی ہے۔ ذکر کرنے کے بعد فکر کرے۔ پھر فرماتے ہے

تسبیح مالا سب رہے ان حد بھی رہ جائے سرت سہاگن نام رہے جو تن میں رہے سمائے

ارشاد۔ ایک روز کسی نے اس بات کا ذکر کیا کہ فقیری تو بغیر علم ظاہری کے بھی حاصل ہو جاتی ہے پھر علم ظاہری پڑھنے کی کیا ضرورت ہے۔ آدمی ابتدا ہی سے کیوں نہ فقر کی تعلیم حاصل کرنے میں مشغول



ہو جائے۔ جب فقرا جائیگا تو علم لدنی کے ذریعہ سے نماز روزہ کے ظاہری مسائل بھی خود بخود حاصل ہو جائیں گے۔ فرمایا بغیر علم ظاہری کے فقیری میں قدم رکھنا گمراہی ہے۔ کیونکہ نماز روزہ اور دیگر ارکان اسلام کا ادا کرنا اور ان کے حقائق وارد ہو کر ان میں سیر کرتے ہوئے دیدار الہی میں مستغرق ہونا اسی کا نام تو فقر ہے۔ اور انہیں ارکان اسلام کے علم کو اس نے حاصل نہیں کیا تو گویا اس کی مثال ایسی ہے کہ جس طرف جانے اس طرف پیٹھ کرنا اور جس طرف جانا مقصود نہیں ادھر نہ کر کے چلے اور دل میں یہ سوچے کہ جس طرف پیٹھ کئے ہوئے ہے اس طرف جا رہا ہوں۔ اَمِنْ يَمِينِي مَكْبَأً عَلَيَّ وَجِهَهُ اَهْدِي اَمِنْ يَمِينِي سَوِيًّا عَلَيَّ صِرَاطٍ مُسْتَقِيمٍ (مؤلف) اس حالت میں کیونکر پہنچ سکتا ہے۔ اور دوسرے یہ وجہ ہے کہ علم لدنی خدا تعالیٰ کا انعام اور فضل ہے۔ اور فضل و انعام اس پر ہوتا ہے جس پر خدا تعالیٰ راضی ہو۔ اور بے فرمان پر وہ راضی نہیں ہوتا۔ بلکہ وہ راضی ان ارکان اسلام کے ادا کرنے سے ہوتا ہے۔ جب ان کو ترک کیا تو وہ راضی نہ رہا۔ اور جب وہ راضی نہ رہا تو علم لدنی جو فضل و انعام تھا کیونکر حاصل ہو۔ پس پہلے ارکان اسلام کے مسائل مثل حلت و حرمت جائز و ناجائز سنت مکروہ و مستحب واجب فرض ان سب کی علم ظاہری سے خوب واقفیت حاصل کر لے۔ پھر فقیری میں قدم رکھے۔ پھر فرمایا علم ظاہری بڑی ہی اچھی اور کام کی چیز ہے۔ اس کے ذریعہ سے بڑے بڑے کام نکلتے ہیں۔ اور اگلے مقامات میں یہ بہت ہی کام دیتا ہے کسی نے عرض کیا کہ حضور آپ پر اللہ تعالیٰ نے فضل کیا ہے کہ بغیر قرآن شریف پڑھنے کے وہ اصل بابت ہو گئے۔ فرمایا کہ بہت سخت ضرورت ہے قرآن مجید کی۔ یہ اللہ تعالیٰ کو بہت ہی پیارا ہے۔ اگر محبت سے سنے خواہ خود نہ پڑھا ہوا ہو۔ تو اس پر اس کے انوارات وارد ہوتے ہیں۔ اور ایک وقت فقیر پر ایسا آتا ہے اور ایسی وحشت و پریشانی ہوتی ہے اور یوں جی چاہتا ہے کہ اگر تلوار ہو تو اپنی گردن آپ ہی کاٹ ڈالے تاکہ روح کو یہاں سے نجات ہو۔ اور مولیٰ کے ساتھ داخل ہو جائے۔ اور کچھ ایسا تجلیات کا ورود ہوتا ہے کہ طبیعت قائم نہیں رہتی۔ اس وقت قرآن شریف سے ہی مدد ملتی ہے اور ترقی حاصل ہوتی ہے۔ اور آگے عروج ہو جاتا ہے۔ پھر فرمایا۔ جب ہم پر وہ وقت آتا تو ہم نے دیکھا کہ ہماری روح قرآن مجید

سے (ترجمہ) کیا وہ شخص جو منہ کے بل چلتا ہے زیادہ ہدایت پر ہے یا وہ جو برابر سیدھے راستے پر چلتا ہے ۱۶ منہ



پڑھ رہی ہے۔ پھر ہم نے حقیقت قرآن کا فیض لینا شروع کیا۔ تو دیکھا کہ ہمارے دل میں گھول گھول کی آواز  
 آ رہی ہے۔ جب ہم نے اس آواز کی طرف غور کیا تو معلوم ہوا کہ یہ ہمارا دل قرآن شریف پڑھ رہا ہے۔ تو اس  
 وقت میں ہم دو دو گھنٹے تک دل کی طرف کان لگا کر سنتے رہتے اور سب سمجھ میں آتا رہتا۔ اس طرح ہم قرآن  
 شریف سنا کرتے تھے۔ مگر یہ بات ہر کسی کو یقین نہیں آسکتی۔ یہ خاص اللہ تعالیٰ کا فضل ہے جس بندہ پر ہو  
 جلتے بہر حال تلاوت قرآن شریف اور تعلیم علم ظاہری کی ایمان کی بنیاد ہے اور خدا تعالیٰ کے حضور میں  
 قبولیت تلاوت قرآن مجید اور اطاعت احکام قرآن مجید سے ہی ہوتی ہے۔ یہ تو میں نے بھی اکثر دیکھا  
 ہے کہ لڑکے قرآن شریف پڑھتے تو آپ بڑی دیر تک غور سے سنتے اور فرماتے۔ بے نور بڑی ہو جس بار  
 رہا ہے۔ پھر فرماتے قرآن مجید پر نور بڑا ہی وارد ہوتا ہے نقل ہے کہ میاں جی عبدالقادر نے ایک  
 روز عرض کیا کہ حضور ایک فقیر ہے اس کے قلب سے کلمہ شریف کی آواز آتی رہتی ہے حضور نے فرمایا  
 کہ وہ کلمہ کی آواز نہیں ہے بلکہ ایک رگ ہے اس میں ہوا کو بند کر دیا جاتا ہے۔ وہ آواز دیتی رہتی ہے  
 کلمہ کی آواز اس طرح ہوتی ہے حضور نے ایک ضرب کلمہ شریف کی اپنے قلب پر ماری۔ وہ برابر پندرہ  
 میں منٹ تک جوش مار کر اس طرح کلمہ کی آواز دیتا رہا۔ جیسے گھڑی کے فنر کی آواز ہوتی ہے۔ پھر فرمایا  
 کلمہ کی آواز یہ ہوتی ہے۔ ارشاد۔ ایک روز کسی شخص نے حضور علیہ الرحمۃ سے دریافت کیا کہ حضور کیا  
 فقیر ایک دوسرے کا فیض سلب کر لیتے ہیں۔ فرمایا ہاں۔ کر لیتے ہیں مگر وہ جو کم ہمت ہوں۔ ایک دفعہ  
 ایک فقیر حضرت مخدوم خواجہ صاحب رحمۃ اللہ علیہ کا فیض کھینچنے لگا۔ تو آپ سینہ مبارک کھول کر  
 فرمانے لگے کہ جس قدر تجھ سے کھینچ سکے کھینچ لے۔ تاکہ یہ گرمی کسی طرح کم ہو۔ اور ہمیں آرام آئے۔ وہ دیر  
 تک کھینچتا رہا۔ مگر کچھ نہ ہوا۔ حضرت خواجہ صاحب رحمۃ اللہ علیہ نے اس کی طرف نظر اٹھا کر دیکھا  
 تو اس کی تمام نسبت سلب ہو گئی۔ جب وہ عاجز ہوا۔ تو اس کو پھر تلقین کیا۔ اور ترقی کرادی۔ اور وہ کئی درجہ  
 بڑھ گیا۔ یہ کام ناقصوں کا ہے۔ کامل کسی کا فیض نہیں کھینچتے۔ بلکہ دوسرے کو ترقی بخشتے ہیں۔ میں نے  
 عرض کیا کہ حضور اگر کوئی ناقص شخص فیض سلب کرے۔ تو اس کا کیا علاج ہے۔ فرمایا کہ اپنے پیشوا کے  
 قلب کے نیچے اپنا قلب کر کے رسول اللہ صلی اللہ علیہ وسلم کے قلب کا فیض تو سب مرشد لیوے

۹

 برکت  
 سبحان  
 اللہ



اور درود شریف پڑھے۔ فیض واپس آجاوے گا۔ اور ترقی ہو جاوے گی۔ اگر وہی فیض واپس لینا ہو تو اس کی یہ ترکیب ہے۔ کہ سلب کرنے والے شخص کے قلب کے پیچھے اپنے پیشوا کا قلب اور اس کے پیچھے رسول اللہ صلی اللہ علیہ وسلم کا قلب تصور کر کے درود شریف پڑھے اور کشش کرے تو وہی فیض بعینہ واپس آجاوے گا۔ اور فرمایا کہ اہل قبور کی بھی ایسی ہی حالت ہے جو بزرگ فیض دیتے ہوئے فوت ہوا۔ وہ فیض دیتا ہی رہتا ہے۔ اور جو فیض لیتے ہوئے مر گیا۔ اس کی قبر پر جو شخص جاوے گا وہ اسی سے فیض لینا شروع کرے گا۔ اور اگر مرشد کامل کے فرمودہ وظائف کو پوری طرح سے پڑھتا رہے تو بھی فیض سلب شدہ واپس آجاتا ہے اور ترقی مکر پڑتا ہے۔

کاملوں سے ملتا ہے جو ہر میاں ناقصوں میں ہے بھلاہمت کہاں

پھر فرمایا کہ کثرت سے درود شریف پڑھنے والے کی نسبت کوئی بھی نہیں کھینچ سکتا۔ روح رسول اللہ صلی اللہ علیہ وسلم کی اس کو ہر وقت پرورش ہوتی ہے۔ ارشاد۔ ایک روز فرمایا جب فقیر خداوند تعالیٰ سے واصل ہو جاتا ہے۔ تو پھر حفاظت الہی اس کے شامل حال ہو جاتی ہے۔ کوئی شے اس کی فقیری کو نقصان نہیں پہنچا سکتی مگر وصل سے پہلے فقیر کو اپنی حفاظت بہت کرنی چاہئے۔ کیونکہ اس وقت اس کی ہر چیز دشمن ہوتی ہے۔ اور فقیری کو ضائع و برباد کرنے کی بہت کوشش کرتے ہیں چنانچہ نقل ہے کہ جب خلیفہ بغداد نے ایک دربار یعنی جلسہ کیا اور ہر طبقہ کے لوگوں کو اس میں مدعو کیا۔ تو حضرت جنید بغدادی رحمۃ اللہ علیہ کو بھی طلب کیا۔ انہوں نے جواب دیا۔ کہ جو جلسہ یا مجمع دنیا داروں کا ہو مجھے اس میں شریک ہونے کی کوئی ضرورت نہیں۔ اور آپ شریک نہ ہوئے۔ خلیفہ کو رنج ہوا۔ اور کہا کہ کوئی ہے جو جنید کی فقیری کو ضائع کر دے۔ ایک کنیزک تھی جو خلیفہ نے پچاس ہزار روپیہ کو خریدی تھی اس نے کہا کہ یہ کام میں کر سکتی ہوں۔ اور خلیفہ کی اجازت سے خوب بناؤ سنگار کر کے اور زیور و پوشاک سے آراستہ ہو کر حضرت جنید کی خدمت میں گئی اور لگی ناز و نخر سے دکھانے۔ آپ اس وقت اکیلے تھے بارگاہ خداوندی میں عاجزی کے ساتھ التجا کی۔ کہ اے بار الہائیں نے چالیس برس دن کی بھوک اور اندھیری راتوں کی نیند جھیل کر اور سختیاں اٹھا کر یہ دولت حاصل کی ہے۔ اور اب یہ عورت ایک دم میں میری فقیری



کو برباد کرنا چاہتی ہے۔ اگر تو مجھے نہ بچا دے، تو اور کون بچا سکتا ہے۔ اور ایک آہ سر و کھنچ کر جوش سے  
 نعرہ مارا۔ فوراً اس کے بدن میں آگ لگی۔ اور آن کی آن میں جل کر خاک سیاہ ہو گئی۔ خلیفہ کو خبر ہوئی کہ وہ  
 جل کر خاک ہو گئی۔ تو اس نے کہلا کر بھیجا کہ فقیروں کا کام تو علم و برودباری ہے۔ آپ نے ایسا ظلم کیا۔ یہ  
 فقیری کے خلاف ہے۔ تو حضرت جنید نے جواب دیا کہ ہم نے ظلم نہیں کیا عین رحم کیا ہے۔ اس کے  
 فتنہ سے جہان بچ گیا۔ خلیفہ نے پھر کہلا کر بھیجا کہ قیامت کو جب اس کی روح دعویٰ دہرائے گی تو کیا جواب  
 دو گے۔ فرمایا کہ روح بھی ساتھ ہی چل گئی۔ نہ قیامت کے دن ہوگی نہ دعویٰ کر سکے گی۔  
 فقیر کو جناب الہی سے اپنی حفاظت کی استدعا کرتے رہنا چاہئے۔ کہیں نفس و شیطان غلبہ پا کر برباد  
 نہ کر دیں اور محنت برباد نہ ہو۔ اپنی نسبت کی حفاظت میں کوشش کرتا رہے۔ اور ترقی کے اعمال و اشغال  
 میں مشغول رہے۔ فقط

## باب پنجم

### علم لدنی

اس باب میں تین فصلیں ہیں۔ فصل اول در بیان فاتحہ مروجہ۔ فصل دوم تقلید کے بیان  
 میں اور قادیانی و شیطان کے حالات۔ فصل سوم علم لدنی۔

### فصل اول در بیان فاتحہ مروجہ

نقل ہے کہ ایک روز حضرت امام حسین علیہ السلام کے بارہ میں تذکرہ تھا کہ آپ شہید ہیں اور شہید  
 ہمیشہ زندہ رہتے ہیں۔ حضرت شاہ صاحب علیہ الرحمۃ کا معمول تھا کہ آپ عشرہ محرم میں کھانا کھا کر شربت  
 دو دوہ میں ملا کر پلاتے اور کھانا کھلایا کرتے۔ اور ان کا ثواب حضرت امام حسین علیہ السلام کو پہنچایا کرتے



ایک روز حضرت صاحب علیہ الرحمۃ مراقبہ میں بیٹھے تھے محرم کے ایام تھے۔ آپ نے دیکھا کہ ایک شخص شربت کا گلاس لایا۔ اور کہا کہ آپ اس کو پی لیں۔ یہ حضرت امام حسین علیہ السلام نے آپ کے واسطے بھیجا ہے کسی نے حضرت امام حسین علیہ السلام کی فاتحہ شربت پر دلائی تھی۔ اس میں سے یہ آپ کا حصہ انہوں نے بھیجا ہے۔ آپ نے وہ گلاس لے کر پی لیا۔ اس پر آپ نے فرمایا کہ یہ بھی فیضان پہنچانے کا ایک طریقہ ہے۔ اس سے معلوم ہوا کہ فیضان کے علاوہ محبت دلوں کے پاس آپ تحفے بھی بھیجتے ہیں اور آپ کے تصرفات دنیا میں اب بھی مثل جیاتی کے جاری ہیں۔ اور یہ آپ کے تصرفات ہی کی علامت ہے پھر فرمایا ہم نے ایک درویش کی حکایت سنی تھی۔ نقل ہے کہ ایک درویش عشرہ محرم میں ہمیشہ اللہ کے واسطے شربت پلایا کرتا۔ اور کھانا پکا کر محتاجوں کو کھلاتا۔ پھر ان دونوں کا ثواب حضرت امام حسین علیہ السلام کی روح مبارک کو پہنچاتا۔ مدت تک وہ اسی طرح کرتا رہا۔ ایک مرتبہ وہ درویش کہیں سفر کو چلا جاتا تھا۔ اتفاقاً راستہ بھول گیا۔ جنگل میں حیران و پریشان پھر رہا تھا کہ یکایک دور سے سواروں کا ایک گروہ نظر پڑا۔ اور آتے آتے بہت ہی نزدیک آگیا۔ اور ایک آدمی نے اس درویش کا ہاتھ پکڑ کر تھوڑی دور راستہ پر لے جا کر کھڑا کر دیا۔ اور فرمایا جا یہ سیدھا راستہ ہے۔ اس راستے سے چلا جاؤں نے عرض کیا حضور آپ کون ہیں۔ فرمایا تو ہمیں نہیں پہچانتا۔ عشرہ محرم میں تو ہمیشہ ہماری فاتحہ دلاتا اور شربت وغیرہ پلایا کرتا ہے۔ وہ سب ہمیشہ ہمارے پاس پہنچتے رہے ہیں۔ ہم امام حسین ہیں اور یہ ہمارا لشکر ہے۔ اس کے بعد فرمایا حضرت امام حسین زندہ ہیں اور دنیا میں سیر کرتے ہیں۔ اور جو شخص آپ کو فاتحہ وغیرہ پہنچائے آپ اس کو پہچانتے ہیں اور اس کی امداد فرماتے ہیں۔ مگر یہ تصرفات اور یہ زندگی روحی ہیں۔

ایک روز میں نے عرض کیا کہ حضور ایک شخص نے آج مجھ سے سوال کیا تھا کہ یہ جو ایصال ثواب ہے کہ کھانا وغیرہ پکا کر اللہ تعالیٰ کے واسطے کھلاتے ہیں۔ تو یہ کھانا پانی وغیرہ تو کھانے والوں کے پیٹ میں چلا جاتا ہے۔ پھر میت کو کیا چیز پہنچتی ہے۔ اور اگر پہنچتی ہے تو کس طریقہ سے۔ فرمایا ہم کچھ نہیں سمجھتے تو نہیں نہیں۔ مگر اس کے بارہ میں جو بات ہم کو معلوم ہوئی۔ وہ اس طرح ہے کہ



ایک دفعہ ہم نے اپنے خواجہ صاحب رحمۃ اللہ علیہ کا ختم دلایا۔ اور رکابیوں میں کھانا ڈال کر اور سب کے آگے چن کر ان پر فاتحہ کہلائی۔ تو بحالت مکاشفہ یہ کیفیت دیکھی کہ ان رکابیوں کی نوری شکل بن گئی ہے۔ طعام سے بھری ہوئی۔ اور وہ نوری شکل کی رکابیاں طعام کی بھری ہوئی آسمان پر چڑھ رہی ہیں۔ پھر تھوڑی دیر کے بعد دیکھا کہ آسمان سے وہی نوری شکل کی رکابیاں اتر کر حضرت خواجہ صاحب رحمۃ اللہ علیہ کی قبر پر جا رہی ہیں۔ اور آپ ان میں سے کھانا کھا رہے ہیں۔ اس وقت ہماری سمجھ میں آیا کہ جس طرح اس بدن کی غذا یہ دنیاوی چیزیں ہیں اور بدن ان کو کھا کر مضبوط ہوتا ہے۔ اسی طرح روح کی غذا نور ہے۔ اور روح اُسے کھا کر تقویت حاصل کرتی ہے۔ مرنے کے بعد بدن کو تو غذا کی ضرورت نہیں رہتی کیونکہ وہ فنا ہو جاتا ہے۔ البتہ روح کو غذا کی ضرورت باقی رہتی ہے۔ اور چونکہ یہ دنیاوی کھانے روح کی غذا نہیں بن سکتے۔ اس لئے ضروری ہوا کہ ان کھانوں کو نور سے بدلا جائے تاکہ روح کھا سکے۔ اور نور سے بدلنے کا یہ طریقہ ہے کہ یہ طعام اللہ تعالیٰ کے واسطے اس کے بندوں کو کھلا دیا جائے تو پھر اللہ تعالیٰ منظور فرما کر کھلانے والوں کو اس کے بدلے نوری کھانا جیسا کہ جنت میں جنتیوں کو ملتا ہے اسی طعام کے مثل دے دیتا ہے۔ مثلاً اگر کسی نے اللہ کے واسطے دودھ دیا۔ تو اللہ تعالیٰ اس کے بدلے دودھ ہی دیتا ہے مگر نور کا۔ ایسے ہی کسی نے روٹی دی۔ تو اللہ تعالیٰ اس کا بدلہ دیتا تو ہے روٹی مگر ہوتی ہے وہ روٹی نور کی جیسا کہ جنتیوں کو کھانے تو ملتے ہیں جنت میں لیکن وہ نوری کھانے ہوتے ہیں۔ اور یہ نوری کھانا کھلانے والے کا بلک ہو جاتا ہے اللہ تعالیٰ کی طرف سے۔ اسی نوری بدلہ کا نام اجر و ثواب ہے۔ اب اس کھلانے والے کو اختیار ہے کہ اس نوری بدلہ کو اپنی ہی بلک میں رہنے دے یا کسی میت کو بخش دے۔ اگر اپنی ہی بلک میں رکھے گا تو قیامت کے دن خود اس کے کام آئے گا۔ اور اگر کسی میت کو بخشا ہو تو اس کے واسطے ایک ایسی ذات کی ضرورت ہے جو یہاں بھی ہو۔ اور وہاں بھی۔ کیونکہ بخشنے والا تو عالم خلق میں ہے۔ اور میت جس کو بخشا جاتا ہے۔ وہ برزخ میں ہے۔ تو اگرچہ عالم خلق و برزخ میں بظاہر کچھ زیادہ فاصلہ نہیں مگر درحقیقت بہت بڑا فاصلہ ہے۔ اس کی مثال ایسی ہے کہ مثلاً ہم کو کوئی چیز لاہور پہنچانی ہے۔ تو ہم کسی ایسے شخص کو تلاش



کریں جو یہاں رہتا ہو۔ اور لاہور بھی جاسکتا ہے جو شخص لاہور میں رہتا ہو۔ اور یہاں نہ آسکتا ہو وہ بھی  
 نہیں پہنچا سکتا۔ اور جو لاہور نہ جاسکتا ہو۔ یہاں رہتا ہو۔ وہ بھی نہیں پہنچا سکتا۔ تو لامحالہ ایک ایسی ذات  
 کی ضرورت ہے جو یہاں بھی ہو اور وہاں بھی۔ اور ایسی ذات فقط اللہ تعالیٰ ہی کی ہے۔ جو ہر جگہ ہر وقت  
 میں کیساں موجود ہے۔ اسی واسطے اللہ تعالیٰ کے واسطے کھانا وغیرہ کھلایا جاتا ہے۔ کیونکہ یہ طعام جو  
 لوگوں نے کھایا ہے یہ تو ان کے پیٹ میں چلا گیا۔ اور اس کا جو اجر و ثواب اللہ تعالیٰ کی بارگاہ میں منظور  
 چکنے کے بعد ہماری ملک ہوتا ہے۔ ہم اس اجر و ثواب کو اللہ تعالیٰ کے حوالے کر دیتے ہیں کہ خداوند  
 رسول اللہ صلی اللہ علیہ وسلم کے طفیل اس چیز کا ثواب جس طریقہ سے تو پہنچایا کرتا ہے اس طریقہ  
 سے فلاں شخص کی روح کو پہنچا دے۔ تو اس صورت میں بلاشبہ ثواب پہنچ جاتا ہے۔ کیونکہ اللہ تعالیٰ  
 ہر جگہ موجود ہی جو ہوا۔ لیکن اس بات کا ضرور خیال رکھنا چاہئے۔ کہ طعام کھلانے میں خالص اللہ تعالیٰ  
 کی خوشنودی اور رضامندی مد نظر ہو۔ اور اس میں کسی قسم کی ریا۔ شرک۔ نام آوری اور فخر و بڑائی کا دخل نہ ہو۔  
 اور حرمت و نجاست سے بھی بری ہو۔ کیونکہ اللہ تعالیٰ پاک ہے۔ اور وہ پاک ہی لوگوں کی نیکیاں قبول  
 فرماتا ہے۔ چنانچہ قرآن شریف میں ہم نے ایک آیت سنی تھی کہ **إِنَّمَا يَتَقَبَّلُ اللَّهُ مِنَ الْمُتَّقِينَ** یعنی اللہ  
 تعالیٰ پرہیزگاروں کے ہی صدقے اور قربانیاں قبول کرتا ہے۔ اس کے ساتھ ہی یہ بھی ثابت ہوٹا۔ کہ  
 ثواب اسی چیز کا ملتا ہے جو اپنے ملک سے نکال کر خالص اللہ دوسرے کی ملک میں دے دی جائے  
 پھر اللہ تعالیٰ اس چیز کو منظور فرما کر اس کا ثواب اور اجر عطا فرماتا ہے۔ اور وہ اجر و ثواب پھر اللہ تعالیٰ  
 کے سپرد کیا جاتا ہے کہ خداوند اتو اس کا ثواب فلاں شخص کی روح کو پہنچا دے۔ اور اگر تمام کھانے  
 کا ثواب پہنچانا ہو جو پکایا گیا ہے۔ تو اس کے واسطے یہ بھی ضروری ہے کہ کسی کی ملکیت کر دے۔ اور  
 ایصال ثواب کی نیت سے جو کھانا پکایا جائے۔ اور کھلانے سے پہلے ہی نیت کر لی جائے کہ خداوند اس  
 کا جو ثواب تو ہم کو عطا فرمائے گا۔ وہ ہماری طرف سے فلاں بزرگ یا فلاں میت کی روح کو پہنچا دینا۔ تو جس  
 قدر طعام اس میں سے کھلایا یا کسی دوسرے کو دیا گیا ہے اس تمام کا ثواب میت کو پہنچ جائیگا۔ باقی جس  
 قدر گھر میں بچ رہا ہے۔ یا جو آپ کھالی ہے اس سے میت کو کچھ واسطہ نہیں۔ پھر فرمایا یوں کہنا



چاہئے کہ رسول اللہ صلی اللہ علیہ وسلم کو پہنچا کر فلاں میت کو پہنچا دے۔ تو اس صورت میں یقینی طور پر ثواب پہنچ جاتا ہے۔ فرمایا کہ حضرت مجدد صاحب رحمۃ اللہ علیہ اپنے مکتوبات شریف میں فرماتے ہیں کہ میں اپنے ابا و اجداد کو ثواب پہنچاتا تھا۔ مگر رسول اللہ صلی اللہ علیہ وسلم کے طفیل کا لفظ نہیں کہا کرتا تھا۔ بلکہ یہ کہا کرتا تھا کہ خداوند اس کا ثواب روح رسول اللہ صلی اللہ علیہ وسلم کو پہنچا کر فلاں میت کو پہنچا دینا۔ ایک بار ہم نے یوں کہا کہ ثواب پہنچایا۔ کہ خداوند رسول اللہ صلی اللہ علیہ وسلم کے طفیل اُن موتی کو ثواب پہنچا دینا۔ تو اس روز وہ ارواح بہت ہی خوش نظر آئیں۔ مجدد صاحب رحمۃ اللہ علیہ فرماتے ہیں کہ میں نے اُن ارواح سے سبب دریافت کیا۔ تو انہوں نے کہا کہ پہلے تو یہ صورت تھی کہ اول وہ ثواب رسول اللہ صلی اللہ علیہ وسلم کی خدمت میں پہنچاتا تھا۔ اور نبی کریم صلی اللہ علیہ وسلم پھر اس ثواب کو ملائکہ کے ذریعے سے ہمارے پاس بھیجتے تھے۔ مگر آج جو رسول اللہ صلی اللہ علیہ وسلم کے طفیل سے پہنچایا۔ تو ہم تمام موتی کو رسول اللہ صلی اللہ علیہ وسلم کی خدمت مبارک میں حاضر کیا گیا اور خود رسول اللہ صلی اللہ علیہ وسلم نے وہ ثواب عطا فرمایا۔ اور اس سے ہم کو دو چند خوشی حاصل ہوئی ایک تو ثواب پہنچنے کی۔ اور دوسرے رسول اللہ صلی اللہ علیہ وسلم کی زیارت اور آپ سے فیوض و برکات حاصل ہونے کی۔ پھر فرمایا ہم نے ایک اور بات دیکھی کہ ایک مرتبہ کوئی شخص شربت کا گلاس ہمارے پاس لایا۔ ہم نے پی لیا۔ بعد ازاں دیکھا کہ وہ شربت کا گلاس آسمان پر چڑھ گیا۔ پھر دیکھا کہ آسمان سے ایک گلاس ویسا ہی اُتر آیا ہے۔ اور ایک شخص ہمارے دائیں طرف بیٹھا ہوئے غٹ غٹ پی رہا ہے۔ ہم نے پوچھا تو کون ہے اور یہ گلاس کیسا ہے۔ اُس نے کہا یہ وہی شربت ہے جو ابھی آپ نے پیا تھا۔ میرے ایک رشتہ دار نے اس پر فاتحہ کہا کہ آپ کو دیا تھا۔ جب آپ نے پی چکے تو اللہ تعالیٰ نے اُس کا نوری شربت بنا کر میرے پاس بھیجا۔ اور اب میں نے پی لیا یہ وہی نوری شربت ہے پہلے سے ہم کو معلوم نہ تھا۔ کہ اس پر فاتحہ دی گئی ہیں۔ ہم نے اُس کو بلا کر پوچھا۔ کہ تو نے فاتحہ دے کر ہمیں وہ شربت پلایا تھا۔ اُس نے کہا۔ ہاں یونہی تھا۔ چنانچہ جوش میں آکر ہم نے کہا کہ جاتیری فاتحہ قبول ہو گئی۔ اور میت کو اس کا ثواب بھی پہنچ گیا۔



## فصل دوم در تقلید

ارشاد. ایک روز تقلید کے بارہ میں ذکر تھا. ذکر ہوتے ہوتے ایک شخص نے عرض کیا کہ حضور  
 حضرت امام شافعی علیہ الرحمۃ کو حدیثوں پر عمل کرتے ہیں. اور امام اعظم رحمۃ اللہ علیہ فقہ پر عمل کرتے ہیں.  
 اور فتویٰ دیتے ہیں. آپ نے فرمایا. یوں تو امام شافعی علیہ الرحمۃ بھی ہمارے پیشوا ہیں. ہم ان کی بزرگی  
 کو مانتے ہیں. مگر امام اعظم رحمۃ اللہ علیہ کے مقابلہ میں کسی کا بھی علم نہیں. ایک دفعہ ہم مراقبہ میں تھے  
 ہم نے دیکھا کہ ایک بہت بڑا حوض ہے جس کا پانی سبز رنگ کا ہے. اور بہت ہی گہرا ہے. ہم نے بہت  
 ہی غوطے لگائے. اور بہت ہی زور مارا. مگر اس کی تہ کا پتہ بالکل نہ لگا. پھر ہم نے دیکھا کہ اس حوض میں  
 سے کچھ نہریں نکلی ہوئی ہیں. اور حوض کے کناروں پر بہت سی چرخیاں بھی لگی ہوئی ہیں. پانی نہروں کے  
 ذریعہ سے بھی نکل رہا ہے. اور چرخوں کے ذریعہ سے بھی کھینچتے ہیں. اور ان کے علاوہ اور بھی ہزار ہا  
 خلقت پانی کھینچ رہی ہے. مگر پانی ختم ہونے میں نہیں آتا. ہم نے پوچھا یہ کس کا حوض ہے. کہا یہ  
 حضرت امام اعظم رحمۃ اللہ علیہ کے علم کا حوض ہے. تمام عمر اسی طرح کھینچتا رہے. تو بھی یہ کبھی ختم نہ  
 ہوگا. باقی حضرت امام شافعی اور حضرت امام احمد بن حنبل اور حضرت امام مالک رحمۃ اللہ علیہم کے  
 علم کے حوض بھی ہم نے دیکھے ہیں وہ پاس ہی تھے. گو وہ اپنی مقدار کے لحاظ سے بہت بڑے  
 ہیں. مگر اس حوض کے مقابلہ میں بہت چھوٹے نظر آتے ہیں. اس روز ہم کو حضرت امام اعظم رحمۃ  
 اللہ علیہ سے اس قدر محبت ہو گئی ہے. کہ کچھ کہہ نہیں سکتے. نہروں کی بابت جو ہم نے پوچھا. تو کہا یہ  
 امام محمد کی نہر ہے. یہ امام ابو یوسف کی ہے. یہ امام زفر کی ہے وغیرہ وغیرہ. چونکہ حوض کا پانی سبز رنگ  
 کا تھا. اس سے ہم نے سمجھ لیا کہ رسول اللہ صلی اللہ علیہ وسلم کی تمام شریعت کا نور ادھر ہی آگیا ہے  
 ارشاد. ایک روز میں نے حضرت علیہ الرحمۃ سے عرض کیا. کہ حضور میں تو بوجہ فرقہ علماء میں  
 داخل ہونے کے مرزا غلام احمد قادیانی کو برا سمجھتا ہوں. حضور کے نزدیک اس کی کیا حالت ہے  
 اس وقت مرزا کا دعوئی مجددیت و ہدیت کا تھا. فرمایا ایک روز ہم گویا کو تو ال بے ہونے ڈنڈا



ہاتھ میں لئے لاہور کی گشت کر رہے ہیں۔ ایک جگہ کانٹوں اور گندگی میں دیکھا کہ مرزا قادیانی پڑا ہے ہم نے اُس کا ہاتھ ہلا کر اور دھمکا کر پوچھا کہ بول تیرے پاس مجدد و مہدی ہونے کا کیا ثبوت ہے۔ وہ غمگین اور اُداس دکھلائی دیا۔ اور ہمارے سوال کا کچھ جواب نہ دے سکا۔ معلوم ہوتا ہے کہ اُس نے کوئی عمل کیا تھا۔ مگر پھر کسی بد پرہیزی کے باعث وہ اُس سے عمل کر گیا۔

اور یہ تو میرا خود مشاہدہ ہے کہ اکثر خط اُس کے حضرت شاہ صاحب علیہ الرحمۃ کی خدمت میں آیا کرتے جن کا مضمون صرف یہ ہوتا تھا کہ حضور میرے حق میں دعا فرماویں۔ اور اس کے سوا اور کچھ نہ ہوتا تھا۔ خط کے سنتے ہی غصہ کی وجہ سے آپ کے چہرہ پر بل پڑ جاتا تھا۔ مگر آپ ضبط فرما کر خاموش ہو جاتے تھے۔ (مؤلف عفی عنہ)

ارشاد۔ ایک روز شیطان کا ذکر آیا کسی نے عرض کیا کہ حضور مولوی غوث علی شاہ صاحب کے تذکرہ میں شیطان کی بہت تعریف کی ہے۔ اور اُس کو عاشق الہی کا خطاب دیا ہے۔ کہ وہ سچا عاشق تھا۔ فرمایا کہ عاشق کا قاعدہ ہے کہ ہمیشہ معشوق کے نقش قدم پر چلے۔ مجنوں ہمیشہ لیلیٰ کی گلیوں میں پھرتا رہا۔ کبھی اُس سے جدا ہونا پسند نہیں کرتا تھا۔ اور جو شخص لیلیٰ کا نام لیتا تھا اُس کو بہت ہی پیار کرتا تھا۔ پھر یہ شیطان مردود خدا تعالیٰ کا کیسا عاشق ہے۔ جو اُس کے نام لینے والوں کو بہکاتا اور گمراہ کرتا پھرتا ہے۔ اور اپنے معشوق کو چھوڑ کر ہر وقت مخلوق کے پیچھے ہی لگا رہتا ہے۔

پھر فرمایا۔ خدا تعالیٰ کی دو صفتیں ہیں۔ ایک رحمت دوسرے غضب۔ رحمت کی تجلی نے جوش مارا۔ تو اس سے جنت اور بندے صالحین اور تمام نیک اعمال اور نیک صفات اور مقام علیتیں اور سب خوبیاں پیدا ہوئیں۔ چونکہ ان کی اصل نیک ہے یعنی رحمت۔ اس واسطے یہ سب اپنی اصل ہی کی طرف رجوع ہیں۔ اور غضب کی تجلی نے جوش مارا۔ اُس مقام سے تمام صفات رذیلہ اور گمراہی و ضلالت پیدا ہوئیں۔ اور دوزخ اور سجن بنی۔ اسی غضب اور دوزخ کی تجلی سے شیطان کی پیدائش ہوئی جو جہل سے متعلق ہے۔ اور اسی واسطے شیطان اور اُس کے تمام تابعین اپنی اصل کی طرف رجوع ہیں۔ رحمت کی صفت اللہ تعالیٰ کے نزدیک کرتی ہے۔ کیونکہ بہشت اللہ تعالیٰ کے بہت قریب ہے



جو ساتوں آسمانوں سے اوپر ہے۔ اسی واسطے وہ دیدار کی جگہ ہے۔ اور غضب کی صفت خدا تعالیٰ سے بہت دور ہے۔ اور دور کرنے والی ہے۔ کیونکہ دوزخ ساتوں زمین کے نیچے ہے۔ اور غضب کی تجلی سے یہ شیطان پیدا ہوا ہے۔ اس کو جو عبادت اور قرب الہی حاصل ہوا وہ بھی حکمت کے موافق تھا۔ یعنی جب یہ طاعت و عبادت کرتا ہوا رحمت کے قریب ہو گیا۔ تو اب اس کو رحمت کی کیفیت معلوم ہے۔ اور اس میں سے نکل جانے اور دور ہونے کا اس کو رنج و عذاب بھی بہت ہے۔ جو یہ قربت رحمت کی کیفیت نہ دیکھتا۔ تو اس کو جدائی کے رنج کا عذاب نہ ہوتا۔

پھر فرمایا حضرت عوث الاعظم سید محی الدین عبدالقادر جیلانی رحمۃ اللہ علیہ فرماتے ہیں۔ کہ ایک دفعہ ہم اپنے حجرے میں بیٹھے ہوئے عبادت میں مشغول تھے۔ ہم نے دیکھا کہ نور کی بڑی چمک دار اور روشن تجلی ظاہر ہوئی۔ اور اس میں سے آواز آئی۔ کہ اے عبدالقادر میں تیرا خدا ہوں۔ مجھے جلد سجدہ کر۔ اس تجلی کی روشنی اور چمک عجیب قسم کی تھی۔ اور بار بار یہی آواز آتی تھی۔ یکایک مدد الہی اور اس کا فضل و انعام میرے شامل حال ہوا۔ اور میں نے غور کیا۔ کہ جس جگہ میں بیٹھا ہوں یہ میرا حجرہ ہے۔ اور میں نبی بھی نہیں۔ بلکہ ایک اُمتی ہوں۔ اور حضرت موسیٰ علی نبینا وعلیہ السلام جب طور پر پہنچے تھے۔ تو عرض کیا تھا ساری آسمانی کہ خداوند مجھے اپنا آپ دکھا۔ تو خدا تعالیٰ نے فرمایا کن ترائی یعنی تو مجھے ہرگز نہ دیکھے گا۔ لیکن پہاڑ یعنی طور کی طرف دیکھ۔ اگر وہ ٹھیرا رہا اپنی جگہ تو عنقریب تو مجھے دیکھے گا۔ پھر جب طور پہاڑ پر تجلی وارد ہوئی۔ تو پہاڑ جو بالکل بے حس و حرکت تھا اور عقل بھی نہ رکھتا تھا۔ اور ٹھوس بھی تھا۔ باوجود ان سب باتوں کے اس تجلی کو برداشت نہ کر سکا اور ٹکڑے ٹکڑے ہو گیا۔ اور موسیٰ علی نبینا وعلیہ السلام باوصف نبی ہونے کے اس تجلی کی تاب نہ لاسکے۔ اور غش کھا کر بے ہوش ہو کر گر پڑے۔ پھر میرا یہ چھوٹا سا حجرہ جو قائم ہے کیوں نہیں جلا۔ اور کس طرح اس تجلی کو برداشت کر گیا۔ اور میں باوجود اس کے کہ ایک اُمتی ہوں کیسے اس تجلی کے سامنے ٹھیرا رہا۔ جبکہ حضرت موسیٰ علی نبینا وعلیہ السلام جیسے اولوالعزم نبی اس تجلی کی تاب نہ لاسکے تھے۔ اس فکر کے آتے ہی ہم نے کہا لا حَوْلَ وَلَا قُوَّةَ إِلَّا بِاللَّهِ الْعَلِيِّ



العظیم میرے اس فقرہ کے ساتھ ہی وہ تمام روشنی اور چمک دھوئیں کی طرح اڑ گئی۔ اور اس تجلی میں سے رونے کی آواز آئی۔ اور ایک شخص روتا ہوا میرے سامنے آکر بڑی عاجزی سے کہنے لگا کہ اے عبد القادر یہ فقرہ اب نہ پڑھنا۔ ورنہ میں جل جاؤں گا۔ حالانکہ میں نے اللہ تعالیٰ سے قیامت تک کے واسطے زندگی کی اجازت لے لی ہے۔ اور پھر کہنے لگا کہ اے عبد القادر میں نے اس دھوکا سے سینکڑوں فقیروں کو اس مقام سے گرا دیا ہے۔ مگر تم کو تمہارے علم نے بچا دیا۔ ہم نے کہا تو بہ توبہ استغفر اللہ میں کیا اور میرا علم کیا۔ مجھے علم نے نہیں بچایا۔ بلکہ محض اللہ تعالیٰ کے فضل نے بچایا ہے۔ اتنا سنتے ہی دوسرے پر ہاتھ مار کر رونے لگا۔ ہم نے پوچھا تو کیوں روتا ہے۔ اس نے کہا۔ افسوس کہ آپ ایمان سلامت لے گئے۔ یہ میرا آخری دھوکا تھا۔ اگر اب بھی آپ کہہ دیتے کہ ہاں میرے علم نے بچایا۔ تو شرک ہو جاتا۔ اور میں ایمان سلب کر لیتا۔ بعد میں حضور علیہ الرحمۃ نے فرمایا۔ خبر نہیں یہ بندے شیطان کی کیوں تعریفیں کرتے ہیں۔ حالانکہ اللہ تعالیٰ اُسے مردود اور رحیم فرماتا ہے۔ کیونکہ اللہ تعالیٰ بندوں کو فرماتا ہے کہ اَعُوذُ بِاللّٰهِ مِنَ الشَّيْطَانِ الرَّجِيمِ پڑھا کرو۔ جس کو خود اللہ تعالیٰ رحیم اور مردود فرماتے وہ کس طرح اللہ تعالیٰ کا عاشق ہو سکتا ہے۔ یہ مردود نفس کا خطرہ ہے۔ اور وہ پلید خطرے دیتا ہے یہ سب اسی ملعون کے خطرے میں العیاذ باللہ ط اللہ اللہ اللہ حق حق کرتے ہوئے اندر تشریف لے گئے :

اسی تذکرہ کے متعلق ایک روز گفتگو ہوئی۔ کسی نے عرض کیا۔ کہ حضور فلاں شخص نے شیطان کے علم کو رسول خدا صلی اللہ علیہ وسلم کے علم سے زیادہ کہا ہے۔ یہ اس بنا پر کہ یہ مدت کا پیدا ہوا ہوا ہے۔ اور حضرت آدم اور دیگر انبیاء علی نبینا علیہم الصلوٰۃ کو دیکھے ہوئے ہے اور اسی امتداد زمانہ کی وجہ سے اس کی معلومات زیادہ ہیں یہ کس طرح ہے۔ حضور نے جواب دیا۔ کہ یہ بات غلط ہے علم کی صفت خداوند تعالیٰ کی ہے۔ اور حقیقی علم وہ ہے جس سے اللہ تعالیٰ کی معرفت حاصل ہو۔ اور رضاء الہی والے کاموں میں لگ جائے۔ اور ناراضگی کے کاموں سے دور رہے۔ اور حضرت نبی کریم علیہ الصلوٰۃ والسلام کا درجہ اعلیٰ و برتر ہے۔ تمام ماسوی اللہ سے کیوں کہ آپ کے رتبہ کو نہ کوئی نبی پہنچتا ہے نہ



فرشتہ سستی کہ باوجود مقرب ہونے کے جبرئیل و میکائیل کوئی آپ کے رتبہ کو نہیں پہنچ سکتا۔ اور خدا تعالیٰ کی تمام صفات رسول خدا صلی اللہ علیہ وسلم میں موجود تھیں۔ تو علم جو خدا تعالیٰ کی بڑی صفت ہے وہ بھی آنجناب میں بدرجہ اتم موجود تھا۔ اور شیطان جاہل ہے وہ خدا تعالیٰ کی صفت نہیں نے سکتا تھا۔ کیونکہ اگر شیطان کو علم ہوتا۔ تو اُسے یہ بھی تو معلوم ہوتا کہ میں سجدہ کے انکار سے لعنتی ہو جاؤں گا۔ اور اس سے ہار رہتا۔ پھر جب اتنا بھی نہ سمجھا۔ اور سجدہ سے انکار کیا۔ اور پھر اس کو افسوس بھی نہ ہوا۔ اور نہ توبہ کا خیال ہوا۔ تو اس سے زیادہ کون جاہل ہے۔ یہ امر صاف ظاہر کرتا ہے۔ کہ شیطان کی اصل جاہل ہی تھی۔ اور وہ حقیقی جاہل ہی تھا۔ کیونکہ اُس نے شان عبودیت کو نہ جانا اور یہ نہ سمجھا کہ عبودیت کا حق یہی ہے کہ مولیٰ کے حکم کو بے چون و چرا ماننا چاہئے۔ ورنہ اُس کے غضب میں گرفتار ہو کر ہمیشہ کے لئے ملعون و مردود ہو جاؤں گا۔

ارشاد۔ ایک روز حضور علیہ الرحمۃ نے فرمایا۔ کہ حضرت جنید بغدادی رحمۃ اللہ علیہ فرماتے ہیں کہ مجھے آرزو ہوئی کہ شیطان سے ملوں اور پوچھوں کہ تو نے سجدہ سے انکار کیوں کیا۔ ایک مرتبہ ہم سجدہ سے نکلے ہی تھے کہ یکایک ایک شخص ہمارے سامنے آکھڑا ہوا۔ جس کی صورت سے ہم کو وحشت سی ہوئی۔ ہم نے پوچھا تو کون ہے۔ کہا میں آپ کی آرزو ہوں یعنی ابلیس لعین۔ پھر ہم نے پوچھا بھلا مردود تجھ کو آدم کے سجدہ کرنے سے کون امر مانع ہوا۔ تو اُس نے جواب دیا کہ توحید۔ اُس کا جواب سن کر ہم کو حیرانی سی ہوئی۔ لیکن پھر جو امداد الہی ہم پر وارد ہوئی۔ تو ہم نے کہا مردود تو جھوٹا ہے۔ اگر تو بندہ ہوتا تو فرمان الہی سے سر نہ پھیرتا۔ یہ سنتے ہی اُس نے ایک چرخ ماری۔ اور میں خلائ میں خلا کہتا ہوا اڑ گیا۔

بعد ازاں فرمایا۔ کہ حضرت جنید بغدادی رحمۃ اللہ علیہ کو خود خواہش ہوئی تھی جو وہ آپ کے سامنے آیا۔ ورنہ اُس کی کیا مجال ہتی جو آپ کے نزدیک بھی آتا۔ پھر فرمایا۔ ایک دفعہ ہم نے بھی دیکھا ہے۔ کہ لعنت کا طوق اُس کے گلے میں پڑا ہوا ہے اور ہم سے دور پرے ہی پرے اڑا چلا جاتا ہے۔ ہمارے قریب نہیں آیا۔ بلکہ ہمارے مکان سے بھی بہت دور ہے۔

۱۔ ایک دفعہ جنید بغدادی نے فرمایا کہ میں نے اپنے آپ کو شیطان سے ملنے کا ارادہ کیا تھا۔



ارشاد۔ ایک روز حضرت صاحب علیہ الرحمۃ نے فرمایا کہ ہم نے کسی کتاب میں یہ قصہ سنا تھا۔ کہ حضرت موسیٰ علی نبینا وعلیہ السلام نے اللہ تعالیٰ سے عرض کیا کہ خداوند اکوئی ایسی بات مجھے بتلا جس سے تو ہمیشہ مجھ سے خوش رہے کبھی ناراضگی نہ ہو۔ حکم ہوا کہ کوہ طور سے نیچے اتر کر تجھ کو ایک تجربہ کار ملے گا۔ اُس سے پوچھنا۔ جب طور سے نیچے اترے تو شیطان ملا۔ آپ گھبرائے تو حکم آیا کہ اسی سے پوچھو چنانچہ حضرت موسیٰ علی نبینا وعلیہ السلام نے اس سے پوچھا۔ اُس کو وہ وقت یاد آگیا جس وقت کہ وہ رحمت کا تاج پہنے ہوئے تمام فرشتوں کا سردار بنا ہوا تھا۔ اس کو بہت افسوس آیا۔ رویا اور حسرت کے ساتھ کہنے لگا۔ کہ اے موسیٰ سن۔ میں نے جس قدر خدا تعالیٰ کی عبادت کی وہ سب مرتبہ کے واسطے کی چنانچہ خدا تعالیٰ ہمیشہ مجھ کو مراتب عطا فرماتا رہا۔ کیونکہ وہ بے نیاز ہے کسی کی محنت ضائع نہیں کرتا۔ اور انتہا درجہ کے مراتب میں نے حاصل کئے جن کا اخیر نتیجہ یہ ہوا۔ کہ مجھے طوق لعنت کے ساتھ اسفل السافلین میں گنا نصیب ہوا۔ کبھی میں نے کوئی عبادت خدا تعالیٰ کی رضا کے واسطے نہیں کی۔ سو یہ یاد رکھنا کہ ہر امر میں اُس کی رضا کا طالب رہے۔ مراتب کی خواہش دل میں نہ رکھنا۔ اور ایک بات اور کہتا ہوں وہ بھی سن لے۔ اُس کا یہ کہنا تھا کہ وحی آگئی کہ بس اب اس کی بات نہ سُننا۔ چنانچہ یہ حکایت بیان کر کے فرمایا کہ سب کو اس پر عمل کرنا چاہئے۔ سوائے اُس کی رضا کے اور نیت کسی قسم کی عبادت میں نہ رکھے اور رضا والے کاموں میں سے وصل ذات الہی کا سب سے اعلیٰ اور بلند شان والا ہے یہ ذکر الہی سے حاصل ہوتا ہے۔ سو ذکر الہی ہونا چاہئے ہر وقت اور ہر حالت اور ہر کام میں ۴

## فصل سوم در علم لدنی

ارشاد۔ ایک روز میں حدیث شریف پڑھا رہا تھا۔ ابن عمر رضی اللہ عنہما کی وہ حدیث تھی جس کا مضمون یہ تھا کہ ایک بار ابن عمر کہ شریف حج کے واسطے تشریف لے گئے۔ ابن عمر سنت کے اس قدر پابند تھے کہ جس جگہ رسول اللہ صلی اللہ علیہ وسلم بیٹھے تھے وہیں آپ بیٹھے۔ اور جس جگہ آنحضرت صلی اللہ علیہ وسلم نے پیشاب کیا تھا وہیں پیشاب کیا۔ اگر پیشاب نہ بھی آیا تو صرف بیٹھ گئے۔ حضور

ف  
معلوم ہوا کہ  
اصناف ایسی  
ہیں جن کی عبادت  
سنت ہے۔



نے سن کر فرمایا۔ مولوی صاحب یہ کیا پڑھا ہے ہو۔ میں نے عرض کیا حضور یہ حدیث ہے۔ فرمایا یہ تو حدیث نہیں۔ یہ تو بے ادبی ہے۔ میں نے عرض کیا۔ بے ادبی نہیں۔ اس میں تو پابندی سنت کا اظہار ہے فرمایا پابندی سنت اس کا نام نہیں۔ یہ تو ظاہر بے ادبی ہے۔ کہ جس جگہ رسول اللہ صلی اللہ علیہ وسلم بیٹھے ہوں وہاں بیٹھے۔ اور جہاں آپ نے پیشاب کیا وہاں پیشاب کرے۔ یہ تو صریح بے ادبی ہے۔ پابندی سنت کے یہ معنی ہیں کہ جس طریقے سے رسول اللہ صلی اللہ علیہ وسلم نے کوئی کام کیا ہو اسی طریقہ سے کرے یہ نہیں کہ اسی جگہ کرے۔ اچھا کسی کتاب میں دیکھنا یہ حدیث تو معلوم نہیں ہوتی۔ مجھے اس بات کا خیال رہا۔ آخر ایک روز موضوعات علامہ جلال الدین سیوطی میں دیکھا تو پہلے یہی حدیث نکلی۔ اور لکھا کہ یہ موضوع ہے اور خوارج نے بنائی ہے۔ میں نے پھر عرض کیا کہ حضور آپ نے کس طرح معلوم کیا فرمایا رسول اللہ صلی اللہ علیہ وسلم کے کلام کا نور عرش تک جاتا ہے۔ اور اس میں نور تھا ہی نہیں۔ اس سے ہم نے پہچان لیا کہ یہ حدیث نہیں۔ پھر فرمایا کہ یہ جو مسئلوں کی کتاب میں ہیں۔ ان پر چوتھے آسمان کا نور وارد ہوتا ہے۔ اور قرآن شریف کا نور تو آگے بہت دور کا ہے۔ ہم پڑھے ہوئے تو نہیں مگر نور کو پہچان لیتے ہیں۔ ارشاد۔ ایک روز گیارہ بجے کا وقت تھا۔ آپ باہر مدرسہ کے سامنے تشریف رکھتے تھے اور لڑکے مدرسہ میں پڑھ رہے تھے۔ ایک لڑکے کی طرف اشارہ کر کے فرمایا۔ مولوی صاحب یہ جو لڑکے پڑھ رہے ہیں ان کے معنی تو ہم نہیں جانتے۔ مگر ویسے ہی مطلب سمجھ میں آجاتا ہے۔ وہ لڑکا جو سورۃ پڑھ رہا تھا۔ اس میں انبیاء علیہم السلام کے قصص تھے۔ آپ نے سب سے پہلے حضرت ایوب علیہ السلام کے قصہ کی تقریر فرمائی جو قرآن شریف کے موافق تھی۔ بعد ازاں بڑی دیر تک اور اور قصص کی تقریریں فرماتے رہے۔ اس کے بعد ایک روز میں مکتوبات حضرت مجدد الف ثانی رحمۃ اللہ علیہ سنانے لگا۔ جب عبارت پڑھ کر ترجمہ کرنے لگا۔ تو فرمایا ہوں ہوں مولوی صاحب تم پڑھتے جاؤ۔ سب مضمون ہماری سمجھ میں آ رہا ہے۔ میں سمجھا کہ یہ مکتوب شریف حضور نے کسی پہلے سنا ہو گا۔ بعد ازاں ایک روز میں شہنوی شریف سنانے لگا۔ تو بھی فرمایا کہ تم پڑھتے رہو ہم سب سمجھ جاتے ہیں۔ اور میں دیکھتا تھا کہ قرآن شریف اور مکتوبات شریف اور شہنوی شریف کی جس قدر تقریریں آپ نے فرمائی سب کی سب

سن کر فرمایا  
مولوی صاحب  
یہ حدیث نہیں



نفسِ مضمون کے موافق تھیں۔ کسی جگہ بھی کچھ تفاوت نہ تھا۔ اس کے علاوہ فتوح الغیب یا کوئی اور کتاب سنتے تو اس کی تقریر بھی اسی طرح فرمایا کرتے۔ اور وہ ٹھیک مضمون کتاب کے موافق ہوتی۔ بلکہ کبھی کبھی عجیب معانی بیان فرماتے کہ حیرانی ہوتی۔ چنانچہ ایک بار اس آیت کا ذکر ہوا **يَا أَيُّهَا الَّذِينَ آمَنُوا آمِنُوا** فرمایا اس کے یہ معنی نہیں کہ اے ایمان والو ایمان لاؤ کیونکہ ایمان تو وہ پہلے ہی لا چکے۔ بلکہ یہ معنی میں کہ اے ایمان والو خدا کے دیدار کے ساتھ اپنے ایمان کو پکا کرو۔ پھر فرمایا ایک علم لدنی ہوتا ہے۔ میں نے عرض کیا حضور علم لدنی کیا چیز ہے۔ فرمایا علم دو قسم کا ہوتا ہے۔ ایک لدنی ایک کسبی۔ کسبی کی مثال ایسی ہے کہ ایک جو ہڑکھو دکر اس میں پانی بھر دیا جائے۔ تو جتنا پانی اس میں بھرا گیا ہے اسی قدر اس میں رہے گا۔ اور اگر اس میں نہر کاٹ دی جائے۔ تو پھر خواہ اس میں سے پو۔ خواہ جانوروں کو پلاؤ۔ خواہ کسی جگہ صرف کر د۔ اس میں سے کم ہی نہیں ہوتا۔ تو یہ جو لوگ علم پڑھتے ہیں۔ جتنا پڑھتے ہیں اسی قدر رہتا ہے۔ اور یہ جو مسئلے وغیرہ بتاتے ہیں اس میں دیکھ کر بتاتے ہیں۔ جب دل کی طاقی کھل جاتی ہے تو روح رسول اللہ صلی اللہ علیہ وسلم کی طرف سے نذر کا ایک منبع دل میں آجاتا ہے۔ اور اپنے پاس ہی دل کے اندر سے ساری باتیں سمجھ میں آتی رہتی ہیں کسی سے پڑھنے کی ضرورت نہیں رہتی۔ پھر فقیر دل سے فتویٰ لیتا ہے مفتیوں سے نہیں لیتا۔

**نقل ہے۔ کہ ایک روز اس آیت کا تذکرہ تھا وَفِي السَّمَاءِ رِزْقُكُمْ وَمَا تُعَدُّونَ ط فَوَدَّ السَّمَاءُ وَالْأَرْضُ وَإِنَّهُ الْحَقُّ مِثْلَ مَا أَنْتُمْ تَنْطِقُونَ ط** (ترجمہ) اور تمہارا رزق آسمانوں میں ہے۔ اور جس کا تم کو وعدہ دیا گیا ہے سو آسمان و زمین کے پروردگار کی قسم وہ ایسا سچا ہے کہ جیسے تم بولتے ہو۔ ایک زمیندار حاضر خدمت تھا۔ اس نے حضرت علیہ الرحمۃ کی طرف متوجہ ہو کر عرض کیا کہ حضور ہم زمین میں بل چلاتے اور بولتے جیسے ہیں۔ تو ہم کو زمین سے رزق ہاتھ آتا ہے۔ اور اللہ تعالیٰ فرماتا ہے کہ رزق آسمانوں میں ہے۔ یہ کیا بات ہے۔ فرمایا۔ درحقیقت رزق آسمانوں ہی میں ہے۔ کیونکہ اللہ تعالیٰ فرماتا ہے کہ ہم آسمانوں سے پانی برساتے ہیں جس سے مری ہوتی زمینیں زندہ ہو جاتی ہیں۔ اور پھر فرماتا ہے کہ ہم آسمان سے پانی برساتے ہیں جس سے اللہ



تعالیٰ زمینوں سے تمہارا رزق پیدا کرتا ہے۔ آتیں تو ہمیں یا وہ نہیں۔ قرآن شریف میں دیکھ لینا میں نے  
 وہ آتیں دیکھ کر بتلائیں جو یہ ہیں وَنَزَّلَ مِنَ السَّمَاءِ مَاءً فَبُهِجَ بِهِ الْأَرْضُ بَعْدَ مَوْتِهَا أَوْ  
 أَلْمَدَاتِ اللَّهُ أَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ ذَٰلِكَ اللَّهُ الَّذِي يَرْزُقُكُمْ  
 بات یہ ہے کہ رزق آسمانوں سے ہی آتا ہے۔ یعنی اللہ تعالیٰ تاثیر اور پانی آسمان سے زمین پر وارد کرتا  
 ہے۔ اور زمین کو حکم دیتا ہے۔ تو زمین اس پانی اور تاثیر سے رزق اگاتی ہے۔ اور اللہ تعالیٰ کا حکم مانتی  
 ہے۔ تب یہ رزق زمین سے پیدا ہو کر لوگوں کے پاس پہنچتا ہے۔ تو دراصل رزق آسمانوں سے ہی  
 آتا ہے۔ کیونکہ زمین سے کچھ پیدا نہیں ہو سکتا۔ جب تک آسمان سے تاثیرات پانی اور اللہ تعالیٰ  
 کا حکم زمین پر وارد نہ ہو۔ پھر میری طرف مخاطب ہو کر فرمایا۔ اس کی نظیر ایسی ہے۔ جیسا کہ اکثر ہمارے  
 ساتھ ہوا کرتا ہے۔ کہ جب کوئی چیز ہمارے پاس آنے والی ہوتی ہے۔ تو اس کی ایک مثالی شکل  
 آسمان سے اتر کر ہمارے پاس آجاتی ہے۔ جس سے ہم سمجھ لیتے ہیں کہ اللہ تعالیٰ کہیں سے وہ چیز  
 بھیجے گا۔ چنانچہ ایک بار ہم نے دیکھا کہ ایک نہایت عمدہ ذری دارو ستار جس کے پتے بے ہونے  
 تھے۔ آسمان سے اتر کر ہمارے پاس آئی ہے۔ ہم سمجھ گئے۔ کہ اب اللہ تعالیٰ کہیں سے بھیجے گا۔  
 ہم نے میاں جی رحیم دادخاں کو اس کا تمام نقشہ اور اس کی طرز و وضع بتا کر کہ دیا۔ کہ میاں جی صاحب  
 خیال رکھنا۔ دیکھو اب اللہ تعالیٰ وہ ستار کہیں سے ہمارے پاس بھیجے گا۔ صبح کو جب ہم مراقبہ  
 سے فراغت پا کر باہر آئے۔ تو ایک شخص بعینہ وہی ذری دارو ستار لے ہوئے۔ ہمارے پاس آیا۔ ہم نے لے کر میاں جی رحیم دادخاں کو دکھا دی۔ انہوں نے دیکھ کر مطابقت جو  
 کی۔ تو بعینہ ہی وہی نکلی۔ سو جس طرح یہ بندے اللہ تعالیٰ کے کارندے ہیں۔ اسی طرح زمین بھی  
 اللہ تعالیٰ کی ایک کارندہ ہے۔ تو اصل بات یہ ہے۔ کہ کیا رزق اور کیا دیگر ضروریات آتے تو  
 سب آسمان ہی سے ہیں۔ لیکن اللہ تعالیٰ عامہ لوگوں کے پاس زمین اور اس کے اسباب کے

لے اور اتارتے ہیں ہم آسمان سے پانی پھر زندہ کرتے ہیں بسبب اس کے زمین کو بعد اس کے موت کے ۱۷

۱۷ کیا تو نے دیکھا نہیں کہ تحقیق اللہ تعالیٰ نے اتارا آسمان سے پانی پھر نکالا بسبب اس کے پھلوں سے رزق واسطے ہمارے ۱۷

سبب آسمان



لئے ہوئے آیا۔ آپ نے دریافت فرمایا کن ہے۔ اس نے کہا میں یہ روٹیاں تحفہ لے کر آیا ہوں۔ پوچھا۔ کتنی روٹیاں ہیں عرض کیا دو ہیں۔ فرمایا جائے جا۔ ہم کو ان کی خدمت نہیں۔ پھر تھوڑی دیر میں ایک اور شخص آیا۔ اس کے پاس تین روٹیاں تھیں۔ آپ نے دریافت کر کے وہ بھی واپس کر دیں۔ خادم نے عرض کیا کہ اگر یہ روٹیاں رکھ لی جاتیں۔ تو بہتر تھا۔ آپ نے فرمایا تو نہیں جانتی۔ اس میں ایک بھید ہے عرض اسی طرح لوگ ایک ایک روٹی زیادہ لے کر آتے رہے اور آپ واپس کرتی رہیں۔ یہاں تک کہ ایک شخص نو روٹیاں لے کر آیا۔ آپ نے دریافت کر کے وہ بھی واپس کر دیں۔ آخر تھوڑے وقفہ کے بعد ایک شخص آیا۔ جس کے ساتھ نہایت عمدہ پڑاٹھے اور سالن وغیرہ سب سامان تھا۔ پوچھا کیوں آیا ہے۔ جواب دیا کہ یہ روٹیاں تحفہ لے کر آیا ہوں۔ پوچھا کتنی ہیں۔ اس نے عرض کیا۔ گیارہ ہیں۔ خادم کو حکم دیا کہ یہ روٹیاں رکھ لو۔ امدان میں سے ایک ایک روٹی دسوں مہانوں کو اور باقی ایک خادمہ کو دے دی۔ پھر خادمہ نے وہ بھید دریافت کیا۔ تو حضرت رابعہ بصریہ نے فرمایا کہ ہمارے ہاں مہمان تو دس آگئے تھے۔ اور آٹا ہمارے پاس صرف ایک روٹی کا تھا۔ تو میں نے سوچا کہ اس آٹے سے مہمانوں کا گزارہ نہیں ہو سکتا۔ بہتر یہ ہے کہ اس کی سوداگری کریں۔ ابھی میں اسی سوچ میں تھی کہ مجھے قرآن شریف کی یہ آیت یاد آگئی۔ مَنْ جَاءَ بِالْحَسَنَةِ فَلَهُ عَشْرٌ مِّثْلَهَا یعنی جو شخص ایک نیکی کرے اس کو دس گنا بدلہ ملے گا۔ مجھے فوراً یقین آگیا۔ کہ جب میں نے اللہ تعالیٰ کے ساتھ سودا کیا تو ضرور ہے کہ وہ اپنے وعدے کے موافق دس تو بھیجے ہی گا۔ اور گیارہویں ایک ہماری بھی ضرور ہی ہوگی۔ تو ہم دو تین اور آٹھ نو روٹیوں پر اکتفا کیوں کریں۔ پورا ہی منافع نہ لیں۔ چنانچہ اب اللہ تعالیٰ نے پوری گیارہ ہی بھیج دیں۔ جب میں نے یہ حکایت حضرت رابعہ بصریہ کی دیکھی۔ تو خیال آیا کہ آذہم بھی سوداگری کریں میرے پاس صرف ایک روپیہ تھا وہی میں نے حضرت صاحب علیہ الرحمۃ کی خدمت میں پیش کر دیا۔ چنانچہ اسی روز شام تک پورے تیس روپے کی فتوحات میرے پاس ہوئی۔ میرے دل میں خیال آیا۔ کہ کل دو روپے پیش کروں تاکہ ساتھ آویں۔ چنانچہ میں نے اگلے روز دو روپے پیش کئے۔ حضور

سے جو شخص ایک نیکی بجالادے پس اس کے لئے اس کا اجر دس گنا ہے۔ ۱۷

میں نے یہ روٹیاں تحفہ لے کر  
آئی تھیں۔ پھر تھوڑی دیر میں  
ایک اور شخص آیا۔ اس کے پاس  
تین روٹیاں تھیں۔ آپ نے  
دریافت کر کے وہ بھی واپس  
کر دیں۔ آخر تھوڑے وقفہ کے  
بعد ایک شخص آیا۔ جس کے  
ساتھ نہایت عمدہ پڑاٹھے  
اور سالن وغیرہ سب سامان  
تھا۔ پوچھا کیوں آیا ہے۔  
جواب دیا کہ یہ روٹیاں  
تحفہ لے کر آیا ہوں۔ پوچھا  
کتنی ہیں۔ اس نے عرض  
کیا۔ گیارہ ہیں۔ خادم  
کو حکم دیا کہ یہ روٹیاں  
رکھ لو۔ امدان میں سے  
ایک ایک روٹی دسوں  
مہمانوں کو اور باقی  
ایک خادمہ کو دے دی۔  
پھر خادمہ نے وہ بھید  
دریافت کیا۔ تو حضرت  
رابعہ بصریہ نے فرمایا  
کہ ہمارے ہاں مہمان  
تو دس آگئے تھے۔ اور  
آٹا ہمارے پاس صرف  
ایک روٹی کا تھا۔ تو  
میں نے سوچا کہ اس  
آٹے سے مہمانوں کا  
گزارہ نہیں ہو سکتا۔  
بہتر یہ ہے کہ اس کی  
سوداگری کریں۔ ابھی  
میں اسی سوچ میں تھی  
کہ مجھے قرآن شریف  
کی یہ آیت یاد آگئی۔  
مَنْ جَاءَ بِالْحَسَنَةِ  
فَلَهُ عَشْرٌ مِّثْلَهَا  
یعنی جو شخص ایک  
نیکی کرے اس کو دس  
گنا بدلہ ملے گا۔  
مجھے فوراً یقین آگیا۔  
کہ جب میں نے اللہ  
تعالیٰ کے ساتھ سودا  
کیا تو ضرور ہے کہ  
وہ اپنے وعدے کے  
موافق دس تو بھیجے  
ہی گا۔ اور گیارہویں  
ایک ہماری بھی  
ضرور ہی ہوگی۔ تو  
ہم دو تین اور آٹھ  
نو روٹیوں پر اکتفا  
کیوں کریں۔ پورا  
ہی منافع نہ لیں۔  
چنانچہ اب اللہ  
تعالیٰ نے پوری  
گیارہ ہی بھیج  
دی ہیں۔ جب میں  
نے یہ حکایت حضرت  
رابعہ بصریہ کی  
دیکھی۔ تو خیال  
آیا کہ آذہم بھی  
سوداگری کریں  
میرے پاس صرف  
ایک روپیہ تھا  
وہی میں نے  
حضرت صاحب  
علیہ الرحمۃ کی  
خدمت میں  
پیش کر دیا۔  
چنانچہ اسی  
روز شام تک  
پورے تیس روپے  
کی فتوحات  
میرے پاس  
ہوئی۔ میرے  
دل میں خیال  
آیا۔ کہ کل  
دو روپے  
پیش کروں  
تاکہ ساتھ  
آویں۔ چنانچہ  
میں نے اگلے  
روز دو روپے  
پیش کئے۔ حضور



ہو جاتے ہیں۔ بحکم حدیث *الْمَوَدُّ مَعَ مَنْ أَحَبَّ* تو اس صورت میں رسول اللہ صلی اللہ علیہ وسلم کی بیشمار  
 امت کی بخشش کا سامان ہو جاتا ہے۔ اس کے علاوہ فقیر کی خدمت و تواضع کرنے اور اس کی صحبت میں  
 رہنے اور آنے جانے سے اللہ تعالیٰ ان کے بہت سے دینی اور دنیاوی کام درست اور ان کی تنگی  
 دور کر دیتا ہے۔ میں نے جب یہ مسئلہ سنا تو لوگوں سے جو حضرت صاحب علیہ الرحمۃ کی خدمت میں  
 نذر وغیرہ لایا کرتے۔ تھے پوچھا کہ تم جو یہ نذریں وغیرہ لاتے ہو۔ اس سے تم کو کچھ فائدہ بھی پہنچتا ہے یا  
 یونہی جوش محبت میں لاتے رہتے ہو۔ تو اکثر نے بالاتفاق یہ کہا کہ ہمیں محبت تو ہے ہی۔ لیکن ہم  
 نے اکثر یہ تجربہ کیا ہے کہ جس روز ہم نے حضرت صاحب علیہ الرحمۃ کی خدمت میں ایک روپیہ پیش  
 کیا ہے۔ ہم کو کسی نہ کسی جگہ سے آٹھ دس روپیہ کا نفع ضرور ہو جاتا تھا۔ اور اگر ہم نے کوئی آٹھ آنے کی  
 چیز حضرت صاحب کی خدمت میں پیش کی۔ تو ضرور اس سے دو چاند سے چند بلکہ چار چاند تک فائدہ ہوتا  
 رہا ہے۔ ایک دفعہ حضرت صاحب علیہ الرحمۃ کے وصال کے بعد میں نے اپنے پیر بھائی خیراتی قصاب  
 انبالہ سے اسی قسم کا تذکرہ کیا۔ تو وہ رو پڑا۔ اور کہنے لگا کہ جب تک حضرت صاحب علیہ الرحمۃ حیات  
 رہے اور ہم اپنی توفیق کے موافق حضرت صاحب علیہ الرحمۃ کی خدمت کرتے رہے۔ کبھی دعوت  
 کرتے کبھی روپے نذر میں پیش کرتے۔ کبھی کوئی اور خدمت کر دیتے۔ تو خدا کی قسم ہے کہ اس زمانے  
 میں ہماری جیبیں روپیوں سے بھری رہتی تھیں۔ اور ایک دفعہ حضرت صاحب علیہ الرحمۃ کی حیات  
 میں خود میرے ساتھ ایک واقعہ پیش آیا تھا۔ وہ یہ کہ ایک بار مجھ پر بہت ہی تنگی آپڑی۔ مجھ کو بڑا ہی  
 فکر لاحق ہوا۔ اسی حالت میں میں نے جو ایک کتاب دیکھنی شروع کی۔ تو اس میں حضرت مابعد بصری  
 رحمۃ اللہ علیہا کی یہ حکایت سیری نظر سے گندی۔ کہ ایک دفعہ حضرت مابعد بصری کے ہاں دس  
 بہان آگئے۔ تو انہوں نے اپنی خادمہ سے دریافت کیا کہ گھر میں کھانے کی کیا چیز ہے۔ خادمہ نے عرض  
 کیا کہ صرف ایک روٹی کا آنا ہے۔ آپ سن کر خاموش ہو گئیں۔ تھوڑی دیر کے بعد ایک شخص سوالی آیا۔  
 آپ نے وہ آنا دے دینے کا حکم دیا۔ خادمہ نے دے دیا۔ پھر تھوڑی دیر کے بعد ایک شخص دورویا

نے آدمی قیامت میں اسی کے ساتھ ہو گا جس سے محبت کرے۔ ۱۷



کو شقی مت کہو جو شخص ہمارے جنید کی صحبت میں ایک ساعت بیٹھ چکا ہو وہ شقی نہیں رہ سکتا۔ اب یہ سعید ہو گیا ہے (۲) ایک شخص بڑا فاسق و فاجر تھا۔ ایک مرتبہ وہ ہاتھ پاؤں دھونے کے واسطے وجہ پر گیا۔ اتفاقاً حضرت امام مالک رحمۃ اللہ علیہ بھی وہیں وضو فرما رہے تھے۔ اور صولت یہ تھی کہ وہ فاسق اوپر کی جانب تھا۔ اور امام مالک نیچے پہاڑ کی طرف بیٹھے وضو فرما رہے تھے۔ اس کو خیال آیا کہ یہ بڑی بے ادبی کی بات ہے کہ ایک خدا تعالیٰ کا مقبول امام وقت وضو کر رہا ہو۔ اور میرے جیسا نالائق اُن سے اوپر کی طرف ہو۔ اس خیال کے آتے ہی وہ اپنی جگہ سے اُٹھ کر امام صاحب علیہ الرحمۃ سے نیچے پہاڑ کی طرف آ بیٹھا۔ اور ہاتھ پاؤں دھو کر چلا گیا۔ کچھ دنوں بعد وہ شخص مر گیا۔ تو ایک بزرگ کو خیال آیا کہ فلاں شخص بڑا ہی فاسق و فاجر تھا۔ دیکھیں تو یہی اُس کے ساتھ کیا معاملہ پیش آیا۔ انہوں نے اُس کی قبر پر جا کر مراقبہ کیا۔ اور فرمایا کہ بتاؤ تیرے ساتھ کیا معاملہ ہوا۔ تو دنیا میں بڑا گنہگار تھا۔ اُس نے کہا۔ واقعی میں ایسا ہی تھا۔ مگر اللہ تعالیٰ کا شکر ہے کہ ایک ساعت امام مالک رحمۃ اللہ علیہ کا ادب کرنے کی وجہ سے اُس نے مجھ کو بخش دیا۔ اور وہ تمام قصہ سنایا۔ یہی وجہ ہے کہ اولیاء کاملین لوگوں سے ملتے جلتے اور اُن کے درمیان اٹھتے بیٹھتے ہیں۔ کیونکہ اس صورت میں اُن کی بخشش کا سامان ہے ارشاد۔ ایک روز اس بات کا ذکر ہوا کہ حضرت اویس قرنی رحمۃ اللہ علیہ کو بوجہ کثرتِ دُودِ شریف ذاتِ رسول اللہ صلی اللہ علیہ وسلم میں فنا ہو گئی تھی۔ اور ہر وقت اُن کو استغراق اور حضوری دیدار رسول اللہ صلی اللہ علیہ وسلم میسر تھا۔ اور اسی طرح اکثر اولیاء اللہ کو حضوری و زیارت رسول اللہ صلی اللہ علیہ وسلم کی اب بھی ہوتی رہتی ہے۔ اور بہت سے امتی لوگوں کو بھی خواب میں اکثر آنحضرت صلی اللہ علیہ وسلم کی زیارت ہوتی ہے۔ اور صحابہ کرام رضوان اللہ علیہم اجمعین بھی زیارت ہی فرماتے تھے تو پھر اس کی کیا وجہ ہے کہ صحابہ کرام رضوان اللہ علیہم اجمعین کے مراتب کونہ اولیاء قرنی رحمۃ اللہ علیہ پہنچ سکے۔ اور نہ دیگر اولیاء اللہ اور بہر حال نفیلت صحابہ کرام ہی کہ ہے رضوان اللہ علیہم اجمعین۔ اس پر حضور نے ایک عجیب تقریر فرمائی۔ فرمایا کہ حقیقت محمدیہ تمام اسماء و کلمات الہی اور جمیع مراتب قرب اور تمام حقائق یعنی حقیقت ابراہیمی حقیقت موسوی حقیقت عیسوی حقیقت

فرمانی ہو گئی ہے  
ان کے لئے ہے  
ان کے لئے ہے  
ان کے لئے ہے  
ان کے لئے ہے



مُسکرائے اور پیار سے میری پیٹھ پر پتھلی دے کر فرمایا۔ مولوی صاحب وہی بہت میں پہلے وہ تو خرچ کر لے جاؤ تقرار جمع کرنے کے واسطے سودا نہیں کیا کرتے۔ سودا رفع ضرورت کے وقت کیا کرتے ہیں۔ اس روز مجھ کو یقین کامل ہوا کہ حدیث شریف میں جن لوگوں کا ذکر ہے کہ **إِنَّ لِلَّهِ رِجَالًا يُرْزَقُونَ بِهَا وَيُمْطَرُونَ بِهَا** یعنی تحقیق اللہ تعالیٰ کے ایسے بندے بھی ہیں کہ جن کے طفیل سے لوگوں کو رزق دیا جاتا ہے۔ اور انہیں کے طفیل بارش کی جاتی ہے۔ وہ بھی لوگ ہیں۔ پھر ظہر کے وقت فرمایا۔ مولوی صاحب وہ جو حدیث شریف میں آیا ہے کہ قیامت کے روز جب بڑی شفاعت یعنی شفاعت کبریٰ ہو چکے گی۔ تو اللہ شہزاد آدمیوں کو بے حساب بخشے گا۔ اور ان کو جنت میں جانے کا حکم ہوگا۔ تو وہ عرض کریں گے خادندا تیرے بہت سے بندے ایسے تھے جو محض تیری وجہ سے ہماری خدمت کیا کرتے تھے۔ تو اللہ تعالیٰ حکم دے گا کہ تم میں سے ہر ایک کے واسطے اجازت ہے کہ شناخت کر کے ہر ایک گیدہ گیارہ ہزار آدمی اپنے ساتھ بہشت میں لے جائے۔ ہم نے ان کو بھی بے حساب بخشا اس میں وہی لوگ داخل ہیں۔ ہر آدمی کا طین کی خدمت و تواضع کرتے ہیں۔ اور تواضع بھی وہ لوگ خود نہیں کرتے بلکہ اللہ تعالیٰ ہی ان سے آپ کرتا ہے۔ اور ان کے دلوں میں بزرگان کا طین کی خدمت و تواضع کا خیال ڈال دیتا ہے۔ اور جن پر اللہ تعالیٰ کا فضل ہو۔ انہیں کو یہ توفیق محبت و اخلاص بزرگان کی نصیب ہوتی ہے۔ اپنی طرف سے کوئی نہیں کرتا۔ اور مصلحت یہ ہے کہ اس میں رسول اللہ صلی اللہ علیہ وسلم کی امت کی بخشش کا سامان ہے۔

حضرت صاحب رحمۃ اللہ علیہ کے اس مسئلے پر میں غور کرنے لگا۔ تو اس کی شہادت میں یہ دو حکایتیں کتاب خزینۃ الاصفیاء میں میری نظر سے گذریں۔

(۱) ایک شخص کو حضرت جنید بغدادی رحمۃ اللہ علیہ کے زمانہ میں لوگ شقی کہہ پکارا کرتے تھے۔ ایک دن وہ شخص حضرت جنید کی خدمت مبارک میں جا بیٹھا۔ کچھ دیر وہاں بیٹھا رہا۔ پھر چوہاں سے لٹک کر باہر گیا تو کسی آدمی نے حسب معمول اس کو اسی شقی کے لقب سے پکارا۔ تو غیب سے آواز آئی کہ اب اس

نے شکی اللہ تعالیٰ کے ایسے بہت سے بندے ہیں جنکی وجہ سے رزق دیا جاتا ہے اور جن کے طفیل سے بارش کی جاتی ہے۔ ۱۲

۲  
صاحب صاحب علیہ السلام  
اور جنہوں نے اسے  
بے حساب بخشا



عرض کیا حضور جو مال کھانے پینے سے بچا ہوا ہے۔ اسی کے اسراف نہ کرنے کی بابت حکم معلوم ہوتا ہے۔ حضور نے فرمایا فساد تو وہی مال کرتا ہے جو کھایا گیا۔ بچے ہوئے مال کا کیا اسراف تھا۔ ہماری سمجھ میں تو اس کے یہ معنی آتے ہیں۔ کہ جو مال تم کھاتے پیتے ہو۔ اس سے جو طاقت تمہارے بدن کو حاصل ہو اس کو خدا تعالیٰ کی مخالفت اور ناراضی میں خرچ نہ کرو۔ اگر یہ معنی اس طرح لئے ہاویں تب بچا ہوا مال اسراف سے بچ سکتا ہے۔ ورنہ کھایا پیا ہوا انسان کے اندر جا کر بہت فساد کرے گا۔ اور باقی ماندہ مال کو بھی ضائع کر دے گا۔ حاصل معنی اس آیت شریفہ کے یہ ہیں۔ کہ اسراف نہ کرنے کا حکم دونوں پر ہے کھائے ہوئے پر بھی اور بچے ہوئے پر بھی۔ چونکہ بچا ہوا مال تابع قوت کھائے ہوئے کے ہے۔ اگر اس قوت کو خداوند تعالیٰ کی رضا میں خرچ کریں۔ تو بچا ہوا مال فضول خرچی سے بچے۔ ورنہ کس طرح بچ سکتا ہے۔ میں نے جب تفسیر کبیر اور مدارک التنزیل میں دیکھا تو یہی معنی ان میں لئے تھے۔

ارشاد۔ ایک روز جالندھر کے ایک مولوی صاحب حضور علیہ الرحمۃ کی خدمت میں آئے اور بیت سے مسائل شرعیہ دریافت حضور انور سے کئے۔ حضور نے تمام مسائل کے ٹھیک ٹھیک جواب دیئے۔ مولوی صاحب سن سن کر جھومتے اور مسرور ہوتے تھے۔ اور ایک حالت وجدان پر طاری ہوتی تھی۔ بے اختیار کہتے تھے۔ کہ حضور کو کون بے علم کہہ سکتا ہے۔ حضور تو علم کے دریا میں اور یہ سب علم لدنی کے کرشمے ہیں۔ کسی علم کو یہاں تک رسائی نہیں۔ جب وہ رخصت کے واسطے اٹھنے لگے۔ تو حضور علیہ الرحمۃ نے فرمایا کہ مولوی صاحب ہم نے تو تمہارے سب مسئلے بتا دیئے اب تم بھی ایک مسئلہ بتا دو۔ انہوں نے کہا فرمائیے۔ فرمایا۔ کہ جلا جس وقت ماسومی اللہ تعالیٰ کی ذات پاک کے کچھ نہ تھا۔ نہ زمین نہ آسمان نہ چاند نہ سورج نہ عرش نہ کرسی نہ یہ نہ وہ تو اس وقت خدا تعالیٰ کہاں رہتا تھا۔ یہ سن کر وہ چپ رہ گئے۔ اور عرض کیا کہ حضور میں کیا جانوں۔ مجھے کچھ خبر نہیں۔ حضور ہی فرمائیے۔ تو آپ نے فرمایا کہ خدا تعالیٰ اس وقت اپنی صفات کے بادل میں تھا۔ مولوی صاحب نے تسلیم کیا۔ اور کہا کہ رسول خدا صلی اللہ علیہ وسلم نے حدیث شریف میں بھی ایسا ہی فرمایا ہے۔ **كَانَ اللَّهُ فِي سَمَاءٍ أَلْحَ** یعنی اللہ تعالیٰ اندھا دھند میں تھا۔ حضرت صاحب علیہ الرحمۃ



مُسکرائے اور پیار سے میری پیٹھ پر ہتھکی دے کر فرمایا۔ مولوی صاحب وہی بہت میں پہلے وہ تو خرچ  
 کر لے جاؤ فقرا جمع کرنے کے واسطے سودا نہیں کیا کرتے۔ سودا رفع ضرورت کے وقت کیا کرتے  
 ہیں۔ اس روز مجھ کو یقین کامل ہوا۔ کہ حدیث شریف میں جن لوگوں کا ذکر ہے کہ **إِنَّ لِلَّهِ رِجَالًا يَرِزُقُونَ**  
**بِهِمَا وَيُمَطَّرُونَ بِهِمَا**۔ یعنی تحقیق اللہ تعالیٰ کے ایسے بندے بھی ہیں کہ جن کے طفیل سے لوگوں کو صدق  
 دیا جاتا ہے۔ اسانہیں کے طفیل بارش کی جاتی ہے۔ وہ یہی لوگ ہیں۔ پھر ظہر کے وقت فرمایا۔ مولوی  
 صاحب وہ جو حدیث شریف میں آیا ہے کہ قیامت کے روز جب بڑی شفاعت یعنی شفاعت کبریٰ  
 ہو چکے گی۔ تو اللہ ستر ہزار آدمیوں کو بے حساب بخشے گا۔ اور ان کو جنت میں جانے کا حکم ہوگا۔ تو وہ عرض  
 کریں گے خداوند اتیرے بہت سے بندے ایسے تھے جو محض تیری وجہ سے ہماری خدمت کیا کرتے  
 تھے۔ تو اللہ تعالیٰ حکم دے گا۔ کہ تم میں سے ہر ایک کے واسطے اجازت ہے کہ شناخت کر کے ہر  
 ایک گناہ گیارہ ہزار آدمی اپنے ساتھ بہشت میں لے جائے۔ ہم نے ان کو بھی بے حساب بخشا اس  
 میں وہی لوگ داخل ہیں جو ادویاء کا طین کی خدمت و تواضع کرتے ہیں۔ اور تواضع بھی وہ لوگ خود نہیں  
 کرتے بلکہ اللہ تعالیٰ ہی ان سے آپ کراتا ہے۔ اور ان کے دلوں میں بزرگان کا طین کی خدمت و تواضع  
 کا خیال ڈال دیتا ہے۔ اور جن پر اللہ تعالیٰ کا فضل ہو۔ انہیں کو یہ توفیق مجتہد و اخصاص بندگان کی نصیب  
 ہوتی ہے۔ اپنی طرف سے کوئی نہیں کرتا۔ اور مصلحت یہ ہے کہ اس میں رسول اللہ صلی اللہ علیہ وسلم  
 کی امت کی بخشش کا سامان ہے۔

حضرت صاحب رحمۃ اللہ علیہ کے اس مسئلے پر میں غور کرنے لگا۔ تو اس کی شہادت میں یہ  
 دو حکایتیں کتاب خزینۃ الاصفیاء میں میری نظر سے گذریں۔

(۱) ایک شخص کو حضرت جنید بغدادی رحمۃ اللہ علیہ کے زمانہ میں لوگ شقی کہہ پکارا کرتے تھے۔ ایک  
 دن وہ شخص حضرت جنید کی خدمت مبارک میں جا بیٹھا۔ کچھ دیر وہاں بیٹھا رہا۔ پھر جموں سے لٹک کر باہر  
 گیا تو کسی آدمی نے حسب معمول اس کو اسی شقی کے لقب سے پکارا۔ تو غیب سے آواز آئی کہ اب اس

نے شیک اللہ تعالیٰ کے ایسے بہت سے بندے ہیں جنکی وجہ سے رزق دیا جاتا ہے اور جن کے طفیل سے بارش کی جاتی ہے۔ ۱۳



اگر شمال کی طرف گئی ہے۔ وہاں ایک کچا مکان تھا۔ آپ اس میں بیٹھ گئے۔ درویش بھی ساتھ تھے۔  
تھوڑی دیر کے بعد ایک ضعیف العمر بڑھیا رومی ریوڑیاں ایک برتن میں لئے ہوئے حاضر  
خدمت ہو گئی۔ اور کہا حضور میں ابھی روم سے یہ ریوڑیاں لے کر آئی ہوں۔ اور اپنی مزدوری کی حلال  
کمائی سے خرید کر لائی ہوں۔ اور بیعت ہونے کے واسطے عرض کیا۔

آپ کا معمول تھا کہ ہمیشہ عورتوں کو دستار مبارک کا پتہ پکڑ کر اور دُور بٹھلا کر بیعت فرمایا کرتے تھے  
برخلاف اس کے آپ نے بلا تکلف اس کا ہاتھ پکڑ کر بیعت کیا۔ اس حلقہ میں سے ایک درویش  
کو خیال گذرا کہ آپ نے خلاف معمول ایک نامحرم عورت کا ہاتھ کیوں پکڑا۔ اس سے رہانہ گیا عرض  
کری دیا۔ فرمایا یہ عورت نہیں یہ تو بن ہے۔ پھر فرمایا آہ خوب یاد آیا۔ وہ ایک مرتبہ منجانی کا اتصال  
لے کر ہارے پاس توہی آیا تھا۔ اس نے عرض کیا۔ ہاں حضور میں ہی تھا۔ آپ نے غصہ سے ہاتھ  
کا جھٹکا بھی دیا تھا۔ فرمایا ۱۱۔ ہم اس وقت ایسی ہی حالت میں تھے۔ ایسی حالت میں ہم سے  
بات نہ کیا کرو۔ عرض کیا ہاں حضور آئندہ ایسا نہ ہوگا۔ مجھے خبر نہ تھی۔ پھر اس نے عرض کیا اگر حضور  
کو یہ مکان پسند ہو تو میں اسے چھوڑ دوں۔ آپ یہیں تشریف رکھیں۔ فرمایا نہ۔ تو یہیں رہا کرو۔ اور  
اللہ الصمد خوب پڑھا کرو۔ وہ اسی وقت فائب ہو گیا۔ ہر چند دیکھتے رہے۔ پھر نظر نہ آیا۔

فرمایا کہ یہ جن بہت نیک بخت اور پرہیزگار ہے۔ اپنے ہاتھ سے مزدوری کر کے کھاتا ہے۔ پھر  
حضرت صاحب اپنے مکان پر تشریف لے آئے۔

نقل ہے کہ ایک روز حضرت صاحب چھاؤنی انبال تشریف لے گئے۔ وہاں ایک رسالدار  
رہتا تھا۔ اور اس کی لڑکی کے سر پر ایک جن تھا۔ وہ ہر چند تمویذ گنڈے عملیات وغیرہ کراچکا تھا لیکن  
لڑکی کو آرام نہیں ہوتا تھا۔ رسالدار نے یہ ترتیب سوچی۔ کہ دعوت کر کے حضرت صاحب رحمت اللہ  
علیہ کو اپنے مکان پر لے گیا۔ جب آپ کھانا کھا چکے۔ تو عرض کیا حضور اس طرح میری لڑکی  
کے سر پر جن ہے۔ اور میں بہت سے تمویذ گنڈے عمل وغیرہ کراچکا ہوں۔ لیکن وہ جن کلنے میں  
نہیں آتا۔ بلکہ بڑی ذلت کرتا ہے لڑکی کے ساتھ۔ اور میری سخت بے حرمتی ہے۔ آپ نے



قرآن حقیقت صلوة حقیقت کعبہ وغیرہ کی جامع ہے۔ اور وہ حقیقت محمدیہ تمام و کمال اپنی اسی جامعیت کے ساتھ رسول اللہ صلی اللہ علیہ وسلم کے اس عنصری بدن مبارک میں وارد کر آئی تھی۔ اور یہ بدن مبارک اُس حقیقت محمدیہ کا حقیقی مظہر بن گیا تھا۔ اور اسی حقیقت محمدیہ جامعہ کے وارد ہو جانے کی وجہ سے آپ میں تمام تصرفات و کمالات علیٰ وجہ الکمال موجود تھے۔ اور چونکہ اُس حقیقت جامعہ کے آپ حقیقی مظہر تھے۔ اسی وجہ سے سوائے جن و انسان کے باقی تمام حیوانات و نباتات حجر شجر وغیرہ نے آپ کو سجدہ کیا۔ تو جن لوگوں نے رسول اللہ صلی اللہ علیہ وسلم کی زیارت آپ کے اُس عنصری بدن مبارک کے ساتھ حیالی میں کی تھی وہ حقیقت اُن کو تمام اسماء و صفات الہی اور تمام انبیاء اور جمیع مراتب قرب اور تمام حقائق کی مدد اُن تمام تصرفات و کمالات کے زیارت ہو گئی تھی۔ اور جن لوگوں کو آنحضرت صلی اللہ علیہ وسلم کی ذات میں اُس وقت فنا ہو گئی تھی۔ وہ فنا بھی جامعیت ہی میں ہوتی تھی۔ یہی وجہ ہے کہ حضرت ابو بکر صدیق رضی اللہ عنہ کے مرتبہ کو کوئی نہیں پہنچ سکتا۔ کیونکہ اُن کی فنا تم تھی۔ اسی طرح جن جن صحابہ کرام رضوان اللہ علیہم اجمعین کو جس جس قدر فنا ذات رسول میں ہوئی تھی صلی اللہ علیہ وسلم اسی قدر مقامات و مراتب اُن کو عطا ہوئے تھے۔ اور یہی وجہ تھی کہ رسول اللہ صلی اللہ علیہ وسلم کی محبت و اطاعت اُن کا مجاہدہ و ریاضت تھی۔ اور اسی محبت و اطاعت اور صحبت کا نتیجہ تھا۔ کہ صحابہ کرام رضوان اللہ علیہم اجمعین کی فضیلت اور مرتبہ کو نہ اولیٰ قرنی رحمۃ اللہ علیہ پہنچ سکے اور نہ دیگر اولیاء اللہ۔ اسی واسطے رسول اللہ صلی اللہ علیہ وسلم نے فرمایا ہے مَنْ دَانِي فَقَدْ رَايَ الْحَقَّ :

ارشاد۔ ایک روز میں کسی طالب علم کو تفسیر شریف کا سبق پڑھا رہا تھا۔ یہ آیت تھی كَلُوا وَ اشْرَبُوا وَلَا تُسْرِفُوا میں نے یہ معنی بتلائے کہ کھاؤ اور پیو اور بے جا خرچ نہ کرو۔ حضور علیہ الرحمۃ سن رہے تھے۔ مجھے بلا کر فرمانے لگے۔ کہ مولوی صاحب بے جا خرچ کرنے کے واسطے جو مال کھانے سے بچا ہوا ہے اسی کی مانعت ہے یا جو کھایا گیا اُس کی بھی مانعت ہے۔ میں نے



دوسینگ ہیں۔ بعد فراغت میں نے عرض کیا کہ حضور آج تو اس طرح دیکھا ہے یہ کیا بات ہے۔  
 فرمایا ہاں ہیں بھی گمان ہے وہ جو لوگ دیو کہا کرتے ہیں یہی تھے۔ اور بیعت کے واسطے آئے تھے۔  
 چنانچہ بیعت ہو کر چلے گئے ہیں۔ تعلیم ان کو کر دی ہے۔

ایک دفعہ ایک اور واقعہ پیش آیا۔ حضور کے زمانہ میں میری عادت تھی کہ صبح سے دس  
 بجے تک پڑھاتا تھا۔ دوپہر کو کھانا کھا کر سورتا۔ ظہر کے بعد پھر پڑھاتا۔ عصر کے بعد جو فتوے کہ باہر سے  
 جواب کے واسطے آئے ہوئے ہوتے ان کو دیکھ کر ان کے جواب تحریر کرتا اور ان پر مہر کرتا۔ ایک  
 روز عصر کے بعد دو شخص دو فتوے لے کر میرے پاس آئے اور میرے سامنے ایک چھوٹی سی چوکی جو  
 کتابیں رکھنے کی تھی اس پر وہ دونوں فتوے لارکھے۔ اور کہا کہ ہم حضرت شاہ صاحب کی خدمت  
 میں حاضر ہوئے تھے۔ انہوں نے آپ کے پاس بھیجا ہے۔ فتووں پر دو روپے رکھے ہوئے تھے۔  
 میں نے فتووں پر مہر لگائی۔ ابھی مہر کو میں اچھی طرح اٹھانے نہیں پایا تھا کہ وہ دونوں آدمی بھی غائب  
 اور فتوے بھی نثار دے۔ مجھے بڑا تعجب ہوا۔ میں نے جا کر حضرت صاحب کی خدمت میں عرض کیا فرمایا ہاں  
 وہ کشمیر کی طرف کے رہنے والے تھے اور جن تھے ہم نے ہی انہیں تمہارے پاس بھیجا تھا۔ کہ  
 ان سے جواب لکھو الو۔

نقل ہے کہ ایک روز حضرت صاحب علیہ الرحمۃ کی خدمت میں کسی شخص کو لائے۔ اس میں  
 کوئی جن تھا۔ حضور عالی نے فرمایا۔ تو کیوں اس شخص کو تنگ کرتا ہے۔ رسول اللہ صلی اللہ علیہ وسلم کی  
 شریعت میں کسی کو تکلیف دینا منع ہے۔ وہ بولائیں نے بہت پیر فقیر دیکھے۔ میں نہیں جانتا۔ حضور  
 نے جوش کے ساتھ خلیفہ امیر اللہ شاہ کو حکم دیا۔ کہ امیر اللہ شاہ مارنا اس کے لات۔ ابھی خلیفہ امیر اللہ  
 شاہ صاحب اٹھے ہی تھے۔ لات مارنا نہیں پائے تھے کہ وہ جن چلا اٹھا۔ اور رو کر کہنے لگا میرے  
 پر چل گئے۔ اب میں کسی کام کا نہیں رہا۔ اور میں جاتا ہوں۔ چنانچہ جن چلا گیا اور وہ شخص راضی ہو گیا۔  
 اس کے بعد میں نے کئی مرتبہ تجربہ کیا ہے۔ کہ اگر کسی شخص میں جن ہوا۔ اور یہ کہا گیا۔ کہ امیر اللہ  
 شاہ مارنا اس کے لات۔ جن فوراً چلا جاتا ہے۔ اور اب یہ عمل ہو گیا ہے تو کھلی نسبت والے کو



نے فرمایا کہ ہم حدیث شریف تو پڑھے ہوئے نہیں۔ پر معلوم اسی طرح ہوتا ہے۔ اور پھر انہیں صفتوں کا ظہور ہوا۔ زمین آسمان چاند سورج وغیرہ سب چیزیں بن گئیں۔

## باب ششم

### کمالات

اس باب میں سات فصلیں ہیں۔ فصل اول جنوں کی ملاقات۔ فصل دوم۔ ابدالوں کی ملاقات۔ فصل سوم۔ مکاشفات۔ فصل چہارم۔ کمالات و سیف لسانی۔ فصل پنجم۔ تصرفات و مقامات۔ فصل ششم۔ موازنہ با اکابر و سعادت ازلی۔ فصل ہفتم غلبہ نسبت توحید کمال و تکمیل۔

### فصل اول جنوں کی ملاقات

نقل ہے کہ ایک روز حضرت صاحب علیہ الرحمۃ شاہ عبدالرسول صاحب کی مسجد میں مراقب تھے درویش بھی حضور کے ساتھ ہی مراقبہ میں مشغول تھے۔ اثناء مراقبہ میں جبکہ حضور گردن جھکائے ہوئے تھے آپ کے سامنے سینہ کے برابر ایک مٹھائی کا بھرا ہوا حقال آیا۔ لانے والا نظر نہ آتا تھا۔ آپ نے ہوں کر کے زور سے ہاتھ کا اشارہ فرمایا۔ جس سے حقال دُور جا پڑا۔ اور مٹھائی گر گئی۔ مراقبہ سے فراغت پانے کے بعد فرمایا یہ مٹھائی کھا لو سب نے اکٹھی کر کے کھالی۔ پھر فرمایا۔ وہ مٹھائی لانے والا کہاں گیا۔ درویشوں نے عرض کیا کہ حضور یہاں تو صرف تھال ہی تھال نظر آتا ہے۔ لانے والا تو کسی نے بھی نہیں دیکھا۔ فرمایا ہم پھر دریافت کر لیں گے۔

کئی روز کے بعد ایک مرتبہ آپ اس باغ میں تشریف لے گئے جو اس رشک کے کنارہ پر غرب کی طرف واقع ہے۔ جو اب حضور علیہ الرحمۃ کے روضہ مبارک سے غرب کی طرف شہر سے



پانی کا مشکیزہ لئے ہوئے شاہ عبدالرسول میں آکر ٹھہرا۔ اور حضرت صاحب کی زیارت کو آیا۔ حجرہ بند تھا۔ وہ واپس چلا گیا۔ تھوڑی دیر کے بعد آپ نے حجرہ کھولا۔ اور دریافت کیا کہ یہاں کوئی آیا تھا۔ درویشوں نے اس کا ذکر کیا۔ آپ نے فرمایا چلو وہیں چلیں۔ حضرت شاہ عبدالرسول کی فاتحہ بھی پڑھ آئیں گے اور اس سے بھی مل لیں گے۔ چنانچہ آپ تشریف لے چلے۔ ہم سب درویش بھی ہمراہ تھے۔ ہم نے جا کر فاتحہ پڑھی۔ پھر اس سے ملاقات کر کے فرمایا۔ ایسی صورت ابدالوں کی ہوتی ہے۔ ہم نے خیال کیا شاید وہی ہو۔ پھر اسے ساتھ لئے ہوئے مکان پر تشریف لے آئے۔ اس نے عرض کیا حضور مصالحو تو سب تیار ہے۔ صرف بتی لگانے کی ضرورت ہے۔ آپ نے فرمایا۔ مصالحو کس طرح تیار کیا ہے۔ عرض کیا حضور میں نے تین کرور اللہ الصمد پڑھا ہے۔ آپ نے فرمایا۔ لے پھر ہماری طرف سے یہ بتی لگا دے سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَ اللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ اس نے کہا حضور یہ لکھو اور دے دیں۔ آپ نے فرمایا۔ تو درویشوں میں سے کسی نے لکھ کر دے دیا۔ وہ آپ کے ہاتھوں کو بوسہ دے کر رخصت ہوا۔

نقل ہے کہ ایک روز حضرت صاحب علیہ الرحمۃ حجرہ میں تشریف فرما تھے۔ یکایک باہر نکلے تو دیکھا کہ ایک ہندو ہے۔ جیسے ہندوکانور اٹھائے ہوئے گنگا جل لے کر وطن جاتے ہیں۔ اسی طرح کانور مونڈھے پر رکھے ہوئے تھا۔ حضرت صاحب علیہ الرحمۃ مکان سے تقریباً بیس قدم کے فاصلہ پر باہر جا کر اس سے ملے اور سلام علیک کی۔ اس نے جواب میں وعلیکم السلام کہا۔ اور مصالحو کیا۔ اور کچھ دیر تک باہم راز کی باتیں کرتے رہے۔ پھر فرمایا چلو مکان پر چلیں۔ اس نے کہا۔ مجھے بہت جلدی جانا ہے رخصت ہی دے دیں۔ آپ رخصت کر کے تشریف لے آئے۔ لوگوں نے عرض کیا حضور ظاہر میں تو یہ ہندو نظر آتے تھے پھر یہ السلام علیک کی کیا وجہ تھی۔ فرمایا کہ یہ ہندو نہیں تھے۔ بلکہ ابدال تھے۔ ملاقات کے واسطے آئے تھے۔ کسی نے عرض کیا حضور پھر آپ کے باہر تشریف لے جانے کی کیا وجہ تھی۔ فرمایا اگر ہم نہ جاتے تو حجرہ ہل کر آپ چلا جاتا اور لوگوں سے



فرمایا۔ میں عامل نہیں۔ کوئی عالم فاضل نہیں۔ تعویذ گنڈے مجھے نہیں آتے۔ کیا تو نے اسی نیت سے دعوت کی تھی۔ کہ اس بہانے سے لڑکی کا علاج کراؤں۔ اس نے عرض کیا۔ حضور میری کیا مجال ہے۔ جو اس قسم کی نیت کر دوں۔ صرف اس واسطے عرض کیا ہے کہ آپ خدا تعالیٰ کے مقبول بندے ہیں۔ شاید آپ کی دعا سے اللہ تعالیٰ میری لڑکی کو اس سے نجات دے۔ میں ایک شریف اور عزت دار آدمی ہوں۔ میری سخت رسوائی ہوتی ہے۔ آپ نے فرمایا ان یوں بات ہے اچھا اس لڑکی کو ہمارے سامنے لاؤ۔ وہ لڑکی کو چار پائی سمیت اٹھالائے۔ چار لڑکی کے اوپر پڑی ہوئی تھی۔ آپ نے فرمایا۔ او جادوے چلا جا۔ کسی کو تکلیف نہیں دینی چاہئے۔ اس نے کچھ جواب نہ دیا۔ آپ نے تسبیح لے کر پڑھا **اللَّهُ الصَّمَدُ اللَّهُ الصَّمَدُ** ابھی ایک تسبیح پوری نہ ہونے پائی تھی کہ وہ جن چلا اٹھا اور کہنے لگا حضور آپ اب نہ پڑھیں۔ میرے بدن میں آگ لگ گئی۔ پر میرے جل گئے۔ مجھے سخت تکلیف ہے۔ اب میں ہرگز کسی عورت کے پاس نہ جاؤں گا۔ آپ اور نہ پڑھیں۔ آپ نے غصہ سے فرمایا۔ او تجھے یہ مسئلہ معلوم نہیں کہ رسول اللہ صلی اللہ علیہ وسلم کی شریعت میں نامحرم عورتوں کو دیکھنا حرام ہے۔ پھر تو کیوں عورتوں کے سر ہوتا پھرتا ہے۔ اس نے بڑی منت دعا جزی سے عرض کیا۔ حضور میری توبہ ہے۔ خدا کے واسطے رسول کے واسطے (صلی اللہ علیہ وسلم) مجھے چھوڑ دیں۔ میں اب کبھی کسی عورت کے پاس نہیں جاؤں گا۔ آپ نے فرمایا اچھا توبہ کر اور جا اب کبھی ایسی حرکت نہ کرنا۔ چنانچہ وہ چلا گیا اور لڑکی کو ہوش آگیا۔

وہ رسالدار کہتا تھا کہ میں اس سے پہلے بیٹی سے پشاور تک پھر آیا تھا۔ مگر کہیں آرام نہ ہوا تھا۔ پھر کبھی اس لڑکی کو تمام عمر ایسی حرکت نہ ہوئی۔

ایک دفعہ بعد نماز عشا مجلس عالیہ میں بحالت مراقبہ میں بیٹھا ہوا تھا۔ آپ کی عادت مبارک تھی کہ حلقہ توجہ میں آپ توجہ حرب مراتب دیا کرتے تھے۔ میں نے بالمشافہ دیکھا۔ کہ میرے دائیں طرف دو غص بیٹھے ہیں جن کی تمام شکل و شباہت آدمیوں کی سی ہے۔ لیکن سرور پر دو



سات دن سے پہلے یہاں نہ آنا۔ اگر جی چاہے تو سات دن کے بعد آجانا۔ چنانچہ ہر علی شاہ اپنے گھر گیا۔ وہاں پہنچ کر چوتھے روز بخار ہوا۔ ساتویں روز مر گیا اِنَّ اللّٰهَ وَاِنَّا اِلَيْهِ رٰجِعُوْنَ یہ عجب حقیقی علم تھا کہ تاکہ اپنے بچپن سے مل کر کوئی نصیحت یا وصیت کرے۔

ارشاد۔ ایک روز برسیل تذکرہ ارشاد فرمایا کہ ایک مرتبہ ہم براس گئے۔ اور وہاں جو انبیاء علی نبینا وعلیہم السلام کی قبریں ہیں۔ ان پر مراقب ہو کر بیٹھے۔ ان کی روح سے ملاقات ہوئی۔ انہوں نے کپڑے کا ایک تھان ہمیں تحفہ کے طور پر دیا۔ میں نے پوچھا کہ آپ کس زمانہ میں بنی ہو کر گذرے ہیں۔ انہوں نے فرمایا کہ ہم اس زمانہ میں تھے جبکہ کنھیا کا دقت تھا۔ کنھیا درپردہ ہمارا موافق تھا۔ اور بظاہر کافروں کے ساتھ ملا ہوا تھا۔ اور کافروں سے اس کا ملنا رہنا ہماری امداد کے واسطے تھا۔

ارشاد۔ ایک روز حضرت شاہ صاحب رحمۃ اللہ علیہ نے ارشاد فرمایا کہ ہم حضرت لکھی شاہ صاحب کی قبر پر مراقب بیٹھے تو دیکھا کہ خون کا ہار ان کے گلے میں پڑا ہوا ہے۔ معلوم ہوا کہ آپ شہید ہیں۔ سائیں لکھی شاہ صاحب رحمۃ اللہ علیہ نے فرمایا کہ ہم یہاں کے شاہِ دلایت ہیں۔ ہم نے کہا بے شک ہم آپ کے شاہِ دلایت ہونے کو مانتے ہیں۔ پھر سائیں لکھی شاہ صاحب نے ہم سے پوچھا کہ آپ کس سلسلہ میں مرید ہیں۔ میں نے کہا مجددی طریق میں۔ لکھی شاہ صاحب نے فرمایا۔ یہ سلسلہ ہمارے بعد کا ہے۔ اور ہم حضرت غوث بہاؤ الحق ملتانی رحمۃ اللہ علیہ کے دقت میں ملتان سے یہاں آئے تھے۔ اور انہیں کے سلسلہ میں سے ہیں تصوف میں۔ جس سے معلوم ہوا کہ آپ حضرت مجدد صاحب رحمۃ اللہ علیہ سے پہلے گذرے ہیں۔ پھر ہم نے ان قبر والوں سے جو لکھی شاہ صاحب کے پاس شرفاً غرباً مدفون ہیں پوچھا۔ کہ آپ کس زمانہ میں گذرے ہیں۔ انہوں نے کہا۔ ہم داؤد علیہ السلام کے زمانہ میں ان کی اُمّت میں سے تھے۔ اور حضرت سلیمان علی نبینا وعلیہ السلام کے زمانہ میں یہاں آئے ہیں۔ کافروں سے یہاں بڑی لڑائی ہوئی تھی۔ شاہ صاحب رحمۃ اللہ علیہ فرماتے تھے۔ کہ اسی وجہ سے ان کے منہ بیت المقدس کی طرف ہیں۔ کیونکہ اس زمانہ میں قبلہ اسی طرف تھا۔ اور ان کے قدم اتنے

۱۲ بے شک ہم خدا کے لئے یعنی اُس کی طرف ہیں۔ اور ہمیں اسی کی طرف پھر جانا ہے۔



فقط یہی لفظ کافی ہے۔ امدوں کو بھی نفع دیتا ہے۔  
 ایک روز میں ساتھ تھا اور حضور مسجد سے تشریف لے جا رہے تھے۔ آپ بے تاب ہو گئے  
 اور آپ کے قدم ڈنگانے لگے۔ میں آپ کے ہاتھ پکڑ کر سنبھالنے لگا۔ تو حضور نے فرمایا کہ مولوی صاحب  
 اس وقت ہم پر وہ تجلی پڑ رہی ہے کہ اگر تم پر ذرا بھی پڑ جائے۔ تو تمام بدن کا گوشت پارہ پارہ ہو جائے  
 اور کچھ باقی نہ رہے۔ یہ فرماتے ہی میرے پر اس قدر حالت طاری ہوئی کہ میں سنبھل نہ سکا۔ اور قدم  
 لڑکھڑا گئے۔ حضور نے میری ہتھیلی پر ہاتھ رکھا تو میری تسلی ہو گئی۔ فرمایا کہ بس اتنے ہی میں ایسے ہو گئے  
 ذرا سنبھلو۔ پھر فرمایا کہ اس شاہ عبدالرسول صاحب کی مسجد کے اس شمال مغربی گوشہ پر ایک دیور ہوتا  
 ہے۔ یہاں مٹیاب نہ کرنا چاہئے۔ اگرچہ ہمارے درویشوں کو یہ کچھ نہیں کہتا۔ لیکن پھر بھی خیال ضرور  
 رکھنا چاہئے ۛ

## فصل دوم ابدالوں سے ملاقات

ارشاد۔ ایک روز ابدالوں کا ذکر آیا۔ لوگوں نے کہا کہتے ہیں کہ ابدال اڑا کرتے ہیں جب ان  
 کے پر نہیں تو وہ اڑتے کیسے ہیں۔ بغیر پر کے تو کوئی اڑ نہیں سکتا۔ آپ نے فرمایا۔ ہاں ہم نے بھی دیکھا  
 ہے۔ ایک دفعہ دہرہ دون کے پہاڑ سے ابدال ہمارے پاس آیا۔ وہ ہوا میں لاتھوں کو ہلاتا ہوا اڑا  
 چلا آتا تھا۔ جس طرح لوگ دریا میں تیزا کرتے ہیں۔ ابدالوں کا اڑنا سچ ہے۔ ہم نے یہ اپنی آنکھ سے  
 دیکھا ہے۔ اور کئی مدت تک وہ ہمارے پاس آتا رہا۔ آپ کی عادت مبارک تھی کہ پہلے پہلے  
 گرمیوں میں رات کو آپ مکان کی چھت پر بیٹھ کر وظیفہ پڑھا کرتے تھے۔ پھر نیچے مکان میں بیٹھ  
 کر پڑھنے لگے۔ ایک روز مائی صاحبہ نے فرمایا کہ حضرت آپ پہلے تو اوپر تشریف رکھا کرتے تھے  
 اب آپ کو گرمی نہیں لگتی۔ فرمایا ہمارے پاس ابدال آتے ہیں۔ ان کی وجہ سے ہمیں نیچے اڑنا پڑتا  
 ہے۔ اس لئے ہمیں بیٹھ جاتے ہیں۔ چڑھنے اڑنے میں تکلیف ہوتی ہے۔

ارشاد۔ ایک شخص حیدرآباد کا رہنے والا چھوٹا قد۔ لمبی ڈاڑھی۔ موٹا بدن۔ سر منڈا ہوا ایک



بڑی خوشی اور محبت سے ملے۔ اور پھر ایک ٹہروالی انگوٹھی میسے ہاتھ میں پہنادی۔ فرمایا آپ کے فیضان کی یہ نشانی تھی ۶

ارشاد۔ ایک روز تذکرہ ارشاد فرمایا کہ ہم خواجہ شمس الدین ترک پانی پتی رحمت اللہ علیہ کے مزار شریف پر گئے۔ وہاں کوئی آدمی نہیں رہتا تھا۔ لوگوں نے ہم کو بھی منع کیا۔ اور کہا کہ آپ یہاں نہ ٹھہریں یہاں کوئی رہنے نہیں پاتا۔ ہم نے کسی کی نہیں سنی۔ اور مراقب ہو کر بیٹھ گئے۔ اور فیض کھینچنے لگے۔

خواجہ صاحب کی زیارت ہوئی۔ دیکھا کہ آپ اس طرح ذکر کرتے ہیں کہ اللہ اللہ اللہ اللہ اللہ اللہ اور خواجہ صاحب کے ذکر کے ساتھ ہی جس قدر ارواح آپ کے ارد گرد مسترشدین کی موجود تھی

وہ بھی سب کی سب ذکر کرنے لگی۔ اور تمام ارواح میں ذکر کا جوش و خروش پھیل گیا۔ اور وہ ارواح مسترشدین ہماری طرف اشارہ کر کے کہنے لگی۔ کہ اس شخص نے آکر حضرت خواجہ صاحب کو چھڑ دیا۔ اور آپ کا جوش

بھڑکا دیا۔ مجھے فیضان کی کثرت سے اس قدر طیش اور جوش ہوا کہ میرا سینہ تپ گیا۔ پھر فرمایا کہ میں نے مدینہ شریف کی طرف توجہ کر کے روح رسول اللہ صلی اللہ علیہ وسلم سے فیض لینا شروع کیا۔ تب

بڑی دیر میں وہ طیش کم ہوئی۔ پھر دیکھا کہ خواجہ شمس الدین ترک رحمت اللہ علیہ تنگی تلوار ہاتھ میں لئے ہوئے قبر سے باہر نکلے۔ اور اُسے چمکاتے اور ہلاتے ہیں۔ اور میری طرف مخاطب ہو کر فرمایا۔ کہ ہم

آپ سے بہت خوش میں۔ جب تک آپ یہاں رہیں آپ مختار ہیں۔ غیر آدمی کو ہم اپنے پاس نہیں رہنے دیتے۔ اسی واسطے لوگ آپ کو ڈراتے اور روکتے تھے۔ اور تم جیسے لوگوں سے تو ہم بہت

خوش ہوتے ہیں۔

پھر فرمایا امیر اللہ شاہ ہمارے ساتھ تھے۔ وہ تلوار کی چمک دیکھ کر ڈر گئے۔ ہم نے انہیں سمجھایا کہ یہ حضرت خواجہ صاحب کے فیضان کی شکل ہے۔ پھر علوم ہوا کہ حضرت صاحب علیہ الرحمۃ کو

طیش بہت ہوئی۔ تو آپ نے خلیفہ امیر اللہ شاہ صاحب کو فرمایا کہ ہمیں ہتلاؤ۔ وہ ہتلا نے لگے۔ آپ پرسکرت طاری تھی۔ امیر اللہ شاہ صاحب آپ کے اوپر تقریباً دو گھنٹے تک برابر پانی ڈالتے

رہے۔ جب آپ کو ہوش آیا۔ تو دریافت فرمایا کہ امیر اللہ شاہ یہ اتنا پانی کس طرح باہر آیا ہے۔ اور



پھیننے کی وجہ سے انہوں نے یہ شکل بدلی تھی۔ لوگ ابدال کا نام سن کر ملاقات و زیارت کے واسطے ان کے پیچھے دوڑنے لگے۔ آپ نے فرمایا یہاں سے ایک قدم ان کا سر ہند شریف پڑا ہے۔ وہاں سے بیت اللہ شریف میں جا کر روٹی کھا دیں گے۔ تم ان کو نہیں مل سکو گے۔ ان کو اللہ تعالیٰ نے طے الارض عطا کیا ہوا ہے۔ وہ بہت تھوڑی دیر میں بہت دور چلے جاتے ہیں۔ چنانچہ کئی لوگ پیچھے دوڑے مگر وہ آنا فانا میں نظر سے غائب ہو گئے تھے۔

## فصل سوم مکاشفات

نقل ہے کہ ایک مرتبہ ایک شخص مسافر آپ کی خدمت میں حاضر ہوا۔ آپ نے اسے روٹی کھلائی اور فرمایا اسے جلدی رخصت کر دو۔ اس نے عرض کیا۔ حضور میرے پاس سفر خرچ نہیں۔ آپ نے اس کے واسطے سفر خرچ اکٹھا کر دیا۔ اور فرمایا جلدی رخصت کر دو۔ چنانچہ وہ چلا گیا۔ بعد میں ایک درویش نے عرض کیا۔ حضور یہ تو مسافر تھا۔ اسے اتنی جلدی کیوں رخصت کر دیا۔ فرمایا۔ ہم نے دیکھا کہ اس کی روح کا دابنا ہاتھ کہنی پر سے کٹا ہوا تھا۔ معلوم ہوا وہ شخص کہیں سے چوری کر کے آیا ہے۔ اس کا رخصت کر دینا ہی ٹھیک ہے۔ آخر کار وہ شخص وہاں سے بمبئی پہنچا۔ دو تین دن کے بعد کچھ لوگ اس کی تلاش کرتے ہوئے آئے۔ کہ حضرت یہاں ایک شخص چھپی کر کے آیا تھا۔ پھر وہ بمبئی سے گرفتار ہو کر آیا۔ علم حقیقت اسی کا نام ہے۔ سچ فرمایا رسول اللہ صلی اللہ علیہ وسلم **فَرَأَسَتْهُ** **الْمُؤْمِنِينَ فَإِنَّهُ يَنْظُرُ بِنُورِ الْقَلْبِ ط**

ارشادِ علم حقیقی و مکاشفات میں آپ کو اتنا دخل تھا کہ شاہِ ذوناور ہی اس کی نظیر ملے تو ملے ایک دفعہ درویش جمع تھے۔ مہر علی شاہ درویش بھی وہیں موجود تھا۔ فرمایا مہر علی شاہ جاؤ ابھی اپنے گھر چلا جاؤ۔ اور ہمیں حکم دیا کہ اسے ابھی کھانا کھلا کر رخصت کر دو۔ مہر علی شاہ رونے لگا۔ آپ نے فرمایا۔ جاؤ مہر علی شاہ اپنے گھر چلے جاؤ۔ اور اپنے بال بچوں میں رہو۔ وہیں خیر ہو جائے گی۔ اور یاد رکھنا۔

لے بچوں کی ساخت سے۔ کیونکہ وہ نورِ قلب سے دیکھتا ہے ۱۷ من مظاہر العالی



ارشاد۔ ایک مرتبہ بعد غروب عوام الناس زائرین میں سے وہ شخص توجہ میں آ بیٹھے۔ آپ نے اُن میں سے ایک کو فرمایا کہ تو درود شریف بہت پڑھا کر۔ وہ شخص فسق و فجور میں بہت مبتلا تھا۔ اُن کے چلے جانے کے بعد ایک درویش نے عرض کیا۔ حضور یہ کیا درود شریف پڑھے گا۔ اس کی حالت تو خراب ہے۔ فرمایا نہیں اس کا اخیر اچھا ہے۔ ایک شخص نے پھر عرض کیا کہ حضور آپ نے کیسے معلوم کر لیا کہ اس کا اخیر اچھا ہے۔ فرمایا اصل بات یہ ہے کہ ہر شخص کی روح کے گلے میں ایک نوری تختی کا ٹکڑا پڑا ہوا ہوتا ہے جس پر لفظ شقی یا سعید لکھا ہوا ہوتا ہے۔ میں نے جو اُن کی روجوں کی طرف نظر کی تو دیکھا کہ نوری تختیوں کے ٹکڑے جو اُن کی روجوں کے گلے میں پڑے ہوئے ہیں۔ اُن پر لکھا ہوا ہے اَشْهَدُ اَنْ لَّا اِلَهَ اِلَّا اللهُ وَ اَشْهَدُ اَنَّ مُحَمَّدًا رَسُوْلُ اللهِ تو اس دوسرے شخص کا کلمہ شریف تو چمک رہا تھا اور اس کا ذرا گدھلا سا تھا۔ مگر لفظ سعید اس کی تختی پر لکھا ہوا تھا اس سے ہم نے سمجھ لیا کہ اس کا اخیر اچھا ہے۔ اور درود شریف ہم نے اس لئے بتایا۔ تاکہ وہ اُس تختی کا گند لاپن دور ہو جائے۔ پھر فرمایا مولوی صاحب باتیں تو بڑی بڑی معلوم ہوتی ہیں۔ لیکن ہم اس خیال سے ظاہر نہیں کرتے کہ اللہ تعالیٰ کے بھید چھپے ہی رہیں تو اچھا ہے۔

مجھے اس تقریر سے کچھ شبہ سا ہوا۔ تو فرمایا مولوی صاحب ہماری باتوں کو قرآن و حدیث میں دیکھ لیا کرو۔ میں خاموش ہو رہا۔ صبح کو جو میں نے اتفاقاً قرآن شریف کھولا تو پہلے یہی آیت نکلی وَ کُلَّ اِنْسَانٍ اَلْزَمْنَا طَائِرَةً فِیْ عُنُقِهٖ وَ نَخْرِجُ لَهٗ یَوْمَ الْقِيَامَةِ كِتَابًا یَلْقَاهُ مَنْشُورًا ○ اس وقت میری سمجھ میں آیا کہ اس آیت کی یہی تفسیر ہے۔ اور یہ طائر وہی نوری تختی کا ٹکڑا ہے۔ کہ جو سب لوگوں کی روجوں کے گلے میں پڑا ہوا ہے۔

اہل دل را ذوق و فہم دیگر است      کان ز فہم ہر دو عالم بہتر است  
ہر کہ آں را فہم در کار افگند      خویش را در بحر اسرار افگند

۱۔ اور ہم نے ہر انسان کے گلے میں اُس کا جانور چٹا دیا ہے۔ اور ہم اس کو قیامت کے دن نکالیں گے کتاب کی صورت میں کہ لے گا اُس کو پھیلا ہوا۔ ۱۲



لمبے ہیں کہ ان کے پاؤں اس شرقی دیوار سے بھی باہر نکلے ہوئے ہیں جس میں دروازہ اور چوکھٹ لگی ہوئی ہے پھر فرمایا کہ ہمیں مکاشفہ سے بھی معلوم ہوا ہے کہ سائیں لکھتی شاہ صاحب کے علاوہ یہاں اور بہت سے شہداء کی قبریں ہیں جن کا کچھ نشان ظاہر میں نہیں اور یہ منڈی کا تمام میدان شہیدوں سے پُر ہے اسی وجہ سے میں نے بار بار دیکھا ہے کہ حضرت شاہ صاحب رحمۃ اللہ علیہ احاطہ کے شرقی دروازہ سے داخل ہو کر شمال کی طرف کو لکھتی شاہ صاحب رحمۃ اللہ علیہ کی قبر پر شریف لے جاتے تھے اور جنوب کی طرف کو نہیں جاتے تھے کیونکہ اُس طرف ان دونوں قبروں والوں کے پاؤں راستہ میں حائل ہوتے ہیں :

یہ میرا مشاہدہ ہے کہ ایک مرتبہ ایک یاغستانی پٹھان مہبوت درپیشان شکل کامیرے پاس آیا۔ میں طالب علموں کو پڑھا رہا تھا۔ وہ کہنے لگا کہ میں ایک پیر کا مرید ہوا تھا۔ انہوں نے مجھے ایسی توجہ دی کہ ایک ہی توجہ میں میرے بال بال میں کلمہ شریف جاری ہو گیا۔ مجھے بڑا خیال ہوا اور ارادہ کیا کہ اسے حضرت صاحب کی خدمت میں لے جاؤں۔ آخر میں اُسے لے کر وہاں پہنچا تو حوری دیر وہ وہاں بیٹھا رہا جب حضور نے حجرہ کا دروازہ کھولا تو اُس نے فارسی زبان میں اپنا حال سنایا اور ساتھ ہی میں نے بھی عرض کیا کہ حضور یہ اس اس طرح کہتا ہے کہ میرے بال بال میں کلمہ شریف جاری ہو گیا۔ پہلے تو حضور خاموش رہے پھر فرمایا اسے کلمہ وغیرہ کوئی نہیں آتا صرف یہی خیال ہے۔ لویہ ایک روپیہ ہمارے پاس ہے یہ اسے دے دو۔ کچھ اور ملا کر رضائی بنائے گا۔ کیونکہ اس کو اسی کی ضرورت ہے۔ باہر نکل کر وہ کہنے لگا۔ میں پیر تاثیر بسیار است۔ من برائے ہمیں آندہ بودم۔ سچ فرمایا رسول اللہ صلی اللہ علیہ وسلم نے اِنَّ قَوَّامِيْنَ فِرَاسَةِ الْمُؤْمِنِيْنَ قَاتِلَةٌ يَنْظُرُ بِنُورِ اللّٰهِ ارشاد۔ ایک روز شاہ صاحب رحمۃ اللہ علیہ نے برسبیل تذکرہ ارشاد فرمایا کہ ایک مرتبہ ہم خدمت علی احمد صابر رحمۃ اللہ علیہ کے روضہ شریف پر جا کر مراقب ہو بیٹھے۔ آپ کی زیارت ہوئی

۱۲۔ اس پیر میں بہت تاثیر ہے۔ میں اسے لے آیا تھا ۱۲

۱۳۔ بچوں کی شناخت سے کیونکہ وہ نور خداوندی کے ساتھ دیکھتا ہے۔ ۱۳



کچھ تھوڑا سا باقی رہا ہے۔ اور وہ آپ کا ہی حصہ ہے۔ جب ہم نے حضرت غوث پاک رضی اللہ عنہ اور  
امام اعظم اور ان اولیاء اللہ کا نام سنا تو دل خوش ہوا۔ اور کہا تب تو ہم بھی پی لیں گے۔ ہم نے تام لوٹ  
اٹھا کر مشکے میں ڈالا۔ تو دیکھا کہ مشکا خالی ہے۔ تب میں تھوڑی سی شراب باقی ہے۔ ہم نے تام لوٹ بھر  
کر ایک پیادوسرا پیا۔ پھر ہمارا پیٹ بھر گیا۔ پیچھے تب میں تھوڑی سی شراب باقی رہی تھی۔ ہم نے تام لوٹ  
رکھ دیا۔ زیادہ نہیں پیا گیا۔ اس دن سے ہمیں ایسا نشہ چڑھا ہے۔ کہ الٹ کر آج تک ہوش نہیں آیا  
پھر فرمایا وہ جو اللہ تعالیٰ کے عشق کی تجلی کا نور ہے۔ وہ بدن میں وارد ہوتا ہے۔ اور بندہ کو  
یہاں سے کھینچ کر ذات سے ملا دیتا ہے۔ وہ نور قدیم ہے۔ اور یہ پانی والی شراب مخلوق ہے جسے  
آگ کہ یہ مخلوق ہے اور چمک اس میں بھی ہے۔ اور نور قدیم ہے۔ اور چمک اس میں بھی ہے۔ مگر  
ان دونوں میں فرق بہت ہے۔ تو وہ مشکا عشق والی تجلی کے نور سے بھرا ہوا تھا۔ اسی میں سے  
سب متقدّمین اولیاء اللہ نے پیا تھا۔ ہم نے بھی وہ پیا۔ پی کر اللہ تعالیٰ کا شکر ادا کیا۔ کہ اللہ تعالیٰ  
نے محض اپنے فضل و کرم سے ہمیں بھی اسی مشکے میں سے پیالہ دیا۔ جس میں سے متقدّمین اولیاء  
اللہ کو عطا ہوا تھا۔ اب اس فیض کو ہم جدھر متوجہ کر دیتے ہیں وہ بھی بے ہوش ہو جاتا ہے چنانچہ  
میرے مشاہدہ میں بھی آیا ہے۔ کہ آپ کے اوپر سکت اور بیہوشی اس قدر طاری ہوتی تھی۔ کہ وضو  
کرنا اور نماز تک کا پڑھنا مشکل ہو جاتا تھا۔ اور جو شخص آپ کے پاس بیٹھتا تھا اس پر بھی فیضان  
کا اس قدر غلبہ ہوتا تھا کہ اسے گھنٹوں ہوش نہ آتا تھا۔ چنانچہ ایک مرتبہ آپ عشاء کے وقت اس  
ور لے کرے میں لیٹے ہوئے تھے۔ ایک شخص پاس بیٹھا ہوا آپ کو پنکھا جھل رہا تھا۔ آپ نے  
رحیم بخش کو بلا کر فرمایا۔ تو ہمارے پاس بیٹھے۔ جب ہمیں ہوش آئے گا تو نماز پڑھیں گے۔  
رحیم بخش پاس جا کر بیٹھا اور پنکھا جھلنے لگا۔ تھوڑی دیر میں بیہوش ہو گیا۔ پھر آپ نے بھائی  
مغلی شاہ کو بلایا۔ تھوڑی دیر انہوں نے پنکھا جھلا تھا کہ وہ بھی بیہوش ہو گئے۔ پھر حضور نے مجھے بلایا  
میں پاس جا کر پنکھا جھلنے لگا تھا کہ میں بھی بیہوش ہو گیا۔ فرمایا آہ رہا کسے پاس بٹھائیں آج ہماری  
عشاء کی نماز کا کیا حال ہوگا۔ تھوڑے فاصلہ پر ایک لڑکا کھڑا ہوا پنکھا جھل رہا تھا۔ وہ کسی کامرید



گر پڑا ہے۔ انہوں نے عرض کیا حضور آپ پر سکرت طاری تھی۔ جب تک آپ کو ہوش نہیں آیا۔ میں  
 آپ کے اوپر پانی ڈالتا رہا۔ اُس وقت آپ نے جوشِ محبت میں دعا فرمائی کہ اے اللہ اس کو اپنا بندہ  
 بنا لے چنانچہ اُن کے تمام مقامات اُسی وقت کھل گئے۔ اور حضور کی ہمشکل ہو گئے۔ ﴿﴾  
 ارشاد۔ ایک روز کرانا کا تبین کا تذکرہ تھا کہ کرانا کا تبین دائیں بائیں رہتے اور بندوں کے  
 نیک و بد اعمال لکھتے ہیں۔ آپ نے فرمایا۔ ہاں بے شک لکھتے ہیں۔ ایک مرتبہ ہم سکرت کی حالت  
 میں تھے۔ ہم نے دیکھا کہ دو شخص جن میں سے ایک ہمارے دائیں ہتھکڑی کا قلم لکھتے تھے۔  
 لے کھڑے ہیں اُن کی عجیب ہی حالت دیکھی۔ وہ اس طرح تحریر نہیں کرتے جس طرح یہ لوگ لکھتے  
 ہیں۔ اُن کی تحریر اوپر سے نیچے کو ہوتی ہے۔ اور یہ بات بھی نہیں کہ جب آدمی بات یا کوئی فعل اچھا بُرا  
 کر چکے تب ہی اُسے لکھیں۔ بلکہ ایسا دیکھنے میں آیا ہے۔ کہ ایک آدمی کی زبان اور اُن کے ہاتھ  
 کے درمیان کچھ ایسی گل ہے کہ ادھر زبان ہلی اور ادھر اُن کا ہاتھ ہلا۔ ادھر وہ بند ہوئی اور اُن کا ہاتھ  
 بھی رُک گیا۔ اور یہ بات بھی نہ تھی کہ رُکنے کے بعد کاغذ سے قلم الگ ہو جاتا ہو۔ یا دوات وغیرہ کی  
 طرف لے جانا پڑتا ہو۔ بلکہ اُن کے قلم میں کچھ نوری سیاہی نظر آتی تھی۔ اور ہاتھ کاغذ سے اٹھتا  
 نہیں تھا۔ بلکہ وہیں ٹھہرا رہتا تھا۔ جب پھر زبان سے کوئی بات سرزد ہوتی۔ تو اُن کی تحریر شروع ہو  
 جاتی۔ چنانچہ ایک دفعہ ہم نے دانستہ سکوت کیا۔ تو وہ بھی خاموش ہو رہے۔ پھر میں نے زبان  
 ہلاتی۔ تو اُن کا ہاتھ بھی ہلا۔ پھر میں نے تسبیح پڑھنی شروع کی۔ تو اُس نے بھی جلدی جلدی بڑی  
 سرعت سے لکھنا شروع کیا۔ اور یہ بھی نظر آیا۔ کہ دائیں جانب والا نیک عمل لکھتا ہے اور بائیں  
 طرف والا بد عمل۔ اُس روز سے میں نے یہ عادت کر لی کہ ہر وقت تسبیح اور ذکر و شغل میں ہی اپنی  
 زبان کو ہلاتا ہوں۔ تاکہ میرے نامہ اعمال میں اللہ تعالیٰ کا ذکر زیادہ ہو۔ کیونکہ ان کے ہاتھ تو زبان  
 کے ساتھ لگے ہوئے ہیں۔ کہ اُس کے ہلنے سے وہ ہلتے اور اُس کے رُکنے سے وہ رُک جاتے  
 ہیں۔ پھر میں نے دیکھا کہ آپ زبان کو خطاب کر کے فرمایا کرتے تھے کہ اے زبان تو سنبھل کر رہا  
 کہ تیرا ذرا سا ہلنا کپڑوں کو بھاڑ دیتا ہے۔ ﴿﴾



کہ یہ رسول اللہ صلی اللہ علیہ وسلم کی اُمت ہیں۔ اور مجھ سے ملتے ہیں۔ کیونکہ میری ملت پر ہیں۔ میں ان سے بہت خوش ہوں۔

پھر میں نے دوسرے گروہ کی بابت دریافت کیا جو دروازے سے نہیں آتا تھا۔ بلکہ جس طرف حجرے کا دروازہ نہیں تھا یعنی پشت کی طرف سے آنا چاہتا تھا اور دیوار کے حائل ہونے کی وجہ سے نہیں آسکتے تھے۔ تو آپ نے فرمایا کہ یہ یہود و نصاریٰ ہیں۔ اب میں ان سے بیزار ہوں۔ کیونکہ یہ جو بنی آخر الزمان محمد رسول اللہ صلی اللہ علیہ وسلم پر ایمان نہیں لائے۔ اس واسطے یہ میرے طریقہ پر نہیں رہے۔ اور میری ملت سے نکل گئے۔

پھر فرمایا ایک مرتبہ جبکہ ولایت ابراہیمی ہم پر کھلی تھی۔ ہم نے دیکھا کہ حضرت ابراہیم علیہ السلام کی زیارت ہوئی۔ آپ بہت ہی خوش ہوئے۔ اور فرمایا تو حق پر ہے۔ کیونکہ تو ہمارے بیٹے محمد صلی اللہ علیہ وسلم کی اُمت میں ہے۔

ایک روز اس بات کا ذکر تھا کہ قبروں سے فیض ہوتا ہے یا نہیں۔ اور جو قبروں سے فیض لیتے اور اُسے اویسیہ طریق بتاتے ہیں۔ اس کا کیا حال ہے حضور نے فرمایا۔ ہاں فیض ہوتا ہے اور ہم نے بھی بہت قبروں سے فیض لیا ہے۔ ایک دفعہ ہم حضرت علی کرم اللہ وجہہ کی روح مبارک سے فیض لینے لگے۔ بہت ہی فیض ہوا۔ خوب لذت آئی۔ ہمیں فیض لیتے لیتے کوئی دواڑھالی گھنٹے لگ گئے۔ تو حضرت علی رضی اللہ عنہ نے میرے ہاتھ کی انگلیاں جھٹک کر فرمایا۔ بس بھی کر۔ پھر فرمایا کہ اس ہمارے ہاتھ کی انگلیوں میں تین دن تک درو رہا۔ ایک روز ہم حضرت علی رضی اللہ عنہ سے فیض لے رہے تھے۔ ہم نے دیکھا کہ روحوں کا ایک گروہ کا گروہ آیا ہے اور ہمیں کہہ رہا ہے کہ یہ سید ہے۔ میں نے خیال کیا کہ ان کو کس طرح معلوم ہوا۔ پھر ہمیں خیال آیا کہ یہ جو ہم حضرت علی رضی اللہ عنہ کا فیض لے رہے تھے اور ہمیں اُس میں فنا ہو گئی تھی۔ اُس فیض سے انہوں نے معلوم کیا کہ یہ سید ہیں۔ معلوم ہوا کہ یہ روحیں اُس تجلی کی خادم ہیں جو حضرت علی رضی اللہ عنہ کا فیض ہے اُس سے انہوں نے معلوم کیا۔



نقل ہے کہ ایک روز بعد مغرب آپ حلقہ توجہ میں بیٹھے تھے۔ بعد فراغت مولوی سراج الدین صاحب فاروقی تھانہ سری نے عرض کیا کہ حضور آج میں نے توجہ میں عجب ہی تماشا دیکھا۔ میں نے دیکھا کہ ایک شخص میرے دائیں طرف چختا اور زار زار روتا ہے۔ یہ کیا بات ہے۔ فرمایا یہ تیرا نفس ہے جو تیرے بدن سے باہر نکل کر روتا تھا۔ بدن کے اندر وہ اس لئے نہ رہا۔ کہ وہ نور جو بہت تیزی کے ساتھ اندر پڑ رہا تھا وہ اُسے جلاتا مارتا اور اُس کی درستی کرتا تھا۔ اس واسطے وہ پہلے ہی باہر نکل کر رونے بیٹھ گیا ہے

نفس باہم کمتر از فرعون نیست      لیک اور اعون مارا عون نیست  
 ارشاد۔ ایک مرتبہ بہت سے علماء مجلس عالیہ میں حاضر تھے۔ ایک شخص نے دیوان حافظ کا یہ شعر پڑھا ہے

اَلَا يَا أَيُّهَا السَّاقِي اذْكُرْ كَأْسًا ذَوَّانًا وَلَهَا      کہ عشق آساں نمود اول و لے افتاد مشکلبا  
 ایک مولوی صاحب نے عرض کیا کہ حضور شراب کو عربی میں خمر کہتے ہیں اور یہ مے کے معنی میں ہے یعنی یہ حرام ہے۔ بہت سے بزرگوں نے اپنے اپنے کلام میں اس کا ذکر کیا ہے۔ یہ شراب کیا چیز ہے اور کسی نے یہ شراب پی بھی ہے یا نہیں۔ فرمایا ہاں ہم نے بھی پی ہے۔ ایک مرتبہ ہماری روح نے عروج کیا۔ ایک مقام پہنچی۔ ہم نے دیکھا کہ ایک مکان بنا ہوا ہے۔ اور بہت سے اولیاء اللہ وہاں جمع ہوئے بیٹھے ہیں۔ اس مکان میں ہم نے دیکھا کہ ایک طرف ایک منکار کھا ہوا ہے اور اس پر ایک تام لوٹ ہے۔ لوگوں نے ہم سے کہا کہ حضرت یہ جو منکار ہے اس میں شراب ہے اور آپ ہی کے حصہ کی ہے۔ آپ بھی پی لیں۔ ہم نے کہا رسول اللہ صلی اللہ علیہ وسلم کی شریعت میں شراب حرام ہے۔ ہم نہیں پیوں گے۔ کہا حضور نہیں یہ شراب حرام نہیں بلکہ حلال ہے۔ اور محبت و عشق الہی کی شراب ہے۔ اسی شراب میں سے حضرت امام اعظم علیہ الرحمۃ نے بھی پیا ہے اسی میں سے حضرت بایزید بسطامی نے پیا ہے۔ اسی میں سے حضرت شبلیؒ و حضرت جنیدؒ نے پیا ہے اسی میں سے حضرت عوث پاک سید عبد القادر جیلانی علیہ الرحمۃ نے پیا ہے۔ سب پہلے پی گئے ہیں۔



اومی آسمان سے اترے اور انہوں نے ہماری زنجیریں کاٹ کر ہمیں حجرہ میں لائٹھایا۔ ہم نے پوچھا یہ جنگل کیا تھا۔ اور یہ لوگوں کے زنجیریں کیوں پڑی ہوئی تھیں۔ انہوں نے کہا یہ جنگل دنیا ہے اور یہ لوگ جو زنجیروں میں جکڑے ہوئے ہیں دنیا دار ہیں۔ اور یہ زنجیریں جن سے یہ بندھے ہوئے ہیں اسباب دنیا میں اور یہ ان اسباب سے ایسے جکڑے ہوئے ہیں کہ کسی طرح جدا نہیں ہو سکتے۔ اگر یہ اسباب کو استعمال کریں تو روزی ملے ورنہ نہیں۔ اور اسباب ہی انہیں خدا کی طرف جانے نہیں دیتے۔ آپ کے بھی اسباب کی زنجیریں پڑی ہوئی تھیں لیکن وہ کاٹ دی گئیں۔ اب آپ کے پاس بلا سبب روزی آیا کرے گی۔ فرمایا پھر اس دن کے بعد موج ہی ہو گئی۔ ہر وقت نام خدا میں رہنے لگے۔ اور پرورش الہی شامل حال ہو گئی۔

ارشاد۔ ایک روز ذکر ہو رہا تھا کہ حکیم لوگ تو امراض کی یہ وجہ بتلاتے ہیں کہ فلاں خلط غالب ہو گیا۔ اور فقیر لوگ کہتے ہیں کہ بخار وغیرہ امراض کی صورتیں ہوتی ہیں۔ حضور نے فرمایا کہ ضرور امراض کی صورتیں ہوتی ہیں۔ ایک دفعہ ہم کو کئی روز بخار آیا۔ ہم حضرت لکھنوی شاہ صاحب رحمۃ اللہ علیہ میں فاتحہ کے واسطے گئے۔ مسجد میں بیٹھ کر فاتحہ پڑھی۔ ایک درویش چھتری ہمارے سر پر لگائے ہوئے تھا۔ ہم نے ہاتھ اٹھا کر دعا کی کہ الہی ہم سے دوائیں وغیرہ نہیں ہو سکتیں۔ اور تیری یاد میں حرج ہوتا ہے۔ اس مرض سے نجات دے۔ ہم نے اسی وقت دیکھا کہ ایک سانڈہ ہمارے بائیں طرف کھڑا ہے اور کہتا ہے کہ حضور اگر آپ ناراض ہیں تو میں جاتا ہوں۔ میری کیا مجال ہے جو حضور کی بلا مرضی آپ کے پاس رہوں۔ ہم نے پوچھا کہ تو کون ہے۔ کہا میں ہی تپ ہوں۔ پھر وہ چلا گیا۔ اور ہم کو آرام ہو گیا۔

ارشاد۔ ایک روز فرمانے لگے کہ سکرت کی حالت میں ہم سے ایک شخص ملے ہم نے پوچھا آپ کون ہیں۔ اس نے کہا کہ میں ملک الموت ہوں۔ ہم نے پوچھا کہ جانیں تم ہی قبض کیا کرتے ہو۔ اس نے کہا ہاں میں ہی قبض کیا کرتا ہوں۔ ہم نے پھر پوچھا کہ میرے پیر اور دادا پیر کی جان آپ ہی نے قبض کی تھی۔ کہا ہاں میں نے ہی قبض کی تھی۔ پھر پوچھا کہ بھلا یہ تو بتلاؤ کہ کس طرح ان کی جان قبض کی تھی۔ کہا جس طرح جنید بغدادی رحمۃ اللہ علیہ کی کی تھی۔ ہم نے کہا اچھا حضرت جنید رحمۃ اللہ علیہ کی



تھانہ فقر سے اُسے کچھ مس تھا۔ ذکر و شغل بھی کچھ نہ کرتا تھا۔ میں نے عرض کیا حضور یہاں تو کسی کو ہوش نہیں آتا۔ وہ جو لڑکا کھڑا ہے اُسے حضور پاس بٹھالیں۔ وہ شاید ہوش میں رہے۔ آپ نے فرمایا کون سا ہے وہ آپ کے پاؤں کی طرف کھڑا ہوا پنکھا جھل رہا تھا۔ میں نے ہاتھ کے اشارے سے بتایا کہ حضور وہ ہے۔ آپ نے اُس کی طرف نظر اٹھا کر جو دیکھا۔ تو وہ بھی بے ہوش ہو کر زمین پر جا گرا۔

ایک روز ربیعہ نے ارشاد فرمایا کہ رام چندر اور کنھیان دونوں کو بُرا نہ کہنا چاہئے کیونکہ اُن سے جو کرامتیں سرزد ہوئیں۔ اُن سے یہ بزرگ معلوم ہوتے ہیں۔ اگر واقعی یہ کرامتیں اُن سے ظہور میں آئی ہیں۔ اس کے علاوہ یہ توحید والے معلوم ہوتے ہیں۔ چونکہ اُن کا زمانہ حضرت ابراہیم خلیل اللہ علی نبینا وعلیہ السلام کے زمانہ سے قریب ہی تھا۔ اس واسطے ممکن ہے کہ وہ حضرت ابراہیم پر ایمان لے آئے ہوں۔ اور مسلمان ہوں۔ اور اُن کی توحید سے بھی ایسا ہی معلوم ہوتا ہے۔ اس پر حاضرین میں سے ایک شخص نے عرض کیا کہ حضور اس بنا پر تو یہود و نصاریٰ بھی صاحب توحید ہیں اور حضرت موسیٰ و عیسیٰ علی نبینا وعلیہما الصلوٰۃ والسلام کے پیرو ہیں۔ پھر وہ بھی مسلمان ہوئے فرمایا یہ بات نہیں۔ بلکہ اصل بات یہ ہے۔ کہ یہ دونوں کافر ہیں۔ کیونکہ کچھ انبیاء کی جو امتیں بنی کریم صلی اللہ علیہ وسلم کی بعثت کے وقت موجود تھیں اُن کے ذمہ رسول اللہ صلی اللہ علیہ وسلم کی نبوت پر ایمان لانا فرض تھا۔ باقی جو امتیں آپ کی بعثت سے پہلے فوت ہو چکی تھیں۔ اُن کا ایمان مقبول ہو چکا ہے۔ اُن کے بارے میں ایسا شبہ کرنے کی ضرورت نہیں۔

چنانچہ عالم رویا میں ہم نے بھی دیکھا ہے کہ ایک مرتبہ ہم حضرت ابراہیم خلیل اللہ کے دربار میں پہنچے۔ وہاں دیکھا کہ ایک بہت عمدہ مکان ہے اور حضرت ابراہیم وہاں تشریف رکھتے ہیں اور لوگوں کے گروہ کے گروہ دروازے کی طرف سے آ کر حضرت ابراہیم سے ملتے ہیں۔ آپ اُن سے بہت ہی خوشی کے ساتھ ملاقات کر رہے ہیں۔ یہ رسول اللہ صلی اللہ علیہ وسلم کی کلمت کے لوگ تھے۔ حضرت ابراہیم نے مجھے اپنے پاس بلا کر بہت ہی محبت سے بٹھایا۔ اور فرمایا



نقل ہے۔ پیر جی سید عنایت حسین صاحب لدھیانوی مرحوم کی زبانی کہ ایک دفعہ حضرت شاہ صاحب علیہ الرحمۃ لدھیانہ میں تھے۔ شہر سے جنوب کی طرف دور تک میدان پڑا تھا۔ ایک روز حضور علیہ الرحمۃ سکر ت میں تھے اس طرف چلے۔ ہم کئی شخص ساتھ تھے۔ جب شہر سے نکلے تو حضور اوصح کو قدم بدلتے رہے۔ اور فرماتے رہے کہ یہاں مکانات ہیں۔ یہاں کو راستہ ہے۔ پھر ایک جگہ پیشاب کا ارادہ کیا تھا کہ فوراً وہ جگہ چھوڑ دی۔ اور فرمایا کہ یہاں مسجد ہے۔ ہم نے عرض کیا کہ حضور یہاں تو صاف میدان پڑا ہے۔ نہ مسجد ہے نہ مکانات ہیں کبھی پہلے ہو گئے تو خبر نہیں یا آئندہ ہو جاویں گے حضور نے فرمایا کہ ہم کو کھٹوں مسجدوں اور گلیوں کی رو میں نظر آتی ہیں۔ پھر آگے چل کر ایک کھیت میں جا کر حضور لیٹ گئے۔ اور ہم کو فرمایا کہ درختوں کے سایہ میں جا کر آرام کرو۔ کیونکہ دھوپ کی اس وقت شدت تھی اور موسم گرما۔ اور آپ پر سکر ت غالب تھی۔ بڑی دیر کے بعد حضور اٹھے۔ دیکھا تو حضور کا بدن مبارک سرد تھا۔ ہم نے عرض کیا کہ حضور لیٹے تو رہے یہاں دھوپ میں اور بدن آپ کا سر سے فرمایا کہ جو تجلی رحمت کی بہشت کے اوپر وارد ہے۔ اس کا فیضان لے کر ہم نے اسے اپنے اوپر لیٹ لیا تھا۔ اور کچھ نیچے بچھائی تھی۔ اور بہت آرام و سرور میں سوئے ہیں۔ ہم کو دھوپ اور گرمی کی کوئی تکلیف نہیں ہوئی۔ اسی واسطے تم کو درخت کے سایہ میں بھجید یا تھا کہ تم وہ فیضان نہیں لے سکتے ہیں لے سکتے۔ اور اس سے آرام پاسکتے ہیں۔ چنانچہ ایک سال کے بعد اس تمام جگہ میں وہی صورت ہوئی یعنی حضور علیہ الرحمۃ نے جس جگہ مسجد فرمائی تھی۔ وہاں مسجد اور جس جگہ مکان و آبادی وغیرہ فرمائی تھی وہاں وہی حالت ہو گئی۔ اور شہر کی آبادی بڑھ کر وہ تمام زمین آبادی میں داخل ہو گئی۔ (پیر جی عنایت حسین صاحب نے مجھ کو ساتھ لے جا کر وہ تمام موقع دکھائے جن کی نسبت حضور علیہ الرحمۃ نے عالم سکر ت میں بشارت دی تھی۔ اور جو اب آباد ہیں) (مؤلف)

نقل ہے کہ ایک روز آپ مجلس میں تشریف فرما تھے۔ اور اس وقت اس مجلس کی عجیب حالت ہو رہی تھی۔ کہ ہر ایک شخص ایک محویت اور لذت توحید میں مستغرق تھا۔ ایک شخص نے طرق اربعہ کی فضیلت بیان کر کے کہا کہ حضرت مجدد صاحب رحمۃ اللہ علیہ نے تو نقشبندی



نقل ہے کہ ایک روز ایک شخص کریم بخش نامی مجذوب دیدہ کریم بخش نہیں جو حضرت صاحب علیہ الرحمۃ کا خادم تھا حضرت صاحب علیہ الرحمۃ کی خدمت میں حاضر ہوا۔ اور لوگوں کو کثرت سے مرید ہوتے دیکھ کر کہنے لگا کہ حضرت لوگوں کو دے ہی جاتے ہیں یعنی جو آتا ہے اسی کو بیعت کر لیتے ہیں انہیں میں فاسق و فاجر ہوتے ہیں حضرت صاحب اتنے لوگوں کو کس طرح بخشوا میں گئے۔ اور شاید کچھ حضرت صاحب کی خدمت میں بھی عرض کیا۔ تمام دن اُسے یہی خیال رہا۔ دوسرے دن صبح کو اُس مجذوب نے آکر عرض کیا کہ حضور میں نے آج ایک خواب دیکھا ہے۔ اس سے میرا سارا شبہ مٹ گیا۔ آپ نے فرمایا دیکھ لیا۔ بس ہو گئی تسلی۔ اچھا جا۔ اب اپنا کام کر۔ وہ جانے لگا۔ تو میں نے پکڑ لیا اور پوچھا کہ میں تو کچھ پتہ ہی نہ لگا۔ بتا تو سہی یہ کیا بات تھی اُس نے کہا میں نے خواب میں دیکھا۔ کہ قیامت برپا ہو گئی ہے۔ اور حضرت شاہ صاحب ایک بہلی میں سوار ہیں۔ اور آپ کے پیچھے سینکڑوں بہلیاں سوار پیادے آپ کے مرید چلے جاتے ہیں۔ یہ سارا اگر وہ حضرت خواجہ قادر بخش صاحب علیہ الرحمۃ کے پاس پہنچا۔ پھر وہ اپنے پیر کے پاس گئے۔ اور وہ اپنے پیر کے پاس اسی طرح ہوتے ہوتے یہ تمام سلسلہ حضرت ابو بکر صدیق رضی اللہ عنہ کی خدمت میں پہنچا۔ اور آپ اُس تمام گروہ کو حضرت سید المرسلین صلی اللہ علیہ وسلم کے حضور میں لے گئے۔ پھر اللہ تعالیٰ کے سامنے حساب و کتاب ہوا۔ رسول خدا صلی اللہ علیہ وسلم نے شفاعت کی۔ پھر ایک شخص نے آواز دی کہ رسول اللہ صلی اللہ علیہ وسلم کا حکم ہے۔ کہ جس شخص نے اس خواجہ توکل شاہ صاحب کے ہاتھ پر بیعت کی اور کریگا وہ بخشا گیا۔ اور اس کے سلسلہ کی شفاعت منظور ہو چکی ہے۔ اور یہ سارا سلسلہ ہی بخشا ہوا ہے۔ حضور نے ہنس کر فرمایا اللہ ایسا ہی کرے۔ جیسا تو نے دیکھا ہے۔ پھر فرمایا جاؤ۔ جو بات ہوئی تھی ہو لی۔

ایک روز ارشاد ہوا کہ ادائل میں ہم نے مکاشفہ میں دیکھا کہ ایک بہت بڑا جنگل ہے۔ اور میں بھی وہاں ہوں۔ میں نے دیکھا کہ اس بیابان جنگل میں بہت کثرت کے ساتھ لوگ زنجیروں میں بندھے ہوئے ہیں۔ اور میرے بھی زنجیریں پڑی ہوئی ہیں۔ میں نے دیکھا کہ دو نہایت خوبصورت



تمام زمین رائی کے دانہ کے برابر ہوتی۔ تو خزانے بھی تو نظر آتے ہوں گے۔ اور وہ خزانے زمین کے اوپر ہی سے معلوم ہوتے ہیں یا اندر نیچے سے بھی وہ خزانے نظر آجاتے ہیں۔ فرمایا کہ اندر نیچے سے بھی خزانے نظر آتے ہیں۔ ایک دفعہ ہمیں بھی نظر آئے تھے۔ ہم نے دیکھا کہ زمین کے اندر بہت ہی نیچے ایک بہت بڑا خزانہ ہے۔ اور اس پر سانپ بیٹھا ہوا تھا۔ وہ سانپ کہنے لگا۔ کہ اگر حضور کو یہ خزانہ لینا ہو تو میں الگ ہو جاؤں۔ ہماری طبیعت کو وہ خزانہ دیکھ کر بہت ہی نفرت آئی۔ اور ہم وہاں سے جلدی چلے آئے۔

نقل ہے کہ ایک مرتبہ جبکہ لیکھراج آریہ مارا گیا۔ تو اس وقت سب جگہ کے اہل ہنود کو یہ خیال ہوا کہ مسلمانوں کے بڑے بڑے لوگوں کو ہلاک کیا جائے۔ چنانچہ اکثر مقامات میں علماء و صلحاء کو کسی نہ کسی جیلے سے زہر دیا گیا۔ ایک روز بعد نماز مغرب میں خدمت حضور سے رخصت ہو کر اپنے قیام والے مکان پر چلا۔ جب باہر نکلا۔ تو ایک شخص نے ایک نفیس شیرینی مجھ کو دے کر کہا۔ کہ یہ حضرت صاحب نے آپ کو دی ہے۔ میں نے وہ لے لی اور چلا۔ اتنے ہی میں حضور نے نور باطن سے معلوم کر کے ایک آدمی کو دوڑایا۔ کہ مولوی صاحب چلے گئے۔ ان کو کہو کہ راستہ میں اگر کوئی شخص مٹھائی دے تو مت کھانا۔ آدمی مجھ کو آوازیں دیتا تھا۔ لیکن مجھے کچھ نہ سنائی دیا۔ اتنے میں راستے میں کچھڑ آئی۔ اور میں نے اس شیرینی کو جو کہ نہایت عمدہ تھی کھانے کا ارادہ کیا۔ اس کچھڑ کو جب پھلانگنے لگا۔ تو وہ تمام شیرینی اس میں گر گئی۔ اور میں ورلے کنارے گر گیا۔ اتنے میں وہ آدمی آوازیں دیتا ہوا آیا۔ اور کہا کہ حضور نے فرمایا ہے کہ مٹھائی نہ کھانا۔ میں نے کہا وہ تو پہلے ہی تمام کی تمام کچھڑ میں گر گئی۔

اسی شب کو یہ واقعہ ہوا کہ بارہ بجے کے بعد دو ہندو جن کی ظاہر صورت مسلمانوں کی سی تھی۔ آپ کی خدمت میں آئے اور بیٹھ گئے۔ حضور اس وقت مراقب تھے۔ اس وقت آپ تن بہنا تھے کوئی درویش خدمت میں حاضر نہ تھا۔ کیونکہ سب اپنے اپنے حجروں میں چلے گئے تھے۔ تھوڑی دیر کے بعد جب آپ نے چہرہ مبارک اٹھایا اور ان کی طرف دیکھا۔ تو وہ دونوں کانپ گئے۔



جان کس طرح قبض کی تھی۔ کہا کہ ایک سید بہشت کالا کراؤ کو سنا گیا تھا اُس کی خوشبو کے ساتھ ہی روح اللہ اللہ کرتی ہوئی حضور الہی میں چلی گئی تھی۔ پھر ہم نے کہا کہ بھلا اب یہ بتلاؤ کہ ہماری جان کس طرح قبض کر دے گی۔ کہا کہ خدا تعالیٰ کوئی اس سے بھی بہتر صورت کرے گا۔ اور اسی طرح میں عمل کروں گا:

ایک روز ارشاد فرمایا کہ ہم نے ایک روز مکاشفہ میں ایک دلی اللہ کو دیکھا کہ اُن کا عروج تو بہت ہے۔ مگر پیٹ بڑھا ہوا ہے۔ ہم نے پوچھا اس کی کیا وجہ ہے۔ انہوں نے جواب دیا کہ کثرت مال کی وجہ سے یہ بات وقوع میں آئی۔ اور اسی کی وجہ سے مجھے پیٹ کی سخت تکلیف ہے۔ ایک روز خاص مجھے ارشاد فرمایا۔ کہ ہم نے ایک دن تمام زمین کی سیر کی۔ جب اس کے نیچے تک پہنچے۔ تو معلوم ہوا۔ کہ ایک زرد رنگ کا سانپ زمین کے چاروں طرف تین حلقے مارے ہوتے ہے۔ تم نے بھی کسی کتاب میں دیکھا ہے۔ میں نے عرض کیا۔ حضور مجھے کسی کتاب میں نظر نہیں پڑا۔ فرمایا کبھی دیکھتا کسی کتاب میں۔

ارشاد۔ ایک روز ایک درویش کو حضور نے فرمایا۔ کہ ہم نے تجھ کو آج عورتوں کے لباس اور زیور پہنے ہوئے دیکھا ہے۔ وہ درویش خاموش ہو گیا۔ میں نے عرض کیا۔ حضور اس کی کیا وجہ۔ فرمایا۔ یہ مال دنیا کی نشانی ہے۔ شاید اس نے کچھ روپیہ جمع کیا ہے۔ اُس درویش نے کہا کہ ہاں حضور کچھ روپیہ میرے پاس ہے تو سہی (چونکہ وہ درویش اہل وعیال والا نہیں تھا اور اُس کے ذمے خرچ بھی کچھ نہ تھا۔ اس لئے اُس کو ممانعت فرمائی۔ ورنہ اہل وعیال والوں کو روپیہ پیسہ پاس رکھنے سے نہیں منع فرماتے تھے (مؤلف)

نقل ہے۔ کہ ایک روز ایک فقیر حضور کی خدمت میں آیا۔ فرمایا کہ آج رات ایک فاسق عورت تیرے پاس دیکھی ہے۔ اُس نے اقرار کیا کہ ہاں حضور رات میرے سے یہ غلطی ضرور ہوئی تھی مگر حضور اُس وقت کہاں تھے۔ جو مجھے دیکھا۔ فرمایا کہ بعض وقت ہماری نظر بہت دُور ہوا کرتی ہے اسی وجہ سے تو اُس کے شر سے محفوظ رہا۔ ورنہ بہت مشکل ہوتی۔



فیض تو ہے پر کھانا فیض ہے

## فصل چہارم کرامات و سیف لسانی

ارشاد۔ آپ کی عادت مبارک تھی کہ گیارہ بجے حجرہ کھلتا تھا اور آپ باہر تشریف لاتے تھے اور ایسا معمول تھا کہ اپنے سامنے چڑیوں کو دانے ڈلوا یا کرتے تھے۔ اور الگ برتن میں پانی رکھوا دیتے تاکہ وہ بھی کھائیں پئیں۔ ایک روز آپ باہر تشریف لائے۔ ایک چڑیا دانے چگ رہی تھی۔ کواڑوں کی آواز سن کر وہ اڑ گئی۔ جب وہ اڑ گئی تو فرمانے لگے۔ افسوس یہ اڑ گئی اور یہ بھوک تھی۔ اچھا اب جب تک یہ چڑیا آکر دانے نہ چگ لے گی تب تک ہم بھی کھانا نہ کھائیں گے۔ درویشوں کو جو ہر وقت حاضر خدمت رہتے تھے سخت تردد ہوا۔ اور چاہا کہ کسی اور چڑیا کو پکڑ کر دانے چکادیں۔ فرمایا بھوک تو وہ چڑیا تھی۔ جب تک وہی چڑیا دانے نہ چگے گی ہم کھانا نہ کھائیں گے۔ وہ چڑیا وہاں سے اڑ کر وشدان میں جا بیٹھی تھی۔ فرمایا بھولی آجا۔ اب چگ لے۔ اب تجھے کوئی نہ پھیرے گا۔ چنانچہ فوراً وہ چڑیا آئی۔ اور اطمینان کے ساتھ اس نے دانے چگے۔ جب وہ پیٹ بھر چکی۔ تب فرمایا کہ ہاں اب لاؤ۔ ہم بھی کھانا کھائیں

ارشاد۔ ایک روز عصر کے وقت میں آپ کی خدمت میں حاضر ہوا۔ آپ درود شریف پڑھنے میں مشغول تھے۔ لوگوں کا بھی بہت سا جمع تھا اور سب پر ایک سکر و لذت طاری ہو رہی تھی۔ سکر کی حالت میں کسی شخص نے عرض کیا کہ حضور آپ کے سامنے ایک بہت ہی لذت اور محویت ہوتی ہے حضور نے ارشاد فرمایا کہ رسول اللہ صلی اللہ علیہ وسلم کی صحبت میں صحابہ کرام رضوان اللہ علیہم کی یہ حالت ہوتی تھی کہ ان کے سروں پر چڑیاں آکر بیٹھتی تھیں اور ان کو خبر بھی نہ ہوتی تھی۔ بجز آپ کے اس فرمانے کے ایک چڑیا آپ کے سر پر آ بیٹھی۔ فرمایا بھولی ہم تو ایک مسئلہ بیان کرتے تھے تو سچ سچ ہی سنت ادا کر گئی۔ اچھا تجھے بھی ثواب تو ہو گیا۔ بہت دیر تک وہ بیٹھی رہی۔ پھر اڑ گئی۔ اور بار بار دیکھا ہے کہ جب درود خوانی میں شروع اور حجرہ سے باہر ہوتے تو چڑیا آکر کوئی زانو مبارک پر بیٹھ جاتی اور کوئی سر مبارک



سلسلہ کو بہت ہی فضیلت دی ہے۔ باوجودیکہ آپ سلسلہ قادریہ اور چشتیہ اور سہروردیہ میں بھی خلیفہ تھے۔ تو حضور نے فرمایا کہ اس کا عروج اوروں سے آگے ہے۔ اور اس میں وصل عریالی ہوتا ہے میں نے عرض کیا کہ حضور کچھ اپنے مشاہدہ کی بات بھی آپ ارشاد فرمائیے۔ یہ دلائل تو کتابوں سے دیکھ سکتے ہیں۔ آپ سکوت فرما کر درود خوانی میں مشغول ہو گئے۔ کیونکہ حضور کی عادت مبارک تھی کہ لوگوں سے ملتے وقت مجلس میں اندازہ رکھتے۔ اور جس قدر لوگوں سے بات کرتے اسی قدر درود شریف پڑھ لیتے تھے۔ نقوی ویر کے بعد فرمایا کہ ایک فضیلت تو نقشبندی سلسلہ کی عالم رویا میں یہ دیکھی تھی۔ کہ ایک دفعہ زیارت سید المرسلین صلی اللہ علیہ وسلم کی ہوئی۔ دیکھا کہ میں آپ کے حضور بیٹھا ہوں۔ اور آپ کے سینہ مبارک سے چار نہریں نکلی ہیں۔ اور تمام عالم میں جاری ہیں۔ حضرت صدیق اکبر رضی اللہ عنہ بھی وہاں تشریف فرما ہیں۔ منجملہ ان کے ایک نہر اتنی بڑی ہے کہ وہ اکیلی ہی ان تینوں کے برابر ہے۔ اور سید المرسلین صلی اللہ علیہ وسلم نے مجھے اُس بڑی نہر میں بیعت فرمایا۔ میں نے عرض کیا یا رسول اللہ صلی اللہ علیہ وسلم اس نہر کا کیا نام ہے۔ آپ نے فرمایا نقشبندی نہر یہی ہے۔

جس وقت بیعت کی قبولیت کے واسطے فرمایا۔ تو میں نے عرض کیا کہ طفیل اپنے میاں صاحب (پیر) کے اس طریقہ کی بیعت کو قبول کیا۔ آنحضرت صلی اللہ علیہ وسلم بہت خوش ہوئے اور فرمایا یہی نہریں ہیں جو قیامت تک میری اُمت کے اولیاء میں جاری اور میرے تک پہنچاتی رہیں گی۔

نقل ہے کہ ایک روز ایک مجمع میں حضور تشریف فرما تھے۔ اور حضرت عوث الاعظم رحمۃ اللہ علیہ کے اس قول کا تذکرہ ہو رہا تھا۔

بِلَادِ اللَّهِ مُلْكِي تَحْتَ حُكْمِي  
كُنْزُ دَلِيلَةٍ عَلَى حُكْمِ النَّصَالِ

یعنی آپ نے فرمایا ہے کہ یہ گزہ زمین میرے سامنے ایسا ہے جیسے رائی کا ایک دانہ اس پر میں نے عرض کیا کہ حضور حضرت عوث الاعظم رحمۃ اللہ علیہ کے ارشاد کے موافق جب یہ



تھا۔ عشاء کا وقت تھا۔ دونوں ہاتھ اٹھا کر آپ نے دعا فرمائی کہ خداوند ایہ مجھے تیرا بندہ سمجھ کر یہاں  
 چھوڑ گئے ہیں۔ اور یہ تیری بندی ہے تو اسے شفا عطا فرما۔ اور اس پر فضل کر۔ بجز داس دعا کے اس  
 نے ہائے کرنا اور ہاتھ پاؤں مارنے موقوف کر دیئے۔ فرمایا مولوی صاحب دیکھو اب اس کا کیا  
 حال ہے میں نے دیکھا اور جا کر عرض کیا کہ اب کسی قدر آرام ہے۔ آپ نے مسکرا کر فرمایا اچھا پھر دعا  
 ہی کریں۔ اور دعا کی کہ خداوند اسے شفا عطا فرما۔ اور اس پر فضل کر۔ پھر فرمایا مولوی صاحب اب تو  
 دیکھو کیا حال ہے۔ دیکھا تو اسے ہوش آگیا تھا۔ میں نے جا کر عرض کیا کہ حضور اب تو ہوش بھی آگیا۔  
 فرمایا ابھی چلنے پھرنے نہیں لگی۔ میں نے عرض کیا نہیں حضور۔ پھر تیسری دفعہ کہا صَلَّی اللہُ عَلَیْہِ وَاٰلِہٖ  
 وَسَلَّمَ۔ صَلَّی اللہُ عَلَیْہِ وَسَلَّمَ۔ کئی بار اسی طرح فرما کر دعا کی کہ اے خداوند  
 اسے بالکل ہی شفا عطا فرما دے اور اس پر فضل کر۔ فرمایا دیکھو تو اب کیا حال ہے۔ دیکھا تو گاڑی سے  
 اتر کھڑی ہوئی تھی۔ میں نے پوچھا تیرا کیا حال تھا۔ اس نے کہا جی میں نہیں جانتی کیا بات تھی۔ ایسا معلوم  
 ہوتا تھا کہ میرا گلا کسی نے دونوں ہاتھوں سے دبا رکھا تھا۔ اور میرا گلا گھٹا ہوا تھا۔ اب مجھے بالکل آرام  
 ہے۔ چنانچہ وہ اپنے پاؤں سے ہی اپنے گھر چلی گئی۔

نقل ہے کہ ایک روز ایک ہندو عورت اپنے چھوٹے لڑکے کو لئے ہوئے حاضر خدمت ہوئی۔  
 وہ لڑکا اندھا تھا۔ عرض کیا حضور یہ لڑکا نابینا ہے دعا فرمادیں۔ کہ اس کی آنکھیں اچھی ہو جائیں۔ فرمایا او ہو  
 ہم کو تو طب بھی نہیں آتی۔ نہ ہم حکیم ہیں۔ تو اس کا علاج کسی حکیم سے کرا۔ اس نے عرض کیا کہ حضور  
 میں بہت علاج کرا چکی ہوں۔ کچھ آرام نہیں ہوتا۔ آپ دعا ہی کریں۔ فرمایا اچھا جا دعا کر دی ہے۔ اللہ  
 آرام کرے۔ وہ لڑکے کو لے کر باہر چلی گئی۔ جب حضرت شاہ عبدالرسول صاحب کے باغ کی  
 دیوار کے شرقی کونے کے پاس پہنچی۔ تو لڑکے کو کھٹو کر لگی۔ وہ گر پڑا۔ اور اس کی پیشانی میں کسی رگ  
 پر نوکدار ٹھیکری ایسی چھبی کہ بہت سا خون بہہ گیا اور لڑکے کی آنکھیں کھل گئیں۔ وہ بچے کو لئے ہوئے  
 پھر حاضر ہوئی۔ اور تمام ماجرا عرض کر کے کہا۔ کہ حضور آپ کی دعا سے اس کی آنکھوں میں روشنی ہو گئی۔  
 آپ نے فرمایا آہ دعا بھی اللہ نے آپ ہی کر دی۔ تجھے دعا کرنے کی بھی تکلیف نہ ہوئی۔



اور از حد مخالفت ہو گئے۔ آپ کی عادت مبارک تھی کہ جو شخص آپ کے پاس آتا۔ اُس سے پوچھ لیتے۔ کہ کس کام کو آئے۔ کیا کہنا ہے کہو۔ حسب عادت ان سے بھی پوچھا کہ کس کام کو آئے ہو۔ جو کہنا ہو کہو۔ اور کرو۔ ان کے بدن میں مارے ہیبت کے رعشہ پڑ گیا۔ اور کچھ نہ بول سکے۔ جب انہوں نے کچھ جواب نہ دیا۔ تو آپ نے ایک درویش کو بلا کر حکم دیا کہ ان کو چار چار پیسے دے دو۔ اور فرمایا کہ جس کام کو آئے ہو۔ وہ کرتے تو جاؤ۔ وہ اٹھ کر چلے گئے۔ علی الصبح وہی دونوں شخص پھر حضور کی خدمت میں حاضر ہوئے۔ اور دست بستہ عرض کی کہ ہمارے سے بہت خطا اور قصور سرزد ہوا۔ ہم شب کو ہتھیار لے کر حضور کے ہلاک کرنے کو آئے تھے۔ کیونکہ ہنود نے ہم کو لالچ دیا تھا۔ لیکن یہاں ہمارے اوپر از حد ہیبت طاری ہو گئی۔ اور وہ ہتھیار خود بخود ہاتھوں سے چھوٹ گئے۔ اور یہ بھی معلوم نہیں ہوا کہ وہ ہتھیار گئے کہاں۔ اب تک پتہ نہیں۔ اور تمام رات ہم دونوں کے دل میں کلمہ شریف جاری رہا۔ اور تمام رات بے چینی رہی۔ اب خدا کے واسطے خطا معاف فرمائیں۔ اور ہم دونوں کو مسلمان کر لیں۔ چنانچہ حضور نے ہر دو کو مسلمان کیا۔ اور رخصت کیا۔ اور مجھ سے فرمایا کہ وہی کام تھا جس کی نسبت ہم رات ان سے کہتے تھے کہ کر لو۔ آپ کی عادت مبارک تھی کہ غصے کے وقت بھی کسی کو بددعا نہ دیتے تھے۔ بلکہ جو شخص بُرائی سے پیش آتا۔ اُس کے واسطے بھی بہتری کی دعا فرماتے۔ اور اکثر جس کسی کو مارتے یا غصے ہوتے اُس کو ہدایت نصیب ہو جاتی تھی۔ پھر فرمایا ان کے پاس غصہ تھا اور ہمارے پاس رحم۔ ہم نے اپنے رحم پر خیال کر کے ان کی ہدایت کے واسطے نیک دعا کر دی۔

ہیبت حق است این از خلق نیست      ہیبت این مرد صاحب دلق نیست  
 نقل ہے کہ ایک روز میر عنایت علی صاحب تھا نیسری خدمت حضور میں بیٹھے تھے۔ اور میر  
 رانجھے کی کتاب لے رہے تھے۔ آپ نے فرمایا کہ میر صاحب یہ کیا کتاب ہے۔ تو میر صاحب نے  
 عرض کیا کہ حضور میر رانجھے کے عشق کا قصہ ہے جو بال ناتھ سے جا کر بیعت ہوا۔ فرمایا پڑھ کر سناؤ  
 وہ پڑھنے لگے۔ جب بال ناتھ جوگی کا ذکر آیا جس کا رانجھا چیلہ ہوا تھا۔ تو آپ نے فرمایا کہ اس پر



ہو گئے۔ تو میں سب سے پہلے اس میں سے سبز بوت حضرت خواجہ سائیں توکل شاہ صاحب کی خدمت میں حاضر کروں گا۔ جب تک نذر پوری نہ ہوگی۔ ان چنوں کو ہاتھ لگانا ان کا استعمال کرنا۔ کھانا پینا میرے اور میرے سب گھر والوں کے واسطے حرام ہے۔ دینا تو درکنار میں کسی کو ہاتھ بھی نہ لگانے دوں گا۔ درویشوں نے جب یہ بات سنی تو بہت خوش ہوئے۔ اور کہا کہ ہم بھی حضور ہی کے واسطے خریدتے تھے۔ آخر حضور کی خدمت میں لا کر پیش کئے گئے۔ آپ نے ان میں سے کچھ تناول فرمائے۔ اور فرمایا یہ ہماری دعوت تھی ۛ

نیر منشی محفوظ علی خاں سے منقول ہے کہ جن دنوں میں بیعت ہوا۔ مجھے ایک بڑا سخت موذی مرض تھا۔ وہ یہ کہ میرے دل پر یکایک ایک قسم کی گرمی سی پیدا ہوتی جس سے معالجہ سا آتا اور فوراً قے ہو جاتی۔ اور جب تک میں کچھ کھانا یا میوہ وغیرہ نہ کھا لیتا۔ تب تک تسکین نہ ہوتی۔ دن رات میں کوئی چار پانچ دفعہ کا شمار نہ تھا۔ بلکہ ہر وقت بادام کشمش۔ کھوپرہ۔ چنے کی دال بریاں اور بہت سی دیگر کھانے کی چیزوں سے میری جلیبیں بھری رہتی تھیں۔ اور میں ہر وقت کھاتا رہتا تھا۔ ہر چند علاج و معالجہ کرا کر تھک گیا تھا۔ مگر کسی چیز سے آرام نہ ہوا تھا۔ اسی حالت میں رمضان شریف کا موقعہ آ گیا جس روز رمضان شریف کا چاند نظر آیا۔ تو حضرت صاحب نے فرمایا کہ محفوظ علی خاں توکل شام کو روزہ یہیں افطار کرنا۔ اور کھانا بھی ہمارے ساتھ یہیں کھانا۔ تمہاری دعوت ہے۔ انکار کی مجال ہی نہ تھی۔ لاچار طوعاً و کرہاً عرض کرنا پڑا۔ کہ بہت اچھا حضور۔ اور اُس وقت بھی وہیں حضور کے ساتھ کھانا کھایا۔ میں نے اُس وقت سے پہلے بوجہ اُس مرض کے کبھی روزہ نہیں رکھا تھا۔ سخت فکر و امنگی ہوئی۔ نیر فوجے رات کے میں اپنے مکان پر پہنچا۔ اور گھر والوں سے کہا کہ یوں کرو۔ دس سیر سچتہ دو دھ منڈگالو۔ اور اُس میں چار سیر سچتہ چادل ڈال کر کھیر لپکاؤ۔ میں اب جلدی سے سو رہتا ہوں۔ دو بجے مجھے جگا دینا۔ پھر میں صبح صادق تک قھوڑی قھوڑی دیر کے بعد کھاتا رہوں گا۔ شاید دس بجے تک روزہ رہ جائے۔ میں تاکید کر کے سو رہا۔ لیکن یہی ایسی بے ہوشی کی نیند آئی۔ کہ مجھے ہوش اور کسی بات کی خبر نہ رہی۔ ورنہ ہمیشہ



پر اور بیٹھ کر محو ہو جاتی تھی :

ارشاد۔ ایک روز بہشت کا تذکرہ تھا کہ بہشت میں جانے والوں کی کیا نشانیاں ہیں۔ اور کون سے عملوں والے بہشت میں جائیں گے۔ میں نے عرض کیا حضور بہشتیوں کے بارے میں آیا ہے یَطُوفُ عَلَيْهِمْ وَاٰلُہُمْ وَاٰلِہٖمْ سَلَٰمٌ یعنی وہاں چھوٹے چھوٹے بچے اور خوریں ہیں۔ فرمایا ہم نے بھی دیکھا ہے کہ ایک دفعہ ہمارا پلنگ بہشت میں اٹھالے گئے۔ ہم نے دیکھا کہ بہشتیوں کے چھوٹے چھوٹے بچے ہماری گود میں کھیلتے ہیں۔ ہمیں بہشت کی ہوا ایسی خوش معلوم ہوئی۔ کہ اگر ہم اس بدن عنصری کے ساتھ ہوتے تو ہمارا حال شادی مرگ سا ہو جاتا۔ اور چھوٹی مائی صاحبہ کے بارہ میں جو فوت ہو گئیں۔ فرمایا کہ یہ بھی وہیں تھیں :

نقل ہے کہ کسی گاڈ کی ایک عورت بہت ہی سخت مریض تھی۔ اور کچھ اس قسم کا مرض تھا کہ ہر وقت آٹے آٹے کرتی اور دونوں ہاتھوں کو ادھر ادھر مارتی رہتی تھی۔ اور ہر وقت ہاتھ مارنے سے اس کی کھائیوں میں سے خون بہنے لگا تھا اور بیہوش تھی۔ اسے کسی طرح کا ہوش نہ تھا۔ اس کے وارث جب علاج معالجہ سے عاجز آ گئے۔ تو گاڑی میں ڈال کر اس کو حضرت شاہ صاحب رحمۃ اللہ علیہ کے مکان پر لے آئے۔ آپ اسی مکان میں تشریف فرما تھے جس کے سامنے اب چھت پڑی ہوئی ہے اور لڑکے پڑھتے ہیں۔ وہ لوگ کہنے لگے کہ حضور ہم تو علاج معالجہ سے تنگ آ گئے۔ اسے کچھ آرام نہیں ہوتا۔ آپ اس کے واسطے دعا فرمادیں۔ اتنا کہہ کر گاڑی وہیں چھوڑی۔ اور شہر میں چلے گئے۔ ان کے جانے کے بعد چند لوگ آپس میں گفتگو کرنے لگے۔ کہ یہ لوگ بڑے بے وقوف ہیں۔ دیکھو مریضہ کو ہمیں گاڑی پر چھوڑ گئے۔ آپ نے فرمایا کہ ہم تو حکمت بھی نہیں جانتے۔ کوئی عامل اور عالم فاضل نہیں ہم کیا کریں۔ اتنے میں حکیم معز الدین مرحوم آ گئے۔ ان کو فرمایا حکیم جی دیکھو تو کیا بیماری ہے۔ انہوں نے عرض کیا کہ حضور میری سمجھ میں تو کچھ نہیں آتا۔ پھر مجھے فرمایا مولوی صاحب تم ہی دیکھو۔ میں نے عرض کیا حضور میں بھی تو حکمت نہیں جانتا۔ وہ برابر آٹے آٹے کرتی تھی اور رحم آتا

سے طواف کریں گے اور ان کے (یعنی ان کے ارد گرد پھریں گے) بچے جو ہمیشہ وہیں رہیں گے۔ ۱۲



نکل گیا۔ تو دل میں خیال آیا کہ خدا کا شکر ہے۔ دس بجے تک تو جھوٹ سے بچے۔ آئندہ خدا مالک ہے۔ الحاصل کچھری میں جا کر کام کرنے لگا۔ وہاں کچھ ایسی مصروفیت ہوئی کہ بھوک تو درکنار وقت کا بھی پتہ نہ لگا۔ اور جھٹ سے چار بج گئے۔ اس وقت خیال آیا کہ آج تو جلدی ہی چار بج گئے۔ اور ارادہ کر لیا کہ اب تو اگر جان جاتی رہے تو بھی روزہ افطار نہ کرونگا۔ دو گھنٹہ میں کہاں کا مراجاتا ہوں۔ آخر کار وہاں سے سیدھا حضرت صاحب علیہ الرحمۃ کی خدمت مبارک میں پہنچا۔ وہیں روزہ افطار کیا۔ اور حسب الحکم حضور کے ساتھ ہی کھانا کھایا۔ اللہ تعالیٰ کے فضل سے اس روز کے بعد پھر اس مرض کی شکایت نہیں ہوئی۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي سُورَةِ الْمُؤْمِنِينَ شِفَاءً ۝

نقل ہے کہ ایک روز تقریباً نو بجے صبح کے ایک مسلمان ڈپٹی شمال کی طرف درلے حجرہ میں حضرت صاحب کے مکان پر بیٹھا ہوا تھا اور حضور نے اسے کھانا کھلانے کا حکم درویشوں کو دیا ہوا تھا کہ تھوڑی دیر کے بعد چند اہل مقدمہ دیہاتی گنوار آئے اور بلاتاتل اس ڈپٹی کا نام لے کر کہنے لگے کہ حضور فلاں ڈپٹی بڑا ظالم ہے۔ وہ اس طرح ظلم کرتا ہے۔ یوں اہل مقدمہ کو ستاتا ہے۔ عرض اس قسم کی شکایتیں کیں۔ آپ نے انہیں منع فرمایا کہ ہوں ہوں۔ اتنے میں وہ ڈپٹی حجرہ سے نکل آیا۔ اس سے نہ رہا گیا۔ اور بڑی سختی کے ساتھ کہنے لگا کہ تم پر ضرور ظلم کرونگا۔ حضرت صاحب علیہ الرحمۃ نے فرمایا ہوں ہوں۔ اویوں نہیں کہتا چاہئے۔ ظلم کرنا منع ہوتا ہے۔ اس نے کہا نہیں حضور اب تو میں ان پر ظلم ہی کرونگا۔ آپ نے پھر روکا۔ اس نے پھر وہی اصرار کیا۔ آخر آپ نے غصہ سے فرمایا۔ نارو اس بھوتنی کے کو۔ ایک درویش نے اس ڈپٹی کو یوں ہی ایک دھکا دے دیا۔ آپ کو جوش آیا۔ تو اٹھ کر اس کو وضو کرنے کی جگہ ڈال کر خوب ہی مارا۔ پھر دوسری طرف سے پلٹا کر مارا۔ پھر وضو کی نالی میں ڈال دیا۔ پھر فرمایا جا چلا جا۔ اس نے کہا حضور اب تو میں یہیں رہوں گا۔ اب کہاں جاؤں۔ اب تو میں کہیں نہ جاؤنگا۔ آپ کو اس پر رحم آیا۔ پھر فرمایا اسے کپڑے دے دو۔ چنانچہ کپڑے دیئے گئے۔

۱۳ لہ فرمایا رسول اللہ صلی اللہ علیہ وسلم نے کہ مومن کے جوٹھے میں شفا ہے ۱۳



منشی محفوظ علی خاں سے نقل ہے کہ ایک دفعہ حضرت صاحب رحمۃ اللہ علیہ نے فصل ربیع شروع ہونے سے پہلے ارشاد فرمایا تھا کہ جب چنوں کی فصل شروع ہو تو ہمیں سبز چنے یعنی بوٹے کر لینا۔ اتفاق ایسا ہوا کہ چنوں کی فصل آئی اور پاک پکا کر کٹ بھی گئی۔ یہاں تک کہ منشی محفوظ علی خاں اپنے وطن میں غلہ موسم ربیع جمع کر کے پندرہ روز کے بعد واپس بھی آگئے مگر کسی درویش کو حضور کا ارشاد یاد نہ آیا۔

جب منشی صاحب موصوف واپس آئے تو دیکھا کہ درویش بھاگے بھاگے پھرتے ہیں اور سخت حیران و پریشان ہیں۔ کیونکہ اب حضور کو تازہ چنے یاد آئے تھے۔ اور فرمایا تھا کہ معلوم نہیں ان درویشوں کو کیا ہو گیا۔ کہ ہمیں چنے بھی نئے نہ کرائے۔

حضور کو بوجہ سکت اور مغلوب الحالی کے یہ معلوم نہیں ہوتا تھا کہ اب کون سی فصل ہے اور اس فصل میں کیا کیا اناج ہوتا ہے۔ لدھیانہ۔ لاہور۔ دہلی۔ امرتسر وغیرہ متعدد شہروں میں سبز بوٹوں کے واسطے تار اور خطوط روانہ کئے گئے۔ مگر کہیں سبز بوٹے نہ ملے۔

حضور کے تمام محبت والے پریشان تھے۔ میاں غلام محمد اسٹیشن ماسٹر انبالہ نے بھی بڑا زور مارا مگر سبز بوٹوں کا کہیں پتہ نہ ملا۔ غرض درویشوں کو اسی پریشانی اور کدو کاوش میں چار پانچ روز گزر گئے آخر انہوں نے یہ تدبیر سوچی کہ کہیں سے خشک بوٹے بدقت تمام ہتیا کر کے انہیں پانی میں بھگو کر رکھا۔ لیکن کاروباری کے قابل نہ ہونے تھے نہ ہوئے۔ ہر طرف سے بڑی لاچارسی دیا یوسی ہو گئی تھی۔ کہ یکا یک ایک شخص بہت عمدہ سبز چنوں کا بڑا سا گٹھ سر پر لئے ہوئے ریل سے اتر لوگوں نے اسے گھیر لیا۔ اور کہنے لگے کہ دو روپیہ چار روپیہ جس قدر تیراجی چاہے قیمت لے لے لیکن یہ بوٹے ہمیں دے دے۔ اُس نے بڑی سختی سے کہا کہ صاحب آپ ہزار روپیہ دیں تو بھی میں نہیں دوں گا۔ میں نے نذر مانی ہوتی ہے۔ جب تک میں وہ نذر پوری نہ کر لوں گا۔ اگر کسی نے ہاتھ بھی اس کے لگایا تو اس کی جان لے لوں گا۔ اور اپنی جان کھو دوں گا۔ میں نے یہ چنے بے موسم بوئے تھے جبکہ بیجنے کا وقت بالکل نکل چکا تھا۔ اور یہ نذر مانی تھی کہ اگر یہ چنے حسبِ دل خواہ پیدا



کہیں جاتے ہی نہیں۔ وہ دیکھ اندر تشریف رکھتے ہیں۔ آخر وہ اندر گئے اور وہاں بھی اسی طرح کی باتیں کیں اور کہا کہ حضرت شاہ صاحب نے تو خود ہی فیصلہ لکھا تھا۔ آپ ہی گرسی پر بیٹھے تھے ہم بہت دور سے۔ لیکن آپ ہم سے پہلے ہی آگئے۔ حضرت صاحب علیہ الرحمۃ نے فرمایا کہ ہم یہاں سے کس جگہ جاتے ہیں۔ ہم تو اسی حجرہ کے اندر رہتے ہیں۔ چپ رہو وہ کہنے لگے کہ حضور نے آپ تو ہمارا فیصلہ لکھا اور ہم کو جیل خانہ سے بری کیا۔ فرمایا چپ رہو۔ جاؤ روٹی کھاؤ یہ بات نہیں کہا کرتے۔ وہ پھر کچھ کہنے لگے۔ آپ نے پھر انہیں روک دیا۔ اور فرمایا جاؤ انہیں کھانا کھلا دو۔ اور یہ بیل کیوں لائے ہو۔ ہمیں کونسا کھیتی کرنا ہے۔ لے جاؤ یہ بیل۔ اور پیسے دے دو۔ اس بیل کو گھاس کھلاؤ۔ اور انہیں جلدی کھانا کھلا کر رخصت کر دو۔ جب انہیں رخصت کیا۔ تو وہ باہر جا کر پھر وہی ذکر کرنے لگے۔ آخر وہ درویش ان کو رخصت کر کے اندر آیا۔ تو پوچھا وہ باہر کیا کہہ رہے تھے۔ اس نے عرض کیا۔ نہیں حضور وہ تو کچھ اور باتیں کر رہے تھے۔ فرمایا کبھی کبھی فقیر کا قدم دور جا پڑتا ہے۔ پر وہ روح کے قدم ہوتے ہیں۔ اور یہ بدن ہیں رہتا ہے۔ لیکن وہ زمیندار بھی عقیدہ کے پکے تھے۔ اسی وقت بیل کو بیچ کر قیمت لائے۔ اور عرض کیا۔ حضور ہم وہ بات تو نہیں کہنے کے۔ پر آپ ہم روپے لے لیں۔ چنانچہ وہ روپے لنگر میں دے دیئے گئے۔

ارشاد۔ باہر والے کمرہ میں جہاں اب چھت ہے اور لڑکے پڑھا کرتے ہیں میں وہاں بیٹھ کر پڑھایا کرتا تھا۔ غریب دیوار کے اوپر جس جگہ کہ میں بیٹھا کرتا تھا کڑیوں کے پاس ایک سانپ رہتا تھا۔ مجھے تو معلوم تھا لیکن اور درویش نہ جانتے تھے۔ ایک روز جبکہ ہمارے میں سے وہاں کوئی نہ تھا طالب علموں نے اس سانپ کو مار ڈالا۔ حضور کو خیال آیا۔ تو فرمانے لگے یہاں ایک سانپ فیض لینے آتا تھا وہ کہاں گیا۔ میں نے عرض کیا کہ حضور وہ طالب علموں نے مار ڈالا۔ فرمایا۔ وہ ہماری توجہ میں آتا تھا۔ قلب کا فیض تو اسے بھی ہو گیا تھا۔ انہیں خبر نہیں تھی سانپ سمجھ کر مار ڈالا اچھا اسے دفن کر دینا۔

نقل صحیح ہے کہ ایک روز گیارہ بجے دن کے کچھ سو ڈاگر کا بلی ایک گائے لئے ہوئے



میرا معمول تھا کہ ایک دفعہ بارہ بجے اٹھ کر کھانا کھاتا تھا۔ پھر دو بجے۔ پھر چار بجے۔ اور کبھی کبھی ان اوقات کے درمیان بھی ایک دو دفعہ کھا لیتا۔ غرض میری تمام رات کھانے اور سونے جانے ہی میں گذرتی تھی۔ کیا ہوا جو یونہی گھڑی دو گھڑی کے واسطے کبھی آنکھ لگ گئی۔ ورنہ ہمیشہ ہی مصیبت رہتی تھی۔ اور میں تقریباً چار روپیہ کی چیزیں میوے پھل پھلواڑیاں وغیرہ خرید کر کھاتا تھا۔ الغرض شب کے دو بجے گھر والوں نے مجھے جگایا۔ تو خلاف عادت مطلقاً مجھے بھوک کا احساس نہ ہوا۔ یونہی برائے نام کھیر کے آٹھ نوچے کھائے۔ اور کہا کہ اس وقت تو مجھے بھوک نہیں اور نیند کا غلبہ ہے۔ چار بجے جگا دینا۔ اس وقت کھاؤں گا۔ اب تو میں سوتا ہوں۔ پھر لیٹ گیا۔ اور معاً نیند آ گئی۔ چار بجے گھر والوں نے پھر جگایا۔ اس وقت بھی مجھے بالکل بھوک نہ تھی۔ پھر سو رہا۔ اور ایسا سویا کہ دن کے آٹھ بجے جا کر آنکھ کھلی۔ جب اٹھا اور خیال کیا۔ تو دیکھا کہ دل پر گرمی وغیرہ کچھ نہیں۔ اور بھوک بھی معلوم نہیں ہوتی۔ اور وہ جو گرمی کی وجہ سے چکڑے سے آکر تے ہو جاتی تھی اور جب تک کچھ کھانا لیتا تھا تسکین نہ ہوتی تھی وہ بھی نثارو۔

میں اٹھا اور ضروریات سے فارغ ہو کر کچھری جانے لگا۔ میری عادت تھی کہ جب کچھری جانے لگتا تو گواچھی طرح شکم سیر ہو کر گھر سے نکلتا تھا۔ مگر پھر بھی جب میں اپنے مکان کے نڈکے پاس پہنچتا۔ جو آٹھ دس قدم کے فاصلہ پر ہے تو فوراً بھوک لگ جاتی۔ اور جب تک میں وہاں نڈکے پر کھڑا ہو کر بادام وغیرہ جو کچھ موجود ہوتے۔ ان میں سے کچھ کھانا لیتا۔ تب تک مجھ سے آگے چلا نہیں جاتا تھا۔ اور بازار میں گذرتے ہوئے یہ حالت تھی کہ تمام دکانداروں کے ساتھ میری آڑھت تھی۔ جو چیز جس کی دکان پر نظر پڑی بلا پوچھے اور بغیر قیمت کا فیصلہ کئے اٹھا کر کھالی۔ اور کچھری کو چل دیا۔ شام کو کچھری سے واپس آتے ہوئے سب کی قیمت ادا کر دی۔ جب میں اپنے مکان کی اس نڈکے پر پہنچا۔ تو کھڑا ہو گیا۔ اور خیال کیا تو دیکھا کہ اب بھی گرمی وغیرہ دل پر کچھ نہیں اور نہ بھوک ہی معلوم ہوتی ہے۔ میں وہاں سے آگے چل دیا۔ اور بازار میں دونوں طرف دکانوں کو دیکھتا ہوا جاتا تھا مگر طبیعت کسی چیز کی طرف مائل نہ ہوتی تھی۔ اور نہ بھوک تھی۔ جب میں بازار سے پھر عافیت



کھڑا ہو گیا۔ آپ نے فرمایا۔ ہم تو اب جاتے ہیں۔ تو یہیں حجرے میں موج کیا کر۔ تو نے ہماری اچھی  
بہمانی کی ہے۔

ارشاد۔ ایک روز دن کے ایک بجے آپ دھنوزمانے لگے۔ معمول تھا کہ آپ کے واسطے  
دو لوٹے ہوا کرتے تھے۔ ایک میں بھائی مغلی شاہ پانی لینے گئے ہوئے تھے۔ اور دوسرا لوٹا آپ سے  
کوئی ڈیڑھ گز کے فاصلہ پر رکھا تھا۔ آپ نے پانی لینے کا اشارہ فرمایا۔ اس وقت حجرے میں میرے  
سوا اور کوئی نہ تھا۔ اور آپ کو میرا موجود ہونا معلوم نہ تھا۔ میں پانی دینے کے واسطے اٹھنے ہی لگا  
تھا کہ آپ تے ہاتھ سے لوٹے کی طرف اس طرح اشارہ فرمایا۔ جیسے کسی کو بلایا کرتے ہیں۔ لوٹا آپ  
کے پاس فوراً آ گیا۔ اُدھر میں باہر نکل آیا۔ تو انگلی کے اشارے سے فرمایا "ہوں ہوں" یعنی کسی سے  
اس کا ذکر نہ کرنا۔ سچ ہے۔

گفتہ اوگفتہ اللہ بود گرچہ از حلقوم عبداللہ بود

ارشاد۔ ایک روز میں حدیث شریف پڑھا رہا تھا۔ شاید ترمذی تھی یا کوئی اور کتاب حدیث  
شریف میں ذکر تھا کہ بہشت میں ایک ایک محل پانسو برس کی راہ کی مسافت کے برابر اونچا ہوگا۔ اور  
ایک ایک درخت بھی اتنا اونچا ہوگا۔ کہ جس کی مسافت پانسو برس کے راستہ کے برابر ہوگی۔ ایک  
درریش نے یہ حدیث شریف جو سنی۔ تو مسکرا کر عرض کیا کہ حضور بہشتیوں کو تو بڑی مصیبت ہوگی۔  
فرمایا۔ وہ کیسی؟ عرض کیا کہ حضور پانسو برس تو چڑھنے میں لگ جائیں گے۔ پھر میوے کس طرح  
کھائیں گے۔ فرمایا جب بہشت والے ارادہ کریں گے۔ وہ درخت خود بخود ان کے سامنے آکر  
جھک جایا کریں گے۔ وہاں تو ت کا ایک پھل دار درخت تھا حضور کے دروازہ سے شمال کی  
طرف۔ حضور نے اس تو ت کے درخت کی طرف اشارہ کر کے فرمایا۔ مثلاً جس طرح یہ درخت  
کھڑا ہے۔ اگر اسے کہیں آجا۔ تو فوراً سامنے آکر جھک جائیں گے۔

میں درخت کی طرف بیٹھا ہوا تھا۔ بجز آپ کے اس فرمان کے وہ درخت میرے اوپر کو ہوتا  
ہوا حضور کے سامنے زمین سے آگیا۔ آپ نے فرمایا۔ اوہم نے تجھے تو نہیں کہا تھا۔ بلکہ ہم نے



آپ کی عادت تھی کہ جس پر زیادہ غصے ہوتے تھے اس پر رحم بھی زیادہ آتا تھا۔ اور بہت جلد رحم آجاتا  
 تھا۔ مگر یہ ہمارا روزمرہ کا تجربہ ہے کہ آپ کے مارنے سے چوٹ نہیں لگتی تھی۔ آخر اس نے عاجزی کی۔ تو  
 آپ نے اس کو چھوڑ دیا۔ اور فرمایا تیرے دل سے وہ بات نہیں گئی جس کے واسطے ہم نے مارا تھا۔  
 اچھا جا۔ اور دیکھنا حق نہ لکھنا۔ بعد میں آپ نے گنواروں کی طرف متوجہ ہو کر فرمایا۔ تمہیں اس طرح ظالم  
 وغیرہ اس کو نہیں کہنا چاہئے تھا۔ اس بات سے اس کو غصہ آگیا۔ بلکہ تمہیں یوں کہنا چاہئے تھا کہ ہم  
 حق پر ہیں۔ یا یہ حق پر فیصلہ نہیں کرتا۔ خیر یہ ڈپٹی اب ضرور ظلم کرے گا۔ تم یوں کرنا کہ وہ جو اپیل ہوتا  
 ہے وہ کرنا۔ پھر ایک شخص کی طرف مخاطب ہو کر فرمایا کہ بندے اللہ کے۔ ان ڈپٹیوں کے حکم کا وہ  
 آگے کیا کیا کرتے ہیں۔ اسے اپیل ہی تو کہتے ہیں۔ اس نے عرض کیا ہاں حضور اپیل ہی ہوتا ہے۔ فرمایا  
 ہاں بس وہی کرنا۔ ہم دعا کریں گے اللہ تعالیٰ اٹھیک کر دیگا۔ آخر وہ گنوار بھی چلے گئے۔ ڈپٹی یہاں سے  
 سیدھا کچھری میں پہنچا۔ اور جاتے ہی غصہ میں پہلے وہی مثل نکال کر فیصلہ لکھا۔ اور ان کے واسطے  
 قید اور جبرمانہ کی سزا لکھی۔ ابھی وہ اچھی طرح لکھ کر فارغ نہ ہوا تھا کہ یکایک دونوں شانوں کے  
 درمیان پشت پر ڈنبل نکلا۔ اور ایسی سخت تکلیف ہوئی کہ بیہوش ہو گیا۔ بیہوش ہوتے وقت کہا کہ مجھے  
 ڈولی میں ڈال کر حضرت شاہ صاحب کی خدمت میں لے چلو۔ چنانچہ اُسے ڈولی میں ڈال کر لائے  
 آپ جیسا کہ آپ کی عادت مبارک تھی تسبیح ہاتھ میں لئے ہوئے اونچی آواز کے ساتھ اللہ اللہ اللہ  
 اللہ اللہ یعنی اسم ذات پڑھتے ہوئے باہر تشریف لارہے تھے کہ وہ ڈولی آپ کے سامنے  
 لا کر رکھ دی گئی۔ آپ نے اس کی نسبت دریافت کیا۔ لوگوں نے اس کی تمام کیفیت سنائی۔ آپ نے  
 فرمایا جو کچھ ہونا تھا ہو چکا۔ اب اس کو کہو کہ اپنے گھر چلا جائے۔  
 چنانچہ وہ اپنے گھر گیا۔ اور مر گیا۔ ان گنواروں کو فیصلہ سنایا گیا۔ آخر انہوں نے اپیل کیا وہ منظور  
 ہو گیا۔ کچھ عرصہ کے بعد وہ دیہاتی حضرت علیہ الرحمۃ کی خدمت میں حاضر ہوئے۔ اور ایک بیل نذرانہ  
 کے واسطے لائے۔ ایک درویش باہر کھڑا ہوا تھا۔ اُسے دیکھتے ہی وہ پوچھنے لگے کہ حضرت شاہ  
 صاحب آگئے ہیں یا نہیں۔ اس نے کہا شاہ صاحب علیہ الرحمۃ تو ہمیشہ یہیں رہتے ہیں۔ آپ تو



کہ خواب میں انہوں نے کسی کو جا کر کچھ کہہ دیا۔ اور اُس نے اسی طرح کر دیا۔ آپ نے فرمایا۔ اہل اس طرح بھی ہوتا ہے۔ چنانچہ رحیم دادخاں کے ساتھ بھی ایک واقعہ پیش آیا تھا۔ اور انہوں نے ہم سے آکر بیان کیا تھا۔

وہ واقعہ یہ ہے کہ میاں رحیم دادخاں جو حضور کی پُرانی مسجد کے امام تھے۔ انہیں مسجد میں کھول بنانے کے لئے روپیہ کی ضرورت تھی۔ انہوں نے حضرت شاہ صاحب رحمۃ اللہ علیہ کی خدمت میں حاضر ہو کر عرض کیا۔ کہ اگر شملہ میں آپ کے متوسلین میں سے کوئی شخص ہو۔ تو اُس کا پتہ نشان مجھے بتادیں تاکہ میں اُس کے ذریعہ سے کچھ روپیہ وصول کر لاؤں۔

آپ نے ایک شخص کا پتہ بتایا کہ فلاں شخص کے پاس چلے جانا۔ میاں رحیم دادخاں شملہ گئے اور اُس شخص سے ملے۔ اُس نے کہا کہ رات خواب میں سائیں تو کل شاہ صاحب مجھے فرمائے تھے کہ میاں رحیم دادخاں صاحب تمہارے پاس آتے ہیں۔ انہیں اس قدر روپیہ دے دینا۔ میں تیار ہی تھا۔ اور صبح ہی روپیہ جمع کر لیا تھا۔ اگر آپ تشریف نہ لاتے۔ تو میں میں بھیجتا چنانچہ میاں رحیم دادخاں نے روپیہ دے دیا۔ اور میاں رحیم دادخاں صاحب روپیہ لے کر واپس انبالہ تشریف آئے تو خدمت عالیہ میں عرض کیا۔ کہ حضور اگر آپ نے اسی طرح خواب میں کہہ دینا تھا۔ تو مجھے اتنی دُور بھیجنے کی کیا ضرورت تھی؟

ارشاد۔ ایک روز کرامت کا ذکر آیا۔ حاضرین میں سے کسی نے عرض کیا۔ کہ حضور کرامت کے کیا معنی ہیں۔ فرمایا کرامت فعل اللہ تعالیٰ کا ہے۔ اور بندہ بیچ میں صرف وسیلہ ہوتا ہے۔ اور اولیاء اللہ سے جو کوئی کرامت ظہور میں آتی ہے وہ اللہ تعالیٰ کی مشیت اور ارادۃ الہی سے ظہور میں آتی ہے اولیاء اللہ جب تک ارادۃ الہی معلوم نہیں کر لیتے۔ تب تک اُس کی طرف توجہ نہیں کرتے اور چونکہ اولیاء اللہ اُس کا ذکر کرتے اور اُس کی رضا میں ساعی رہتے ہیں۔ اس واسطے اللہ تعالیٰ اُن سے ظاہر کرا کے ہدایت کا سبب بنا دیتا ہے۔ تاکہ لوگوں کو اُس سے محبت ہو۔ اور اس بندے سے ہدایت جاری ہو۔ اور لوگوں کے واسطے بخشش کی صورت نکل آوے۔ اور



آپ کے یہاں حاضر ہوئے۔ اور عرض کیا حضور ہم نے یہ گائے بہت قیمت میں لی تھی اب یہ دودھ نہیں دیتی۔ بلکہ اس کے بچے کا بھی گزارہ نہیں چلتا آپ نے دریافت فرمایا کہ تم اس کے گھاس وغیرہ میں تو کمی نہیں کرتے۔ انہوں نے عرض کیا حضور دیکھ لیں یہ کیسی موٹی تازی ہے۔ ہم اسے گھاس وغیرہ خوب دیتے ہیں۔ آپ نے اس کے سینگوں پر ہاتھ رکھ کر فرمایا۔ او بند ہی رب کی۔ انہوں نے تیرا حق ادا کر دیا تیرے بچے کا حق ادا کر دیا۔ اور تو ان کا حق ادا نہیں کرتی۔ اگر تو ان کا حق ادا نہیں کریگی تو قیامت کے دن تیری ہی لپٹ ہوئی ہے۔ بجز آپ کے اس فرمان کے اس کے چاروں ہتھوں سے دودھ بہنے لگا آپ نے فرمایا۔ او خدا کے بندو تم اس کی شکایت یونہی کرتے ہو۔ یہ تو اچھا خاصہ دودھ دیتی ہے خیر وہ گائے کو لے گئے۔ رات کو دس بجے گائے کو ساتھ لے کر وہ سو اگر پھر آئے۔ اور عرض کیا کہ حضور اس کا دودھ بند ہی نہیں ہوتا۔ آپ گائے کی طرف مخاطب ہو کر فرمانے لگے۔ کہ تجھے یہ کہا تھا کہ ان کا حق دے دیا کر۔ جا اس طرح نہ کیا کر۔ ان کا حق دے دیا کر بچے کا حق رہنے دیا کر اور اپنے معمولی وقت پر جا کر دیا کر۔ آپ کے اس ارشاد کے ساتھ ہی گائے کا دودھ بند ہو گیا۔ اور وہ سو اگر گائے کو واپس لے گئے۔

ارشاد۔ ایک مرتبہ حضور ایک گاؤں میں تشریف لے گئے۔ آپ کے دو مرید ہمراہ تھے۔ وہاں ایک حجرہ آپ کے واسطے خالی کر دیا گیا۔ آپ نے وہاں قیام فرمایا۔ اس حجرے میں ایک بڑا سانپ رہتا تھا۔ درویش جو آپ کے پاس تھے وہ نیچے چٹائی پر سوتے تھے۔ آپ کی عادت مبارک تھی کہ رات کے ایک یا دو بجے جبکہ آپ اٹھتے تھے اگر آپ کے اشارہ ہوں گے ساتھ ہی چراغ نہ جلایا جاتا تھا تو آپ گھبرا جاتے تھے چنانچہ حسب معمول آپ ایک بجے اٹھے اور فرمایا ہوں فوراً چراغ جلایا گیا۔ وہ سانپ ساری رات ایک درویش کے نیچے دبا رہا۔ کیونکہ وہ چٹائی کے نیچے پہلے ہی سے دبا ہوا تھا اور کسی نے دیکھا نہ تھا۔ تین روز وہاں قیام رہا۔ جب وہاں سے رخصت ہونے لگے تو درویش سے فرمایا کہ اب اس حجرے میں مت جانا۔ درویش نے عرض کیا کہ حضور اسباب تو نکال لاؤں۔ فرمایا ہاں ٹھیک ہے۔ جب درویش حجرے میں گیا۔ تو سانپ پھن اٹھا کر



دونوں میں بھینس کا دودھ اتنا بڑھ گیا کہ اس کے گھی دودھ وغیرہ سے گھر کا گزارہ چلنے لگا۔ اور وہ مقدمے سے بری ہو گئے۔ بعد ازاں انہوں نے وعدہ کے موافق چوری قطعاً چھوڑ دی اور نماز کے پابند ہو گئے۔ اور ساتھ ہی درود شریف بھی کثرت سے پڑھنے لگے۔ ایک بار وہ پھر حاضر خدمت ہوا۔ اور عرض کرنے لگا۔ کہ حضور ہم نے چوری بالکل چھوڑ دی۔ نماز اور درود شریف میں بھی خوب دل لگتا ہے۔ مگر تنگ دستی بہت ہو گئی ہے۔ پیٹ تو ہمارا دونوں وقت بھر جاتا ہے۔ لیکن اخراجات کافی طور پر نہیں چلتے۔ چاہئے تو یوں تھا کہ نماز وغیرہ کے پڑھنے اور نیک کام کرنے سے ہماری تنگی دور ہو جاتی۔ اب جو یہ تنگی زیادہ ہوتی جاتی ہے۔ اس کی وجہ ہماری سمجھ میں نہیں آتی۔

عرض انہوں نے شکایت کے طور پر کچھ عرض کیا تھا۔ فرمایا سنو۔ تنگی وغیرہ کا کچھ خیال نہیں کرنا چاہئے۔ بلکہ آدمی کو چاہئے کہ عبادت کرتا رہے۔ پھر اللہ تعالیٰ آپ ہی فضل کر دیتا ہے۔ اور عبادت کا خاصہ ہے کہ وہ فائدہ ہی فائدہ پہنچاتی ہے۔ اور برائی کا خاصہ ہے کہ ہمیشہ اس سے نقصان ہی پہنچتا ہے۔

ہیں ایک نقل یاد آئی ہے کہ کسی بنی کے زمانہ میں ایک شخص نے رات بھر زنا کیا۔ صبح کو جب وہ مکان سے نکلا۔ تو اسے سو روپیوں کی ایک تھیلی ملی۔ اور ایک شخص نے تمام رات عبادت کی۔ جب صبح کو مسجد سے نکلا۔ تو اس کے پاڈل میں ایک ایسی سلاخ آسنی چھبی کہ دوسری طرف نکل آئی۔ اس عابد کے دل میں خطرہ گذرا کہ جس شخص نے تمام رات زنا کیا اسے تو فائدہ ہوا۔ اور میں نے رات بھر عبادت کی۔ تو مجھے یہ تکلیف پہنچی۔ اللہ تعالیٰ نے اس زمانے کے بنی کے پاس وحی بھیجی کہ اس عابد کو بلا کر سچا دو۔ ہم عبادت کرنے والے کو کبھی تکلیف نہیں دیا کرتے۔ بلکہ عبادت ہر حال میں فائدہ ہی پہنچاتی ہے۔ اصل بات یہ تھی۔ کہ جس شخص نے زنا کیا ہے۔ اس کی تقدیر میں آج کے دن بادشاہ ہونا لکھا تھا۔ اور اس عابد کی تقدیر میں سولی چڑھنا۔ جب اس نے تمام رات عبادت کی۔ تو ہم نے اس کی عبادت پر رحم فرما کر اس کی تقدیر میں سے سولی چڑھنا مٹا دیا۔ اور پچھلے گناہ اس کے تمام معاف کر دیے اور آئندہ نیک کاموں کی توفیق عطا کر دی۔ اور بجائے سولی کے اسے یہ تقویٰ ہی سی تکلیف پہنچا دی۔



تو صرف بہشت کا ایک مسئلہ بیان کیا تھا۔ تو سمجھا کہ مجھ کو یہی کہا ہے۔ جاؤ اپنی جگہ جا کھڑا ہو۔ چنانچہ فوراً وہ اپنی جگہ جا کھڑا ہوا۔ لو اس وقت سائل نے پوچھا کہ حضور کس کلام کے پڑھنے سے یہ چیزیں تلبیح ہو جاتی ہیں۔ آپ نے فرمایا۔ یہ وہ تجلی ہے جو رسول اللہ صلی اللہ علیہ وسلم پر وارد ہوتی تھی۔ اور جس کی وجہ سے تمام حجروں و شجر آپ کے سامنے جھک پڑے تھے۔ یہ حقیقت محمدیہ کے فیضان کا اثر ہے  
صَلَّى اللهُ عَلَيْهِ وَسَلَّمَ

اور جو شخص کثرت سے درود شریف پڑھے۔ خوشنودی اور پرورشِ روح رسول اللہ صلی اللہ علیہ وسلم کی شروع ہو جاتی ہے۔ اور حقیقت محمدیہ صلی اللہ علیہ وسلم کے تعلق سے یہ باتیں حاصل ہو جاتی ہیں۔ اور اس کے واسطے بہشت کی نشانیاں ہیں شروع ہو جاتی ہیں سے

مرد کامل کو جو تو سمجھے حقیر ہے نظر بندی یہ اسے مرد خیر

ہے وہ شاہِ دو بہان و بگردہ تو جسے سمجھا ہے مفلس اسے پسر

حکم میں ان کے میں یہ سنگِ بھر چوب و باد و آب و خاک و خاکِ خشک تر

ارشاد۔ ایک بلا جس کا نام موتی تھا حضور کے مکان میں رہا کرتا تھا۔ ایک روز حضور کے پاس سے گذرا۔ آپ نماز پڑھ کر بیٹھے تھے۔ اس بے کو بیکڑ کر فرمانے لگے تو بھی نماز پڑھا کہ پھر اس کی گون پکڑ کر اور زمین کی طرف جھکا کر فرمایا۔ ادب تھے نماز کی انکل تو آتی نہیں۔ پر اب یہ پڑھا کہ اللہ اللہ اللہ وہ بلا بھی ساتھ ہی اُدل اُدل یعنی اللہ اللہ کرنے لگا۔ اور ایسا محو ہوا۔ کہ اسی نحویت میں رہا۔ اور جب تک زندہ رہا۔ اس کے اندر سے وہی ذکر کی آواز آتی رہی۔

ارشاد۔ ایک روز آیت کریمہ کا تذکرہ ہو رہا تھا۔ کہ یہ فلاں فلاں فائدے کے واسطے پڑھی جاتی ہے آپ نے فرمایا کہ ایک روز ہم یہ آیت کریمہ پڑھ رہے تھے۔ سکہ کی حالت میں دیکھا کہ بہشت کے درختوں کی ڈالیاں ہماری طرف جھک رہی ہیں۔ اور ان کے میوے ہمارے منہ کے قریب آگئے ہیں۔ ہم نے اس خیال سے کہ کہیں یہ درخت ہمارے اوپر نہ آگئیں سرچھے کو ہٹالیا۔

ارشاد۔ ایک روز تذکرہ ہو رہا تھا کہ فلاں بزرگ سے ایسے ایسے واقعات ظہور میں آئے



ایک مرتبہ وہ حضرت شاہ صاحب علیہ الرحمۃ کی خدمت میں حاضر ہو کر بیعت کا طالب ہوا۔ آپ نے اُسے توبہ کرائی۔ بیعت کیا۔ اور واقعی اُس نے سچی توبہ کی۔ کھانے کا وقت ہوا۔ آپ کھانا کھانے لگے۔ تو نظام الدین کی طرف مخاطب ہو کر فرمایا۔ آدے منڈے تو بھی ہمارے ساتھ کھالے۔ اُس نے عرض کیا۔ حضور میں تو کھانے سے معذور ہوں۔ تین سال ہوئے مجھ سے کھانا کھایا نہیں جاتا۔ اور نہ پانی پیا جاتا ہے۔ آپ نے فرمایا۔ او تو کھالے۔ اُس نے پھر انکار کیا۔ آخر آپ نے پھر جو فرمایا۔ تو وہ کھانے لگا۔ اور ایک روٹی سالم کھا گیا۔ آپ نے فرمایا۔ اور کھا۔ ایک اور کھائی۔ پھر فرمایا۔ اور کھا۔ ایک ہی اور کھائی۔ پھر فرمایا۔ اور کھا۔ اور کھائی۔ اسی طرح تین چار روٹیاں کھا گیا۔ اور برف کا ٹھنڈا پانی تھا۔ ایک تام لوٹ اُس پانی کا پی گیا۔ بعد فراغت کہنے لگا۔ کہ حضور مجھے جلدی پٹیاں بھیجیں۔ تاکہ میرے جنازہ کی تجہیز و تکفین اچھی طرح ہو جائے۔ اب میں زندہ نہیں رہوں گا۔ فرمایا اور ابھی تجھے اچھے اچھے بہت سے کام کرنے ہیں۔ جا سو رہو۔ آخر وہ حجرے میں گیا۔ اور ایسا سویا کہ ظہر کا وقت بھی قضا ہو گیا۔ تب کہیں جا کر آنکھ کھلی۔ عرض کیا۔ حضور اللہ تعالیٰ کے فضل سے حضور کی توجہ سے اب آرام میں ہوں۔ کسی طرح کی تکلیف نہیں۔ اگر چاہوں تو اور بھی کھا سکتا ہوں۔

چنانچہ اُس روز سے ہمیشہ کھاتا پیتا رہا۔ سچ فرمایا رسول اللہ صلی اللہ علیہ وسلم نے فی سُوْرَةِ الْمُؤْمِنِیْنَ شِفَاءٌ مِّنْ مَّوْمِنٍ سے مراد ایسے ہی کامل مومن ہوتے ہیں۔

ارشاد۔ ایک روز صبح کا وقت تھا۔ دن نکل آیا تھا۔ نماز کے بعد حجرے میں تشریف لائے اور چار ہند نیاں عورتیں کچھ بیر اور کچھ اور پھل سیب یا انار وغیرہ لئے ہوئے حاضر خدمت ہوئیں اور وہ پھل حضور کے سامنے رکھ کر خاموش بیٹھ گئیں۔ میں حاضر خدمت تھا۔ منجملہ ان کے ایک عورت کی طرف اشارہ کر کے مجھے ارشاد فرمایا۔ کہ اس عورت کو ان میں سے ایک بیر دے دو عورت نے عرض کیا۔ کہ حضور اپنے ہاتھ سے دیں۔ فرمایا۔ یہ بھی ہمارا ہی ہاتھ ہے۔ اُس نے پھر



دوسرے رسول اللہ صلی اللہ علیہ وسلم کے معجزات کی اس سے تصدیق ہو جاتی ہے۔ کیونکہ لوگ سمجھ لیتے ہیں کہ جبکہ ان سے اس قسم کی کرامتیں ظہور میں آتی ہیں جو کہ رسول اللہ صلی اللہ علیہ وسلم کے طفیلی ہیں۔ پھر آنحضرت صلی اللہ علیہ وسلم کی تو بڑی شان ہے۔

ارشاد۔ ایک مرتبہ ایک شخص کل شیر خاں نامی چھجرونی کا ایک پنہان حضرت صاحب علیہ الرحمۃ کی خدمت میں حاضر ہوا۔ اس کے پاس تین روپے جیب میں تھے۔ اُس کے دل میں یہ خیال آیا کہ دو روپے تو کرایہ وغیرہ کے واسطے رکھ لئے جائیں۔ اور ایک روپیہ حضرت صاحب کی نذر کیا جائے۔ چنانچہ اُس نے ایک روپیہ پیش کیا۔ حضرت صاحب علیہ الرحمۃ نے فرمایا۔ رہنے دے کرایہ وغیرہ میں کام آجائے گا۔ اُس نے بہت اصرار کیا۔ آخر آپ نے رکھ لیا۔ جب وہ رخصت ہو کر اسٹیشن پر پہنچا۔ توجیب میں جو ہاتھ ڈالا۔ تو تینوں روپے موجود تھے۔ غرض اسی طرح آپ کا اشارہ باطنی بھی بہت تھا۔

ارشاد۔ بلال آباد فیروز پور کے اُس پاس کاربنے والا ایک شخص بہت بڑا نامی چور تھا ایک بار اُس کے بھائی بھتیجے بیٹے کسی چوری کے مقدمہ میں گرفتار ہو گئے۔ اُس شخص نے حضرت صاحب علیہ الرحمۃ کا نام سنا تو آپ کی خدمت میں حاضر ہوا۔ اور عرض کیا کہ حضور میں بہت ہی تنگدست ہو گیا ہوں۔ میرے بیٹے بھتیجے وغیرہ چوری کر کے لاتے اور ہمیں کھلاتے تھے وہ سب گرفتار ہو گئے۔ اب ہمارا بہت ہی بُرا حال ہے۔ حضور دعا فرماویں کہ وہ چھوٹ جاویں۔ اور قدیم سے ہمارا پیشہ یہی چوری ہے۔

حضرت صاحب علیہ الرحمۃ نے ارشاد فرمایا کہ تو چوری چھوڑ دے انہیں حاکم چھوڑ دیگا۔ اور توبہ کر آئندہ چوری نہ کرنا۔ اور نہ اپنی اولاد کو چوری کرنے دینا۔ اللہ تعالیٰ نے چاہا تو سب چھوٹ جائیں گے۔ تو کوئی اور سبب مہیا کر لینا۔ اللہ تعالیٰ اسی میں برکت پادیکھا۔ وہ حضور کے سامنے چوری سے توبہ کے گھر واپس چلا گیا۔ اُس کے پاس ایک بھینس تھی جو ڈیڑھ دو میر نچتہ دودھ دیتی تھی۔ بھینس و اُس نے بہت خاطر تواضع لھاس دانے وغیرہ سے کرنی شروع کی۔ تھوڑے ہی



لاتی ہے۔ اور یہ دیتا نہیں۔ چوتھی بار پھر آیا۔ اور عرض کرنے لگا۔ کہ حضور مجھے ایک شخص نے دس روپے  
 حضور کے دینے کے لئے دیئے تھے۔ مجھے ضرورت تھی۔ میں چاہتا تھا کہ اپنا کام کر لوں۔ حضور کو  
 پھر دس روپے دو لگا۔ مگر جب حضور کے پاس سے جاتا ہوں۔ تو میرا دل بکڑا جاتا ہے۔ جب حضور کی طرف  
 رجوع کرتا ہوں۔ تو تھوٹ جاتا ہے۔ سو لے لے حضور کا مال ہے۔ حضور نے اس درویش سے فرمایا کہ  
 لے لو۔ یہ حلال طیب مال ہے۔ اس نے لے لیا۔ پھر فرمایا کہ اللہ کے بھیجے ہوئے میں سے تو نہیں  
 رکھ سکتا۔ کسی کی امانت میں خیانت منع ہے۔ ہاں اگر تجھے ضرورت ہے۔ تو اب لے لے۔ اس نے  
 نہ لے۔ اور کہا کہ حضور دعا کرو۔ میرا کام ہو جائے۔ حضور نے دعا فرمائی۔ اور وہ چلا گیا۔ پھر اس درویش  
 سے فرمایا کہ اللہ تعالیٰ اپنے بندے کے پاس اس طرح بھیجتا ہے۔ کسی اسباب کی اسے حاجت  
 نہیں۔ نقل ہے کہ ایک روز حضور علیہ الرحمۃ ظہر کے وقت اندرونی حجرے کے سامنے تشریف  
 فرمائے کہ ایک ہندو سا دھنی جس کا سر منڈا ہوا اور تنگا تھا اور دونوں بازو بھی کھلے تھے۔ اور پستان  
 ۴ اوپر کا حصہ بھی تنگا تھا۔ باقی پستان کے اوپر بنگلوں کے نیچے سے لپیٹے ہوئے آئی۔ جس کے  
 ساتھ بہت سے تماشائی موجود تھے۔ وہ آکر کھڑی ہو گئی۔ اور وہ نو عمر لڑکا معلوم ہوتی تھی۔ ایک درویش  
 نے عرض کیا کہ حضور یہ کوئی ہندو لڑکا ہے۔ فرمایا نہیں تو۔ بلکہ عورت ہے۔ وہ آکر وضو کی جگہ سے  
 گیلی مٹی لے کر منہ پر تلنے لگی۔ حضور نے فرمایا۔ کہ ایک آنہ اس کو دے دو۔ اس درویش نے دے  
 دیا۔ وہ پھر کہنے لگی۔ کہ محمد کا پیسہ دے دو۔ یعنی کلمہ شریف میرے سینے میں داخل کر دو۔ حضور  
 نے فرمایا۔ کہ کلمہ شریف پاک ہے۔ اور پاک ہی جگہ میں داخل ہوتا ہے۔ جہاں بھنگ چرس وغیرہ  
 اشیاء ہوں وہاں نہیں جایا کرتا۔ جا چلی جا۔ وہ چلی گئی۔ آپ خلاف شریعت امور کو ایسا کروہ جانتے  
 تھے۔ ارشاد۔ ایک روز اسی جگہ جہاں اب حضور کی خانقاہ شریف ہے ایک کنجری سیاہ فام آئی  
 اور عرض کیا کہ حضور میرے لئے دعا فرمادیں۔ ایک درویش حضور کے پیچھے بیٹھا ہوا تھا۔ اس  
 نے دل میں خیال کیا کہ اگر اس کنجری کا نکلح میرے ساتھ ہو جائے تو بہتر ہے۔ حضور نور باطن  
 سے اس کے خطرہ پر مطلع ہو گئے۔ اور پیچھے کی طرف منہ کر کے فرمایا۔ ادبوں۔ یہ تیرے لائق نہیں



جو ذرا سی دیر میں اچھی ہو گئی۔ اور اس دوسرے نے چونکہ تمام رات گناہ کیا۔ ہم نے اس کی تہذیر میں سے بادشاہی کاٹ کر بجائے اس کے یہ سو روپے دے دیئے۔ وہ سو روپے دیکھ کر خوش تو ہو گیا مگر اسے یہ معلوم نہیں۔ کہ اور کتنا بڑا اس کا نقصان ہو گیا۔

یہ حکایت بیان کر کے فرمایا۔ کہ عبادت کرتے رہو اللہ تعالیٰ فضل کر دے گا۔ اس شخص کو یقین آ گیا۔ اور اپنے گھر جا کر کھیتی وغیرہ کرانے لگا۔ اور عبادت میں مشغول ہو گیا۔ اللہ تعالیٰ نے اس پر فضل کیا۔ اب اس کی دینی و دنیاوی دونوں حالتیں اچھی ہیں۔

چنانچہ گذشتہ سال بھی عرس شریف کے موقع پر آیا تھا۔ اور کہتا تھا۔ کہ جس قدر فراغت مجھے اب ہوئی ہے۔ چوری کے زمانہ میں کبھی اتنی وسعت نہ ہوتی تھی۔ اور ایک عجیب بات یہ ہے۔ کہ جس زمانہ میں ہم چوری کرتے تھے۔ ہر وقت غم ہم پر طاری رہتا تھا۔ اور اب وسعت پہلے سے بھی دو چند ہے۔ مگر غم کبھی پاس نہیں آتا۔ اور سب سے عجیب بات یہ ہے۔ کہ بد معاشوں کے رجسٹر سے ہمارا نام بھی کٹ گیا۔ اس سے پہلے علاقہ میں جہاں کہیں چوری ہوتی تھی۔ سب سے پہلے ہمیں بلایا جاتا تھا۔ اب کوئی پوچھتا بھی نہیں۔ پھر سنس کر کہنے لگا۔ جب سے ہمارا نام بد معاشوں کے رجسٹر سے کٹا ہے ہمیں امید ہو گئی ہے کہ بجائے بد معاشوں کے اللہ تعالیٰ نے ہمارا نام ضرور نیک بندوں کے دفتر میں لکھ دیا ہو گا۔

صحبت شاہ خاک را اکسیر کرد لطف شاہ پر ہر دے تاثیر کرد

ارشاد۔ شیخ نظام الدین جو کہ آجکل پٹیاہ میں سرشتہ دار عدالتی کے ماتحت اہل مد ہے۔ اور زندہ ہے۔ وہ ایک ایسے موذی مرض میں گرفتار تھا کہ متواتر تین سال تک اس نے پیٹ بھر کر کھانا نہیں کھایا تھا۔ اور نہ اس سے پیٹ بھر کر کھایا جاتا تھا۔ نہ ٹھنڈا پانی پیا جاتا تھا۔ اس کا طریقہ یہ تھا کہ برف سے پانی کو ٹھنڈا کر کے اس میں کپڑا بھگو کر منہ اور سینہ پر پھیر لیتا تھا۔ سرد پانی بالکل نہ پی سکتا تھا۔ اور جو پیتا تھا تو مقوڑا سا گرم کر کے۔ اور وہ بھی بہت کم۔ اور کھانا قدرے قلیل اس سے کھا۔ کہ چپاتی کا پاؤں شور بے میں بھگویا۔ اور کسی طریقہ سے حلق سے نیچے اتار لیا۔



صاحب علیہ الرحمۃ سے عرض کیا کہ حضور شرمندگی نہ اٹھائی پڑے۔ فرمایا جاؤ ہم بھی ساتھ ہوں گے۔ میں چلا گیا۔ اور نماز استسقا اس طرح ادا کی۔ کہ پہلی رکعت میں بعد فاتحہ کے القارعة و دوسری میں سورۃ الکافرون پڑھ کر نماز تمام کی۔ پھر خطیبہ شروع کیا۔ جب قلب روا کی۔ تو بلا بادل وغیرہ کے بجلی چمکی جب دعائیں مشغول ہوا۔ تو ذرا غلبہ سکرۃ سامعوم ہوا۔ کہ حضرت شاہ صاحب موجود ہیں۔ اور دعائیں مانگ رہے ہیں۔ آمین آمین فرما رہے ہیں۔ اور لوگوں پر ایسی رقت طاری ہوئی کہ زار زار روتے تھے۔ ابھی دعائیں ہی مشغول تھے کہ بدلیاں بن کر چھوٹی چھوٹی بوندیں ہمارے ہاتھوں پر پڑنی شروع ہو گئیں۔ بعد انقراض وہاں سے چلے۔ ابھی شہر کے قریب نہیں گئے تھے کہ موسلا دھار بارش پڑنے لگی۔ اور مکان پر آنے تک تمام راستے پانی سے بھر گئے۔ یہاں تک کہ تین روز تک برابر بارش ہوتی رہی۔ جب ہم شہر میں پہنچے۔ تو بٹیوں کو بڑا تعجب ہوا۔ اور کہنے لگے لو بھی مسلمان بارش لے ہی آئے۔

**نقل معتبر ہے کہ ایک لڑکا کانپور کی طرف کا آیا۔ وہ اور اس کا باپ دونوں حضرت شاہ صاحب علیہ الرحمۃ کے مرید تھے۔ اور اس کا باپ ڈپٹی تھا۔ اس لڑکے نے عرض کیا۔ کہ حضور جو مدد قیامت کے دن فرمانے والے ہیں وہ ابھی کر دیں۔ حضرت صاحب علیہ الرحمۃ نے اس کو چھڑکا اور تبتیہ کی اس نے کہا کہ حضرت میرے والد کی بچانسی کا حکم ہوا ہے۔ اب میرا کیا رہ گیا ہے۔ دس روز میعاد میں ہیں۔ میں یہاں سے نہیں تلوں گا۔ جب تک اس امر کا فیصلہ نہ کر لوں۔ غرض دروازہ پر پڑا رہا۔ شام کو اس لڑکے سے فرمایا کہ پچھلی رات جب ہم باہر نکلیں تو ہمارے پیچھے چلا آتا چنانچہ اسی رات کو حضور تالاب غربی شہر انبالہ پر تشریف لے گئے۔ درویشوں کے ساتھ وہ لڑکا بھی پیچھے چلا گیا۔ حضور نے تالاب میں غوطہ لگا کر جس دم کیا۔ درویشوں کو فکر ہوا کہ خدا نخواستہ ہمیں ڈوب نہ گئے ہوں۔ کیونکہ اس میں پانی بے تھاہ تھا اور حضور کو ویر ہو گئی تھی۔ اچانک دیکھا کہ حضور کنارہ پر کھڑے ہیں۔ اور فرمایا کہ جا چھوٹ گیا۔ لڑکے کو ایسی تسلی ہوئی کہ وہیں سے رخصت ہو کر سیدھا ریل پر چلا گیا۔ چند روز کے بعد وہ لڑکا اور اس کا باپ دونوں معہ نذرانہ اشرفیہ اور شیرینی کے آئے اور دیکھے آپ نے پوچھا کہ یہ لڑکا تو کہتا تھا کہ بچانسی کا حکم ہو گیا ہے اور تم ہمارے پاس سالم آئے ہو تمہارا**



عرض کیا کہ حضور آپ اپنے ہی ہاتھ سے دیں۔ آپ نے فرمایا۔ بھولی یہ بھی ہمارا ہی ہاتھ ہے۔ آخر میں نے ایک بیر اٹھا کر اُسے دے دیا۔ اور اُس نے لے کر اسی وقت کھالیا۔ بعد وہ سب چلی گئیں۔ بعد مدت وہ عورت حاضر خدمت ہوئی۔ اور عرض کیا۔ میں جو اُس روز حاضر ہوئی تھی۔ تو اس عرض سے آئی تھی۔ کہ میرے اولاد نہیں ہوتی تھی۔ شاید خدا تعالیٰ آپ کی دعا سے مجھے اولاد عطا فرمادے۔ جب آپ نے مجھے بیر دیا تھا۔ تو میں سمجھ گئی تھی۔ کہ یہ جو پھل دیا ہے تو ضرور مجھے پھل ہوگا۔ سو حضور کی دعا سے مجھے اسی روز حمل ٹھہر گیا۔ اور پھر لڑکا پیدا ہوا۔ جو موجود ہے۔

ارشاد۔ ایک روز آپ حقیقت عیسوی کا فیضان لے رہے تھے۔ اسی حالت میں ایک شخص حاضر خدمت ہوا۔ اور حضور سے کچھ پوچھا۔ آپ نے فرمایا کہ درود شریف پڑھا کر اس نے درود شریف پڑھا۔ تو استغراق کی حالت اس پر طاری ہوئی۔ اس کے بعد تین دن تک اس کی حالت یہ رہی۔ کہ جس شخص پر دم کرتا اُسے فوراً آرام ہو جاتا۔ اور حضرت عیسیٰ علیہ السلام کی زیارت بھی ہوتی تھی چونکہ حضرت عیسیٰ علیہ السلام کا یہ معجزہ تھا۔ اور ان کے نور کی یہی تاثیر تھی۔ اس لئے وہی تاثیر اس سے بھی سرزد ہوتی رہی۔ تین دن تک یہی حالت رہی۔ بعد ازاں وہ حالت جاتی رہی۔ میں نے دریافت کیا۔ کہ حضور یہ کیا بات تھی۔ آپ نے فرمایا جس وقت وہ ہمارے پاس آیا تھا۔ اس وقت ہم حقیقت عیسوی کا فیضان لے رہے تھے۔ اُس پر بھی وہی فیضان دارو ہو گیا تھا۔ اب وہ فیضان مرٹ گیا۔ تو وہ حالت بھی جاتی رہی۔

ارشاد۔ ایک روز حضرت صاحب علیہ الرحمۃ معہ ایک درویش کے مکان سے باہر نکل کر سڑک پر پھرتے ہو گئے۔ ایک شخص آیا۔ سلام علیک کی۔ اور مصافحہ کر کے رخصت ہو گیا۔ ابھی شاہ عہد الرسول صاحب کے باغ کے گوشہ کے قریب ہی پہنچا تھا کہ پہر لوٹا اور اگر سلام کیا۔ اور رخصت لے کر چلا گیا۔ اسی طرح تین دفعہ اُس نے کیا۔ تیسری بار فرمانے لگے۔ ایک مخلص سے تم نے دیکھا یہ شخص کیا کر رہا تھا۔ اُس نے عرض کیا۔ حضور یہ شخص کچھ بے سمجھ سا ہے۔ فرمایا بے سمجھ تو نہیں ہے اس کے پاس ہماری ایک شے ہے۔ وہ اسے نہیں جانے دیتی اور کھینچ کر پھر



اللہ کے طفیل سے دعا مانگی۔ تو کفار کی دعا قبول ہو گئی۔ اور کھانے کا طبق اُن کے واسطے اُتر آیا۔ پھر جو اولیاء اللہ خود بلا وسیلہ دعا کریں۔ اُن کی دعا سے آسمان سے کھانا اُتر آنا کیا بعید ہے۔ بلکہ عین قرین قیاس اور اللہ تعالیٰ کے فضل و احسان کا اظہار ہے۔ وہ ہوا۔

اور ان معنوں میں ابراہیم خواص رحمتہ اللہ علیہ سے ایک حکایت بیان کرتے ہیں جو اس جگہ بہت ہی مناسب ہے۔ ابراہیم رحمتہ اللہ علیہ نے کہا ہے میں اپنی عادت کے موافق تہا جنگل میں گیا جب مجھے گئے ہوئے کچھ عرصہ گندا۔ تو گوشہ سے ایک شخص اٹھا اور مجھ سے ہم نشینی چاہی۔ میں نے اُس میں نگاہ کی۔ اُس کے دیکھنے سے میرے دل میں ایک نفرت آئی۔ میں نے کہا یہ کس مائع ہو گا مجھے کہا۔ ابراہیم رنج دل نہ ہو۔ کیونکہ میں نصاریٰ میں سے ہوں اور اُن کے راہبوں سے۔ اور تیری صحبت کی امید پر روم کے شہر دل کی سب سے آخری حد سے آیا ہوں۔ جب مجھے معلوم ہوا کہ بیگانہ ہے تو میرا دل آسودہ ہوا۔ اور ہم نشینی کا طریق اختیار کرنا اور اُس کا حق ادا کرنا مجھ پر زیادہ آسان ہوا۔ میں نے کہا اے نصاریٰ کے زاہد میرے پاس کھانے پینے کی چیز نہیں ہے۔ مجھے خوف ہے کہ تجھے اس جنگل میں رنج پہنچے گا۔ جواب دیا کہ اے ابراہیم دنیا میں تیرا اس قدر شہرہ ہے۔ اور تو ابھی تک روٹی پانی کا غم کھاتا ہے۔ ابراہیم کہتا ہے کہ مجھے راہب کی اس خوشی سے بڑا تعجب ہے۔ تجربہ کے واسطے میں نے اُس کی صحبت کو قبول کیا۔ کہ اپنے دعویٰ میں کہاں تک سچا ہے۔ جب سات راتیں اور دن ہم چلے تو ہمیں پیاس لگی۔ راہب کھڑا ہو گیا۔ اور کہا کہ اے ابراہیم جہاں میں تیرا اس قدر معمول سجاتے ہیں یعنی تیری مشہوری ہے اب کچھ دکھلا۔ کیونکہ مجھے پیاس کے مارے تیرے حضور میں گستاخی کے سوا چارہ نہیں۔ آپ فرماتے ہیں کہ میں نے زمین پر سر رکھا اور کہا اے اللہ مجھے اس بیگانے کے سامنے خوار نہ کر۔ کیونکہ عین بیگانگی میں مجھ پر اس کا نیک ظن ہے۔ کیا ہی اچھا ہو۔ کہ کافر کا ظن میرے حق میں پورا کرے۔ جب میں نے سر اٹھایا تو ایک طبق دیکھا جس پر دو روٹیاں اور دو مشربت کے پیالے رکھے تھے۔ ہم نے اُسے کھایا پیا اور ہاں سے چلے۔ جب اور سات دن گندے تو میں نے آپ میں کہا کہ میں اس نصاریٰ کا تجربہ کروں۔ تاکہ وہ اس سے پہلے کسی اور



اور اس کے واسطے دعا فرمائی کہ یا الہی تو اس کے واسطے بہتر کر۔ اس کا بھلا کر۔ اور اس کے واسطے  
 حلال روزی کی صورت کر دے۔ تو بڑا کریم ہے تیرے خزانے بڑے وسیع ہیں میرے پاس تیرا  
 سمجھ کے آئی ہے۔ ایسا کہ یہ دوزخ سے پھوٹ جائے۔ دوسرے ہی روز وہ کسی کے ساتھ نکاح کر کے  
 چلی گئی۔ اور پیشہ قطعی چھوڑ دیا۔ اور اس کا دل دنیا سے سرد ہو گیا۔ وہ درویش صاحب نسبت تھا۔ فرمایا تیرا  
 نکاح کہیں اور اچھی جگہ ہو جائے گا۔ چنانچہ اس کا نکاح اچھی ہی جگہ ہو گیا۔

ارشاد۔ ایک دفعہ مویشیوں میں دبا پھیلی ہوئی تھی۔ لوگ چنیاں لے کر لکھو اللہ کے واسطے  
 حضور علیہ الرحمۃ کی خدمت میں آئے۔ اور باصرار کہا۔ کہ حضور ہمارے مویشیوں سے مرض نہیں جائیگا  
 جب تک حضور اپنے ہاتھ سے ہم کو یہ نہ لکھ دیں۔ حضور نے میرے دامن ہاتھ پر بسم اللہ الرحمن  
 الرحیم پڑھ کر دائرہ کھینچا۔ اور اللہ شافی اللہ کافی پڑھ کر دم کیا۔ اور فرمایا کہ مولوی صاحب  
 لکھ دو۔ اور ان کی طرف مخاطب ہو کر فرمایا۔ لے جاؤ۔ یہ ہمارا ہی ہاتھ ہے۔ اس سے ان کی تسلی  
 ہو گئی۔ اور میں نے اسی طریقہ سے دائرہ لکھ کر انہیں دے دیا۔ اور پھر یہ دائرہ معمول ہو گیا۔



جب کبھی مویشیوں کے مرض کے واسطے یہ دائرہ لکھ کر دیا فوراً  
 آرام ہو گیا۔ اور چونکہ آپ نے دائرہ کھینچتے وقت بسم اللہ شریف  
 پڑھی تھی۔ اس سے میں نے خیال کیا کہ بسم اللہ شریف بھی  
 گول ہی لکھنی چاہئے۔ ورنہ آپ نے کچھ نہیں فرمایا۔ دائرہ یہ  
 ہے۔

ارشاد۔ ایک دفعہ تھوڑے سال ہوئی۔ لوگ عاجز آ کر حضور کے پاس آئے۔ کہ حضور استسقا کی نماز  
 میں تشریف لے چلیں۔ حضور نے فرمایا۔ ہمیں فرصت نہیں اور نہ طاقت ہے۔ لوگوں نے بہت  
 منت کے ساتھ اصرار کیا کہ حضور گاڑی لائیں۔ یا کوئی اور سواری لائیں۔ اور بہت عاجزی کی۔ تو فرمایا  
 ہمارے مولوی صاحب کو لے جاؤ۔ چنانچہ مجھے بھی فرمایا کہ تم چلے جاؤ۔ چونکہ بازار کے بنٹے ہم کو ہنسا کرتے  
 تھے کہ مسلمان نماز پڑھ کر بارش لینے چلے ہیں۔ جیسا کہ ان کا خناسے کوئی رشتہ ہے۔ میں نے حضرت



ہے۔ فرمایا اچھا تو ہمارے پاس بیٹھ جا۔ وہ بیٹھ گیا۔ اور موٹھ آئی ہوئی اس کو دکھائی دی۔ کہا حضور وہ چلی  
 آرہی ہے۔ اب مجھے مار لیں گے۔ آپ نے جس ہاتھ میں تسبیح تھی اسے پھینکا اور کسی قدر اونچا  
 کر کے فرمایا اس کے نیچے آجا۔ وہ اس کے نیچے آ بیٹھا۔ تھوڑی دیر کے بعد وہ موٹھ بھی قریب آگئی۔  
 حضور نے ہاتھ کا اشارہ کیا۔ وہ دوڑ جاگرمی اور پھٹ گئی۔ اور اس میں سے دو بتیاں نکل کر بھاگ  
 گئیں۔ صبح کو دو شخص ہندو آئے۔ اور عرض کیا کہ حضور ہمیں مسلمان کر لیں۔ حضور نے فرمایا تم نے  
 کیا بات دیکھی جو مسلمان ہونے آئے ہو۔ انہوں نے کہا کہ رات ہم نے ایک شخص موٹھ چلائی تھی۔  
 اس موٹھ کا خاصہ ہے کہ یا تو جس پر چلائی جاوے اس کو مارے گی۔ اگر وہ نہ ملے تو لوٹ کر چلانے  
 والے کو مارتی ہے۔ حضور نے ایسا کیا کہ نہ اس کو ہی نقصان پہنچا۔ نہ ہم کو ہی کچھ تکلیف ہوئی۔ اس  
 واسطے ہم جان گئے کہ مسلمانوں کا دین بڑا سچا اور پکا ہے۔ چنانچہ آپ نے ان دونوں کو مسلمان کر لیا  
 اور وہ چلے گئے۔

نقل ہے کہ حضرت صاحب علیہ الرحمۃ کا ایک مرید مست کسی جنگل میں یاد خدا کرتا تھا۔ ایک شیر  
 جنگل سے بھاگا ہوا اس کے پاس سے گذرا۔ شیر کے پیچھے ایک سکر ریش شکار کھیلتا ہوا آیا۔ اور  
 مست کے پاس سے گذرا۔ مست نے اٹھ کر شیر کے گلے میں ہاتھ ڈال کر کہا۔ خیر دار یہ شیر ہمارے  
 جنگل کا ہے اس کو نہ مارنا۔ اور شیر سے کہا ادھر نہ جایا کر۔ ریش خوں زدہ ہو کر چلا گیا۔ یہ خبر حضرت شاہ  
 صاحب علیہ الرحمۃ کو پہنچی۔ پھر وہ مست آیا۔ حضرت صاحب علیہ الرحمۃ نے فرمایا کہ او مست ایسا نہ  
 کیا کر۔ ایسی باتوں میں درویش فتنہ خلق ہو جاتا ہے۔ اور وہاں سے اس کو پھر اور جنگل میں بھجوا دیا۔

نقل ہے کہ ایک شب حضور کے مکان پر ایک چور چوری کے لئے آیا۔ ہر چند مکان پر چڑھنا  
 چاہا کہ اوپر جا کر چوری کرے مگر چڑھانہ گیا۔ جب لاچار ہو گیا۔ تو حضرت صاحب علیہ الرحمۃ باہر  
 تشریف لائے اور اس سے فرمایا کہ بھائی تو دیسے ہی کچھ روٹی وغیرہ لے لے۔ باقی زیور نقد روپیہ  
 پارچات وغیرہ یہاں نہیں ہے جو تو چراوے۔ وہ بہت ہی بیت زدہ ہوا۔ اور حضور کے پاؤں مبارک  
 پر گر پڑا۔ اور چوری سے مطلقاً توبہ کر کے نام الہی میں مشغول ہو گیا۔



بھی کچھ پتہ نہیں ملتا۔ کبھی کبھی کہتے ہو کبھی کبھی۔ وہ شخص عرض کرنے لگا کہ حضور واقعی بات ہے جس روز  
 لڑکا یہاں سے گیا ہے۔ اسی روز رات کو سشن حج کو خیال آیا۔ کہ روٹا دو میں غلطی نہ ہوئی ہو۔ مثل کو  
 مکرر غور کر کے فیصلہ لکھوں۔ مثل جو دیکھی تو میری نسبت وزہ بھر بھی ثبوت جرم نہ ملا۔ بلکہ جس جگہ یہ  
 لکھا تھا۔ کہ اس پر جرم ثابت ہے۔ وہاں بجائے اس کے یہ لکھا ہوا ملا کہ یہ اس جرم سے بڑی ہے  
 چونکہ وہ حکم دے چکا تھا مجھے بلا کر کہا کہ اگر تم معافی نامہ لکھ دو۔ تو تم کو بڑی کر دوں۔ کہ میں نے ناحق  
 تم کو قید کیا۔ میں نے معافی نامہ لکھ دیا۔ اس نے مجھے رہا کر دیا ۴

نقل ہے کہ ایک دفعہ ابتدا میں جب کئی وقت فاقہ کو ہو گئے۔ تو درویشوں نے عرض کیا کہ حضور  
 بھوک نے تنگ کر دیا۔ حضور درویشوں کو لے کر جنگل کو چلے۔ کسی نے عرض کیا کہ حضور روٹیاں تو بازار  
 میں ہیں۔ فرمایا ہماری خدا تعالیٰ کے یہاں میں۔ اور دریائے گھگر سے پار تقریباً تین کوس تک تشریف  
 لے گئے۔ ہمیں جنگل میں جو آبادی سے بہت دور تھا پہنچ کر سجدہ میں پڑ گئے۔ اور پہلے سجدہ سے ایک  
 بڑی محبت اور درد کے ساتھ فرمایا۔ اللہ۔ تمام حاضرین پر ایک لذت اور سکرت طاری ہو گئی۔ اور دنیا  
 و مافیہا کی خبر نہ رہی۔ ہر ایک لذت میں مست ہو کر سجدہ میں گر گیا۔ جب ایک گھنٹہ تک سجدہ میں پڑے  
 رہے تو کسی نے آواز دی۔ کہ اٹھ کر کھانا کھا لو۔ اٹھ کر دیکھا تو بہت سا ما ایدہ رکھا ہوا پایا۔ حضور نے  
 فرمایا کہ ہم یہ کھانا نہیں کھائیں گے۔ خبر نہیں کہ یہ کس مذہب والے نے پکایا ہے۔ اور دوسرے  
 یہ زمین پر پڑا ہے۔ ہم وہ کھانا کھائیں گے جو پاک و صاف ہوگا۔ چنانچہ تھوڑی دیر کے بعد ایک  
 سیننی قسم قسم کے طعاموں سے بھری ہوئی آسمان کی طرف سے اتری۔ اور آواز آئی۔ کہ پاک شخص کے  
 واسطے پاک ہی کھانا نازل کیا جاتا ہے۔ سب نے وہ کھانا کھایا اور برتن دہیں چھوڑ واپس اقبال  
 چلے آئے۔ یہاں آکر دیکھا کہ گھر میں بھی فتوحات کثرت سے ہوئے۔ اور گھر میں دیگچوں میں کھانا  
 تیار ہو رہا ہے۔ اس روز سے بعد پھر کبھی اس لنگر خانہ میں فاقہ نہیں ہوا بلکہ دن بدن بڑھتا ہی گیا۔  
 اس موقع پر ہم اسلئے حکایت ذیل کتاب کشف المحجوب سے نقل کر کے درج کرتے ہیں تاکہ اس  
 بارہ میں لوگوں کے دلوں میں کسی قسم کا شبہ نہ ہو۔ اور یہ معلوم ہو جائے کہ جب کفار نے حضرات اولیاء



تھائیں رہوڑگا۔ مجبور ہو کر ایک روز کا دے شاہ نے حضرت شاہ صاحب علیہ الرحمۃ کی خدمت میں آکر عرض کیا کہ حضور فلاں مجذوب مجھے یہاں رہنے نہیں دیتا۔ آپ فرمائیے میں کس جگہ جاؤں۔ آپ نے فرمایا جاوہیں جا بیٹھے۔ وہ آپ ہی چلا جائے گا۔ چنانچہ کاوی شاہ وہاں پہنچا۔ تو اس مجذوب نے کہا۔ اچھا بھٹی زبردست نہیں رہنے دیتا۔ لے اچھا ہم جاتے ہیں۔ چنانچہ وہ چلا گیا۔ کا دے شاہ کا یہ حال تھا کہ ہمیشہ ننگا رہتا تھا۔ صرف ایک لنگوٹی رکھتا تھا۔ مگر جب حضرت شاہ صاحب علیہ الرحمۃ اس طرف کو نکلتے تو کپڑا اوپر لے لیتا۔ اور کہا کرتا کہ مولوی صاحب تشریف لے آئے ہیں ان کی تعظیم کرنی چاہیے۔ اور آپ کی بہت ہی تعظیم کیا کرتا۔ اور حضرت شاہ صاحب رحمۃ اللہ علیہ بھی کا دے شاہ کی تعریف فرمایا کرتے۔ فرماتے کہ یہ کا دے شاہ کامل مجذوب ہے۔ اور جب ہم اس کے پاس آکر کھڑے ہوا کرتے تھے تو ہمارے لطائف میں جوش ہو جاتا تھا۔

نقل ہے کہ ایک روز دوپہر کے وقت آپ باہر تشریف لائے۔ ایک کالا سا مجذوب جس کے منہ سے رالیں یعنی لعاب دہن ٹپک رہا تھا حاضر ہوا۔ اور کہنے لگا۔ حضور مجھے وہاں سے اٹھا دیا ہے اور میری جگہ ایک اور کو لا بٹھایا۔ آپ نے فرمایا کہ جاؤ اپنی جگہ جا بیٹھے۔ اُسے اور جگہ بھیدیتے ہیں۔ وہ چلا گیا۔ فرمایا۔ یہ کسی چھوٹی سی بستی کا قطب تھا۔ کسی قطب کی رنجش کی وجہ سے یہ ہٹا دیا گیا تھا۔ شکل و شبہت اور طرز گفتگو سے وہ مجذوب جنگلی معلوم ہوتا تھا۔ کیونکہ جنگل کی بولی بولتا تھا۔

نقل ہے کہ ایک روز ایک شخص پھیال کا باشندہ حضور شاہ صاحب کی خدمت مبارک میں حاضر ہوا۔ اور بہت گریہ و زاری کے ساتھ عرض کیا کہ حضور میرے چار پانچ گاؤں ملکیت کے تھے وہ بخشش نے چھین لئے۔ اور میری گرفتاری کے واسطے وارنٹ جاری کر رکھے ہیں۔ وزارت میں اپیل کیا تھا۔ وہاں سے میری گرفتاری کا حکم جاری ہو گیا۔ اب سوائے حضور کے دربار کے میرا کہیں ٹھکانا نہیں۔ میں اسی دروازہ پر ہمیشہ پڑا رہوں گا۔ آپ نے فرمایا۔ اچھا ٹھہرا رہو۔ چنانچہ وہ تقریباً پندرہ روز ٹھہرا رہا۔ پھر فرمایا۔ جاؤ سیدھا اپنے گھر چلا جا۔ اللہ تعالیٰ سب کام ٹھیک کر دے گا۔ اور تاکید فرمائی کہ کہیں ٹھیرنا مت۔ اسی وقت سیدھا پھیال جا۔ وہ حسب الارشاد چلا گیا۔ اور راجہ کے ہاں ایک معمولی سا



چیزوں میں میرا امتحان کرے۔ اور کوئی چیز مجھ سے مانگے۔ اور اپنی عاجزی دیکھے۔ میں نے کہا اسے نصاریٰ کے راہب کچھ لا۔ کیونکہ آج تیری باری ہے۔ مجاہدہ کے ثمرہ سے تیرے پاس کیا ہے جس نے زمین پر سر رکھا اور کچھ کہا۔ ایک طبق پیدا ہوا۔ چار روٹیاں اور چار پانی کے شربت کے پیالے اس پر رکھے تھے۔ مجھے اس پر بہت تعجب ہوا۔ اور رنج دل ہوا۔ اور اپنے زمانے سے ناامید۔ اور میں نے اپنے دل میں کہا کہ میں اسے نہیں کھاؤں گا۔ کیونکہ یہ کافر کے لئے ظاہر ہوا ہے۔ میں کھاؤں۔ تو یہ اس کی مدد دیتی ہے۔ میں یہ کب کھاتا ہوں۔ مجھے کہا اسے ابراہیم کھانے کہا کہ میں نہیں کھاتا۔ پوچھا کس سبب سے۔ میں نے کہا کہ تو اہل نہیں ہے۔ اور اس کرامت کا ظاہر ہونا تیرے حال کی جنس سے نہیں۔ اور میں اس کام میں متعجب ہوں۔ اگر اس کو کرامت پر حمل کروں۔ تو کافر سے کرامت روا نہیں۔ اور اگر میں کہوں کہ معونت ہے یعنی مدد دینی ہے۔ تو دعویٰ کے لئے شبہ ہوتا ہے مجھ سے کہا اسے ابراہیم کھانے۔ اور خوشخبری ہو تجھے دو چیزوں سے۔ ایک تو میرے اسلام سے جو یہ ہے اشہد ان لا الہ الا اللہ وحده لا شریک له و اشہد ان محمداً عبداً ورسولہ اور دوسرے یہ کہ حق تعالیٰ کے نزدیک تیرا مرتبہ بہت بڑا ہے۔ میں نے کہا۔ کیونکہ کہا اس جنس سے میرے پاس کچھ نہ تھا۔ میں نے شرم سے زمین پر سر رکھا اور کہا اسے اللہ اگر محمد صلی اللہ علیہ وسلم کا دین سچا ہے اور تیرا پسند کیا ہوا ہے۔ تو مجھے دو روٹیاں اور دو پانی کے شربت کے پیالے دے۔ اور اگر ابراہیم خواص تیرا ولی ہے تو مجھے دو پانی کے شربت کے پیالے اور دو روٹیاں اور دے۔ جب میں نے سراٹھایا۔ تو طبق حاضر پایا۔ ابراہیم نے اس سے کھایا۔ اور وہ جو انمرد راہب بزرگوں میں سے ایک بزرگ ہوا۔

نقل ہے۔ کہ ایک دفعہ ادائل میں حضور علیہ الرحمۃ نند سنگھ کے باغ میں تھے رات کا وقت تھا۔ اور اکثر حضور رات کو باغ یا قبرستان میں چلے جایا کرتے تھے۔ اس روز باغ کا باغبان آیا۔ اور کہنے لگا حضور ایک شخص میرا دشمن ہے۔ اس نے مجھ پر موٹہ چلائی ہے۔ فرمایا کہ موٹہ کیا ہوتی ہے۔ کہا حضور جاؤ ہوتا ہے۔ کچھ پڑھ کر ہنڈیا میں بند کر دیتے ہیں۔ اور جس پر وہ پڑتی ہے۔ وہ بیمار ہو کر مر جاتا



اُس سے اور نذرانہ بھی لے لیا۔ دو تین روز کے بعد وہ رخصت ہو کر اپنے کام پر واپس چلا گیا۔ اُس وقت تو سب کے سب اس خیال کو یوں نہیں سمجھتے رہے۔ مگر جب وہ اپنے تھانہ میں گیا تو اُس نے خط لکھا کہ ٹھیک اسی وقت جبکہ اُس کا ایک انبالہ پہنچا تھا اُس پر ایک سنگین معاملہ ہو گیا جس میں بڑا سخت خطرہ تھا۔ اور وہ معطل کر دیا گیا۔ چنانچہ تھانہ میں حکم بھی آچکا تھا۔ مگر جب وہ تھانہ میں پہنچا تو اسی وقت دوسرا حکم آ گیا۔ کہ غلطی سے پہلا حکم دیا گیا۔ تم بدستور اپنے عہدہ پر قائم رہو تب اس کی حکمت معلوم ہوئی۔ کہ وہ بلا اُس گتے اور چار پرٹل گئی تھی ۛ

نقل ہے۔ کہ ایک روز نا بھہ یا پٹیالہ کی ریاست کا ایک سکھ آیا۔ بے قراری اور گریہ و زاری میں مصروف۔ حضرت شاہ صاحب نے پوچھا کہ کیوں روتے ہو۔ اُس نے عرض کیا کہ حضور میری تمام زمین کے اندر نہر گذر گئی۔ اور اُس کا مجھے کچھ معاوضہ نہیں دیا گیا۔ میں عیال دار اور غریب ہوں۔ میرا کہیں ٹھکانہ نہیں۔ اب نہایت عاجز و مجبور ہو کر بے وقت حضور کی خدمت میں حاضر ہوا ہوں۔ کیونکہ نہر کا کھدنا شروع ہو گیا۔ حضور نے ہاتھ اٹھا کر دعا کی۔ کہ الہی گویہ سکھ ہے اور بے دین ہے۔ مگر مجھے تیرا سمجھ کر میرے پاس آیا ہے۔ اب توجان۔ اور بہت ہی عجیب حالت اُس وقت ہوئی۔ تھوڑی دیر کے مراقبے کے بعد فرمایا کہ جا بہتر ہو گا۔ وہ چلا گیا۔ کچھ عرصہ کے بعد آیا۔ اور عرض کی کہ حضور حکام نہر کا ارادہ بدل گیا۔ مجھے درخواست بھی نہ دینی پڑی۔ اور نہراہوں نے خود بخود ہی وہاں سے ہٹا کر دوسری طرف کو کھود دی۔ اور یہ سب حضور کی دعا کی برکت ہے۔ چنانچہ اب اسی طرف کو جاری ہے ۛ

ایک تحصیلدار جو خاص انبالہ میں تعینات تھا۔ اُس نے بیان کیا کہ میرے پاس ایک مقدمہ کسی گاؤں کا دائر تھا۔ اُن میں سے ایک فریق جو حق پر تھا وہ شاہ صاحب سے ملنے والا تھا۔ اور میں نے دوسرے فریق سے رشوت لی تھی۔ میرا ارادہ تھا کہ مقدمہ اُس کو دوں۔ پہلا فریق حضرت شاہ صاحب کے پاس گیا اور دعا چاہی۔ تو حضرت شاہ صاحب نے اپنی عادت کے موافق کہ ہمیشہ اہل مقدمہ کے بارہ میں آپ کی فقط یہی دعا ہوا کرتی تھی۔ کہ خدا حق حق کرے۔ یہی دعا کی انہوں نے بقسم عرض کیا کہ حضور ہم حق پر ہیں۔ اور تحصیلدار نے رشوت لے لی ہے۔ حضور نے



نقل ہے کہ حاجی کریم بخش جو آپ کے درویشوں میں تھے اور اب تک زندہ ہیں ایک بار حضرت شاہ صاحب علیہ الرحمۃ کسی بات پر ان سے گھبرا گئے۔ وہ وضو کر رہے تھے۔ غصے میں فرمایا او کریم بخش جا کنوئیں میں گر پڑو۔ تھوڑی دیر کے بعد حاجی کریم بخش مشک لے کر بارو کے کنوئیں پر پانی لینے گیا۔ ڈول جو اٹکایا۔ تو واقعی کنوئیں میں گر پڑا۔ مگر چوٹ بالکل نہ لگی۔ ادھر شاہ صاحب علیہ الرحمۃ نے فرمایا۔ او ہو کریم بخش تو کنوئیں میں گر گیا۔ مگر خیر۔ لوگوں نے جلدی ہی حاجی کریم بخش کو باہر نکالا۔ وہ مشک بھر کر بڑی دیر کے بعد حاضر خدمت ہوئے۔ فرمایا او کریم بخش اتنی دیر کہاں لگائی۔ عرض کیا حضور میں کنوئیں میں گر پڑا تھا۔ فرمایا چوٹ تو نہیں آئی۔ اُس نے کہا۔ آپ نے ہاتھ پر تھام تو لیا تھا۔ پھر چوٹ کیسے لگتی ہے

اولیاء را بہت قدرت ازالہ تیر جہتہ را بگرداند ز راہ

نقل ہے کہ ایک دفعہ حضور ڈیرہ بسی سے پرے راستے پور کے قریب کسی گاؤں میں جذب وستی کے عالم میں تھے۔ یہ حضور کا عام حکم تھا۔ کہ کوئی شے کھانے پینے کی ہمارے پاس کھلی نہ لایا کرو ایک شخص کھلا پانی لے کر چلا آیا۔ حضور کی زبان مبارک سے نکلا۔ کہ تو اندھا ہے جانتا نہیں کہ کھلا پانی نہیں لایا کرتے۔ وہ اسی وقت اندھا ہو گیا۔ اس کے بعد حضور کو ہمیشہ اس کا خیال رہا۔ اور اگر کسی سے خلاف طبع حضور کوئی کام ہو جاتا۔ تو یہ فرماتے کہ بے خبر ہیں۔ بات نہیں سمجھتے اور کوئی کلمہ نہ نکالتے۔ ہر وقت زبان کی بہت احتیاط رکھتے۔ کہ کوئی کلمہ نقصان دہ نہ نکلے۔ چونکہ آپ کی سیف زبانی کا یہ حال تھا کہ جو کچھ آپ کی زبان مبارک سے نکلتا تھا فوراً اسی طرح ظہور ہو جاتا تھا۔ اس لئے حضور زبان سے کوئی کلمہ نکالنے میں بہت ہی احتیاط فرماتے تھے۔

## فصل پنجم تصرفات و مقامات

نقل ہے کہ انبالہ میں کا دے شاہ نامی ایک مجذوب رہا کرتا تھا۔ اتفاقاً ایک اور مجذوب آگیا۔ اور اُس نے انبالہ میں رہنے کا ارادہ کیا۔ کا دے شاہ کہتا تھا میں رہوں گا۔ اور وہ دوسرا کہتا

مرا  
سکون سہانی



نماز کی نیت کرے۔ اُس نے نماز کی نیت باندھی۔ مگر بوجہ غفلت کے سُبْحَانَكَ اللَّهُمَّ کی جگہ سبحان  
 اللہِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ  
 بڑے زور سے اور بڑی دیر تک یہی پڑھتا رہا۔ یہاں تک کہ روح بدن سے نکل گئی۔ تقریباً تین چار  
 بجے رات کے اُن کا وصال ہوا تھا۔ صبح کی نماز کے وقت بوجہ فرمان حضرت علیہ الرحمۃ میرے  
 پاس مسجد میں جس جگہ میرا قیام تھا مولوی عبدالرحیم صاحب نے جا کر کہا کہ بھائی محمد علی شاہ کا انتقال ہو گیا  
 چلو اُن کی تجہیز و تکفین کا انتظام کریں۔ میں اسی وقت حاضر ہوا۔ تو حضور علیہ الرحمۃ نے فرمایا۔ مولوی  
 صاحب کل خواب میں ہم نے درویش کی قبر نکلتی دیکھی تھی۔ سو محمد علی شاہ کا انتقال ہو گیا۔ جاؤ کفن  
 وغیرہ کی تجویز کرو۔ میں نے جو اس کو جا کر دیکھا۔ تو بدن سے پسینہ جاری تھا اور گرم تھا۔ نبض چل رہی  
 تھی۔ میں نے عرض کیا۔ کہ حضور اس کا بدن تو گرم ہے۔ اور پسینہ جاری ہے۔ کس کو دفن کریں۔ فرمایا۔  
 کہ فوت تو وہ ہو چکا ہے۔ خیر اگر تم کو ظن ہے۔ تو حکیم کو دکھلا دو۔  
 حکیم کو بلا کر دکھلایا۔ تو اس نے نبض دیکھ کر کہا۔ کہ گو بدن سے پسینہ جاری ہے۔ اور گرم ہے  
 نبض بھی حرکت میں ہے۔ مگر یہ تمام کام جان کا نہیں۔ نہ اس میں جان ہے۔ یہ تو کوئی اور ہی طاقت  
 ہے۔ کہ جس کے باعث یہ حالت ہے۔

جب حکیم دیکھ کر چلا گیا۔ تو میں نے حجرہ میں جا کر عرض کیا کہ حضور حکیم کہتا ہے کہ جان تو نکل گئی۔ یہ  
 کوئی اور جان ہے۔ آپ میرا ہاتھ پکڑ کر حجرہ سے باہر تشریف لائے۔ اور جس حجرہ میں سائیں محمد علی  
 شاہ کا جنازہ تھا۔ اُس کے دروازہ پر باہر ہی سے کھڑے ہوئے دیکھ کر فرمایا۔ کہ بتے بتے بتے  
 نور موجیں مار رہا ہے۔ مولوی صاحب فقیر کی موت اسی طرح ہوا کرتی ہے۔ اور یہ یار کے وصل  
 کی گرمی ہے۔ آخر بڑی دیر کے بعد جسم ٹھنڈا ہوا۔ اور احاطہ شاہ عبدالرسول میں دفن کرنے لگے۔

۱۲ پاک ہے ذات تیری اے معبود بہارے ۱۲ پاک ہے اللہ اور سب تعریف اللہ ہی کے واسطے سزاوار ہے اور اللہ  
 سب سے بڑا ہے اور کوئی حد اور کوئی طاقت نہیں بغیر سب سے بڑے بزرگی اور شان والے اللہ کے شامل ہے۔



سوال دیا وہ منظور ہو گیا۔ اور راجہ نے اس حاکم بالا کو حکم دیا کہ اس شخص کو ابھی راضی کر۔ ورنہ تو دیکھے گا۔ جس طرح ہم تجھ سے پیش آئیں گے۔ غرضیکہ بہت دھمکایا۔ چنانچہ اس حاکم نے اس کو راضی کیا۔ اور اس کے تمام گاؤں وغیرہ اسے واپس دے دیئے۔ آخر وہ خوش خوش واپس آیا۔ اور لنگر کے واسطے سات سو بیگہ زمین دینے لگا۔ اور مجھ کو درمیان میں سفارشی بنایا۔ میں نے حضرت شاہ صاحب علیہ الرحمۃ سے عرض کیا۔ فرمایا ہوں ہوں۔ ہمارے سامنے اس قسم کی باتیں مت کیا کرو۔ پھر میں نے مدرسہ کے واسطے عرض کیا۔ فرمایا وہ قدیم ہے۔ اور دنیا اور اس کی سب چیزیں فانی ہیں۔ ہمارا بھروسہ اس قدیم پر ہے۔ اور لنگر و مدرسہ کو بھی ہم اسی کے بھروسے پر رکھتے ہیں۔ آخر کار وہ زمین ہرگز منظور نہ فرمائی۔

نقل ہے کہ ایک مسلمان ڈپٹی انسپکٹر جو حضور کا بڑا مخلص مرید تھا۔ ایک بار وہ اور اس کی بیوی حضور کے سلام کے واسطے آئے۔ وہ یکے میں سوار چلے آ رہے تھے۔ اور حضور بائیں تشریف فرما تھے۔ یکا یک اس کو دیکھ کر فرمایا کہ تو وہیں کھڑا رہ۔ نہ ہم تیرا نذرانہ لیتے ہیں نہ تجھ سے ملتے ہیں۔ جا چلا جا۔ وہ غریب مایوس ہو کر رونے لگا۔ درویش جو وہاں موجود تھے۔ انہیں خیال آیا تو ان میں سے کسی نے عرض کیا کہ حضور کو ٹی صورت اس کے واسطے فرمائی جاوے۔ یہ بڑا مخلص اور محبت والا اور عاشق پیر ہے۔ اس کو بڑا سخت صدمہ ہوا۔ حضور خاموش کچھ سوچتے رہے اور تھوڑی دیر کے بعد فرمانے لگے۔ کہ اگر یہ گنا اور چار اسی طرح بیٹھے رہیں اور یہ اسی طرح یکے سمیت اس گلی سے گذر جائے تو لے لیں گے۔ صورت حوقہ یوں تھی۔ کہ جنوب سے شمال کی طرف تو گلی جاتی تھی۔ اور گلی کے عین کنارے پر غرب کی جانب چار بیٹھا ہوا تھا اور شرق کی جانب گنا۔ اب ہم سب تیراں ہونے کہ کیا کیا جائے۔ چار تو خیر انسان ہے اس کو کہدیا کہ بیٹھا رہ۔ مگر کتے کا کیا علاج۔ آخر جب یکے کو لانے لگے۔ تو گنا اٹھ کر چلا گیا۔ حضور نے فرمایا افسوس۔ اس گتے کو لاؤ۔ ورنہ کام بگڑ گیا۔ آخر درویش گوشت وغیرہ دکھا کر اس گتے کو لائے۔ اور بٹھا کر ایک چار کو پکڑا دیا۔ پھر یکے نکالا۔ جب وہ نکل چکا۔ تو فرمانے لگے کہ بس اب خیر ہو گئی۔ اللہ تیرا شکر ہے۔



اور بہت سے درویشوں کو قبض واقع ہوتا تھا۔ تو یہاں لنگر میں آکر کھانا کھاتے۔ اور قبل اس

کے کہ حضرت صاحب علیہ الرحمۃ سے ذکر کیا جائے۔ یا حضور اس کی طرف توجہ فرمادیں۔ صرف وہ  
کھانا کھانے سے ہی قبض دور ہو کر فیضان کھل جاتا تھا۔

نقل ہے۔ کہ ایک دفعہ درویش و مسافر بہت سے لوگ کھانا کھا رہے تھے حضور حج سے

سے باہر تشریف لائے۔ ان کو کھاتے دیکھ کر بہت خوش ہوئے۔ لوگ کھاتے رہے۔ تو حضور

نے فرمایا کہ یہ نور ہی نور ہے۔ کھاؤ خوب کھاؤ۔ تو ایک ایک آدمی نے آٹھ آٹھ دس دس بلکہ ایک

نے تیرہ روٹیاں کھائیں۔ اور ان کو کسی قسم کی تکلیف محسوس نہ ہوئی۔ بلکہ بہت نے یہ کہا کہ ہم کو بھوک

لگی ہوئی ہے۔ اس لنگر کی روٹی کا خاصہ دیکھا ہے۔ کہ جس نے کھالی۔ اکثر اس کا جو مرض ہوا جاتا رہا

اور اب بھی اس میں یہ بات موجود ہے۔

حضور کے لنگر میں عام قاعدہ مسادات کا تھا۔ امیر غریب سب کے واسطے ایک کھانا روٹی

اور مسور کی دال تھی۔ جمبرات کو میٹھے چاول اور گوشت روٹی ہوتی تھی۔ اور سب کو یہی ملتی تھی۔

ایک دفعہ ایک ڈپٹی جو پہلے مرزا قادیانی کا مرید تھا عقیدۂ حضور علیہ الرحمۃ کی خدمت مبارک

میں حاضر ہو کر بیعت ہوا۔ اور لنگر کا کھانا کھا کر میرے پاس آیا۔ میں اس وقت حدیث شریف پڑھا

رہا تھا۔ آکر کہنے لگا کہ یہ دال کس چیز کی ہوتی ہے۔ جو لنگر میں پکائی جاتی ہے۔ میں نے کہا مسور کی

ہے۔ وہ کہنے لگا کہ یہ مسور یہاں مل سکتی ہے یا کسی اور ملک سے آتی ہے۔ میں نے کہا کہ یہیں

بازار سے خریدی جاتی ہے۔ اس نے کہا کہ مجھے قسم ہے خدا تعالیٰ کی کہ میں بہت ہی خوش خوراک

ہوں۔ اور کثیر سخاوت باورچی کو دیتا ہوں۔ اور ہمیشہ عمدہ ہی کھانے تیار کرتا ہوں۔ مگر مجھے کبھی ایسی

لذت ان کھانوں میں نہیں آئی۔ جو یہاں کی اس روٹی اور دال میں ہے۔ اس کا خمیر ہی عجیب

ہے۔ میں نے کہا یہاں کے خمیر اور مصالحوں میں نور ہے۔ اس کی لذت تمہارے کھانوں میں کہیں

ایک عجیب بات اس لنگر کے کھانے کی یہ ہے کہ یہاں زائرین جتنے دن رہتے تھے

وہ اگرچہ کئی کئی دفعہ اور بکثرت کھانا کھاتے تھے۔ کیونکہ ہمیشہ افراط سے کھانا لنگر میں رہتا تھا۔ مگر



مکاشفہ کے ذریعہ سے اُن کا حق پر ہونا اور میرا رشوت لینا معلوم کر لیا۔ سردی کا موسم رات کے وقت میں تختے بند کئے ہوئے اپنے مکان میں سو رہا تھا۔ کہ اچانک آدھی رات گزرے حضور شاہ صاحب تشریف لائے اور مجھے بیدار کر کے فرمایا۔ کہ خبردار جو فلاں مقدمہ میں اُن کے خلاف حکم کہا۔ ورنہ تحصیلداری سے جاتا رہے گا۔ اور ساتھ ہی فرمایا کہ وہ رشوت کے روپے واپس کر۔ یہاں حکومت ہماری ہی ہے۔ یہ کہہ کر حضور غائب ہو گئے۔

میرے مکان کے اندر تین دروازے تھے۔ ایک دیوڑھی کا۔ دوسرا صحن کا۔ تیسرا اندر مکان کا۔ اور پہرا بھی کھڑا ہوا تھا۔ میں نے اٹھ کر تمام دروازے دیکھے۔ بدستور بند پائے۔ خوف ہوا۔ چنانچہ میں نے رشوت کے روپے واپس کر کے حق حق فیصلہ کر دیا۔

نقل ہے۔ کہ پیر جی امداد حسین سکنہ انبالہ شہر سجادہ نشین شاہ عبدالرسول رحمۃ اللہ علیہ حضرت شاہ صاحب سے بیعت تھا۔ مگر در در ظالمت وغیرہ فرمودہ آنحضرت بہت ہی کم کرتا تھا۔ اتفاقاً وہ بیمار ہوا۔ اور سگرات موت اس پر طاری ہوئی۔ اُس وقت اُس نے ایک آدمی حضرت شاہ صاحب علیہ الرحمۃ کی خدمت میں بھیجا اور عرض کی حضور میری مدد و دستگیری کا یہ وقت ہے حضور میری خبر لیں۔ حضور نے سائیں عبدالکریم عروت منلی شاہ کو پانی پر دم کر کے دیا۔ اور فرمایا کہ تین چلو اس کو پلا دو۔ اور کلمہ شریف پڑھاؤ۔ چنانچہ بھائی منلی شاہ صاحب نے جا کر وہ پانی سپی میں ڈال کر تین سپیاں اُس کو تین دفعہ کر کے پلائیں۔ اور کلمہ شریف پڑھایا۔ کلمہ شریف کا پڑھانا تھا۔ کہ پیر جی کے تمام بدن میں کلمہ جاری ہو گیا۔ اور اخیر وقت **اللہم محمد رسول اللہ** پر روح بدن سے جدا ہوئی۔ بعد وفات بدن پر پسیہ تھا۔ اور آدھ گھنٹہ تک برابر حرکت کلمہ شریف کی بدن میں محسوس ہوتی رہی۔

یہ میرا مشاہدہ ہے۔ کہ سائیں محمد علی شاہ جو آپ کے پیش امام اور ننگ کے منظم تھے بیمار ہوئے۔ جب اُن کا وقت اخیر ہوا۔ تو حضور علیہ الرحمۃ نے حسب عادت اُس کو فرمایا۔ کہ محمد علی شاہ

کوئی معبود نہیں سوائے اللہ کے اور محمد صلی اللہ علیہ وسلم اللہ کے رسول ہیں ۱۷



سب آپ کی صورت دیکھ کر آپ کے پاؤں میں سجدہ میں جا پڑے۔ میں نے ان کو سخت و سست کہا۔ اور بڑے غصہ سے کہا کہ تم مشرک ہو گئے۔ پھر بعد میں میری نظر بھی آپ کی صورت پر جا پڑی۔ فوراً میں بھی بے اختیار سجدہ میں گر گیا۔ تقریباً پانچ ہی منٹ کے بعد آپ کو ہوش آ گیا۔ اور ہوش کے آتے ہی سب کے سب سجدہ سے اٹھ کھڑے ہوئے۔ میں نے عرض کیا کہ حضور آج تو ہم سب سے بڑا سخت گناہ ہوا ہے۔ فرمایا کیا میں نے عرض کیا۔ ہم سب نے آپ کو سجدہ کیا۔ حالانکہ یہ مشرک ہے۔ اور آپ سجدہ سے سخت ناراض ہوا کرتے تھے۔ فرمایا تمہیں مجبور ہی تھی۔ اور اس کی وجہ اور ہی تھی۔ وہ جو حقیقت کعبہ کی جاہ و جلال والی تجلی کعبہ شریف پر وارد ہوتی ہے۔ آج ہم اس حقیقت کا فیضان لے رہے تھے۔ وہ فیضان عشق پکتے پکتے حقیقت کعبہ ساری ہی ہم پر وارد ہو گئی تھی۔ اس تجلی کا یہ خاصہ ہے کہ زبردستی لوگوں کو اپنی طرف سجدہ کراتی ہے۔ تو جو تجلی مسجد الیہ کعبہ شریف پر وارد تھی وہی تجلی یہاں تھی۔ یہ اس تجلی کی کشش اور جبر کا اثر تھا کہ زبردستی لوگوں کو اپنی طرف کھینچ کر سجدہ کرایا۔ اور اس وقت جو کوئی سامنے آنا دہری لے اختیار سجدہ کرتا۔ اور اب اس حقیقت کے بجائے دوسری حقیقت کا فیضان بدل گیا۔ اس واسطے یہ سب لوگ سجدہ سے اٹھ کھڑے ہوئے۔

## فصل ششم موازنہ با اکابر و سعادت ازلی

ایک روز ارشاد فرمایا کہ ہم نے خواب میں دیکھا کہ بوعلی شاہ قلندر اور میں ایک ہی حوض میں نہا رہے ہیں۔ انہوں نے ایک آدمی کو میرے سامنے کر کے فرمایا کہ آپ اس کا کام کر دیں۔ میں نے کہا اچھا۔ پھر میں نے بھی اپنا ایک آدمی ان کے سامنے کر کے کہا کہ آپ اس کا کام کر دیں۔ انہوں نے کہا اچھا۔ پھر جب ہم دونوں نہانے سے فراغت یا جگے۔ تو بوعلی شاہ قلندر نے اپنا رومال میرے سامنے پیش کیا۔ اور کہا تو اس سے اپنا منہ پونچھ لو۔ میں نے کہا جناب یہ کیسے ہو سکتا ہے مجھے اس سے معاف رکھیں۔ پھر قلندر صاحب بڑی محبت اور خوشی سے اٹھے اور معاف کیا۔ اس سے معلوم ہوا کہ حضور علیہ الرحمۃ مقام جذب میں انتہائی مرتبہ رکھتے تھے۔ اور چونکہ سکر سے صحو میں آگتے



جب لحد کے اندر اس کو رکھ دیا۔ تو اس کی عجیب سی کیفیت ہوئی۔ اور بے حد انوار اس پر برسے لگے۔ قبر سے جنوب کی طرف میں اور حضرت شاہ صاحب کھڑے ہوئے تھے۔ اور حضرت صاحب علیہ الرحمۃ اس پر فیض ڈال رہے تھے۔ آپ کے چہرہ پر کسی قسم کا رنج وغیرہ نہ تھا۔ اور بھائی محمد علی شاہ کے جسم پر مختلف کیفیات اور حالتیں وارد ہو رہی تھیں۔ ایک رنگ جاتا تھا دوسرا آتا تھا۔ بڑی دیر کے بعد فرمایا شکر ہے کہ محمد علی شاہ کا کام پورا ہو گیا۔

پھر فرمایا کہ اللہ تعالیٰ نے فقیر کو اتنی طاقت دی ہے کہ قبر میں بھی مقامات طے کرادے۔ اس وقت کی حالت محمد علی شاہ کی دیکھ کر پھر حضور نے فرمایا۔ کہ فقیر کی موت بھی بیاہ ہے۔ تمام مقامات اس کے موت کے ساتھ ہی کھل گئے۔

صحبت شاہ خاک را اکسیر کرد  
لطف شاہ بر سر دے تاثیر کرد

یہ معلوم ہوتا تھا کہ جو مقامات اس کے باقی رہ گئے تھے۔ وہ توجہ میں حضور نے پورے کر دیئے بعد ازاں فرمایا۔ کہ ہمارے پیر بھائی سائیں عبداللہ شاہ کی والدہ کا انتقال ہو گیا تھا۔ عبداللہ شاہ دفن وغیرہ کے بعد کئی روز تک ان کی قبر پر جاتے اور ان کی روح پر تصور کر کے اسم ذات پڑھتے رہے۔ چنانچہ ان کی والدہ کو قبر ہی میں فیض ہو گیا تھا۔ اور ان کی روح ذکر ہو گئی تھی قبر میں۔ اور ایک میرا ذاتی تجربہ ہے۔ کہ اگر کوئی شخص حضور کے ان تین روز تک لنگر میں رہا۔ اور صحبت میں بیٹھا۔ تو اس کی ظاہر صورت میں خوبصورتی آجاتی تھی۔ اور اچھے امراء اور شائقین لوگوں کی زبانی معلوم ہوا۔ کہ جو مزہ اور لذت ہم کو اس لنگر کی سادہ روٹی اور وال میں آتا ہے۔ وہ عمدہ سے عمدہ اور لذیذ سے لذیذ کھانوں میں بھی کبھی نہیں آیا۔ اور حضور کے لنگر کی روٹی کو بلا خواہش و بھوک کے بھی جس قدر چاہی کھالی۔ کبھی کسی قسم کی تکلیف نہیں ہوئی۔ اور اندر جا کر اس روٹی نے بہت اصلاح اور درستگی کی۔ اور خاندانوں کے بعض درویشوں نے کئی مرتبہ مجھ سے ذکر کیا ہے۔ کہ اگر ہمارا کوئی مقام بند ہوا۔ اور کسی طرح نہیں کھلا۔ اور اتفاقاً ہم نے یہاں آکر لنگر کا کھانا کھایا۔ تو فوراً وہ مقام کھل گیا۔



نقل ہے کہ ایک دفعہ ایک صاحبزادہ صاحب حضرت مجدد صاحب رحمۃ اللہ علیہ کی اولاد میں سے چھاؤنی انبالہ تشریف لائے۔ حضور علیہ الرحمۃ کو بلایا۔ تو آپ بوجہ آداب مرشدان پاپیادہ ان کی خدمت مبارک میں چھاؤنی تشریف لے گئے۔ اور صاحبزادہ صاحب سے ملاقات کی حضرت صاحبزادہ نے شاہ صاحب علیہ الرحمۃ سے پوچھا کہ شاہ صاحب یہ جو ایک نور کا دریا ہوتا ہے جس میں تمام زمین اور جہان کی کل اشیاء ڈوبی ہوئی معنوم ہوتی ہیں۔ کیا اس تک آپ کی سیر ہو چکی ہے۔ حضور نے فرمایا کہ میاں صاحبزادے یہ تو عنصری تجلی عالم خلقت کی ہے۔ کوئی مقام نہیں جو اس فقیر پر اول ہی اول کھل چکی تھی۔ پوچھنا ہو تو کوئی عرش سے اوپر عالم امر کی بات دریافت فرماؤ۔ صاحبزادہ صاحب نے دو نفل پڑھ کر شکر یہ ادا کیا۔ اور کہا کہ شکر ہے اس مایک کا کہ ہمارے باپ دادا کے سلسلہ میں ایسے صاحب کمال موجود ہیں۔ بعد ازاں حضور ان سے رخصت ہو کر اور ان کی خوشنودی حاصل کر کے تھوڑی دیر کے بعد بذریعہ سواری واپس انبالہ تشریف لے آئے۔

پیر جی عنایت حسین صاحب لدھیانوی سے منقول ہے کہ ایک روز حضرت حاجی صاحب رحمۃ اللہ علیہ آپ کے دادا پیر فرماتے تھے کہ جس روز پہلے پہل ہی شاہ صاحب پر ولایت کھلی ہے۔ تو پشاور سے بمبئی تک آپ کی ولایت کے تصرفات کا آوازہ دیا گیا تھا اور حاکم ہندستان آپ کو پرکارا گیا۔ یہ وہ زمانہ تھا جبکہ شاہ صاحب رحمۃ اللہ علیہ پر ولایت صغریٰ کھلی تھی۔ اور فرماتے تھے کہ برکات اس کے علاوہ ہیں۔ ان کی تعداد ہی نہیں یعنی بے شمار ہیں۔ سچ ہے السعید من سعد فی بطن امہ۔

## فصل ہفتم توحید و غلبہ نسبت اور کمال تکمیل

ارشاد۔ ایک روز علم توحید کے بارہ میں حضرت صاحب رحمۃ اللہ علیہ نے فرمایا کہ علم توحید جس پر اللہ تعالیٰ کا بہت ہی بڑا فضل ہوتا ہے اس کو عنایت ہوتا ہے۔ ورنہ علم توحید کا پورا حاصل ہونا مشکل

۱۵ سعید یعنی نیک بخت وہ ہے جو ماں کے پیت میں ہی نیک بخت ہو چکا ہو ۱۲



کبھی زائرین میں سے کوئی بیمار نہیں ہوا۔ بلکہ باہر سے بھی بیمار ہو کر آیا اور یہاں رہ کر کھانا کھایا تندرست و راضی ہو گیا۔

اور کئی دفعہ حضور نے ارشاد فرمایا کہ رات ہم نے بڑی بلیات اس محلہ میں سے نکالیں۔ پھر اس دوسرے محلہ میں چلی گئیں۔ پھر وہاں سے مار مار کر نکال ڈالیں۔ پھر اور جگہ چلی گئیں۔ وہاں سے بھی نکالیں۔ بس اب خیر ہو گئی۔ سب نکل گئیں۔ میں نے پوچھا کہ حضور وہ کیسی ہوتی ہیں۔ فرمایا کہ چھوٹے چھوٹے تہ کی ہوتی ہیں۔ اور بد صورت بھی۔ وہ اگر لوگوں کو چمٹ جاتی ہیں۔ اس کو بیضہ و تپ کہنے لگ جاتے ہیں۔ جب یہ بات ہوا کرتی۔ تو حضور اکثر لوگوں کو صدقات وغیرہ کی طرف متوجہ فرماتے اور فرمایا کہ ہم شہر میں بازاروں میں سوتے ہوئے لوگوں کو ہمیشہ دیکھ آتے ہیں۔ کوئی ذکر میں مشغول ملتا ہے۔ اور کوئی کچھ کام کرتا ہے۔ کوئی کچھ کام کرتا ہے۔ دیکھ آتے ہیں۔ یہ میرے مشاہدہ کی بات ہے کہ جب تک حضور حیات رہے۔ تو انبالہ میں وباد وغیرہ بہت کم آئی۔ اور اگر آئی بھی تو جلدی جاتی رہی۔

ایک دفعہ پاؤں کی طرف مخاطب ہو کر فرمایا کہ مراقبہ میں تو تم بڑے بڑے ہوتے ہو۔ اور دور دور کی سیر کرتے ہو۔ اب کیوں نہیں چلتے پھر خود ہی فرمایا روح کے پاؤں ہیں۔

ایک دفعہ کا واقعہ ہے کہ میں حافظ مسلم والی مسجد میں رہا کرتا تھا۔ اور کبھی تو وہیں جمعہ پڑھاتا تھا۔ اور کبھی کبھی آپ کی مسجد میں جا کر بھی جمعہ پڑھا دیتا تھا۔ لیکن آپ کو اکثر میں ہی جمعہ پڑھاتا تھا آپ کی عادت تھی کہ جب کبھی دوسری مسجد میں جمعہ پہلے ہو لیتا تھا۔ تو آپ وہیں تشریف لا کر جمعہ پڑھتے تھے۔ ایک مرتبہ آپ وہیں حافظ مسلم والی مسجد میں جمعہ پڑھنے تشریف لائے۔ بعد نماز آپ پر حالت استغراق طاری ہوئی۔ اس حالت میں اکثر آپ کے پاؤں زمین پر ٹھہرا نہیں کرتے تھے اور درویش دونوں طرف سے آپ کے مونڈھے پکڑ کر چلایا کرتے تھے۔ اور ایک عجیب مستی کی حالت ہوتی تھی۔ میں نے حسب معمول آپ کا مونڈھا پکڑ لیا۔ جب وہاں سے آپ سڑک پر پہنچے اور پہلی سے نیچے اترنے لگے۔ تو سامنے سے پچاس ساٹھ آدمیوں کا گروہ آ رہا تھا۔ وہ سب کے



اور آگے قدم نہیں اٹھایا۔ صرف اسی پر قناعت کر کے بیٹھ رہے۔ جب وہ حالت اس فقیر پر وارد ہوئی جو غوث بہاؤ الحق ملتانی رحمۃ اللہ علیہ پر وارد ہوئی تھی۔ اور انہوں نے دو برس تک تہ بند تک نہیں باندھا تھا۔ اور یہوش جنگلوں میں پڑے رہتے تھے۔ اور کوئی ایسا نہ تھا کہ ان کو تہ بند ہی بندھا دیتا۔ نماز کا تو کیا ذکر تھا۔ اس فقیر نے اس حالت میں بھی کبھی نماز قضا نہیں ہونے دی۔ اس فقیر کی پرورش روح رسول اللہ صلی اللہ علیہ وسلم سے ہوئی۔ اور اللہ تعالیٰ کی بڑی ہی مہربانی رہی ہے۔ کہ باوجود ان حالات کے ابتدا سے آج تک کبھی نماز قضا نہیں ہوئی۔ یہ اللہ تعالیٰ کا بڑا ہی فضل اور روح رسول اللہ صلی اللہ علیہ وسلم کی پرورش ہی کی برکت ہے۔ کہ کبھی نماز نہیں قضا ہوئی۔ ورنہ ان مقامات میں حضرت غوث بہاؤ الحق ملتانی رحمۃ اللہ علیہ صیوں کی نماز بوجہ سکرۃ اور غلبہ حال کے رہ گئی ہے پھر بعد اس کے انہیں درویش نے حضرت صاحب رحمۃ اللہ علیہ سے دعا کرائی۔ کہ حضور آپ دعا فرمادیں کہ مجھے تہجد کی نماز نصیب ہو جائے۔ تہجد کی نماز مجھ سے اور انہیں ہوئی۔ فرمایا اچھا۔ اللہ تعالیٰ نماز تہجد نصیب کرے۔ پھر وہ تہجد کے پابند ہو گئے۔ اس پر آپ نے میری طرف مخاطب ہو کر فرمایا مولوی صاحب ہمارے اوپر اللہ تعالیٰ کا بڑا ہی فضل رہا ہے۔ جب ہم پر وحدت وجود کھلی اور وحدت کا ایک بے کنار دریا نظر آیا۔ چاروں طرف ایک ہی ایک نظر آتا تھا۔ اور وہ حالت ہو گئی تھی۔ کہ جس حالت میں شیخ منصور علیہ الرحمۃ نے اذنا الحق کہہا تھا۔ جوش کی حالت تھی۔ اور مجھے اپنا وجود نہیں نظر آتا تھا۔ بلکہ یہ معلوم ہوتا تھا کہ میرا وجود اس بے کنار دریا کا ایک قطرہ ہے۔ اور وہ قطرہ پھر اس میں مل گیا۔ محض وحدت ہی وحدت ہو گئی ہے۔ جب یہ حال دارو ہوتا تھا۔ میں اپنے بدن میں سوئیاں چھبوتا جب سوئی کے چھبنے سے بدن کو تکلیف محسوس ہوتی۔ تو کہتا کہ اگر خدا ہے تو سوئی کے چھبنے سے تکلیف کیوں ہوتی ہے۔ خدا تعالیٰ تو تمام تکلیفوں سے پاک ہے۔ تو جس کو سوئی سے تکلیف نہیں پہنچتی وہی خدا ہے۔ پھر جب کبھی سوئی کے چھبنے کی بھی تکلیف نہ ہوتی۔ تو میں یہ جیلہ کرتا۔ کہ آگ کا دھکتا ہوا انگارہ بدن پر رکھ دیتا۔ جب بدن سے لگتا اور اس کی تکلیف محسوس کرتا۔ تو پھر کہتا کہ اگر تو خدا تھا تو اس آگ نے تجھے کیوں جلایا۔ بس معلوم ہوا کہ تو خدا نہیں۔ کیونکہ اللہ تعالیٰ وحدۃ لا شریک کی ذات



تھے۔ اس لئے قلندر صاحب جیسے اکابر بھی آپ کے سامنے ادب کے ساتھ پیش آئے۔ اور اپنا رومال منہ صاف کرنے کے لئے پیش کیا۔

پیر حبی عنایت حسین صاحب لودھیانوی اور حاجی محمد علی رایشپوری کا بیان ہے کہ ایک دفعہ ہم ہمراہ شاہ صاحب علیہ الرحمۃ عرس شریف پر جالندھر گئے۔ حضرت حاجی صاحب مخدوم رحمۃ اللہ علیہ آپ کے دادا پیر نے آپ کو دیکھتے ہی فرمایا کہ اب اللہ تعالیٰ کا مقبول آگیا۔ اب ہم کو کچھ فکر نہیں رہا۔ لوگوں نے عرض کیا کہ حضرت یہ بزرگ جن کو مقبول خدا کا لقب حضور نے دیا ہے یہ کس مقام میں ہیں۔ اس وقت عمر مبارک حضرت شاہ صاحب علیہ الرحمۃ کی بہت ہی کم تھی جو اب میں فرمایا کہ ہم نے اپنے تمام مریدوں کے مقامات دیکھے لئے۔ مگر اس کے مقام کا کچھ پتہ نہیں لگتا۔ یہ شخص اپنے پیر سے بھی اور دادا پیر سے بھی اور بہت سے بزرگوں سے بھی بڑھا ہوا ہے اس کے مقام کا پتہ نہیں کہ اس کی سیر کہاں تک ہے جہاں تک ہماری رسائی ہے اس سے بدرجہا آگے ہے۔

نقل ہے کہ ایک دفعہ حضرت شاہ صاحب علیہ الرحمۃ شاہ آباد میں بہ مسجد کلاں افغانستان پھیرے ہوئے تھے۔ وہاں مراقب ہو گئے۔ درمیان مراقبہ کے ایک درویش صاحب کمال رامپور کے رہنے والے نقشبندی سلسلہ کے آئے اور وہ بھی حضور کے ساتھ ہی مراقب ہو کر بیٹھ گئے۔ جب بڑی دیر کے بعد حضور مراقبہ سے فارغ ہوئے تو ان کو بیٹھا دیکھ کر پوچھا کہ تم کس وقت آئے تھے۔ وہ کہنے لگا کہ حضور جس وقت آپ سیر کمالات نبوت سے فارغ ہو کر کمالات کی حالت میں تھے اس وقت آیا تھا۔ میں ایک دو مقامات تو آگے اور آپ کے ساتھ گیا مگر پھر آپ کا کچھ پتہ نہ ملا۔ آپ نے پوچھا کہ تم اچھے ہو۔ عرض کیا ہاں حضور راضی ہوں۔ مگر میں نے یہ کمال کسی درویش میں نہیں دیکھا جیسا کہ آپ میں ہے۔ اس قدر تیز سیر مقامات کی کسی فقیر کو حاصل نہیں۔ آپ بڑے تیز اور بلند پرواز ہیں۔ اور آپ کی رسائی بہت دور ہے۔ حضرت صاحب نے فرمایا کہ ہم اس کے راجز مسکین سے بندے میں یہ اس کی غریب نوازی ہے۔



میں جب ان الفاظ پر غور کرتا۔ تو اس آیت کے موافق نکلتے ان فی خَلْقِ السَّمَوَاتِ وَالْأَرْضِ  
وَإِخْتِلَافِ اللَّيْلِ وَالنَّهَارِ لآيَاتٍ لِأُولِي الْأَلْبَابِ الَّذِينَ يَذْكُرُونَ اللَّهَ قِيَامًا وَقَعُودًا  
وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا  
سُبْحَانَكَ فَقِنَا عَذَابَ النَّارِ۔ اس کے علاوہ آپ کی زبان مبارک سے ہم اور بہت سے الفاظ  
سنا کرتے تھے۔ جو آپ شان الوہیت کی عظمت کے بارہ میں فرمایا کرتے تھے۔

ارشاد۔ ایک روز تذکرہ حضور حقائق تو حید بیان فرمانے لگے۔ اور فرمایا کہ ایک روز حضرت  
رابعہ بصریہ رحمۃ اللہ علیہا جوش میں آئیں۔ اور کہا کہ لوگ شرک کر رہے ہیں۔ کوئی امید بہشت پر کوئی  
عذاب دوزخ کے خوف سے یاد الہی کرتا ہے۔ حالانکہ یہ تمام چیزیں بمقابلہ دیدار الہی کے سچ ہیں۔  
اور ایک ہاتھ میں پانی اور دوسرے میں آگ لے کر کھڑی ہوئیں اور قدم اٹھایا۔ لوگوں نے کہا۔ کہ  
آپ کہاں تشریف لے جاتی ہیں۔ انہوں نے فرمایا کہ میں یہ پانی دوزخ میں ڈال کر اسے بجھاؤں گی۔  
اور اس آگ سے جنت کو جلاؤں گی۔ کیونکہ یہی دوزخ شرک کر رہے ہیں۔ لوگوں نے عرض کیا کہ کیا  
آپ خداوند تعالیٰ کی مشیت کو بدلنا چاہتی ہیں۔ تو خاموش ہو گئیں۔ فرمایا کہ حضرت رابعہ بصریہ رحمہا اللہ  
کا یہ فرمان حالت سکرت کا تھا۔ ورنہ عقیدہ یہ نہیں تھا۔ پھر فرمایا کہ لذت دیدار خداوند تعالیٰ تمام نعماء سے  
افضل و اعلیٰ ہے۔ قرآن شریف میں ہم نے ایک آیت سنی ہے کہ عاشقوں کو گرہ گرہ جب بہشت  
کی طرف لانک کرے جائیں گے تو وہ نہیں جائیں گے۔ اور کہیں گے کہ الہی ہم نے سنا ہے کہ وہاں  
بڑی نعمتیں اور لذتیں ہیں۔ ہمیں یہ لذتیں تیرے دیدار سے محروم کر دیں گی۔ خداوند تو ہمیں دوزخ

سبے شک آسمانوں اور زمینوں کی پیدائش اردن رات کے اٹنے پلنے میں نشانیاں ہیں۔ ان عقل والوں کے واسطے جو  
ذکر کرتے ہیں اللہ کا کھڑے ہوئے اور بیٹھے ہوئے اور اپنے پہنوں پر یعنی اپنے بستروں پر اور جو فکر کرتے ہیں آسمانوں اور  
زمین کی پیدائش میں اور کہتے ہیں لے ہمارے پروردگار تو نے یہ سب کچھ باطل نہیں پیدا کیا تو پاک ہے سو ہمیں عذاب دوزخ  
سے بچاتے رکھنا اور واقعی وہ ذکر و فکر والا گرہ یہ اولیاء اللہ ہی کا پاک گرہ ہے۔



ہے۔ ایک مرتبہ ہم کو سیر واقع ہوئی۔ ہم نے دیکھا کہ ایک بہت سی بڑا دیا ہے اور بہت سے بڑی بڑی دستاروں والے مولوی اور ٹوپوں والے صوفی اس دیا میں داخل ہوئے۔ اور ہر ایک اپنی ہمت کے موافق پار بکھلنے کے واسطے تیز رو ہو رہا ہے۔ کوئی ٹخنوں تک چل کر بیٹھ گیا۔ کوئی پنڈیوں تک چل کر رہ گیا۔ کوئی گھٹنوں تک پہنچ کر رہ گیا۔ اور اسی میں مستغرق ہو کر ڈوب گیا۔ اور پڑوسی نیز صحنی ہو گئی۔ ہم آگے بڑھے چلے جا رہے ہیں۔ ہمیں معلوم ہو گیا کہ یہ علم توحید کا دیا ہے۔ اور یہ لوگ عالم اور صوفی ہیں۔ یہ اس علم کو حاصل کرنے لگے تھے۔ جہاں تک جس کی ہمت تھی حاصل کر لیا۔ آخر تھک کر رہ گئے۔ ہر چند کہ وہ دیا عمیق و عظیم اور بے کنار معلوم ہوتا تھا۔ مگر ہم اس سے بہت جلدی پار ہو گئے۔ کچھ بھی دیر نہ لگی اور سارا ہی طے کر لیا۔

نقل ہے کہ ایک درویش انبا نے آئے ہوئے تھے۔ انبا میں ان کے کچھ مرید بھی تھے۔ میں عصر کے بعد حضرت شاہ صاحب علیہ الرحمۃ کی خدمت سے واپس جا رہا تھا۔ جب میں اس پھونے سے پل کے پاس پہنچا۔ جو حضرت صاحب کے روضہ کے پاس غرب کی طرف واقع ہے تو وہ درویش بھی سامنے سے آئے۔ اور مجھے خطاب کر کے کہا۔ مولوی صاحب آپ بڑے عالم و فاضل میں بڑے بزرگ ہیں۔ آپ کے پیر عصر کی نماز دیر کر کے پڑھتے ہیں۔ آپ انہیں نصیحت کریں قرآن شریف میں آیا ہے حَافِظُوا عَلٰی الصَّلٰوَاتِ وَالصَّلٰوۃَ الْوَسْطٰی اور وسطی سے مراد عصر کی نماز ہے۔ اس کی حفاظت ضرور کرنی چاہئے۔ میں نے جواب دیا کہ اس حفاظت سے مراد فوت نہ ہونے دینا ہے۔ یعنی نماز عصر کو فوت نہیں ہونے دینا چاہئے۔ باقی آپ دہاں جاتے ہی میں۔ تقدیم و تاخیر کے بارے میں خود حضور میں ہی عرض کر دینا۔ وہ تو آگے نکل گئے۔ اور میں بھی پھر واپس حضرت صاحب کی خدمت میں گیا۔ لیکن دانستہ تھوڑی دیر اس واسطے کی کہ مبادا حضرت صاحب کے دل میں میری طرف سے کوئی خیال گذرے۔ وہاں پہنچ کر میں نے دیکھا کہ مارے ہمدیت کے ان درویش کو اتنی جرأت نہ ہوئی کہ وہ سوال کر سکیں اور بالکل خاموش بیٹھے رہے۔ تھوڑی دیر گذری تھی۔ کہ آپ نے خود ہی فرمایا یہ لوگ اچھے ہیں اور ان کو آسانی ہے۔ فقط قلبی ذکر کو فقیری سمجھ بیٹھے ہیں۔



اسی وقت ایک نور آپ کی آنکھ سے میرے قلب میں پہنچا۔ اور مجھے بے قرار کر دیا۔ اس شخص کی یہ حالت بعد میں بہت عرصہ تک رہی اور ہمیشہ وہ خدا تعالیٰ کے سامنے روتا اور استغفار کرتا رہا۔

ایک روز ایک فقیر پاؤل میں لکڑی کے پتے ڈالے ہوئے آیا۔ حضور کی عادت مبارک تھی کہ کبھی کبھی حجرہ سے باہر تشریف لاتے۔ اور جو شخص سامنے نظر آجاتا اس سے فرماتے کہ اس عرض سے آئے ہو۔ کیا مطلب ہے۔ کیا کہتے ہو۔ جو کچھ کہنا ہو کہو۔ اس روز بھی حسب معمول باہر تشریف لائے اتفاقاً وہ فقیر سامنے نظر پڑ گیا۔ اپنی عادت کے موافق فرمایا کہ کہو کیا کہتے ہو۔ اس نے کہا حضور مجھے سونا بنانا سکھا دو۔ حضور جوش میں آکر اور گردن پکڑ کر اس کو حجرہ کے اندر لے گئے اور بڑی دیر کے بعد حتیٰ کہ ظہر کا وقت بھی آخر ہو گیا تب باہر تشریف لائے۔ میں اس فقیر کو مسجد میں لے گیا۔ اس کی آنکھیں سُرخ تھیں۔ اور عجیب حالت اس کی دیکھی کہ بولا نہیں جاتا تھا۔ اور سکت اس پر طاری تھی مسجد میں جا کر اس سے پوچھا کہ بتا کیا کیفیت گذری۔ وہ کہنے لگا کہ مجھے حجرے کے اندر لے جا کر اور مصلے کے نیچے سر دے کر ڈال دیا۔ میں کیا دیکھتا ہوں۔ کہ سونے چاندی اور جواہرات کی نہریں جاری ہیں۔ حضرت شاہ صاحب نے پوچھا کہ کیا دیکھا۔ میں نے عرض کیا کہ یہ حال ہے۔ فرمایا جا اور آگے چل کر دیکھ یہ نہریں کہل سے آتی ہیں۔ اور مجھے ایک دھکا اور دے دیا۔ میں کیا دیکھتا ہوں۔ کہ ایک جگہ ایک نوری تختہ پر لفظ اللہ لکھا ہوا ہے۔ اور اس کے ایک ایک حرف سے ایک ایک نہر جاری ہے فرمایا دیکھ لے۔ اس سے کہمیا آتی ہے۔ اس کو پکا۔ اور بعد میرے قلب میں اللہ لکھ کر مجھے توجہ دے دی۔ اب میرے بدن کے جوڑ جوڑ سے اللہ اللہ جاری ہے۔ چنانچہ وہ اسی حالت میں جنگل کو چلا گیا۔ دنیا کی محبت اس کے قلب سے سلب ہو گئی۔ اور اللہ تعالیٰ کی محبت جگہ پکڑ گئی۔ اور کیمیا کی خواہش اس کے دل سے باکل جاتی رہی۔ اور نام خدا کی گرفتاری میں گرفتار ہو گیا۔ الحق

ما قال المجدد السر ہندی رضی اللہ تعالیٰ عنہ صحبۃ الشیخہ الکامل المکمل کبریت  
احمرط نظره دواء و کلمتہ شفاء و بدو نہا خرط القتاد

اولیاء اطفال حق اندازے پر ظاہری دباطنی بس باخبر



ان تمام جھگڑوں سے بڑی ہے۔ غرض اس زمانے میں ہمیں بڑی وقت پریش آتی تھی۔ مگر اللہ تعالیٰ کا ہم پر بڑا ہی فضل رہا۔ اور حضرات خواجگان کی ادراج سے ایسی پرورش ہوئی کہ خدا تعالیٰ کی عنایت سے کبھی نماز قضا نہیں ہوئی۔ یہ خاص پرورش روح رسول اللہ صلی اللہ علیہ وسلم کا طفیل تھا کیونکہ ہم درود شریف بہت ہی کثرت سے پڑھتے تھے۔ درنہ اور کوئی اتنا نہ کر سکتا۔ بعض اوقات جب سوئی اور آگ کی انگاری سے بھی تکلیف نہ ہوتی۔ تو ہم بڑی عاجزی کے ساتھ اللہ تعالیٰ سے دعا کیا کرتے۔ کہ خداوند اودودہ لا شریک اور بڑا ہی کارساز ہے تو ہی اپنی مدد بھیج اور میرے اوپر رحم کر تاکہ میں تیری نماز ادا کر لیا کروں۔ تو بے نیاز ہے۔ تھوڑے ہی دن گذرے تھے۔ کہ اللہ تعالیٰ نے اس دریاے بے کنار سے پار نکال کر شاہراہ شہود پر ڈال دیا۔ پہلے تو ہم اسی کو ایک بہت بڑی چیز جانتے تھے۔ مگر آگے چل کر معلوم ہوا کہ توحید کے آگے شاہراہ شہود ہے۔

اکثر آپ کی عادت مبارک تھی کہ گیارہ بجے دن کے باہر تشریف لاتے اور ہوا کو چلتے اور درختوں کو جھومتے دیکھ کر فرماتے۔ بتے بتے بتے یہ درخت اللہ کا ذکر کرتے ہیں۔ اور مست ہو ہو کر وجد کر رہے ہیں اور یہ سب یاد الہی میں مستغرق ہیں۔ پھر فرماتے یہ جتنی چیزیں ہیں ان سب کی تار پتلی دانے کی طرح اللہ تعالیٰ کے ہاتھ میں ہے۔ وہ ہلاتا ہے تو یہ ہلتے ہیں۔ اور نہیں ہلاتا تو نہیں ہلتے۔

نیز آپ کی عادت مبارک تھی کہ جب آپ گیارہ بجے دن کے باہر تشریف لاتے تو بعض اوقات زمین و آسمان کی طرف دیکھ کر فرماتے بتے بتے تیرے کتنے بڑے بڑے آسمان ہیں۔ کتنی بڑی بڑی زمینیں ہیں۔ تو کتنا بڑا سمیع و بصیر علیم و خبیر خدا ہے۔ کہ ان سب چیزوں کی خبر لیتا ہے اور ان سب کی حفاظت کرتا ہے۔ چوٹی کی بھی تو خبر لیتا ہے۔ ہاتھی ٹھوڑا بھی تیری خبر سے الگ نہیں تو بڑا ہی رب ہے۔ تیرے جیسا کوئی رب نہیں۔ پھر فرماتے تو بڑا ہی رحم والا رب ہے۔ جو میرے جیسے مسکینوں کی بھی خبر لیتا ہے۔ تیری رحمت اور ربوبیت بڑی ہی عام ہے۔ پھر نیم دا آنکھیں کر کے حق حق کرتے ہوئے استغراق میں ہو جاتے۔



ہے۔ اُس وقت آپ کی عمر چھوٹی ہی تھی۔

ارشاد۔ ایک روز رسول اللہ صلی اللہ علیہ وسلم کی حضوری کا ذکر تھا فرمایا جو نعمت کسی اُمتی پر وارد ہوتی ہے۔ وہ رسول کریم صلی اللہ علیہ وسلم کے دربار سے ملتی ہے۔ چنانچہ ہم نے بھی دیکھا ہے کہ ایک مرتبہ ہم رسول اللہ صلی اللہ علیہ وسلم کے دربار میں جانے کے واسطے تیار ہیں۔ دیکھا کہ ہم ایک حوض پر وضو کر رہے ہیں اس واسطے کہ پاک و صاف ہو کر رسول اللہ صلی اللہ علیہ وسلم کے دربار میں حاضر ہوں۔ یہاں انبالہ میں ایک مولوی صاحب رہتے تھے اُن کا نام محمد سعید تھا۔ بڑے ہی متقی و پرہیزگار بزرگ تھے۔ اور آپس میں ہماری اُن کی بہت محبت تھی۔ اسی حالت میں جیکہ میں وضو کر رہا تھا میں نے دیکھا کہ وہی مولوی محمد سعید صاحب رسول اللہ صلی اللہ علیہ وسلم کے دربار سے میرے پاس آئے اور کہا کہ رسول اللہ صلی اللہ علیہ وسلم یاد فرما رہے ہیں کہ اُس انبالہ والے مست نے اتنی دیر کہاں لگا دی۔ میں جلدی وضو سے فارغ ہو کر رسول کریم صلی اللہ علیہ وسلم کے دربار میں حاضر ہوا۔ سید المرسلین صلی اللہ علیہ وسلم بہت خوش ہوئے۔ اور اپنے سر مبارک کا تاج تو مجھے دے دیا۔ اور خود نیا منگا کر سر مبارک پر رکھ لیا۔ میں نے لے کر پہلے تو اُس تاج کو بڑی محبت کی نگاہوں سے دیکھا اور پھر اپنے سر پر رکھ لیا۔ اُس دن سے تکمیل ہو گئی اور مخلوق خدا کو بہت ہی ہدایت ہو رہی ہے۔ تو معلوم ہوا کہ یہ مقام تکمیل تھا۔ اور اُس روز سے ہم نے یہ عجیب بات دیکھی۔ کہ جس کسی کو ہم درود شریف یا کوئی اور چیز بتلاتے ہیں وہ چھوٹے نہیں پاتا۔ اس سے ہم نے معلوم کیا۔ کہ یہ ارشاد کی نشانی ہے۔ اور رسول اللہ صلی اللہ علیہ وسلم کی طرف سے ہمیں ارشاد عطا ہوا ہے۔

**نقل ہے کہ ایک روز خلیفہ امیر اللہ شاہ صاحب اور دیگر مریدین کے علاوہ بہت سے اور**

درویش جو حضرت صاحب کے مرید نہ تھے بلکہ اور بزرگوں سے بیعت اور سلسلہ رکھتے تھے۔ حاضر خدمت تھے۔ آپ نے مراقبہ کیا۔ تو اُن دیگر سلسل کے درویشوں کو خیال آیا کہ ہم بھی مراقب ہو گئیں دیکھیں تو سہی کہ حضرت شاہ صاحب کی سیر کہاں تک ہے۔ کیونکہ وہ بھی سب کے سب مجاہد و مرتاض درویش تھے۔ اس خیال کے آتے ہی وہ سب بھی مراقب ہو بیٹھے۔ کوئی ولایت صغریٰ میں



میں ڈال دے۔ پر اپنا دیدار دے دے۔ ہم جنت میں ہرگز نہیں جائیں گے۔ حکم ہو گا کہ ان کو زنجیروں میں باندھ کر لے جاؤ۔ وہ گر پڑینگے اور نہیں جائیں گے۔ اور روئیں گے۔ آخر اللہ تعالیٰ فرمائے گا اے میرے عاشقو! بہشت ہی میرے دیدار کی جگہ ہے۔ تم وہاں جا کر میرا دیدار کرو۔ تو کوہ کو کوہ اور دوڑ دوڑ کر چلے جائیں گے۔ اور وہاں جا کر لذت دیدار الہی دیکھیں گے۔ اور اسی مشاہدہ کے نشے اور استغراق میں بیہوش ہو کر ستر سزار برس پڑے رہیں گے جو دین دعا کریں گی۔ کہ الہی جن کی خاطر تو نے ہمیں پیدا کیا تھا وہ تو ہماری طرف منہ بھی نہیں کرتے۔ اور نہ ہم کو دیکھتے ہیں۔ تو اللہ تعالیٰ فرمائیں گا اچھا ہم اپنے دیدار کی تجلیات تم پر وارو کرتے ہیں۔ تب ان کا رخ تہادی طرف ہو گا۔ تب وہ عاشقوں کا گڑھ ذات الہی کا دیدار دیکھ کر ان کی طرف متوجہ ہو گا۔

نقل ہے کہ ایک روز ایک شخص آیا۔ اور عرض کیا کہ آپ تو اللہ اللہ کرتے ہیں اور میں اس اللہ کے نقش کو دیکھ لیتا اور سجدہ کر لیتا ہوں۔ کیونکہ وہ بھی اللہ ہی ہے۔ آپ نے فرمایا کہ لفظ اللہ کو کاغذ یا کسی اور چیز یا جگہ پر لکھ کر سجدہ کرنا کفر ہے۔ لفظ اللہ جو ہے وہ اللہ کا نام ہے۔ نام کو سجدہ کرنا درست نہیں جس کا یہ نام ہے اس کو سجدہ کرنا چاہیے۔ اور اللہ کے نام کو سجدہ کرنا کفر ہے۔ کیونکہ جو ذات اس لفظ کا مصداق ہے وہ اللہ ہے۔ یہ لفظ اللہ نہیں ہے۔ لفظ تمہارا لکھا ہوا ہے نقل ہے کہ نماز مغرب کے بعد عین توجہ کے وقت ایک شخص حضرت صاحب علیہ الرحمۃ کی خدمت بابرکت میں آکر عرض کرنے لگا کہ یا حضرت میں ذکر خدا بھی کرتا ہوں۔ اور اس کے عذاب وغیرہ کو بھی بہت یاد کرتا ہوں۔ مگر مجھے نہ کبھی رقت ہوتی ہے نہ رونا آتا ہے۔ میرا قلب بہت ہی سخت ہے۔ حضور دعا کریں کہ میری سختی قلب دور ہو جائے اور رونا آیا کرے۔ ہر چند میں چلے کرتا ہوں مگر کبھی رونا نہیں آتا۔ حضور علیہ الرحمۃ نسوار لے رہے تھے۔ اسی حالت میں ایک نظر اس کی طرف کے فرمایا کہ تجھے رونا کیوں نہیں آتا۔ آپ کا یہ فرمانا تھا کہ وہ نازنار روتے لگا۔ اور گریہ و رقت بجد اس پر طاری ہوئی۔ آپ نے فرمایا۔ تو ابھی تو کہتا تھا کہ مجھے گریہ نہیں ہوتا۔ یہ اب کیا ہو گیا۔ عرض کیا کہ حضور جس وقت آنجناب نے میری طرف آنکھ اٹھا کر فرمایا کہ کیوں رونا نہیں آتا



انبالہ تشریف فرما تھے۔ اور حضور شاہ صاحب علیہ الرحمۃ کا ایک درویش اجمیر شریف گیا ہوا تھا۔ حاجی صاحب علیہ الرحمۃ کو معلوم ہوا کہ فلاں درویش اجمیر گیا ہے۔ حضرت حاجی صاحب نے فرمایا کہ اس مست کا ہم بڑا ادب کرتے ہیں۔ کیونکہ خواجہ معین الدین چشتی رحمۃ اللہ علیہ اور حضرت مجدد صاحب علیہ الرحمۃ اور تمام بزرگان کی ارواح اس طرف متوجہ ہیں۔ میں تمام ارواح پاک کا فیض اس جگہ دیکھتا ہوں۔ پھر وہ درویش اجمیر شریف کس واسطے گیا۔ جبکہ سب کچھ یہیں موجود ہے۔

**نقل ہے کہ حضرت شاہ صاحب اور میاں بہادر علی شاہ صاحب ٹھسکہ والوں کی باہم بڑی محبت تھی۔ جب میاں بہادر علی شاہ صاحب کا انتقال ہو گیا۔ تو حضور چہلم پر ٹھسکہ تشریف لائے۔ چونکہ حضور کو بوجہ پابندی اپنے طریقہ کے سماع سے پرہیز تھا۔ اور آپ تو الی نہیں سنتے تھے بدین وجہ خانقاہ سے باہر آپ کا خیمہ پہلے ہی سے دور باغ میں لگایا گیا تھا۔ ایک فقیر کامل مست نہ معلوم کس جگہ سے وہاں آگزا۔ اور دیکھ کر کہنے لگا کہ اس بابا کے اوپر بڑا فیض برس رہا ہے۔ حضور مراقب تھے۔ وہ بھی پس پشت بیٹھ کر فیض کھینچنے لگا۔ جب فیض کھینچتے کھینچتے بڑی دیر گزر گئی۔ اور وہ فقیر برداشت نہ کر سکا۔ تو حضور کی پشت مبارک پر ہاتھ رکھ کر کہنے لگا۔ کہ بابا بڑا ہی تکراری یعنی زبردست ہے۔ چونکہ اس کے تھکنے سے حضور کا خیال مراقبہ سے ہٹ گیا تھا دھمکی کے طور پر فرمایا۔ او تو یہ کیا کرتا ہے۔ فیض جتنا جی چاہے لے لے۔ حضور کی اس دھمکی سے وہ مجذوب بے تحاشا اٹھ کر بھاگ گیا۔ پھر فرمایا۔ یہ مجذوب بڑی جلدی سیر ہو جاتے ہیں طاقت ان کی تھوڑی ہوتی ہے۔**

**نقل ہے کہ ابھی حضور علیہ الرحمۃ کی عمر کم تھی۔ نابالغ تھے یا قریب بلوغ۔ کہ ایک شخص محکم دین نقشبندی سلسلہ سے لدھیانہ میں تھے۔ حضور علیہ الرحمۃ اس کے پاس گئے۔ حالانکہ وہ اپنے مریدوں سے یہ کلمہ پڑھوایا کرتا تھا لا الہ الا اللہ محکم دین رسول اللہ اس نے حضور کو دیکھ کر کہا کہ اس لڑکے کا سر قطبوں میں دکھلائی دیتا ہے۔ یعنی یہ قطبوں میں سے ہے۔ حضور علیہ الرحمۃ نے یہ نقل خود سنائی۔ فرمایا کہ مجھے اس وقت بھی اس کا یہ کلمہ پڑھوانا پسند نہیں تھا۔ اور میں یقیناً جانتا**

۱۰ کوئی مبعود نہیں سوائے اللہ کے محکم دین رسول اللہ کا ہے۔ ۱۰



نقل ہے کہ ایک دفعہ ایک مسافر آیا بہت شکستہ حال نہ بدن پر کپڑا نہ پاؤں میں جوتا۔ بیمار اور بھوکا۔ وہ چند روز حضور علیہ الرحمۃ کے پاس رہا۔ بیماری زیادہ ہو گئی۔ حتیٰ کہ سکرات موت شروع ہو گئی وہ کرب کی وجہ سے اٹے اٹاٹے اٹاٹے پکار رہا تھا۔ حضور باہر تشریف لائے پوچھا کہ کون ہے درویشوں نے اس کا حال بیان کیا۔ حضور علیہ الرحمۃ نے اس کی طرف جھک کر اور خیال کے ساتھ توجہ دے کر فرمایا کہ اٹاٹے سے اللہ تعالیٰ زیادہ رفیق ہے۔ تو اللہ اللہ کر۔ مسافر اللہ اللہ میں ایسا مستغرق ہوا کہ اس کا ہر عضو ذکر اللہ کرنے لگا۔ اور ایک دن رات برابر ذکر میں مستغرق رہ کر راہی ملک بقا ہوا۔ حضرت علیہ الرحمۃ نے اس کے جنازہ کی نماز پڑھ کر اس کو دفن کرایا۔ وقت دفن اس پر انوارات کے نزول کا عجیب حال تھا۔ اور انوارات اس پر خوب برس رہے تھے۔ پھر فرمایا۔ دیکھا یہ اس حدیث شریف کا مطلب ظاہر ہوا ہے کہ آدمی برے افعال کرتا رہتا ہے۔ یہاں تک کہ دوزخ ایک بالشت بھر رہ جاتا ہے۔ پھر اس سے کوئی ایسا فعل ہو جاتا ہے کہ اس کی بخشش ہو جاتی ہے۔ پھر فرمایا اس کا ایمان سلب ہونے لگا تھا۔ ہمیں بڑی شرم آئی۔ کہ ہمارے مکان پر بے ایمان مرے۔ ہم نے دعا کی۔ اللہ تعالیٰ نے بڑی غریب نوازی کی کہ ہماری دعا قبول فرمائی۔ اور اس کا ہمارے یہاں آنا ہی نیک عمل تھا۔ آپ کا معمول تھا کہ جنازوں پر کم جایا کرتے تھے۔ مگر اس کے جنازہ پر ساتھ تشریف لے گئے۔

ایک روز ارشاد فرمایا کہ ہم ادائل عمر میں حافظ ضامن علی سکنتہ تھا نہ بھون سے ملے۔ وہ وجد بہت کیا کرتے تھے۔ اور سماع خوب سنتے تھے۔ ہم اسی وجد کی حالت میں ملے۔ تو انہوں نے ہم کو بغل میں لے کر بہت ہی دبایا۔ اور کس کر گھوٹا۔ اور تین مرتبہ بڑے زور کے ساتھ دبایا۔ ایسا معلوم ہوتا تھا کہ شاید ہم کو بھی وجد میں مستغرق کرنا چاہتے ہیں۔ مگر ہمیں کچھ بھی نہ ہوا۔ ہم نے کان میں کہا کہ آپ خواہ کتنا ہی زور لگائیں۔ ہمیں کچھ بھی اثر نہیں ہوگا۔ تو چھوڑ کر کہنے لگے۔ واہ درویش تو برا زبردست

حاشیہ صفحہ ۷۸۸ - سچ فرمایا مجدد سرہندی رضی اللہ تعالیٰ عنہ نے کہ شیخ کامل مکمل کی صحبت اکسیر ہے اس کی نظر دوا ہے۔ اور

اس کا کلام شفا اور بغیر اس کے کاغذوں میں لکھنا ہے ۱۲



بلکہ کہنیوں کو اٹھائے رکھتے تھے۔ جب دوڑا نوٹھیے اور ہاتھ دھوتے۔ تو زانو پر ہاتھ لگا لیتے۔ اور کہنیاں کھڑی رکھتے یعنی ران پر نہ لگنے دیتے۔ ایک روز پیر جی عنایت حسین مرحوم نے اس کی اصلیت حضور سے دریافت کی۔ کیونکہ بوجہ ان کی نیک بختی اور عابد ہونے کے ان سے حضور اکثر راز کی باتیں فرمادیا کرتے تھے۔ اور ان کو جتنی ہونے کی خوشخبری دیا کرتے تھے۔ فرمایا جب کوئی ولی قطب ہو جاتا ہے۔ تو اس کو نوری شکل میں حکومت باطنی کی تلوار خدا تعالیٰ کی بارگاہ سے مرحمت ہو جاتی ہے۔ وہ ہر وقت برہنہ رانوں پر رکھی رہتی ہے۔ اس واسطے ہم کو اپنی بائیں اس سے الگ رکھنی پڑتی ہیں۔ اور کبھی تو ایک ہوتی ہے۔ لیکن اکثر دو تلواریں بھی کھینچی رہتی ہیں \*  
ایک روز ایک درویش کا ماجری والے لوگوں سے تکرار ہو گیا۔ حضور کو خبر ہوئی۔ تو وضو کر کے ہوئے بھائی مغلی شاہ نے دیکھا کہ حضور کے سینہ مبارک سے ایک تلوار نکل کر چلی۔ اور پھر واپس سینہ مبارک میں آگئی۔ یہ حال حضور سے عرض کیا۔ فرمایا آگے تو نہیں گئی۔ عرض کیا نہیں حضور وہیں سے واپس لوٹ آئی۔ فرمایا ہاں آج علی احمد صابر رحمۃ اللہ علیہ والی تلوار چلی تھی۔ مگر خدا نے فضل کیا۔ کہ رک گئی \*

نقل ہے کہ ایک مولوی صاحب علی کریم نامی بہار کے رہنے والے حضور کی خدمت میں آئے۔ اور عرض کیا کہ حضور مجھے نفس بہت تنگ کرتا اور ستاتا ہے۔ حضور نے فرمایا ہم تمہارے نفس پر فیض ڈالے دیتے ہیں کچھ تم بھی سنبھالنا۔ خدا بہتر کرے گا۔ فرمایا کہ شام کو آکر توجہ لینا۔ ان مولوی صاحب کو مانگ پور جانا تھا۔ وہ حضور کا فرمان تو یاد نہ رہا۔ اور اس گاؤں کو چل دیئے۔ جب شام ہوئی تو حضور نے فرمایا کہ مولوی صاحب کہاں گئے۔ کسی نے عرض کیا کہ وہ تو گاؤں چلے گئے۔ آپ نے فرمایا کہ اچھا ہم اس کو وہاں ہی فیض دیتے ہیں۔ چنانچہ حضور نے یہاں ہی سے اس کو نفس پر فیض دیا۔ وہ راستہ ہی میں درود شریف پڑھنے لگے۔ اور ان کو اس قدر فیضان ہوا۔ کہ حالات کھلنے لگے۔ اور واردات کی کثرت ہوئی۔ اور استغراق ہو گیا۔ اور ادھر لوگوں کا بھی هجوم ہو گیا۔ خلقت تعظیم کرنے لگی۔ اور مانگ پور میں ان کی خوب قدر و منزلت ہوئی۔ اور ہر طرف سے



۳۰۱  
 رہا۔ اور کوئی ولایت کبریٰ میں۔ ولایت علیا تک کوئی نہیں پہنچ سکا۔ حقائق کا تو ذکر ہی کیا تھا۔ کیونکہ وہ آگے بہت دور ہیں۔ حضور سب مقامات کو طے کرتے ہوئے آگے بہت دور نکل گئے۔ جب حضور نے مراقبہ سے فراغت پائی۔ تو وہ درویش جو باہر کے آتے ہوئے تھے سب آپ کے قدموں میں گر پڑے اور آپ کے پاؤں چومے۔ اور عرض کیا حضور ہم میں اتنی طاقت نہیں کہ آپ کے ساتھ اڑ سکیں۔ ہم تو یہیں رہ گئے۔

نقل ہے کہ ایک روز پیر جی عنایت حسین صاحب لدھیانہ والے جو حضرت علیہ الرحمۃ کے خاص مریدوں اور عاشقوں میں سے تھے۔ حضرت صاحب علیہ الرحمۃ سے عرض کرنے لگے کہ میں ایک دفعہ حضرت حاجی صاحب علیہ الرحمۃ جالندھر شریف والوں کی مجلس میں تھا۔ آنجناب کسی مرید کو ذکر تلمیقین فرما رہے تھے۔ بعد اُس مرید نے عرض کیا کہ حضور میں اسی قدر ذکر کیا کروں یا زیادہ کر لیا کروں۔ آنحضرت نے فرمایا کہ بھائی تم بھی اتنا ہی کر لیا کرو۔ اور ہم بھی اتنا ہی کر لیتے ہیں۔ ہم سے تو کل شاہ مست کی طرح چکی تو پوچھالی نہیں جاتی۔ وہ آپ بھی پیستے ہیں اور دوسروں سے بھی پوچھتے ہیں۔ اور اس سے کثرت ذکر و کثرت مشغولی مراد لیتے تھے۔ تو حضور علیہ الرحمۃ نے سن کر فرمایا کہ جس چکی کو ہم پس رسے میں ظاہر و باطن اس کا آنا خلق خدا کھانے کی بھی بہت اور جو بہت پیستے ہیں ان کے کھانے والے بھی بہت ہوتے ہیں۔ چنانچہ اُس کا نلور ایسا ہوا کہ تمام جہان نے دیکھا دکن کی ایک طرف کے ایک بزرگ ایک دفعہ آپ کے حضور میں آئے۔ تو دیکھ کر بے اختیار فرمانے لگے کہ یہ شباب تو کل ہے۔ یعنی تو کل کی صفت پر پورا جوانی کا وقت آگیا اس دربار میں۔ حاجی علی محمد بیان کرتے ہیں کہ میں ایک روز حضور شاہ صاحب علیہ الرحمۃ کو وضو کر رہا تھا عشاء کا وقت تھا۔ میں نے عرض کیا کہ حضور اب رات پور کی طرف تشریف نہیں لے جاتے حضور کے تشریف لے جانے سے بہت خلقت کو فیض تھا۔ فرمایا کہ اُس قطب تارے کو دیکھ۔ میں نے دیکھا۔ فرمایا کہ یہ کبھی اپنی جگہ سے ہلتا ہے۔ میں نے عرض کیا نہیں۔ فرمایا اب ہمارا بھی یہی حال ہو گیا۔ نیز حاجی علی محمد رات پوری سے منقول ہے کہ حضرت حاجی صاحب علیہ الرحمۃ جالندھر والے



نے جو درویش کی طرف دیکھا۔ تو اپنی جگہ سے اُٹھ کر درویش کے پاس آ بیٹھی۔ اور درویش کو اپنی  
 طرف متوجہ کرنے لگی۔ اُس درویش نے حضرت علیہ الرحمۃ کا خیال کیا۔ کہ یا حضرت اس بلا سے  
 بچائیے۔ یکایک وہ طوائف وہاں سے اُٹھ کر خود بخود دوسرے تختہ پر جا گری۔ اور گرتے ہی  
 بیہوش ہو گئی۔ اور کلمہ شریف اُس کے بدن میں جاری ہو گیا۔ اُس کے ساتھی رونے لگے۔ اُن  
 میں شاید اُس کا بھائی بھی تھا۔ وہ کہنے لگا۔ کہ یہ اس فقیر کے پاس ناحق جا بیٹھی۔ معلوم نہیں اُس نے  
 کیا جادو اس پر کر دیا۔ آخر وہ لاہور تک اُسی بیہوشی کی حالت میں پہنچی۔ اور انہوں نے بہ مشکل اُس  
 طوائف کو ریل سے اُتارا۔ وہ درویش اُسی طرح سوار آگے چلا گیا۔ اور کچھ عرصہ کے بعد واپس انبالہ  
 شریف پہنچا۔ اور حضور کی خدمت میں حاضر ہوا۔ حضور نے پوچھا کہو خیریت سے گئے۔ اُس نے  
 عرض کیا۔ ہاں حضور خیریت سے گیا۔ اور خیریت ہی سے واپس حاضر ہو گیا۔ تب تم کہہ کے فرمایا ہاں  
 خیریت سے گئے ہی جیسے گئے پھسل تو پڑے تھے پانی پر ہی۔ پھر فرمایا کہ ہم کو جب خبر لگی کہ ہمارا  
 درویش لٹ چلا۔ تو ہم بھاگے۔ ریل دوڑی جاتی تھی۔ ہم نہ مل سکے۔ پھر ہم نے روح رسول اللہ صلی  
 اللہ علیہ وسلم کی روح مبارک سے انداوی۔ اور فوراً وہاں پہنچے۔ تو تم کو اُس کے حال سے بچایا۔  
 سفر میں ایسی غلطی نہیں کرنی چاہئے۔ کہ پانی پر ہی پھسل پڑے۔ اگر تو اُس پانی کی طرف ہاتھ نہ بڑھاتا  
 تو کبھی وہ تمہارے پاس نہ آتی۔ فرشتے جو تمہاری حفاظت پر مامور تھے۔ وہ تمہارے پانی پر ہاتھ  
 بڑھانے کے ساتھ ہی تم سے الگ ہو گئے تھے۔ لیکن اب وہ طوائف گانا بجانا نہیں کر سکے  
 گی۔ چنانچہ کچھ عرصہ کے بعد وہ درویش لاہور گئے۔ اُن کے سر میں درد تھا۔ کسی نے کہا کہ یہاں  
 ایک مائی عمری رہتی ہے۔ وہ جو دم کرتی ہے۔ تو درد جاتا رہتا ہے۔ اور وہی ریل والا تمام قصہ  
 سنایا۔ اُس درویش نے کہا۔ اُس کو بلاؤ۔ چنانچہ وہ آئی۔ اور اُن درویش کو دیکھتے ہی پاؤں پر  
 گر پڑی۔ اور بہت ہی شکر گزارمی ظاہر کی۔ کہ آپ ہی کی بدولت مجھے یہ نعمت نصیب ہوئی۔  
 اب تک وہ مائی عمری کمل اور صحتی ہے۔ اور مسجد کے سقاوہ کا پانی پھر کرتی ہے۔ مگر پوشیدہ  
 درویش نے جو اُس سے ریل کا حال دریافت کیا۔ تو اُس نے یہ قصہ سنایا۔ کہ جب میں اُس



تھا کہ محمد رسول اللہ صلی اللہ علیہ وسلم کے سوا اور کوئی اس کلمہ میں داخل ہونے کا مستحق نہیں ہے پھر فرمایا کہ تھا وہ کسی بڑے درجہ میں۔ مگر وہ کسی وجہ سے اپنے درجے سے گر گیا تھا۔ علمائے اُس پر کفر کے فتوے بھی دیئے تھے۔ اُس نے ہمیں بھی کہا کہ تم ہمارے مرید بنو۔ مگر ہمیں اُس سے طبعی نفرت تھی۔ اس سے معلوم ہوا کہ بچپن ہی سے آپ کی پرورش روح رسول اللہ صلی اللہ علیہ وسلم سے ہوتی رہی ہے۔

ارشاد۔ ایک دفعہ خود میں نے عرض کیا کہ حضور کیا قطب کو اپنی قطبیت کی خبر بھی ہو جاتی ہے فرمایا کہ عقلمند پڑھا ہوا شخص جب قطب ہوتا ہے۔ تو اُس کو لباس پہنایا جاتا ہے اور عمامہ باندھا جاتا ہے۔ بعضوں کا رسول اللہ صلی اللہ علیہ وسلم سے بعضوں کا آلفِ خیب سے آوازہ ہو جاتا ہے کہ یہ قطب ہو گیا۔ اور جو اُن پڑھ مگر صالح و پرہیزگار ہو۔ یا چھوٹے گاؤں کا قطب ہو۔ اُن میں سے بعضوں کو خبر بھی نہیں ہوتی۔ مگر غوث کو تمام خبر ہوتی ہے۔ کیونکہ فریادرسی اس کا کام ہوتا ہے۔ پہلے احکام الہی اس پر وارد ہو کر پھر جہان میں تصرف کرتے ہیں۔ گویا خدا تعالیٰ کی مراد دنیا میں وہی ہوتا ہے جس پر حدودِ مقطعات کھلتے ہیں وہ قطب ہو جاتا ہے۔ پھر فرمایا۔ قطب ایک شہر کا بھی ہوتا ہے۔ اور گاؤں کا بھی۔ اور ایک محلہ کا بھی۔ اور اُن کے واسطے علم کی بھی ضرورت نہیں۔ بلکہ بعض لوگوں کو اپنی قطبیت کی خبر ہوتی ہے۔ اور بعض کو نہیں ہوتی۔ مطلب یہ کہ قطب ہونے کے لئے خبر ہونا شرط نہیں۔ اُن کے طفیل سے آبادی ہوتی ہے۔ اور غضب وارد نہیں ہوتا۔ اور اس کی نشانی یہ ہے کہ لوگوں کے دلوں میں اُس کی محبت ڈال دی جاتی ہے۔ اور غوث وہ ہوتا ہے جس کا لطیفہ نفس پورے طور سے فانی ہو جاوے۔ اُس کے متعدد نکاح ہوتے ہیں۔ اور فتوحات بہت ہوتی ہیں۔ اور ظاہری رئیس ہوتا ہے۔ اکثر سردار قوم اور معزز لوگ اس کی طرف رجوع کرتے ہیں۔ اسرارِ حدودِ مقطعات اس پر وارد ہوتے ہیں۔ قطب مدار تمام زمین پر ایک ہوتا ہے۔ اور اکثر وہ جنگل میں رہتا ہے۔

نقل ہے کہ حضور کی عادت مبارک تھی۔ کہ بعض اوقات تمام ران پر لٹھ نہیں رکھا کرتے تھے



ایسا ہے کہ جیسا کوئی بہت بڑا گنبد ہو۔ اور جیسے بڑے زور سے نہر کا پانی پڑتا ہے۔ اس طرح نور اس میں وارد ہو رہا ہے۔ اور اس پر نورانی تجلیات اس طرح وارد ہو رہی ہیں۔ جیسے بڑے زور سے نہر کا موسلا دھارہ پڑ رہا ہو۔ ہم نے حضرت آدم علیہ السلام کی خدمت میں عرض کیا کہ اگر حکم ہو تو میں آپ کے قلب میں داخل ہو کر اندر سے اس کی سیر کر لوں۔ فرمایا ہاں جاؤ خوب سیر کرو۔ چنانچہ اجازت ہوتے ہی میں اس کے اندر داخل ہوا۔ اور خوب سیر کی۔ بہت ہی بڑا قلب تھا۔ پر ہم نے بھی تمام ہی کی سیر کر لی۔ پھر ہم وہاں سے حضرت نوح علیہ السلام کے پاس پہنچے۔ انہوں نے بھی فرمایا کہ ایک رات ہمارے اہل ہمان رہو۔ چنانچہ ہم ان کے اہل بھی ہمان رہے۔ کھانا کھایا۔ اور ان سے اجازت لے کر ان کے لطیفہ روح کی سیر کی۔ پھر حضرت ابراہیم علیہ السلام کے اہل ان کے ارشاد کے بموجب ایک رات ہمان رہے۔ وہاں کھانا کھایا۔ اور ان کے لطیفہ روح کی سیر کی اجازت لے کر پھر اسی طرح حضرت موسیٰ و حضرت عیسیٰ علی نبینا و علیہما السلام کے یہاں ایک ایک رات ہمان رہے۔ ان کے حکم کے موافق۔ اور کھانا کھایا۔ اور ان دونوں یعنی حضرت موسیٰ علیہ السلام کے لطیفہ ستر اور حضرت عیسیٰ علیہ السلام کے لطیفہ خفی کی خوب ہی سیر کی۔ پھر حضرت سید المرسلین صلی اللہ علیہ وسلم کے حضور میں حاضر ہوئے۔ انحضرت صلی اللہ علیہ وسلم نے فرمایا۔ آج رات کو یہیں رہو۔ چنانچہ ہم وہیں رہے۔ اور کھانا کھایا۔ اور پھر اجازت لے کر آپ کے لطیفہ اخفی کی سیر کی۔ پھر آگے پتہ نہ لگا۔ کہ اس کی انتہا کہاں تک ہے حقیقت محمدیہ تک تو پہنچے۔ پھر وہاں سے رخصت ہوئے۔ بنی کریم صلی اللہ علیہ وسلم نے ہمیں بڑی بڑی بشارتیں دیں۔ پھر ہماری آنکھ کھل گئی۔ یہ کیا بات تھی۔ وہاں تو ہم اتنی راتیں گزار کر آئے تھے۔ پر یہاں ایک رات بھی پوری نہ گزری۔ اس خواب کے سنتے ہی جو منیٰ سترت میں میں نے حضور کے گھٹنوں کو بوسہ دیا۔ اور مصافحہ کیا۔ حضور بھی مسکرائے۔ پھر منجانب اللہ خود بخود ہی میرے ذہن میں یہ آیت آئی **فَاِذَا فَرَغْتَ فَانصَبْ وَآلِی رَّبِّكَ فَارْتَبْ**۔ اس آیت کا مضمون مطابق ہوتے ہی مجھے بڑی ہی تشویش و حیرانی ہوئی۔ اور بے اختیار رقت و



لوگ ہر طرح کا سلوک بھی کرنے لگے۔ اور مولوی صاحب خوب عیش کرنے لگے۔ لیکن حقہ کثرت سے پیتے تھے۔ اور ذکر اذکار میں صرف دو دشریف کی گیارہ تسیحیں تھیں۔ ایک روز وہ مولوی صاحب اپنے دل میں کہنے لگے کہ آخر فقیری نے ہی لی۔ میں تو بہت کچھ سمجھتا تھا۔ لیکن یہ تو صرف گیارہ تسیحوں میں ہی فقیری ہے۔ اور لوگوں میں اختلاط دنیا داروں کی طرح بہت کیا۔ ایک روز اس نے حالت سکرت میں دیکھا کہ ایک فانوس جل رہا ہے۔ اور جلتے جلتے وہ گل ہو گیا۔ اس کے بعد ان مولوی صاحب نے ذکر اذکار سب چھوڑ دینے اور حقہ پینے لگے۔ کیونکہ اسی کی کثرت تھی۔ لوگوں سے اختلاط بڑھایا۔ ہر وقت لوگوں میں بیٹھے باتیں کرتے اور حقہ پیتے رہتے تھے۔ آخر وہ انکشافات واردات سب بند ہو گئے۔ اور مولوی صاحب کی طرف سے سب لوگوں نے بھی رخ پھیر لیا۔ اور فیضان بالکل نہ رہا۔ حضور کی خدمت میں آیا۔ اور حال عرض کیا۔ کہ پہلے تو کام اچھا بن گیا تھا۔ اور خوب عروج ہوا۔ لیکن اب آکر بالکل گم ہو گیا۔ یہاں تک کہ اب کوئی پوچھنا بھی نہیں۔ اور دل میں لذت و دود شریف کی بھی نہیں رہی۔ اور ساتھ ہی وہ خواب عرض کیا۔ حضور نے فرمایا۔ یہ ٹھیک تھا۔ ہم نے تو نفس پر فیض ڈال دیا تھا۔ لیکن تم نے اس کی حفاظت نہ کی۔ اب وہ چلا گیا۔ یہی اس فانوس کے گل ہونے کے معنی ہیں۔ وہ اس لطیفہ کا نور تھا۔ جو بد احتیاطی اور غفلت کی وجہ سے جاتا رہا۔ اور لطیفہ سیاہ ہو گیا ہے۔

نقل ہے۔ کہ حضرت علیہ الرحمۃ کا ایک خاص درویش لاہور سے پرے جانے لگا۔ تو حضور نے سائیں مغلی شاہ سے فرمایا۔ کہ ایک لوٹا پانی کا بھر کر اس کے ساتھ دے دو۔ اور کہ دو۔ کہ راستہ میں اسی کا پانی پینا۔ خیر وہ ریل میں سوار ہو کر چلا۔ جب راستہ میں امرتسر سے درلی طرف پہنچا۔ تو ایک طوائف بھی اسی مکہ میں آسوار ہوئی۔ اس کے ساتھ کئی آدمی اس کے اور بھی تھے۔ اور پانی بھی اس کے ساتھ تھا۔ روٹی کھانے کے وقت درویش کو اپنے پانی کا خیال نہ رہا۔ اور وہ طوائف پانی دینے لگی۔ اور درویش نے اس سے پانی لینے کو ہاتھ بڑھایا۔ درویش کا پاؤں نیچے لوٹنے پر لگنے سے اپنا پانی یاد آ گیا۔ اس وقت ان کا پانی چھوڑ کر اپنا پانی پی لیا۔ اس طوائف



ایک دفعہ تیرامنہ دیکھ لے۔ وہ قطعی جنتی ہے۔ غوث بہاؤ الحق ملتانی رحمۃ اللہ علیہ اس خیال سے کہ رسول اللہ صلی اللہ علیہ وسلم کی اُمت تیرامنہ دیکھ کر بخشا جائے۔ اور بہشتی ہو جائے۔ تو بڑی خوشی کی بات ہے۔ پاکی میں سوار ہو گئے۔ اور نقیب کو فرمایا۔ کہ تو اس طرح آواز دیتا ہوا چل۔ کہ جو شخص غوث بہاؤ الحق کامنہ دیکھ لے گا وہ بہشتی ہو جائے گا۔ اور کہا روں کو حکم دیا۔ کہ گلی گلی میں ہماری پاکی پھراؤ۔ جب وہ پاکی ایک گلی میں گذری۔ تو وہاں حضرت بابا فرید گنج شکر ایک مکان میں تشریف رکھتے تھے۔ جب وہ پاکی آپ کے برابر نکلی۔ تو آپ کے ایک مرید کو جو حاضر خدمت تھا۔ اور شاید وہ محکم الدین تھا۔ فرمایا کہ جا تو بھی غوث بہاؤ الحق کامنہ دیکھ لے تاکہ جنتی ہو جائے۔ اُس نے پاکی کی طرف پشت کر کے کہا کہ جب میں نے بارہ برس تک آپ کو وضو کرایا۔ اور خدمت کی۔ اور پھر بھی جنتی نہ ہوا۔ تو ایک ساعت غوث بہاؤ الحق کامنہ دیکھ کر جنت میں جانے کی مجھے بھی ضرورت نہیں۔ اُس وقت بابا فرید گنج شکر رحمۃ اللہ علیہ نے تبسم فرمایا۔ اور اُس پر بہت خوش ہوئے۔ اور فرمایا۔ قسم ہے خدا کی کہ بارہ ہزار بار یہی تجلی مجھ پر وارد ہوئی۔ اور آواز آئی۔ کہ جو تیرامنہ دیکھ لے گا وہ قطعی بہشتی ہے۔ مگر میں نے ایک دفعہ بھی کسی پر ظاہر نہیں کیا۔ بلکہ ایک دفعہ میں نے ہی دعا کی تھی۔ کہ خداوند غوث بہاؤ الحق بھی میرا بھائی ہے۔ ایک مرتبہ اس پر بھی یہ تجلی وارد فرما دے۔ تو میری دعا سے اُس پر یہ تجلی وارد ہوئی ہے۔ پھر آپ نے اسی مضمون کا ایک رقعہ لکھ کر غوث بہاؤ الحق کے پاس بھیج دیا۔ لکھا تھا۔ اے باور بہاؤ الحق کہ بہ تجرید تجلی دوازوہ ہزار بار ہر روز داروے شود و برہر تجلی آواز سے آید کہ ہر کہ روئے تو دید من اورا بخشیدم۔ لیکن گاہے بر زبان نیا ورم برائے سبب علی الخلق۔ تاکہ انکار نکند۔ بدہا این فقیر بر تو یک بار این تجلی وارد شدہ است۔ تو درہیں یک مرتبہ چنیں غوغا انگندہ خاموش باش۔ تا نقتہ خلق نشوی۔ از این چنیں شور و غوغا کمالی درویش نقصان سے پریرید و بکمی گراید ما علی الرسول الہ البلاغ۔ اس حکایت کو دیکھ کر میرے دل میں خیال آیا کہ آپ اور تمام باتوں میں تو اکابر متقدمین کے برابر ہیں۔ اس بات میں معلوم نہیں کہ یہ پہلے گند چکی ہے یا آنے والی ہے۔ دعوت انبیاء کی بشارت کے تھوڑے ہی عرصہ بعد ایک روز علی الصبح سائیں



درویش کے پاس جا کر بیٹھی۔ تو اچانک ایک شخص میرے پیچھے سے اس شکل و شہادت کا آیا۔ اور اُس نے ہوں ہوں کا اشارہ انگلی سے کیا۔ اُس اشارے کے ساتھ ہی کلمہ شریف میرے دل میں جاری ہو گیا۔ اور میں بے ہوش ہو گئی۔ اب دنیا کی طرف سے میرا دل باکل سرد ہو گیا۔ اور خوب مزہ آتا ہے۔ اُس درویش نے جو وہ علیہ مقابل کیا۔ تو ہو ہو شاہ صاحب علیہ الرحمۃ قبلہ کا تھا۔ اب وہ فوت ہو گئی ہے۔

گرنگر دو طالبانِ را دست گیر طالبانِ ہرگز نگیرند دست پیر

نقل ہے کہ ایک درویش حضور کا خاص تھا۔ وہ ذکر و شغل بہت کرتا تھا۔ اور انبالہ شہر میں ہی الگ جگہ رہا کرتا تھا۔ ایک عورت اُس کے اذرات پر عاشق ہو گئی۔ ایک روز بارش ہو رہی تھی اور اُس کے پاس کے رہنے والے تمام درویش اپنے اپنے حجرودوں میں تھے۔ کہ وہ عورت مردانہ لباس میں موقعہ تنہائی کو غنیمت جان کر آئی۔ اور چپکے سے اُس فقیر کے پاؤں دبانے لگی۔ اُس فقیر نے خیال کیا۔ کہ شاید کوئی درویش پاؤں دباتا ہوگا۔ مگر پاؤں دبانے میں جب اُس عورت کے ہاتھوں کے پھلے پنڈلیوں کو سخت سے اور نامانوس معلوم ہوئے۔ تو انہیں شبہ سا ہوا۔ انہوں نے سختی کے ساتھ دسم کا کر کہا کہ تو کون ہے۔ اور اس بے وقت تیرے یہاں آنے کا کیا موقعہ ہے۔ اُس نے اپنا ارادہ بد ظاہر کیا۔ اور کہا کہ یا تو یہ نعل کرو۔ ورنہ ابھی تم کو رسوا اور ذلیل کر دوں گی۔ وہ خائف ہوئے۔ اور حضرت علیہ الرحمۃ سے مدد چاہی۔ تو دیکھا کہ آپ خود موجود ہیں۔ اور اس کو اشارہ سے فرمایا چلی جا۔ وہ چلی گئی۔ اور خون کی قے اُس کو آئی۔ صبح کو مرنے لگی۔ اور پھر ایسا خاتمہ اُس گھر کا ہوا کہ کوئی آدمی نہ رہا۔

ایک روز دو سال سے تقریباً ایک سال پہلے علی الصبح مجھے طلب کیا۔ میں فوراً حاضر خدمت ہوا۔ فرمایا آؤ مولوی صاحب بیٹھ جاؤ۔ میں بیٹھ گیا۔ تو آپ نے یہ خواب سنایا۔ فرمایا ہم نے دیکھا کہ ہم یہاں سے چل کر حضرت آدم علیہ السلام کی خدمت میں پہنچے۔ انہوں نے فرمایا آؤ آج ناش یہیں رہو۔ چنانچہ ہم وہیں رہ گئے۔ ہم نے دیکھا کہ حضرت آدم علیہ السلام کا قلب



فرمایا اس خوف و غم کے نہ ہونے کا کیا مطلب ہے۔ میں نے عرض کیا حضور اس کا یہ مطلب ہے  
 کہ جو لوگ اولیاء اللہ میں انہیں عذاب قبر حشر قیامت میزان پل صراط و دوزخ وغیرہ وغیرہ کا  
 کچھ خوف اور غم نہیں ہے۔ فرمایا یہ سارا تو لاخوف میں آچکا۔ کیونکہ انہیں کوئی خوف جو نہ ہوا۔ پھر غم  
 کا ہے کا باقی رہ گیا۔ میں نے عرض کیا حضور اس کا مطلب آپ جانتے ہوں گے۔ فرمایا۔ اس کا  
 مطلب یہ ہے۔ کہ جب عذاب قبر قیامت میزان حساب و کتاب پل صراط وغیرہ کا کچھ خوف  
 نہ رہا۔ اور وہ بلا حساب بخشے گئے۔ تو خوف تو ہر طرح کا جاتا رہا۔ مگر غم اس بات کا رہا۔ کہ دیکھئے اجر  
 و ثواب اور جنت میں مراتب بھی پورے ملتے ہیں یا کسی قدر کمی بیشی ہوتی ہے۔ یعنی اس امر کا غم  
 رہتا ہے۔ کہ اجر و ثواب اور مراتب بھی پورے ہی ملیں۔ تو اللہ تعالیٰ فرماتا ہے۔ کہ انہیں ان مراتب  
 اور اجر و ثواب کے بارے میں بھی کسی طرح کا غم نہ ہوگا۔ پھر فرمایا۔ ہمیں تین تین دفعہ یہ آواز آتی ہے  
 کہ لاخوف علیہم ولا ہم یحزنون یعنی تجھے اس گروہ میں داخل کر دیا جن کے بارہ میں یہ آیت  
 ہے۔ تجھے نہ خوف ہوگا اور نہ کسی طرح کا غم ہوگا۔ ہم نے تجھے بے حساب بخش دیا۔ میں نے عرض  
 کیا حضور یہ بشارت خاص حضور ہی کے واسطے ہے یا آپ کے ملنے والوں کے واسطے بھی  
 فرمایا۔ یہ بشارت ہمارے ملنے والوں کے واسطے بھی ہے۔ اور جو ان کے ملنے والے ہونگے  
 ان کے واسطے بھی۔ اور جو کوئی ہمارے سلسلہ میں قیامت تک ہماری نسبت حاصل کریگا اور ہمارے  
 طریقہ کا پابند رہیگا۔ ان سب کے واسطے یہ بشارت ہے۔ اس بات کا حکم بھی اسی وقت اللہ  
 تعالیٰ کی طرف سے ہو گیا تھا۔ پھر رسول اللہ صلی اللہ علیہ وسلم کی روح مبارک سے بھی اس کی  
 تصدیق ہو گئی۔ اور پھر مجدد صاحب رحمۃ اللہ علیہ نے بھی اپنے دفتر میں ہمیں ان سب کے  
 نام لکھے ہوئے دکھائے۔ جو قیامت تک ہمارے سلسلہ میں داخل ہو کر ہماری نسبت حاصل  
 کریں گے۔ اور ہمارے طریقہ کے پابند رہیں گے۔ اور اس بشارت میں داخل ہیں ۛ  
 ایک روز کسی نے عرض کیا کہ حضور اللہ تعالیٰ کی طرف سے تمام اولیاء اللہ کو ایک لقب  
 عنایت ہوتا ہے۔ آپ کا بھی تو کوئی لقب اللہ تعالیٰ کے حضور میں ہوگا۔ فرمایا ہم مسکین جیسے آدمی



زاری مجھ پر طاری ہو گئی۔ کیونکہ یہ خاص شان رسول اللہ صلی اللہ علیہ وسلم میں وارد ہوئی ہے کہ  
 اللہ تعالیٰ نے فرمایا۔ پس جس وقت اسے محمد رسول اللہ صلی اللہ علیہ وسلم تم فارغ ہو گئے ہو  
 تبلیغ احکام الہی سے۔ پس کھڑے ہو اور طرف رب اپنے کے بالکل رغبت کرو۔ جب یہ سورہ  
 نازل ہوئی۔ تو حضرت ابو بکر صدیق رضی اللہ تعالیٰ عنہ بہت روئے۔ اور دوسرے اصحاب رضوان  
 اللہ علیہم اجمعین بہت خوش ہوئے۔ حضرت ابو بکر صدیق اکبر رضی اللہ عنہ سے سبب رونے کا  
 دریافت کیا گیا۔ تو آپ نے فرمایا۔ کہ اس میں آپ کے وصال کا اشارہ ہے۔ کیونکہ جب آپ  
 فارغ ہو گئے۔ کار نبوت سے۔ تو آپ کو دنیا سے اٹھالیں گے۔ کیونکہ جب مولا کا کام ہو گیا۔ تو  
 اہل کار بٹالنے جاتے ہیں۔ میں نے عرض کیا۔ کہ حضور آپ کے واسطے یہ خواب بڑا ہی مبارک  
 ہے۔ مگر ہم فدویان کے لئے بڑی مشکلات کا سامنا ہو گیا۔ فرمایا۔ یہ کیوں۔ میں نے عرض کیا کہ  
 حضور اس خواب کا یہی مطلب ہے۔ کہ جس کام کے واسطے فقیر دنیا میں آتا ہے وہ پورا ہو چکا  
 کیونکہ دلالت کے دقائق میں سے کوئی دقیقہ باقی نہیں رہا۔ باقی نبوت کے مقام میں ولی کی نیر  
 نہیں ہوتی۔ کیونکہ وہ انبیاء علیہم السلام کے واسطے مخصوص ہے۔ اس سے معلوم ہوا۔ کہ اب حضور  
 کے وصال کا وقت آگیا۔ آپ نے بات ماننے کے طور پر فرمایا۔ یہ بات تو ہوتی ہی ہے۔ پھر اس کا  
 کیا فکر ہے۔ کوئی اور بات کرو۔ اور پھر ساتھ ہی شکر گزاری کے طور پر فرمایا۔ اللہ تعالیٰ کا شکر ہے جو  
 اس حالت کے ساتھ لے جانے دنیا میں ہم سے ہوا تو کچھ نہیں۔ پر اللہ تعالیٰ کے فضل و انعام  
 اور رسول اللہ صلی اللہ علیہ وسلم کے طفیل سے جو اس حالت کے ساتھ یہاں سے جائیں۔ تو بڑی  
 خوشی کی بات ہے۔

میری عادت تھی کہ اکثر کتابوں کا مطالعہ کیا کرتا۔ اور آپ کے حالات کو متقدمین اولیا  
 اللہ کے حالات سے مطابقت دیا کرتا۔ ایک روز میں ایک کتاب جس میں کہ سوانح حضرت عوث  
 بہاء الدین ملتانی رحمۃ اللہ علیہ درج تھے دیکھ رہا تھا۔ اس میں لکھا تھا۔ کہ ایک دفعہ حضرت  
 عوث بہاؤ الحق ملتانی رحمۃ اللہ علیہ پر ذاتی تہمتی وارد ہوئی۔ اور آواز آئی۔ کہ اسے بہاؤ الحق جو شخص



# باب ہفتم

## حالاتِ وصال وغیرہ

### فصل اول وفات

وفات سے کچھ عرصہ پہلے کا ذکر ہے کہ آپ نے مجھے فرمایا کہ مولوی صاحب آج ہم نے دیکھا کہ ایک بہت بڑی بلا ہمارے حجرہ کے دروازے کے سامنے کھڑی ہے۔ اور وہ بلا اس قدر بڑی ہے کہ صرف اس کا منہ ہی ہمارے حجرہ کے برابر ہے۔ یہیں خیال ہوا۔ کہ کوئی جن ہوگا۔ کیونکہ جن بھی ایسی ہی ہیبت ناک شکلوں میں سامنے آجایا کرتے ہیں۔ آخر کار وہ ہم سے ہم کلام ہوئی۔ ہم نے پوچھا تو کون ہے۔ اس نے کہا میں موت ہوں۔ ہم نے کہا تو ویسے ہی آئی ہے یا اللہ تعالیٰ کے حکم سے۔ اس نے کہا میں اللہ تعالیٰ کے حکم سے آئی ہوں۔ ہم نے کہا اگر تو اللہ تعالیٰ کے حکم سے آئی ہے تو ہم کو کیا عند ہے۔ خدا تعالیٰ کا حکم بخوشی منظور ہے۔ لیکن پھر ہمارے ساتھ تو کیا کرے گی۔ کہا میں پہلے آپ کا خون پیوں گی۔ پھر گوشت کھاؤں گی۔ اس سے معلوم ہوا کہ اب دنیا سے رخصت ہونے کا وقت قریب آ گیا ہے۔ اور یہ بھی معلوم ہوا کہ پہلے ہمیں بیماری آئے گی۔ اور یہی مرض الموت ہے میں اور دیگر درویش جو اس وقت حاضر خدمت تھے۔ ہم سب کو بے اختیار رنج و غم کے گرداب نے آگھیرا۔ اور ہم پر ایک عجیب حسرت دیا ایسی ادیاس و حرمان کا سماں طاری ہو گیا۔ ہم لوگ ہر چند صبر اور ضبط کرنا چاہتے تھے۔ مگر طبیعت بے قابو ہوئی چلی جاتی تھی۔ حضور علیہ الرحمۃ نے بڑی تسلی اور اطمینان کے ساتھ فرمایا۔ تم گھبراتے کیوں ہو۔ آخر موت کو تو ایک روز آنا ہی ہے۔ اور اس کے علاوہ اور بہت سے تسلی آمیز ارشادات فرمائے۔ اس واقعہ کے کچھ دنوں کے بعد مجھے اتفاقاً اپنے



مغلی شاہ الاپتھی دانے لئے ہوئے میرے پاس آئے۔ اور کہا مولوی صاحب جی میاں صاحب نے فرمایا۔ کہ جو شخص یہ الاپتھی دکنے کھائے وہ ہمارا منہ دیکھ لے وہ قطعی بہشتی ہے۔ تم نے بھی کہیں کتاب میں دیکھا ہے۔ میں نے ان کی بات کو تو مال دیا۔ اور کہا لاڈیہ الاپتھی دانے مجھے دو۔ انہوں نے الاپتھی دانے مجھے دے دیئے۔ میں نے ان کے پاس سے الاپتھی دانے لے کر کچھ کھائے اور کچھ اپنے پاس رکھ لئے۔ ہماری اس بات پر حضرت صاحب علیہ الرحمۃ بھی ملاحظہ فرما رہے تھے۔ میں وہ الاپتھی دانے لئے ہوئے حضرت علیہ الرحمۃ کی خدمت میں حاضر ہوا۔ اور مبارکباد عرض کی۔ بعد ازاں حاجی کریم بخش حاضر خدمت ہوئے۔ اور عرض کیا۔ حضور مغلی شاہ الاپتھی دانے لئے ہوئے اس طرح کہتا پھرتا ہے۔ کیا واقعی حضور نے انہیں ایسا کہنے کا حکم دیا ہے۔ اور میرا خیال ہے کہ آپ مغلی شاہ کو روک دیں۔ کیونکہ شہر میں اگر چہ چاہتا ہوں۔ تو معلوم نہیں کہ مولوی لوگ کیا کیا کہیں گے۔ فرمایا ہاں۔ اُسے ہم نے ہی کہا ہے۔ اور آج یوں ہی موج ہے۔ مولوی لوگ کچھ ہی کہیں۔ پھر فرمایا۔ غوث بہاؤ الحق اور بابا فرید گنج شکر رحمۃ اللہ علیہما پر یہ وقت آیا تھا۔ اگر ہم پر آگیا تو کیا حرج ہے اپنے اپنے وقت پر ہر ایک پر آہی جاتا ہے۔ آج یوں ہی موج ہے۔ جو چاہے ہمارا منہ دیکھے اور جو دیکھے گا وہی بہشتی ہو جائے گا۔ دوپہر تک آپ اسی حالت میں رہے۔ بعد دوپہر فرمانے لگے اللہ اللہ کیا کرو۔ درود شریف پڑھو۔ اسی میں لگے رہو۔ ہماری باتوں پر کچھ خیال نہ کیا کرو۔ اللہ کی یاد بہت بڑی چیز ہے۔

ایک روز صبح کے وقت میں حاضر خدمت ہوا۔ فرمایا مولوی صاحب یہ لَآخَوْفٌ عَلَيْهِمْ وَ  
لَآ هُمْ يَحْزَنُونَ کیا کلام ہے۔ میں نے عرض کیا۔ حضور یہ قرآن شریف کی آیت ہے۔ اور تمام آیت یوں ہے اَلَا اِنَّ اَوْلِيَاءَ اللّٰهِ لَآخَوْفٌ عَلَيْهِمْ وَلا هُمْ يَحْزَنُونَ۔ فرمایا اچھا اس سے پہلے اولیاء اللہ کا لفظ بھی ہے۔ میں نے عرض کیا۔ ہاں حضور ہے۔ پھر فرمایا۔ اس کے معنی کیا ہوئے میں نے عرض کیا۔ حضور اس کے یہ معنی ہیں کہ جو اولیاء اللہ ہیں ان پر نہ کچھ خوف ہے نہ غم ہے

۱۲۔ خبردار ہو تحقیق اولیاء اللہ پر نہ خوف ہے اور نہ وہ غم کھادیں گے۔



جنوب کی طرف آپ اس پر جا لیئے اور لیٹتے ہی پھر بیہوش ہو گئے۔ اس وقت وہاں پر میں اور سائیں  
 مغلی شاہ، خلیفہ مظفر علی خاں، مولوی عبدالرحیم مسکین، حاجی کریم بخش اور دیگر ہر وقت کے پاس رہنے  
 والے خاص خاص درویش حاضر خدمت تھے۔ آپ کی وہ بیہوشی کی حالت دیکھ کر ہم سب کے سب  
 رونے اور کھٹ افسوس ملنے لگے۔ اور مجھ سے ضبط نہ ہو سکا۔ تو اسی حالت میں آپ کے پائے  
 مبارک کو بوسہ دیا۔ تھوڑی دیر میں حضور کو ہوش آیا۔ تو فرمایا۔ روتے کیوں ہو۔ اس سے تو یہی بہتر ہے  
 کہ ہماری شفا کے واسطے دعا کرو۔ ہم سب کو ایک طرح کی تسلی سی ہو گئی۔ میں کسی کام کے واسطے  
 باہر گیا۔ تو میرے پیچھے کسی درویش نے کہا کہ حضور حالت بیہوشی میں مولوی صاحب نے آپ کو سجدہ  
 کیا تھا۔ آپ کی عادت مبارک تھی کہ سجدہ سے سخت ناراض ہوتے تھے۔ سائیں مغلی شاہ وغیرہ سے  
 پوچھا کہ کیا واقعی مولوی صاحب نے سجدہ کیا تھا۔ انہوں نے عرض کیا نہیں حضور۔ ویسے ہی روتے  
 روتے ان کا سر حضور کے پائے مبارک پر لگ گیا تھا۔ فرمایا اس کا نام سجدہ نہیں۔ یہ محبت کی بات  
 تھی۔ پھر سائیں مغلی شاہ نے کہا حضور میرے واسطے دعا فرمائیں۔ کہ میرا خاتمہ بخیر ہو۔ میرا تو اور کہیں  
 ٹھکانا ہی نہیں۔ فرمایا تمہارے سب کے ساتھ اچھا معاملہ ہوگا۔ اور سبھی کا خاتمہ بخیر ہوگا۔ اطمینان رکھو۔  
 ناں بعد آپ کی صحت کے واسطے بکری ذبح کر کر ان کا گوشت اللہ کے واسطے تقسیم کیا گیا۔ محبت  
 والے لاگ ہر چہار طرف سے حضور کی عیادت و زیارت کے واسطے هجوم کر آتے چنانچہ دہلی  
 سے حکیم لطیف حسین خاں صاحب مرحوم بھی آئے۔ اور دیگر بہت سے اطباء جمع ہو گئے۔ ہر چند تدبیریں  
 کیں۔ مگر کسی تدبیر سے افاقہ ہونے میں نہ آیا حکیم معز الدین مرحوم بھی آ گئے۔ وہ بھی بہت کچھ تدبیریں  
 کرتے رہے۔ ان سے بھی کچھ فائدہ نہ ہوا۔ آخر آپ بیٹھ کر نماز باجماعت پڑھنے لگے۔ اور اپنے  
 معمولات اب فکر کے ساتھ پورے فرمانے لگے۔ اسی حالت بیہوشی میں حضرت صاحبزادہ عبدالخالق  
 صاحب بھی تشریف لائے تھے۔ وہ رونے لگے۔ آپ نے ان کی بھی تسلی و تسفی کر دی۔ چنانچہ وہ  
 کسی ضروری کام کی وجہ سے اسی روز واپس چلے گئے۔ مگر تین چار ہی روز کے بعد پھر واپس آ گئے۔  
 اس بیہوشی کے بعد مرض کی تکلیف تو بدستور رہی۔ مگر ویسے آپ کی طبیعت قائم تھی۔ اور ہر شخص سے



ہیں۔ ہمارے کیا نام پونے ہیں۔ پھر فرمایا رسول اللہ صلی اللہ علیہ وسلم کے حضور میں تو ہمیں انہا کے والا  
 است کہتے ہیں۔ اور عرش کے اوپر ہمارا لقب حبیب الرحمن پکارا گیا ہے۔ پھر فرمایا طالب و وقسم  
 کے ہوتے ہیں۔ ایک مرید۔ دوسرے مراد مراد وہ ہوتا ہے جس کے دل میں ابتدا ہی سے جذب  
 اور محبت اللہ تعالیٰ کی ہو۔ ایسے شخص کے لئے کسی کامل کے ہاتھ پر بیعت ہونا ضروری ہے۔ اور وہ  
 بہت جلد واصل ہو کر اللہ تعالیٰ کا محبوب بن جاتا ہے۔ اور مرید وہ شخص ہوتا ہے جس کے دل میں  
 پہلے سے جذب اور محبت اللہ تعالیٰ کی نہ ہو۔ لیکن وہ کسی کامل کے ہاتھ پر بیعت ہو کر ذکر و مشغل  
 اور ریاضت و مجاہد کرتا ہوا بتدریج سلوک میں ترقی کرے۔ ایسا شخص بھی متقدمین اولیاء اللہ کے  
 سے ریاضات و مجاہدات کرتا ہوا آخر میں واصل ہو کر محبوب بن جاتا ہے (اور حقیقت الامر یہ ہے  
 کہ عرش سے اوپر اللہ تعالیٰ کے نزدیک ہر انسان کی ایک حقیقت موجود ہے جس کے ذریعہ سے  
 ہر ولی اللہ واصل ہوتا ہے۔ اور ان حقیقتوں میں سے ہر ایک حقیقت کا اسمائے الہی میں سے  
 ایک اسم رب ہوتا ہے پس ہر ولی اللہ جس حقیقت کے ذریعہ سے واصل ہوتا ہے۔ اور جس اسم  
 سے اس ولی اللہ کی پرورش ہوتی ہے۔ جو اسم اس کا رب یعنی پرورش کرنے والا ہوتا ہے۔ اسی  
 حقیقت اور اسم سے اس کا لقب عرش کے اوپر پکارا جاتا ہے جیسا کہ حضرت مجدد صاحب رحمۃ  
 اللہ علیہ اللہ تعالیٰ کے قرب میں اپنی حقیقت عبدیت کے ساتھ واصل ہوئے تھے اور آپ کی اس حقیقت  
 کی پرورش تجلی رحمت سے ہوئی تھی۔ اس واسطے آپ کا لقب عبد الرحمن عرش کے اوپر پکارا گیا  
 تھا۔ چنانچہ اسی طرح حضرت صاحب رحمۃ اللہ علیہ کا لقب حبیب الرحمن پکارا گیا۔ کیونکہ اس  
 لقب حبیب الرحمن ہی سے معلوم ہوتا ہے کہ محبت الہی میں ثابت قدمی کی وجہ سے آپ حبیب  
 ہوئے۔ اور آپ کی حقیقت کی پرورش تجلی رحمت سے ہوئی۔ اور اسم رحمت آپ کا رب تھا۔ اسی وجہ  
 سے آپ کا لقب عرش کے اوپر حبیب الرحمن پکارا گیا۔

حضرت خواجہ مرزا منظر جان جانان شہید رحمۃ اللہ علیہ کا لقب بھی عرش کے اوپر حبیب الرحمن

ہی پکارا گیا تھا۔



ہوئی۔ ہم لوگوں پر جو جو مختلف کیفیتیں اس روز وارد ہوئیں۔ ان کے بیان کے واسطے نہ اس مختصر  
 مجموعہ میں گنجائش ہے۔ اور نہ ان کی تحریر کی یہاں کچھ ضرورت۔ الحاصل آپ کی وہ حالت ساعت  
 بساعت ترقی کرتی گئی۔ آپ نے سب کو بات چیت کرنے سے منع فرما دیا۔ میں حضور کے سر ہانے  
 بیٹھا تھا۔ اور سائیں مغلی شاہ غزب کی جانب سر تھا مے ہوئے۔ اور باقی جناب مولوی عبدالخالق  
 صاحب و جناب میاں خالق داد صاحب و منشی محفوظ علی خاں صاحب و میر یوسف علی شاہ صاحب  
 غرض کن کن کے نام گنوائے جائیں۔ حضور کے ہر وقت پاس رہنے والے خاص خدام سب ہی موجود  
 تھے۔ آپ اس حالت ذوق شوق اور جوش و طیش میں کبھی اٹھتے کبھی لیٹتے اور بار بار پانی پیتے۔  
 بھائی مغلی شاہ آپ کا سر آگے سینے کی طرف سے پکڑے ہوئے تھے۔ اور میں پیچھے مکر کی جانب  
 سنبھالے ہوئے تھا۔ اس وقت حضور زبان سے نہیں بول سکتے تھے۔ اور بجائے اس کے  
 سائیں مغلی شاہ کا انگوٹھا اپنی انگلیوں میں لے کر ایک خاص طریقہ سے دباتے جس سے سمجھا جاتا کہ  
 حضور اٹھنا چاہتے ہیں۔ چنانچہ اس اشارہ کے ساتھ ہی ہم فوراً اٹھا کر بٹھا دیتے۔ پھر لیٹ جاتے  
 پھر اشارہ فرماتے تو ہم پھر بٹھا دیتے۔ آپ نے فرمایا۔ پر وہ اٹھا دو۔ چنانچہ وہ چکیں جو دروازوں پر  
 پڑی ہوئی تھیں۔ سب کی سب اٹھا دی گئیں۔ اسی حالت میں جناب صاحبزادہ میاں خالق داد  
 صاحب سر ہانے کی طرف پاس آ کر شجرہ سنانے لگے۔ آپ نے اشارہ سے فرمایا۔ ہوں ہوں  
 یعنی مت پڑھو۔ وہ خاموش ہو گئے۔ آپ نے اشارہ سے فرمایا صاف کپڑے پہناؤ۔ چنانچہ پہنا  
 دیئے گئے۔ پھر تیمم کے لئے اشارہ فرمایا۔ چنانچہ فوراً تیمم کرا دیا گیا۔ پھر پوچھا کہ کیا نماز کا وقت  
 ہے۔ میر یوسف علی شاہ صاحب نے عرض کیا کہ حضور نماز کا وقت تو نہیں۔ آپ اپنے اللہ کی  
 طرف دھیان کریں۔ آپ بیٹھے تھے۔ سائیں مغلی شاہ سامنے سینہ کی طرف سے آپ کا سر پکڑے  
 ہوئے تھے۔ اور میں پیچھے مکر کی طرف سے تھا مے ہوئے تھا کہ آپ نے پہلے میرا اور پھر سائیں  
 مغلی شاہ اور سائیں کریم بخش کا ہاتھ اپنے داہنے ہاتھ میں پکڑ کر آسمان کی طرف آنکھوں سے  
 اشارہ فرمایا۔ ہم اس کا کچھ مطلب نہ سمجھے اور معاً آپ سلطان الاذکار میں مشغول ہو گئے۔ ایک بار



وطن جانے کی ضرورت پڑی۔ میں اجازت کے واسطے حاضر خدمت ہوا۔ اور گھر جانے کی اجازت مانگی۔ آپ نے فرمایا۔ اجازت ہے۔ بہتر ہے گھر چلے جاؤ۔ مگر جلدی آجانا۔ اور شریعت کے موافق ہمیں غسل دینا۔ اور ہماری تجہیز و تکفین بالکل شریعت کے مطابق کرنا۔ مجھے پھر رنج و افسوس ہوا۔ فرمایا رنج و افسوس کرنے کی کوئی ضرورت نہیں۔ تم اطمینان کے ساتھ گھر جاؤ۔ مگر اہل جلدی واپس آجانا۔ آخر کار میں گھر گیا۔ پندرہ روز وہاں رہا۔ ادھر سے پاس وہیں حضور کی بیماری کی اطلاع پہنچی۔ میں فوراً وہاں سے انبالہ شریف واپس پہنچا۔ تو دیکھا کہ حضور کو اسہال ہیں۔ آپ اکثر حالت صحت میں دعا فرمایا کرتے تھے کہ خداوند مجھے شہادت کی موت عطا فرماتا۔ چنانچہ یہ اسی دعا کی برکت تھی کہ حضور کو اسہال شروع ہو گئے۔ کیونکہ اسہال کے ذریعہ سے جو موت ہو شریعت رسول اللہ صلی اللہ علیہ وسلم میں وہ شہادت کی موت لکھی گئی ہے۔ خیر جب میں واپس آیا۔ اور آپ کو اسہال میں مبتلا دیکھا۔ تو اس وقت حضرت صاحب علیہ الرحمۃ کی یہ حالت تھی کہ نماز پنجگانہ باجماعت ادا فرماتے تھے۔ اور تمام اذکار و اشغال اور مراقبات وغیرہ اسی طرح پورے کرتے تھے۔ جیسے کہ حالت صحت میں۔ آپ کے جس قدر معمولات تھے ان میں سے ایک بھی کم نہیں ہوا تھا۔ کئی روز اسی حالت میں گند گئے۔ علاج و معالجہ ہوتا رہا۔ آپ دوا پیتے وقت اکثر فرمایا کرتے تھے کہ ہم رسول اللہ صلی اللہ علیہ وسلم کی سنت کچھ کر دوا کھاتے پیتے ہیں۔ دہنہ یہ ہم جانتے ہیں کہ بغیر اللہ تعالیٰ کے حکم کے دوا کچھ نہیں کر سکتی۔ اور لوگوں کے ساتھ کشادہ پیشانی اور فراخ دلی سے ملاقات فرماتے تھے۔ کسی قسم کے رنج و افسوس اور گھبراہٹ وغیرہ کے آثار آپ میں بالکل نہیں پائے جاتے تھے۔ آپ نے ظہر کی نماز باہر ہی پڑھی۔ نماز سے فراغت پاتے ہی تھوڑی دیر کے لئے آپ پر کچھ غشی سی طاری ہوئی۔ مگر جلدی سے ہوش آگیا۔ حضور نے ہوش میں آکر فرمایا۔ افسوس ہمیں خبر نہ تھی۔ کہ گھوڑی چیل میدان ہی میں گر جائے گی۔ اب روح بدن سے آزاد ہو کر اوپر جانا چاہتی ہے۔ اور بدن اس کے آگے ہاتھ باندھتا ہے کہ خدا کے واسطے ذرا ٹھہر جا۔ بعد ازاں پردہ ہو گیا۔ اور حضور اللہ مکان میں تشریف لے گئے۔ سب خاندان بھی ساتھ ہی گئے۔ مکان کے اندر چار پائی پڑی تھی جس کا سر انا شمال کی طرف تھا اور پائنتی



صاحب کو کہ ایسے نازک وقت میں بھی زمام صبر ہاتھ سے نہ دی۔ اور سب لوگوں کو تسلی و تسفی  
اور دلاسا دیتے اور صبر کی ہدایت کرتے رہے۔ اسی حالت میں دیکھا کہ تمام مکان میں سبز نور کا گنبد بن  
گیا۔ اور اس نور کے ظاہر ہوتے ہی سب حاضرین پر تسلی و تسکین وارد ہو گئی۔ بعد ازاں ہر چہار  
طرف محبت والے لوگوں کے پاس تار بھیج دیئے گئے۔ تمام شہر میں ایک شور اور واویلا مچ گیا۔  
لوگ جوق جوق حضور کی آخری زیارت کو آنے لگے۔ پھر آپ کا جنازہ مبارک اسی احاطہ میں لا کر  
رکھا گیا۔ جس جگہ کہ اب حضور کا روضہ مبارک ہے۔ لوگ چاروں طرف سے حضور کے آخری  
دیدار کے واسطے اُمند آئے۔ یہاں تک کہ پردہ نشین مستورات جو مدت العمر میں کبھی باہر نہ نکلی  
تھیں ڈولیوں میں سوار ہو کر آنے لگیں۔ اور یہ کثرت ہوئی کہ جس جگہ سے ڈولی کا کرایہ دو پیسے  
تھا اس وقت چار آنہ ہو گیا۔ بلکہ آخر میں بارہ آنہ تک بڑھ گیا۔ کہ وہاں سے روتی ہوئی آتی تھیں۔  
اور حضور کا چہرہ مبارک دیکھتے ہی تسکین ہو جاتی تھی۔ لیکن حضور کی محبت انہیں کشاں کشاں لاتی  
تھی۔ اور سب آخری دیدار کرتی تھیں۔ ایک طرف پردہ کرا کر عورتوں کو زیارت کراتے تھے۔  
بے ترتیبی کسی قسم کی نہ تھی۔ ادھر دہلی۔ پٹیالہ۔ کرنال وغیرہ اطراف و جوانب سے بھی لوگ حاضر  
ہو گئے۔ آخر بصد وقت عصر کے وقت آپ کو غسل دیا گیا۔ اور خود میں نے اور مولانا عبد الخالق  
صاحب نے اپنے ہاتھ سے غسل دیا۔ شریعت کے موافق جن جن مواضع کے دھونے اور  
جس قدر پانی ڈالنے کی تاکید حضور علیہ الرحمۃ نے فرمائی تھی حسب الحکم اسی طرح عمل میں لایا گیا  
جنازہ مبارک کے واسطے چار پائی کی جو ضرورت ہوئی۔ تو میر یوسف علی شاہ صاحب روپڑے  
اور کہا چار پائی لانے کا مستحق میں ہی ہوں۔ چنانچہ انہیں کے نئے غیر مستعمل پلنگ پر نعش مبارک  
ٹالی گئی۔ اور تجھیز و تکھین کے متعلق جس قدر ضروریات تھیں۔ وہ سب بھی میر یوسف علی شاہ  
صاحب کے صرف سے خریدی گئی تھیں۔ عصر کے بعد چونکہ وقت تھوڑا رہ گیا تھا۔ اس  
لئے جنازہ کا پڑھنا بعد مغرب پر ملتوی رکھا گیا۔ مگر ابھی لوگوں کے گروہ کے گروہ آخری دیدار  
کے مشتاق و منتظر تھے۔ ہمیں تدفین کے واسطے جلدی تھی۔ لوگوں نے آخری دیدار کے واسطے



جو زیارت کو آتا۔ بڑی اطمینان اور تسلی و تسکین کے ساتھ ملاقات فرماتے۔ اس زمانہ میں خیرات بہت کی گئی۔ صدقات وغیرہ بہت کئے گئے۔ چنانچہ کچھ بکرے خاص لنگر سے ذبح کر کے ان کا گوشت تقسیم کیا گیا۔ سید علی احمد صاحب نے بھی جو کرنال میں ملازم تھے اور حضور کے خاص مجین میں سے ہیں کچھ بکرے ذبح کر کے تقسیم کرائے گئے۔ اور کئی روز تک اسی طرح چار چار پانچ پانچ بکرے ذبح کئے گئے۔ اور کئی دن تک پلاؤ تقسیم ہوتا رہا۔ چنانچہ ایک دو مرتبہ حضور نے بھی اس میں سے ایک دو لقمہ تناول فرمایا تھا۔ وصال سے تین چار روز پہلے ایک دن فرمایا۔ آج ہم نے دیکھا کہ ایک مسجد فود ہے۔ جس کی نہ کہیں ابتدا ہے نہ انتہا ہے۔ ہم وہاں گئے۔ وہاں ایک دیوار ہے۔ دیوار سے پرلی طرف ہمیں بلایا گیا۔ مگر ہم نے جواب دے دیا۔ کہ ابھی ہم نہیں آتے۔ حضور کے اس ارشاد سے ہم لوگوں کو گونہ تسلی ہوئی۔ کہ شاید اب صحت ہو جائے۔ اس زمانہ میں زائرین خیر عیالات سن کر دور دور سے بکثرت زیارت کے لئے آتے تھے۔ اور ان کو دستہ دستہ کر کے زیارت کرائی جاتی تھی۔ اور صرف اتنی مہلت ملتی تھی۔ کہ بخوبی زیارت کر سکیں۔ بات چیت کا موقعہ نہیں ملتا تھا۔ انہیں ایام میں میر رستم علی شاہ آئے۔ حضور نے ان کی طرف مخاطب ہو کر فرمایا کہ اب ہمارا دل یہاں رہنے کو نہیں چاہتا۔ پھر بار بار اس طرح فرمانا شروع کیا۔ کہ اب ہماری روح اس مسجد فود کی طرف چڑھتی چلی جاتی ہے۔ دنیا میں رہنے کو بھی نہیں چاہتا۔ یہاں بڑے بڑے جھگڑے فساد ہیں۔ اب یہاں سے دل اٹھ گیا۔ غرض بار بار اسی قسم کے ارشادات اکثر فرمایا کرتے۔

آخر وہ دن آیا کہ جس روز اس شہر دریائے وحدت کو قید عنصریات سے رہا ہو کر مطلوب حقیقی کے ساتھ وصل عریانی ہونا تھا۔ وہ دن ہم لوگوں کے واسطے بڑا ہی بلائیز غم آمیز اور پر آشوب دن تھا۔ چار ربیع الاول ۱۳۱۵ھ کو پہار شنبہ کا دن تھا۔ کہ آپ نے صبح کی نماز باجماعت ادا کی۔ مگر چار پانی پر لیٹے ہوئے اشارہ کے ساتھ۔ اس کے بعد نیچے زمین پر ایک چٹائی بچھوائی۔ اور چار پانی سے اتر کر اس پر لیٹ رہے۔ اور بطریق مسنون سر آپ کا شمال کی طرف تھا اور پاؤں جنوب کی طرف۔ بعد ازاں قریب دس بجے کے آپ پر ایک عجیب جوش اور طیش و عشق کی حالت جو شہزاد



روئے مبارک کھولا۔ تو اس وقت بھی آپ کا چہرہ مبارک ویسے ہی چمک رہا تھا جیسا کہ حالت حیات میں ہوا کرتا تھا۔ ظاہر بشرہ سے کوئی علامت موت کی نہیں پائی جاتی تھی۔ نیچے فقط خاک تھی۔ اور لحد کے اوپر لکڑی کے برگے رکھے گئے۔ اس کے اوپر چٹائی بچھائی گئی۔ اور بعدہ جناب صاحبزادہ خالق داد صاحب نے ایک بوتل عرق گلاب چھڑکی۔ بعد ازاں مٹی ڈال کر قبر مبارک عین شریعت کے موافق درست کی گئی۔

حضرت شاہ صاحب علیہ الرحمۃ کے وصال کے بعد ایک عجیب بات یہ دیکھی گئی کہ جو جو محبت والے لوگ خبر وصال سن کر دُور دراز کے سفر سے آخری دیدار کے واسطے حاضر خدمت ہوئے تھے۔ تو ہر چند جذبِ محبت کی وجہ سے آتے ہی ان پر گریہ طاری ہو جاتا تھا۔ اور بہت کچھ آہ و فغان اور نالہ و زاری کرتے تھے۔ مگر حضور کے چہرہ مبارک پر نظر پڑتے ہی گریہ بالکل بند ہو جاتا تھا۔ اور ایک عجیب قسم کا سرور اور لذت ایسی حاصل ہوتی تھی۔ کہ تمام رنج و غم یک لخت بھول جاتے تھے تدفین سے فارغ ہوتے ہی وہی زخم پھر ہرا ہو گیا۔ اور سب پر رنج و غم کی ایک تیرہ دتار گھٹا چھا گئی۔ کیونکہ جس آفتابِ ہدایت و ارشاد کے چہرہ مبارک کو دیکھ کر تسکین ہو جاتی تھی۔ اب وہ نورانی چہرہ بھی چھپ چکا تھا۔ غم کا گویا ایک پہاڑ ٹوٹ پڑا تھا۔ اس وقت کی کیفیت ایک سخت اندوہ ناک تھی۔ قلم میں اتنی طاقت نہیں کہ اس کا عشرِ عشر بھی بیان کر سکے۔

الغرض چند صاحبِ نسبت بزرگ اس غرض سے قبر پر مراقب ہو کر بیٹھے گئے۔ کہ دیکھیں قبر میں حضور کے ساتھ کیا معاملہ پیش آتا ہے۔ انہوں نے دیکھا کہ اللہ سے کلمہ شریف کی آواز آ رہی ہے۔ اور حضور کی روحانی توجہ کا یہ اثر ہوا۔ کہ اول تو ان مراقبہ کرنے والوں کو کلمہ طیبہ کے ذکر میں ایسا استغراق ہوا۔ کہ ان کو ماسوی اللہ کے ہوش نہ رہا۔ معلوم کرنا تو دور کنار رہا۔ بلکہ تین روز تک اسی استغراق میں رہے۔ پھر وہ بے شمار مخلوق جو دفن کرنے کے بعد کھڑی ہوتی تھی۔ اس نے بے اختیار کلمہ شریف پڑھنا شروع کیا۔ یہاں تک کہ بہت سے ہندو جو اس وقت دہاں موجود تھے وہ بھی بے اختیار کلمہ شریف پڑھنے لگے۔ اور آدھ گھنٹہ تک کلمہ شریف کا یہی جوش رہا



جس دم کیا اور سانس لیا۔ پھر دوسری دفعہ جس کر کے سانس لیا۔ پھر تیسری دفعہ جس کیا تھا کہ  
 نوح اس نفس عنصری سے نجات حاصل کر کے محبوب حقیقی کے ساتھ  
 بے حجاب جا واصل ہوئی۔

إِنَّا لِلّٰهِ وَإِنَّا إِلَيْهِ رَاجِعُونَ

سائیں مغلی شاہ نے چونکہ حضور کا واصل ہونا معلوم کر لیا تھا بے تاب ہو کر کہا مولوی صاحب  
 حضرت صاحب علیہ الرحمۃ کو لانا دو۔ میں نے پوچھا کیا حضور فرماتے ہیں۔ کیونکہ مجھے پیچھے ہونے  
 کی وجہ سے آپ کا واصل ہونا معلوم نہ ہوا تھا۔ اور میں یہ سمجھ رہا تھا۔ کہ حضور ابھی سلطان الاذکار  
 میں ہی مشغول ہیں۔ سائیں مغلی شاہ نے جواب دیا۔ کہ حضرت صاحب علیہ الرحمۃ تو جا واصل ہوئے  
 اور کھلم کھلا دیدار کے مزے لوٹنے لگے۔ اُس وقت مجھے یاد آیا۔ کہ وہ جو حضرت صاحب علیہ  
 الرحمۃ نے سلطان الاذکار شروع فرمانے سے پہلے میرا اور سائیں مغلی شاہ اور کریم بخش کا ہاتھ  
 اپنے دابنے دست مبارک میں لے کر آسمان کی طرف اشارہ فرمایا تھا۔ وہی آپ کا آخری مصافحہ  
 تھا۔ اُس وقت ہم نے دیکھا کہ اُس تمام مکان میں سرخ نور کا ایک گنبد بن گیا۔ اور ہم پر ایک  
 عجیب قسم کے فیضان کا غلبہ ہوا۔ اور محویت طاری ہو گئی۔ جس قدر حاضرین موجود تھے۔ سب کی  
 ایک عجیب کیفیت تھی۔ اپنی اپنی محبت کے اندازہ کے موافق ہر ایک جوش محبت میں محو ہو کر  
 نقش دیوار بن گیا تھا۔ اور اکثروں سے بے اختیار دیوانہ وار مضطربانہ حرکات سرزد ہونے لگیں  
 چنانچہ مولوی عبد الخالق صاحب فرط محبت کی وجہ سے یہوش ہو کر گر پڑے۔ اور مولوی عبد الرحیم  
 صاحب مسکین تو جذب محبت کے ہاتھوں ایسے لاچار ہوئے۔ کہ بے اختیار ہو کر طاقی سے  
 جا ٹکری۔ تختے کھل گئے۔ اور وہ بے ہوش ہو کر پڑے جا گرے۔ غرض سب کی ایسی ہی حالتیں  
 تھیں۔ کوئی سر دیوار سے ٹکراتا تھا۔ اور کوئی آہ وزاری میں مشغول تھا۔ اور ہر ایک کی ایک عجیب  
 حالت تھی۔ اور مجھے تو کچھ ہوش ہی نہیں تھا۔ نہ نالہ و فریاد زبان سے نکلتی تھی۔ نہ آہ و نغان کچھ  
 ایسی محویت طاری تھی۔ کہ تحریر میں نہیں آسکتی۔ مگر خدا جزائے خیر دے میرا یوسف علی شاہ



ان کی فوت ہو گئی تھیں۔ حضرت بدرالدین اسحاق رحمۃ اللہ علیہ نے بڑے افسوس کے ساتھ فرمایا  
 بہ نمرود بہ نمرود بہ نمرود ہر چند کہ ایمان سلامت بہ برد۔ لوگوں نے پوچھا حضرت اس کی کیا وجہ۔ فرمایا۔  
 اللہ تعالیٰ کے جو احکام اور فرائض ان کے ذمہ تھے۔ اور جس کا ادا کرنا ان کے ذمہ ایک بڑا  
 بھاری بوجھ بمنزلہ قرض کے تھا۔ اس قرض سے پوری طرح سبکدوش نہ ہوئے۔ گو اس سے ان  
 کے مرتبہ میں کسی قسم کی کمی نہیں آئی۔ مگر شان مردانگی کے خلاف ہوا۔ مردانگی اس بات کی مقتضی  
 تھی۔ کہ یہ کوتاہی بھی وقوع میں نہ آتی۔ اور لوگوں کو آگاہی ہو جاتی۔ کہ جس حکم الحاکمین کے سامنے  
 جانا ہے۔ اس کے احکام میں اس طرح کی دلاوری و مردانگی سے کام لینا چاہئے۔ کہ اس کے  
 احکام کے دقائق میں سے کوئی دقیقہ رہ نہ جائے۔ بس اسی قضا کی وجہ سے ہم کہتے ہیں۔ کہ  
 بہ نمرود۔ ورنہ ان کے مرتبہ اور شان میں کسی طرح کا نقصان واقع نہیں ہوا۔

دوسری خصوصیت جو بڑی شان اور عظمت پر دلالت کرتی ہے۔ یہ تھی۔ کہ آپ کی وفات  
 بعینہ اسی طرح وقوع میں آئی۔ جس طرح کہ حضرت قیوم اول امام ربانی مجدد الف ثانی رحمۃ اللہ  
 علیہ کی واقع ہوئی تھی۔ اور جس طرح حضرت مجدد الف ثانی رحمۃ اللہ علیہ سے پابندی سنت کا  
 کوئی دقیقہ فرو گذاشت نہ ہوا تھا۔ اسی طرح حضرت شاہ صاحب علیہ الرحمۃ کے وصال کے وقت  
 بھی ظہور میں آیا۔ چنانچہ کتاب روضہ قیومیہ میں سے حضرت مجدد صاحب رحمۃ اللہ علیہ کے  
 حالات وصال کے متعلق جس قدر عبارت ہے وہ بجز یہاں درج کی جاتی ہے۔ اس سے  
 بخوبی موازنہ ہو سکتا ہے جو حسب ذیل ہے :-

آنجناب پر ضعف غالب ہوا۔ لیکن بفضلہ تعالیٰ غایت استقامت سے آپ کی عبادت  
 اور اوقات و وظائف میں کوئی خلل واقع نہیں ہوا۔ اسی طرح ذکر و شغل و وظائف اور مراقبہ اور دن  
 رات کے ورد اور باجماعت نماز ایام صحت کی طرح تابا خروم ادا ہوتے رہے۔ اور دقائق شریعت  
 میں سے کوئی دقیقہ اٹھانہ رکھا۔ نہ شنبہ کی رات ماہ صفر کی اٹھائیسویں تاریخ کہ اس سے اگلا  
 دن آپ کے وصال کا تھا۔ آپ اپنے خدمتگاروں کو فرماتے تھے۔ کہ اب آخری رات تمہاری



کہا تو مولانا عبد الخالق صاحب نے یہ تجویز سوچی۔ کہ جنازہ مبارک کو اس طرح ہاتھوں پر اٹھایا جائے  
 کہ لوگ بخوبی دیکھ سکیں۔ مغرب کے بعد احاطہ میں خلقت کا ہجوم بہت بڑا ہو گیا تھا۔ اس لئے  
 نماز پڑھنے کے واسطے جنازہ میدان میں لے گئے۔ میدان بڑا وسیع تھا۔ خلقت کا بہت بڑا ہجوم  
 تھا۔ صفیں درست کی گئیں۔ اور ہم نے خود کھڑے ہو کر صفوں کی ترتیب کرائی۔ تو پہلی بار کی نماز میں  
 اٹھارہ صفیں تھیں۔ اور ہر صف میں ایک ہزار آدمی تھے۔ چونکہ اس صدمہ جانکاہ کی وجہ سے  
 مجھے اپنی طبیعت پر قابو نہ تھا۔ اور خلیفہ مظفر علی خاں صاحب بوجہ بزرگی کے باوجود اس صدمہ دل  
 خراش کے ضابطہ اور مستقل مزاج رہے تھے۔ اس لئے نماز پڑھانے کے واسطے انہیں کو منتخب  
 کیا گیا۔ اور انہوں نے نماز جنازہ پڑھائی۔ پہلی بار نماز سے فراغت پاتے ہی اور بہت سی خلقت  
 ہجوم کر آئی۔ یہاں تک کہ شہر کے ہندو بھی آجمع ہوئے۔ دوسری دفعہ پھر نماز جنازہ پڑھی گئی۔ اور بہت  
 سے ہندو بھی ویسے ہی اتھ باندھ کر پیچھے کھڑے ہو گئے۔ لوگوں نے پوچھا۔ تم باوجود ہندو ہونے  
 کے نماز میں جو اشریک ہوئے ہو اس کی کیا وجہ ہے۔ اور تم نماز میں کیا پڑھتے تھے۔ انہوں نے  
 کہا میاں صاحب شاہ صاحب تو اوتار تھے۔ ان کی ہمیں محبت تھی۔ اور وہی محبت ہمیں کھینچ لائی  
 تھی۔ اور نماز میں تو ہم یوں کہہ رہے تھے۔ کہ ہے پریشرمیاں صاحب کے واسطے جو کچھ مسلمان  
 مانگتے ہیں۔ وہی دعا ہم بھی کرتے ہیں۔ تو میاں صاحب کو ہماری مانگ سے بھی زیادہ دینا۔ مگر  
 اس دوسری دفعہ میں ہم نے شمار نہیں کیا۔ کہ کس قدر آدمی تھے۔ رات ہو گئی تھی۔ جنازہ اٹھایا گیا  
 چنانچہ دو روہ صفیں ہو گئیں۔ اور جنازہ مبارک اسی ہیڈت کے ساتھ اٹھا کر احاطہ تک  
 لائے۔ اور حسب الارشاد حضرت صاحب علیہ الرحمۃ کے جہاں حضور نے حیات میں ہی فرما  
 دیا تھا۔ تقریباً دس بجے شب کے عین شریعت رسول اللہ صلی اللہ علیہ وسلم کے مطابق  
 وہ گنجینہ اسرار ربانی فرش خاک کے سپرد کیا گیا

میں اور سائیں مغلی شاہ اور میر یوسف علی شاہ صاحب نے اور ایک دو صاحب اور بھی  
 تھے۔ مگر مجھے نام یاد نہیں رہا۔ حضور علیہ الرحمۃ کو لحد میں رکھا۔ اور پھر آخری دیدار کے واسطے



چنانچہ ابتدائے مرض سے نماز باجماعت اور تمام اذکار و اشغال و وظائف و مراقبات تا آخر دم آپ نے بڑے استقلال کے ساتھ پورے کئے۔ جس طرح حضرت مجدد صاحب رحمۃ اللہ علیہ کرتے رہے تھے۔ اور رسول کریم صلی اللہ علیہ وسلم کی سنت کے موافق جس طرح حضرت مجدد صاحب رحمۃ اللہ علیہ نے چارپائی سے نیچے زمین پر فرش کرا کر اس پر آخری وقت میں استراحت فرمائی تھی۔ ویسے ہی حضرت صاحب علیہ الرحمۃ بھی بعد نماز صبح زمین پر چٹائی بچھا کر بطریق مسنون شمالاً جنوباً لیٹ رہے۔ اور قطع نظر دیگر امور کے سب سے بڑی بات یہ ہے کہ جس طرح انبیاء علیہم السلام و سلف صالحین اور جملہ متقدمین اکابر اولیاء اللہ اور حضرت مجدد صاحب رحمہم اللہ تعالیٰ ذکر الہی میں داخل حق ہوئے تھے۔ اسی طرح حضرت صاحب علیہ الرحمۃ بھی سلطان الاذکار میں ہی جو اہل رحمت حق میں تشریف لے گئے۔ اور باقی جزوی حالات کا موازنہ اہل ہدایت خود کر لیں گے۔ زیادہ طوالت کی چنداں ضرورت نہیں۔ کیونکہ الْعَاقِلُ يَكْفِيهِ الْإِشَارَةُ :

**وصال سے چھ ماہ پیشتر کا ذکر ہے۔** کہ ایک روز اندر مکان میں جا کر چھوٹی مائی صاحبہ سے فرمایا۔ کہ لو اب ہم جلدی جانے والے ہیں۔ مائی صاحبہ یہ سن کر رو پڑیں۔ اور عرض کیا۔ حضور پیچھے میرا کیا حال؟ فرمایا۔ ہم نے دعا تو یہی کی تھی۔ کہ تم ہماری زندگی میں ہم سے پہلے چلی جاؤ۔ مگر معلوم ہوا کہ تم ہمارے بعد ختم فاتحہ دلاؤ گی۔ اور پھر تم جلدی ہمارے پاس آ جاؤ گی۔

بعد وصال حضرت صاحب علیہ الرحمۃ مائی صاحبہ چھ مہینے حیات رہیں۔ اور شعبان میں شہرات سے دو تین روز پیشتر پٹیالہ میں میرے پاس مائی صاحبہ کی علالت طبع کی خبر پہنچی۔ میں فوراً انبالہ شریف حاضر ہوا۔ اور عین شہرات کی رات کو آپ نے چھ ماہ کے بعد وصال فرمایا۔

آپ کی تدفین کے وقت سر کی طرف سے میں نے اور پاؤں کی طرف سے غلام حسین مائی صاحبہ کے پہلے شوہر کے بیٹے نے پکڑ کر اور کئی ایک دیگر مخلصوں نے مل کر جنازہ مبارک لحد کے اندر رکھا۔ کیونکہ دفن کرنے کا ہمارا ہی حق تھا۔ وجہ یہ کہ حقیقی فرزند آپ کے ہمیں لوگ تھے۔



وہ بزرگ پہلے تو سکوت کے ہوئے مراتب بیٹھے رہے۔ مگر کلمہ شریف کا جوش زیادہ بڑھ گیا۔ تو وہ بزرگ بھی عام لوگوں کے ساتھ کلمہ شریف پڑھنے میں مشغول ہو گئے۔ اور کہا یہ قبر کے اندر کے کلمہ شریف کا جوش ہے۔ جو یہاں ظاہر ہو رہا ہے۔ تیسرے دن پھر ایک بزرگ قبر پر جا مراقب ہوئے۔ کہ دیکھیں تو منکر نکیر کا برتاؤ کیسا رہا۔ حضرت علیہ الرحمۃ سے روحانی ملاقات ہوئی۔ پوچھا حضور کے ساتھ حساب قبر کا کیسا رہا۔ فرمایا کیسا حساب کتاب۔ انہوں نے کہا۔ حضور کتابوں میں لکھا ہے کہ اس طرح قبر میں دو فرشتے آکر سوال کیا کرتے ہیں۔ ایک منکر ہے اور دوسرا نکیر۔ حضور نے ہاتھ سے ایک خاص اشارہ کر کے فرمایا۔ ہمارے سامنے تو کسی نے اس کا ذکر بھی نہیں کیا۔

اس کے علاوہ آپ کے وصال کے وقت جو بزرگوں والی خصوصیات وقوع میں آئیں۔ ہم انہیں مسند میں اکابر اولیاء اللہ کے حالات وفات کے ساتھ مطابقت کئے دیتے ہیں صاحب عقل سلیم خود سمجھ لے گا۔ منجملہ دیگر خصوصیات کے ایک یہ خصوصیت حضرت صاحب علیہ الرحمۃ کے وصال کے وقت وقوع میں آئی۔ کہ آپ کا وصال ایسے وقت میں ہوا۔ جبکہ کسی نماز کا وقت نہ تھا۔ کیونکہ دس بجے دن کے حضور کا وصال ہوا تھا۔ اور یہ ظاہر ہے۔ کہ وہ وقت کسی فرضی نماز کا نہیں ہے۔ اور صبح کی نماز آپ باجماعت ادا فرما ہی چکے تھے۔ پس آپ کے ذمہ فرائض میں سے کوئی فرض باقی نہیں رہا تھا۔ اور آپ تمام فرائض سے سبکدوش ہو کر اپنے محبوب حقیقی سے واصل ہوئے۔ یہ اللہ تعالیٰ کا خاص انعام ہے جو وہ اپنے برگزیدہ اور مقبول بندوں پر مبذول فرمایا کرتا ہے۔

چنانچہ نقل ہے کہ بدرالدین اسحاق شامی رحمۃ اللہ علیہ کے زمانہ میں ایک بزرگ کا وصال ہوا۔ جو بڑے کامل اور اللہ تعالیٰ کے مقبول اور بڑے مشہور ولی اللہ تھے۔ حضرت بدرالدین اسحاق رحمۃ اللہ علیہ نے ان لوگوں سے جو ان بزرگ کے وصال کے وقت موجود اور ان کی تہنیز و تکفین میں شریک تھے۔ پوچھا کہ ان بزرگ کی موت کیونکر وقوع میں آئی۔ لوگوں نے جواب دیا کہ حضرت آخری وقت میں ان پر سکرت و بے ہوشی طاری ہو گئی تھی۔ اور ایک یا دو نمازیں



الرحمتہ پر عاشق و ذریفہ ہو گئی تھیں۔ اور آخر الامر جب بابو صاحب ان کے پہلے شوہر فوت ہو گئے تو مائی صاحبہ کو موقع ملا آگیا۔ اور انہوں نے یہ سفارش حضرت شیخ المشائخ خواجہ حاجی محمود صاحب حضرت علیہ الرحمۃ سے عقد نکاح کرایا۔ یہ اس طرح نہیں۔ میں نے جہاں تک تحقیق کی ہے۔ اس واقعہ کا کہیں تپہ و نشان نہیں ملا۔ بلکہ یہ ثابت ہوا کہ حضرت مائی صاحبہ ابتدا ہی سے بڑی پاک باز۔ خدا پرست۔ حق طلب اور اللہ تعالیٰ کی نیک بندی تھیں جب آپ بیوہ ہو گئیں تو آپ کا دل دنیا کی طرف سے سرد ہو گیا۔ اور آپ نے حضرت صاحب علیہ الرحمۃ سے دوسرا نکاح صرف ایک مقبول ولی اللہ کے ظل میں آجانے کی نیت سے کیا تھا۔ اور ایک ولی اللہ کے ظل میں آنے کی صورت بغیر نکاح کے نکاح جیسی نہیں ہو سکتی تھی۔ جس قسم کے خیالات بعضوں نے آپ کی طرف منسوب کئے ہیں۔ ایسے خیالات سے وہ بالکل پاک اور میرا تھیں ان کا مدعا صرف اتنا ہی تھا کہ میں اس مقبول خدا کے سایہ میں آکر بے حساب بخشی جاؤں۔ اور عاقبت اچھی ہو جائے۔ چنانچہ ایسا ہی ہوا۔ کہ ان کی عاقبت بخیر ہو گئی۔ اور حضرت صاحب علیہ الرحمۃ کے پہلو میں ہی مدفون ہو گئیں۔ اور اب وہیں روضہ شریف کے پاس ان کا روضہ متبرک بنا ہوا ہے۔ البتہ اتنی بات درست ہے کہ نکاح حضرت حاجی صاحب علیہ الرحمۃ ہی کے حکم سے ہوا تھا۔ اور خود حاجی صاحب علیہ الرحمۃ ہی نے نکاح پڑھا تھا۔ اور بعض لوگوں نے جو خلیفہ الہی بخش کے متعلق لکھا ہے۔ مجھے اس واقعہ کے لکھنے کی کوئی ضرورت نہ تھی۔ مگر چونکہ وہ از سر تا پا غلط ہے۔ اس واسطے مجھے وہ تمام واقعہ لکھنا پڑا۔ وہ ہذا۔ حاجی الہی بخش ذات کے بنجار تھے۔ اور پیشہ بنجاری کیا کرتے تھے۔ ان کا اصلی نام جو والدین نے رکھا تھا اللہ دیا تھا۔ ان کو سحر کے سیکھنے کا شوق ہوا۔ اور شاید کچھ سیکھا بھی تھا۔ اتفاقاً ایک مرتبہ وہ حضرت صاحب علیہ الرحمۃ کی خدمت میں حاضر ہوئے۔ حضور کی برکت صحبت کی وجہ سے ان کا دل سحر کی طرف سے سرد ہو گیا۔ اور یاد خدا کی جانب متوجہ ہو گیا۔ حضور نے ان کو درود شریف پڑھنے کو فرمایا۔ درود شریف کی برکت سے ان کی حالت اور بھی اچھی ہو گئی۔ آخر تھوڑے



تکالیف کی ہے۔ کل تم اس محنت سے آزاد ہو جاؤ گے۔ تم پر بہت محنت پڑی ہے۔ رات بھر یہ  
 ہندی مصرعہ پڑھتے رہے۔ آج ملاو کہ پیاسب جگ دیواں وار۔ یعنی اے قوم ہمنشین آج  
 وصال کا دن ہے۔ میں اس خوشی میں تمام جہان کی دولت صدقہ کرتا ہوں۔ رات بھر تمام مسنون دعائیں  
 جو صبح بخاری و مسلم میں وارد ہیں پڑھیں۔ ایک تہائی رات باقی تھی۔ کہ اٹھ کر وضو کیا۔ اور نماز تہجد  
 کھڑے ہو کر پڑھی۔ اور فرمایا کہ یہ ہماری آخری تہجد ہے۔ اور ایسا ہی ہوا۔ کہ صبح کے بعد رحلت  
 فرمائی۔ چوتھائی رات باقی تھی۔ فرمایا کہ اصل صبح لیل بلکہ قریب فجر تک یہی حرف فرماتے رہے  
 جب صبح ہوئی۔ تو فجر کی نماز باجماعت ادا کر کے حسب عادت قدیم مراقبہ فرمایا۔ پھر اشراق کی نماز  
 جمعیت سے پڑھی۔ اور ماثورہ دعائیں بھی پڑھیں۔ پھر فرمایا پیشاب کے واسطے چلمچی لاؤ۔ چلمچی لائی  
 گئی۔ اس میں ریت نہ تھی۔ آپ نے فرمایا۔ لے جاؤ۔ ریت ڈال کر لاؤ۔ قطرات کے بستر پر پڑنے  
 کا احتمال ہے۔ ایسے وقت میں بھی احتیاط نہ چھوڑی۔ جب ریت ڈال کر لائے۔ تو فرمایا۔ کہ  
 اب وقت تنگ ہے۔ اس قدر فرصت نہیں۔ کہ پیشاب کر کے پھر وضو کر سکوں۔ اٹھا لو اور مجھ  
 کو فرش پر لٹا دو۔ ایسا ہی کیا گیا۔ جب بستر پر تکیہ لگایا۔ تو بطریق مسنون سر شمال کی طرف اور منہ  
 قبلہ کی طرف۔ داہنا ہاتھ ٹھوڑی مبارک کے نیچے کی داہنی طرف رکھ کر ذکر میں مشغول ہوئے  
 جب حضرت خازن الرحمۃ نے دم کی تیزی محسوس کی۔ عرض کیا کہ مزاج مبارک کیسا ہے۔ آپ  
 نے فرمایا کہ اچھا ہے۔ جو دو رکعت نماز پڑھ چکے ہیں۔ کافی ہے۔ یہ کلمہ آپ کا آخری کلام ہے۔  
 پھر سوائے ذکر الہی کے کسی سے بات نہیں کی۔ اور آخری کلام انبیاء کا بھی ذکر الہی تھا۔ علیہم السلام  
 ایک لمحہ کے بعد حضرت قیوم اول مجدد الف ثانی رحمۃ اللہ علیہ اللہ اللہ اللہ کہتے ہوئے حق  
 سے جا ملے۔

لَا إِلَهَ إِلَّا اللَّهُ وَإِنَّا إِلَيْهِ رَاغِبُونَ ط

حضرت صاحب علیہ الرحمۃ اور حضرت مجدد الف ثانی رضی اللہ تعالیٰ عنہ کے حالات و وفات  
 کا موازنہ کرنے سے معلوم ہوا۔ کہ آپ کی وفات بعینہ اسی طریق سے ظہور میں آئی۔ جیسے کہ حضرت  
 مجدد صاحب رحمۃ اللہ علیہ کی واقع ہوئی تھی۔



بعد وصال کے خلیفہ الہی بخش کو ایک نیک بندے نے خواب میں دیکھا کہ درود شریف پڑھ رہے ہیں بہت حضوری دل کے ساتھ۔ پھر اس نے خلیفہ جی سے پوچھا کہ آپ کا کیا حال ہے خلیفہ جی نے جواب دیا کہ میں یہاں بہت خوش ہوں۔ بلکہ میں سمجھتا ہوں کہ وہاں رہنے میں تو کوئی کمال حاصل نہیں کیا تھا سوائے تعلقین اور بیعت حضرت صاحب علیہ الرحمۃ کے۔ کمال اب حاصل ہوا ہے۔

ان کا اور ایک عجیب و غریب قصہ ہے کہ جس روز ان کا وصال ہوا ہے۔ ایک صاحب کو ان کے مدفون ہونے کے بعد یہ حالت نظر آئی کہ جب ان کے پاس منکر نکیر آئے ہیں تو ان کی قربت کی وجہ سے خلیفہ بھی بہت ہی بیتاب ہو گئے۔ بلکہ بیہوش ہو کر گر گئے۔ اتنے میں روحانیت حضرت شاہ صاحب علیہ الرحمۃ کی تشریف لائی۔ تو خلیفہ جی کو ہوش آ گیا۔ اٹھ کر بیٹھ گئے۔ اور زبان سے کچھ نہیں کہا۔ فقط اتنا فرمایا۔ حضرت شاہ صاحب علیہ الرحمۃ کی طرف اشارہ کر کے کہ میں آپ کا مرید ہوں۔ اور حضور شاہ صاحب علیہ الرحمۃ نے فرمایا کہ ہاں میرا مرید ہے۔ اتنا کلام سن کر منکر نکیر واپس چلے گئے۔ اور خلیفہ جی پر آثار مغفرت کے ظاہر ہو گئے۔ اور وہ درود خوانی میں مشغول ہو گئے۔

کامل پیر کی امداد قبر اور حشر میں بطور اتم ظاہر ہوتی ہے۔ اور انہیں اوقات کے واسطے پیر کامل مکمل کی بیعت کرنے کی اشد ضرورت ہے۔ اور کیا ہی عمدہ شعر اس موقع پر حضرت ابو علی شاہ قدس سرہ صاحب کا یاد آیا ہے۔

گر نگر دو طالبان را دست گیر طالبان ہرگز نگیرند دست پیر  
نقل ہے کہ حضور کے ہم سایہ میں ایک شخص نے پر نال کا مقدمہ دائر کیا کہ میرا پر نال اس جگہ تھا۔ دوسرا فریق وہاں سے مانع تھا۔ عدالت میں مقدمہ گیا۔ تو ایک فریق حضور کی خدمت میں حاضر ہوا کہ حضور نے میرے پر نال کو دیکھا ہوا ہے۔ حضور میرے حق میں شہادت دیں۔ آپ نے فرمایا۔ اگلی بات تو ہمیں یاد نہیں۔ جس جگہ پر نال تھا وہاں لگا دو۔ ہم دیکھ لیں گے۔ اور دیکھ کر پھر گواہی دے دیں گے۔ کہ یہاں لگا ہوا دیکھا ہے۔ خیر اس نے عدالت میں حضور کی گواہی لکھوا دی۔ وہی صاحب



اور ان کا روضہ مبارک حضرت صاحب علیہ الرحمۃ کے پہلو میں شرق کی طرف بنا ہے :  
 نقل ہے کہ جس روز حضرت صاحب علیہ الرحمۃ کا وصال ہوا۔ اسی روز رات کو ایک بڑے  
 کامل بزرگ نے خواب میں دیکھا کہ ایک چوہیہ گاڑی میں ایک نہایت ہی حسین و جمیل اور  
 باشوکت و ہیبت شخص سوار ہیں۔ اور حضرت صاحب علیہ الرحمۃ کو گود میں لئے بیٹھے ہیں۔ اور  
 گاڑی چلی جا رہی ہے۔ ان بزرگ نے پوچھا۔ یہ کون صاحب ہیں۔ پاس والوں نے جواب دیا۔ کہ  
 سید المرسلین خاتم النبیین حضرت محمد رسول اللہ صلی اللہ علیہ وسلم ہیں۔ اور آپ کی گود میں یہ حضرت  
 توکل شاہ صاحب رحمۃ اللہ علیہ ہیں :

نقل ہے کہ جس روز حضور علیہ الرحمۃ کا وصال ہوا۔ اسی روز ایک بزرگ نے لہھیانہ  
 میں خواب میں دیکھا کہ حضرت علیہ الرحمۃ کی قبر مبارک حضرت مجدد صاحب رضی اللہ عنہ کی قبر  
 مبارک کے برابر بنی ہوئی ہے۔ اس سے معلوم ہوا۔ کہ حضرت صاحب علیہ الرحمۃ پر مجددی فیضان  
 کامل طور سے وارد ہو چکا تھا۔ اور سلوک میں سے کوئی دقیقہ باقی نہیں رہا تھا۔ اور تابع و تبعوع  
 والا فرق درمیان سے اٹھ کر تابع و تبعوع ایک ہو گئے تھے :

ایک اور بات یہاں تحریر کرنی ہے۔ کہ بعد وصال چھ ماہ یا کم و زیادہ کے قریب جب قبر  
 مبارک سچتہ کرنے کے ارادہ سے لوگوں کے اوپر کٹرا سچتہ باندھا گیا۔ تو اس وقت ایک طرف  
 سے ایک مخلص نے چوری سے غلبہ عشق کی وجہ سے تھوڑا سا سوراخ جس سے کہ تمام بدن  
 مبارک دیکھ سکے کھول کر دیکھا۔ تو تمام بدن مبارک تروتازہ اور سالم تھا۔ اور خوشبو  
 نے اندر سے اس قدر غلبہ پایا کہ دماغ برداشت نہ کر سکے۔ اور تمام حاضرین کو اندرونی خوشبو نے محو کر  
 دیا۔ پرفورادہ بند کر دیا گیا۔ اور اس خوشبو کا اثر دماغوں میں کئی روز تک رہا :

## فصل دوم منتقرات کتاب

بعض لوگوں نے جو لکھا ہے۔ کہ حضرت مائی صاحبہ ایک تقریب سے حضرت صاحب علیہ



تقویٰ اللہ تعالیٰ کی بارگاہ میں منظور و قبول ہو چکا ہے۔ مسائل شرعیہ بنفس ذاتہ تو خوبصورت تھے ہی اب حضرت امام اعظم رحمۃ اللہ علیہ کے خلوص کی وجہ سے یہ عنایت اللہ تعالیٰ نے حضرت امام اعظم رحمۃ اللہ علیہ پر فرمائی جو کوئی آپ کے استنباط پر عمل کرے۔ اس کے کسب و عمل میں بھی یہ طاقت آجاتی ہے۔ کہ اللہ تعالیٰ کی بارگاہ میں منظوری و قبولیت کے لائق ہو جاتے ہیں۔ اور ہر شخص کی اپنی ذاتی تحقیق میں یہ طاقت نہیں ہو سکتی۔ کہ بارگاہِ خداوندی میں منظور و قبول ہو سکے۔ اس لئے حضرت امام اعظم رحمۃ اللہ علیہ کے استنباط اور طریقہ پر عمل کرنا ضروری ہے۔

ایک روز ارشاد فرمایا۔ کہ دنیا فانی ہے۔ فقیر کو اس میں دل نہیں پھنسانا چاہئے۔ بلکہ اس سے منہ موڑ کر باقی کے ساتھ یاری لگانا چاہئے۔ تاکہ باقی کے ساتھ خود بھی باقی ہو جاوے۔ چنانچہ نقل ہے کہ ایک بزرگ کا بادشاہ مرید تھا۔ وہ بادشاہ بار بار اپنے پیشوا کی خدمت میں عرض کیا کرتا کہ حضور مجھے حکم دیں تاکہ میں حضور کے واسطے ایک نہایت اعلیٰ درجہ کا مکان بنا دوں۔ آپ جواب میں فرمادیا کرتے۔ کہ یہ دنیا خود بھی فانی ہے۔ اور اس کی تمام چیزیں بھی فانی ہیں۔ پھر یہ فانی چیزیں بنانے اور ان میں دل پھنسانے کی کیا ضرورت ہے۔ عرض بادشاہ بار بار عرض کرتا رہا۔ اور وہ درویش ہر بار دنیا کی بے ثباتی کی طرف توجہ دلا کر اسے منع فرماتے رہے۔ ایک روز وہ بزرگ کنارہ دریا پر بیٹھے تھے۔ کہ اتفاقاً بادشاہ بھی وہاں آ نکلا۔ بعد سلام مسنون اور آداب بجا لانے کے پھر وہی عرض کی۔ کہ حضور مجھے مکان بنانے کی اجازت مرحمت فرمائی جاوے۔ ان بزرگ نے فرمایا۔ کہ اگر تجھے مکان بنانے کی ایسی ہی خواہش ہے۔ تو اس دریا کے عین منجھار میں مکان بناوے۔ بادشاہ نے عرض کیا۔ کہ حضور اس جگہ تو مکان نہیں بن سکتا۔ کیونکہ دریا کی طغیانی اور پانی کی کثرت مکان کی بنیاد ہی نہ رکھنے دے گی۔ تو ان بزرگ نے فرمایا۔ کہ بس ہمارے نزدیک تمام دنیا اسی طرح فانی ہے۔ جس کو کوئی ثبات و قیام نہیں۔ اور ہر دم فنا اس کے بلیا میٹ کرنے کو مستعد ہے۔ پھر ایسی فانی چیزیں کیوں بنائیں؟



دلوں کے بعد سحر سے قطعاً توبہ کر کے حضرت صاحب علیہ الرحمۃ سے بیعت کی۔ حضرت صاحب علیہ الرحمۃ نے بعد بیعت اللہ دیا سے ان کا نام الہی بخش تبدیل کر دیا۔ پھر وہ ذکر و شغل میں بہت مشغول ہوئے۔ اور یہاں تک حالت ہوئی کہ چوبیس ہزار درود شریف ہمیشہ پڑھا کرتے۔ مگر ان کو عقل جنتیوں کی تھی۔ جیسا کہ حدیث شریف آیا ہے کہ أَكْثَرُ أَهْلِ الْجَنَّةِ بَلَدٌ يَعْنِي الْكُثْرَةَ لِيُجِزُوا لَوْ كَانُوا فِي جَنَّةٍ مِّنْ جَنَّةٍ مِّثْلِ مَا فِي جَنَّةِ مَدْيَنَ لَمَّا كَانُوا فِيهَا يَتَسَاءَلُونَ لَوْ كُنَّا فِي جَنَّةٍ مِّثْلِ مَا فِي جَنَّةِ مَدْيَنَ لَمَّا كُنَّا فِيهَا يَتَسَاءَلُونَ لَوْ كُنَّا فِي جَنَّةٍ مِّثْلِ مَا فِي جَنَّةِ مَدْيَنَ لَمَّا كُنَّا فِيهَا يَتَسَاءَلُونَ

شاہ جی عبداللہ شاہ اپنے پیر بھائی کی سفارش سے حضور علیہ الرحمۃ نے ان کو اجازت تلقین دے دی تھی۔ مگر فرماتے تھے کہ یہ بے سمجھ ہے۔ اجازت کے قابل نہیں۔ تمہاری خاطر سے اجازت دے دی ہے۔ کچھ عرصہ کے بعد خلیفہ الہی بخش کو کشف قبور ہو گیا۔ اور وہ قبروں سے فیض حاصل کرتے ہوئے گجرات پہنچے۔ کیونکہ وہ اکثر سیاحی میں رہا کرتے تھے۔ وہاں شاہ دولہ صاحب کی قبر سے خوب فیض حاصل کیا۔ اور بہت سے لوگ مرید بھی تھے۔ پھر کچھ دنوں کے بعد وہاں سے حضور علیہ الرحمۃ کی خدمت میں حاضر ہوئے۔ اور فیض حاصل کرتے رہے۔ اور یہاں تک حالت ہوئی کہ ان کی شکل کسی قدر حضور علیہ الرحمۃ کی شکل سے مشابہ ہو گئی تھی۔ پھر وہ حضور سے اجازت لے کر حج کے لئے گئے۔ کچھ یونہی تھوڑا سا سرمایہ تھا۔ مگر خیر اللہ تعالیٰ نے ان کا حج کرا دیا۔ اور روضہ رسول اللہ صلی اللہ علیہ وسلم کی زیارت سے بھی مشرف ہوئے۔ پھر واپس حضرت علیہ الرحمۃ کی خدمت میں حاضر ہوئے۔ حاجی الہی بخش حضور کے وصال کے بعد بہت دنوں تک زندہ رہے اور لوگوں کو نام خدا بتلاتے رہے۔ اور بڑے صاحب تصرفات ہو گئے۔ اور باعث ہدایت تھے ایک دفعہ فصد لگوائی۔ اور حجام سے کہنے لگے کہ اگر خون نکلنے سے آرام ہوتا ہے تو خوب گہرا نشتر لگاؤ۔ آخر فصد لگوائی۔ اس کی وجہ سے بازو پر ورم ہو گیا۔ اور اسی میں وصال پائے گئے۔

إِنَّا لِلَّهِ وَإِنَّا إِلَيْهِ رَاجِعُونَ

حاجی الہی بخش بہت ہی نیک بخت۔ پاکباز۔ متقی اور صالح آدمی تھے۔ عاقبت بخیر ہو گئے۔ اصل واقعہ صرف اتنا ہی ہے۔ باقی اور کوئی بات نہیں ہوئی۔



کرتے دیکھا گیا ہے کہ فوراً اسی وقت اسم ذات قلب میں جاری ہر جاتا تھا۔ اور جس دم کا یہ طریقہ فرماتے کہ منہ کی طرف سے قلب میں دم کو بند کر کے قلب سے اللہ اللہ کرنا۔ مگر زبان حرکت نہ کرے۔ فقط دل سے کرنا جس قدر جس میں ہو سکے ذکر اسم ذات کرے۔ جب سانس باہر نکلنے لگے تو منہ سے نہ نکلے۔ اگر منہ سے نکالا۔ تو دانتوں کے نقصان کا خطرہ ہے۔ بلکہ ناک کے راستہ سے نکالے۔ جب سانس نکال چکے تو یہ لفظ کہے الہی تو پاک ہے میرا دل پاک کر اور مجرت و معرفت اپنی مجھے دے۔ اور ہدایت فرماتے کہ قلب پر خیال کر کے اللہ اللہ کیا کرو۔ اور چلتے پھرتے اٹھتے بیٹھتے ہر سانس کے ساتھ ذکر اللہ کیا کرو۔ اور خیال رکھا کرو کہ میرا قلب اللہ اللہ کہہ رہا ہے ۴

اور لطیفہ روح پر یہ درود شریف پڑھنے کو فرماتے صَلَّى اللهُ عَلَي النَّبِيِّ الْاُمِّيِّ وَآلِهِ وَسَلَّمَ  
 يَا صَلَّى اللهُ عَلَي مُحَمَّدٍ النَّبِيِّ الْاُمِّيِّ وَآلِهِ وَسَلَّمَ اِنْ دُونَ فِي سَائِرِ اَيَّامٍ وَرُودِ شَرِيْفِ  
 ضرور تلقین فرماتے۔ اور فرمایا کرتے کہ لطیفہ روح اس درود شریف سے کھلتا ہے۔ اور صَلَّى اللهُ  
 عَلَي حَبِيْبِهِ مُحَمَّدٍ وَآلِهِ وَسَلَّمَ یہ درود شریف بھی آپ پڑھا کرتے۔ اور فرماتے کہ اس درود  
 شریف سے لطیفہ سرا اور خفی دونوں کھلتے ہیں۔ اَللّٰهُمَّ صَلِّ عَلَي سَيِّدِنَا مُحَمَّدٍ وَ عَلَي آلِ سَيِّدِنَا  
 مُحَمَّدٍ بِعَدَدِ كُلِّ مَعْلُوْمٍ لَكَ يَه درود شریف بھی آپ بہت کثرت سے پڑھا کرتے تھے۔  
 اور لطیفہ اخفی پر خیال کر کے پڑھتے تھے۔ اور فرماتے کہ لطیفہ اخفی اس سے کھلتا ہے۔ اور میر  
 اس لطیفہ کی اعلیٰ درجہ کی شروع ہو جاتی ہے ۴

۱۰۔ درود بھیجے اللہ اور نبی امی کے اور اس کی آل کے اور سلامتی نازل کرے۔ ۱۰

۱۱۔ رحمت نازل کرے اللہ اور نبی امی محمد کے اور آپ کی آل کے اور سلامتی نازل کرے ۱۱

۱۲۔ رحمت نازل کرے اللہ اور اپنے پیارے محمد صلی اللہ علیہ وسلم کے اور آپ کی آل کے اور سلامتی نازل کرے ۱۲

۱۳۔ اے اللہ درود بھیج اور ہمارے سردار محمد اور آل ہمارے سردار محمد کے اور اپنی تمام معلومات کی تعداد کو کھ موافق ۱۳



سنے کہا۔ شاہ صاحب کی گواہی ہم وہیں جا کر لے لیں گے جس وقت ڈپٹی صاحب کو اسی لینے کے واسطے موقوفہ پر آئے۔ تو اس وقت حضور شاہ عبدالرحمن صاحب کی مسجد میں مراقب تھے۔ وہ ڈپٹی وہیں پہنچا۔ ایک مددیش نے دروازہ کے پاس دُور ہی سے ڈپٹی کو دیکھ کر عرض کیا کہ حضور وہ ڈپٹی گواہی کے واسطے آیا ہے۔ حضور نے دروازے کی طرف دیکھ کر فرمایا کہاں سے جوں ہی حضور کی نظر اُس پر پڑی۔ وہ فوراً لڑکھڑا کر اٹھا گیا اور چلتا ہوا وہیں سے واپس بھاگا۔ اور گواہی لینے سے باز آیا۔ آپ نے اس وقت فرمایا کہ جاتا کیوں ہے گواہی تو لیتا جا۔ اس نے کہا کہ توبہ ہے میری۔ مجھ سے خطا ہوئی۔ معاف فرمادیں۔ آپ نے معاف فرمادیا۔ اور وہ چلا گیا۔

ایک روز ارشاد فرمایا کہ حضرت خواجہ باقی باللہ رحمۃ اللہ علیہ کو یہ سخت خیال ہو گیا کہ امام کے پیچھے احمد شریف ضرور پڑھنی چاہیے۔ ابھی حضرت خواجہ باقی باللہ رحمۃ اللہ علیہ کا یہ ارادہ ہی تھا۔ اور احمد شریف پڑھنی شروع نہیں کی تھی۔ کہ حضرت امام اعظم رحمۃ اللہ علیہ کی روحانیت آپ کو نظر آئی۔ اور آپ کو خطاب کر کے فرمایا کہ افسوس آپ ایسے مشائخ وقت میں سے ہو کر بھی اس مسئلہ میں متردد ہیں۔ حالانکہ میرے زمانہ سے لے کر آج تک ہر زمانہ میں اکثر اولیاء اللہ میری تحقیق پر چلتے اور اس مسئلہ میں میرے فتوے پر عمل کرتے آئے ہیں۔ آپ باوجود شیخ وقت ہونے کے اس کی مخالفت کرتے ہیں۔ حالانکہ رسول اللہ صلی اللہ علیہ وسلم کی یادگار میں میرے اس طریقہ کی قبولیت ہو چکی ہے۔ چنانچہ حضرت خواجہ باقی باللہ رحمۃ اللہ علیہ سے اللہ عزوجل نے اپنا وہ ارادہ ترک کر دیا۔

اس کے بعد فرمایا۔ معلوم بھی ہے کہ تقلید میں کیا فائدہ ہے۔ ہم پڑھے ہوئے تو نہیں۔ مگر جو بات ہمیں معلوم ہوتی۔ وہ ہم بتائے دیتے ہیں۔ اصل بات یہ ہے کہ شریعت کے مسائل کو جس مقبول میں کیونکہ رسول اللہ صلی اللہ علیہ وسلم کے اقوال و افعال اور اللہ تعالیٰ کے احکام جو ہوئے۔ مگر دیکھنا اس بات کا ہے کہ یہ جو ان مسائل کا عامل ہے۔ اس کے کسب و دخل کی بھی قبولیت و منظور ہی ہوتی ہے یا نہیں۔ حضرت امام اعظم علیہ الرحمۃ کا استنباط اور آپ کی عبادت اور زہد و



مشاہدہ سے وحدت شہود تک پہنچتا ہے اور اگر خدا کے فضل سے یہ پورے طور پر حاصل ہو جائے تو اس میں وصل عریانی ہو جاتا ہے۔ اور حضرت شاہ صاحب علیہ الرحمۃ ابتداءً یہ ذکر کسی کو نہیں فرمایا کرتے تھے بلکہ بہت سے مجاہدہ کے بعد کرتے تھے۔ اور نفی و اثبات اس طریقہ سے فرماتے کہ لفظ لا اِلهَ اِلاَّ اللهُ كُونَا فِى نِجْمٍ مِّنْ نِّجْمِ سَمَاءِ اَنْبِيَاءِ كُنْتُمْ مَعَهُ يَوْمَ بُرُؤْنَا مِنْ مَّوَدِّعِهِمْ لَقَدْ خَلَقْنَا الْاِنْسَانَ مِنْ نُّطْفَةٍ مِّنْ مَّاءٍ لَّيْسَ بِطَيِّفَةٍ رُّوحٍ وَخَفِيٍّ وَاخْفَى وَسُرْرَةٍ كَذُرْتَا هُوَا۔ اور اِلَّا اللهُ كِى ضَرْبِ قَلْبٍ بِرِغَاوِيں۔ اور فرماتے کہ یہ خاص طریقہ نقشبندیہ کا ذکر ہے۔ اور اس کو نفی اثبات کہتے ہیں۔ اور سُبْحَانَ اللهِ وَالْحَمْدُ لِلّٰهِ وَلَا اِلٰهَ اِلَّا اللهُ وَاللهُ اَكْبَرُ وَلَا حَوْلَ وَلَا قُوَّةَ اِلَّا بِاللّٰهِ الْعَلِيِّ الْعَظِيْمِ كِى پانچ تسبیح پڑھنا آپ کا معمول تھا۔ مگر وقت معین کوئی نہ تھا۔ اکثر دیکھا گیا ہے کہ جب کوئی صوفی آکر سوال کرتا کہ میرا فلاں مقام اٹک گیا ہے کھلتا نہیں۔ یا کوئی اور شخص کسی مشکل کے واسطے عرض کرتا۔ تو حل مشکلات کے واسطے اسی کلمہ تمجید کی پانچ تسبیح پڑھنے کا ارشاد فرمایا کرتے۔ اور فرماتے اس کے پڑھنے سے آدمی شیطان کے دھوکے اور خطرات سے محفوظ رہتا ہے اور پانچ تسبیح سَلَامٌ قَوْلًا مِّنْ رَّبِّ الرَّحِيْمِ كِى پڑھتے۔ مگر اس کا وقت بھی کوئی معین نہ تھا اور اکثر جب کبھی کوئی شخص بخاریا درو یا کسی اور تکلیف کے واسطے آکر سوال کرتا۔ تو سات تار کا دھاگہ منگا کر سات سات مرتبہ یہی آیت پڑھ کر دم کرتے اور سات گریں دیتے۔ ہر مرض کو اسی سے شفا ہو جاتی تھی۔ چنانچہ اب بھی یہی معمول ہے کہ ہر مرض کے واسطے یہی آیت لکھ کر پانی میں دھو کر پلائی جاتی ہے۔ اور اللہ تعالیٰ شفا دے دیتا ہے۔ حتیٰ کہ دروزہ کے واسطے بھی یہی دی جاتی ہے۔ آپ کو اس کی بھی فرصت کم ہوتی تھی۔ درویشوں کو فرما دیا کرتے تھے کہ تم پڑھ دو۔ چنانچہ درویش ہی پڑھ دیا کرتے۔ اور بعض اوقات خود بھی کر دیا کرتے تھے۔ اور اکثر

نے پاک ہے اللہ اور سب تعریف ہے واسطے اللہ کے اور نہیں ہے کوئی معبود برحق مگر وہ۔ اور اللہ سب سے بڑا ہے

اور نہیں ہے مددگنا ہوں سے بچنے کی اور نہ طاقت طاعت و عبادت کی مگر ساتھ اللہ برتر بزرگ کے ۱۲۔

سے سلامتی ہو۔ یہ ایک فرمان ہے پروردگار رحم دانی کی طرف سے ۱۳۔



# باب ہشتم

## معمولات

اس میں دو تفصیلات ہیں۔ فصل اول معمولات عامہ۔ فصل دوم در تصور معانی وغیرہ

### فصل اول معمولات عامہ

وظائف وغیرہ۔ (۱) درود شریف صَلَّى اللهُ عَلَيْهِ وَسَلَّمَ حضور انور علیہ الرحمۃ ابتداءً ہر شخص کو اس کی کثرت کے لئے فرماتے۔ اور فرمایا کرتے تھے کہ یہ درود لطیفہ قلب کو بہت فائدہ کرتا ہے۔ اور اس کی کثرت سے لطیفہ قلب کھل جاتا ہے۔ اس کے پڑھنے کی یہ ترکیب عموماً مریدان کو فرمایا کرتے۔ کہ اس کے پڑھتے ہوئے منہ روضہ رسول اللہ صلی اللہ علیہ وسلم کی طرف کرو اور یہ خیال کرو۔ کہ میں روضہ رسول اللہ صلی اللہ علیہ وسلم پر بیٹھا ہوا پڑھ رہا ہوں۔ اور ذات احدیت سے فیض رسول اللہ صلی اللہ علیہ وسلم کے قلب مبارک میں آ رہا ہے۔ اور رسول کریم صلی اللہ علیہ وسلم کے قلب مطہر سے میرے قلب میں مثل دھار پانی کے پڑ رہا ہے۔ اور قلب پر ہی نیت باندھ کر اسے پڑھنا چاہئے۔

جو شخص حضور سے بیعت ہونا چاہتا تھا۔ تو اول حضور بائیں پستان سے دو انگلی جانب نفل قلب پر انگشت شہادت رکھ کر فرماتے اللہ اللہ اللہ۔ اور پھر بیعت فرما کر ہر نماز کے بعد ایک تسبیح آیتہ کریمہ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ اور بعد نماز عشا گیارہ تسبیح درود شریف صَلَّى اللهُ عَلَيْهِ وَسَلَّمَ پڑھنا۔ اور دم بند کر کے اللہ اللہ کرنا یعنی اسم ذات پڑھنا فرما دیا

لے رحمت نازل کرے اللہ ان پر اور سلامتی وارد فرماوے ۱۲ ۱۳ نہیں ہے کوئی مجھ کو۔ تو پاک ہے تحقیق میں ظالموں میں سے ہوں ۱۴



اور اس کے واسطے دعا مانگیں گے جیسا کہ حدیث شریف میں وارد ہے۔ اور اگر تقرب الہی کی غرض سے پڑھے تو خفا کے ساتھ پڑھنا بہتر ہے۔ اللہ الصمد کی آپ بہت تعریف فرمایا کرتے۔ اور فرماتے کہ اوائل میں ہم نے بہت پڑھا ہے۔ ایک روز فرمایا کہ حضرت مخدوم جہانیاں جہان گشت کا قصہ ہے کہ جب ان کو خرچ کی تنگی ہوئی۔ تو انہوں نے اللہ الصمد پڑھا۔ دیکھا کہ ان کا تمام حجرہ سونے سے بھر گیا ہے۔ اور دیواریں بھی اندر سے سونے کی ہو گئی ہیں۔ اور خلیفہ الہی بخش صاحب مرحوم کی زبانی سنا ہے وہ کہتے تھے کہ مجھے حضرت شاہ صاحب علیہ الرحمۃ نے اللہ الصمد کی ترکیب اس طرح فرمائی ہے۔ کہ اگر کثرت رزق کے واسطے پڑھنا ہو۔ تو اس طریق سے پڑھے۔ کہ اعتکاف میں بیٹھے اور ہمیشہ روزہ رکھے۔ اور نمازی کے اٹھ کی بجلی ہوئی روٹی کھائے۔ اور سوائے اس کھانا کھلانے والے کے اور کسی سے بات نہ کرے۔ نہ کسی دوسرے کا چہرہ دیکھے۔ نہ اپنا دکھائے۔ حیوانات جلالیہ و جمالیہ سے پرہیز کرے۔ اور ہر روز غسل کر کے پچیس ہزار بار بلاناغہ پڑھا کرے۔ اور پورے چالیس روز تک پڑھتا رہے۔ اور اس اشامیں صرف بخو کی روٹی نمک کے ساتھ کھاوے۔ تو بارگاہ خداوندی سے علاوہ تقرب الہی کے اس کے پانچ روپیہ روز مقرر ہو جاویں گے۔ اور اسی آیتہ کریمہ کے بارے میں فرمایا کرتے تھے کہ یہ درمنہ والی تلوار ہے جس قدر اس سے دین حاصل ہوتا ہے اسی قدر دنیا بھی حاصل ہوتی ہے۔ اگر کسی شخص نے چلہ کے واسطے اجازت مانگی۔ تو فرمایا کہ ہر روز گیارہ تسبیح پڑھ لیا کر یہی چلہ کافی ہے۔ اور اکثر آپ ان مروجہ چلوں کو پسند نہیں فرماتے تھے۔ اور درود شریف کی کثرت پر خوش ہوتے تھے۔ اور فرماتے تھے کہ اس سے روح رسول اللہ صلی اللہ علیہ وسلم سے پرورش شروع ہو جاتی ہے۔ اور ایک بڑا کمال آپ کا یہ دیکھا کہ جو شخص کوئی وظیفہ پڑھ کر آپ کے سامنے آجاتا۔ تو آپ فوراً باطن سے معلوم کر کے اس سے پوچھا کرتے کہ تو فلاں وظیفہ پڑھا کرتا ہے۔ چنانچہ ایک دفعہ جبکہ میں درود شریف کی کثرت کیا کرتا تھا۔ درود شریف پڑھ کر حضور کی خدمت میں حاضر ہوا۔ تو فرمایا مولوی صاحب کیا بات ہے۔ ہم تم کو اکثر مدینہ شریف ہی کی گلیوں میں پھرتا ہوا دیکھتے ہیں۔ تمہاری روح وہیں لگ گئی۔ اور بعض اوقات صرف معلوم ہی فرماتے اور دریافت نہ کرتے اور ایک خلاصہ



اللَّهُمَّ صَلِّ عَلَى سَيِّدِنَا مُحَمَّدٍ وَعَلَىٰ آلِ سَيِّدِنَا مُحَمَّدٍ بِعَدَدِ كُلِّ مَعْلُومٍ لَكَ  
 مِائَةَ أَلْفٍ مَرَّةٍ وَبَارِكْ وَسَلِّمْ وَصَلِّ عَلَيْهِ أَوْرَ اِيكِ اس طَرِيقَةِ سَے پڑھتے  
 اللَّهُمَّ صَلِّ عَلَى سَيِّدِنَا مُحَمَّدٍ وَعَلَىٰ آلِ سَيِّدِنَا مُحَمَّدٍ بِعَدَدِ كُلِّ مَعْلُومٍ لَكَ وَبِعَدَدِ كُلِّ  
 ذَرَّةٍ مِائَةَ أَلْفٍ مَرَّةٍ وَبَارِكْ وَسَلِّمْ وَصَلِّ عَلَيْهِ اِن ہر دو طریق کے فضائل بہت  
 فرمایا کرتے۔ اور حاجات دینی و دنیوی کے واسطے بہت فائدہ مند فرمایا کرتے تھے۔ اور فرماتے  
 کہ اگلے مقامات والوں کے واسطے یہ دونوں درود شریف یعنی اخیر کے بہت ہی افضل اور موجبات  
 برکات ہیں۔ اور ابتدائی و متوسط مقامات والوں کو اکثر پہلے درود شریف یعنی اول پانچوں بتلایا  
 کرتے تھے علیٰ حسب مراتب۔

پہلے دس بجے دن کے اور بعد مغرب سلطان الاذکار جس دم کے ساتھ کم از کم تھینا پانچ  
 دم کرتے۔ اور سلطان الاذکار کا طریقہ کلمہ شریف میں آپ کا یہ تھا کہ ہر دو ہاتھوں کے ابهام سے  
 دونوں کانوں کو بند فرماتے۔ اور دونوں ہاتھوں کی سبابہ اور وسطیٰ سے آنکھیں بند کرتے اور منبر  
 سے دونوں نتھنے بند کرتے۔ اور خنصر کو ہونٹوں یعنی لبہائے مبارک پر رکھ کر سانس کو قلب  
 میں بند کرتے۔ جب ختم ہونے کے قریب ہوتا تو نتھنوں کے ذریعہ سے سانس کو باہر نکالتے  
 اور کلمہ شریف کو جس دم میں تصور کا مقام کر کے اس طرح پڑھتے کہ لفظ لا اِلهَ اِلَّا اللهُ کو قلب سے روح  
 تک کھینچتے۔ اور لفظ اِلَّا اللهُ کی ضرب پھر قلب پر لگاتے۔ اور لوگوں کو بغیر جس دم کے خیال  
 کے ساتھ کرنے کو بھی گاہ بگاہ یہ طریقہ فرما دیا کرتے۔ اور اصل الاصول اور تمام مقامات کو ترقی بخش  
 یہی سلطان الاذکار ہے۔ اور اس طریق سے فقیر پر منازل کھلتے ہیں یعنی وحدت وجود کے

۱۷۔ اے اللہ درود بھیج اور ہمارے سردار محمد اور آل ہمارے سردار محمد کے اپنی تمام معلومات کی تعداد کے موافق لاکھ لاکھ مرتبہ

اور برکت و سلامتی نازل کر اور درود بھیج اور پراس کے ۱۷۔

۱۸۔ اے اللہ درود بھیج اور ہمارے سردار محمد اور آل ہمارے سردار محمد کے اپنی تمام معلومات اور ہر ذرہ کے موافق لاکھ لاکھ

بار اور برکت و سلامتی نازل کر اور درود بھیج اور پراس کے ۱۷۔



اسے بعضے مشائخ کی بار در وقت غلبہ سکر و غلبہ حال سخنان گفتہ اند کہ مؤذن تفرقہ اند میان این دو اطاعت  
 و مشرانہ باختیار محبت یکے برویکے سے منقول است کہ سلطان محمود غزنوی در ایام بادشاہت خود  
 نزدیک بخرقان فرود آمدہ بود۔ از آن جا و کلائے خود را بخدمت شیخ ابو الحسن خرقانی فرستاد۔ والناس  
 نمود کہ حضرت شیخ بدیدن او بیانید۔ و بولکلائے خود گفت کہ اگر از شیخ تو قفے فہم کنید کہ یہ اطیعوا  
 للہ و اطیعوا الرسول و اولی الامر منکم برخوانید۔ چوں دکلا از شیخ تو قف فہمید کہ یہ مذکور  
 را برخوانند۔ شیخ در جواب فرمود کہ چندان گرفتار اطیعوا اللہ ام کہ شرمندہ اطیعوا الرسول ام۔ پس اطاعت  
 اولی الامر چہ رسد حضرت شیخ اطاعت حق را سبحانہ در غیر اطاعت رسول ادوانست۔ این سخن از  
 استقامت و دراست۔ و مشائخ مستقیم الاحوال ازین قسم سخنان منترہ می باتند۔ و در جمیع مراتب شریعت  
 و طریقت و حقیقت اطاعت حق سبحانہ را در اطاعت رسول اومی دانند۔ و اطاعت حق را سبحانہ کہ  
 در غیر اطاعت رسول اوست علیہ الصلوٰۃ والسلام عین ضلالت می انگارند۔ و نیز منقول است کہ  
 شیخ امنہ و شیخ ابوسعید ابویطرب مجلسی داشتند۔ و سید اجل از اکابر سادات خراسان نیز در مجلس ایشان  
 نشستہ بودند۔ باتفاق در آن اثناء مجذوبے مغلوب الحال پیدا شد۔ حضرت شیخ اورا بر سید اجل تقدیم فرمودند

سہ ان بعض بڑے بڑے مشائخ نے غلبہ سکر اور غلبہ حال میں ایسی دو باتیں کہی ہیں۔ جو ان دو اطاعتوں کے درمیان جدائی ہونے  
 کی اطلاع کرنے والی ہیں۔ اور ایک کی محبت کو دوسرے کی محبت پر اختیار کرنے کی خبر دیتی ہیں۔ چنانچہ منقول ہے کہ سلطان محمود  
 غزنوی اپنی بادشاہی کے زمانہ میں خرقان کے نزدیک آگرا۔ وہاں سے اپنے دو کیلوں کو شیخ ابو الحسن خرقانی رحمت اللہ علیہ کی خدمت میں  
 بھیجا۔ اور الناس کی کہ حضرت شیخ اس کی ملاقات کے واسطے تشریف لائیں۔ اور اپنے دو کیلوں کو کہا کہ اگر شیخ کی طرف سے کسی قسم کا  
 توقف سمجھو تو آیتہ اطیعوا اللہ آیتہ پڑھنا یعنی تابعداری کر تم اللہ کی اور تابعداری کر رسول کی (صلی اللہ علیہ وسلم) اور تابعداری  
 کرو صاحب حکومت کی اپنے میں سے۔ جب دو کیلوں نے شیخ کی طرف سے توقف معلوم کیا۔ تو آیتہ کہ یہ مذکور پڑھی شیخ نے  
 جواب میں فرمایا۔ میں اطیعوا اللہ میں اس قدر گرفتار ہوں کہ اطیعوا الرسول سے شرمندہ ہوں پس صاحب حکومت کی اطاعت کا  
 تو مرتہ بھی کیا ہے۔ حضرت شیخ نے حق سبحانہ تعالیٰ کی تابعداری کو غیر اطاعت رسول اللہ صلی اللہ علیہ وسلم میں جانا یہ بات استقامت سے  
 دور ہے۔ اور مشائخ مستقیم الاحوال اس قسم کی باتوں سے پاک رہتے ہیں۔ اور شریعت و طریقت و حقیقت کے تمام مراتب میں حق سبحانہ  
 تعالیٰ کی اطاعت کو اس کے رسول صلی اللہ علیہ وسلم کی اطاعت میں جانتے ہیں۔ اور اللہ تعالیٰ کی وہ اطاعت جو غیر اطاعت رسول  
 اللہ صلی اللہ علیہ وسلم میں ہو اس کو عین گمراہی شمار کرتے ہیں۔ اور نیز منقول ہے کہ شیخ امنہ و شیخ ابوسعید ابویطرب ایک مجلس میں  
 جمع تھے۔ اور اکابر سادات خراسان میں سے سید اجل بھی ان کی مجلس میں بیٹھے ہوئے تھے۔ اتفاقاً اسی وقت ایک مغلوب الحال  
 مجذوب ظاہر ہوا۔ حضرت شیخ نے اس مجذوب کو سید اجل پر تقدیم دی۔



دیکھا گیا ہے کہ کوئی شخص مریض کو لایا اور عرض کیا کہ حضور اس پر دم کر دیں۔ تو آپ اس طرح دم  
 کیا کرتے (اللہ فضل کرے چھو)۔ اور کبھی اس طرح دم کرتے (اللہ شافی اللہ کافی چھو) اور اسی  
 کے شفا ہو جاتی تھی۔ اور بِسْمِ اللّٰهِ الرَّحْمٰنِ الرَّحِیْمِ کی پانچ تسبیح پڑھا کرتے۔ مگر خاص وقت اس  
 کا بھی کوئی نہ تھا۔ اور اکثر بسم اللہ شریف بھی پڑھ کر دم کر دیا کرتے اور اسی سے شفا ہو جاتی۔ اور حضور  
 سیف زبان ایسے تھے کہ جو لفظ آپ کے منہ سے نکلتا وہی تعویذ بن جاتا۔ اور تین ہزار تین سو ساٹھ بار  
 اللّٰهُ الصَّمَدُ پڑھنے کی اجازت درویشوں کو دیا کرتے۔ اور خود کبھی تو اس تعداد کے موافق اور کبھی گیارہ  
 تسبیح پڑھتے اور فرماتے۔ اس سے باطن کی صفائی بہت ہوتی ہے۔ اکثر دنیا کی تنگی رفع ہونے کے  
 واسطے بھی یہی ارشاد فرمایا کرتے۔ اور فرماتے۔ تنگی رزق کے لئے یہ بہت اچھا نسخہ ہے۔ اور فرماتے  
 ہمارے اکثر درویش اس کے پڑھنے سے کھلتے ہیں۔ چنانچہ خلیفہ امیر اللہ شاہ بھی اسی کے پڑھنے  
 سے کھلا تھا۔ اور آپ کے پڑھنے کا یہ معمول دیکھا ہے کہ جب گیارہ بجے باہر نکلتے تو بلند آواز سے  
 اس طرح پڑھتے اللّٰهُ الصَّمَدُ اللّٰهُ الصَّمَدُ اللّٰهُ الصَّمَدُ گیارہ تسبیح اور بعد نماز عشا بھی بلند آواز سے  
 پڑھتے بعض اوقات نیچی آواز سے بھی پڑھ لیتے۔ مگر اکثر یہی معمول تھا۔ اور ہر نماز کے بعد آئیہ کریمہ کی  
 ایک تسبیح آپ کا معمول تھا۔ اور اس کا طریق یہ تھا کہ پہلے کم سے کم تین بار قلّٰہ اللّٰہ شریف پڑھتے  
 پھر دود شریف تین مرتبہ پھر کچھ تھوڑا سا مراقبہ فرما کر آئیہ کریمہ لایا۔ اِلَّا اَنْتَ سَجَدْتَ لِیْ کُنْتُ  
 مِنَ الظّٰلِمِیْنَ کی ایک تسبیح پڑھتے۔ اور اس میں بھی یہی معمول تھا کہ اکثر اوقات چہرے کے ساتھ پڑھتے  
 اور بعض اوقات خفا کے ساتھ۔ اور فرماتے کہ جو شخص ہر نماز کے بعد قلّٰہ اللّٰہ شریف دس بار  
 پڑھے اس سے روزی کی تنگی دور ہو جاتی ہے اور سکرات موت میں تنگی نہیں ہوتی۔ اور شیطان دھوکا  
 نہیں دے سکتا۔ اور بعض کا قول ہے کہ چہرہ اور خفا کے ساتھ پڑھنے میں ستر یہ ہے کہ اگر کوئی کلام مقصد  
 دنیوی کے حصول کی عرض سے پڑھے تب تو بہر کے ساتھ پڑھے۔ کیونکہ اس میں یہ فائدہ ہے کہ جب  
 آدمی بلند آواز سے ذکر کرے گا تو زمین کے رہنے والے ملائکہ اور تمام اہجار و اشجار ذکر سے خوش ہو گئے

نہ ہیں ہے کوئی مسجد برحق مگر تو تو پاک ہے۔ تحقیق میں ظالموں میں سے ہوں ۱۱ منہ



تھے۔ ابتدا میں تو قل شریف آپ بہت کثرت سے پڑھتے تھے۔ کتاب آخر وقت میں یہ دیکھا گیا ہے کہ کبھی عصر سے پہلے اور کبھی عصر و مغرب کے درمیان اور کبھی مشا کے وقت پانچ تیس چار بیس اوقات ایک ہزار تک پڑھتے تھے۔ یہ معمول آپ کا قضا نہیں ہوتا تھا۔ اور عموماً اونچی آواز سے پڑھتے تھے۔ اور اس کے پڑھنے یا پڑھ کر کے یا عمل میں لانے کا حضرت صاحب قبلہ کی حیات میں کوئی خاص طریقہ معلوم نہیں ہوا۔ مگر ایک پیر سہالی کی لسانی میں نے سنا ہے کہ اگر کوئی شخص روزہ رکھے اور حیوانات جلالی و جہلی ترک کرے۔ اور خیر کی روٹی کھایا کرے اور باقاعدہ معتکف حضرت قبلہ کے روزہ مبارک پر ہو کر بارہ روز تک پندرہ ہزار بار روز پڑھا کرے۔ تو امید فائدہ کی ہے اور امید ہے کہ اس پر حقیقت قل شریف کی ولہ ہو جاوے گی۔ حضرت صاحب علیہ الرحمۃ کی حیات میں ایک دفعہ قل شریف کا یہ تمویذ میں کسی کتاب سے نقل کر کے خدمت میں لے گیا۔ پتہ فرمایا اور شاہ کیا کر لکھا کہ اس کے بعد میں لکھتا تھا۔ اس کی برکت سے ہر ایک مشکل حل ہو جاتی تھی۔ اور ہر ایک بیماری کو آرام ہو جاتا ہے۔ باقی قل شریف کے سرور و معائن لائق اور دلالتخصی میں۔ اس واسطے صریح نہیں کہنے جاتے۔ تاکہ کسی نا اہل کے انہیں نہ پڑھائیں۔ ہر ایک شخص کو میری طرف سے لکھنے کی اجازت ہے۔ میں نے اس کو ہر عمر میں بہت خوش پایا ہے۔ وہ تمویذ یہ ہے۔

اور فرماتے کہ فقیر کا سیر حقیقت محمدیہ سے آگے نہیں ہوتا۔ اگر حقیقت محمدیہ سے آگے تخیل حشری ہو حقیقت محمدیہ پر دلہا ہے۔ بطور سیر نظری فقیر اس تخیل حشری کا فیض لے۔ تو اس وقت میں قل شریف بہت بڑا فائدہ دیتا ہے۔ اس معلم کا حضرت مجدد صاحب رحمۃ اللہ علیہ نے تک رو د لکھا ہے۔ اور لفظ اللہ کے متعلق اسی طرح

اللہ	اللہ	اللہ	اللہ	اللہ	اللہ	اللہ
اللہ	اللہ	اللہ	اللہ	اللہ	اللہ	اللہ
اللہ	اللہ	اللہ	اللہ	اللہ	اللہ	اللہ
اللہ	اللہ	اللہ	اللہ	اللہ	اللہ	اللہ
اللہ	اللہ	اللہ	اللہ	اللہ	اللہ	اللہ
اللہ	اللہ	اللہ	اللہ	اللہ	اللہ	اللہ
اللہ	اللہ	اللہ	اللہ	اللہ	اللہ	اللہ
اللہ	اللہ	اللہ	اللہ	اللہ	اللہ	اللہ

تلقین فرمایا کرتے، اول لطیف قلب نازد و قدم مطہر آدم علیہ السلام ذکر اسم ذات اللہ شانہ



آپ کی طبیعت کا آپ کی تقریروں سے یہ معلوم ہوتا تھا کہ آپ اللہ تعالیٰ کی محبت اور رسول اکرم صلی اللہ علیہ وسلم کی محبت دونوں کو ایک ہی محبت سمجھتے تھے۔ نہ کہ ان دونوں محبتوں میں کسی قسم کی تفریق کرتے تھے۔ اور نہ ان دونوں میں سے ایک کو دوسرے پر مقدم سمجھتے تھے۔ بلکہ رسول اللہ صلی اللہ علیہ وسلم کی محبت کو عین اللہ تعالیٰ کی محبت اور اللہ تعالیٰ کی محبت کو عین رسول اللہ صلی اللہ علیہ وسلم کی محبت جانتے تھے۔ مجھے اس مسئلہ میں اکثر الجھن رہتی تھی۔ مگر مکتوبات شریف میں یہ مکتوب دیکھا۔ تو میری تسلی ہو گئی۔ اور معلوم ہوا کہ آپ کا مشرب بعینہ مجددی تھا۔ مکتوب شریف یہ ہے :-

مکتوب صد و پنجاہ و دوم۔ سیادت و نقابت پناہی شیخ فرید صدور دریافت بیان آنکہ اطاعت رسول عین اطاعت حق است و ما نیاسب ذالک قال الله سبحانه و تعالی من تطيع الرسول فقد اطاع الله حضرت حق سبحانہ و تعالیٰ اطاعت رسول را عین اطاعت خود فرمودہ۔ پس اطاعت خدائے عزوجل کہ غیر اطاعت رسول او باشد اطاعت او نیست سبحانہ۔ و از برائے تاکید و تحقیق اس معنی کلمہ قد آورد تا بوالہوسے در میان اس دو اطاعت جدائی پیدا نکند۔ و یکے را بر دیگرے نگزیند و در جائے دیگر حضرت حق سبحانہ و تعالیٰ شکایت میکند از حال جماعتی کہ در میان این دو اطاعت تفرقہ می نمایند۔ مَا قَالَ سُبْحَانَهُ يَرِيدُونَ لَنْ يَفِرُّوا بَيْنَ اللَّهِ وَرَسُولِهِ وَيَقُولُونَ نُوْمِنُ بِبَعْضٍ وَنُكْفِرُ بِبَعْضٍ وَيُرِيدُونَ أَنْ يَتَّخِذُوا بَيْنَ ذَلِكَ سَبِيلًا أُولَئِكَ هُمُ الْكٰفِرُونَ حَقًّا

۱۵۲  
 اسے ترجمہ مکتوب ایک سو پانچ و سیادت و نقابت پناہ شیخ فرید کے نام صادر ہوا۔ اس بیان میں کہ رسول اللہ صلی اللہ علیہ وسلم کی تابعداری عین اللہ تعالیٰ کی تابعداری ہے اور جو اس کے مناسب ہے۔ فرمایا اللہ سبحانہ و تعالیٰ نے جس نے رسول اللہ صلی اللہ علیہ وسلم کی تابعداری کی۔ تو با تحقیق اس نے اللہ تعالیٰ کی تابعداری کی۔ اللہ سبحانہ و تعالیٰ نے رسول اللہ صلی اللہ علیہ وسلم کی تابعداری کو عین اپنی تابعداری فرمایا ہے۔ پس اللہ عزوجل کی وہ تابعداری جو رسول اللہ صلی اللہ علیہ وسلم کی تابعداری کے خلاف ہو اللہ سبحانہ کی تابعداری نہیں۔ اور اپنی معنی کی تاکید و تحقیق کے واسطے اللہ سبحانہ کو قد لایا ہے۔ تاکہ کوئی بوالہوسے ان دونوں اطاعتوں کے درمیان تفرقہ پیدا نہ کرے۔ اور ایک کو دوسرے پر ترجیح دے۔ اور دوسری جگہ میں اللہ تعالیٰ اس جماعت کے حال کی شکایت کرتا ہے جو ان دونوں اطاعتوں کے درمیان تفرقہ کرتے ہیں جیسا کہ اللہ سبحانہ فرماتا ہے یُرِيدُونَ أَنْ يَفِرُّوا بَيْنَ اللَّهِ وَرَسُولِهِ يَعْنِي هُوَ ارَادَهُ كَرْتَهُمْ كَرْتَهُ وَالَّذِينَ اللَّهُ أَرَادَ أَنْ يَهْدِيَهُمْ لَيْسَ لَهُ مَبْرَأٍ أُولَئِكَ هُمُ الْكٰفِرُونَ حَقًّا

در میان۔ اور کہتے ہیں کہ ایمان لاتے ہیں ہم بعض پر اور انکار کرتے ہیں بعض کا اور وہ ارادہ کرتے ہیں اس بات کا کہ اس کے درمیان ایک راستہ بنا لیں یہی لوگ بچے کافر ہیں۔



اس کے علاوہ اور کسی لطیفہ پر مراقبہ نہیں ہے۔ اور نہ آپ ہی اور کچھ خلاف مشائخ نقشبندیہ فرماتے تھے۔ بعد ازاں ولایت کبریٰ کا فیضان ڈالتے تھے۔ جس کی نیتیں حسب ذیل ہیں۔

**نیت مراقبہ اقرابت**۔ فیض اقرابت کا آتا ہے۔ دائرہ ادنیٰ ولایت کبریٰ سے لطیفہ نفس میرے پر اس ذات سے جو زیادہ نزدیک ہے میرے شاہ رگ میری سے اور جو مفہوم ہے <sup>لہ</sup> دکن

**اَقْرَبُ إِلَيْهِ مِنْ حَبْلِ الْوَرِيدِ** کا۔ نقشہ دائرہ ولایت کبریٰ  
**نیت دائرہ محبت اول** فیض محبت اول کا آتا ہے۔ دائرہ ثانی ولایت کبریٰ سے لطیفہ نفس میرے پر جو آنا ہے اس ذات سے کہ میں محبوب اس کا ہوں۔ امد وہ محبوب میرا ہے اور جو مفہوم ہے <sup>لہ</sup> **يَحْبِبُهُمْ وَيُحِبُّونَهُ** کا۔

**نیت دائرہ محبت ثانی** فیض محبت ثانی کا آتا ہے۔ دائرہ ثالث ولایت کبریٰ سے لطیفہ نفس میرے پر جو آنا ہے اس ذات سے کہ میں محبوب اس کا ہوں۔ امد وہ محبوب میرا ہے جو مفہوم ہے **يَحْبِبُهُمْ وَيُحِبُّونَهُ** کا۔

**نیت محبت ثالث**۔ فیض محبت ثالث کا آتا ہے۔ توس دائرہ ولایت کبریٰ سے لطیفہ نفس میرے پر جو آنا ہے اس ذات سے کہ میں محبوب اس کا ہوں۔ وہ محبوب میرا ہے جو مفہوم ہے **يَحْبِبُهُمْ وَيُحِبُّونَهُ** کا۔ یہاں تک اسم الظاہر کا فیضان ہے۔

**نیت دائرہ ولایت علیا**۔ فیض ستمی اسم الباطن کا آتا ہے۔ دائرہ ولایت علیا سے اوپر عناصر ثلاثہ میرے کے جو پانی آگ ہوا ہیں۔ سولے خاک کے اس ذات بحت سے۔

**نیت دائرہ کمالات نبوت**۔ فیض تجلیات ذاتی دائمی کا آتا ہے



۱۱۔ اور ہم زیادہ قریب ہیں طرف انسان کے اس کی شاہ رگ سے ۱۲۔  
 ۱۳۔ دوست رکھتا ہے اشد آن کو۔ اور وہ دوست رکھتے ہیں اس کو ۱۴۔



سیدنا نوحؑ امد۔ بسید فرمودند کہ تعظیم شما بواسطہ محبت رسول است علیہ الصلوٰۃ والسلام۔ و تعظیم این  
 مجذوب بواسطہ محبت حق سبحانہ۔ این قسم تفرقہ نیز اکابر مستقیم الاحوال تجویز نہیں نمایند۔ و غلبہ محبت  
 حق را سبحانہ بر محبت رسول امد علیہ الصلوٰۃ والسلام از سر حال مے دانند۔ و جز فضولی نے انکار نہ۔  
 اما این قدر ہست کہ در مقام کمال کہ مرتبہ ولایت است۔ محبت حق سبحانہ غالب است۔ و در مقام  
 تکمیل کہ نصیب از مقام نبوت است محبت رسول غالب۔ ثَبَاتَنَا لِلَّهِ سُبْحَانَهُ عَلَىٰ إِطَاعَةِ  
 الرَّسُولِ الَّتِي هِيَ عَيْنُ إِطَاعَةِ اللَّهِ سُبْحَانَهُ فَقَطْ

اور فرماتے کہ سلطان الاذکار معدہ خالی ہونے کے بعد حالت میں کرنا چاہیے بشکم سیری کی حالت  
 میں نقصان کرتا ہے۔ اور ابتدا میں سلطان الاذکار آپ پانی میں میٹھ کر کیا کرتے تھے۔ اور یہ عمل پانی میں  
 ہی کرنے کا ہے۔ کیونکہ کتابوں میں دیکھنے سے معلوم ہوا ہے۔ کہ اول ہی اول یہ عمل حضرت خضر علیہ  
 السلام نے حضرت خوابہ عبد الخالق عجدوانی رحمۃ اللہ علیہ کو تلقین کیا تھا۔ اور پانی میں کرنے کی وصیت  
 فرمائی تھی۔ مگر مجھ کو حضرت صاحب علیہ الرحمۃ نے ویسے ہی کھلا بغیر پانی کے کرنے کا حکم فرمایا تھا  
 اور جس کو تلقین فرماتے بغیر پانی کے ہی اجازت فرماتے۔ اور اب آخر میں خود بھی بغیر پانی کے کھلا ہی  
 کیا کرتے تھے۔ اور میں نے پانی میں اور بغیر پانی کے دونوں طریقوں سے کیا ہے۔ مگر پانی میں کرنے  
 کا زیادہ فائدہ دیکھا ہے۔ اور ایک وظیفہ حضرت صاحب علیہ الرحمۃ کا قل ھو اللہ شریف تھا جس  
 کو آپ سالم ہی پڑھتے تھے۔ اور وظائف کی اجازت تو ہر ایک کو دے دیا کرتے تھے۔ حتیٰ کہ سلطان  
 الاذکار کی اجازت بھی فرمادیتے تھے۔ مگر قل ھو اللہ شریف کی اجازت شاؤ و ناؤ ہی کسی کو دیتے

اے سید کو اچھا معلوم ہوا۔ انہوں نے سید کو فرمایا۔ کہ تمہاری تعظیم رسول اللہ صلی اللہ علیہ وسلم کی محبت کی وجہ سے ہے۔ اور اس  
 مجذوب کی محبت حق سبحانہ تعالیٰ کی محبت کی وجہ سے۔ اس قسم کے تفرقہ کو بھی مستقیم الاحوال بزرگ جائز نہیں سمجھتے۔ اور رسول اللہ  
 صلی اللہ علیہ وسلم کی محبت پر اللہ تعالیٰ کی محبت سے غالب جو اس کو سن کر حال کے سبب سے جلتے اور محض بیوقوفی شمار کرتے  
 ہیں۔ البتہ اتنی بات ضرور ہے کہ مقام کمال میں بڑھ کر ولایت کا مرتبہ ہے۔ اللہ تعالیٰ کی محبت غالب ہوتی ہے۔ اور مقام تکمیل میں  
 جو کہ نبوت کا حصہ ہے رسول اللہ صلی اللہ علیہ وسلم کی محبت غالب ہوتی ہے۔ ثابت رکھے اللہ تعالیٰ ہم کو رسول اکرم صلی اللہ علیہ  
 وسلم کی محبت پر جو کہ عین حق سبحانہ تعالیٰ کی محبت سے ہے۔



موسوی سے ہیئت وحدانی میری پر کہ عبارت ہے محبت ذات پاک اللہ  
تعالیٰ سے ذات اپنی پر۔

نیت دائرہ حقیقت محمدی فیض آتا ہے دائرہ حقیقت محمدی  
سے کہ عبارت ہے محبت و محبوبیت ذات پاک اللہ تعالیٰ سے ذات  
اپنی پر اور ہیئت وحدانی میری کے۔

نیت دائرہ حقیقت احمدی فیض آتا ہے دائرہ حقیقت  
احمدی سے کہ عبارت ہے محبوبیت ذات پاک اللہ تعالیٰ سے ذات  
پر اور ہیئت وحدانی میری کے۔

نیت دائرہ حُب صرفہ فیض آتا ہے دائرہ حُب صرفہ سے  
قوت نظری میری پر۔

نیت دائرہ لا آعین فیض آتا ہے دائرہ لا آعین سے قوت نظری  
میری پر اس ذات بحت سے سوائے دو دائرہ مرقومہ بالا کے تین دائرے  
اور ہیں کہ معمول ہمارے حضرات کا توجہ دینا ہر شخص کو ان دائروں میں نہیں  
ہے۔

ادریس دائرہ صوم

دوسرا دائرہ قویت

ایک ان میں سے دائرہ سیف قاطع ہے



جملہ سلاسل نقشبندیہ مجددیہ کا طریق سلوک اسی طرح پر ہے۔ لیکن طریق سلوک میں اس کے علاوہ  
آپ کی اور بھی خصوصیات ہیں جو یہاں نہیں لکھیں کیونکہ وہ نسبت توکل کے ساتھ مخصوص ہیں۔

فصل دوم معمولات در تصور معانی وغیرہ



اور قلب پر انگلی رکھ کر فرماتے دوسرے لطیفہ روح نور سرخ سنہرا قدم حضرت لوح و ابرار اسم علیہما  
 السلام ذکر اسم ذات اللہ اللہ تیسرے لطیفہ بستر نور سفید قدم حضرت موسیٰ علیہ السلام ذکر اسم  
 ذات چوتھے لطیفہ خفی نوریہ قدم حضرت عیسیٰ علیہ السلام ذکر اسم ذات پانچواں لطیفہ خفی  
 نور سبز قدم حضرت سید المرسلین محمد رسول اللہ صلی اللہ علیہ وسلم ذکر اسم ذات چھٹا لطیفہ نفس  
 نور سبز مائل بہ نیلگوں ساتواں لطیفہ قالب نور خوبصورت آتش مگر بے رنگ اور جگہ ان تمام  
 لطائف کی انگلی رکھ رکھ کر بتایا کرتے جیسا کہ عام مشائخ نقشبندیہ میں مشہور ہے چنانچہ لطیف قلب  
 بائیں پستان سے دو انگشت نیچے ہے اور لطیف روح داہنے پستان سے دو انگشت نیچے ہے اور لطیف  
 بستر بائیں پستان سے دو انگشت کے فاصلہ پر سینے کی جانب اور لطیف خفی دو انگشت کے فاصلہ پر  
 داہنے پستان سے سینے کی طرف اور لطیف اخفی عین سینے کے درمیان اور لطیف نفس کی جگہ پستانی  
 میں اور لطیف قالب تمام بدن ہے جیسا کہ مشائخ نقشبندیہ کی کتابوں میں عام طور پر لکھا ہے اور  
 فرماتے یہ جو لوگ کہتے ہیں کہ میرا قلب جاری ہو گیا معلوم نہیں اس کا کیا مطلب ہے قلب اس  
 قدر بڑا ہے کہ اس میں ساقل زمین اور ساقل آسمان اور عرش معلیٰ تک کا سیر فقیر کو ہو جاتا ہے اگر قلب  
 پاک جوڑے تو اگلے تمام مقامات پاک جاتے ہیں اور اگلے مقامات کی نسبت اس میں زیادہ محنت  
 کرنا بہت ہی فائدہ دیتا ہے کیونکہ نزول کے وقت ہدایت و ارشاد اس میں ہوتا ہے اور مراقبہ  
 احادیث و مراقبہ معیت کی تلقین اسی قلب میں فرماتے چنانچہ مراقبات کی نیت یہ ہے

دائرہ  
 ولایت صغریٰ

نیت مراقبہ احادیث فیض معیت کا آتا ہے لطیفہ قلب میرے پر اس

فات سے جو مجموعہ صفت کمالیہ ہے اور منزہ ہے جمع زوال و نقصان سے  
 اور کئی ہے اسم اللہ کا۔

نیت مراقبہ معیت فیض معیت کا آتا ہے دائرہ ولایت صغریٰ سے لطیفہ قلب میرے پر اس

ذات سے جو ساتھ میرے ہے اور ساتھ تمام لطائف میرے کے ہے اور ساتھ ہر ذرہ ذرات میرے

کے ہے اور ساتھ ہر ذرہ ذرات تمام کائنات کے ہے اور جو منہم ہے ہر ذرہ کائنات کے



عَلَيْهِ وَسَلَّمَ أَرَأَيْتَ صَلَاةَ الْمُصَلِّينَ عَلَيْكَ مِمَّنْ غَابَ عَنْكَ وَمَنْ يَأْتِي بِعَدَدِكَ مَا  
 حَالَهُمْ فَقَالَ أَسْمَعُ صَلَاةَ أَهْلِ مَحَبَّتِي وَأَعْرِفُهُمْ وَتَعْرِضُ عَلَيَّ صَلَاةَ غَيْرِهِمْ  
 هُمْ عَرَضًا (ازداتل الخیرات) درود شریف پڑھنے والا خواہ اہل محبت سے ہو خواہ کم محبت والا ہو  
 بہر حال رسول خدا صلی اللہ علیہ وسلم کا تصور رکھنا چاہیے۔ اور یہ ظاہر ہے کہ جب درود شریف پڑھے گا  
 اور کہے گا اَللّٰهُمَّ صَلِّ عَلٰی مُحَمَّدًا تو دو باتوں کا تصور ضرور ہوگا۔ ایک تو ذات پاک حق سبحانہ تعالیٰ کا کہ  
 اسے اللہ درود بھیج۔ اور مقدم تصور ذات الہی کا ہے۔ اور دوسرے اُس ذات کا جس پر درود بھیجا  
 جاوے۔ یعنی ذات رسول اللہ صلی اللہ علیہ وسلم کا۔ تو دعا یہ ہے کہ درود شریف معنی کا تصور کر کے  
 پڑھنا چاہئے۔ اور جب معنی کا تصور ہوگا تو رسول اللہ صلی اللہ علیہ وسلم کا تصور خود بخود ہو جائے گا۔ اسی  
 واسطے بزرگان اکابر نے اسم ذات۔ درود شریف اور ہر ایک عبادت کو بغیر تصور ذات الہی پڑھنا  
 نفاق خفی فرمایا ہے۔ اسی کے بارہ میں مولانا روم فرماتے ہیں

برزباں تسبیح و مدد لگاؤ زخ  
 این چنین تسبیح کے وارداثر

اور آپ کے طریق مراقبہ اور طریق جذب فیضان میں چند خصوصیتیں اور بھی تھیں جن کے لہر اور  
 خاصان میں سے کسی کسی کو معلوم ہوتے ہیں۔ بارادیکھا ہے کہ آپ کبھی اُس رگ پر فیض لیتے جو داہنے  
 اٹھ کی کہنی پر ہے۔ اور کبھی بائیں اٹھ والی کہنی کی اسی رگ پر بطور مراقبہ یعنی فیض آتا ہے ذات احدیت  
 سے۔ اور بعض اوقات داہنے گھٹنے کی رگ پر فیضان لیتے۔ اور کسی وقت بائیں گھٹنے کی رگ پر۔ اور  
 یہ تو آپ کا روزمرہ کا معمول تھا کہ ناک کی پھونگی پر فیضان لیتے۔ جسے سلطان محمود کہتے ہیں۔ اور پھر  
 لب بالا میں جو شہ رگ کی شاخ آئی ہوئی ہے اُس پر فیضان لیتے۔ جسے سلطان نصیر کہتے ہیں۔ اور کبھی  
 کبھی ناک کے اندر جو شہ رگ کی ایک شاخ ہے اُس پر فیضان لیتے۔ اور فرمایا کرتے تھے کہ ماسوا

لے عرض کیا گیا بارگاہ نبوی صلی اللہ علیہ وسلم میں۔ کہ حضور خیرین مَن لوگوں کے درود کی بہت جو درود بھیجتے ہیں۔ آپ پر ان  
 لوگوں میں سے جو غائب ہیں آپ سے۔ اور وہ جو پیدا ہوں گے بعد وصال آپ کے۔ کیا حال ہے ان دونوں کا نزدیک آپ  
 کے۔ فرمایا سنا ہوں میں درود اپنے محبت والوں کا اور پہچانتا ہوں ان کو۔ اور پیش کیا جاتا ہے میرے سامنے درود غیر اہل  
 محبت کا فرشتوں کے واسطے سے اے خدا تعالیٰ۔



دائرہ کمالاتِ نبوت سے عنقرض ملک میرے پر اس ذات بحت سے

دائرہ  
کمالات رسالت

نیتِ دائرہ کمالات رسالت فیض تجلیات ذاتی دائمی کا آنا

ہے۔ دائرہ کمالات رسالت سے ہیئت وحدانی میرے پر اس ذات سے

دائرہ  
کمالات اولوالعزم

نیتِ دائرہ کمالات اولوالعزم فیض تجلیات ذاتی دائمی کا آنا

ہے۔ دائرہ کمالات اولوالعزم سے ہیئت وحدانی میرے پر ذات بحت سے

دائرہ  
حقیقت کعبہ

نیتِ دائرہ حقیقت کعبہ فیض آتا ہے دائرہ حقیقت کعبہ سے

کہ عبارت ہے سجودیت ذات پاک اللہ تعالیٰ سے خاص سب مخلوق کے

واسطے ہیئت وحدانی میری پر اس ذات بحت سے

دائرہ  
حقیقت قرآنی

نیتِ دائرہ حقیقت قرآنی فیض آتا ہے دائرہ حقیقت قرآنی

سے کہ عبارت ہے مبدعہ بیچوں ذات پاک اللہ تعالیٰ سے ہیئت وحدانی

میری پر۔

دائرہ  
حقیقت صلوٰۃ

نیتِ دائرہ حقیقت صلوٰۃ فیض آتا ہے دائرہ حقیقت

صلوٰۃ سے کہ کمال وسعت بیچونی ذات پاک اللہ تعالیٰ کی سے مراد ہے

ہیئت وحدانی میری پر اس مقام پر سیر قدمی سالک کا اختتام ہوا۔ یہاں

سے بیان آغاز سیر نظری ہے۔

دائرہ  
معبودیت صرفہ

نیتِ معبودیت صرفہ فیض معبودیت صرفہ سے آتا ہے۔

قوت نظری میری پر اس ذات بحت سے۔

دائرہ  
حقیقت ابراہیمی

نیتِ دائرہ حقیقت ابراہیمی فیض حقیقت ابراہیمی کا آنا

ہے اور ہیئت وحدانی میری کے کہ عبارت ہے محبت ذات پاک

اللہ تعالیٰ سے صفات اپنی پر۔

نیتِ دائرہ حقیقت موسوی فیض آتا ہے دائرہ حقیقت



چھوٹا سا تکیہ ہوتا تھا لیٹ کر دہن مبارک کھول لیتے اور اس طرح جیسے کہ اکثر لوگ موسم گما میں منہ سے  
 بھاپ نکالا کرتے ہیں۔ آپ دہن مبارک کھول کر لمبے لمبے سانس لیتے اور اندرونی اجزات بھاپ کے  
 ذریعہ سے خارج فرماتے اور فرمایا کرتے کہ میں تو سب سے بڑا یہ مرض ہے کہ اندر کی طیش جلائے دیتی  
 ہے۔ جب ہم اس طرح بڑے بڑے سانس لے کر اندر کا دھواں نکالتے ہیں تب کہیں جا کر کسی قدر تسکین  
 ہوتی ہے۔ اور لوگ تو بوا سیر وغیرہ کی تکلیفیں محسوس کرتے تھے۔ مگر آپ کبھی اُن تکالیف کا نام بھی نہ لیتے  
 تھے۔ صرف اس اندر کی طیش کا ذکر فرمایا کرتے تھے۔ اور اکثر آپ اچانک اُٹھتے تھے۔ اور اُٹھتے ہی فرماتے  
 سبحان اللہ سبحان اللہ سبحان اللہ۔ اور اکثر صرف سبحان اللہ کی ایک تسبیح بھی پڑھ لیتے تھے۔ اور اگر  
 کبھی آپ خود نہیں اُٹھتے تھے۔ تو کوئی درویش سائیں مغلی شاہ وغیرہ جگا دیتے تھے۔ مگر معمول یہ تھا کہ آپ  
 خود بھی اُٹھ بیٹھتے تھے۔ اور اچانک اُٹھتے تھے۔ اور پہلے ایک تختہ دروازہ کا تھوڑا سا کھولتے۔ اور بعد  
 تھوڑی دیر کے دوسرا تختہ بھی کھول دیتے تھے۔ اور جس قدر خطوط وغیرہ آتے انہیں سُن کر اُن کے واسطے  
 دعائے خیر فرماتے۔ باہر سے جو زائرین حاضر ہوتے اُن سے ملاقات فرماتے۔ اُن کی خیر و عافیت مسکن  
 و موطن اور آنے کی غرض وغیرہ کی بابت استفسار فرماتے۔ بارہ بجے تک اکثر باہر ہی تشریف رکھتے۔  
 اور لوگوں سے ملاقات کرتے۔ اور باپ حاجت کے واسطے دعا فرماتے پھر کھانا کھانے کے واسطے  
 حجروں میں تشریف لے جاتے۔ اور بعد از فراغ طعام حجروں میں تشریف کے تختے بند فرما لیتے۔ ایک بجے کے بعد  
 اُٹھ کر وضو فرماتے۔ پہلے تھوڑی دیر مراقبہ کرتے۔ پھر ظہر کی نماز ادا فرماتے۔ پھر اگر زائرین میں سے کوئی ملنے  
 والا ہوتا اس سے بات چیت کر لیتے۔ اور بعض اوقات ایسا بھی ہوتا تھا کہ ایک بجے سے ندرسہ کے  
 کمرہ میں تشریف لا کر بیٹھ جاتے۔ پھر وقت ہو جانے پر ظہر کی نماز پڑھتے۔ اور جب بیت الخلاء میں تشریف  
 لے جاتے۔ تو سائیں مغلی شاہ ڈھیلے رکھ دیتے۔ اور آپ سنت کے موافق اُن کا استعمال کرتے۔ چونکہ  
 بوا سیر کی تکلیف آپ کو زیادہ تھی۔ اس لئے بیت الخلاء میں دیر زیادہ ہو جاتی تھی۔ اور پانی کے ساتھ طہارت  
 آپ بیت الخلاء میں نہیں کرتے تھے۔ بلکہ غسل خانہ میں تشریف لا کر طہارت کیا کرتے تھے۔ اور وضو کا یہ  
 طریق تھا کہ پانی کا ٹونا سائیں مغلی شاہ کے ہاتھ میں ہوتا تھا۔ اور آپ بیٹھ کر ان الفاظ کے ساتھ پہلے توبہ



حضور کا طریق سلوک اس طرح تھا کہ جس وقت آپ کسی کو کلمہ شریف کی تلقین فرمایا کرتے تھے تو فرماتے کہ مقام احدیت میں لَا إِلَهَ إِلَّا اللَّهُ کے معنی کا تصور یہ کرے کہ نہیں ہے کوئی مطلوب میرا یا مقصود میرا یا معبود میرا لیکن اللہ تعالیٰ۔ اور مقام معیت میں لَا إِلَهَ إِلَّا اللَّهُ کے معنی کا تصور لَا مَعِيَ إِلَّا اللَّهُ کرے یعنی نہیں ہے کوئی شے ساتھ میرے لیکن اللہ تعالیٰ۔ اور مقام اقربیت میں لَا أَقْرَبُ بِي إِلَّا اللَّهُ یعنی نہیں ہے کوئی شے قریب تر میرے لیکن اللہ تعالیٰ۔ یعنی خیال رکھے کہ اللہ تعالیٰ میری شبہ رگ سے بھی زیادہ قریب ہے۔

اور لَا مَعِيَ إِلَّا لَا أَقْرَبُ إِلَّا مَقْصُودٌ سے یہ مطلب نہیں کہ ان الفاظ کو بھی زبان سے ادا کرے بلکہ ذکر کرتے وقت ان کے معنوں کا خیال رکھے۔

اور طریقہ نقشبندیہ میں ولایت کبریٰ تک کلمہ شریف کو بطریق نفی و اثبات پڑھتے ہیں۔ اور ولایت کبریٰ میں بطریق ذکر تخلیلی لسانی۔ اور ولایت علیا میں ذکر تخلیلی قلبی بطریق سلطان الاذکار کے ہمارے سلسلہ میں بطریق اولیت غالب ہے۔ تو طالب جس وقت مقام قلب میں ہو۔ اس کو چاہئے کہ اپنے مرشد سے غائبانہ یا حاضر فیض کھینچتا رہے۔ اور خیال رکھے کہ مرشد کے دل میں ذات احدیت سے فیض آتا ہے۔ اور میرا دل ان کے دل کے نیچے ہے۔ اس سے مثل پر نالہ میرے دل میں آتا ہے۔ اس طرح فیض کھینچنے کی عادت خوب پختہ کرے۔ جب اس کی مشق خوب پختہ ہو جاتے گی۔ تو طالب ہر بزرگ سے فیض لے سکتا ہے۔ پھر طالب کو چاہئے کہ غائبانہ اپنے آپ کو روضۂ رسول اکرم صلی اللہ علیہ وسلم پر موجود سمجھے۔ اور رسول اللہ صلی اللہ علیہ وسلم کے قلب مبارک سے اسی طرح فیض لیتا رہے۔ اور پھر جہاں کہیں جس بزرگ یا قبر سے فیض لینا ہو۔ اسی طرح سے لیا کرے۔ اور اس مشق کو چھوٹی بات نہ سمجھے۔ یہ بڑا سہل الحصول طریقہ ہے۔ اور درود شریف صَلَّى اللَّهُ عَلَيْهِ وَسَلَّمَ کی کثرت کرنے سے یہ بات قلب میں خود بخود شروع ہو جاتی ہے۔ لیکن رسول اکرم صلی اللہ علیہ وسلم کا تصور کر کے پڑھنا چاہئے۔ کیونکہ حدیث شریف میں وارد ہے کہ جو شخص محبت سے میرے اوپر درود بھیجے میں اس کو اپنے کاندھ سے سنتا ہوں۔ حدیث شریف یہ ہے۔ قِيلَ لِرَسُولِ اللَّهِ صَلَّى اللَّهُ

۶



پر بیٹھے ہوئے چھپ چھپ گھسنے گد جا کے تھے۔ اور آپ کو پرواہ بھی نہ ہوتی تھی۔ اور جب کبھی حضور مجلس میں بیٹھے  
 تھے۔ تو اہل مجلس پر اس قدر ہمدیت طاری ہوتی تھی۔ کہ کسی کو کلام تک کرنے کی جرأت نہ پڑتی تھی۔ باوجود  
 اس کے کہ آپ کا خلق عظیم تھا۔ اور ہر شخص آپ سے خوش رہتا اور ایسا معلوم ہوتا تھا کہ گویا تمام مجلس  
 میں آپ سے زیادہ خوبصورت کوئی ہے ہی نہیں۔ چنانچہ ایک دفعہ کا ذکر ہے کہ کوئی اجنبی شخص حضور  
 کی زیارت کے واسطے انبالہ شریف آیا۔ اور لوگوں سے کہنے لگا۔ سنا ہے کہ حضرت شاہ صاحب  
 کی مجلس میں آدمی بہت ہوتے ہیں۔ پھر میں ان میں سے کس طرح پہچانوں کہ حضرت شاہ صاحب ہی  
 ہیں۔ ایک آدمی نے ان میں سے کہا کہ مجلس میں جا کر دیکھنا جو شخص تجھے تمام مجمع میں سب سے  
 زیادہ خوبصورت نظر آئے وہی حضرت شاہ صاحب ہوں گے۔ ان کی سب سے بڑی شناخت یہی  
 ہے۔ اور واقعی بات بھی یہی تھی۔ اور ایک بڑی بات یہ دیکھی۔ کہ جو شخص آپ کی خدمت میں آتا تھا۔ خواہ وہ  
 ہندو ہو یا عیسائی۔ مسلمان ہو یا غیر مسلم غرض کسی مذہب اور قوم کا ہو دیکھتے ہی بے ساختہ بول اٹھتا تھا۔ کہ  
 بے شک یہ شخص ولی اللہ ہے۔ اور بلا کسی دلیل اور گفت و شنید کے ہر شخص پہلے ہی آپ کی دلالت  
 کا قائل ہو جاتا تھا۔ اور صحبت کا تو یہ حال تھا کہ جہاں کوئی ساعت دو ساعت آپ کی صحبت میں بیٹھا اور  
 فوراً اُس کا حال بدلا۔ اور وہ شخص خدا تعالیٰ کی طرف مشغول ہوا۔ چنانچہ ایک دفعہ ایک سکھ حضور کی خدمت  
 میں آ بیٹھا۔ تھوڑی دیر گزری کہ بے اختیار کہنے لگا۔ اللہ تیری قدرت اللہ تیری قدرت اللہ تیری قدرت۔  
 بڑی دیر تک ایک بخود ہی کی سی حالت میں اسی لفظ کا تکرار کرتا رہا۔ اور توجہ آپ کی ایسی زبردست  
 دیتز بھتی۔ کہ جس شخص پر آپ نے فضا تیزی کے ساتھ توجہ ڈال دی فوراً مجذوب ہو گیا۔ اور پھر الٹ  
 کر اُسے دنیا کی ہوش نہ آئی۔ چنانچہ بہت سے درویش حضور کے پہاڑوں اور جنگلوں و غاروں میں  
 کلبیاں لے لے ہوئے دنیا سے ایسے محو و مدہوش ہو کر یادِ خدا میں لگے ہیں۔ کہ ادھر کا دھیان کبھی  
 بھول کر بھی ان کو نہیں آتا۔ یادِ خدا کی لذت اور جوش و خروش نے انہیں ایسا مستغرق کیا ہوا ہے کہ  
 دنیا کی طرف سے کئی انقطع اور نماز روزہ یادِ خدا میں پورا استغراق ہو گیا ہے۔ ضلع شاہ پور کی بار اور  
 ادھر تہنی کنڈ کے پہاڑوں کی طرف ایسے سیکڑوں مجذوب یادِ خدا میں مشغول ملتے ہیں جو حضرت



ان لطائف کے جو طریقہ نقشبندیہ میں مشہور ہیں بدن کے اندر اور بہت سے لطائف ہیں۔ بہت سے ان میں سے پڑت میں ہیں اور باقی تمام بدن میں۔ اور بہت سے مقامات پر بدن میں سے بھی فیضان لیا کرتے تھے۔ اور آپ کے مراقبات کا یہ طریقہ تھا کہ پہلے مراقبہ احدیت کرتے اور پھر مراقبہ معیت پھر اقربت پھر محبت اول محبت ثانی محبت ثالث کمالات نبوت کمالات رسالت کمالات اولوالعزم پھر حقائق میں سیر کرتے ہوئے حقیقت محمدیہ حقیقت احمدیہ غرض تجلی عشقی تک ہر روز سیر فرمایا کرتے تھے یہ نہیں تھا کہ ایک ہی مقام کی سیر پر اکتفا کرتے ہوں۔ یا کسی اخیر کے مقام میں جا کر ٹھہر جاتے ہوں یا اول سے دفعۃً اخیر کے مقام پر پہنچ جاتے ہوں۔ بلکہ ہمیشہ اسی طرح بالتفصیل مراقبات فرمایا کرتے تھے۔ اور یہ بھی معمول تھا کہ مراقبات شروع کرنے سے پہلے مدینہ منورہ کی طرف متوجہ ہو کر روضہ رسول اللہ صلی اللہ علیہ وسلم سے فیضان لیا کرتے تھے۔ یہ معمول کبھی ترک نہ ہوتا تھا۔ اور یہ مراقبات نماز مغرب کے بعد ادا کیا کرتے تھے۔ اور نماز صبح سے پہلے بغداد شریف کی طرف متوجہ ہو کر روضہ مبارک حضرت پیران پیر غوث الاعظم شیخ عبدالقادر جیلانی رحمۃ اللہ علیہ سے اور سرہند شریف کی طرف متوجہ ہو کر روح مطہر حضرت مجدد الف ثانی رحمۃ اللہ علیہ سے بھی فیض لیتے تھے کیونکہ اس وقت میں دیکھا گیا ہے کہ نسبت اس قدر جوش میں ہوتی تھی اور ذوق و شوق کا اتنا غلبہ ہوتا تھا کہ اس وقت پاس کے بیٹھے والے جوش نسبت کو بصد وقت برواشت کرتے تھے اور صبح کے وقت بھی ان مراقبات سے پہلے روضہ مبارک رسول اللہ صلی اللہ علیہ وسلم سے فیض لیتے تھے۔ بعد نماز صبح یہ معمول تھا کہ نماز پڑھتے ہی حجرہ مبارک میں تشریف لے جاتے اور سنت کے موافق جیسا کہ حدیث شریف میں وارد ہے مراقب ہو جاتے اور رویش کو حکم ہوتا کہ جس وقت سورج نکل آئے اطلاع کر دینا چنانچہ سورج نکلنے پر اطلاع کی جاتی۔ اور حضور مراقبہ سے فارغ ہو کر ریش اور سر مبارک میں شانہ کرتے۔ سر نہ لگاتے اور جو کوئی زیارت کا آرزو مند ہوتا۔ اس سے مختصر سی ملاقات فرماتے۔ اور بعض اوقات بطور ناشتہ کچھ تناول بھی فرمایا لیتے۔ بعد ازاں پھر تختے بند ہو جاتے اور پھر مراقبات کرتے۔ اور علی العموم مراقبہ و سلطان الازکار سے فارغ ہونے کے بعد اسی کسیر یا چٹائی پر جو آپ کے حجرہ میں بھی رہتی تھی اور اس کے اوپر ایک دری اور



منع کرتے اور تنبیہ فرمادیتے۔ اور اگر ذیے ہی کوئی شعر آپ کی مدح میں لکھتا۔ اور آپ کو معلوم ہو جاتا۔ تو  
 آپ اظہارِ ناراضگی کے ساتھ فرماتے۔ ہم مسکین آدمی ہیں ہمارے بارہ میں کسی کو شعر لکھنے کی کیا ضرورت  
 ہے۔ غرض آپ اپنی مدح کو بہت ہی ناپسند فرماتے تھے۔ اور اپنی مدح کرنے والے پر ناراض ہوتے اور  
 آپ کی مجلس میں کسی کی مجال نہ تھی۔ کہ ایک دوسرے کی غیبت کر سکے۔ بلکہ آپ کسی فاسق و فاجر کی  
 غیبت بھی نہیں کرنے دیتے تھے۔ اور غیبت کرنے والوں پر سخت توبیخ اور تنبیہ فرماتے تھے۔ اور  
 بڑی بڑی دیر تک نصیحت فرماتے رہتے۔ اور اگر کسی سے رنجیدہ ہو جاتے تو بہت جلد معاف فرمادیتے تھے۔  
 چنانچہ ایک دفعہ آپ ایک درویش پر اس کی کسی غلطی کی وجہ سے سخت ناراض ہوئے۔ اور یہاں تک خفا ہوئے  
 کہ اس کو نکال دیا اور فرمایا اب ہم تم زندگی میں کبھی نہیں ملیں گے۔ وہ درویش حضور کا بڑا ہی عاشق و زار تھا ایک  
 دم کے واسطے آپ کی دوری گوارا نہیں کر سکتا تھا۔ وہ بچارہ شاہ عبدالرسول صاحب کی مسجد میں بیٹھ کر رونے  
 لگا۔ اس کے دل میں مختلف خیالات جو شہ مار رہے تھے کبھی کہتا کنوئیں میں گر کر مر جاؤں کبھی سوچتا تھا کہ  
 مدینہ شریف چلا جاؤں۔ آپ کی جدائی اس پر شاق گذرتی تھی غرض ایک خیال آتا تھا دوسرا جاتا تھا۔ مگر حضرت  
 صاحب علیہ الرحمۃ کی محبت کسی طرح اس کو کسی کام کی اجازت نہ دیتی تھی۔ مجھے پتہ لگا تو میں حضرت صاحب  
 علیہ الرحمۃ کی خدمت میں حاضر ہوا اور اس درویش کی تمام حالت ظاہر کر کے یہ آیت پڑھی وَالْكَافِرِينَ الْيَقْظَا  
 وَالْعَافِينَ عَنِ النَّاسِ آپ کی عادت مبارک تھی کہ جب آپ کے سامنے کوئی آیت یا حدیث شریف پڑھی  
 جاتی تو آپ کا چہرہ مبارک مارے ہیبت کے زرد ہو جاتا تھا۔ اور قرآن شریف و حدیث شریف کے سنتے  
 ہی کچھ ایسی ہیبت طاری ہوتی تھی کہ بیان نہیں ہو سکتا تھا اور گرون مبارک جھکا کر فرمایا کرتے خداوند اہم  
 مانتے میں تیرا قرآن مجید حق ہے تیرا نبی صلی اللہ علیہ وسلم حق ہے تیرا حکم حق ہے تیرے رسول صلی اللہ علیہ  
 وسلم کا حکم حق ہے ہم تیرے سارے حکموں کو مانتے ہیں چنانچہ آیت شریف سن کر حسب عادت آپ کا چہرہ  
 مبارک زرد ہو گیا۔ اور فرمایا مولوی صاحب اس کے کیا معنی ہیں میں نے عرض کیا حضور اس کے یہ معنی ہیں۔  
 اللہ تعالیٰ نے بہشت ان لوگوں کے واسطے تیار کی ہے جو اپنے غصہ کو کھانے والے اور لوگوں کی خطائیں  
 معاف کرنے والے ہیں۔ اور ساتھ ہی حضرت امام زین العابدین کی وہ حکایت بھی سنائی جو کتابوں میں لکھی



کرتے کہ خداوند امیری توبہ ہے کفر سے شرک سے غیبت سے سب گناہوں سے میری توبہ ہے  
 اَشْهَدُ اَنْ لَّا اِلٰهَ اِلَّا اللهُ وَاَشْهَدُ اَنَّ مُحَمَّدًا رَسُوْلُ اللهِ۔ اور بعض اوقات صرف کلمہ شریف  
 ہی پڑھتے اور کبھی محض لفظ اِلَّا اللهُ پر ہی اکتفا فرماتے۔ پھر بِسْمِ اللّٰهِ الرَّحْمٰنِ الرَّحِیْمِ کہہ کر ہاتھوں  
 پہ پانی ڈالتے۔ بسم اللہ شریف کے پڑھتے ہی آپ پر حالتِ سکرۃ و استغراق طاری ہو جاتی تھی اور آپ  
 کو یہ یاد نہیں رہتا تھا کہ فلاں عضو کتنی بار دھویا جا چکا ہے۔ اور درویش خادم کو حکم تھا کہ جب تین بار ہر  
 ایک عضو دھویا جا چکے تو کہہ دیا کر۔ چنانچہ سائیں مغلی شاہ صاحب بار بار کہا کرتے۔ کہ حضرت صاحب  
 جی ایک دفعہ دھویا گیا۔ پھر کہتے دو دفعہ دھویا گیا۔ پھر کہتے تین دفعہ دھویا گیا۔ تب حضور اس عضو کو چھوڑ  
 کر دوسرا عضو دھونا شروع کرتے۔ اور بعض اوقات یہ بھی ہوتا۔ کہ حضور سائیں مغلی شاہ سے انگلیوں کا  
 اشارہ کر کے غسل عضو کی تعداد دریافت کرتے۔ جب سائیں مغلی شاہ کہہ دیتے کہ اے حضرت جی تین  
 دفعہ ہو گیا۔ تب حضور دوسرا عضو دھوتے۔ اور جب تک نہ کہتے آپ برابر پانی ڈالتے رہتے۔ مگر  
 اثناء وضو میں بات چیت بالکل نہ کرتے خواہ کیسی ہی ضروری بات ہوتی آپ خاموش ہی رہتے۔ اس  
 کی پابندی آپ میں بڑی سختی کے ساتھ تھی۔ اور تمام وضو تو سائیں مغلی شاہ کراتے۔ مگر پاؤں حضور خود ہاتھ  
 میں لٹا لے کر اپنے ہاتھ سے دھوتے۔ اور فقہ کا مسئلہ بھی یہی ہے۔ کہ سوائے غلام زر خرید کے اور کسی  
 سے پاؤں دھلانا جائز نہیں ہے۔ باقی تمام وضو کے لئے تو کسی دوسرے سے امداد لے لے مگر پاؤں  
 اپنے ہاتھ سے ہی دھو دے۔ اور کبھی کبھی وضو کرتے وقت سکرۃ نہیں بھی ہوتی تھی۔ بلکہ اچھی طرح ہوش  
 رہتا تھا۔ اور آپ اطمینان کے ساتھ وضو کرتے تھے۔ اور سکرۃ آپ پر اس قدر طاری ہوتی تھی۔ اور  
 حال اتنا وارد ہوتا تھا کہ اس وقت مجتہدین اور ملنے والوں میں سے اگر کوئی آجاتا۔ تو اس سے محض  
 اجنبیت ہوتی تھی۔ اور اسے اچھی طرح پہچان نہ سکتے تھے۔ اور اسی وجہ سے اس حالت میں فقہ پر آپ  
 کا عمل تھا۔ کہ باوجود اس بات کے کہ آپ کا وضو کئی کئی گھنٹے تک رہتا تھا مگر پھر بھی ہر نماز کے واسطے  
 تازہ وضو فرماتے کہ شاید سکرۃ میں وضو جاتا نہ رہا ہو۔ اور دوزانو بیٹھنے کی عادت اس قدر آپ کی پک  
 گئی تھی۔ کہ اکثر آپ اسی طرح بیٹھتے تھے۔ یہاں تک کہ بعض اوقات آپ کو صرف ایک اسی نشست



و طالبانِ مولا کو فرمایا کرتے کہ توجہ میں مینھا کر دو اور آپ کی توجہ بالکل اس شعر کے مصداق ہوتی تھی۔

آنکہ بہ تبریز یافت نظر شمس دیں  
سخرہ کند بردہ و لطف زند بر چہد

اور گو آپ کے حلقہ توجہ میں ہاؤ ہو اور جوش و خروش کچھ نہیں ہوتا تھا۔ مگر ایسی استغراقی حالت طاری ہوتی تھی کہ اکثر وہ کو ہوش نہیں رہتا تھا۔ اور کئی ایک مخلصوں کو تو اسی وقت عروج ہو جاتا تھا اور وہ دہریں حلقہ توجہ میں بیٹھے ہوئے آسمانوں سے آگے عرش تک کی سر کرنے لگتے تھے۔ اور بعضوں کو توجہ سے فارغ ہو جانے کے بعد بھی کئی کئی گھنٹے تک دنیا و مافیہا کی مطلق ہوش نہیں آتی تھی۔ اور توجہ کے واسطے کوئی خاص دن مقرر نہ تھا۔ بلکہ آپ کی ہر وقت کی صحبت ہی توجہ کے مانند تھی۔ چنانچہ آپ نے ایک شخص کے کندھے پر ہاتھ رکھ کر تھوڑی دیر ہی کچھ بات چیت کی تھی کہ فوراً اس کے دل میں ذکر جاری ہو گیا۔ اور ایک عجیب بات آپ کی توجہ اور صحبت میں یہ دیکھی ہے کہ اگر کوئی تنگ دست فاقہ مست مبتلائے آلام و مصائب آپ کی توجہ اور صحبت میں دو تین دن رہتا تھا۔ اس کی دنیا کی تنگی اور رنج و مصائب سب جاتے رہتے تھے۔ اور یہ تو ایک معمولی سی بات تھی کہ جو کوئی تھوڑی سی دیر آپ کی توجہ میں بیٹھ گیا تو ہفتہ عشرہ تک اس کو دنیا کا کوئی رنج و غم نہیں ہوتا تھا۔ بلکہ بہت سے لوگ صرف اسی غرض سے توجہ میں بیٹھتے تھے کہ دنیا کے رنج و غم سے بچے رہیں چنانچہ اسی مضمون میں میر یوسف علی شاہ صاحب نے ایک شعر بھی کہلے وہ ہذا ہے

دنیا بیتی ہے جدا دین جدا ملتا ہے  
سچ ہے یہ شاہ توکل سے خدا ملتا ہے

اور بارہا سب سے عجیب بات یہ دیکھی کہ جس وقت آپ حضور قلب اور خشوع و خضوع کے ساتھ نماز میں کھڑے ہوتے تو ایک خاص قسم کی اور عجیب ہی محویت آپ پر طاری ہوتی تھی۔ اور طرفہ تریہ کہ اس حالت میں جو لوگ آپ کو دیکھتے تھے ان پر بھی ویسا ہی یا اس سے کم دیش حضور قلب لذت و محویت اور خشوع و خضوع دارو ہو جاتا تھا۔ اور خود بخود اللہ تعالیٰ کی طرف حضور قلب کے ساتھ دھیان لگ جاتا اور ہر ایک محو بخود ہو جاتا تھا۔ اور بہت سے لوگ اسی لذت کی وجہ سے حالت نماز میں دور سے کھڑے ہوئے حضور کی طرف دیکھا ہی کرتے تھے۔ چنانچہ ایک دفعہ کا ذکر ہے کہ عید کے موقع پر خلقت کا بہت سا جھوم آپ کی زیارت کے لئے آیا تھا۔ آپ کو نماز پڑھتے ہوئے دیکھ کر سب پر لذت و محویت اور خشوع و خضوع طاری ہو گیا۔ اور ایسا



صاحب علیہ الرحمۃ کی ایک نظر کہیا اثر کے متواپے پڑے ہیں۔ مگر عجب تماشا ہے کہ باوجود اس مدہوشی کے احکام اسلام اُن سے کبھی ترک نہیں ہوتے۔ اور شرائع اسلام کی پابندی اُن میں بڑی سختی کے ساتھ پائی جاتی ہے۔ اور یہ بھی اکثر دیکھا گیا ہے کہ بہت سے بالکل بخیر و اور مدہوش مجذوب آپ کی خدمت میں آئے۔ اور حضور کی ایک نظر کی توجہ سے اُن کی مستی و مدہوشی جلتی رہی۔ اور ہوش و حواس میں آکر احکام اسلام بجالانے لگے۔ چنانچہ ایک محمد حسین نامی مجذوب آپ کی خدمت میں حاضر ہوا۔ اور اُس کو مستی و بخیر و دی نے ایسا اپنے آپ سے باہر کیا تھا کہ مجمع عام میں سب کے سامنے پیشاب کر لیتا تھا۔

7

تمام کپڑے پھینک کر ننگا ہو جاتا تھا۔ کسی سے کسی قسم کا عجب اُس کو نہ ہوتا تھا۔ وہ پھرتا پھرتا حضور کی خدمت میں آ نکلا۔ آپ نے اُس پر جو نظر توجہ کی۔ فوراً ہوش آ گیا۔ اور شرائع اسلام کا پکا پابند ہو گیا۔ پھر وہ رخصت لے کر حج کو گیا۔ وہیں اُس کا انتقال ہو گیا۔ اِنَّا لِلّٰہِ وَاِنَّا اِلَیْہِ رَاجِعُوْنَ غرض حضور کی ذات و الاصفات میں کچھ عجیب قسم کا جذب و سلوک ذات باری تعالیٰ کی طرف سے ودیعت رکھا گیا تھا اور کئی مند و جوگی آپ کی خدمت میں آئے حضور کی نظر عنایت سے اُن پر ایک حالت طاری ہوتی اور مسلمان ہو گئے۔ غرض جس مذہب جس فرقے اور جس طریقے کا فقیر آپ کی خدمت میں آتا ہوا ہوتا تو آپ اُس کے کھانے پینے کی خاطر مدارات فرماتے اور باطن میں اسی سلسلہ کا فیضان اُس پر ڈال دیتے اور اسی سلسلہ میں اُس کے مقام کو ترقی ہو جاتی۔ اس سے آپ کا موازنہ اکابر اولیاء اللہ کے ساتھ ہوتا تھا۔ چنانچہ ایک دفعہ کا ذکر ہے کہ کسی شخص نے سوال کیا کہ حضور کامل کی کیا نشانی ہے۔ جس سے سمجھا جائے کہ یہ شخص کامل دلی اللہ ہے۔ فرمایا کامل کی نشانی ہے کہ کوئی شخص ایک دن دو دن تین دن محبت سے اُس کی صحبت میں بیٹھے۔ تو دنیا کی طرف سے اُس کا دل بہت جائے۔ اور خواہشات دنیاوی کی محبت اُس کے دل سے کم ہو کر اللہ تعالیٰ کی محبت اور نام خدا کی لذت اُن سے آنے لگے۔ اور اُس کا دل اللہ تعالیٰ کی طرف مائل ہو جائے۔ اور وہ کامل ظاہر شریعت کا پابند بھی ہو۔ اور آپ کی عادت مبارک تھی کہ اپنی تعریف پسند نہیں فرماتے تھے۔ اگر کوئی شخص آپ کا کوئی مدحیہ شعر آپ کے سامنے لکھ کر لاتا اور سناتا تب تو رو برو ہی اُس کو سختی کے ساتھ



کا عمل عموماً عزیمت پر ہوتا تھا۔ ہمیں ظاہر شریعت کے موافق آپ کا کوئی فعل مکروہ معلوم نہیں ہوتا تھا ترک  
 مستحب یا خلاف شریعت کا تو ذکر ہی کیا تھا۔ لیکن آپ خود ہی فرماتے کہ فلاں فعل ہمارا شاید مکروہ ہوگا  
 اور اتنا فرماتے ہی حکم دیتے کہ اس قدر روپے اس فعل کے کفارہ میں صدقہ کر دو۔ چنانچہ حسب الارشاد  
 جب کبھی ایسا موقع ہوتا دس گیارہ روپے صدقہ کئے جاتے اور صدقہ کی کوئی تعداد معین نہ تھی۔ کبھی  
 اس مقدار سے کم و بیش بھی ہو جاتی تھی اور ہم کو کچھ خبر نہیں ہوتی تھی۔ آپ خود ہی صدقہ کے واسطے روپیہ کی  
 تعداد معین فرمادیتے۔ بعد ازاں تھوڑی دیر بعد مراقبہ یا درود خوانی کرتے اور پھر حجرہ کے اندر اسی حیثیت  
 سے جیسا کہ پیشتر لکھا جا چکا ہے کہ زمین پر چٹائی ہوتی تھی اور اس کے اوپر ایک دری اور چھوٹا سا تکیہ  
 یا سردی کے موسم میں بجائے چٹائی کے کسیر اس طرح لیٹتے کہ سر مبارک شمال کی طرف ہوتا اور پائے  
 مبارک جنوب کی جانب اور منہ مبارک قبلہ معظمہ کی طرف حجرے کے اندر ہمیشہ آپ کا معمول ہی تھا۔  
 باقی احیاناً اگر باہر لیٹنے کا اتفاق ہوتا تو کبھی بطور ندرت سر مبارک غرب کی طرف اور پائے مبارک شرق  
 کی طرف کر کے بھی تکان اتارنے کے واسطے لیٹ رہتے۔ اور سونے سے پیشتر آپ کا معمول تھا کہ ذرا  
 دھیمی آواز کے ساتھ الفاظ ذیل زبان مبارک سے ارشاد فرماتے۔ خداوند اب میں سونے لگا ہوں۔ جو  
 پڑھنا تھا پڑھ لیا۔ جو کرنا تھا کر لیا۔ جو مراقبہ کرنے تھے کر لئے۔ خداوند اتیرے حکم مانے۔ تیرے رسول  
 صلی اللہ علیہ وسلم کے حکم مانے۔ تیری تعظیم کی۔ تیرے نبیوں کی تعظیم کی۔ تیرے اولیاء کی تعظیم کی۔ تیرے  
 فرشتوں کی تعظیم کی۔ تیری سب پاک روحوں کی تعظیم کی۔ اب میں سونے لگا ہوں۔ چونکہ آپ کا جسم مبارک  
 نور کی طرف منحل ہو چکا تھا اور آپ کی صفات بشریت زائل ہو کر ملک قدس کے ساتھ مشابہت تامہ  
 حاصل ہو چکی تھی۔ اور جسم مبارک کلی طور پر نور ہو گیا تھا۔ اس واسطے ہر وقت ارواح طیبہ کا درود آپ کے  
 پاس رہتا تھا۔ اور حقیقت حال یہ ہے کہ حضور کے جسم مبارک کے نور کی طرف منحل ہو جانے سے حضور  
 باوجود قیام اس بدن عنصری کے ملک قدس میں ہر وقت رہتے تھے۔ اور عالم قدس آپ کا مسکن ہو گیا  
 تھا اور عرش سے فرشتے تک حقائق اور ان سب چیزوں کا مشاہدہ ہو گیا تھا اور مشاہدہ دوام حضور الہی کا  
 تھا اس واسطے ایسا معلوم ہوتا تھا کہ آپ اپنی سیدھی سادی زبان کے سیدھے ساوے الفاظ میں اللہ



ہے کہ ایک دفعہ حضرت امام زین العابدین اپنے غلام پر سخت ناراض ہوئے۔ اس نے یہ آیت پڑھی۔ آپ  
اس آیت کے سنتے ہی اس سے خوش ہو گئے۔ پھر فرمایا کہ الْعَافِينَ عَنِ النَّاسِ کا مطلب تو پورا ہوا ہی نہیں  
چنانچہ اسی وقت اس کو آزاد کر دیا۔ پھر فرمانے لگے تیرے ساتھ کچھ احسان بھی کرنا چاہیے۔ کیونکہ آگے اللہ  
تعالیٰ فرماتا ہے وَاللَّهُ يُحِبُّ الْمُحْسِنِينَ چنانچہ پھر غلام کو آپ نے کچھ روپے بھی دیئے۔ اور پھر سجدہ میں  
جا کر اللہ تعالیٰ کے سامنے عاجزی کی اور شکریہ ادا کیا کہ خداوند شکر ہے تیرا کہ تو نے مجھے اپنا حکم ماننے کی  
توفیق عطا فرمائی۔ چنانچہ یہ قصہ تصوف کی کتابوں میں تفصیل درج ہے۔ حضرت صاحب علیہ الرحمۃ نے  
آیت کے معنی اور یہ حکایت سن کر اس درویش کو فوراً بلا لیا۔ اور آپ اس سے خوش ہو گئے۔ اور اس بات  
کے شکریہ میں کہ آج اللہ تعالیٰ نے ہم سے ایک حکم پر عمل کرایا ہے۔ کئی روپے کی شیرینی منگا کر تقسیم کرانی۔  
پھر مراقبہ یا اور ذکر و شغل میں مصروف ہو جاتے اور عصر کی نماز اخیر وقت پڑھتے اور پھر عصر و مغرب  
کے درمیان کسی سے کلام نہ فرماتے بلکہ یا تو سبحان اللہ کی تسبیحیں پڑھتے رہتے۔ اور اَثَرُ قَلِّ هُوَ اللَّهُ شَرِيفٌ  
پڑھتے بعد نماز مغرب کچھ تھوڑا سا مراقبہ کرتے اور درود شریف کی تسبیحیں پڑھنے کے بعد آپ پر ایسا خوش  
وقت آتا تھا کہ عام لوگوں کو ملنے کی اجازت بھی ہوتی تھی۔ اور دنیا کی مذمت توحید کی تعریف اور اسرار تصوف  
اور یاد خدا کی تعریف اور مسائل کے متعلق گفتگو فرماتے تھے اور گفتگو اس وقت میں اس قسم کی ہوتی تھی کہ  
سوائے اہل علم اور تصوف کی کتابیں دیکھنے والوں کے عام لوگ کم سمجھ سکتے تھے۔ لیکن اپنے اپنے مرتبہ کے  
موافق لذت ہر ایک کو آتی تھی۔ مگر بات چیت تھوڑی دیر کرتے۔ پھر طعام آجاتا۔ آپ دو تین لقمے تناول فرماتے  
اور اس سے فارغ ہوتے ہی پھر مراقبہ میں مشغول ہو جاتے۔ طالب ہوا آ کر حلقہ میں بیٹھ جاتے اور فیض لیتے  
ہر ایک اپنے اپنے مرتبہ اور مقام کے مطابق فیض لیتا۔ اس وقت ایسی حالت ہوتی تھی کہ آپ کو کسی کی  
طرف توجہ کرنے کی ضرورت نہ ہوتی تھی۔ بلکہ نور کا ایک دریا موجیں مارتا ہوتا تھا۔ اور اس میں سے ہر طالب  
پر اس کے مرتبہ اور مقام کے مناسب خود بخود فیضان وارد ہوتا رہتا تھا۔ مستفیضین میں سے ایک آتا  
تھا ایک جاتا تھا۔ کوئی کسی قسم کی پابندی نہیں تھی۔ مگر ہاں یہ ضرور فرمایا کرتے کہ یہ نسبت چلوں کے وصول الی  
اللہ کے واسطے یہ توجہ کا راستہ بہت ہی قریب ہے اور اس میں وصول جلدی ہو جاتا ہے اور اکثر مخلصین



لوگوں نے حارث رضی اللہ عنہ کا حال پوچھا۔ آپ نے فرمایا عِبْدٌ نُّورِ اللّٰهِ قَلْبُهُ بِالْاِيْمَانِ۔ وہ بند ہے کہ اس کا دل ایمان کے نور سے خدا نے روشن کیا ہے۔ اس کا چہرہ ایمان کی تاثیر سے گوندھ کر بنایا گیا ہے اور خدا و نور سے تصویر بنایا گیا ہے۔ اور بزرگوں نے کہا ہے کہ سورج اور چاند کا نور جس وقت آپس میں مل جائے تو یہ توحید اور محبت کی صفائی کا نمونہ ہے۔ جب ایک دوسرے سے ملی ہوئی ہو جہاں محبت اور توحید کا نور ہو۔ وہاں چاند اور آفتاب کے نور کی کیا حقیقت ہے کہ یہ آپس میں مل جائیں۔ اور جب آفتاب اور چاند کا نور ایک دوسرے سے نزدیک ہو تو محبت اور توحید کی صفائی کی طرح ہوتا ہے جو ایک دوسرے سے مرکب ہو۔ اور جس جگہ محبت اور توحید کا نور ہو۔ وہاں چاند اور آفتاب کے نور کی کیا حقیقت ہے تاکہ اس نور کو اس کے ساتھ نسبت دیں لیکن دنیا میں ان دونوں نوروں کے سوا کوئی نور زیادہ ظاہر نہیں ہے۔ آنکھ آفتاب اور چاند کے نور سے آسمان کو دیکھتی ہے اور دل توحید اور محبت کے نور سے عرش کو دیکھتا ہے۔ اور دنیا میں عاقبت پر آگاہ ہوتا ہے۔ اس طریقے کے سب بزرگ اس پر متفق ہیں۔ کہ جب بندہ مقامات کی قید سے چھوٹ جاتا ہے اور کدورت کے حال سے خالی اور تغیر کے مقام سے آزاد اور تمام نیک احوالوں سے موصوف۔ تو وہ سب صفتوں سے جدا ہو جاتا ہے یعنی اپنی کسی نیک صفت کی قید میں نہیں رہتا اور اسے نہیں دیکھتا اور اس پر مغرور نہیں ہوتا۔ اس کا حال عقول کی سمجھ سے چھپ جاتا ہے اور اس کا وقت ظنون کے تصرف سے پاک ہو جاتا ہے۔ اس لئے اس کا ظہور دور نہیں ہوتا۔ اور اس کے وجود کے لئے اسباب نہیں لَانِ الصَّفَاءِ حُضُورٌ بِلا ذِہَابٍ و وجود بلا اسباب کیونکہ صفائی نہ دور ہونے والی حضور ہے اور بلا اسباب کے وجود ہے۔ کیونکہ جس چیز کے لئے غالب ہونا ہو وہ حاضر نہیں ہوتی۔ اور جو چیز ایسی ہو کہ جس کے وجود کے لئے علت اور

لے نوٹ۔ چاند اور سورج کے ملنے کے یہ معنی نہیں کہ ان کو ایک جگہ جمع کر دیا جائے بلکہ اس کا یہ مطلب ہے کہ چودھویں رات کا چاند ہوتا ہے تو علی الاصل و بنا پر روشنی رہتی ہے کیونکہ صبح کی تاریکی کو آفتاب کا نور چھوڑتا ہے اور شام کی ظلمت کو چودھویں رات کے چاند کی روشنی زائل کر دیتی ہے۔ تو مدعا یہ ہے کہ چودھویں رات کے چاند اور آفتاب کی ملی ہوئی یعنی علی الاصل و بنا پر روشنی محبت اور توحید کی صفائی کے مانند ہے اور ایک طالب کی یہ بھی وجہ ہے کہ چودھویں رات کو چاند آفتاب کے نیچے عین اس کے محاذات میں ہوتا ہے اور آفتاب کا پرتو اس پر پڑتا ہے اور اس کی روشنی تیز ہو جاتی ہے اور اس صورت سے ان دونوں کا طالب ہوتا ہے۔



اکثر ہوتا تھا کہ بہت سے لوگ جو داخل سلسلہ بھی نہ تھے صرف اسی شوق کی وجہ سے آپ کو نماز پڑھتے ہوئے  
 دیکھنے کے لئے آیا کرتے تھے اور ان کا کوئی مدعا نہ ہوتا تھا صرف یہی شوق ان کو کشاں کشاں لاتا تھا۔  
 اور صرف اس دیکھنے ہی کی برکت سے انہیں خشوع و خضوع میسر ہو جاتا کہ نماز میں عرصہ تک وہ اسی حالت  
 میں رہتے۔ تقریباً دس گیارہ بجے رات کے مراتبہ سے فارغ ہوتے ہی پھر یا تو عشا کی نماز پڑھ لیتے  
 اور کبھی کبھی ذرا اور بھی دیر کر کے نماز پڑھتے۔ مگر آپ کی عشا کی نماز عجب آن بان کی نماز ہوتی تھی۔ اس نماز  
 میں حضور کو ایک خاص قسم کی لذت و محویت اور عجیب طرح کا ایسا استغراق اور خشوع و خضوع ہوتا تھا  
 کہ بیان نہیں ہو سکتا۔ اکثر تو آپ عشا کی نماز تسلی و اطمینان کے ساتھ ہی پڑھتے مگر ہاں کبھی کبھی لذت و  
 محویت میں ایسا استغراق حاصل ہوتا تھا کہ دوسرا شخص پاس سے آپ کو اللہ اکبر اور سمیع اللہ لمن  
 حمدہ وغیرہ اشارات کرتا رہتا۔ تب کہیں بدقت تمام آپ نماز ادا کرتے اور بعض اوقات تو لذت و دیدار  
 میں یہاں تک استغراق ہوتا تھا کہ سائیں مغلی شاہ یا کوئی اور درویش جو پاس موجود ہوتا اس کو بار بار ادنیٰ  
 آواز کے ساتھ کہنا پڑتا کہ میاں صاحب جی رکوع کی تسبیحیں پوری ہو چکیں یا سجدہ کی تسبیحیں پوری ہو  
 چکیں یا التَّحِيَّاتُ پوری ہو چکی یا اب دو رکعتیں پوری ہو چکیں اب تین ہو چکیں اب پوری چار ہو چکیں  
 عرض ہر رکن نماز کے پورا ہونے پر وہ بلند آواز سے کہتے تب نماز پوری ہوتی۔ اور حضور اکثر عشا کے  
 وقت بڑے خضوع و خشوع کے ساتھ دعائیں فرمایا کرتے تھے کہ خداوند اتنی توفیق عطا فرما دے کہ  
 تیرا حکم پورا ادا کر دوں۔ نماز جو تیرا حکم ہے وہ اطمینان کے ساتھ ادا کر لوں۔ اور جب نماز سے فارغ ہوتے  
 تو بڑی دیر تک اللہ تعالیٰ کا شکر یہ ادا کرتے کہ خداوند اتیرا شکر ہے کہ تو نے اپنی نماز مجھ مسکین ضعیف  
 بندے سے ادا کرادی۔ اخیر میں فرمایا کرتے نماز ہوئی خوب ہے دیدار سارے میں ہی رہا۔ رکوع میں بھی  
 سجدہ میں بھی التَّحِيَّاتُ میں بھی قیام میں بھی۔ خداوند اتیرا شکر ہے نماز ہوئی تو دیر میں رہی ہوئی خوب غرض  
 نماز عشا کا پورا ہونا آپ کے نزدیک ایسا تھا جیسے کسی پہاڑ کو گرانا یا کوئی قلعہ فتح کرنا۔ آخر جب بارہ  
 یا ایک بجے شب کے نماز عشا سے فارغ ہوتے تو حجرہ شریف میں تشریف لے جاتے اور مجھے  
 اکثر خدمت اقدس میں بلا کر دریافت فرمایا کرتے کہ آج ہم سے کوئی فعل مکروہ تو سرزد نہیں ہوا۔ چونکہ آپ



حضرت مجدد و صاحب رحمۃ اللہ علیہ مکتوب نمبر ۲۲۱ میں اسی مقام عالی کی نسبت اس طرح فرماتے ہیں:-  
 باید دانست کہ وصل در آن موطن در رنگ مطلب بچوں و بچکوں است اتصالی کہ عقل آن را فہم کند  
 از بحث خارج است و شایان آنجناب نیست زیرا کہ چون را بہ بچوں راہ نیست لاجمل عطایا الملک  
 الامطایا لہ اتصالی بے کیف بے قیاس ہست رب الناس را با جان ناس  
 اور فرمایا کرتے تھے کہ ذات الہی کا مشاہدہ کبھی ختم نہیں ہوتا جیسی اس کی ذات بے انتہا ہے ویسا  
 ہی اس کی ذات کا مشاہدہ بھی بے انتہا ہے جس فقیر پر اللہ تعالیٰ کا فضل ہو۔ اس کو ہر روز نیا مشاہدہ  
 ہوتا ہے اور کبھی ختم ہونے میں نہیں آتا۔ اور جس طرح یہاں کبھی ختم نہیں ہوتا۔ اسی طرح ذات الہی کا مشاہدہ  
 بہشت میں بھی ختم نہ ہوگا۔ اور بہشتیوں کو ہر روز نیا دیدار ہوا کرے گا۔ اور ہمیشہ دوسروں کا مشاہدہ و دیدار پہلے  
 دن کے مشاہدہ و دیدار سے لذت و سرور میں برابر فوق در فوق ہوگا جس کا بیان کرنا اور سمجھنا انسانی  
 عقل سے باہر ہے۔ پھر فرمایا ایک بزرگ کہا کرتے تھے کہ خداوند ایں کر کچھ دیدار قیامت کے واسطے  
 بھی رہنے دے۔ چونکہ اُن بزرگ کو مشاہدہ ذات الہی میں محویت و استغراق ہو جاتا تھا۔ اس لئے  
 حالت سکرة و استغراق میں یہ لفظ اُن کی زبان سے نکلتا تھا۔ ورنہ اہل بہشت کو جنت میں جو دیدار ہوگا  
 اس کی کوئی انتہا نہیں۔ اور نہ کسی دلی اللہ نے آج تک دیدار کا احاطہ کیا ہے اور نہ قیامت تک کوئی  
 اس کا احاطہ کر سکے گا۔ اور آپ کی عادت مبارک تھی کہ جو کلام آپ فرماتے تھے۔ اُن الفاظ کے ساتھ  
 فرمایا کرتے تھے کہ نبی کریم صلی اللہ علیہ وسلم نے فرمایا ہے یا سید المرسلین صلی اللہ علیہ وسلم نے فرمایا  
 ہے اور بار بار فرمایا کرتے تھے کہ ہمارے کلام کو وہ سمجھ سکتا ہے جس کو قرآن مجید اور رسول اللہ صلی اللہ  
 علیہ وسلم کی حدیث شریف کی اچھی طرح واقفیت ہو۔ اور اسی وجہ سے آپ کے ارشاد میں بڑی طاقت  
 تھی اور یہاں تک زور کی طاقت تھی کہ ایک مرتبہ آپ حالت ذوق و شوق میں بیٹھے ہوئے اونچی آواز  
 کے ساتھ بڑے مزے لے لے کر اللہ اللہ یعنی اسم ذات پڑھ رہے تھے۔ اور ایک شخص مولوی محمد شاہ

راہ جانتا چاہئے کہ اس مقام میں وصل بچوں و بچکوں کے مطلب کی صورت میں ہے۔ وہ اتصال جسے عقل سمجھ سکے بحث سے خارج ہے  
 اور اس بارگاہ کے لائق نہیں۔ بادشاہ کے علیوں کو بادشاہی اونٹنیاں ہی اٹھا سکتی ہیں پروردگار کو ان کی جانوں کے ساتھ ایک  
 بے کیف بے قیاس اتصال ہے۔ ۱۷۔



تعالیٰ سے سونے کی اجازت لیتے تھے۔

ہندیاں را اصطلاح ہند مدح ہندھیاں را اصطلاح ہند مدح

اور اس حدیث شریفہ کے معنی بھی بہت ہی موافق آئے کہ **بِئْتَابِ بِنْتِ بَيْبِطَشٍ** یعنی اللہ تعالیٰ فرماتا ہے جب بندہ میرا دوست ہو جاتا ہے تو اس کی یہ حالت ہوتی ہے کہ وہ میرے ساتھ ہی دیکھتا ہے اور میرے ساتھ ہی سنتا ہے اور میرے ساتھ ہی پکڑتا ہے۔ مطلب یہ کہ اس کا ہر کام اٹھنا بیٹھنا چلنا پھرنا سونا جاگنا سب رضائے الہی میں ہو جاتا ہے۔ اس موقع پر ہم کو اسی حدیث کا مشاہدہ ہوتا تھا۔ پھر گھنٹہ ڈیڑھ گھنٹہ اور بدرجہ غایت دو گھنٹہ تک سوتے۔ اور سائیں مغلی شاہ آپ کے پاؤں دباتے رہتے۔ اس سے زیادہ ہم نے آپ کو کبھی سوئے ہوئے نہیں دیکھا۔ اور بعض اوقات سونا آپ بھول بھی جاتے تھے۔ پھر جب کوئی درویش یاد دلاتا تو آپ فرماتے اُف وہ بڑا کام رہ گیا۔ اچھا لو پھر سو ہی رہیں۔ اور ویسے ہی رو بہ قبلہ لیٹ کر تھوڑی دیر ذرا لمبے سانس لینے کے بعد اٹھ بیٹھتے اور فرماتے مغلی سولیا۔ وہ کہتے ہاں حضرت صاحب جی سولیا۔ فرماتے اچھا ہوا یہ بھی کام ہو گیا۔ لاہماری تسبیح۔ اکثر آپ سونے سے فراغت کے بعد فرماتے اللہ تعالیٰ کے ایسے بھی بندے ہیں جو سوتے ورے مقام میں ہیں اور اٹھتے اگلے مقام میں ہیں۔ اور کبھی کبھی یہ بھی فرمایا کرتے کہ مولانا روم علیہ الرحمۃ فرماتے ہیں قربان جائیے ان بندوں کے جو سوئیں ورے مقام میں اور اٹھیں اگلے مقام میں۔ سو بالتحقیق آپ کو سوتے ہوئے بھی مشاہدہ رہتا تھا اور قرب در قرب مقامات میں ترقی ہوتی رہتی تھی۔ میں اس بات کی وضاحت کے واسطے عبارت ذیل کتاب کشف المحجوب اردو مصنفہ حضرت داتا گنج بخش لاہوری مخدوم علی ہجویری سے نقل کرتا ہوں۔ تاکہ عام طور سے واضح ہو جائے کہ متقدمین اولیاء اللہ پر بھی یہ باتیں ہوتی رہی ہیں۔ وہ لکھتے ہیں **الصِّفَاءُ صِفَةُ الْأَحْبَابِ وَهُمْ شَمُوسٌ بِلَا سَحَابٍ**۔ ترجمہ (صفائی دوستوں کی صفت ہے اور وہ آفتاب ہیں بغیر بادل کے) کیونکہ صفایعنی پاک ہونا دوستوں کی صفتوں سے ہے اور دوست وہ ہے جو اپنی صفت سے فانی اور دوست کی صفت سے باقی ہو۔ اور ان کا حال صاحبانِ حال کے نزدیک آفتاب کی طرح ظاہر ہے جیسا کہ خدا کے محبوب محمد مصطفیٰ صلی اللہ علیہ وسلم سے



یہی ایسی آپ کے شامل حال ہو گئی تھی کہ کوئی امر جس میں اختلافِ شریعت کا شائبہ پایا جاتا ہو اگر اتفاقاً کبھی پیش آجاتا تو اللہ تعالیٰ کی طرف سے خود بخود کوئی ایسا سامان ہو جاتا کہ آپ تک اس کے ارتکاب کی نوبت ہی نہ آتی۔ اور وہ موقعہ بالاسی بالائل جاتا۔ چنانچہ ایک دفعہ کا واقعہ ہے کہ دکن کی طرف کاہندوستان کا رہنے والا ایک فاسق و فاجر پیرزادہ جس کے ساتھ رنڈیاں بھڑوے سامان نے نوشی ہاتھی گھوڑے وغیرہ ایک بہت بڑا ٹھاٹھ تھا انبالہ شریف میں وارد ہوا۔ اور حضرت علیہ الرحمۃ کی دعوت کہلا بھیجی۔ آپ نے جواب میں فرمایا کہ ہم تو دعوت نہیں کھا سکتے۔ لیکن ہاں بہار کوئی درویش چلا جائیگا۔ چنانچہ ایک درویش کھانے کے وقت چلا گیا۔ مگر حفاظت الہی کا یہ اثر ہوا کہ وہ درویش بھی کھانا کھانے سے بچا رہا۔ پھر وہ پیرزادہ ہاتھی پر سوار ہو کر حضور کی زیارت کے لئے چلا۔ اور حضرت صاحب علیہ الرحمۃ کا مکان پوچھنے کے لئے دو چار آدمی بھی ساتھ لیتا آیا۔ لیکن باوجود ان سب باتوں کے جب وہ مکان کے قریب آیا۔ تو آپ کا مکان اسے نظر نہ آیا۔ ہر چند اس نے ادھر ادھر اور اس طرف سے اس طرف کسی بارگلی میں ہاتھی کو چکر دیا مگر مکان باکل نظر نہ آیا۔ آخر چار ہو کر واپس چلا گیا۔ اس کے جانے کے بعد لوگوں نے خدمت اقدس حضرت صاحب علیہ الرحمۃ میں حاضر ہو کر تمام ماجرا عرض کیا۔ آپ نے فرمایا اچھا ہوا اسے مکان نہ ملا۔ وہ شراب خور فاسق و فاجر اگر ہمارے پاس آتا تو ہمیں اس کی تعظیم کرنی پڑتی۔ اور جب ہم تعظیم کرتے۔ تو ہماری وجہ سے یہ علماء بھی تعظیم کرتے۔ اور ایک فاسق و فاجر کی تعظیم سے شریعت کے خلاف ہوتا۔ بہتر ہوا کہ اللہ تعالیٰ نے ہماری مدد کی اور ہمیں اس کی تعظیم سے محفوظ رکھا۔ اور یہی وجہ ہے کہ آپ نے اکثر علماء کو اجازت بیعت دی۔ اور جو لوگ معمولی پڑھے لکھے تھے وہ بھی آپ کی برکت صحبت کی وجہ سے پورے پابند شریعت ہو گئے۔ اللہ تعالیٰ عجیب اُمی تھے کہ ان کی معمولی باتیں ہم لوگوں کا علم تھا اور ان کی طرز و روش چال وصال حرکات و سکنات اہل ہدایت کے لئے حجت اور علماء کے درمیان بطور ضرب المثل مشہور تھی۔ اور علماء حقانی اپنے درس تدریس کے حلقوں میں بطور مثال بیان کیا کرتے تھے کہ فقیر ایسے ہوتے ہیں جیسے حضرت شاہ صاحب ہیں رحمۃ اللہ علیہ۔ اور آپ کی عادت مبارک تھی کہ گفتگو بہت ہی نرمی اور ملائمت سے فرماتے۔ اور جب دو شخص اپنا کوئی باہمی قضیہ و تنازعہ حضور کی خدمت میں لاتے۔ تو آپ ایسی نرمی و تحمل سے سمجھاتے



سبب ہو۔ وہ وجود نہیں رکھتی۔ اور جب اس درجہ میں پہنچ جاتا ہے تو دنیا اور عاقبت میں فنا ہو جاتا ہے اور انسانی رفتار میں ربانی بن جاتا ہے۔ سونا اور اینٹ پتھر اس کے نزدیک برابر ہوتا ہے۔ اور تکلیف کے حکموں کا نگاہ رکھنا جو بعض لوگوں پر مشکل ہوتا ہے اس پر آسان ہو جاتا ہے جیسا کہ حارث جناب رسول اللہ صلی اللہ علیہ وآلہ واصحابہ وسلم کے پاس آیا۔ رسول اللہ صلی اللہ علیہ وآلہ وسلم نے فرمایا کیف اصبحت یا حارث مومن بالله حقاً فقال نظر ما تقول يا حارث ان لكل حق حقيقة فالحقيقة ايمانك فقال عرضت نفسي عن الدنيا فاستوى عندي حجرها وذهبها وفضتها ومدارها فاصبحت ليلي واطمات نهاري حتى مرت كاني انظر الى عرش ربي بارزاً وكاني انظر اهل الجنة يتراوون فيها وكاني انظر الى اهل النار يتصارعون وفي رواية يتغادرون الحديث۔ اے حارث تو نے کیونکر صبح کی۔ کہا میں نے صبح کی اس حالت میں کہ میں خدا کی قسم مومن تھا پیغمبر صلی اللہ علیہ وسلم نے فرمایا اے حارث اچھی طرح دیکھ کہ تو کیا کہتا ہے۔ کیونکہ ہر سچائی کے لئے ایک حقیقت اور دلیل ہے۔ تیرے اس قول کی کیا دلیل ہے کہا کہ میں نے اپنے جسم کو دنیا سے الگ کر لیا ہے اور اس کی نشانی یہ ہے۔ کہ پتھر سونا چاندی ڈھیلہ میرے نزدیک یکساں ہے۔ اور جب میں نے دنیا سے علاوہ قطع کر لیا ہے تو عقبتے سے مل گیا ہوں۔ اس لئے بہشت دوزخ عرش کرسی کو دیکھتا ہوں۔ آپ نے فرمایا عرفت فالنم اے حارث تو نے پہچان لیا اس پر ہمیشگی کر کیونکہ اس کے سوا اور نہیں ہے۔ ثم كلامه

علاوہ ازیں آپ کی سیر تجلیات صفاتی و شیوناتی سے گذر کر مقام مشاہدہ بیریگی تک پہنچی ہوتی تھی اور بیریگی آپ کا مقام بن گیا تھا۔ ہر وقت تجلی بیریگی ذاتی آپ پر وارد رہتی تھی۔ اور وصل عریانی حاصل تھا۔ یہی وجہ تھی کہ ہر وقت آپ کی زبان مبارک سے یہ اور اسی قسم کے دوسرے الفاظ بے اختیار نکلتے تھے بیریگی بیچون بیچگون۔ نرا دھار۔ نرنکار۔ وغیرہ غرض تمام تجلیات کو طے کر کے تجلی ذاتی بیریگی آپ کا مقام مشاہدہ ہو گیا تھا۔ اور ہر وقت اسی مقام بیریگی میں سیر رہتی تھی۔ چنانچہ آپ ہر وقت فرماتے رہتے تھے بیریگی ہے تو بیچون ہے تو بیچگون ہے تو۔ تو نرنکار۔ نرنکار۔ نرنکار۔ نرا دھار۔ نرا دھار۔ نرا دھار۔ اور انہیں الفاظ سے معلوم ہوتا تھا کہ حضور کا مقام بہت ہی عالی اور متقدّمین اولیاء اللہ کی طرح تھا چنانچہ



کا حکم متناظر ہے۔ اور حضرت صاحب رحمۃ اللہ علیہ نے مجھے قیام کا حکم دیا ہے۔ اس واسطے کرتا ہوں  
 اور دلیل میرے پاس کوئی نہیں۔ پھر دلیل پوچھنے کے واسطے لوگ حضور کی خدمت میں آیا کریں گے  
 حضرت صاحب رحمۃ اللہ علیہ نے فرمایا۔ اہو اب ہمیں لوگوں کے ساتھ لڑنا جھگڑنا بھی پڑا کرے گا  
 پھر فرمایا مولوی صاحب مولود شریف کے قیام کو تم فرض واجب سنت کچھ نہ سمجھو۔ پر تم اس نیت سے  
 قیام کر لیا کرو کہ رسول اللہ صلی اللہ علیہ وسلم کی ولادت کے وقت جو حیوانات نباتات طائف حجرو  
 شجر غرض تمام موجودات کی روحانیات نے آنحضرت صلی اللہ علیہ وسلم کی تعظیم کے واسطے قیام کیا تھا۔  
 ہم اس کی نقل کرتے ہیں۔ اور اس قسم کی نقل شریعت میں منع نہیں۔ اور دوسرے قیام کے وقت یہ  
 مراقبہ کر لیا کرو کہ رسول اللہ صلی اللہ علیہ وسلم کا فیض میرے دل میں آرہا ہے۔ اس پر میں نے کہا لو  
 میر صاحب اب میں قیام بھی کیا کروں گا۔ اور لوگوں کو جواب بھی دے دیا کروں گا۔ کیونکہ اب یہ مسئلہ  
 طریقت کا مسئلہ بن گیا۔ اور طریقت کے مسئلہ میں دلیل کی کوئی ضرورت نہیں۔ حضرت صاحب رحمۃ  
 اللہ علیہ میری اس بات سے بہت ہی خوش ہوئے۔ اور فرمایا آہ اب ہمارا مولوی بات سمجھ گیا۔ بوجوب  
 کھانا کھاؤ۔ بعد ازاں کسی شخص نے کہا کہ حضور جو لوگ قیام نہیں کرتے انہیں درحقیقت رسول اللہ صلی  
 اللہ علیہ وسلم کی محبت ہی نہیں۔ اور ان لوگوں کو آنحضرت صلی اللہ علیہ وسلم کی بہت محبت ہے۔ حضرت  
 صاحب رحمۃ اللہ علیہ نے ارشاد فرمایا کہ محبت تو دونوں کو ہے ان کو بھی اور انہیں بھی مگر اپنی اپنی سمجھ  
 کے موافق ہے ان کی سمجھ میں ہی آیا ہے کہ قیام سنت کے خلاف ہے اور وہ پابندی سنت کے  
 خیال سے قیام کو منع کرتے ہیں۔ اور ان کی سمجھ میں ہی آیا ہے۔ باقی محبت دونوں کو ہے۔ الحاصل  
 آپ نے ایسے طریقے سے فیصلہ فرمایا کہ میر یوسف علی شاہ صاحب کی طبیعت بھی خوش ہو گئی۔ اور  
 میر بھی اطمینان ہو گیا۔ اور مسئلہ کا تصفیہ بھی عین شریعت کے موافق ہو گیا۔ بعد اس کے جب کبھی موقع  
 میلا اور شریف آیا تو مجھے بعینہ وہ موقع یاد آجاتا اور میں قیام کرتا تو عجائب کیفیات اور انوارات و ہائیت  
 سید المرسلین صلی اللہ علیہ وسلم کی طرف سے وارد ہوتے جو احاطہ عقل سے باہر ہے۔ اب قیام میں ایک  
 عجیب کیفیت حاصل ہوتی ہے اور واردات انوارات حقیقت محمدیہ کی ہوتی ہے۔



پاس بیٹھے ہوئے سن رہے تھے۔ وہ سلسلہ بیعت میں داخل بھی نہ تھے۔ لیکن انہیں آپ کی وہ ذکر کی ادا  
 ایسی پسند آئی کہ اسی طرز و وضع کے ساتھ جس طرح کہ آپ ذکر کر رہے تھے وہ بھی ایک مسجد میں جا کر ذکر کرنے  
 لگے جس قدر لوگ مسجد میں موجود تھے وہ بھی سب کے سب مولوی صاحب کا ذکر دیکھ کر انہیں کی طرح  
 ذکر میں مشغول ہو گئے۔ اور سب کو وہی لذت آنے لگی، اور بے ساختہ کہنے لگے کہ جیسی لذت اللہ کے  
 ذکر میں آج آئی ہے ایسی لذت کبھی نہیں آتی تھی۔ حالانکہ حضور علیہ الرحمۃ قبلہ نے ان مولوی صاحب کو  
 تلقین بھی نہیں فرمایا تھا۔ صرت سننے اور تشبیہ پیدا کرنے سے یہ کیفیت پیدا ہو گئی۔ اور آپ کی عادت مبارک  
 تھی کہ جب کسی سے کلام کرتے یا کسی کو نصیحت فرماتے تو ساتھ ساتھ شہادت کی انگلی یعنی سبابہ سے اشارہ  
 بھی کرتے رہتے۔ اس انگلی کے اشارے کا اتنا اثر تھا کہ اشارے کے ساتھ ہی قلب میں ایک ضرب سی  
 لگتی اور خوب کیفیت آتی تھی اور بے اختیار قلب میں ذکر جاری ہو جاتا تھا اور نصیحت سامعین کے دلوں  
 میں گھر کر جاتی تھی۔ اور حفاظت لسان کا آپ کو اتنا خیال تھا کہ اللہ اکبر وہ جو حدیث شریفہ میں آیا ہے  
 کہ رسول اللہ صلی اللہ علیہ وسلم نے اپنی زبان مبارک کو پکڑ کر فرمایا تھا کہ ملاک الدین کف اللسان یعنی  
 دین کا دار و مدار زبان کے روکنے پر ہے۔ اس پر آپ کا پورا عمل تھا اور جس کسی میں آپ کوئی نیک صفت  
 دیکھتے۔ اس کی تعریف اسی نیک صفت کے موافق فرماتے۔ کم و بیش ایک حرف زبان مبارک سے ارشاد  
 نہ فرماتے۔ اور اگر کسی میں کوئی بُرائی دیکھتے تو اس کے بارہ میں زیادہ جستجو اور رد و قدح نہ کرتے بلکہ خیال  
 عیب پوشی اعراض فرماتے۔ اور اگر کوئی آپ کے سامنے کسی کی غیبت کرتا اور جس کی غیبت کی جا رہی ہو  
 دن نماز روزہ کا پابند ہوتا تو فرماتے وہ تو اچھا آدمی ہے۔ نماز روزے کا پابند ہے ایسی باتیں نہیں کرنی چاہئیں  
 اس طریقہ سے غیبت کرنے والے کو نال دیا کرتے۔ آپ کی مجلس علماء و صلحاء کی مجلس ہوا کرتی تھی۔ اکثر  
 علماء آپ کی مجلس میں رہا کرتے اور دور دور سے آکر شریک ہوتے تھے۔ آپ کو پابندی سنت اور  
 شریعت رسول اللہ صلی اللہ علیہ وسلم کا ادب اس قدر ملحوظ خاطر تھا کہ علماء کی تعظیم خود بھی کرتے اور  
 دوسروں کو بھی تعظیم علماء کی ہدایت فرماتے اور ہر حالت میں علماء اور شریعت کی تعظیم کرتے اور کراتے  
 اور جو کوئی عالم یا سید آپ کی مجلس میں آ بیٹھتا تو آپ اس کی طرف کسی کو پیٹھ نہ کرنے دیتے اور حفاظت



اور درویشوں کو تنہا نام سے نہ پکارے اور جب تک اس سے کوئی چیز نہ پوچھیں نہ کہے۔ پس سخن کہنے میں  
ابتدا نہ کہے۔ اور درویش کے چُپ رہنے کی شرط یہ ہے کہ باطل پر چُپ نہ رہے۔ اور کہنے کی شرط یہ ہے  
کہ سوائے حق کے اور کچھ نہ کہے۔ اور اس کی شاخیں اور لطیفے بہت ہیں۔ لیکن میں نے اس معنی پر  
کفایت کی تاکہ کتاب لمبی نہ ہو۔ انتہی کلامہ: اور واقعی آپ کی ایسی حالت تھی کہ جب آپ کا خاموشی کا وقت  
ہوتا تھا اور مراقبہ وغیرہ میں آپ مشغول ہوتے تھے۔ تو مارے ہیبت کے کسی کی مجال نہ ہوتی تھی کہ گفتگو کر  
سکے۔ آپ کی خاموشی کا رعب اس قدر چھاتا تھا کہ بڑے بڑے حکام مارے ہیبت کے اس وقت میں  
سامنے جاتے ہوئے کانپتے تھے چہ جائیکہ کوئی کلام کر سکے

ہیبت حق است این از خلق نیست  
ہیبت این مرد صاحب دلق نیست

اور یہاں تک حالت تھی کہ اس وقت اگر کوئی سلام علیک بھی کرتا۔ تو خود جواب نہ دیتے بلکہ کسی  
درویش کو اشارہ فرما دیتے اور وہ سلام علیک کا جواب دیتا۔ اور فرماتے کہ سلام علیک کا جواب دینا  
فرض کفایہ ہے۔ جب دوسرے کے جواب سے یہ فرض ادا ہو سکتا ہے۔ تو اس کی طرف توجہ نہیں  
ہونا چاہیے۔ بلکہ ضروری ہے کہ اپنے کام میں لگا رہے۔ اور جب گفتگو کے وقت دروغی کو سلب  
تقریر میں نظم فرماتے تو ایسے طریقے سے کہ اللہ تعالیٰ کی خوشنودی اور سنت رسول اللہ صلی اللہ علیہ  
وسلم کی پابندی ہر لفظ اور فقرہ میں ملحوظ خاطر رہتی۔ خوشی ہو یا رنج۔ محبت ہو خواہ غصہ ہر حال میں  
آپ پابندی شریعت کا خیال رکھتے تھے۔ کسی پر بہت ہی غصے ہوتے تو اس وقت بھی یہ نہیں ہوتا  
تھا کہ اس کو لعنت ملا مت کریں یا سخت و سست کہیں۔ بلکہ اس حالت میں بھی بہت ہی نرمی اور  
ملاہمت سے صرف اتنا فرماتے کہ تم یہاں سے رخصت ہو جاؤ۔ چنانچہ ایک دفعہ کا ذکر ہے کہ  
آپ نے اپنے ایک صاحب علم درویش پر ناراض ہو کر فرمایا کہ تم یہاں سے رخصت ہو جاؤ۔ آپ  
کی ناراضگی کے ساتھ ہی اس درویش کی نسبت باطنی بھی سلب ہو گئی۔ دو تین روز تک آپ کی  
ناراضگی قائم رہی۔ آخر الامرا اس درویش نے حاضر خدمت ہو کر بڑی عاجزی و زاری کے ساتھ معافی  
چاہی۔ آپ نے خوش ہو کر معاف فرما دیا۔ اور معافی حاصل ہوتے ہی اس کی نسبت پھر عود کر آئی۔



اور لیسنج سے تقریر فرماتے کہ فریقین خوش ہو جاتے چنانچہ خود میرے ساتھ ایک واقعہ پیش آیا کہ میں مولود شریف میں قیام نہیں کرتا تھا۔ ہمارے پیر بھائیوں نے مجلس میلاد شریف منعقد کی اور انستہ مجھے بھی شرکت کے واسطے بلایا۔ اُن دنوں میرے پھوڑے نکلے ہوئے تھے۔ مولود شریف شروع ہوا جب قیام کا وقت آیا۔ تو اگرچہ میرا ارادہ کھڑا ہونے کا نہ تھا۔ لیکن اس خیال سے کہ یہ تمام مجلس مجھے موردِ ضمن بنا سکی میں کسی قدر کھڑا ہو کر معاً بیٹھ گیا۔ مجلس ختم ہو چکی اور حضرت رحمۃ اللہ علیہ کھانا تناول فرمانے کے لئے بیٹھے۔ تو میرا یوسف علی شاہ صاحب نے میری نسبت شکایت کی کہ حضور مولوی صاحب نے قیام نہیں کیا۔ حضرت صاحب رحمۃ اللہ علیہ نے فرمایا کہ بلاؤ ہمارے مولوی صاحب کو چنانچہ ایک درویش مجھے بلا کر لے گیا۔ میں حاضر خدمت ہوا تو پوچھا کھانا کھا چکے ہو۔ میں نے عرض کیا حضور کھایا تو نہیں۔ فرمایا آؤ ہمارے ساتھ ہی کھاؤ۔ جب میں کھانا کھانے بیٹھ گیا۔ تو فرمایا ہاں میرا صاحب آپ کی کیا شکایت تھی۔ انہوں نے وہی بات بیان کی۔ آپ نے فرمایا مولوی صاحب تم کھڑے نہیں ہوئے۔ میں نے عرض کیا حضور کھڑا تو ہوا تھا لیکن پھر جلدی بیٹھ گیا۔ فرمایا کیوں۔ میں نے عرض کیا حضور مجھے اللہ تعالیٰ نے بیٹھنے کا حکم دیا تھا سو بیٹھ گیا۔ مسکرا کر فرمانے لگے۔ اے یہ تو نزدیک ہی بات آگئی۔ بتاؤ تو یہی اللہ تعالیٰ سے کس طرح باتیں ہوئیں۔ اور کیونکر اللہ تعالیٰ نے تمہیں بیٹھنے کا حکم دیا۔ میں نے عرض کیا کہ حضور میں نے یوں قیاس کیا کہ نماز خواہ فرضی ہو یا نفلی بہر حال قیام اس میں فرض ہے۔ لیکن جب کوئی تکلیف ہو۔ تو باوجود فرض ہونے قیام کے اللہ تعالیٰ کا حکم ہے کہ معذوری کی وجہ سے بیٹھ کر ہی نماز پڑھ لو۔ میرے پھوڑے نکلے ہوئے تھے اور جب میرے واسطے نماز میں بیٹھ جانے کا حکم ہے تو اس قیام میں جو فرض واجب سنت کے کسی درجہ میں بھی نہیں۔ بدرجہ اولیٰ میرے واسطے بیٹھ جانے کی اجازت ہوئی۔ فرمایا خیر اب مولود میں قیام کے وقت کھڑے ہو جایا کرو۔ میں نے عرض کیا بہت اچھا حضور اب قیام کروں گا۔ اس پر میرا یوسف علی شاہ صاحب نے میری طرف مخاطب ہو کر کہا کیوں صاحب اب شریعت بدل گئی۔ میں نے کہا شریعت نہیں بدلی۔ لیکن اگر اب کوئی مجھ سے دلیل پوچھے گا کہ تم پہلے تو قیام نہیں کرتے تھے اب کیوں کرنے لگے۔ تو میں یہ جواب دے دیا کروں گا کہ پیشوا



الحمد لله رب العالمين والصلوة والسلام على رسوله محمد وآله اجمعين اما بعد فالعلموان  
القلب جار الله سبحانه وليس شئ اقرب الى جناب قدسه كالقلب اياكم وايداءه اى قلب  
مومنان او عاصيا فان الجار وان كان عاصيا محي فاحذر وواعن ذلك واحذر واطفانه لبس  
بعد الكفر الذى هو سبب ايداء الله سبحانه ذاتا مثل ايداء القلب فانه اقرب ما يصل اليه  
سبحانه فلن الخلق كلهم عبيد الله سبحانه والضرب والاهانة بعد اى شخص يوجب ايداء  
مولاه فاشن المولى الذى هو الملك على الاطلاق فلا يتصرف فى ملكه الا بالمقدار الذى امرط  
وانه ليس بداخل فى الايداء بل هو امثال لامر الله تعالى مثل الزانى البكر حدة مائة سوط  
فلوزاد واحد اعلى مائة سوط كان ظلما وداخلا فى الايداء واعلموان القلب افضل المخلوقات  
واشرفها وكمال الانسان وفضله لاجماله وجمعه ما فى العالم الكبير كذلك القلب لجامعة ما فى  
الانسان وكمال بساطته واجماله وكلما كان الشئ اشدا جمالا والجمعية يكون اقرب الى جنابه  
تعالى دوان ما فى الانسان اما هو من عالم الخلق او عالم الامر والقلب برزخه وفى مراتب العروج  
يعرج الانسان الى اصوله مثلا يكون عروجه اولاد الى اصل الماء ثم الى اصل الهواء ثم الى اصل  
النار ثم الى اصول اللطائف ثم الى الاسم الجهنى الذى هو ربه ثم الى قلبه ثم الى ماشاء الله  
تعالى بخلاف القلب فانه ليس له اصل يعرج اليه بل يكون العروج منه اولاد الى الذات  
تعالى وانه باب غيب الهوية لكن الوصول من طريق القلب وحده لا بغير ذلك التفصيل  
متعذر بل انما يتيسر الوصول بعد اتمام ذلك التفصيل الا ترى ان الجامعة والتوسعة  
انما يكون بعد طى تلك المراتب التفصيلية والمراد من القلب ههنا هو القلب الجامع لا مضغة  
اللحمية بيننا ليسوال مكتوب مولانا سلطان سرمدى کے نام قلب مومن کی بلوشان اور اس کو تکلیف نہ  
پہنچانے کے بیان میں . الحمد لله رب العالمين والصلوة والسلام على رسوله محمد وآله اجمعين . اما بعد  
معلوم ہو کہ با تحقیق قلب اللہ سبحانہ کا ہمسایہ ہے اور کوئی شے بارگاہ قدس خداوندی کے زیادہ قریب نہیں  
مثل قلب کے پس اس کی اینداز سے بچو خواہ کوئی سا قلب ہو . مومن ہو یا عاصی . کیونکہ ہمسایہ اگرچہ عاصی ہی



علاوہ ازیں ایک مرتبہ ایک شخص نے حضرت صاحب علیہ الرحمۃ کی خدمت میں سوال کیا کہ حضور  
 یہ جو لوگ بزرگوں کی فاتحہ دلاتے ہیں اور قوالی وغیرہ بھی کراتے ہیں۔ فاتحہ کے ساتھ اس قوالی وغیرہ کا  
 ثواب بھی پہنچتا ہے یا نہیں۔ فرمایا ہم تو پڑھے ہوئے نہیں۔ ہمیں مسئلے نہیں آتے بڑے حضرت صاحب  
 یعنی حضرت حاجی محمود صاحب حضور کے دادا پیر کا ذکر ہے کہ ایک دفعہ لوگوں نے قرآن شریف  
 پڑھوایا طعام پکایا اور ساتھ ہی قوالی بھی کرائی۔ پھر ختم کے واسطے بڑے حضرت صاحب کو بٹلایا۔ آپ  
 نے ہاتھ اٹھا کر فرمایا خداوند ایہ جو قرآن شریف پڑھا گیا ہے اور طعام پکایا گیا ہے اس کا ثواب تو ان  
 بزرگ کی روح کو پہنچا دینا۔ اور جو یہ قوالی گانا بجانا رندیوں بھڑوں کا ناچ وغیرہ انہوں نے کرایا ہے اس کا  
 ثواب ان کے ماں باپ کی ارواح کو پہنچا دینا۔ آپ کا صمت اور قول دلوں کو زندہ کرنے والا بخلت  
 اور جہل کو دور کرنے والا لوگوں کے دلوں میں حیاتی ڈالنے والا اور پابندی سنت پر توفیق و ترغیب  
 دلانے والا تھا۔ اور بالکل اس نمونے کا تھا جیسا کہ حضرت داتا گنج بخش لاہوری رحمۃ اللہ علیہ اپنی کتاب  
 کشف المحجوب میں تحریر فرماتے ہیں وہ ہذا۔ سن کان سکوتہ حیاء کان کلامہ حیاء جس کی خاموشی  
 حیل کے سبب سے ہو اس کا کلام دلوں کے واسطے حیاتی ہوتا ہے کیونکہ اس کی گفتار ویدار سے ہوتی ہے۔  
 اور جو گفتار بغیر ویدار کے ہو وہ ان کے نزدیک خوار ہوتی ہے۔ اور جب تک باخود ہوں نہ بولنے کو بولنے  
 سے زیادہ دوست رکھتے ہیں اور جب غائب ہوں تو لوگ ان کے قول کو جان پر لکھتے ہیں۔ اور اسی واسطے  
 اس نے پیر کہا ہے من کان سکوتہ ذہبا کان کلامہ لغیرہ مذہباً جس کا سکوت اپنے سے  
 غائب ہونے کے سبب ہو اس کا کلام غیر کے واسطے مذہب ہوتا ہے۔ پس چاہئے کہ طالب اس زبان  
 کو جو عبودیت میں ہو خاموش کرے تاکہ وہ زبان جس کی گویائی ربوبیت سے ہو بولے اور اس کی عبارت  
 مریدوں کے دلوں کا صیاد ہو۔ اور بولنے میں ادب یہ ہے کہ بغیر امر کے نہ بولے اور بولے تو امر میں بولے  
 اس کے غیر میں نہ بولے۔ اور چپ رہنے میں یہ ادب ہے کہ جاہل نہ ہو اور نہ غافل۔ مریدوں کو چاہئے  
 کہ پیروں کے سخن میں دخل اور تصرف نہ کریں۔ اور ان پر عزیز عبارت نہ لائیں اور اس زبان سے  
 کلمہ شہادت کہا ہے اور توحید میں متحرک ہوئی ہے جھوٹ اور غیبت نہ کہے۔ اور مسلمانوں کو رنج نہ دے

اللہ اپنے سے غائب ہونے کے یہ معنی ہیں کہ نانی الذات ہو۔ اور اپنی ہستی ذات میں گم کرنے کی وجہ سے اپنے آپ سے غائب ہو جائے ۱۲ منظر اعلیٰ  
 سے غیب عہدت نہ لانے کے لئے نہیں کہو یہ سے سارے الفاظ شیخ اکی زبان سہاک سے اس شخص نے ہوں اس میں کی مثنوی سے کہو یہ غیب ہی اس نقل کر کے ۱۲ منظر اعلیٰ

اللہ اپنے سے غائب ہونے کے یہ معنی ہیں کہ نانی الذات ہو۔ اور اپنی ہستی ذات میں گم کرنے کی وجہ سے اپنے آپ سے غائب ہو جائے ۱۲ منظر اعلیٰ



بر عرش مجید۔ الحمد لله وسلام علی عباده الذین اصطفى۔ آدمی نسخہ ایست جامع کہ مرکب از اجزاء عشرہ  
 است از عناصر اربعہ و نفس ناطقہ و قلب و روح و سر و خفی و داخلی و قوی و جوارح دیگر کہ در انسان است  
 راجع بہیں اجزا است و این اجزا با یکدیگر متضادہ اند و تضاد و عناصر اربعہ با یکدیگر ظاہر است و ہمچنین وحدت  
 عالم خلق با عالم امر ہویدا است و پنجگانہ عالم امر ہر یکے بامرے مخصوص است و ہکماے منسوب۔ و نفس ناطقہ  
 خود خواہاں ہواے خود است۔ ہیچ یکے سرفرونی آرد و عنایت خداوندی بل سلطانہ این اشیاء متضادہ  
 را بقدرت کاملہ خود سورہ ہر کدام را شکستہ جمع فرمودہ است و مزاج خاص و میثات و حدانی عطا نمودہ بعد  
 از حصول مزاج خاص و میثات و حدانی بحکمت بالغہ خود صورتے اور انجشیدہ است تا حفظ اجزاء متفرقہ متضادہ  
 او نماید۔ این مجموع را مسمیہ بانسان گردانیدہ و باعتبار جامعیت و حصول میثات و حدانی بشرط استعداد خلقت  
 مشرف ساختہ این دولت بعد از انسان ہیچ یکے را میسر نشدہ است۔ عالم کبیر اگرچہ بزرگ است۔ اما از  
 جامعیت خالی است و از میثات و حدانی بے نصیب۔ این با جزا در جمیع افراد انسانی ثابت است و عوام مخصوص  
 دین معنی شریکت دارند باید دانست کہ اشرف اجزاء عالم کبیر عرش مجید است و تجلی مخصوص بآں فوق تجلیات  
 اجزاء دیگر است۔ زیرا کہ تجلی جامع است و آں ظہور مستحق اسما و صفات و جوہے است تعالیٰ و تقدست  
 و ایضاً آں تجلی ذاتی است گنجائش امتیاز ندارند و قلب انسان کامل کہ مناسبت بعرش دارد۔ و آں را  
 عرش اللہ می خوانند از آن تجلی نصیب و از ورود و خط کامل۔ غایت بانی الباب آں تجلی کلی است و این  
 تجلی نسبت بآں جزوی است اما قلب مزیتہ دارد کہ در عرش نیست و آں شعور بہ متجلی است و ایضاً قلب  
 منظر ہست کہ گرفتاری بظاہر خود دارد و بخلاف عرش کہ از این گرفتاری خالی است پس ناچار قلب را بواسطہ  
 این شعور و گرفتاری ترقی ممکن است بلکہ واقع۔ زیرا کہ بحکم المزمع من احب قلب باکے است کہ بآں گرفتاری  
 دارد۔ و مفتون محبت اوست۔ اگر محب اسما و صفات است با اسما و صفات است۔ اگر محب ذات  
 است تعالیٰ و تقدست معیت آنجا درست کردہ و از گرفتاری اسما و صفات در گذشتہ بخلاف عرش  
 مجید کہ تجلی مجرد از اسما و صفات در حق او غیر واقع است۔ والسلام گیا رحوال مکتوب سیادت پناہ  
 میر شمس الدین علی خلغانی کے نام۔ انسان کی جامعیت کے بیان میں جو کہ عالم امر اور عالم خلق کے دس اجزاء



اور تازہ ہو گئی۔ کچھ لوگ اُس درویش سے رنجیدہ ہو کر شاکی تھے۔ انہوں نے نسبت کی تازگی دیکھ کر بطور شکایت عرض کیا کہ حضور فلاں شخص بڑا ہی خراب اور فسادی آدمی ہے۔ اُسے فیض نہیں دینا چاہیے تھا۔ آپ نے فرمایا۔ سنو، اللہ کا بندہ ہے اور فیضان اللہ کی رحمت ہے۔ ہم مسکین بندے کیا چیزیں ہیں کہ کسی کو دیں اور کسی کو نہ دیں۔ اللہ تعالیٰ کو اپنے بندوں کا بڑا خیال ہے ہم جیسے اللہ تعالیٰ کے ہزاروں بندے ہیں۔ اگر ہم کسی سے فیضان روک لیں گے۔ تو اللہ تعالیٰ اُسے کسی ایسے بندے سے فیضان دلا دے گا جو ہم سے بھی اچھا ہو۔ ہمارے سامنے اس قسم کی شکایتیں مت کیا کرو۔ بتا دینا بہلا کام ہے باقی ہدایت اللہ تعالیٰ اپنے نیک بندوں کو خود ہی دے دیا کرتا ہے۔ ہم جو کسی پر ناراض ہوتے ہیں وہ اپنی ذاتی غرض کے واسطے نہیں ہوا کرتے۔ بلکہ اس صورت میں اُس کا کوئی بڑا فائدہ ہمارے مد نظر ہوتا ہے۔ اور جو چیز اُس فائدہ کے حصول میں خلل انداز ہو اُس کے دفعیہ کے واسطے ناراض ہوتے ہیں۔ تاکہ وہ مانع اس سے دور رہے۔ اور اللہ تعالیٰ نے پیدا کیا اپنی رحمت کو اوپر غصے اپنے کے۔ اللہ تعالیٰ کی رحمت بڑی وسیع ہے اور اُس کی رحمت کے دروازے کھلے ہوئے ہیں، اور آپ اکثر فرمایا کرتے تھے کہ قلب بڑی ہی کام کی چیز ہے یہ سنو جاٹے تو سب کچھ سنو جاتا ہے۔ فقیر کو چاہیے کہ جس قدر محنت کرنی ہو اس پر کرے۔ پھر اس کے درست ہونے سے آگے کا راستہ کھل جاتا ہے۔ حضور علیہ الرحمۃ کے اس ارشاد کی علت یہ ہے کہ آدمی ایک جامع نسخے جو کچھ تمام موجودات میں ہے وہ سب اکیلے انسان میں موجود ہے۔ اور جو کچھ انسان میں ہے وہ سب اکیلے قلب میں موجود ہے۔ اسی وجہ سے حضرت علیہ الرحمۃ بار بار فرمایا کرتے تھے کہ قلب اگرچہ بہ نسبت اگلے مقامات کے عشر عشر بھی نہیں۔ مگر اس میں یہ کمال ہے کہ اس کی اصلاح ہونے سے تمام انسان کی اصلاح ہو جاتی ہے۔ اور اس کے بہذب ہو جانے سے اگلے مقامات کے واسطے راستہ کھل جاتا ہے۔ اور قلب کی بہت ہی تعریف فرمایا کرتے تھے چنانچہ اس کی وضاحت و تفصیل کے واسطے ہم مکتوبات امام ربانی مجدد الف ثانی رحمۃ اللہ علیہ کی جلد ثالث کا مکتوب نمبر ۴۴ و نمبر ایہاں مجتبہ نقل کرتے ہیں وہ ہذا:-

مکتوب چہل و پنجم مولانا سلطان سرہندی اور علوشان قلب مومن۔ و منع ایذا سے آن۔



من احب قلب اسی کے ساتھ ہوگا جس کے ساتھ گزرتاری رکھتا ہے اور جس کی محبت کا مقنون ہے اگر اسما  
 وصفات کا محب ہے اسما و صفات کے ساتھ ہوگا اور اگر ذات کا محب ہے تعالیٰ و تقدس تو اسما و  
 صفات کی گزرتاری سے گذر ذات کے ساتھ معیت کرے گا بخلات عرش مجید کے کہ جو تجلی اسما  
 و صفات سے خالی ہے وہ اس کے حق میں واقع نہیں۔ والسلام

## قطعة تاریخ عربی

ریختہ کلک معارف سلک الصولف بنام مولوی محمد حنیف علی صاحب رعب قریشی انصاری حشمتی صابری رشیدی شاہ آبادی

اشْتَاقَهُ كُلُّ عَارِفٍ بِإِلَهِهِ  
 أَوْ دَعَتْ فِيهِ اللَّفْظِينَ الدَّاهِي  
 سَأَوْكَ فَيَنْبَغِي أَنْ يُبَاهِي  
 الْحُسْنَ وَالَّتِيهِ غَيْظَةُ الْأَشْبَاهِ  
 أَمْ بَدَتْ أَلْسُنٌ بِلَا أَفْوَاهِ  
 الْحَلِيمِ الْمُجَاهِدِ الْأَوَاهِ  
 بِأَكْلِ الْوَرْدِ بَعْرٌ وَجَاهِ  
 فَأَيْقَا فِي التَّقَى بغيرِ اشْتِبَاهِ  
 يَا حَبِيبِي وَ يَا مَحَبَّ الْأَلِه  
 الْمُسْتَفِيضِينَ فَأَيُّ الْأَفْوَاهِ  
 لَمْ تَعَادِرْ مَجَالَ عَذْرِ نِسَاهِي  
 لَيْسَ شَانًا بِهِ كِتَابٌ يُصَاهِي  
 تَرْبُ أَقْدَامِهِ ضِيَاءُ الْجِبَاهِ  
 لَمْ تَكْدَأْ عَيْنٌ تَرَاهَا لِمَاهِي  
 لَا مِعَ السُّبْرِي مِنْ تَوَكَّلْ شَاهِ

إِنَّ هَذَا الْكِتَابَ لَا رَائِبَ فِيهِ  
 يَا لَهُ مِنْ نِكَاتٍ فَقَرُّ زَهْدٍ  
 كُلُّ مَنْ يَنْبَغِي الْوُصُولَ إِلَى اللَّهِ  
 ذَا كِتَابٍ أَمْ غَارَةٌ فِي كَمَالِ  
 تِلْكَ الْقَاظَةِ تَجَلَّتْ حُرُوفًا  
 بَارَكَ اللَّهُ فِي مُصَنِّفِهِ الْحَبْرِ  
 مَنْ غَدَا كَالسَّمِ الْمُبَارَكِ مُحَبُّو  
 كَامِلًا فِي الْحَقِّ بِغَيْرِ ارْتِيَابِ  
 يَا مُسْتَشِي كَالِإِسْمِ مُحَبُّو بَعَالِمِ  
 الَّذِي طِيبُ خَلْقِهِ قَدْ أَقَاضَ  
 أَنْتَ أَفْدِيكَ قَدْ آتَيْتَ بِذِكْرِي  
 ذَا كِتَابٍ مُنَوَّرٍ وَ لَعْنَةُ  
 كَيْفَ لَا وَهُوَ فِيهِ أَشَارٌ شَيْءِ  
 فَكِتَبْ هَذَا كَأَمْ نَارُ مُوسَى  
 قَالَ فِي عَامِ طَبْعِهِ التَّمَرِ رَعْبِ



ہر تاہم اس کی حمایت کی جاتی ہے پس اس سے پرہیز کرنا اور بچو کیونکہ کفر کے بعد جو کہ اللہ سبحانہ کی ایذا کا  
 بالذات سبب ہے کوئی امر ایذا قلب کے مانند نہیں۔ اس لئے کہ قلب اللہ سبحانہ کا وصل حاصل  
 کرنے کے لئے سب سے زیادہ قریب ہے۔ پس تحقیق مخلوقات تمام کی تمام اللہ تعالیٰ کی مملوک غلام ہے  
 اور کسی شخص کے مملوک غلام کو مارنا اور اس کی اہانت کرنا مولا کی اہانت کا موجب ہوتا ہے۔ پس اس مولا کی  
 شان کا کیا کہنا جو علی الاطلاق مالک ہے۔ سونہ تصرف کیا جاوے اس کی مخلوق میں مگر اسی مقدار کے  
 موافق جس کا اس نے حکم فرمایا ہے۔ اور بلاشک وہ ایذا میں داخل نہیں بلکہ اللہ تعالیٰ کے حکم کی فرماں  
 برداری ہے مثلاً کنواری عورت کے ساتھ زنا کرنے والے کی سزا سو ڈرے میں پس اگر سو ڈروں سے  
 زیادہ ایک بھی بڑھا دیا تو وہ ظلم اور ایذا میں داخل ہوگا۔ اور واضح ہو کہ قلب افضل و اشرف مخلوقات سے  
 ہے۔ اور انسان کا فضل و کمال اس کے اجمال اور عالم کبیر کا جامع ہونے کی وجہ سے ہے۔ ایسے ہی قلب  
 بھی انسان کا جامع ہونے اور اپنی کمال بساطت و اجمال کی وجہ سے تمام مخلوقات سے اشرف و افضل  
 ہے۔ اور یہ ظاہر ہے کہ کسی چیز میں جس قدر زیادہ اجمال اور جہتی کثرت کے جامعیت ہوگی وہ چیز اسی قدر  
 بارگاہ خداوندی کے زیادہ قریب ہوگی۔ علاوہ انہی اجزائے انسانی یا عالم خلق سے میں یا عالم امر سے اور  
 قلب بنخ ہے اور مراتب عروج میں آدمی اپنے اصول کی طرف چڑھتا ہے مثلاً پہلے اس کا عروج پانی کی  
 اصل کی طرف ہوگا پھر ہوا کی اصل کی طرف پھر آگ کی اصل کی طرف پھر اس اسم جزئی کی طرف جو اس کلب  
 یا مبداتین ہے۔ پھر اپنے قلب کی طرف پھر جہاں تک اللہ تعالیٰ کو منظور ہوگا۔ بخلاف قلب کے کہ اس  
 کی کوئی اصل ہی نہیں جس کی طرف اس کا عروج ہو بلکہ اس سے ابتداء ذات کی طرف عروج ہوتا ہے جو کہ  
 غیب ہوت کا دروازہ ہے۔ لیکن صرف قلب کے راستہ سے بغیر اس تفصیل کے ذات کا وصل مشکل ہے  
 بلکہ ذات کا وصل اس تفصیل کو پورا کرنے کے بعد ہی آسانی سے حاصل ہوتا ہے۔ کیا تو دیکھتا نہیں کہ  
 قلب میں جامعیت اور وسعت ان مراتب تفصیلیہ کو طے کرنے کے بعد ہی ہوتی ہے۔ اور قلب سے  
 مراد اس جگہ وہ قلب بسیط جامع ہے نہ کہ گوشت کا ٹکڑا، مکتوب یا زور ہم بیادت پناہ میر شمس الدین  
 علی عثمانی درمیان جامعیت انسان کہ مرکب از اجزاء عشرہ عالم امر و خلق است و ترجیح قلب انسان



سین طبع زہار عیب شگفتہ طبع شنو

بشیر و یوسف عرفان صحیفہ محبوب

۱۵۶ ۶۵۱۲ ۲۰۱ ۱۹۲ ۵۸ ۱۳۲۶

اردو باب ۷

اللہ اللہ یہ شگفتہ گلزار  
ہاں مژدہ ریاضِ قرب کے گل چینیوجس پر ہیں ہزار باغ سو جی سے تیار  
آئی ہے معارف کے گلستاں میں بہار

قطعہ

ہاں کہاں ہیں سالکانِ مسلک فقر و سلوک  
الصلا اے میکشانِ بادۂ ذوقِ حضور  
اس کے حالاتِ مقدس چھپ کے شائع ہو گئے  
مرشدِ پیر و جواں وہ جس کا نام پاک ہے  
مایہ دارِ معرفت جانِ صفا اصلِ قس  
خرمنِ جو دو سخا کی اس کے دنیا خوشہ ہیں  
اس کی ذاتِ پاک کا فیضان تھا اعزازِ آفرین  
گو ہے اب نظروں سے اوجھل وہ جمالِ بالکمال  
جانشینِ حق گزینِ اس کا سلامت چاہئے  
جانشینِ وہ کون؟ یعنی مخزنِ علم و عمل  
وہ دقائقِ دالِ حقائق میں معارفِ دستگاہ  
اک کتاب اس کو کہوں یا ایک باغِ جانفزا  
اللہ اللہ بارک اللہ واہِ حاصلِ علی  
لوٹ اس کے ہر ورق پر ہیں ہزار بارِ پائل

ہاں کدھریں کس طرف ہیں طالبانِ قرب یار  
مژدہ اے لب تشنگانِ شربتِ وصلِ نگار  
ساتی خم خانہ عرفان تھا جو عالی تبار  
حضرتِ شاہِ توکل شاہِ شیخِ رفدگار  
کامگارِ مکرمت کانِ شرفِ کوہِ وقار  
خوانِ ایشار و کرم کا اس کے عالمِ زلہ خوار  
شہرِ انبال کو جتنا ہو بجا ہے افتخار  
اس کے پر تو سے مگر پر نور ہیں شہر و دیار  
اب یہ روشن شمع اس مشعل کی ہے آئینہ دار  
حضرتِ محبوبِ عالمِ عالمِ عرفانِ شعار  
جس کی یہ تصنیف اقدس ہے مبارک یادگار  
جس میں گلبنِ سنکینوں جس میں ہزاروں لالہ زار  
کیا پھلا پھولا چمن ہے کیا فضا ہے خوشگوار  
جس طرح اک برگِ گلِ بخش عنادل سو ہزار

نغمہ زن ہے بہر سال طبع زہار عیب خوش نوا

واہ اب آئی معارف کے گلستاں میں بہار

۱۳۲۶ھ

۳۹۱ ۳۰ ۵۶۱ ۲۰۱ ۱۹۲ ۵۸ ۱۳۲۶



سے مرکب ہے اور عرش مجید پر قلب انسان کی ترمیم کے بیان میں الحمد للہ و سلام علی عباده الذین اصطفی آدمی ایک نسخہ جامع ہے جو دس اجزا سے مرکب ہے یعنی عناصر اربعہ نفس ناطقہ قلب روح سرخفی اخفی سے۔ اور قوی و دیگر جوارح جو کہ انسان میں ہیں وہ بھی انہیں اجزا کی طرف راجع ہیں اور یہ اجزا باہم ایک دوسرے کی ضد میں عناصر اربعہ کا باہم ایک دوسرے کی ضد ہونا ظاہر ہے اور ایسے ہی عالم خلق کا عالم امر کی ضد ہونا بھی عیاں ہے اور عالم امر کے پانچویں لطائف میں سے ہر ایک لطیفہ ایک کام کے لئے مخصوص ہے اور ایک کمال کی طرف منسوب۔ اور نفس ناطقہ بالتحقیق اپنی خواہشات کا خواہاں ہے اور کسی ایک کے سامنے سر نہیں جھکاتا۔ اور عنایت خداوندی جل سلطانہ نے اپنی قدرت کاملہ سے ان اشیاء میں سے ہر ایک کے غلبے کو توڑ کر جمع فرمایا اور مزاج و ہیئات و حدانی عطائی اور بعد حاصل ہونے مزاج خاص اور ہیئات و حدانی کے اپنی حکمت بالغہ سے اس کو ایک خاص صورت بخشی تاکہ اس کے متفرق اور متضاد اجزا کی حفاظت کرے اور اس مجموعے کا نام انسان رکھا اور جامعیت و حصول ہیئات و حدانی کے اعتبار سے اس کو استعداد خلافت کے شرف کے ساتھ مشرف کیا یہ دولت انسان کے بعد کسی کو میسر نہیں ہوئی۔ عالم کبیر اگرچہ بڑا ہے لیکن جامعیت سے خالی اور ہیئات و حدانی سے بے نصیب ہے۔ یہ معاملہ تمام افراد انسانی میں ثابت ہے اور عوام و خواص انسان ان معنی میں شرکت رکھتے ہیں۔ جاتا چاہے کہ عالم کبیر کے اجزا میں سب سے زیادہ بزرگ عرش مجید ہے اور جو تجلی اس کے ساتھ مخصوص ہے وہ دوسرے اجزا کی تجلیات سے بالاتر ہے کیونکہ وہ تجلی جامع ہے اور وہی اسما و صفات و جوبلی کے ظہور کی مستحق ہے۔ نیز وہ تجلی دائمی ہے امتیاز کی گنجائش نہیں رکھتی۔ اور انسان کامل کا قلب جو کہ عرش کے ساتھ مناسبت رکھتا ہے اور جس کو عرش اللہ کہتے ہیں۔ اسے اس تجلی کا بہت بڑا حصہ حاصل ہے اور بہرہ کامل نصیب۔ حاصل کلام وہ تجلی کلی ہے اور یہ تجلی بہ نسبت اس کے جزوی۔ لیکن قلب ایک فوقیت رکھتا ہے جو عرش میں نہیں اور وہ فوقیت تجلی دالی ذات کا شعور ہے اور نیز قلب ایک منظر ہے جو ذات صاحب ظہور کے ساتھ گرفتاری رکھتا ہے بخلاف عرش مجید کے کہ وہ اس گرفتاری سے خالی ہے پس ناچار قلب کو بسبب اس شعور اور گرفتاری کے ترقی ممکن بلکہ واقع ہے کیونکہ بحکم المرصم



اللہ اکبر

# مَعْلَمَات

واضح ہو کہ حضرت مصنف ادام اللہ تعالیٰ  
برکاتہم نے کتاب موسومہ ذکر خیر کا حق تصنیف میں  
نام ہبہ کر دیا ہے لہذا عام طور پر اطلاع دیجاتی ہے کہ  
میری تحریری اجازت کے بغیر قصد طبع نہ فرمائیں  
نفع کے نقصان اٹھانا پڑے گا

## نیز

اطلاع رہے کہ کتاب ہذا کی باضابطہ جبری موجب  
انگریزی ہو چکی ہے ہاں جس قدر جلدیں مطلوب ہو  
ذیل سے طلب فرمائیں

الراقم: مولوی نور عالم متوطن موضع سیلا تحصیل پھلا  
ضلع گجرات پاکستان برادر خور حضرت مصنف عم فیہ

محمد یونس بٹ تلوکٹب

مسٹر بازار گجرات پاکستان

۱۳۶۹ھ



## فارسی

کہ نامہمیدہ لا آسماں شمار درس الائی  
 کہ با اسم آمدی مشغول و فارغ از سماں  
 کہ در دشت مجاز آوارہ گرد و گام فرسائی  
 کہ بے خضر رہے طرفے نہ بند و راہ پیمائی  
 کہ بے ادا پیری گندہ پیری گرچہ برنامی  
 کتابے نے کہ تابے آفتاب معرفت الائی  
 گلے باغ حقیقت را بصد خوبی و رعنائی  
 ہزاراں ماہ و انجم با ہزاراں جلوہ فرمائی  
 ہزاراں در و مرجاں با ہزاراں شان یکتائی  
 ہزاراں لالہ و گل با ہزاراں حسن زیبائی  
 تو گل شاہ شاہ ملک جان در مسند آرائی  
 شہ محبوب عالم جان علم و کان دانائی  
 شہود افروز آمد بہر چشم ہر تماشا شائی  
 فرغ محفل نظارہ شد از جلوہ افزائی  
 بنام ایزد کتابے بلکہ تاب نور آنائی  
 ۹۳ ۲۲ ۲۳۳ ۵۷ ۳۰۳ ۱۵۶ ۶۲

دلازمین مشکل آباد اکل تا کے بردن آئی  
 ازاں محبوبی از کشف رموز علم الالاسماء  
 باقیم حقیقت چوں رسیدن آرزو داری  
 ایام گم کردہ منزل ہاں بزن دستے بدمانے  
 بصد زور جوانی خواجہ برنامی بنفیس ووں  
 بیابگردیں روشن کتاب و جاں منور کن  
 ہے اوج شریعت را درے بحر طریقت را  
 ہے نے آسمانے رفعت آرا کاندھاں باشد  
 درے نے قلزمے بجد و پایاں کاندھاں زائد  
 گلے نے گلشنے فرودس ساہاں کاندھاں خیزد  
 زبے حالات آں فرماں بولے کشور باطن  
 رقم زد لوحش اللہ اندرین مجموعہ و لکس  
 عروسے پردہ داری برقع غیب از رخ افگندہ  
 نگارے شمع روئے برکشیدہ پردہ عارض  
 پے تاریخ طبعش ہر عیب روشن فکر خوش گفتہ

## الضنا

طراز بستہ شد این نقش و لکس مرغوب  
 زبے صحیفہ کہ دارد چہ جانفزا اسلوب  
 لگو صحیفہ کہ گل پیر من نگارے خوب  
 چو بوسے پیر من یوسف از پے یعقوب

ز لکب حضرت محبوب عالم حق میں  
 زبے کتاب کہ وارد چہ و لکشا ہنجار  
 لگو کتاب کہ رشک تہن گلے رعنا  
 گلے چہ گل کہ شمیمش برائے اہل ولست



حضرت خواجہ مولانا مولوی محبوب عالم شاہ صاحب رحمۃ اللہ علیہ  
کی مؤلفہ چند کتابیں

(۱) تنویر الابصار

اخیر الخیر

معراج شریف

مجموعہ وظائف

(۵) سوانح عمری حضرت خواجہ مولانا مولوی محبوب عالم شاہ صاحب رحمۃ اللہ

برکاتہ مؤلف کتب مندرجہ بالا

الراقس

مولوی نور عالم متنوطن موضع سیدا

تخصیص پھالیہ ضلع گجرات پاکستان

برادر خورد حضرت مصنف عم فیضہ





# مقدمہ

منہج کمال مہکمل اور اہل دل کی  
شناخت و معرفت کا بیان

از معمولات مظہریہ صفحہ ۳۰

شمار اللہ پانی پتی رحمۃ اللہ علیہ حضرت شاہ ولی اللہ صاحب  
دہلوی رحمۃ اللہ علیہ کے حاشیے میں لکھتے ہیں کہ طالب کو چاہیے  
کہ تلامذہ میں جو کہ غنیمت کبریٰ ہے مشغول رہے اور اہل دل  
کو شش کرتا ہے۔ پس اگر کسی ایسے بزرگ کو پالیو سے  
پالیو سے کہ اس سے ملنے کا ایک وقت کر رہے ہو تو